

Poona Oriental Series No. 48

महाकविभट्टबाणविरचिता
कादम्बरी

THE
KADAMBARĪ

A ROMANCE IN SANSKRIT PROSE

BY
BĀṆABHĪĀTTA

VOL. I (TEXT COMPLETE)

EDITED BY
DR P. L. VAIDYA
M.A. (CAL); D.LITT. (PARIS)

PROFESSOR OF SANSKRIT AND ALLIED LANGUAGES
NOWROOJEE WADIA COLLEGE, POONA

POONA
ORIENTAL BOOK AGENCY
1935

K. S. R. I. LIBRARY

DUE DATE LABEL

This book should be returned on or before
the date last marked below.

महाकविभट्टनाणविरचिताः

कादम्बरी

K.S.R.I.

DUE DATE LABEL

This book should be returned
on or before the last date mention-
ed below:

18.1.90.

14209

THE UNIVERSITY LIBRARY

Poona Oriental Series No. 48

महाकविभट्टनाणविरचिता

कादम्बरी

THE

KĀDAMBARĪ

A ROMANCE IN SANSKRIT PROSE

BY

BĀṆABHĀTTA

VOL. I (TEXT)

EDITED BY

DR P. L. VAIDYA

M.A. (CAL); D.LITT. (PARIS)

PROFESSOR OF SANSKRIT AND ALLIED LANGUAGES

NOWROSJEE WADIA COLLEGE, POONA

POONA

ORIENTAL BOOK AGENCY

1935

All rights reserved by the Publishers

*Printer:—S. R. Sardesai, B.A., I.L.B., Navin Samarth Vidyalaya's
Samarth Bharat Press, 947 Sadashiv Peth, Poona 2.*

*Publisher:—Dr. N. G. Sardesai, L.M. & S. for the Oriental Book
Agency, 15 Shukrawar, Poona 2.*

भूमिका ।

महाकवेर्बाणभट्टस्य कृतिषु परां प्रसिद्धिमुपगतस्य कादम्बरीति सुविख्यात-
नाम्नो गद्यप्रबन्धस्य नूतनामिमामङ्कनावृत्तिं पाठकानामद्य समुपाहरतां प्रमोद-
नावहति नश्चेतः । अस्यामङ्कनावृत्तौ मूलग्रन्थः पाठास्तरादिपरिष्कृतोऽध्यापन-
सौकर्यार्थं च परिच्छेदादिविभक्तो मुद्रितः । मीहमयीस्थसंज्ञकीयसंस्कृतग्रन्थ-
मालायां पीटर्मनमहाशयेन संस्कृतस्यास्य ग्रन्थस्य यावन्ति पृष्ठानि यावन्तश्च
परिच्छेदा विद्यन्ते तावन्त्येव पृष्ठानि तावन्त एव च परिच्छेदा अस्यामङ्कना-
वृत्तौ कल्पिताः, यावानेव ग्रन्थांशः प्रतिपृष्ठं तावानेवात्रापि, येन विद्यार्थिनां
पाठकानां च ग्रन्थाद्युल्लेखक्रियायां सौकर्यं स्यात् । विरामचिह्नादिसंयोजनं
यावच्छक्यं सामासिकशब्दानां पङ्क्त्यन्ते विश्लेषपद्धतिश्च यथा वाचनसौकर्य-
मर्थावबोधसौकर्यं च भजेत तथाङ्गीकृता । तदेवं परिष्कृतस्यास्य ग्रन्थस्योप-
योगेन वाचकानां बहुपकृतं स्यादित्याशास्ते संपादकः ।

अनेन कविना स्वीये हर्षचरिताख्ये ग्रन्थे स्वेतिवृत्तं प्रायो विन्तरशः प्रति-
पादितम् । कादम्बर्यामपि प्राम्नाविकभ्रोकेषु संक्षेपतः पूर्वजानामनेनोल्लेखः
कृतः । स यथा—

बभूव वात्स्यायनवंशसंभवो द्विजो जगद्वीतगुणोऽग्रणीः सताम् ।

अनेकगुसाञ्चितपादपङ्कजः कुबेरनामांश इव स्वयंभुवः ॥ १० ॥

हिरण्यगर्भो भुवनाण्डकादिव क्षपाकरः क्षीरमहाणवादिव ।

अभूःसुगणो विनतोदरादिव द्विजन्मनामर्धपतिः पतिस्ततः ॥ १३ ॥

स चित्रभानुं तनयं महात्मनां सुतोत्तमानां श्रुतिशास्त्रशालिनाम् ।

अवाप मध्ये स्फटिकोपलोपमं क्रमेण कैलासमिव क्षमाभृताम् ॥ १६ ॥

सरस्वतीपाणिसरोजसंपुटप्रमृष्टहोमश्रमसीकराम्भसः ।

यशांशुशुक्लीकृतसप्तविष्टपात्ततः सुतो बाण इति व्यजायत ॥ १९ ॥

महाकवेर्भट्टबाणस्य पूर्वजाः शोणापरपर्यायहिरण्यबाहोस्तीरे प्रीतिकूटाख्ये
ग्रामे न्यवसन् । अस्य माता राजदेवी नाम बाल्य एव पञ्चत्वमगात् । पितापि
चित्रभानुश्चतुर्दशवर्षदेसीय एव भट्टबाणे लोकान्तरमुपागतः । ततो नन्तरं

भट्टबाणो वयस्यैः सहायैश्च सह ग्रामाद् ग्राममटन् देशान्तरदर्शनकुतूहलाकृष्ट-
चित्तो बहोः कालात्पुनर्ग्राहणाधिवासं प्रीतिकृष्टं प्रत्याजगाम । तथा च
हर्षचरिते—

“अभवंश्चास्य वयसा समानाः सुहृदः सहायाश्च । तथा च । भ्रातरौ
पारशवौ चन्द्रसेनमातृपेणौ, भापाकविरीशानः परं मित्रम् । प्रणयिनौ रुद्र-
नारायणौ, विद्वांसौ वारबाणवासबाणौ, वर्णकविवर्णाभारतः, प्राकृतकृष्ण-
पुत्रो वायुविकारः, अन्दिनावनबाणसूचोबाणौ, कात्यायनिका चक्रवाकिका,
जाङ्गुलिको मयूरकः, ताम्बूलदायकश्चण्डकः, भिषक्पुत्रो मन्दारकः, पुस्तक-
वाचकः सुदृष्टिः, कलादश्रामीकरः, हैरिकः सिन्धुपेणः, लखको गोविन्दकः,
चित्रकृद्वीरवर्मा, पुस्तकृत्कुमारदत्तः, मार्दङ्गिको जीमूतः, गायनो म्योमिलप्रहा-
दित्यौ, सैरन्धी कुरङ्गिका, वांशिकौ मधुकरपारावतौ, गान्धवोपाध्यायो
ददुरकः, संवाहिका केरलिका, लासकयुवा ताण्डविकः, आक्षिक आखण्डलः,
कितवो भीमकः, शैलालियुवा शिखण्डकः, नर्तको हरिणिका, पाराशरी सुमतिः,
क्षपणको वीरदेवः, कथको जयसेनः, शैवो वक्रघोणः, मन्त्रमाधकः, करालः,
असुरविवरव्यसनी लोहिताक्षः, धातुवादविद्विहंगमः, ददुरिको दामोदरः,
गन्द्रजालिकश्चकाराक्षः, मस्करी ताम्रचूडः ।”

सूर्यशतककर्ता मयूरकविर्मातङ्गदिवाकरश्च भट्टबाणस्य समकालिका-
वास्तनामित्यपि प्रसिद्धिः । तथा च सुभाषितावलीस्थे शाङ्गधरपद्मतिस्थे च
राजशेखरीये—

अहो प्रभावो वाग्देव्या यन्मातङ्गदिवाकरः ।

श्रीहर्षम्याभवत्सभ्यः समो बाणमयूरयोः ॥

नवसाहस्राङ्कचरिते द्वितीयसर्गे च—

स चित्रवर्णविच्छित्तिहारिणोरवनीपतिः ।

श्रीहर्ष इव मंघटं चक्रे बाणमयूरयोः ॥ १८ ॥

“कस्मिन्निदाघदिवसेऽतिक्रान्ते मध्यमह्नः सवितरि भुक्तोपविष्टस्य भट्ट-
बाणस्य पारशवो भ्राता चन्द्रसेनः श्रीहर्षभ्रात्रा कृष्णराजेन प्रेषितं मेखलक-
नामानं लेखहारकं प्रावेशयत् । तदानीतलेस्वार्थस्वयम्—श्रीहर्षराजस्य चित्तं
भट्टबाणविषये केनापि पिशुनेन क्लृपीकृतमासीत् । किं तु परिज्ञातभूताथेन

कृष्णराजेन श्रीहर्षदेवस्तथानुनीतो यथा ' यौवनसुलभं विकारमुत्सृज्य भट्ट-
वाणेन न किमप्यपराद्धं न वा किमपि लोकविरुद्धमाचरितम् ' इत्य-
स्मिन्विषये श्रीहर्षदेवः प्रत्ययमपि ग्राहितः । अतोयमेव समुचितः कालो
भट्टबाणस्य श्रीहर्षसभां प्रवेष्टुमिति । अमुं लेखार्थं पुनःपुनार्वेष्टुस्य भट्टबाणो
प्रणितारोपकण्ठेऽजिरावत्यां स्कन्धावारस्थं श्रीहर्षदेवं द्रष्टुं प्रीतिकृटात्प्रतस्थे ।
अनुभूय च सूचिरं विविधान् राजप्रसादान् स्थित्वा चतत्र कियन्तं कालं स पुनः
प्रीतिकृतं प्रत्याजगाम । प्रत्यागतमेतं सुहृदः सहायाश्च सविशेषं सभाजयामासुः ।
पुस्तकवाचकः सुदृष्टिर्वायुपुराणमस्यावाचयत् । सूचिबाणो बन्दी हर्षचरितमुद्दि-
श्यार्याद्वयं पपाठ येन सुतरामनुरजितः पितृव्यपुत्रेण कनीयान् श्यामलो भट्ट-
बाणमा म्लाद्वर्षचरितमुपवर्णयितुं व्यजिज्ञपत् । भट्टबाणोऽपि तेनैव प्रस्तावेन
हर्षचरिताख्यं ग्रन्थं रचयामास ।

इतोऽधिकं भट्टबाणस्य जीवनविषये न किमप्युपलभ्यते । अपरिसमाप्ता-
यामेव कादम्ब्यां स पञ्चत्वमगात् । तत्पुत्रश्रावशिष्टं ग्रन्थं पूरयामास । यथो-
त्तरभागभूमिकायाम्—

याते दिवं पितरि तद्वचसैव साधं
विच्छेदमाप भुवि यस्तु कथाप्रबन्धः ।
दुःखं सतां तदसमाप्तिकृतं विलोक्य
प्रारब्ध एव स मया न कवित्वदर्पात् ॥ ४ ॥

भट्टबाणसूनोर्नाम भूषणभट्ट इति बृहत्हरमहाशयस्य मतम् । पुस्तकान्तरेषु
तु क्वचित् पुलिन्द इति पुलिन्ध इति पुलिन इति वा नाम्ना तस्योल्लेखो
दृश्यते । यथा धनपालविरचितायां तिलकमञ्जर्याम्—

केवलोऽपि स्फुरन् बाणः करोति विमदान् कवीन् ।

किं पुनः क्लृप्तसंधानपुलिन्ध (पुलिन्द) कृतसंनिधिः ॥ २६ ॥

अन्येषां गीर्वाणभाषाकवीनामिव भट्टबाणस्य कालनिर्णये न कोऽपि
त्रिवादः मशीतिर्वा विदुषां मतेषु । श्रीहर्षदेवसमकालीनत्वाद्भट्टबाणस्य य एव
श्रीहर्षदेवस्य समयः स एवास्य भवितुमर्हति । श्रीहर्षदेवकालनिर्णये तु
चीनदेशीययात्रिकस्य हुएनत्संगाख्यस्य प्रवासवृत्तमेव बलीयः प्रमाणम् ।
तदनुसारेणैवं ज्ञायते यथा श्रीहर्षदेवः ख्रिस्ताब्दगणनया षडधिके षट्शते

कादम्बरी ।

सिंहासनमारूढः, अष्टचत्वारिंशदधिकषट्शतपर्यन्तं च राज्यमकरोत् । एवं च भट्टबाणोऽपि षष्ठ्याः शताब्द्याश्चरमे सप्तम्याश्च प्रारम्भे स्वां जीवितयात्रां निरवहदिति गम्यते ।

भट्टबाणस्य ग्रन्थाः क्वचिन्नामग्राहं क्वचिन्नांशोद्धरणेन तैस्तैरुत्तरकालवर्तिभिः कविभिरालंकारिकैश्च निर्दिष्टा दृश्यन्ते । ते च कवीनां समयनिर्देशपुरस्सरमत्र प्रदर्श्यन्ते ।

(१) द्वादश्याः शताब्द्याः प्रथमार्धस्थो रुच्यकः स्वीयेऽलंकारसर्वस्वाख्ये ग्रन्थे “ यस्तपोवनमिति मुनिभिः ” इत्यादि हर्षचरिते श्रीकण्ठाख्यजनपद-वर्णने; “ यथा हर्षचरिते राज्यवर्धनं प्रति श्रीहर्षोक्तिषु ‘यदि बाल इति सुतरामपरित्याज्योऽस्मीति’ ” । अनेनैव रुच्यकेन हर्षचरितोपरि वार्तिकं विरचितम् । यथालंकारसर्वस्वे “ एषा च (उत्प्रेक्षा) समस्तोपमाप्रतिपादक-विषयेऽपि हर्षचरितवार्तिके साहित्यमीमांसायां च तेषु तेषु प्रदेशेषुदाहता ” ।

(२) एकादश्याः शताब्द्या उत्तरार्धस्थेन काश्मीरिकक्षेत्रेणौचित्यविचार-चर्चायां कादम्बरीस्था “ स्तनयुगमश्रुस्नातम् ” इत्याद्यां, तथा च तत्स्थ एव “जयत्युपेन्द्रः स चकार दूरतः ” इति श्लोक उदाहृतः ।

(३) नमिसाधुश्च रुद्रटीयकाव्यालंकारस्य व्याख्यायां कथाख्यायिकयोर्भेद-प्रदर्शनार्थं कादम्बरीहर्षचरिते नामग्राहं निर्दिशति । इयं व्याख्यैकोनसप्तत्य-धिकसहस्रपरिमिते स्त्रिस्ताद्वे लिखितेत्यन्तिमश्लोकादनुमायते ।

(४) एकादश्याः शताब्द्याः प्रथमार्धे राज्यमधिष्ठितस्य भोजराजस्य कृतं सरस्वताकण्ठाभरणे—

यादृगाद्यविधौ बाणः पद्यबन्धे न तादृशः ।

इत्युल्लिख्यते ।

(५) धनंजयकृते दशरूपके “ यथा हि महाश्वेतावर्णनावसरे भट्टबाणस्य ” “ यथा कादम्बरीयां वैशम्पायनस्य ” इति भट्टबाणं च कादम्बरीं च स्मरति । अयं धनंजयो भोजपितृव्यमुत्तरराजसभापण्डित आसीत् ।

(६) अभिनन्दश्च कादम्बरीसारकर्ता क्षेत्रेण स्वीये सुवृत्ततिलकाख्ये ग्रन्थे—

14209

THE UNIVERSITY LIBRARY SYSTEM
RESEARCH INSTITUTE
MYLAPPETTA, MADRAS-4
भूमिका । ७

अनुष्टुप्सततासक्ता साभिनन्दस्य नन्दिनी ।

विद्याधरस्य वदने गुलिकेव प्रभावभूः ॥

इत्युल्लेखितः । अतः क्षेमेन्द्रात्पूर्वकालिकः ।

(७) आनन्दवर्धनाचार्यैः स्वीये ध्वन्यालोके कादम्बरी हर्षचरितं बहुशो नामग्राहं निर्दिष्टे । काश्मीरिकावन्तिवर्मणः सभायां विद्यमानानामेषां नव-
ष्टम्याः शताब्द्या उच्यते कालः ।

(८) वामनश्च काव्यालंकारसूत्रवृत्ता ' अनुकरोति भगवतो नारायणस्य ' इत्यत्रापि, मन्ये, स्मशद्भःकविना प्रयुक्तो लेखकस्तु प्रमादात् लिखितः" इति लिखति । अयं वामनोऽष्टमस्यां शताब्द्यां जात इति विदुषां मतम् ॥

भट्टबाणः स्वीये हर्षचरितप्रस्तावे बहून् पूर्वकालीनान् कवीन् कविकृतींश्च स्मरति । तद्यथा—व्यासः, वासवदत्ता, भट्टारहरिचन्द्रः, सातवाहनः, सेतु-
कृत्प्रवरसेनः, भासः, कालिदासः, बृहत्कथा, आढ्यराजश्च । अतः प्रमाणा-
द्भट्टबाणः षष्ठ्याः शताब्द्या अन्ते सप्तम्याश्च प्रारम्भे समभूदिति निर्णयं पार्यते ।

कादम्बरी हर्षचरितं चेति द्वावपि ग्रन्थां भट्टबाणकृतित्वेन प्रसिद्धां । चण्डी-
शतकं पार्वतीपरिणयाख्यं नाटकमिति द्वावपरां ग्रन्थां भट्टबाणविरचिता-
वित्यस्ति प्रसिद्धिः । तथा च पार्वतीपरिणयस्य प्रस्तावनायाम्—

अस्ति कविसार्वभौमो वत्सान्वयजलधिकौस्तुभो बाणः ।

नृत्यति यद्रसनायां वेधोमुखलासिका वाणी ॥

किं तु पार्वतीपरिणयकर्ता बाणो वामनभट्टबाणः कादम्बरीकर्तुर्भट्टबाणा-
द्भिन्न एवेति केषांचिन्मतम् । नलचम्पूटीकाकारं चण्डपालगुणविनयां मुकुट-
ताडितकाव्यमपरं नाटकं भट्टबाणकृतमित्युल्लिखतः । यथा—

“ यदाह मुकुटताडितके बाणः—

आशाः प्रोषितदिग्गजा इव गुहाः प्रध्वस्तसिंहा इव

द्रोण्यः कृत्तमहाद्रुमा इव भुवः प्रोस्वातशैला इव ।

बिभ्रणाः क्षयकालरिक्तसकलग्रैलोक्यकष्टां दशां

जाताः क्षीणमहारथाः कुरुपतेर्देवस्य शून्याः सभाः ॥ ”

तथा कादम्बरीकथामुद्दिश्य भट्टबाणेनैव किमपि काव्यं निरमायीत्यपि
क्षेमेन्द्रविरचिताया औचित्यविचारर्चायां ज्ञायते । यथा—

“ यथा वा भट्टबाणस्य—

‘ हारो जलाद्रवसनं नलिनोदलानि प्रालेयशीकरमुचस्तुहिनांशुभासः ।

यस्येन्धनानि सरसानि च चन्दनानि निर्वाणमेष्यति कथं स मनोभवाम्निग्री^१
अत्र विप्रलम्भभरभङ्गधैर्यायाः कादम्बर्या विरहव्यथावर्णना ” ।

किं त्वेतयोर्ग्रन्थयोर्नामाप्यन्यत्र नोपलभ्यते । कदाचित्क्षेमेन्द्रविरचिताऽपद्य-
कादम्बरीनाम्नो ग्रन्थादेव श्लोकोऽयमुद्धृतः स्यात् ।

श्रीहर्षादेवाणादीनामिव धनमिति कतिपयपुस्तकदृश्यमानकाव्यप्रकाशस्थ-
पाठाद्यर्कैश्चिदनुमीयते यथा रत्नावलीप्रियदर्शिकानागानन्दानि त्रीणि नाट-
कानि भट्टबाणेनैव रचयित्वा धनं गृहीत्वा श्रीहर्षाय प्रदत्तानीति, तत्तु न
प्रमाणपदवांमारोद्गमहति. सर्वत्रापि नाटकत्रयस्य श्रीहर्षनाम्नोल्लेखात्, भट्टबाण-
कृतित्वेन च काव्यनुल्लेखात् ।

गीर्वाणभाषावाङ्मये भट्टबाणो गद्यकवीनां मूर्धन्यः । स खलु प्रायः पाञ्चाली
गीतिमनुसरन्, कच्चिच्छ्रमासभ्यस्त्वेनोजोगुणं दधानः, सरससरलैर्मधुरैश्च वाक्प्र-
पञ्चमनामि रञ्जयन्, श्लेषबन्धेन च कथाविशेषोपन्याससौकुमार्येण च हरति
रमिकानां चेतानि । यथा च श्रेष्ठतमत्वमस्य सर्वैरप्युत्तरकालीनैः कविभि-
रङ्गीकृतं तथोदाहरामः—

(१) शङ्करार्थयोः समो गुम्फः पाञ्चाली गीतिरिष्यते ।

शालाभट्टारिकावाचि बाणांक्तिपु च सा यदि ॥ कस्यापि ।

(२) महर्षिचरितारब्धाद्भुतकादम्बरीकथा ।

बाणस्य वाण्यनार्यैव स्वच्छन्दा भ्रमति क्षितौ ॥ राजशेखरस्य ।

(३) शश्वद्बाणद्वितीयेन नमदाकारधारिणा ।

धनुषेव गुणाढ्येन निःशेषो रञ्जितो जनः ॥ नलचम्बाम् ।

(४) युक्तं कादम्बरीं श्रुत्वा कवयो मौनमाश्रिताः ।

बाणध्वनावनध्यायो भवतीति स्मृतिर्यतः ॥ कीर्तिकौमुद्याम् ।

(५) जाता शिखण्डिनी प्राग्यथा शिखण्डी तथावगच्छामि ।

प्रागल्भ्यमधिकमानुं वाणी बाणो बभूवेति ॥ आर्यांसप्तशत्याम् ।

(६) केवलोऽपि स्फुरन् बाणः करोति विमदान् कवीन् ।

किं पुनः क्लृप्तसंभानपुलिन्ध्रकृतसंनिधिः ॥ तिलकमञ्जर्याम् ।

भूमिका ।

- (७) सुबन्धुबाणभट्टश्च कविराज इति त्रयः ।
वक्रोक्तिमार्गनिपुणाश्चतुर्यो विद्यते न वा ॥ राघवपाण्डवीये ।
- (८) श्लेषे केचन शब्दगुणविषये केचिद्रसे चापरेऽ-
लंकारे कतिचित्सदर्थविषये चान्ये कथावर्णने ।
आः सर्वत्र गर्भारधीरकविताविन्ध्याटवीचातुरी-
संचारी कविकुम्भकुम्भभिदुरो बाणस्तु पञ्चाननः ॥ श्रीचन्द्रदेवस्य ।
- (९) हृदि लभ्येन बाणेन यन्मन्दोऽपि पदक्रमः ।
भवेत्कविकुरङ्गाणां चापलं तत्र कारणम् ॥ त्रिलोचनस्य ।
- (१०) मेण्ठे स्वर्द्धिरदाधिरोहिणि वशं याते सुबन्धुं विधेः
शान्ते हन्त च भारवां विघटिते बाणे विपादस्पृशः ॥ श्रीकण्ठचरिते ।

भट्टबाणस्य पुत्रोऽपि कविगुणेषु किञ्चिदेवोन इति भाति । यद्यपि भट्टबाणकृतिर्मनिर्धो तत्पुत्रस्य कृतिर्न पाञ्चालीं रीतिं पुष्पानि, नापि नवनवार्थघटनाचातुरीं विशदयति, तथापि स पितुरनुरूप एव पुत्र इत्यवश्य-
मङ्गीकर्तव्यं भवति ।

कादम्बरीरसभरेण समस्त एव मत्तो न किञ्चिदपि चेतयते जनोऽयम्
भीतोऽस्मि यज्ञ रसवर्णविवर्जितेन तच्छेषमात्मवचमाप्यनुसंधानः ॥
इत्यत्र तु स स्वीयं वैगुण्यं यथार्थतयाविकरोति, प्रदर्शयति च पितुर्कृणं
बीजानि गर्भितफलानि विकासभाजि वप्रेव यान्युचितकर्मबलात्कृतानि ।
उत्कृष्टभूमिविततानि च यान्ति पोषं तान्येव तस्य तनयेन तु संहतानि ॥
इत्यत्र । तदेवं कथांशे भट्टबाणस्यैव प्रायः कर्तृत्वं शब्दविशेषरचनायां तु
तत्पुत्रस्यैत्यपि मनसि निधेयं पाठकमहाभागैः ॥

वैद्यश्रीपरशुरामशर्मा ।

पाठान्तरविषये संकेताचिह्नानि-

न=निर्णयसागरयन्त्रालये मुद्रितं सटीक पुस्तकम् ।

क=कालेमहाशयैः संपादितं पुस्तकम् ।

का=काणेमहाशयैः संपादितं पुस्तकम् ।

पी=पीटर्सनमहाशयैः संपादितं पुस्तकम् ।

भा=भानुचन्द्रकृता कादम्बरीव्याख्या ।

पा=पाठान्तरम् । यथा नपा-निर्णयसागरस्थपुस्तकस्थं पाठान्तरम्,

कपा-कालेमहाशयसंपादितपुस्तकस्थं पाठान्तरम्,

भापा-भानुचन्द्रटीकायां निर्दिष्टं पाठान्तरमिति ।

॥ श्रीः ॥

कादम्बरी ।

नमोऽस्तु
मरणम्

रजोजुषे जन्मनि सत्त्ववृत्तये
स्थितौ प्रजानां प्रलये तमःस्पृशे ।
अजाय सर्गस्थितिनाशहेतवे
त्रयीमयाय त्रिगुणात्मने नमः ॥ १ ॥

जयन्ति बाणासुरमौलिलालिता
दशास्यचूडामणिचक्रचुम्बिनः ।
सुरासुराधीशशिखान्तशायिनो
भवच्छिद्ररुयम्बकपादपांशवः ॥ २ ॥

जयत्युपेन्द्रः स चकार दूरतो
त्रिभित्सया यः क्षणलब्धलक्ष्यया ।
दृशैव कोपारुणया रिपोरुरः
स्वयं भयाद्भिन्नमिवास्त्रपाटलम् ॥ ३ ॥

नमामि भर्वोश्चरणाम्बुजद्वयं
सशेखरैर्मौखरिभिः कृतार्चनम् ।
समस्तसामन्तकिरीटवेदिका-
बिटङ्कपीठोल्लुठितारुणाङ्गुलि ॥ ४ ॥

१. नपा-बद्ध°. २. न-भत्सोः; भाषा-भत्सोः.

खलुजित
दुर्जनस्य
उत्सुकि इति

अकारणाविष्कृतवैरदारुणा-
दसज्जनात्कस्य भयं न जायते
विषं महाहेरिव यस्य दुर्वचः
सुदुःसहं संनिहितं सदा मुखे ॥ ५ ॥

कटु कणन्तो मलदायकाः खला-
स्तुदन्त्यलं बन्धनशृङ्खला इव ।
मनस्तु साधुध्वनिभिः पदे पदे
हरन्ति सन्तो मणिनूपुरा इव ॥ ६ ॥

सुभाषितं हारि विशत्यधो गला-
न्न दुर्जनस्यार्करिपोरिवामृतम् ।
तदेव धत्ते हृदयेन सज्जनो
हरिर्महारत्नमिवातिनिर्मलम् ॥ ७ ॥

कुर्यात् शर्या

स्फुरत्कलालापविलासकोमला
करोति रागे हृदि कौतुकाधिकम् ।
रसेन शर्या स्वयमभ्युपांगता
कथा जनस्याभिनवा वधूरिव ॥ ८ ॥

हरन्ति कं नोज्ज्वलदीपकोपमै-
नैवैः पदार्थैरुपपादिताः कथाः ।

निरन्तरश्लेषघनाः सुजातयो
महासुखमप्यकुर्वन्त्येव ॥ ९ ॥

ॐ विंशति
तर्जनी

वभूव वात्स्यायनवंशसंभवो
द्विजो जगद्गीतगुणोमणीः सताम् ।
अनेकगुप्तार्चितपादपङ्कजः
कुबेरनामांश इव स्वयंभुवः ॥ १० ॥

उवास यस्य श्रुतिशान्तकल्मषे
सदा पुरोडाशपवित्रिताधरे ।
सरस्वती सोमकषायितोदरे
समस्तशास्त्रस्मृतिबन्धुरे मुखे ॥ ११ ॥

जगुर्गृहेभ्यस्तसमस्तवाङ्मयैः
ससारिकैः पञ्जरवर्तिभिः शुक्रैः ।
निगृह्यमाणा ब्रह्मवः पदे पदे
यजूंषि सामानि च यस्य शङ्किताः ॥ १२ ॥

हिरण्यगर्भो भुवनाण्डकादिव
क्षपाकरः क्षीरमहार्णवादिव ।
अभूत्सुपर्णो विनतोदरादिव
द्विजन्मनामर्थपतिः पतिस्ततः ॥ १३ ॥

विवृण्वतो यस्य विसारि वाङ्मयं
दिने दिने शिष्यगणा नवा नवा ।
उषस्सु लग्नाः श्रवणोधिकं श्रियं
प्रचक्रिरे चन्दनपलत्रा इव ॥ १४ ॥

विधानसंपादितदानशोभितैः
स्फुरन्महावीरसनाथमूर्तिभिः ।
मखैरसंख्यैरजयत्सुरालयं
सुखेन यो यूपकैर्गजैरिव ॥ १५ ॥

स चित्रभानुं तनयं महात्मनां
सुतोत्तमानां श्रुतिशास्त्रशालिनाम् ।
अवाप मध्ये स्फटिकोपलोपमं
क्रमेण कैलासमिव क्षमाभृताम् ॥ १६ ॥

महात्मनो यस्य सुदूरनिर्गताः
कलङ्कमुक्तेन्दुकलामलत्विषः ।
द्विपन्मनः प्राविविशुः कृतान्तरा
गुणा नृसिंहस्य नखाङ्कुरा इव ॥ १७ ॥

दिशामलीकालकभङ्गतां गत-
स्त्रयीवधूकर्णतमालपल्लवः ।
चकार यस्याध्वरधूमसंचयो
मलीमसः शुक्लतरं निजं यशः ॥ १८ ॥

सरस्वतीपाणिसरोजसंपुट-
प्रमृष्टहोमश्रमसीकराम्भसः ।
यशोशुशुष्ठीकृतसप्तविष्टपा-
त्ततः सुतो वाण इति व्यजायत ॥ १९ ॥

द्विजेन तेनाक्षतकण्ठकौण्ड्यया
महामनोमोहमलीमसान्धया ।
अलब्धवैदग्ध्यविलासमुग्धया
धिया निबद्धेयमतिद्वयी कथा ॥ २० ॥

१. आसीदशेषनरपतिशिरःसमभ्यर्चितशासनः पाकशासन इवापरः, चतुरुदधिमालामेखलाया भुवो भर्ता, प्रतापानुरागावनतसमस्तसामन्त-चक्रः, चक्रवर्तिलक्ष्णोपेतः, चक्रधर इव करकमलोपलक्ष्यमाणशङ्खचक्रलाञ्छनः, हर इव जितमन्मथः, गुह इवाप्रतिहतशक्तिः, कमलयोनिरिव विमानीकृतराजहंसमण्डलः, जलधिरिव लक्ष्मीप्रसूतिः, गङ्गाप्रवाह इव भर्गीरथपथप्रवृत्तः, रविरिव प्रतिदिवसोपजायमानोदयः, मेरुरिव सकलभुवनोपजीव्यमानपादच्छायः, दिग्गज इवानवरतप्रवृत्तदानार्द्रीकृतकरः, कर्ता महाश्रय्याणाम्, आहर्ता क्रतूनाम्, आदर्शः सर्वशास्त्राणाम्, उत्पात्तिः कलानाम्, कुलभवनं गुणानाम्, आगमः काव्यामृतरसानाम्, उदयशैलो मित्रमण्डलस्य, उत्पातकेतुरहितजनस्य, प्रवर्तयिता गोष्ठीबन्धानाम्, आश्रयो रसिकानाम्, प्रत्यादेशो धनुष्मताम्, धौरेयः साहसिकानाम्, अप्रणीर्विदग्धानाम्, वैनतेय इव विनतानन्दजननः, वैन्य इव चापकोटिसमुत्सारितसकलारातिकुलाचलो राजा शूद्रको नाम ।

२. नाम्नैव यो निर्भिन्नारातिहृदयो विरचितनारसिंहरूपाडम्बरमेकविक्रमाक्रान्तसकलभुवनतलो विक्रमत्रयायासितं च जहासेव वासुदेवम् । अतिचिरकाललग्नमतिक्रान्तकुनृपतिसहस्रसंपर्ककलङ्कमिव क्षालयन्ती यस्य विमले कृपाणधाराजले चिरमुवास राजलक्ष्मीः ।

१. न-सकलोपजीव्यमान° २. क--°यासितभुवनत्रयं, न-°यासितं भुवनत्रयं च हसति स्मेव. ३. न--विमले इति नास्ति.

यश्च मनसि धर्मेण कोपे यमेन प्रसादे धनदेन प्रतापे वह्निना भुजे भुवा दृशि श्रिया वाचि सरस्वत्या मुखे शशिना बले मरुता प्रज्ञायां सुरगुरुणा रूपे मनसिजेन तेजसि सवित्रा च वसता सर्वदेवमयस्य प्रकटितविश्वरूपाकृतेरनुकरोति भगवतो नारायणस्य । यस्य च मदकलकरिकुम्भपीठपाटनमाचरतो लग्नस्थूलमुक्ताफलेन दृढमुष्टिनिपीडनान्निष्ठयूतधाराजलविन्दुदन्तुरेणैव कृपाणेनाकृष्यमाणा सुभटोरःकपाटविघटितकवचसहस्रान्धकारमध्यवर्तिनी करिकरटतटगलितमदजलासारदुर्दिनास्वभिसारिकेव समरनिशासु समीपमसकृदाजगाम राजलक्ष्मीः । यस्य च हृदयस्थितानपि पतीन्दिधक्षुरिव प्रतापानलो वियोगिनीनामपि रिपुसुन्दरीणामन्तर्जनितदाहो दिवानिशं जज्वाल । यस्मिंश्च राजनिजितजगति परिपालयति महीं चित्रकर्मसु षर्णसंकराः, रतेषु केशप्रहाः, काव्येषु दृढवन्धाः, शास्त्रेषु चिन्ता, स्वप्नेषु विप्रलम्भाः, छत्रेषु कनकदण्डाः, ध्वजेषु प्रकम्पाः, गीतेषु रागविलसितानि, करिषु मदविकाराः, चापेषु गुणच्छेदाः, गवाश्लेषु जालमार्गाः, शशिकृपाणकवचेषु कलङ्काः, रतिकलहेषु दूतसंप्रपेणानि शार्यश्लेषु शून्यगृहाः प्रजानामासन । यस्य च परलोकाद्भयमन्तःपुरिकालकेषु भङ्गो नृपुरेषु मुखरता विवाहेषु करग्रहणमनवरतमखाग्निधूमेनाश्रुपातस्तुरंगेषु कशाभिघातो मकरध्वजे चापध्वनिरभूत् ।

३. तस्य च राज्ञः कलिकालभयपुञ्जीभूतकृतयुगानुकारिणी त्रिभुवनप्रसवभूमिरिव विस्तीर्णा मज्जन्मालवविलासिनीकुचतटास्फालनजर्जरितोर्मिमालया जलावगाहनायातजयकुञ्जरकुम्भसिन्दूरसंध्यायमानसलिलयोन्मदकलहंसकुलकोलाहलमुखरितकूलया वेत्रवत्या सरिता परिगता विदिशाभिधाना नगरी राजधान्यासीत् ।

१. न-पारज् विदधतः. २. न-समीपं सकृदगत. ३. न-दूतप्रेषणानि.
४. कपा-पुरिकाकुन्तलेषु.

४. स तस्यामवजिताशेषभुवनमण्डलतया विगतराज्यचिन्ताभारनि-
वृत्तो द्वीपान्तरागतानेकभूमिपालमौलिमालालालितचरणयुगलो बलय-
मिव लीलया भुजेन भुवनभारमुद्रहन्, अमरगुरुमपि प्रज्ञयोपहसद्भि-
रनेककुलक्रमागतैरसकृदालोचितनीतिशास्त्रनिर्मलमनोभिरलुब्धैः स्निग्धैः
प्रबुद्धैश्चामात्यैः परिवृतः, समानवयोविद्यालंकारैरनेकमूर्धाभिपिक्तपार्थिव-
कुलोद्गतैरखिलकलाकलापालोचनकठोरमतिभिरतिप्रगल्भैः कालविद्धिः
प्रभावानुरक्तहृदयैरप्रांम्यपरिहासकुशलैरिङ्गिताकारवेदिभिः काव्यनाटका-
ख्यानकाख्यायिकालेख्यव्याख्यानादिक्रियानिपुणैरतिकठिनपीवरस्कन्धोरु-
बाहुभिरसकृदवदलितसमदरिपुगजघटापीठबन्धैः केसरिकिशोरकै-
रिव विक्रमैकरसैरपि विनयव्यवहारिभिरात्मनः प्रतिविम्बैरिव राज-
पुत्रैः सह रममाणः प्रथमे वयसि सुखमतिचिरमुवास । तस्य
चातिविजिगीपुतया महासत्त्वतया च तृणमिव लघुवृत्तिं स्नानमाक-
लयतः प्रथमे वयसि वर्तमानस्यापि रूपवतोपि संतानार्थिभिरमात्यै-
रपेक्षितस्यापि सुरतसुखस्योपरि द्वेष इवासीत् । सत्यपि रूप-
विलासोपहसितरतिविभ्रमे लावण्यवति विनयवत्यन्वयवति हृदय-
हारिणि चावरोधजने स कदाचिदनवरतदोलायमानरत्नवलयो घर्घ-
रिकास्फालनप्रकम्पझणझणायमानमणिकर्णपूरः स्वयमारब्धमृदङ्गवाद्यः
संगीतकप्रसङ्गेन, कदाचिदाविरलविमुक्तशरासारशून्यीकृतकाननो मृगया-
व्यापारेण, कदाचिदाबद्धविदग्धमण्डलः काव्यप्रबन्धरचनेन, कदा-
चिच्छास्त्रालापेन, कदाचिदाख्यानकाख्यायिकेतिहासपुराणाकर्णनेन,
कदाचिदालेख्यविनोदेन, कदाचिद्वीणया, कदाचिद्दर्शनागतमुनिजनचरण-
शुश्रूपया, कदाचिदक्षरच्युतकमात्राच्युतकविन्दुमतीगूढचतुर्थपादप्रहे-
लिकाप्रदानादिभिर्वनितासंभोगसुखपराङ्मुखः सुहृत्परिवृतो दिवसम-

नयत् । यथैव च दिवसमेवमारब्धविविधक्रीडापरिहासचतुरैः सुहृद्भि-
रुपेतो निशामन्नैधीन् ।

५. एकदा तु नातिदूरोदिते नवनलिनदलसंपुटभिदि किञ्चिदुन्मुक्त-
पाटलिम्नि भगवति सहस्रमरीचिमालिनि राजानमास्थानमण्डप-
गतमङ्गनाजनविरुद्धेन वामपार्श्ववलम्बिता कौश्लेयकेण संनिहितविप-
धरेव चन्दनलता भीषणरमणीयाकृतिः, अविरलचन्दनानुलेपनधवलित-
स्तनतटोन्मज्जदैरावतकुम्भमण्डलेव मन्दाकिनी, चूडामणिप्रतिबिम्ब-
च्छलेन राजाज्ञेव मूर्तिमती राजभिः शिरोभिरुह्यमाना, शर-
दिव कलहंसधवलाम्बरा, जामदग्न्यपरशुधारेव वशीकृतसकलराज-
मण्डला, विन्ध्यवनभूमिरिव वेत्रलतावती, राज्याधिदेवतेव विप्र-
हिणी प्रतीहारी समुपमृत्य क्षितितलनिहितजानुकरकमला स-
विनयमब्रवीन् । “ देव द्वारस्थिता मुरलोकमारोहतस्त्रिशङ्कोरिव
कुपितशतमखहुंकारनिपातिता राजलक्ष्मीर्दक्षिणापथादागता चाण्डाल-
कन्यका पञ्जरस्थं शुक्रमादाय देवं विज्ञापयति । सकलभुवनतल-
सर्वरत्नानामुदधिरिवैकभाजनं देवो विहंगमश्रायमाश्रयभूतो निखिल-
भुवनतलरत्नमिति कृत्वा देवपादमूलमादायागताहमिच्छामि देवदर्शन-
सुखमनुभवितुमिति । एतदाकर्ण्य देवः प्रमाणम् । ” इत्युक्त्वा
विरराम । उपजातकुतूहलस्तु राजा समीपवर्तिनां राज्ञामालोक्य
मुखानि “ को दोषः, प्रवेश्यताम् ” इत्यादिदेश ।

६. अथ प्रतीहारी नरपतिवचनानन्तरमुत्थाय तां मातङ्गकुमारीं
प्रावेशयन् । प्रविश्य च सा(नरपतिसहस्रमध्यवर्तिनमशनिभयपुञ्जित-
कुलशैलमध्यगतमिव कनकशिखरिणम्,) (अनेकरत्नाभरणकिरणजाल-
कान्तरितावयवमिन्द्रायुधसहस्रसंछादिताम्रादिग्भागमिव जलधरसमयदि-

^२वसम्, ^३(अवलम्बितस्थूलमुक्ताकलापस्य कनकशृङ्खलानियमितमणिदण्डिकाचतुष्टयस्य गगनसिन्धुफेनपटलपाण्डुरस्य नातिमहतो दुकूलवितानस्याधस्तादिन्दुकान्तमणिपर्याङ्किकानिषण्णम्) उद्भूयमानकनकदण्डचामरकलापम्) (उन्मयूखमुखकान्तिविजयपराभवप्रगते शशिनीव स्फटिकपादपीठे विन्यस्तवामपादम्) (इन्द्रनीलमणिकुट्टिमप्रभासंपर्कइयामायमानैः प्रणतरिपुनिश्रासमलिनीकृतैरिव चरणनखमयूखजालैरुपशोभमानम्, आसनोल्लसितपद्मरागकिरणपाटलीकृतेनाचिरमृदितमधुकैटभरुधिरारुणेन हरिमिवोरुयुगलेन विराजमानम्) (अमृतफेनधवले गौरोचनालिखितहंसमिथुनसनाथपर्यन्ते चारुचामरपवनप्रनर्तितदशे दुकूले वसानम्, अतिसुरभिचन्दनानुलेपनधवालितोरःस्थलमुपरिविन्यस्तकुङ्कुमस्थासकमन्तरान्तरानिपतितवालातपच्छेदमिव कैलासशिखरिणम्, अपरशशि-
 शङ्कया नक्षत्रमालयेव हारलतया कृतमुखपरिवेषम्) अतिचपलराजलक्ष्मी-
 बन्धनिगडकटकशङ्कामुपजनयतेन्द्रनीलकेयूरयुगलेन मलयजरसगन्ध-
 लुब्धेन भुजंगद्वयेनेव वेष्टितबाहुंशिखरम्, ईषदालम्बिकर्णोत्पलम्,
 उन्नतघोर्णम्, उत्फुलपुण्डरीकलोचनम्, अमलकलधौतपट्टायतमष्टमिचन्द्र-
 शकलाकारमशेषभुवनराज्याभिषेकसलिलपूतमूर्णासनाथं ललाटदेशमुद्रह-
 न्तम्, आमोदिमालतीकुसुमशेखरमुषासि शिखरपर्यस्ततारकापुञ्जमिव
 पश्चिमाचलम्, आभरणप्रभापिशङ्किताङ्गतया लग्नहरहुताशमिव मकरध्व-
 जम्, आसन्नवर्तिनीभिः सर्वतः सेवार्थमागताभिरिव दिग्बधूभिर्वारविला-
 सिनीभिः परिवृतम्) (अमलमणिकुट्टिसंक्रान्तसकलदेहप्रतिबिम्बतया
 पतिप्रेम्णा वसुंधरया हृदयेनेवोद्यमानम्, अशेषजनभोग्यतामुपर्नातयाप्य-
 साधारणया राजलक्ष्म्या समालिङ्गितदेहम्, अपरिमितपरिवारजनमध्यद्वि-
 तीयम्, अनन्तगजतुरगसाधनमपि खङ्गमात्रसहायम्, एकदेशस्थितमपि

व्याप्तभुवनमण्डलम्, आसर्नगतमपि धनुषि निषण्णम्, उत्सादिताशेष-
द्विषदिन्धनमपि ज्वलत्प्रतापानलम्, आयतलोचनमपि सूक्ष्मदर्शनम्,
महादोषमपि सकलगुणाधिष्ठानम्, कुपतिमपि कलत्रवल्लभम्, अविरत-
प्रवृत्तदानमप्यमदम्, अतिशुद्धस्वभावमपि कृष्णचरितम्, अकरमपि
हस्तस्थितसकलभुवनतलं राजानमद्राश्रीन् ।

७. आलोक्य च सा दूरस्थितैव प्रचलितरत्नवलयेन रक्तकुवलय-
दलकोमलेन पाणिना जर्जरितमुखभागां वेणुलतामादाय नरपतिप्रबोध-
नार्थमसकृत्सभाकुट्टिममाजघान । येन सकलमेव तद्राजकमेकपदे वन-
करियूथमिव तालशब्देन तेन वेणुलताध्वनिना युगपदावलितवदन-
मवनिपालमुखादाकृष्य चश्रुस्तदभिमुखमासीन् ।

८/ अवनिपतिस्तु दूरादालोकयेत्यभिधाय प्रतीहार्या निर्दिश्यमानां
तां वयःपरिणामपाण्डुरशिरसा/रक्तराजीवेक्षणपाङ्गेनानवरतकृतव्यायाम-
तया यौवनापगमेप्यशिशिलशरीरसंधिना सत्यपि मातङ्गत्वे नाति-
नृशंसाकृतिनानुगृहीतार्यवेपेण धवलवाससा(पुरुषेणाधिष्ठितपुरोभागम्)
आकुलाकुलकाकपक्षधारिणा कनकशलाकानिर्मितमप्यन्तर्गतशुकप्रभा-
श्यामायमानं मरकतमयमिव पञ्जरमुद्रहता चाण्डालदारकेणा-
नुगम्यमानाम्, असुरगृहीतामृतापहरणकृतकपटपट्टाविलासिनीवेषस्य
श्यामतया भगवतो हरेरिवानुकुर्वतीम्, संचारिणीमिवेन्द्रनीलमणिपुत्रि-
काम्, आगुल्फावैलम्बिना नीलकञ्चुकेनावच्छन्नशरीरामुपरि रक्तांशुक-
रचितावगुण्डनां नीलोत्पलस्थलीमिव निपतितसंध्यातपाम्, एककर्णा-
वसक्तदन्तपत्रप्रभाधवलितकपोलमण्डलामुद्गादिन्दुकिरणच्छुरितमुखीमिव
विभावरीम्, आकपिलगोरोचनारचिततिलकतृतीयलाचनामीशान-
रचितानुरचितकिरातवेषामिव भवानीम्, उरःस्थलनिवाससंक्रान्त-

१. न—आसने स्थितमपि. २. न—प्रतिबोधनार्थम्, ३. क—सकृत्.
४. न—वल्म्बिनील

नारायणदेहप्रभाश्यामलितामिव श्रियम्, कुपितहरहुताशनदह्यमानमदन-
धूममलिनीकृतामिव रतिम्, उन्मदहलिहलापकर्षणभयप्रपलायितामिव
यमुनाम्, अतिबहलपिण्डालक्तकरसरागपल्लवितपादपङ्कजामचिरमृदित-
महिषामुररुधिररक्तचरणामिव कात्यायनीम्, आलोहिताङ्गुलिप्रभापाट-
लितनखमयूखामतिकठिनमणिकुट्टिमस्पर्शमसहमानां क्षितितले पल्लव-
भङ्गानिव निधाय संचरन्तीम्, आपिञ्जरेणोत्सर्पिणा नूपुरमणीनां प्रभा-
जालेन रञ्जितशरीरतया पावकेनेव भगवता रूप एव पक्षपातिना
प्रजापतिमप्रमाणीकुर्वता जातिसंशोधनार्थमालिङ्गितदेहाम्, अनङ्गवारण-
शिरोनक्षत्रमालायमानेन रोमराजिलतालवालकेन मेखलादाम्ना परि-
गतजघनस्थलाम्, अतिस्थूलमुक्ताफलघटितेन शुचिना हारेण गङ्गा-
स्रोतसेव कालिन्दीशङ्कया कृतकण्ठग्रहाम्, शरदमिव विकसितपुण्ड-
रीकलोचनाम्, प्रावृषामिव घनकेशजालाम्, मलयमेखलामिव चन्दन-
पल्लवावतंसाम्, नक्षत्रमालामिव चित्रश्रवणाभरणभूपिताम्, श्रियमिव
हस्तस्थितकमलशोभाम्, मूर्च्छामिव मनोहारिणीम्, अरण्यभूमिमिवाक्षत-
रूपसंपन्नाम्, दिव्ययोषितमिवाकुलीनाम्, निद्रामिव लोचनग्राहिणीम्,
अरण्यकमलिनीमिव मातङ्गकुलदूषिताम्, अमूर्तामिव स्पर्शवर्जिताम्
आलेख्यगतामिव दर्शनमात्रफलाम्, मधुमासकुसुमसमृद्धिमिव विजातिम्,
अनङ्गकुसुमचापलेखामिव मुष्टिप्राह्यमध्याम्, यक्षाधिपलक्ष्मीमिवालकोद्गा-
सिनीम्, अचिरोपरूढयौवनाम्, अतिशयरूपाकृतिमनिमेषलोचनो ददर्श ।

९. समुपजातविस्मयस्य चाभून्मनसि महीपतेः । “अहो विधातुरस्थाने
रूपनिष्पादनप्रयत्नः । तथाहि । यदि नामेयमात्मरूपोपहसिताशेषरूपसंप-
दुत्पादिता किमर्थमपगतस्पर्शसंभोगसुखे कृतं कुले जन्म । मन्ये च मा-
तङ्गजातिस्पर्शदोषभयादर्शपृशतेयमुत्पादिता प्रजापतिना । अन्यथा कथ-

१. न-“हलाकर्षणं. २. न-भूमिमिव रूपं. ३. न-समृद्धिमिवाजातिम्.
४. न-अनिमिषं. ५. न-सौन्दर्यं. ६. न-अस्पृश्यतेयं.

मियमक्लिष्टता लावण्यस्य । न हि करतलस्पर्शक्लेशितानामवयवानामिदृशी भवति कान्तिः । सर्वथा धिग्विधातारमसदृशसंयोगकारिणमतिमनोहराकृतिरपि क्रूरजातितया येनेयमसुरश्रीरिव सततनिन्दितसुरता रमणीयाप्युद्वेजयति । ” इत्येवमादि चिन्तयन्तमेव राजानमीषद्वगलितकर्णपल्लवावतंसा प्रगल्भवन्तितेव कन्यका प्रणनाम । कृतप्रणामायां च तस्यां मगिकुट्टिमोपविष्टायां स पुरुषस्तं विहंगमादाय पञ्जरगतमेव किंचिदुपसृत्य राज्ञे न्यवेद्यदब्रवीच्च । “ देव, विदितसकलशास्त्रार्थो राजनीतिप्रयोगकुशलः पुराणेतिहासकथालापनिपुणो वेदिता गीतश्रुतीनां काव्यनाटकाख्यायिकाख्यानकप्रभृतीनामपरिमितानां सुभाषितानामध्येता स्वयं च कर्ता परिहासालापपेशलो वीणावेगुमुरजप्रभृतीनां वाद्यविशेषाणामसमः श्रोता नृत्तप्रयोगदर्शननिपुणश्चित्रकर्मणि प्रवीणो द्यूतव्यापारं प्रगल्भः प्रगयकलहकुपितकामिनीप्रसादनोपायचतुरो गजतुरगपुरुषस्त्रीलभ्रगाभिज्ञः सकलभूतलरत्नभूतोयं वैश्रव्यायनो नाम शुकः सर्वरत्नानां चोदधिग्वि देवो भाजनमिति कृत्वैनमादायाश्मत्स्वामिदुहिता देववादमूलमायाता । तदयमात्मीयः क्रियताम् । ” इत्युक्त्वा नरपतेः पुरो निधाय पञ्जरमसावपससार ।

१०. अपसृते च तस्मिन्स विहंगराजो राजाभिमुखो भूत्वा समुन्नमय्य दक्षिणं चरणमतिस्पष्टवर्गस्वरसंस्कारया गिरा कृतजयशब्दो राजानमुद्दिश्यार्यामिमां पपाठ ।

स्तनयुगमश्रुन्नातं समीपतरवर्ति हृदयशोकाग्नेः ।

चरति विमुक्ताहारं व्रतमिव भवता रिपुस्त्रीणाम् ॥

११. राजा तु तां श्रुत्वा संजातत्रिस्मयः महर्ष्यमासन्नवर्तिनमतिमहार्हहेमासनोपविष्टममरगुरुमित्राशोयनीतिशास्त्रारगमतिवयसमप्रजन्मानमखि-

लमान्त्रिमण्डले प्रधानममात्यं कुमारपालितनामानमब्रवीत् । “ श्रुत भवद्विरस्य विहंगमस्य स्पष्टता वर्णोच्चारणे स्वरे च मधुरता । प्रथमं तावादिदमेव महर्दाश्चर्यमसंकीर्णवर्णप्रविभागामभिन्यक्तमात्रानुस्वार-संस्कारयोगां विशेषसंयुक्तां यदयमतिपरिस्फुटाक्षरां गिरमुदीरयति । तत्र पुनरमभिमतविषये तिरश्चोपि मनुजस्येव संस्कारवतो बुद्धि-पूर्वा प्रवृत्तिः । तथा हि । अनेन समुत्थिप्रदक्षिणचरणेनोच्चार्य जय-शब्दमियमार्या मामुद्दिश्यातिस्फुटाक्षरं गीता । प्रायेण हि पश्चिणः पशवश्च भयाहारमैथुननिद्रासंज्ञामात्रवेदिनो भवन्ति । इदं तु मह-चित्रम् । ” इत्युक्तवति भूभुजि कुमारपालितः किञ्चित्स्मितवदनो नृप-मवादीत् । “ देव किमत्र चित्रम् । एते हि शुकसारिकाप्रभृतयो विहंगम-विशेषा यथाश्रुतां वाचमुच्चारयन्तीत्यधिगतमेव देवेन । तत्राप्यन्य-जन्मोपात्तसंस्कारानुबन्धेन वा पुरुषप्रयत्नेन वा संस्कारातिशय उप-जायत इति नातिचित्रम् । अन्यदेतेषामपि पुरा पुरुषाणामिवातिपरि-स्फुटाभिधाना वागासीत् । अप्रिशापात्त्वपरिस्फुटालापता शुक-ानामुपजाता करिणां च जिह्वापरिवृत्तिः ” । इत्येवमुच्चारयत्येव तस्मिन्नशिशिरकिरणमम्बरतलस्य मध्यमारूढमावेदयन्नाडिकाच्छेद-प्रहतपटुपटहनादानुसारी मध्याह्नशङ्खध्वनिरुदतिष्ठत् । तमाकर्ण्य च समासन्नज्ञानसमयो विसर्जितराजलोकः क्षितिपतिरास्थानमण्डपा-दुत्तस्थां ।

१२. अथ चलति मर्हापतावन्योन्यमतिरभससंचलनचालिताङ्गद-पत्रभङ्गमकरकोटिपाटितांशुकपटानामाक्षेपदोलायमानकण्ठदान्नामंस-स्थलोल्लसितकुङ्कुमपटवासधूलिपिञ्जरितदिशामालोलमालतीकुसुमशेखरो-त्पतदलिकदम्बकानामर्धावलम्बिभिः कर्णोत्पलैश्चुम्ब्यमानगण्डस्थलानां

गमनप्रणामलालसानामहमहमिकया वक्षःस्थलप्रेक्षोलितहारलतानामु-
 त्तिष्ठतामासीदितिमहान्संभ्रमो महीपतीनाम् । इतश्चेतश्च निष्पतन्तीनां
 स्कन्धदेशावसक्तचामराणां चामरप्राहिणीनां कमलमधुपानमत्तजर-
 त्कलहंसनादजर्जरेण पदे पदे रणितमणीनां मणिनूपुराणां निनादेन,
 वारत्रिलसिनीजनस्य संचरतो जघनस्थलास्फालनरसितरत्नमालिका-
 नां मेखलानां मनोहारिणा झंकारेण, नूपुरवाकृष्टानां च धवलित-
 स्थानमण्डपसोपानफलकानां भवनदीर्घिकाकलहंसकानां कोलाहलेन,
 रसनारसितोत्सुकितानां च तारतरविराविणामुल्लिख्यमानकांस्यक्रेकार-
 दीर्घेण गृहसारसानां कूजितेन, सरभप्रचलितसामन्तशतचरणतला-
 भिहतस्य चास्थानमण्डपस्य निर्घातनिर्घोषगम्भीरेण कम्पयतेव
 वसुमतीं ध्वनिना, प्रतीहारिणां च पुरः ससंभ्रमं समुत्सारितजनानां
 दण्डिनां समारव्धहेलमुखैरुच्चारयतामालोकयतालोकयतेति तारतर-
 दीर्घेण भवनप्रासादकुञ्जेषुश्चरितप्रतिशब्दतया दीर्घतैरतामुपगतेनालोक-
 शब्देन, राज्ञां च ससंभ्रमावर्जितमौलिलोलचूडामणीनां प्रणमता-
 ममलमणिशलाकादन्तुराभिः किरीटकोटिभिरुल्लिख्यमानस्य मणि-
 कुट्टिमस्य स्वनेन, प्रणामपर्यस्तानामतिकठिनमणिकुट्टिमनिपतितरण-
 णायितानां च मणिकर्णपूराणां निनादेन, मङ्गलपाठकानां च पुरो-
 याथिनां जय जीवेति मधुरवचनानुयातेन पठतां दिगन्तव्यापिना कल
 कलेन, प्रचलितजनचरणशतसंक्षोभभयादपहाय कुसुमप्रकरमुत्पततां
 च मधुलिहां हुंकृतेन, संक्षोभादतित्वरितपदप्रवृत्तैरवनिपतिभिः
 केयूरकोटिताडितानां कणितमुखरत्नदाम्नां च मणिस्तम्भानां रणितेन
 सर्वतः क्षुभितामिव तदास्थानभवनमभवत् ।

१३. अथ विसर्जितराजलोको विश्रम्यतामिति स्वयमेवाभिदाय तां

१. न-मणिमेखलानाम्. २. न-निर्घात इति नास्ति. ३. नपी-दीर्घता-
 मुपगतेन. ४. न-संक्षोभाद्विहाय.

चाण्डालकन्यकां वैशम्पायनः प्रवेश्यतामभ्यन्तरमिति ताम्बूल-
करङ्कवाहिनीमादिश्य कतिपयाप्रराजपुत्रपरिवृतो नरपतिरभ्यन्तरं
प्राविशन् । अपनीताशेषभूषणश्च दिवसकर इव विगलितकिरणजाल-
श्चन्द्रतारकासमूहशून्य इव गगनाभोगः समुपाहृतसमुचितव्या-
यामोपकरणां व्यायामभूमिमयासीत् । स तस्यां च समानवयोभिः
सह राजपुत्रैः कृतमधुरव्यायामः श्रमवशादुन्मिपन्तीभिः कपोलयो-
रीपदवदलितसिन्धुवारकुसुममञ्जरीविभ्रमाभिरुरसि निर्दयश्रमच्छिन्न-
हारविगलितमुक्ताफलप्रकरानुकारिणीभिर्ललाटपट्टकेष्टमीचन्द्रशकलतलो-
ल्लसदमृतविन्दुविडम्बिनीभिः स्वेदजलकणिकासंततिभिरलंक्रियमाण-
मूर्तिरितस्ततः स्नानोपकरणसंपादनसत्त्वेण पुरः प्रधावता
परिजनेन तत्कालं विरलजनेपि राजकुले समुत्सारणाधिकार-
मुचितमाचराद्धिर्दण्डिभिरुपदिश्यमानमार्गो विततसितवितानामनेक-
चारणगणैवबध्यमानमण्डलां गन्धोदकपूर्णकनकमयजलद्रोणीसनाथ-
मध्यामुपस्थापितस्फाटिकस्नानपीठामेकान्तनिहितैरतिमुरभिगन्धसलिल-
पूर्णैः परिमलावकृष्टमधुकरकुलान्धकारितमुखैरातपभयान्नीलकर्पटाव-
गुण्ठितमुखैरिव स्नानकलशैरुपशोभितां स्नानभूमिमगच्छत् ।
अवतीर्णस्य जलद्रोणीं वारविलासिनीकरमृदितमुगन्धामलकोपलिप्त-
शिरसो राज्ञः समन्तात्समुपतस्थुरंशुकनिबिडनिबद्धस्तनपरिकरा
दूरसमुत्सारितवलयबाहुलताः समुत्क्षिप्तकर्णाभरणाः कर्णोत्सङ्कोत्सारिता-
लका गृहीतजलकलशाः स्नानार्थमभिषेकदेवता इव वारयोषितः ।
ताभिश्च समुन्नतकुचकुम्भमण्डलाभिर्वारिमध्यप्रविष्टः करिणीभि-
रिव वनकरी परिवृतस्तत्क्षणं राजा रराज । जलद्रोणीसलिला-
दुत्थाय च स्नानपीठममलस्फाटिकधवलं वरुण इव राजहंसमा-

रुरोह । ततस्ताः काश्चिन्मरकतकलशप्रभाश्यामायमाना नलिन्य इव मूर्तिमत्यैः पत्रपुटैः, काश्चिद्रजतकलशहस्ता रजन्य इव पूर्णचन्द्रमण्डलविनिर्गतेन जोत्स्नाप्रवाहेण, काश्चित्कलशोत्क्षेपश्रमस्वेदाद्र्शरीरा जलदेवता इव स्फाटिकैः कलशैस्तीर्थजलेन, काश्चिन्मलयसरित इव चन्दनरसमिश्रेण सलिलेन, काश्चिदुत्क्षिप्रकलशपार्श्वविन्यस्तहस्तपल्लवाः प्रकीर्यमाणनखमयूखजालकाः प्रत्यङ्गुलिविवरविनिर्गतजलधाराः सलिलयन्त्रदेवता इव, काश्चिज्जाडयमपनेतुमाक्षिप्रवालातपेनेव दिवसश्रिय इव, कनककलशहस्ताः कुङ्कुमजलेन वाराङ्गनाः क्रमेण राजानमभिषिपिचुः । अनन्तरमुद्रपादि च स्फोटयन्निव श्रुतिपथमनेकप्रहतपटुपटहस्रहरीमृदङ्गवेणुर्वाणागीतनिनादानुगम्यमानो वन्दिवृन्दकोलाहलाकुलो भुवनविवरव्यापी स्नानशङ्खानामापूर्यमाणानामतिमुखरो ध्वनिः ।

१४. एवं च क्रमेण निर्वर्तिताभिषेको विषधरनिर्मोकपरिलघुनी धवले परिधाय धौतवाससो शरदम्बरैकदेश इव जलश्रालनाविमलतनुरतिधवलजलधरच्छेदशुचिना दुकूलपटपल्लवेन तुहिनगिरिरिव गगनसरित्त्रोतसा कृतशिरोवेष्टनः संपादितपितृजलक्रियो मन्त्रपूतेन तोयाञ्जलिना दिवसकरमभिप्रणम्य देवगृहमगमन् । उपरचितपशुपतिपूजनञ्च निष्क्रम्य देवगृहान्निर्वर्तितामिकार्यो विलेपनभूमौ शंकारिभिरलिकदम्बकैरनुवध्यमानपरिमलेन मृगमदकपूर्कुकुङ्कुमवाससुरभिणा चन्दनेनानुलिप्रसर्वाङ्गो विरचितामोदिमालतीकुसुमशेखरः कृताम्बरपरिवर्तो रत्नकर्णपूरमात्राभरणः समुचितभोजनैः सह भूपतिभिराहारमभिमतरसास्वादजातप्रीतिरवनिपो निर्वर्तयामास ।

१५. परिर्पातधूमवर्तिरुपस्पृश्य च गृहीतताम्वूलस्तस्मात्प्रमृष्टमणि-

कुट्टिमात्प्रदेशादुत्थाय नातिदूरवर्तिन्या ससंभ्रमप्रधावितया प्रतीहार्या प्रसारितबाहुमवलम्ब्यानवरतवेत्रलताप्रहणप्रसङ्गातिजरठकिसलयानुकारिकरतलकरेणाभ्यन्तरसंचारसमुचितेन परिजनेनानुगम्यमानो धवलंशुकजवनिकापरिगतपर्यन्ततया स्फटिकमणिमयभित्तिवद्धमिवोपलक्ष्यमाणमतिमुरभिणा मृगनाभिपरिगतेनामोदिना चन्दनवारिणा सिक्ताशिशिरमणिभूमिमविरलविप्रकीर्णन विमलमणिकुट्टिमगगनतलतारागणेनेव कुसुमोपहारेण निरन्तरनिचितमुत्कीर्णशालभञ्जिकानिवहेन संनिहितगृहदेवतेनेव गन्धसलिलक्षालितेन कलधौतमयेन स्तम्भसंचयेन विराजमानमतिब्रह्मलागुरुधूपपरिमलमखिलविगलितजलनिवहधवलजलधरशकलानुकारिणा कुसुमामोदवासितप्रच्छदपटेन पट्टेपधानाध्यासितशिरोधाम्ना मणिमयप्रतिपादुकाप्रतिष्ठितपादेन पार्श्वस्थरत्नपादपीठेन तुहिनगिरिशिलातलसदृशशयनेन सनाथीकृतवेदिकं भुक्त्वास्थानमण्डपमयासीन् । तत्र च शयनतलनिषण्णः क्षितितलोपविष्टया शनैः शनैरुत्सङ्गनिहितासिलतया खड्गवाहिन्या नवनलिनदलकोमलेन करसंपुटेन संवाह्यमानचरणस्तत्कालोचितदर्शनैरवनिपातिभिरमात्यैर्मित्रैश्च सह तास्ताः कथाः कुर्वन्मुहूर्तामिवासांचक्रे । ततो नातिदूरवर्तिनीमन्तःपुराद्वैशम्पायनमादायागच्छेति समुपजाततद्वृत्तान्तप्रश्रक्तुहूलो राजा प्रतीहारीमादिदेश । सा क्षितितलनिहितजानुकरतला “ यथाज्ञापयति देवः ” इति शिरसि कृत्वाज्ञां यथादिष्टमकरोत् ।

१६. अथ मुहूर्तादिव वैशम्पायनः प्रतीहार्या गृहीतपञ्जरः कनकवेत्रलतावलम्बिना किञ्चिदवनतपूर्वकायेन सितकञ्चुकावच्छन्नवपुषा जराधवलितमौलिना गद्गदस्वरेण मन्दमन्दसंचारिणा विहंगजातिप्रीत्या जरत्कलहंसेनेव कञ्चुकिनानुगम्यमानो राजान्तिकमाजगाम । क्षितितल-

१. का — प्रसारितमवलम्ब्य. २. का — करतलं करेण.

का. २

निहितकरतलस्तु कञ्चुकी राजानं व्यज्ञापयन् । “ देव, देव्यो विज्ञापयन्ति । देवादेशोदेष वैशम्पायनः स्नातः कृताहारश्च देवपादमूलं प्रतीहार्यानीतः” । इत्यभिधाय गते च तस्मिन् राजा वैशम्पायनमपृच्छन् । “ कञ्चिदभिमतास्वादितमभ्यन्तरे भवता किञ्चिदशनजातमिति । ” स प्रत्युवाच । “ देव किं वा नास्वादितम् । आमत्तकौकिललोचनच्छविर्नीलपाटलः कपायमधुरः प्रकाममापीतो जम्बूफलरसः । हरिनखरभिन्नमत्तमातङ्गकुम्भमुत्तरक्तार्द्रमुक्ताफलत्विषि खण्डितानि दाडिमबीजानि । नलिनीदलहरिन्ति द्राक्षाफलस्वाद्गुनि च दलितानि स्वेच्छया प्राचीनामलकीफलानि । किं वा प्रलपितेन बहुना । सर्वमेव देवीभिः स्वयं करतलोपनीयमानममृतायते । ” इत्येववादिनो वचनमाक्षिप्य नरपतिरब्रवीन् । “ आस्तां तावत्सर्वमेवेदम् । अपनयतु नः कुतूहलम् । आवेदयतु भवानादितः प्रभृति कात्स्नर्येनात्मनो जन्म । कस्मिन्देशे भवान्कथं जातः । केन वा नाम कृतम् । का माता । कस्ते पिता । कथं वेदानामागमः । कथं शास्त्राणां परिचयः । कुतः कलाः समासादिताः । किं जन्मान्तरानुस्मरणमुत वरप्रदानम् । अथवा विहंगवेपधारी काश्चिच्छत्रं निवससि । क वा पूर्वमुपितम् । कियद्वा वयः । कथं पञ्जरबन्धः । कथं चाण्डालहस्तगमनम् । इह वा कथमागमनमिति ” । वैशम्पायनस्तु स्वयमुपजातकुतूहलेन सबहुमानमवनिपतिना पृष्टो मुहूर्तमिव ध्यात्वा सादरमब्रवीन् । देव, महतीयं कथा । यदि कौतुकमाकर्ण्यताम् ।

१७. अस्ति पूर्वापरजलनिधिवेलावनलप्रा, मध्यदेशालंकारभूता मेखलेव भुवः, वनकरिकुलमदजलसेकसंवर्धितैरतिविकचधवलकुसुमनिकरमत्युच्चतया तारागणमिव शिखरदेशलप्रमुद्रहृद्भिः पादपैरुपशोभिता, मदकलकुरुरकुलदृश्यमानमरिचपल्लवा, करिकलभकर-मृदिततमालकिसल्यामोदिनी, मधुमदोपरक्तकेरलीकपोलकौमलच्छ-विना संचरद्वनदेवताचरणालक्तकसरञ्जितेनेव पल्लवप्रचयेन संछा-दिता, शुक्कुलदलितदाडिमीफलद्रवार्द्राकृततलैरतिचपलकपिकम्पित-कक्कोलच्युतपल्लवफलशबलैरनवरतनिपतितकुसुमरेणुपांसुलैः पथिक-जनरचितलवङ्गपल्लवस्त्रंस्तरैरतिकठोरनालिकेरकेतकीकरारकेसरपरिगत-प्रान्तैस्तामृलीलतावनद्वपूगखण्डमण्डितैर्वनलक्ष्मीवासभवनैरिव विरा-जिता लतामण्डपैः, उन्मदमातङ्गकपोलस्थलगालितमदसलिलसिक्ते-नेव निरन्तरमेलालतावनेन मद्गान्धिनान्धकारिता, नखमुखलप्रेभ-कुम्भमुक्ताफललुब्धैः शबरसेनापतिभिरभिहन्यमानकेसरिशता, प्रेताधिपनगरीव सदासंनिहितमृत्युभीषणा महिषाधिष्ठिता च, समरो-द्यतपताकिनीव वाणासनारोपितशिलीमुखा विमुक्तसिंहनादा च, कात्यायनीव प्रचलितखङ्गभीषणा रक्तचन्दनालंकृता च, कर्णासुतकथेव संनिहितविपुलाचला शशोपगता च, कल्पान्तप्रदोषसंधेव प्रनृत्तनील-कण्ठा पल्लवारुणा च, अमृतमथनवेलेव श्रीद्रुमोपशोभिता वारुणीपरि-गता च, प्रावृडिव घनश्यामलानेकशतहृदालंकृता च, चन्द्रमूर्तिरिव सततमृक्षसार्थानुगता हरिणाध्यासिता च, राज्यस्थितिरिव चमर-मृगबालव्यजनोपशोभिता समदगजघटापरिपालिता च, गिरितनयेव स्थागुसंगता मृगपतिसेविता च, जानकीव प्रसूतकुशलवा निशाचर-परिगृहीता च, कामिनीव चन्दनमृगमदपरिमलवाहिनी रुचिरागुरु-

१. न-कपोलच्छविना. २. न-संस्तरैः. ३. न-अनवरतम्. ४. न-वारुण-परिगता.

तिलकभूषिता च, सोऽकण्ठेव विविधपल्लवानिलबीजिता समदना च, बालप्रीवेव व्याघ्रनखपङ्क्तिमण्डिता गण्डकाभरणा च, पानभूमिरिव प्रकटितमधुकोशकशता प्रकीर्णविविधकुसुमा च, क्वचित्प्रलयवेलेव महावराहदंष्ट्रासमुत्खातधरणिमण्डला, क्वचिद्दशमुखनगरीव चटुलवानरवृन्दभङ्गमानतुङ्गशालाकुला, क्वचिदचिरनिर्वृत्तविवाहभूमिरिव हरितकुशसमित्कुसुमशमीपलाशशोभिता, क्वचिदुद्बृत्तमृगपतिनादभीतेव कण्टकिता, क्वचिन्मत्तेव कोकिलकुलप्रलापिनी, क्वचिदुन्मत्तेव वायुवेगकृततालशब्दा, क्वचिद्विधवेवोन्मुक्ततालपत्रा, क्वचित्समरभूमिरिव शरशतनिचिता, क्वचिदमरपतितनुरिव नेत्रसहस्रसंकुला, क्वचिन्नारायणमूर्तिरिव तमालनीला, क्वचित्पार्थरथपताकेव वानराक्रान्ता, क्वचिद्वनिपतिद्वारभूमिरिव वेत्रलताशतदुष्प्रवेशा, क्वचिद्विराटनगरीव कीचकशतावृता, क्वचिदम्बरश्रीरिव व्याधानुगम्यमानतरलतारकमृगा, क्वचिद् गृहीतव्रतेव दर्भर्चीरजटावल्कलधारिणी, अपरिमितबहुलपत्रसंचयापि सप्रपर्णभूषिता, क्रूरसत्त्वापि मुनिजनसेविता, पुष्पवत्यपि पवित्रा विन्ध्याटवी नाम ।

१८. तस्यां च दण्डकारण्यान्तःपाति सकलभुवनतल्ल्यातमुत्पात्ति-
क्षेत्रमिव भगवतो धर्मस्य सुरपतिप्रार्थनापीतसकलसागरसलिलस्य मेरु-
मत्सराद्रागनतल्लप्रसारितविकटशिरःसहस्रेण दिवसकररथगतिपथमप-
नेतुमभ्युद्यतेनावगणितसकलसुरसमूहवचसा विन्ध्यगिरिणाप्यनुल्लङ्घि-
ताङ्गस्य जठरानलर्जीर्णवातापिदानवस्य सुरासुरमुकुटमकरपत्रकोटी-
चुम्बितचरणरजसो दक्षिणाशामुखविशेषकस्य सुरलोकादेकहुंकार-
निपातितनद्रुपप्रकटप्रभावस्य भगवतो महामुनेरगस्त्यस्य भार्यया लोपा-
मुद्रया स्वयमुपरचितालवालकैः करपुटसलिलसेकसंवर्धितः सुत-

निर्विशेषैरुपशोभितं पादपैः, तत्पुत्रेण च गृहीतव्रतेनाषाढिना पवित्र-
भस्मविरचितत्रिपुण्ड्रकाभरणेन कुशचीवरवाससा मुञ्जमेखलाकलित-
मध्येन गृहीतहरितपर्णपुटेन प्रत्युटजमटता भिक्षां दृढदस्युनाम्ना पवि-
त्रीकृतम्, अतिप्रभूतेध्माहरणाच्च यस्येध्मवाह इति पिता द्वितीयं नाम
चकार, दिशि दिशि शुक्रहरितैश्च कदलीवनैः श्यामलीकृतपरिसरम्,
सरिता च कलशयोनिपरिपीतसागरमार्गानुगतयेव बद्धवेणिकया गोदा-
वर्या परिगतमाश्रमपदमासीत् ।

१९. यत्र च दशरथवचनमनुपालयन्नुत्सृष्टराज्यो दशवदनलक्ष्मी-
विभ्रमविरामो रामो महामुनिमगस्त्यमनुचरन्सह सीतया लक्ष्मणोप-
रचितरुचिरपर्णशालः पञ्चवट्यां कंचित्कालं सुखमुवास । चिरशून्ये-
द्यापि यत्र शाखानिलीननिभृतपाण्डुकपोतपङ्क्तयो लग्नतापसाग्निहोत्र-
धूमराजय इव लक्ष्यन्ते तरवः । बलिकर्मकुसुमान्युद्धरन्त्याः
सीतायाः करतलादिव संक्रान्तो यत्र रागः स्फुरति लताकिसलयेषु ।
यत्र च पीतोद्रीर्णं जलनिधिजलमिव मुनिना निखिलमाश्रमोपान्त-
वर्तिषु विभक्तं महाहृदेषु । यत्र दशरथमुतनिशितशरानिकरनिपात-
निहतरजनिचरबलबहुलरुधिरसिक्तमूलमद्यापि तद्रागाविद्धनिर्गत-
पलाशमिवाभाति नवकिसलयमरण्यम् । अधुनापि यत्र जलधर-
समये गम्भीरमभिनवजलधरनिवहनिनादमाकर्ण्य भगवतो रामस्य
त्रिभुवनविवरव्यापिनश्चापघोषस्य स्मरन्तो न गृह्णन्ति शष्पकवलमजस्र-
मश्रुजललुलितदीनदृष्टयो वीक्ष्य शून्या दश दिशो जराजर्जरित-
विषाणकोटयो जानकीसंवर्धिता जीर्णमृगाः । यस्मिन्ननवरतमृगया-
निहतशेषवनहरिणप्रोत्साहित इव कृतसीताविप्रलम्भः कनकमृगो
राघवमतिदूरं जहार । यत्र च मैथिलीवियोगदुःखदुःखितौ दशवदन-

विनाशपिशुनौ चन्द्रसूर्याविव कब्रन्धप्रस्तौ समं रामलक्ष्मणौ त्रि-
भुवनभयं महश्चक्रतुः । अत्यायतश्च यस्मिन्दशरथसुतशरनिपातितो
योजनबाहोर्वाहुरगस्त्यप्रसादेनागतनहुषाजगरकायशङ्कामकरोदृषिजनस्य ।
जनकतनया च भर्त्रा विरहविनोदनार्थमुटजाभ्यन्तरलिखिता यत्र
रामनिवासदर्शनोत्सुका पुनरिव धरणितलादुल्लसन्ती वनचरैरद्या-
प्यालोक्रयते ।

२०. तस्य चैवंविधस्य संप्रत्यपि प्रकटोपलक्ष्यमाणपूर्ववृत्तान्तस्था-
गस्त्याश्रमस्य नातिदूरे जलनिधिपानप्रकुपितवरुणोत्साहितेनागस्त्य-
मत्सरात्तदाश्रमसमीपवर्त्यपर इव वेधसा महाजलनिधिरूपादितः,
प्रलयकालविघटिताष्टादिभागसंधिवन्धं गगनतलमिव भुवि निपातितम्,
आदिवराहसमुद्भृतधरामण्डलस्थानमिव सलिलपूरितम्, अनवरतमज्ज-
दुन्मदशत्रुकामिनीकुचकलशालिलितजलम्, उत्फुल्लकुमुदकुवलयकल्हारम्,
उत्तिन्नारविन्दमधुविन्दुनिस्यन्दवद्धचन्द्रकम्, अलिकुलपटलांधकारितसौग-
न्धिकम्, आरसितसमदसारसम्, अम्बुरुहमधुपानमत्तकलहंसकामिनी-
कृतकोलाहलम्, अनेकजलचरपतंगशतसंचलनचञ्चलितवाचालवीचिमा-
लम्, अनिलोष्णासितकल्लोलशिखरसीकरारब्धदुर्दिनम्, अशङ्कितावतीर्णा-
भिरम्भःक्रीडारागिणीभिः स्नानसमये वनदेवताभिः केशपाशकुमुदैः सुर-
भीकृतम्, एकदेशावतीर्णमुनिजनापूर्यमाणकमण्डलुकलजलध्वनिमनोह-
रम्, उन्मिषदुत्पलवनमध्यचारिभिः सवर्णतया रसितानुमेयैः कादम्बकद-
म्बकैरासेवितम्, अभिषेकावतीर्णपुलिन्दराजसुन्दरीकुचचन्दनधूलिधव-
लिततरंगम्, उपान्तजातकेतकीरजःपटलवद्धकूलपुलिनम्, आसन्नाश्रमा-
गततापसश्चालिताद्रवल्कलकषायपाटलतटजलम्, उपतटविटपिपल्लवानिल-
वोजितम् अविरलतमालवीथिकान्धकारिताभिर्वालिनिर्वासितेन संचरता

१. न—मृचकी. २. प्रसादेनागत. ३. न—विघटित. ४. न—शबरी.

५. न—धवलिततरम्.

प्रतिदिनमृष्यमूकवासिना सुप्रीवेणाबलप्रफलपरिलघुलताभिरुद्वासिता-
पसानां देवतार्चनोपयुक्तकुसुमाभिरुत्पतज्जलचरपतंगपक्षपुटविगलितजल-
त्रिन्दुसेकमुकुमारकिसलयाभिलतामण्डपतलस्थितशिखण्डिमण्डलारब्ध-
ताण्डवाभिरनेककुसुमपरिमलवाहिनीभिर्वनदेवताभिः श्र्वासवासिताभिरिव
वनराजिभिरुपरुद्धतीरम्, अपरसागराशङ्किभिः सलिलमादातुमवती-
र्णैर्जलधैरैरिव बहलपङ्कमलिनैर्वनकरिभिरनवरतमापीयमानसलिलम्,
अगाधमनन्तमप्रतिममपां निधानं पम्पाभिधानं पद्मसरः । यत्र च विकच-
कुवलयप्रभाश्यामायमानपद्मपुटान्यद्यापि मूर्तिमद्रामशापप्रस्तानीव
मध्यचारिणामालोक्यन्ते चक्रनाम्नां मिथुनानि ।

२१. तस्यैवंविधस्य पद्मसरसः पश्चिमे तीरे राघवशरप्रहारजैर्जरित-
जीर्णतालतरुखण्डस्य च समीपे दिग्गजकरदण्डानुकारिणा जरदज-
गरेण सततमावेष्टितमूलतया बद्धमहालवाल इव, तुङ्गमन्धावलम्बि-
भिरनिलवेष्टितैरहिनिर्मोकैर्धृतोत्तरीय इव, दिक्चक्रवालपरिमाणमिव
गृहता भुवनान्तरालविप्रकीर्णेन शाखासंचयेन प्रलयकालताण्डव-
प्रसारितभुजसहस्रमुडुपतिशकलशेखरमिव विडम्बयितुमुद्यतः, पुराण-
तया पतनभयादिव गगनस्कन्धलग्नः, निखिलशरीरव्यापिनीभिरति-
दूरोन्नताभिर्जीर्णतया शिराभिरिव परिगतो व्रततिभिः, जरातिलक-
त्रिन्दुभिरिव कण्ठकैराचिततनुः, इतस्ततः परिपीतसागरसलिलैर्गगनागतैः
पत्ररथैरिव शाखान्तरेषु निर्लायमानैः क्षणमम्युभारालसैराद्गीकृत-
पल्लवैर्जलधरपटलैरप्यदृष्टशिखरदेशः, तुङ्गतया नन्दनवनश्रियमिवाव-
लोकयितुमभ्युद्यतः, समीपवर्तिनामुपरि संचरतां गगनतलगमन-
खेदायासितानां रविरथतुरंगमाणां सूक्ष्मपरिस्फुटैः फेनपटलैः संदेहित-
तूलराशिभिर्धवलीकृतशिखरशाखः, वनगजकपोलकण्डूयनलग्नमद-

१. न-स्वश्वासः; नपा-वनदेवतानिश्वासः २. न-चक्रवाकनाम्नाम्, ३. न-
जर्जरितबालतरुः. ४. न-वायुस्कन्धः.

निलीनमत्तमधुकरमालेन लोहशृङ्खलाबन्धनिश्चलेनेव कल्पस्थायिना मूलेन समुपेतः, कोटराभ्यन्तरनिविष्टैः स्फुरद्भिः सजीव इव मधुकरपटलैः, दुर्योधन इवोपलक्षितशकुनिपक्षपातः, नलिननाभ इव वनमालोपगूढः, नवजलधरव्यूह इव नभसि दर्शितोन्नतिः, अखिलभुवनतलावलोकनप्रासाद इव वनदेवतानाम्, अधिपतिरिव दण्डकारण्यस्य, नायक इव सर्ववनस्पतीनाम्, सखेव विन्ध्यस्य, शाखाबाहुभिरुपगृह्येव विन्ध्याटवीमवस्थितो महाञ्जीर्णः शास्मर्लावृक्षः ।

२२. तत्र च शाखाप्रेषु कोटरोदरेषु पल्लवान्तरेषु स्कन्धसंधिषु जीर्णवल्कलविवरेषु महावकाशतया विश्रद्धविरचितकुलायसहस्राणि दुरारोहतया विगलितविनाशभयानि नानादेशसमागतानि शुकशकुनिकुलानि प्रतिवसन्ति स्म । यैः परिणामविरलदलसंहतिरपि स वनस्पतिरविरलदलनिचयश्यामल इवोपलक्ष्यते दिवानिशं निलीनैः । ते च तस्मिन्वनस्पतावतिवाह्यातिवाह्य रजनीमात्मनीडेषु प्रतिदिनमुत्थायोत्थायाहारान्वेषणाय नभसि विरचितपङ्क्तयो मदकलहलधरहलमुखोलक्षेपविकीर्णवहुस्त्रोतसमम्बरतले कलिन्दकन्यामिव दर्शयन्तः सुरगजोन्मूलितविगलदाकाशगङ्गाकमलिनीशङ्कामुपजनयन्तो दिवसकररथतुरगप्रभानुलिप्रमिव गगनतलमुपपादयन्तः संचारिणीमिव मरकतस्थलीं बिडम्बयन्तः शैवलपल्लवावलीमिवाम्बरसरसि प्रसारयन्तो गगनविततैः पक्षपुटैः कदलीदलैरिव दिनकरखरकरनिकरपरिस्त्रेदिताशामुखानि वीजयन्तो वियति विसारिणीं शष्पवीथीभिवारचयन्तः सेन्द्रायुधमिवान्तरिक्षमादधाना विचरन्ति स्म शुकशकुनयः । कृताहाराश्च पुनः प्रतिनिवृत्यात्मकुलायावस्थितेभ्यः शावकेभ्यो विविधान्फलसान्कलममञ्जरीविकारांश्च प्रहतहरिणरुधिरानुरक्त-

१. न-विगतभयानि. २. नका-मुखाक्षेपः. ३. न-'शुकशकुनयः' नास्ति.

शार्दूलनखकोटिपाटलेन चञ्चुपुटेन दत्त्वा दत्त्वाधरीकृतसर्वस्त्रेहे-
नासाधारणेन गुरुणापत्यप्रेम्णा तस्मिन्नेव क्रोडान्तर्निहिततनयाः क्षपाः
क्षपयन्ति स्म ।

२३. एकस्मिंश्च जीर्णकोटरे जायया सह निवसतः पश्चिमे वयसि
वर्तमानस्य कथमपि पितुरहमेवैको विधिवशात्सूनूरभवम् । अति-
प्रबलया चाभिभूता ममैव जायमानस्य प्रसववेदनया जननी मे लोका-
न्तरमगमन् । अभिमतजायाविनाशशोकदुःखितोपि खलु तातः सुत-
स्त्रेहादन्तर्निगृह्य पटुप्रसरमपि शोकमेकाकी मत्संवर्धनपर एवाभवन् ।
अतिपरिणतवयाश्च कुशचीरानुकारिणीमल्पावशिष्टजीर्णपिच्छजाल-
जर्जरामवस्त्रस्तांसदेशशिशिलामपगतोत्पतनसंस्कारां पक्षसंततिमुद्र-
हन्नुपारूढकम्पतया च संतापकारिणीमङ्गलप्रां जगामिव विधुन्वन्न-
कठोरशेफालिकाकुमुमनालपिञ्जरेण कलममञ्जरीदलनममृगितक्षीणो-
पान्तलेखेन स्फुटिताग्रकोटिना चञ्चुपुटेन परनीडनिपतिताभ्यः
शालिवल्लीभ्यस्तण्डुलकणानादायादाय तरुमूलनिपतितानि शुक-
कुलावदलितानि फलशकलानि समाहृत्य परिभ्रमितुमशक्तो मह्य-
मदान् । प्रतिदिवसमात्मना च मदुपभुक्तशेषमकरोदशनम् ।

२४. एकदा तु प्रभातसंध्यारागलोहिते गगनतलकमलिनीमधुरक्त-
पक्षसंपुटे वृद्धहंस इव मन्दाकिनीपुलिनादपरजलानिधितटमवतरति
चन्द्रमासि, परिणतरङ्गुरोमपाण्डुनि व्रजति विशालतामाशाचक्रवाले,
गजरुधिररक्तहरिसटालोमलोहिनीभिरातप्रलाक्षिकतन्तुपाटलाभिरायामि-
नीभिरशिशिरकिरणदीधितिभिः पद्मरागरत्नशलाकासंमार्जनीभिरिव
समुत्सार्यमाणे गगनकुट्टिमकुमुमप्रकरे तारागणे, संध्यामुपासितु-
मुत्तराशाबलम्बिनि मानससरस्तीरमिवावतरति सप्तर्षिमण्डले,

तटगतविघटितशुक्तिसंपुटविप्रकीर्णमरुणकरप्रेरणाधोगलितमुडुगणामिव
मुक्ताफलनिकरमुद्रहति धवलितपुलिनतटमुदन्वति पूर्वतरे, तुषारविन्दु-
वर्षिणि विबुद्धशिखिकुले विजृम्भमाणकेसरिणि करिणीकदम्बक-
प्रबोधयमानसमदकरिणि क्षपाजलजडकेसरं कुसुमानिकरमुदयगिरि-
शिखरस्थितसवितारमिवोद्दिश्य पल्लवाञ्जलिभिः समुत्सृजति कानने,
रासभरोमधूसरासु वनदेवताप्रासादानां तरुणां शिखरेषु पारावत-
मालायमानासु धर्मपताकाम्बिव समुन्मिषन्तीषु तपोवनाग्निहोत्र-
धूमलेखासु, अवश्यायसीकरिणि ललितकमलवने रतिखिन्नशबरसीम-
न्तिनीस्वेदजलकणिकापहारिणि वनमहिरोमन्थकेनविन्दुवाहिनि चलित-
पल्लवतालास्योपदेशव्यसनिनि विघटमानकमलखण्डमधुसीकरा-
सारवर्षिणि कुसुमामोदतर्पितालिजाले निशावसानजातजाडिम्नि मन्द-
मन्दमंचारिणि प्रवाति प्राभातिके मातरिश्रुति, कमलवनप्रबोध-
मङ्गलपाठकानामिभगण्डडिण्डिमानां मधुलिहां कुमुदोदरेषु घनघट-
मानदलपुटनिबद्धपक्षसंहतीनामृच्चरत्सु हुंकारेषु, प्रभाताशीशिरमारुता-
हतमुत्तप्रजतुरसाश्लिष्टप्रभमालामिव मशेषानिद्राजिह्वतारं चक्षु-
रुन्मीलयत्सु शनैः शनैरुपरशय्याधूसरक्रोडरोमराजिषु वनमृगेषु,
इतस्ततः संचरत्सु वनचरेषु, विजृम्भमाणे श्रोत्रहारिणि पम्पासरःकल-
हंसकोलाहले, समुल्लसति नर्तितशिखण्डिमण्डले मनोहरे वनगज-
कर्णतालशब्दे, क्रमेण च गगनतलमार्गमवतरतो दिवमकरवारण-
स्यावचूलचामरकलाप इवोपलक्ष्यमाणे मञ्जिप्रारागलोहिते किरणजाले,
शनैः शनैरुदिते भगवति सवितरि, पम्पासरःपर्यन्ततरुशिखरसंचा-
रिण्यध्यामितगिरिशिखरे दिवसकरजन्मनि हृततारं पुनरिव कपीश्वरे
वनमभिषतनि बालातपे, स्पष्टे जाते प्रत्यूषामि, नचिरादिव दिव-

साष्टमभागभाजि स्पष्टभासि भास्वति भूते, प्रयातेषु यथाभिमतानि दिगन्तराणि शुक्कुलेषु, कुलायनिलीननिभृतशावकसनाथेषु निःशब्द-
तया शून्य इव तरिमन्वनस्पतौ, स्वनीडावस्थित एव ताते, मयि च
शैशवादसंजातबलसमुद्भिद्यमानपक्षपुटे तातम्य समीपवार्तिनि कोटर-
गते, सहसैव तरिमन्महावने संत्रासितसकलवनचरः सरभसमुत्पतत्प-
तत्रिपक्षपुटशब्दसंततो भीतकरिपोतर्चात्कारपीवरः प्रचलितलताकुलित-
मत्तालिकुलकणितमांसलः परिभ्रमद्दुघोणवनवराहरवघर्घरो गिरि-
गुहासुप्रवृद्धसिंहनादोपवृंहितः कम्पयन्निव तरुन्भगीरथावतार्थमाण-
गङ्गाप्रवाहकलकलवहलो भीतवनदेवताकर्णितो मृगयाकोलाहलध्वनि-
रुदचरन् । आकर्ण्य च तमहमश्रुतपूर्वमुपजातवेपथुरर्भकतया जर्जरित-
कर्णविवरो भयविह्वलः समीपवार्तिनः पितुः प्रतीकारबुद्ध्या जरा-
शिथिलपक्षपुटान्तरमविशम् ।

२५. अनन्तरं च सरभसमितो गजयूथपतिलुलितकमलिनीपरिमलः.
इतः क्रोडकुलदश्यमानभद्रमुस्तारसामोदः, इतः करिकलभभज्यमान-
सहकीकपायगन्धः, इतो निपतितशुष्कपत्रमर्मरध्वनिः, इतो वनमहिष-
विपाणकोटिकुलिशभिद्यमानवल्मीकधूलिः, इतो मृगकदम्बकम्, इतो
वनगजकुलम्, इतो वनवराहयूथम्, इतो वनमहिषवृन्दम्, इतः शिख-
ण्डिमण्डलविरुतम्, इतः कपिञ्जलकुलकलकूजितम्, इतः कुररकुलकणि-
तम्, इतो मृगपतिनखाभिद्यमानकुम्भकुञ्जरसितम्, इयमार्षपङ्कमलिना
बराहपद्धतिः, इयमभिनवशष्पकवलरसश्यामला हरिणरोमन्थफेनसंहतिः,
इयमुन्मदगन्धगजगण्डकण्डूयनपरिमलालीनमुखरमधुकरविरुतिः, एषा
निपतितरुधिराभिन्दुसिक्तशुष्कपत्रपाटला हरूपदवी, एतद्द्विरदचरणमृ-
दितविटपपल्लवपटलम्, एतत्खड्गिकुलक्रीडितम्, एष नखकोटिविलिखित-

विकटपत्रलेखो रुधिरपाटलः करिमौक्तिकदलदन्तुरो मृगपतिमार्गः, एषा प्रथमप्रसूतवनमृगोगर्भरुधिरलोहिनी भूमिः, इयमटवीवेणिकानुकारिणी पञ्चचरस्य यूथपतेर्मदजलमालिना संचारवीथी, चमरीपंक्तिरियमनुगम्यताम्, उच्छुभ्रमृगकरीषपांसुला त्वरिततरमध्यास्यताभियं वनस्थली, तरुशिखरमारुह्यताम्, आलोक्यतां दिगियम्, आकर्ण्यतामयं शब्दः, गृह्यतां धनुः, अवहितैः स्थायताम्, विमुच्यन्तां ध्यानः, इत्यन्योन्यमभिवदतो मृगयासक्तस्य महतो जनसमूहस्य तरुगहनान्तरितविग्रहस्य श्लोभितकाननं कोलाहलमशृणवम् ।

२६. अथ नातिचिरादिवानुलेपनाद्रमृदङ्गध्वनिधीरेण गिरिविवरविजृ-
 तादगम्भीरेण शबरशरताडितानां केसरिणां निनादेन, संत्रस्त-
 सेकाकिनां च संचरतामनवरतकगस्फोटामिश्रेण जल-
 युकारिणा गजयूथपतीनां कण्ठगर्जितेन, सरभमसारमेय-
 वावयवानामालोक्यतरलतारकाणामेणकानां च करुण-
 निदृतयूथपतीनां वियोगिनीनामनुगतकलभानां च स्थित्वा
 आकर्ण्य कलकलमुत्कर्णपल्लवानामितस्ततः परिभ्रमन्तीनां
 वेनाशशोकदीर्घेण करिणीनां चीत्कृतेन, कतिपयादिवस-
 त्वा खड्गधेनुकानां त्रासपरिभ्रष्टपोतान्वेषिणीनामुन्मुक्तकण्ठ-
 ारसन्तीनामाक्रन्दितेन, तरुशिखरममुत्पातितानामाकुला-
 च पत्ररथानां कोलाहलेन, रूपानुसारप्रधावितानां च
 गणपदतिरभसपादपाताभिहताया भुवः कम्पमिव जनयता
 , कर्गान्ताकृष्टयानां च मदकलकुररकामिनीकण्ठकूजित-
 गनिकरवार्षिणां धनुषां निनादेन, पवनाहातेकाणितधा-
 च काठिनमहिपस्कन्धपीठपातिनां रणितेन, शुनां च सरभ-

तिचिरादेव. २. न-भालेलतरलतारकाणाम्. ३. न-'अति करुणम्'
 र्षी-मृगयूथानाम्. ५. न-कलशबलितेन.

सविमुक्तघर्घरध्वनीनां वनान्तरव्यापिता ध्वानेन सर्वतः प्रचलितमि-
व तदरण्यमभवत् । अचिराच्च प्रशान्ते तस्मिन्मृगयाकलकले निर्वृ-
ष्टमूकजलधरवृन्दानुकारिणि मथनावसानोपशान्तवारिणि सागर इव
स्तिमिततामुपागते क्रानने मन्दीभूतभयोहमुपजातकुतूहलः पितुरुत्स-
ङ्गादीषदिव निष्क्रम्य कोटरस्थ एव शिरोधरां प्रसार्य संत्रासतरल-
तारकः शैशवात्किमिदमिति समुपजातद्विदृक्षस्तामेव दिशं चक्षुः
प्राहिणवम् ।

२७. अभिमुखमापतच्च तस्माद्वनान्तराद्जुनभुजदण्डसहस्रविप्रकीर्ण-
मिव नर्मदाप्रवाहम्, अनिलवशाच्चलितमिव तमालकाननम्, एकीभूतमिव
कालरात्रीणां यामसंघातम्, अञ्जनाशिलास्तम्भसंभारमिव क्षितिकम्प-
विघूर्णितम्, अन्धकारपुञ्जमिव रविकिरणाकुलितम्, अन्तकपरिवारमिव
परिभ्रमन्तम्, अवदारितरसातलोद्भूतमिव दानवलोकम्, अशुभकर्मसमूह-
मिवैकत्र समागतम्, अशेषदण्डकारण्यवासिमुनिजनशापसार्थमिव संच-
रन्तम्, अनवरतशरनिकरवर्षिरामानिहतखरदूषणबलनिवहामिव तदपध्या-
नात्पिशाचतामुपगतम्, कलिकालबन्धुवर्गमिवैकत्र संगतम्, अवगाहप्रश्लि-
तमिव वनमहिपयूथम्, अचलशिखरस्थितकेसरीकराकृष्टिपतनविशीर्ण-
मिव कालमेघपटलम्, अखिलरूपविनाशाय धूमकेतुजालमिव समुद्रतम्,
अन्धकारितकाननम्, अनेकसहस्रसंख्यम्, अतिभयजननमुत्पातवेताल-
व्रातमिव शबरसैन्यमद्राक्षम् ।

२८. मध्ये च तस्यातिमहतः शबरसैन्यस्य प्रथमे वयसि वर्तमानम्,
अतिकर्कशत्वादायैसमिव निर्मितम्, एकलव्यमिव जन्मान्तरागतम्,
उद्दिद्यमानश्मशुराजितया प्रथममदलेखामण्ड्यमानगण्डमितिमिव गज-
यूथपतिकुमारकम्, असितवकुलयश्यामेन देहप्रभाप्रवाहेण कालिन्दी-

१. न-अनेकः; का-शेषः. २. नकका-आयसमयमिव. ३. न-जन्मान्तर-
गतम्.

जलेनेव पूरितारण्यम्, आकुटिलाप्रेण स्कन्धावलम्बिता कुन्तलभारेण केसरिणामिव गजमदमलिनीकृतेन केसरकलापेनोपेतम्, आयतललाटम्, अति-
तुङ्गघोरघोणम्, एककर्णाभरणतामुपनीतस्य भुजंगफणमणेरापाटलैरंशुभि-
रालोहितीकृतेन पर्णशयनाभ्यासाहृत्प्रपल्लवरागेणैव वामपार्श्वेन विरा-
जमानम्, अचिरप्रहतगजकपोलगृहीतेन सप्तच्छदपरिपलवाहिना कृष्णा-
गुरुपङ्केणैव सुरभिणा मदेन कृताङ्गरागम्, उपरि तत्परिमलान्धेन भ्रमता
मायूरातपत्रानुकारिणा मधुकरकुलेन तमालपल्लवेनेव निवारिता-
तपम्, आलोलकर्णपल्लवक्याजेन भुजबलनिर्जितया भयप्रयुक्तसेवया
विन्ध्याटव्येव करतलेनापमृज्यमानगण्डस्थलम्बदलेखम्, आपाटलया
हरिणकुलक्षयरात्रिसंध्यायमानया शोणितार्द्रयेव दृष्टया रञ्जयन्तमाशा-
विभागान्, आजानुलम्बेन कुञ्जरकरप्रमाणमिव गृहीत्वा निर्मितेन चाण्डि-
कारुधिरबलिप्रदानार्थमसकृन्निशितशम्बोद्धेखविपमितशिखरेण भुजयुग-
लेनोपशोभितम्, अन्तरान्तरालप्राशयानहरिणरुधिरविन्दुना स्वेदजल-
कणिकाचिनेन गुञ्जाफलविभिः करिकुम्भमुक्ताफलैरिव रचिता-
भरणेन विन्ध्यशिलातलाविशालेन वश्रःस्थलेनोद्भासमानम्, अविरतश्रमा-
भ्यासादुल्लिखितोदरम्, इभमदमलिनमालानस्तम्भयुगलमुपहसन्तमिवो-
रुदण्डद्वयेन, लाञ्जालोहितकौशेयपरिधानम्, अकारणैपि क्रूरतया बद्ध-
त्रिपताकोप्रभुकुटिकराले ललाटफलेके प्रबलभक्त्याराधितया मत्परि-
प्रहोयमिति कात्यायन्या त्रिशूलेनवाङ्कितम्, उपजातपरिचयैरनुगच्छद्भिः
श्रमवशाद्दूरविनिर्गताभिः स्वभावपाटलतया शुष्काभिरपि हरिण-
शोणितमिव क्षरन्तीभिर्जिह्वाभिरावेद्यमानखेदैर्विधृतमुखतया स्पष्ट-
दन्तांशून्दृष्टान्तराललम्केसरिसंस्तानिव सूक्ष्मभागानुद्गहद्भिः स्थूलवरा-
टकमालिकापरिगतकण्ठैर्महावराहदंष्ट्राप्रहारजर्जरैरल्पकायैरपि महा-

शक्तित्वाद्नुपजातकेसरैरिव केसरिकिशोरकैर्मृगवधूवैधन्यदीक्षादान-
दक्षैरनेकवर्णैः श्रभिरतिप्रमाणाभिश्च केसरिणामभयप्रदानयाचनार्थमा-
गताभिः सिंहीभिरिव कौलेयककुटुम्बिनीभिरनुगम्यमानम्, कैश्चि-
दृहीतचमरवालगजदन्तभारैः कैश्चिदच्छिद्रपर्णवद्धमधुपुटैः कैश्चिन्मृग-
पतिभिरिव गजकुम्भमुक्ताफलनिकरसनाथपाणिभिः कैश्चिद्यातुधानैरिव
गृहीतपिशितभारैः कैश्चित्प्रमथैरिव केसरिकृत्तिधारिभिः कैश्चि-
त्क्षपणकैरिव मयूरपिच्छवाहिभिः कैश्चिच्छिशुभिरिव काकपक्षधरैः
कैश्चित्कृष्णचरितमिव दर्शयद्भिः समुत्खातविधृतगजदन्तैः कैश्चि-
ज्जलदागमदिवसैरिव जलधरच्छायमलिनाम्बरैरनेकवृत्तान्तैः शबर-
वृन्दैः परिवृतम्, अरण्यमिव सखङ्गधेनुकम्, अभिनवजलधरमिव मयूर-
पिच्छचित्रचापधारिणम्, वकराक्षसमिव गृहीतैकचक्रम्, अरुणानुजमिवो-
द्धृतानेकमहानागदशनम्, भीष्ममिव शिखण्डिशत्रुम्, निदाघदिवसमिव
सतताविभूतमृगनृष्णम्, विद्याधरमिव मानसवेगम्, पराशरमिव यो-
जनगन्धानुसारिणम्, घटोत्कचमिव भीमरूपधारिणम्, अचलराजकन्य-
काकेशपाशमिव नीलकण्ठचन्द्रकाभरणम्, हिरण्याक्षदानवमिव महा-
वराहदंष्ट्राविभिन्नवक्षःस्थलम्, आतिरागिणमिव कृतबहुबन्दीपरिग्रहम्,
पिशिताशनमिव रत्तलुच्छकम्, गीतकलाविन्थासमिव निषादानुगतम्,
अम्बिकात्रिशूलमिव महिषरुधिरार्द्रकायम्, अभिनवयौवनमपि क्षपितबहु-
वयसम्, कृतसारमेयसंग्रहमपि फलमूलाशनम्, कृष्णमप्यसुदर्शनम्,
स्वच्छन्दप्रचारमपि दुर्गैकशरणम्, क्षितिभृत्पादानुवर्तिनमपि राजसेवा-
नभिज्ञम्, अपत्यमिव विन्ध्यस्य, अंशावतारमिव कृतान्तस्य, सहोदरमिव
पापस्य, सारमिव कलिकालस्य, भीषणमपि महासत्त्वतया गम्भीर-
मिवोपलक्ष्यमाणम्, अनभिभवनीयाकृतिं मातङ्गकनामानं शबरसेना-

पतिमपश्यम् । अभिधानं तु पश्चात्तस्याहमश्रौषम् ।

२९. आसीञ्च मे मनसि । “ अहो मोहप्रायमेतेषां जीवितं साधुजन-
विगर्हितं च चरितम् । तथा हि । पुरुषपिशितोपहारे धर्मबुद्धिः ।
आहारः साधुजननिन्दितो मधुमांसादिः । श्रमो मृगया । शास्त्रं
शिवारुतम् । समुपदेशारः सदसतां कौशिकाः । प्रज्ञां शकुनिज्ञानम् ।
परिचिताः श्वानः । राज्यं शून्यास्वटवीपु । आपानकमुत्सवः ।
मित्राणि क्रूरकर्मसाधनानि धनूषि । सहाया विषदिग्धमुखा भुजंगा इव
सायकाः । गीतमुत्सादकारि मुग्धमृगाणाम् । कलत्राणि बन्दी-
गृहीताः परयोपितः । क्रूरात्मभिः शार्दूलैः सह संवासः । पशु-
रुधिरेण देवतार्चनम् । मांसेन बलिर्कर्म । चौर्येण जीवनम् । भूषणानि
भुजंगमणयः । वनगजमदैरङ्गरागः । यस्मिन्नेव कानने निवसन्ति
तदेवोत्खातमूलमशेषतः कुर्वते ।” इति चिन्तयत्येव मयि स शबर-
सेनापतिरटवीभ्रमणसमुद्भवं श्रममपनिनीपुरागत्य तस्यैव शात्मली-
तरंगधच्छायायामवतारितकोदण्डस्वरितपरिजनापनीतपद्मवासने समु-
पाविशन् । अन्यतमस्तु शबरयुवा ससंभ्रममवतीर्य तस्मात्करयु-
गलपरिश्रोभिताम्भमः सरसां वेदूर्यद्रवानुकारि प्रलयदिवसकरकिर-
णोपतापादम्बुरैकदेशमिव विलीनमिन्दुमण्डलादिव प्रम्यन्दितं द्रुत-
मिव मुक्ताफलनिकरमत्यच्छतया स्पर्शानुमेयं हिमजडमरविन्द-
कोशरजःकषायमम्भः कमलिनीपत्रपुटेन प्रत्यगोद्भूताश्च धौतपङ्कनि-
र्मलमृणालिकाः समुपाहरन् । आपीतसलिलश्च सेनापतिस्ता मृणा-
लिकाः शशिकला इव मैदिकेयः क्रमेणादशन । अपगतश्रमश्चोत्थाय
परिपीताम्भसा सकलेन तेन शबरसैन्येनानुगम्यमानः शनैःशनैरभिमतं
दिगन्तरमयासीन् ।

३०. एकतमस्तु जरच्छबरस्तस्मात्पुलिन्दवृन्दादनासादितहरिण-
पिशितः पिशिताशन इवातिविकृतदर्शनः पिशितार्थी तस्मिन्नेव तरुतले
मुहूर्तामिव व्यलम्बत । अन्तरिते च शबरसेनापतौ स जीर्णशबरः पिब-
न्निवास्माकमार्युषि रुधिरविन्दुपाटलया कपिलभ्रूलतापरिवेषभीषणया
दृष्टया गणयन्निव शुककुलकुलायस्थानानि श्येन इव विहंगामिषास्वाद-
लालसः सुचिरमारुरुक्षुस्तं वनस्पतिं आमूलादपश्यन् । उत्क्रान्त-
मिव तस्मिन्क्षणे तदालोकनभीतानां शुककलानामसुभिः । किमिव
हि दुष्करमकरुणानाम् । यतः स तमनेकतालतुङ्गमभ्रंकपशाखा-
शिखरमपि सोपानैरिवायत्नेनैव पादपमारुह्य ताननुपजातोत्पतन-
शक्तीन्कांश्चिदल्पदिवसजातान्गर्भच्छविपाटलाञ्छाल्मलीकुसुमशङ्कामुप-
जनयतः कांश्चिदुद्दिश्यमानपक्षतया नलिनसंघतिकानुकारिणः कां-
श्चिदर्कफलसदृशान्कांश्चिद्दोहितायमानचञ्चुकोटीनीपद्विघटितदलपुटपा-
टलमुखानां कमलमुकुलानां श्रियमुद्रहतः कांश्चिद्वनवरतशिरःकम्प
व्याजेन निवारयत इव प्रतीकारासमर्थानकैकेशः फलानीव तस्य
वनस्पतेः शाखान्तरेभ्यः कोटरेभ्यश्च शुकशावकानग्रहीन् । अपगता-
सूंश्च कृत्वा क्षितावपातयन् ।

३१. तातस्तु तं महान्तमकाण्ड एव प्राणहरमप्रतीकारमुपप्लवमुपनत-
मालोक्य द्विगुणतरोपजातवेपथुर्मरणभयादुद्भ्रान्ततरलतारकां विषाद-
शून्यामश्रुजलप्लुतां दृशमितस्ततो दिक्षु विक्षिपन्नुच्छुष्कतालुरात्म-
प्रतीकाराक्षमस्त्रासस्त्रस्तसंधिशिथिलेन पक्षसंपुटेनाच्छ्राद्य मां तत्कालो-
चितप्रतीकारं मन्यमानः स्नेहपरवशो मद्रक्षणकुलः किंकर्तव्यता-
विमूढः क्रोडविभागेन मामवष्टभ्य तस्यौ । असावपि पापः क्रमेण
शाखान्तरेः संचरमाणः कोटरद्वारमागत्य जीर्णासितभुजंगभोग-

१. न-विहंगामिपस्वाद°. २. नकपी-एकैकतया. ३. न-उद्भ्रान्ततरलतारकः.

भीषणं प्रसार्य विविधवनवराहवसाविस्रगान्धिकरतलं कौदण्डगुणा-
 कर्षणत्रणाङ्कितप्रकोष्ठमन्तकदण्डानुकारिणं वामबाहुमतिनृशंसो मुहु-
 मुर्हुदत्तचञ्चुप्रहारमुत्कूजन्तमाकृष्य तातमपगतासुमकरोन् । मां तु
 स्वल्पत्वाद्भयसांपिण्डिताङ्गत्वात्सावशेषत्वादायुषः कथमपि पक्षसंपुटा-
 न्तरगतं नालक्ष्यन् । उपरतं च तमवनितले शिथिलशिरोधरमधो-
 मुखममुञ्चन् । अहमपि तच्चरणान्तराले प्रवेशितशिरोधरो निभृत-
 मङ्कनिलीनस्तेनैव सहापतम् । अवशिष्टपुण्यतया तु पवनवशासं-
 पुञ्जितस्य महतः शुष्कपत्रशोरुपरि पतितमात्मानमपश्यम् । अङ्गानि
 मे नाशीर्यन्त । यावच्चासौ तस्मान्तरुशिखरान्नावतरति ताव-
 दहमवशीर्णपर्णसवर्गत्वादस्फुटोपलभ्यमाणमूर्तिः पितरमुपरतपुत्सृज्य
 नृशंस इव प्रागपरित्यागयोग्येपि काले बालतया कालान्तरभुवः
 स्नेहरसस्थानाभिज्ञो जन्मसहभुवा भयेनैव केवलमभिभूयमानः किं-
 चिदुपजाताभ्यां पक्षाभ्यामीपत्कृतावष्टम्भो लुठन्नितस्ततः कृतान्त-
 मुखकुहरादिव विनिर्गतमात्मानं मन्यमानो नातिदूर्गवर्तिनः शबर-
 सुन्दरीकर्णपूररचनोपयुक्तपल्लवस्य संकर्षणपटनीलच्छाययोपहसत
 इव गदाधरदेहच्छविमच्छैः कालिन्दीजलच्छेदैरिव विगचितच्छदस्य
 वनंकरिमदमलिलेरिवोपसिक्तकिसलयस्य विन्ध्याटर्वाकेशपाशश्रिय-
 मुद्रहतां दिवाप्यन्धकारितशाखान्तरस्याप्रविष्टसूर्यकिरणमतिगहनमपर-
 स्येव पितुरुत्सङ्गमतिमहतस्तमालविटपिनो मूलदेशमविशाम् ।

३२. अवतीर्य स तेन समयेन क्षितितलविप्रकीर्णान्संहृत्य ताञ्छुक्-
 शिशूनेकलतापाशसंयतानाबध्य पर्णपुटेतिस्वरितगमनः सेनापतिगते-
 नैव वर्णनांतामेव दिशमगच्छन् । मां तु लब्धजीविताशं प्रत्यप्र-
 पितृमरणशोकशुष्कहृदयमतिदूरपातादायासितशरीरं संत्रासजाता

सर्वाङ्गोपतापिनी बलवती पिपासा परवशमकरोत् । अनया च कालकलया सुदूरमतिक्रान्तः स पापकृदिति परिकलय्य किञ्चिदुन्नमितकंधरो भयचकितया दृशा दिशोवलोक्य तृणेपि चलति पुनः प्रतिनिवृत्त इति तमेव पदे पदे पापकारिणमुत्प्रेक्षमाणो निष्क्रम्य तस्मात्तमालतरुमूलात्सलिलसमीपमुपसर्तुं प्रयत्नमकरवम् ।

३३. अजातपक्षतया च नातिस्थिरचरणसंचारस्य मुहुर्मुहुर्मुखेन पततो मुहुस्तिर्यङ्निपतन्तमात्मानमेकया पक्षपालया संधारयतः क्षितितलसंसर्पगभ्रमातुरस्यानभ्यासवशादेकमपि दत्त्वा पदमनवरतमुन्मुखस्य स्थूलस्थूलं श्वसतो धूलिधूसरस्य संसर्पतो मम समभून्मनसि । “ अतिकष्टाम्बुधवस्थासु जीवितनिरपेक्षा न भवन्ति खलु जगति सर्वप्राणिनां प्रवृत्तयः । नास्ति जीवितादन्यदभिमततरमिह जगति सर्वजन्तूनाम् । एवमुपरतेपि सुगृहीतनाम्नि ताते यदहमविकलेन्द्रियः पुनरेव प्राणिमि । धिङ् मामकरुणमतिनिष्ठुरमकृतज्ञम् । अहो सोढपितृमरणशोकदारुणं येन मया जीव्यते । उपकृतमपि नापेक्ष्यते । खलं हि खलु मे हृदयम् । मया हि लोकान्तरगतायामम्बायां नियम्य शोकवेगमाप्रसवदिवसात्परिणतवयसापि सता तैस्तैरुपायैर्मत्संवर्धनक्लेशमतिमहान्तमपि स्नेहवशाद्गणयता यत्तातेन परिपालितस्तत्सर्वमेकपदे विस्मृतम् । अतिकृपणाः खल्वमी प्राणाः । यदुपकारिणमपि तातमद्यापि कापि गच्छन्तं नानुगच्छन्ति । सर्वथा न किञ्चिन्न खलीकरोति जीविततृष्णा । यदीदृगवस्थमपि मामयमायासयति जलाभिलाषः । मन्ये चागणितपितृमरणशोकस्य निर्घृणतैव केवलमियं मम सलिलपानबुद्धिः । अद्यापि दूर एव सरस्तीरम् । तथा हि । जलदेवतानू पुररवानुकारिदूरेद्यापि कलहंसविरुतमेतत् । अस्फुटानि श्रूयन्ते सारसरसितानि ।

अयं च विप्रकर्षादाशामुखविसर्पणाविरलः संचरति नलिनीखण्डपरिमलः ।
दिवसस्य चैयमतिकष्टा दशा वर्तते । तथा हि । रविरम्बर-
तलमध्यवर्ती स्फुरन्तमातपमनवरतमनलधूलिनिकरमिव विकिरति
करैः । अधिका मुपजनयति तृषमातपस्पर्शसंतप्रपांसुपटलदुर्गमा
भूमिः । अतिप्रबलपिपासावसन्नानि गन्तुमल्पमपि मे नालमङ्गकानि ।
अप्रभुरस्म्यात्मनः । सीदति मे हृदयम् । अन्धकारतामुपयाति चक्षुः ।
अपि नाम खलो विधिरनिच्छतोपि मे मरणमद्योपपादयेत् । ”

३४. इत्येवं चिन्तयत्येव मयि तस्मात्सरसो नातिदूरवर्तिनि तपोवने
जात्रालिर्नाम महातपा मुनिः प्रतिवसति स्म । तत्तनयश्च हारीतनामा
तापसकुमारकः सनत्कुमार इव सर्वविद्यावदातचेताः सवयोभि-
र्गर्भस्तपोधनकुमारकैरनुगम्यमानगस्तेनैव पथा द्वितीय इव भगवान्वि-
भावसुरतितेजस्वितया दुर्निरीक्ष्यमूर्तिः, उद्यतां दिवसकरमण्डलादिवो-
त्कीर्णः, तडिद्धिरिव रचितावयवः, तप्रकनकद्रवेणैव बहिरूपलिप्रमूर्तिः,
आपिशङ्गावदातया देहप्रभया स्फुरन्त्या सबालातपमिव दिवसं स-
दावानलमिव वनमुपदर्शयन्, उत्तप्रलोहलोहिनीनामनेकतीर्थाभिषेकपृता-
नामंसस्थलावलम्बिनीनां जटानां निकरेणोपेतः स्तम्भितशिखाकलापः
खाण्डववनदिधम्भया कृतकपटवैदुवेश इव भगवान्पावकः, तपोवनदेव-
तानूपुरानुकारिणा धर्मशासनकटकेनेव स्फाटिकेनाक्षवलयेन दक्षिण-
श्रवणावलम्बिना विगजमानः, सकलविषयोपभोगनिवृत्त्यर्थमुपपादि-
तेन ललाटपट्टके त्रिसत्येनेव भस्मत्रिपुण्ड्रकेणालंकृतः, गगनगमनो-
न्मुखवलाकानुकारिणा स्वर्गमार्गमिव दर्शयता सततमुदुप्रीवेण स्फटिक-
मणिकमण्डलनाध्यामितवामकरतलः, स्कन्धदेशावलम्बिना कृष्णा-
जिनेन नीलपाण्डुभासा तपस्तृष्णानिपीतेनान्तर्निष्पतता धूमपटलेनेव

परीतमूर्तिः, अभिनवविससूत्रनिर्मितेनेव परिलघुतया पवनलोलेन
 निर्मांसविरलपार्श्वकपञ्जरमिव गणयता वामांसावलम्बिना यज्ञो-
 पवीतेनोद्भासमानः, देवतार्चनार्थमागृहीतवनलताकुसुमपरिपूर्णपर्णपुटस-
 नाथशिखरेणाषाढदण्डेन व्यापृतसव्येतरपाणिः, विषाणशिखरोत्खाता-
 मुद्रहता स्नानमृदमुपजातपरिचयेन नीवारमुष्टिसंवर्धितेन कुशकुसुम-
 लतायास्यमानलोलदृष्टिना तपोवनमृगेणानुयातः, विटप इव कोमल-
 वल्कलावृतशरीरः, गिरिरिव समेखलः, राहुरिवासकृदास्वादितसोमः,
 पद्मनिकर इव दिवसकरमरीचिपः, नदीतटतरुरिव सततजलक्षालन-
 विमलजटः, करिकलभ इव विकचकुमुददलशकलसितदशनः, द्रौणि-
 रिव कृपानुगतः, नक्षत्रराशिरिव चित्रमृगकृत्तिकाश्लेषोपशोभितः, धर्म-
 कालदिवस इव क्षपितबहुदोषः, जलधरसमय इव प्रशमितरजः-
 प्रसरः, वरुण इव कृतोदवासः, हरिरिवापनीतनरकभयः, प्रदोषारम्भ
 इव संध्यापिङ्गलतारकः, प्रभातकाल इव बालातपकपिलः, रविरथ
 इव दृढनियमिताक्षचक्रः, सुराजेव निगूढमन्त्रसाधनक्षपितविग्रहः,
 जलनिधिरिव करालशङ्खमण्डलावर्तगर्तः, भगीरथ इवासकृदृष्टगङ्गा-
 वतारः, मधुकर इवासकृदनुभूतपुष्करवनवासः, वनचरोपि कृतमहा-
 लयप्रवेशः, असंयतोपि मोक्षार्थी, सामप्रयोगपरोपि सततावलम्बितदण्डः,
 सुप्तोपि प्रबुद्धः, संनिहितनेत्रद्वयोपि परित्यक्तवामलोचनः, तदेव कमल-
 सरः सिन्ध्यासुरुपागमन् ।

३५. प्रायेणाकारणमित्राप्यतिकरुणाद्राणि च सदा खलु भवन्ति सतां
 चेतांसि । यतः स मां तदवस्थमालोक्य समुपजातदयः समीपवर्तिन-
 मृषिकुमारकमन्यतममब्रवीत् । “ अयं कथमपि शुकाशिशुरसंजात-
 पक्षपुट एव तरुशिखरादस्मात्परिच्युतः । श्येनमुखपरिभ्रष्टेन वानेन

भवितव्यम् । तथा हि । अतिदवीयस्तथा प्रपातस्याल्पशेषजीवितोयमा-
मीलितलोचनो मुहुर्मुहुर्मुखेन पतति मुहुर्मुहुरत्युल्बणं श्रसिति मुहु-
र्मुहुश्चक्षुपुटं विवृणोति । न शक्नोति शिरोधरां धारयितुम् । तदेहि याव-
देवायमसुभिर्न वियुज्यते तावदेव गृहाणेममवतारय सलिलसर्मा-
पम् ।” इत्यभिधाय तेन मां सरस्तीरमनाययन् । उपसृत्य च जलसर्माप-
मेकदेशनिहितदण्डकमण्डलुरादाय स्वयं मां मुक्तप्रयत्नमुत्तानितमुख-
मङ्गल्या कतिचित्सलिलाब्धिनूतनाययन् । अम्भःश्लोदकृतमेकं च समु-
पजातनवीनप्राणमुपतटप्ररूढस्य नलिनीपलाशस्य जलाशिशिरायां छाया-
यां निधाय समुचितमकरोत्त्वानाविधिम् । अभिपेकावसाने चानेकप्राणा-
यामपूतो जपन्पवित्राप्यधमर्षणानि प्रत्यग्रभद्रैरुन्मुखो रक्तारविन्दै-
र्नालिनीपत्रपुटेन भगवते सवित्रे दत्त्वाघमदतिष्ठन् । आगृहीतधौतधवल-
वल्कलश्च सहज्योत्स्न इव संध्यातपः करतलनिर्धूननविशदजेटः कमण्ड-
लुमापूर्य शुचिना सरोवारिणा प्रत्यग्रम्नानार्द्रजटन सकलेन तेन मुनिकु-
मारककदम्बकेनानुगम्यमानो मां गृहीत्वा तपोवनाभिमुखं शनैरगच्छन् ।

३६. अनतिदूरमिव गत्वा दिशि दिशि सदासंनिहितकुसुम-
फलैस्तालतिलकतमालाहिन्तालव्रकुलवहुलैरेलालताकुलितनालिकेरीकलापै-
लाललोध्रलवलीलवङ्गपल्लवैरुल्लसितचूतरंगुपटलैरलिकुलस्रंकारमुग्धरसह-
कारैरुन्मदकोकिलकुलकलापकोलाहलिभिरुत्फुल्लकेतकीरजःपुञ्जपिञ्जैः
पूगीलतादोलाधिरूढवनदेवतैस्तारकावर्षामिवाधर्मविनाशापिशुनं कुसुमनि-
करमनिलचलितमनवरतमतिधवलमुत्सृजद्भिः संसक्तपादपैः काननै-
रुपगूढम्, अचकितप्रचलितकृष्णसारशतशबलाभिरुत्फुल्लकमलिनी-
लोहिनीभिर्मात्रीचमायामृगावलूनरूढवीरूढलाभिर्दाशरथिष्वापकोटिश्रुत-
कन्दर्गतविषमिततलाभिर्दण्डकारण्यस्थलीभिरुपशोभितप्रान्तम्, आगृहीत-

१. न—विमुच्यते. २. न—मामामुक्त. ३. न—स्वोचितम्.
४. न—‘सटः । ५. न—‘कमण्डलुमापूर्य शुचिना सरोवारिणा’ नास्ति.

समित्कुशकुसुममृद्धिरध्ययनमुखरशिष्यानुगतैः सर्वतः प्रविशद्भिर्मुनि-
भिरशून्योपकण्ठम्, उत्कण्ठिताशिखण्डिमण्डलश्रूयमाणजलकलशपूरण-
ध्वानम्, अनवरताज्याहुतिप्रैतैश्चित्रभानुभिः सशरीरमेव मुनिजनगमर-
लोकं निनीपुभिरुद्धयमानधूमलेखाहलेनावध्यमानस्वर्गमार्गगमनसोपान-
सेतुमिवोपलक्ष्यमाणम्, आसन्नवर्तिनीभिस्तपोधनसंपर्कादिवापगतकालु-
ष्याभिस्तरंगपरंपरासंक्रान्तरविविम्बपङ्क्तिभिस्तापसदर्शनागतसप्रर्षिमा-
लाविगाह्यमानाभिरिवातिविकचकुमुदवनमृषिजनमुपासितुमवतीर्णं ग्रह-
गणमिव निशासूद्रहन्तीभिर्दीर्घिकाभिः परिवृतम्, अनिलावनमितशि-
खराभिः प्रणम्यमानमिव वनलताभिः, अनवरतमुक्तकुसुमैरभ्यर्च्यमानमिव
पादपैः. आबद्धपल्लवाञ्जलिभिरुपास्यमानमिव विटपैः, उटजाजिरप्रकीर्ण-
शुष्यच्छग्रामाकम्, उपसंगृहीतामलकलवलीकर्कन्धूकदलीलकुचपनसचूत-
तालफलम्, अध्ययनमुखरवटुजनम्, अनवरतश्रवणगृहीतवषट्कारवाचाल-
शुककुलम्, अनेकसारिकोद्गुष्यमाणसुन्नहण्यम्, अरण्यकुक्कुटोपभुज्यमान-
वैश्रदेववालिपिण्डम्, आसन्नवापीकलहंसपातभुज्यमाननीवारबलिम्, एणी-
जिह्वापल्लवोपलिह्यमानमुनिवालकम्, अग्निकार्यार्धदग्धासिमिसिमायमानस-
मित्कुशकुसुमम्, उपलभघ्ननालिकेरसस्निग्धशिलातलम्, अचिरक्षुण्णबल्क-
लरसपाटलभूतलम्, रक्तचन्दनोपलिप्तादित्यमण्डलकनिहितकरवीरकुसु-
मम्, इतस्ततो विक्षिप्तभस्मलेखाकृतमुनिजनभोजनभूमिपरिहारम्, परि-
चितशाखामृगकराकृष्टिनिष्कास्यमानप्रवेश्यमानजरदन्धतापसम्, इभक-
लभकार्धोपभुक्तपतितैः सरस्वतीभुजलताविगलितैः शङ्खबलयैरिव मृणालश-
कलैः कल्माषितम्, ऋषिजनार्थमेणकैर्विषाणाशिखरोत्वन्यमानाविविधकन्द-
मूलम्, अम्युपूर्णपुष्करपुटैर्वनकरिभिरापूर्यमाणविटपालवालकम्, ऋषिकु-
मारकाकृष्यमाणवनवराहदंष्ट्रान्तराललग्नशालूकम्, उपजातपरिचयैः कला-

पिभिः पक्षपुटपवनसंधुक्ष्यमाणमुनिहोमहुताशनम्, आरब्धामृतचरुचारु-
 गन्धम्, अर्धपक्वपुरोडाशपुण्यपरिमलामोदितम्, अविच्छिन्नाज्यधाराहुतिहु-
 तभुगङ्गकारमुखरितम्, उपचर्यमाणातिथिवर्गम्, पूज्यमानपितृदैवतम्, अर्च्य-
 मानहरिहरपितामहम्, उद्दिश्यमानश्राद्धकल्पम्, व्याख्यायमानयज्ञविद्यम्,
 आलोच्यमानधर्मशास्त्रम्, वाच्यमानविविधपुस्तकम्, विचार्यमाणसकलशा-
 स्त्रार्थम्, आरभ्यमाणपर्णशालम्, उपलिप्यमानाजिरम्, उपमृज्यमानोदजा-
 भ्यन्तरम्, आवध्यमानध्यानम्, साध्यमानमन्त्रम्, अभ्यस्यमानयोगम्, उप-
 ह्रियमाणवनदेवताबलिम्, निर्वर्त्यमानमौञ्जमेखलम्, श्राल्यमानवल्कलम्,
 उपसंगृह्यमाणसमिधम्, उपसंस्क्रियमाणकृष्णाजिनम्, गृह्यमाणवेधुकम्,
 शोष्यमाणपुष्करत्रीजम्, ग्रथ्यमानाक्षमालम्, न्यस्यमानवेत्रदण्डम्, संस्क्रि-
 यमाणपरित्राजकम्, आपूर्यमाणकमण्डलम्, अट्टप्रपूर्वं कलिकालस्य, अपरि-
 चितमनृतस्य, अश्रुतपूर्वमनङ्गस्य, अञ्जयोनिमिव त्रिभुवनवन्दितम्, असु-
 रारिमिव प्रकटितवराहनरसिंहरूपम्, साङ्ग्यमिव कपिलाधिष्ठितम्, मधु-
 रोपवनमिव बलावलीढदर्पितधेनुकम्, उदयनमिवानन्दितवत्सकुलम्, किंपु-
 रूपाधिराज्यमिव मुनिजनगृहीतजलकलशाभिषिच्यमानद्रुमम्, निदाघसम-
 यावसानमिव प्रत्यासन्नजलप्रपातम्, जलधरसमयमिव वनगहनमध्यसुख-
 सुप्रहरिम्, हनुमन्तमिव शिलाशकलप्रहारसंचूर्णिताश्रास्थिसंचयम्, खा-
 ण्डवविनाशोद्यतार्जुनमिव प्रारब्धाग्निकार्यम्, सुरभिविलेपनधरमपि सतता-
 विभूतहृद्यभूमगन्धम्, मातङ्गकुलाध्यासितमपि पवित्रम्, उल्लसितधूमकेतु-
 शतमपि प्रशान्तोपद्रवम्, परिपूर्णद्विजपतिमण्डलसनाथमपि सदासंनिहित-
 तरुगहनान्धकारम्, अतिरमणीयमपरमिव ब्रह्मलोकमाश्रममपश्यम् ।

३.७. यत्र च मलिनता हविर्भूमेषु न चरितेषु, मुखरागः शुक्रेषु न कोपेषु,
 तीक्ष्णता कुशाग्रेषु न स्वभावेषु, चञ्चलता कदलीदलेषु न मनःसु,

चक्षुरागः कोकिलेषु न परकलत्रेषु, कण्ठग्रहः कमण्डलुषु न सुरतेषु, मेखलाबन्धो व्रतेषु नेर्थाकलहेषु, स्तनस्पर्शो होमधेनुषु न कामिनीषु, पक्षपातः कृकवाकुषु न विद्याविवादेषु, भ्रान्तिरनलप्रदक्षिणासु न शास्त्रार्थेषु, वसुसंकीर्तनं दिव्यकथासु न तृष्णासु, गणना रुद्राश्वलयेषु न शरीरेषु, मुनिवालनाशः क्रतुर्दाश्रया न मृत्युना, रामानुरागो रामायणेन न यौवनेन, मुखभङ्गविकारो जरया न धनाभिमानेन । यत्र च महाभारते शकुनिवधः, पुराणे वायुप्रलपितम्, वयः परिणामे द्विजपतनम्, उपवनचन्दनेषु जाड्यम्, अग्नीनां भूतिमस्त्वम्, एणकानां गीतश्रवणव्यसनम्, शिखण्डिनां नृत्यपक्षपातः, भुजंगानां भोगः, कपीनां श्रीफलाभिलाषः, मूलानामधोगतिः ।

३८. तस्य चैवाविधस्य मध्यभागमण्डलमलंकुर्वाणस्थालक्तकालोहित-पल्लवस्य मुनिजनालम्बितकृष्णाजिनजलकरकसनाथशाखस्य तावस-कुमारिकाभिर्मूलभागदत्तपीतपिष्टपञ्चाङ्गलस्य हरिणशिशुभिरार्पाय-मानालवालकसलिलस्य मुनिकुमारकावद्धकुशचीरदान्नो हरितगोमयो-पलेपनविविक्ततलस्य तत्क्षणकृतकुमुमोपहाररमणीयस्य नातिमहतः परिमण्डलतया विस्तीर्णावकाशस्य रक्ताशोकतरोरधश्छायाया-मुपविष्टम्, अत्युग्रतपोभिर्भुवनमिव सागरैः कनकगिरिमिव कुलपर्वतैः क्रतुमिव वैतानवह्निभिः कल्पान्तदिवसमिव रविभिः कालमिव कल्पैः समन्तान्महर्षिभिः परिवृतम्, उप्रशापभियेव कम्पितदेहया प्रणयिन्येव विहितकेशग्रहया क्रुद्धयेव कृतभ्रूभङ्गया मत्तयेवाकुलित-गमनया प्रसाधितयेव प्रकटिततिलकया जरया गृहीतव्रतयेव भस्म-धवलय धवलीकृतविग्रहम्, आयामिनीभिः पलितपाण्डुराभिस्तपसा विजित्य मुनिजनमाखिलं धर्मपताकाभिरिवोच्छ्रिताभिरमरलोकमारोदुं

पुण्यरज्जुभिरिवोपसंगृहीताभिरतिदूरप्रवृद्धस्य पुण्यतरोः कुसुमञ्जरी-
भिरिवोद्गताभिर्जटाभिरुपशोभमानम्, उपरचितभस्मत्रिपुण्ड्रकेण तिर्य-
कप्रवृत्तत्रिपथगास्रोतस्त्रयेणैव हिमगिरिशिलातलेन ललाटफलकेनो-
पेतम्, अधोमुखचन्द्रकलाकाराभ्यामवलम्बितवलिशिथिलाभ्यां भ्रूलता-
भ्यामवष्टभ्यमानदृष्टिम्, अनवरतमन्त्राक्षराभ्यासविवृताधरपुटतथा
निष्पतद्भिरतिशुचिभिः सत्यप्ररोहैरिव स्वच्छेन्द्रियवृत्तिभिरिव करुणा-
रसप्रवाहैरिव दशनमयूखैर्धवलितपुरोभागमुद्रमदमलगङ्गाप्रवाहमिव
जह्नुम्, अविरतसोमोद्गारसुगन्धिनिश्वासावकृष्टैर्मूर्तिमद्भिरिव शापाश्ररैः
सदा मुखभागसंनिहितैः परिस्फुरद्भिरालिभिरविरहितम्, अतिकृशतया
निस्तरगण्डगर्तमुन्नततरहनुघोणमाकगलतारकमवशीर्यमाणविरलनयनप-
द्ममालमुद्रतदीर्घरोमरूद्रश्रवणविवरमानाभिलम्बकूर्चकलापमाननमादधा-
नम्. अतिचपलानामिन्द्रियाश्रानामन्तः संयमनरज्जुभिरिवातता-
भिः कण्ठनाडीभिर्निरन्तरसंबद्धकंधरं समुन्नतविरलास्थिपञ्जरमंसाव-
लम्बिधवल्यज्ञोपवीतमनिलवशजनिततनुतरंगभङ्गमुत्प्रवमानमृणालमिव
मन्दाकिनीप्रवाहमकल्पपद्मङ्गमुद्रहन्तम्, अमलस्फटिकशकलघटित-
मश्रवलयमुञ्ज्वलमथूलमुक्ताफलप्रथितं सरस्वतीहारमिव चलद्भ्रुलि-
विवरगतमावर्तयन्तमनवरतभ्रमिततारकाचक्रमपरमिव ध्रुवम्, उन्नमता
शिराजालकेन जरत्कल्पतरुमिव परिणतलतासंचयेन निरन्तर-
निचितम्, अमलेन चन्द्रांशुभिरिवामृतफेनैरिव गुणसंतानतन्तुभिरिव
निर्मितेन मानमसरोजलश्रालितशुचिना दुकूलवल्कलेन द्वितीयेनैव
जराजालकेन संछादितम्, आसन्नवर्तिना मन्दाकिनीसलिलपूर्णं त्रि-
दण्डोपाविष्टेन स्फटिककमण्डलुना विकचपुण्डरीकराशिमिव राजहंस-
नांपशोभमानम्, स्थैर्येणाचलानां गाम्भीर्येण सागराणां तेजसा साधितुः

प्रशमेन तुषाररश्मेनिर्मलतयाम्बरतलस्य संविभागमिव कुर्वाणम्, वै-
 तेयमिव स्वप्रभावोपात्तद्विजाधिपत्यम्, कमलासनमिवाश्रमगुरुम्, जर-
 षन्दनतरुमिव भुजंगनिर्मोकधवलजटाकुलम्, प्रशस्तवारणमिव प्रलम्ब-
 कर्णवालम्, बृहस्पतिमिवाजन्मसंवर्धितकचम्, दिवसमिवोद्यदर्कत्रिम्बभा-
 स्वरमुखम्, शरत्कालमिव क्षीणवर्षम्, शंतनुमिव प्रियसत्यव्रतम्, अम्बि-
 काकरतलमिव रुद्राक्षवलयग्रहणनिपुणम्, शिशिरसमयसूर्यमिव कृतो-
 त्तरासङ्गम्, वडवानलमिव सततपयोभ्रमम्, शून्यनगरमिव दीनानाथ-
 विपन्नशरणम्, पशुपतिमिव भस्मपाण्डुरोमाश्रिष्टशरीरम्, भगवन्तं
 जाबालिमपश्यम् ।

३९. अवलोक्य चाहमचिन्तयम् । “अहो प्रभावस्तपसाम् । इयमस्य
 शान्तापि मूर्तिरुत्तमकनकावदाता परिस्फुरन्ती सौदामिनीव चक्षुषः
 प्रतिहन्ति तेजांसि । सततमुदासीनापि महाप्रभावतया भयमिवोप-
 जनयति प्रथमोपगतस्य । शुष्कनलकाशकुमुनिपतितानलचटुलवृत्ति
 नित्यमसहिष्णु तपस्विनां तनुतपसामपि तेजः प्रकृत्या भवति,
 किमुत भकलभुवनतलवन्दितचरणानामनवरततपःक्षपितमलानां कर-
 तलामलकफलवदखिलं जगदालोक्यतां दिव्येन चक्षुषा भगवता-
 मेवाविधानामघक्षयकारिणाम् । पुण्यानि हि नामग्रहणान्यपि महामुनो-
 नाम् । किं पुनर्दर्शनानि । धन्यमिदमाश्रमपदमयमधिपतिर्यत्र । अथवा
 भुवनतलमेव धन्यमखिलमनेनाधिष्ठितमवनितलकमलयोनिना ।
 पुण्यभाजः खल्वर्मा मुनयः यद्दहनिशमेनमपरमिव नलिनासनमप-
 गतान्यव्यापारा मुखावलोकननिश्चलदृष्टयः पुण्याः कथाः शृण्वन्तः
 समुपासते । सरस्वत्यपि धन्या यास्य तु सततमतिप्रसन्ने करुणा-
 जलनिस्यन्दिन्यगाधगाम्भीर्ये रुचिरद्विजपरिवारा मुखकमलसंपर्क-

मनुभवन्ती निवसति हंसीव मानसे । चतुर्मुखमुखकमलवासिभिश्चतु-
 र्वेदैः सुचिरादिव द्वितीयमिदमपरमुचितमासादितं स्थानम् । एन-
 मासाद्य शरत्कालमिव कलिकालजलदसमयकलुषिताः प्रसादमुपगताः
 पुनरपि जगति सरित इव सर्वत्रिणाः । नियतमिह सर्वात्मना कृता-
 वस्थितिना भगवता परिभूतकलिकालविलासितेन धर्मेण न स्मर्यते
 कृतयुगस्य । धरणि तलमनेनाधिष्ठितमालोक्य न वहति नूनमिदानीं
 सप्रतिमण्डलनिवासाभिमानमम्बरतलम् । अहो महासत्त्वेयं जग-
 यास्य प्रलयरविरश्मिनिर्करदुर्निरीक्ष्ये रजनिकरकिरणपाण्डुरशिरो-
 रुहे जटाभारे फेनपुञ्जधवला गङ्गेव पशुपतेः श्रीगहृतिरिव शिखा-
 कलापे विभावसोर्निपतन्ती न भीता । वहलाज्यभूमपटलमलिनी-
 कृताश्रमस्य भगवतः प्रभावाद्गीतमिव रविकिरणजालमपि दूरतः
 परिहरति तपोवनम् । एते च पवनलोलपुञ्जीकृतशिखाकलापा रचिता-
 ञ्जलय इवात्र मन्त्रपूतानि हवींषि प्रानिगृह्णन्त्येतःप्रतियाशुशुभ्रणयः ।
 तरलितदुकूलवल्कलायं चाश्रमलताकुसुममुरभिपरिमलो मन्दसंचारी
 सशङ्क इवास्य समीपमुपसर्पति गन्धवाहः । प्रायो महाभूतानामपि
 दुरभिवानि भवन्ति तेजांसि । सर्वतेजस्विनामयं चाप्रणीः । द्विसूर्य-
 मिवाभाति जगदनेनाधिष्ठितं महात्मना । निष्कम्पेव क्षिति-
 रेतद्वष्टम्भान् । एष प्रवाहः करुणारसस्य, संतरणमेतुः संसार-
 सिन्धोः, आधारः श्रमाभ्रमाम्, परशुस्तृणालतागहनस्य, सागरः संतो-
 षामृतस्य, उपदेशा सिद्धिमार्गस्य, अस्तगिरिसद्ग्रहस्य, मूलमुपशमतरोः,
 नाभिः प्रज्ञाचक्रस्य, स्थितिवंशो धर्मध्वजस्य, तीर्थं सर्वविद्यावताराणाम्,
 वडवानलो लोभाणवस्य, निकपोपलः शास्त्ररत्नानाम्, दावानलो राग-
 पल्लवस्य, महामन्त्रः क्रोधभुजंगस्य, दिवसकरो मोहान्धकारस्य, अर्गला-

बन्धो नरकद्वाराणाम्, कुलभवनमाचाराणाम्, आयतनं मङ्गलानाम्, अभूमिर्मदाविकाराणाम्, दर्शकः सत्पथानाम्, उत्पात्तिः साधुतायाः, नेभि-
रुत्साहचक्रस्य, आश्रयः सत्त्वस्य, प्रतिपक्षः कलिकालस्य, कोशस्तपसः,
सखा सत्यस्य, क्षेत्रमार्जवस्य, प्रभवः पुण्यसंचयस्य, अदत्तावकाशो मत्स-
रस्य, अरातिर्विपत्तेः, अस्थानं परिभूतेः, अननुकूलोभिमानस्य, असंमतो
दैन्यस्य, अनायत्तो रोषस्य, अवशो विषयाणाम्, अनभिमुखः सुखानाम् ।
अस्य भगवतः प्रसोदादेवोपशान्तवैरमपगतमत्सरं तपोवनम् । अहो प्रभावो
महात्मनाम् । अत्र हि शाश्रतिकमगहाय विरोधमुपशान्तात्मान-
स्तिर्यञ्चोपि तपोवनवसतिमुखमनुभवन्ति । तथा हि । एष विकचोत्पल-
वनरचनानुकारिणमुत्पतञ्चारुचन्द्रकशतं हरिणलोचनद्युतिशबलमभि-
नवशाद्वलमिव विशति शिखिनः कलापमातपाहतो निःशङ्कमहिः ।
अयमुत्सृज्य मातरमजातकेसरैः केसरिशिशुभिः सहोपजातपरिचयः
प्रक्षरत्क्षीरधारमापिवति कुरङ्गशावकः सिंहीस्तनम् । एष मृणाल-
कलापाशङ्किभिः शशिकरधवलं सटाभारमामीलितलोचनो बहु
मन्यते द्विरदकलभैराकृष्यमाणं मृगपतिः । इदमिह कपिकुलमपगत-
चापलमुपनयति मुनिकुमारकेभ्यः स्नातेभ्यः फलानि । एते च न
निवारयन्ति मदान्धा अपि गण्डस्थलीभाञ्छि मदजलपाननिश्चलानि
मधुकरकुलानि जातदयाः कर्णतालैः करिणः । किं बहुना । तापसाग्नि-
होत्रधूमलेखाभिरुत्सर्पन्तीभिरनिशमुपपादितकृष्णाजिनोत्तरासङ्गशोभाः
फलमूलभृतो वत्कलिनो निश्चेतनास्तरवोपि सानियमा इव लक्ष्यन्ते
अस्य भगवतः किं पुनः सचेतनाः प्राणिनः । ”

४०. एवं चिन्तयन्तमेव मां तस्यामेवाशोकतरोरधश्चायायामेकदेशे
स्थापयित्वा हारीतः पादावुपगृह्य कृताभिवादनः पितुरनतिसमीप-

वर्तिनि कुशासने समुपाविशन् । आलोक्य तु मां ते सर्व एव मुनयः
 कुतोयमासादितः शुकाशिशुरिति तमासनिमपृच्छन् । असौ तु
 तानब्रवीन् । “ अयं मया स्नातुमितो गतेन कमलिनीसरस्तीरतरुनीड-
 पातितः शुकाशिशुरातपजनितकृान्तिरुत्तप्रपांसुपटलमध्यगतो दूरनिप-
 तनविह्वलतनुरल्पावशेषायुरासादितः । तपस्विदुरारोहतया च तस्य
 वनस्पतर्न शक्यते स्वनीडमारोपयितुमिति जातदयेनानीतः । तद्याव-
 दयमप्ररूढपक्षतिरक्षमान्तराश्रमुत्पतितुं तावदत्रैव कस्मिंश्चिदाश्रम-
 तरुकांठे मुनिकुमारैरस्माभिश्चोपनीतेन नीवारकणनिकरेण फल-
 रसेन च संवर्धमानो धारयतु जीवितम् । अनाथपरिपालनं हि धर्मो-
 ष्मद्विधानाम् । उद्धिन्नपक्षतिस्तु गगनतलसंचरणसमर्था यास्यति
 यत्रास्मै रोचिष्यते । इहैव वोपजातरिचयः स्थास्यति ” । इत्येवमादि-
 कमस्मत्संबद्धमालापमाकर्ण्य किंचिदुपजातकुनूहलो भगवाञ्जाबालि-
 रीषदावलितकंधरः पुण्यजलं प्रभ्रालयन्निव मामतिप्रशान्तया दृष्ट्या
 दृष्ट्वा मुचिरमुपजातप्रत्यभिज्ञान इव पुनः पुनर्विलोक्य स्वस्थैवावि-
 नयस्य फलमनेनानुभूयत इत्यवाचन् । स हि भगवान्कालत्रयदर्शी
 तपःप्रभावाद्दृश्येन चक्षुषा सर्वमेव करतलगतमिव जगद्वलोकयति ।
 वेत्ति जन्मान्तगण्यतीतानि । कथयत्यागामिनमप्यर्थम् । ईक्षणगोचर-
 गतानां च प्राणिनामायुषः प्रमाणमावेदयति । यतः सर्वेव तापस-
 परिपञ्चुत्वा विदिततत्प्रभावा कदृशोनेनाविनयः कृतः किमर्थं वा
 कृतः क वा कृतो जन्मान्तरे वा कोयमासीदिति कौतूहलिन्यभवन् ।
 उपनाथितवती च तं भगवन्तम् । “ आवेद्य प्रसीद् भगवन्क्रीदशस्या-
 विनयस्य फलमनेनानुभूयते । कश्चायमासीजन्मान्तरे । विह्वज्जातौ
 कथमस्य संभवः । किमभिधानो वायम् । अपनयतु नः कुनूहलम् ।

आश्चर्याणं हि सर्वेषां भगवान्प्रभवः । ”

४१. इत्येवमुपयाच्यमानस्तु तपोधनपरिपदा स महामुनिः प्रत्यवदन् । अतिमहदिदमाश्चर्यमाख्यातव्यम् । अल्पशेषमहः । प्रत्यासीदति च नः स्नानसमयः । भवतामप्यतिक्रामति देवार्चनविधिवेला । तदुत्तिष्ठन्तु भवन्तः सर्व एव तावदाचरन्तु यथोचितं दिवसव्यापारम् । अपराह्न-समये भवतां पुनः कृतमूलफलाशनानां विश्रद्धोपविष्टानामादितः प्रभृति सर्वमावेदयिष्यामि । योयम् । यच्चानेन कृतमपरस्मिञ्जन्मनि । इह लोके यथास्य संभूतिः । अयं च तावदपगतकृमः क्रियता-माहारेण । नियतमयमप्यात्मनो जन्मान्तरोदन्तं स्वप्नोपलब्धमिव मयि कथयति सर्वमशेषतः स्मरिष्यति । इत्यभिदधदेवोत्थाय सह मुनिभिः स्नानादिकमुचितं दिवसव्यापारं करोन् ।

४२. अनेन च समयेन परिणतो दिवसः । स्नानोत्थितेन मुनिजनेनार्ध-त्रिधिमुपपादयता यः क्ष्रितितले दत्तस्तमम्बरतलगतः साक्षादिव रक्त-चन्द्रनाङ्गरागं रविरुद्वहन् । ऊर्ध्वमुखैर्कविम्बविनिहितदृष्टिभि-रुष्मपैस्तपोधनैरिव परिपीयमानतेजःप्रसरो विरलातपो दिवसस्तनिमा-नमभजन् । उद्यत्सप्रार्थिसार्थस्पर्शरिजिहीर्षयेव संहतपादः पारावत-चरणपाटलरागो रविरम्बरतलादलम्बत । आलोहितांशुजालं जल-शयनगतस्य मधुभिदो विगलन्मधुधारमिव नाभिनलिनं प्रतिमागत-मपरार्णवे सूर्यमण्डलमलक्षयत । विहाय धरणितलमुन्मुच्य कमलिनी-वनानि शकुनय इव दिवसावसाने तपोवनतरुशिखरेषु पर्वता-प्रेषु च रविकिरणाः स्थितिमकुर्वत । आलम्बितातपच्छेदा मुनिभि-रालम्बितालोहितवल्कला इवाश्रमतरवः क्षेणमशोभन्त । अस्तमुगपते च भगवति सहस्रदीधितावपरार्णवतलादुल्लसन्ती विद्रुमलतेव पाटला

संध्या समदृश्यत । यस्यामाबध्यमानध्यानमेकदेशदुःखमानहोमधेनु-
दुग्धधाराध्वनितधन्यतरातिमनोहरमग्निहोत्रवेदीविकीर्यमाणहरित्कुशमृपि-
कुमारिकाभिरितस्ततो विशिष्यमाणदिग्देवतात्रलिसिक्थमाश्रमपद-
मभवत् । कापि विहृत्य दिवसावसाने लोहिततारका तपोवनधेनुखि
कपिला परिवर्तमाना संध्या मुनिभिरदृश्यत । अचिरप्रोषिते सवितरि
शोकविधुरा कमलमुकुलकमण्डलुधारिणी हंससितदुकूलपरिधाना
मृणालधवल्यज्ञोपवीता मधुकरमण्डलाश्रवलयमुद्रहन्ती कमलिनी
दिनपतिसमागमत्रतामिवाचरन् । अपरसागराम्भसि पतिते दिनकरे
पतनवेगोप्यितमम्भःसीकरनिकरमिव तारागणमम्बरमधारयन् । अ-
चिराच्च सिद्धकन्यकाविश्रिप्तसंध्याचर्नकुसुमशत्रुमिव तारकितं
वियदराजत । क्षणेन चान्मुखेन मुनिजनेनोर्ध्वविप्रकीर्णैः प्रणामाञ्जलि-
सालिलैः श्रान्त्यमान इवागलदाखिलः संध्यागगः ।

४३. क्षयमुपागतायां संध्यायां तद्विनाशदुःखिता कृष्णाजिनमिव
विभावरी तिमिरोद्गममभिनवमवहन् । अपहाय मुनिजनहृदयानि सर्व-
मन्यदन्धकारतां तिमिगमनयन् । क्रमेण च रविरन्तमुपागत इत्यु-
दन्तमुपलभ्य जातवैगग्यो धौतदुकूलवल्कलधवलाम्बरः सतारान्तः-
पुरः पर्यन्तश्चिन्ततनुतिभिरतमालवनलेखं सप्रार्थिमण्डलाध्युपितमरुन्धती-
संचरणपवित्रमुपहितापाटमालश्रयमाणमूलमेकान्तस्थितचारुतारकमृग-
ममरलोकाश्रममिव गगनतलममृतदीधितिर्धयतिप्रन् । चन्द्राभरण-
भूतभ्दारकाकपालशकलालंकृतादम्बरतलात्त्रयम्बकोत्तमाङ्गादिव गङ्गा
सागगनाप्रयन्ती हंसधवला धरण्यामपतञ्ज्योत्स्ना । हिमकर-
मरमि विकचपुण्डरीकसिते चन्द्रिकाजलपानलोभादवतीर्णो निश्चल-
मूर्तिरमृतपङ्कलम इवादृश्यत हरिणः । तिभिरजलधरसमयापगमा-

नन्तरमभिनवसितसिन्धुवारकुसुमपाण्डुरैर्णवागतैरगाह्यन्त हंसैरिव
 कुमुदसरांसि चन्द्रपदैः । विगलितसकलोदयरागं रजनिकरबिम्ब-
 मन्वरापगावगाहधौतसिन्दूरमैरावतकुम्भस्थलमिव तत्क्षणमलक्ष्यत ।
 शनैः शनैश्च दूरोदिते भगवति हिमततिस्त्रुति सुधाधूलिपटलेनेव
 धवलीकृते चन्द्रातपेन जगत्यवश्यायजलबिन्दुपतनमन्दगतिपु
 विघटमानकुमुदवर्नकषायपरिमलेषु समुपोढनिद्राभरालसतारकैरन्योन्य-
 प्रथितपक्ष्मपुटैरारब्धरोमन्थमन्थरमुखैः सुखासीनैराश्रममृगैरभि-
 नन्दितागमनेषु प्रवहन्सु निशामुखसमीरेष्वर्धयाममात्रावखण्डितायां
 विभावयां हारीतः कृताहारं मामादाय सर्वैस्तैः सह मुनिभिरुपसृत्य
 चन्द्रातपोद्भासिनि तपोवनैकदेशे वेत्रासनोपविष्टमनतिदूरवर्तिना जाल-
 पादनाम्ना शिष्येण दर्भपवित्रधवित्रपाणिना मन्दमुपवीज्यमानं
 पितरमवोचन् । “ हे तात सकलेयमाश्चर्यश्रवणकुतूहलाकलितहृदया
 समुपास्थिता तापसपरिपदावद्धमण्डला प्रतीक्षते । व्यपनीतश्रमश्च
 कृतोयं पतत्रिपोतः । तदावेद्यतां यदनेन कृतमपरस्मिञ्जन्मनि कोय-
 मभूद्भविष्यति च । ” इत्येवमुक्तस्तु स महामुनिरग्रतः स्थितं मामव-
 लोक्य तांश्च सर्वानेकाप्राञ्ज्वणपरान्मुनीन्बुद्ध्वा शनैः शनैरत्रवीन् ।
 श्रूयतां यदि कुतूहलम् ।

॥ कथामुखं समाप्तम् ॥

१. कपा-खण्ड°. २. कपा-प्रवात्सु.

४२. अस्ति सकलत्रिभुवनललामभूता, प्रसवभूमिरिव कृतयुगस्य,
 आत्मनिवासोचिता भगवता महाकालाभिधानेन भुवनत्रयसर्गस्थितिसं-
 हारकारिणा प्रमथनाथेनापरेव पृथिवी समुत्पादिता, द्वितीयपृथिवी-
 शङ्कया च जलनिधिनेव रसातलगम्भीरेण जलपरिखावलयेन परिवृता,
 पशुपतिनिवासप्रीत्या गगनपरिसरोल्लेखिशिखरमालेन कैलासगिरि-
 णेव सुधासितेन प्राकारमण्डलेन परिगता, प्रकटशङ्खशुक्तिमुक्ता-
 प्रवालमरकतमणिराशिभिश्चामीकरचूर्णवालुकानिकरनिचितैरायामिभि-
 रगस्त्यपरिपीतसलिलैः सागरैरिव महाविपणिपथैरुपशोभिता,
 सुरासुरसिद्धगन्धर्वविद्याधरोरगाध्यासिताभिश्चित्रशालाभिरविरतोत्सव-
 प्रमदावलोकनकुतूहलादम्बरतलावतीर्णाभिर्दिव्यविमानपङ्क्तिभिरिवालं-
 कृता, मथनोद्धतदुग्धधवलितमन्दरद्युतिभिः कनकमयामलकलश-
 शिखरैरनिलदोलायितसितध्वजैरुपरिपतद्भ्रगङ्गैरिव तुपारगिगिशिख-
 रैरमरमन्दिरैर्विराजितशृङ्गाटका, सुधावेदिकोपशोभिताद्वानैरनव-
 रतचलितजलघटीयन्त्रसिन्धुमानहरितोपवनान्धकारैः केतकीधूलि-
 धूसरैरुपशत्यकैरुपशोभिता, मदमुखरमधुकरपटलान्धकारितनिष्कुटा,
 स्फुरदुपवनलताकुमुदपरिमलसुरभिसमारणा, रणितसौभाग्य-
 घण्टैरालोहितांशुकपताकैरावद्वरक्तचामरैर्विद्रुममयैः प्रतिभवनमुच्छ्रितै-
 र्मकराङ्गैर्मदनयष्टिकेतुभिः प्रकाशितमकरध्वजपूजा, सततप्रवृत्ता-
 ध्ययनध्वनिधौतकन्मपा, म्तिमितमुरजरवगम्भीरगजितेषु सलिल-
 सीकरासारभ्रवकरचितदुर्दिनेषु पर्यस्तरविकिरणरचितसुरचापचारुपु
 धारागृहेषु मत्तमयूरैर्मण्डलीकृतशिखण्डैस्ताण्डवव्यसनिभिरावध्य-
 मानकैकाकोलाहला, विकचकुवलयकान्तैरुत्फुल्लकमलधवलोदैरै-
 रनिमिषदर्शनरमणीयैराखण्डललोचनैरिव सहस्रसंख्यैरुद्भासिता सरोभिः,

अरविरलकदलीवनकलिताभिरमृतफेनपुञ्जपाण्डुराभिर्दिशि दिशि
 दन्तबलभिकाभिर्धवलीकृता, यौवनमदमत्तमालवीकुचकलशलुलित-
 सलिलया भगवतो महाकालस्य शिरसि सुरसरितमालोक्य समुप-
 जातेर्ष्ययेव सततसमावद्धतरंगभ्रुकुटिलेखया खमिव क्षालयन्त्या
 सिप्रया परिक्षिप्ता; सकलभुवनख्यातयशसा हरजटाचन्द्रेणेव कोटि-
 सारेण मैनाकेनेवाविदितपक्षपातेन मन्दाकिनीप्रवाहेणेव प्रकटितकनक-
 पद्मराशिना स्मृतिशास्त्रेणेव सभावसथकूपप्रपारामसुरसदनसेतुयन्त्र-
 प्रवर्तकेन मन्दरेणेवोद्भूतसमस्तसागररत्नसारेण संगृहीतगारुडेनापि
 भुजंगभीरुणा खलोपजीविनापि प्रणथिजनोपजीव्यमानविभवेन वीरे-
 णापि विनयवता प्रियंवदेनापि सत्यवादिनाभिरूपेणापि स्वदारसं-
 तुष्टेनातिथिजनाभ्यागमार्थिनापि परप्रार्थनानभिज्ञेन कामार्थपरेणापि
 धर्मप्रधानेन महासत्त्वेनापि परलोकभीरुणा सकलविज्ञानविशेषविदा
 वदान्येन दक्षेण स्मितपूर्वाभिभाषिणा परिहासपेशलेनोज्ज्वलवेषेण
 शिश्रिताशेषदेशभाषेण वक्रोक्तिनिपुणेनाख्यायिकाख्यानपरिचयचतुरेण
 सर्वलिपिज्ञेन महाभारतपुराणरामायणानुरागिणा बृहत्कथाकुशलेन
 द्यूतादिकलाकलापपारगेण श्रुतरागिणा सुभाषितव्यसनिना प्रशान्तेन
 सुरभिमासमारुतेनेव सततदक्षिणेन हिमगिरिकाननेनेवान्तःसरलेन
 लक्ष्मणेनेव रामाराधननिपुणेन शत्रुघ्नेनेवाविष्कृतभरतपरिचयेन
 दिवसेनेव मित्रानुवार्तिना बौद्धेनेव सर्वास्तवाद्दशूरेण सांख्या-
 गमेनेव प्रधानपुरुषोप्तेन जिनधर्मणेव जीवानुकाम्पिना विलासि-
 जनेनाधिष्ठिता, सशैलेव प्रासादैः सशाखानगरेव महाभवनैः,
 सकल्पवृक्षेव सत्पुरुषैः, दर्शितविश्वरूपेव चित्रभित्तिभिः, संध्येव पद्मारा-
 गानुरागिणी, अमराधिपमूर्तिरिव मखशतानलधूमपूता, पशुपतिलास्य-

क्रीडेव सुधाधवलाट्टहासा, वृद्धेव जातरूपक्षया, गरुडमूर्तिरिवाच्युत-
स्थितिरमणीयां, प्रभातवेलेव प्रबुद्धसर्वलोका, शबरवसतिरिवावलम्बित-
चामरनागदन्तधवलगृहा, शेषतनुरिव सदासन्नवसुधाधरा, जलधि-
मथनवेलेव महाघोषपूरितदिगन्तरा, प्रस्तुताभिषेकभूमिरिव संनिहित-
कनकघटसहस्रा, गौरिव महासिंहासनोचितमूर्तिः, अदितिखिव देवकुल-
सहस्रसेव्या, महावगहलीलेव दर्शितहिरण्याक्षपाता, कट्टुरिवानन्दित-
भुजंगलोका, हरिवंशकथेवानेकबालक्रीडारमणीया, प्रकटाङ्गनाप-
भोगाप्यखण्डितचरित्रा, रक्तवर्णापि सुधाधवला, अवलम्बितमुक्ता-
कलापपि विहारभूषणा, बहुप्रकृतिरपि स्थिरा, विजितामरलोकद्युति-
रवन्तीपूजयिनी नाम नगरी ।

२५. यस्यामुत्तुङ्गसौधोत्सङ्गसंगीतमङ्गिनीनामङ्गनानामतिमधुरेण
गीतरवेणाकृष्यमाणाधोमुखतुरंगः पुरःपर्यस्तरथपताकापटः कृतमहा
कालप्रमाण इव प्रतिदिवसमालक्ष्यते गच्छन्भगवान्दिवसकरः । यस्यां
च संध्यारागारुणा इव सिन्दूरमणिकुट्टिमेपु, प्रारब्धकमलिनी-
परिमलना इव मरुतवेदिकासु, गगनतलप्रसृता इव वैदूर्यमणि-
भूमिपु, तिमिरपटलविघटनोद्यता इव कृष्णागुरुधूममण्डलेपु, अभिभूत-
तारकापङ्क्तय इव मुक्ताप्रालम्बेपु, विकचकमलचुम्बिन इव नितम्बिनी-
मुखेपु, प्रभातचन्द्रिकामध्यपतिता इव स्फटिकाभिन्निप्रभासु, गगन-
सिन्धुतरंगालम्बिन इव मितपताकांशुकेपु, पल्लविता इव सूर्यकान्तो-
पलेपु, गरुडमुखकुट्टरप्रविष्टा इवेन्द्रनीलवातायनविवरेपु विराजन्ते
रविगभस्तयः । यस्यां चानुपजाततिमिरत्वाद्द्विघटितचक्रवाकमिथुना
व्यर्थाकृतमुरतप्रदीपाः संजातमदनानलदिग्दाहा इव कामिनीनां
भूषणप्रभाभिर्यान्ति बालातपपिञ्जरा इव रजन्यः । यां च संनिहित-

विषमलोचनामनवरतमतिमधुरो रतिप्रलाप इव प्रसर्पन्मुखरीकरोति मकरकेतुदाहहेतुभूतो भवनकलहंसकुलकोलाहलः । यस्यां च निशि निशि पवनविलोलैर्दुकूलपल्लवैरुल्लसद्भिर्मालवीमुखकमलकान्तिलज्जितस्येन्द्रोः कलङ्कमिवापनयन्तो दूरप्रसारितोर्ध्वध्वजभुजाः प्रासादा लक्ष्यन्ते । यस्यां च सौधशिखरशायिनीनां पश्यन्मुखानि पुरसुन्दरीणां मदनपरवश इव पतितः प्रतिमाललेन लुठति बहलचन्दनजलसेकशिशिरेषु मणिकुट्टिमेषु मृगलाञ्छनः । यस्यां च निशावसानप्रवृद्धस्य तारतरमपि पठतः पञ्जरभाजः शुकसारिकासमूहस्याभिभूतग्रहसारसस्वरामृतेन विस्तारिणा विलासिनीभूषणरवेणाविभाव्यमाना व्यर्थाभवन्ति प्रभातमङ्गलगीतयः । यस्यां चानिवृत्तिर्मणिप्रदीपानाम्, अन्तस्तरलता हाराणाम्, अस्थितिः संगीतमुरजध्वनीनाम्, द्वन्द्ववियोगश्चक्रनाम्नाम्, वर्णपरीक्षा कनकानाम्, अस्थिरत्वं ध्वजानाम्, भिन्नद्वेषः कुमुदानाम्, कोशगुप्तिरसीनाम् । किं बहुना । यस्यां सुरासुरचूडामणिमरीचिचुम्बितचरणनखमयूखो निशितशूलदारितान्धकमहासुरो गौरीनूपुरकोटिघृष्टशेखरचन्द्रशकलरित्रपुरभस्मरजःकृताङ्गरागो मकरध्वजध्वंसविधुरया रत्या प्रसादयन्त्या प्रसारितकरयुगलविगलितवलयतिकरार्चितचरणः प्रलयानलशिखाकलापकपिलजटाभारभ्रान्तसुरसिन्धुरन्धकारातिर्भगवानुत्सृष्टकैलासवासप्रीतिर्महाकालाभिधानः स्वयं निवसति ।

४६. तस्यां चैवंविधायां नगर्यां नलनहुषययातिधुन्धुमारभरतभगीरथदशरथप्रतिमः, भुजबलोपार्जितभूमण्डलः, फलितशक्तित्रयः, मतिमान्, उत्साहसंपन्नः, नीतिशास्त्राखिन्नबुद्धिः अधीतधर्मशास्त्रः तृतीय इव तेजसा कान्त्या च सूर्याचन्द्रमसोः अनेकसप्ततन्तुपूतमूर्तिः, उपशमितसकल-

जगदुपप्लवः, विहाय कमलवनान्यविगणय्य नारायणवक्षःस्थलवसति-
सुखमुत्फुल्लाराविन्दहस्तया शूरसमागमव्यसनिन्या निर्व्याजमालिङ्गितो
लक्ष्म्या, महामुनिजनसंसेवितस्य मधुसूदनचरण इव मुरसरित्प्र-
वाहस्य प्रभवः सत्यस्य, शिशिरस्यापि रिपुजनसंतापकारिणः स्थिर-
स्याप्यनवरतं भ्रमतो निर्मलस्यापि मलिनीकृतारातिवनितामुखकमल-
शुतेरतिधवलस्यापि सर्वजनरागकारिणः मुध्रामृतेरिव जलनिधि-
रुद्धवो यशसः. पातालवदाश्रितो निजपञ्चश्रंतिभीतैः क्षितिभृत्कुलैः.
प्रहगण इव वृधानुगतः, मकरध्वज इवोत्सन्नविग्रहः. दशरथ इव
सुमित्रोपेतः, पशुपतिरिव महासेनानुगतः, भुजगराज इव क्षमाभरगुरुः,
नर्मदाप्रवाह इव महावंशप्रभवः, अवतार इव धर्मस्य, प्रतिनिधिरिव
पुरुषोत्तमस्य, परिहृतप्रजापीडो राजा तारापीडो नामाभून् ।

२७. यन्तमःप्रसरमलिनवपुषा पापबहुलेन कलिकालेन चालितमा
मूलतो धर्मं दशाननेनेव कैलासं पशुपतिरिवावप्रभ्य पुनरपि स्थिरी-
चकार । यं च रतिप्रलापजनितदयार्द्रहृदयहरनिर्मितमपरं मकर-
केतुममन्त लोकः । यं च जलनिधितरंगधौतमेखलातपत्रान्तविचारि-
तारागणद्विगुणिततदतरुकुमुमप्रकरादृद्यदिन्दुविम्बविगलदमृतविन्दुदुर्दि-
नार्द्रचन्दनादशिशिरकररथतुरगगुरशिखरोल्लेखखण्डितोल्लसद्बङ्गपल्लवा-
दैरावतकरलूनसल्लकीकिसलयादा शैलादुदयनाम्नः कपिवल-
विलुप्रविरललवलीलताफलादुदधिनिर्गतजलदेवतावन्यमानगधवपादा--
दचलपातदलितशङ्कुलशकलतारकिताशिलातलान्नलकरतलकलितशैल-
सहस्रसंभूतादा सेतुबन्धादच्छनिर्झरजलधौततारकासार्थादमृतमथनो-
द्यतवैकुण्ठकेयूरपत्रमकरकोटिकपणमसृणितप्राण्यः सुरामुग्हेला-
बलयितवामुक्तिसमाकर्षणारम्भचलितचरणभरदलितनितम्बादमृतसीकर-

सिक्तसानोरा मन्द्राचलान्नरनारायणचरणमुद्राङ्कितवदरिकाश्रम-
 रमणीयात्कुबेरपुरसुन्दरीभूषणरवमुखरशिखरात्सप्रार्षिसंध्योपासनापूत—
 प्रस्रवणाम्भसो वृकोदरोद्दलितसौगन्धिकखण्डसुगान्धिमण्डलादा
 गन्धमादनात्सेवाञ्जलिकमलमुकुलदन्तुरैः शिरोभिश्चरणनखमयूख-
 प्रथितमुकुटपत्रलतप्रन्थयो भयचकिततरलतारदृशो भुजबल-
 विजिताः प्रणेमुरवनिपाः । येन चानेकरत्नांशुपल्लविते व्यालम्बि-
 मुक्ताफलजालके दिग्गजेनेव कल्पतरावाक्रान्ते सिंहासने भरेण
 शिलीमुखव्यतिकरकम्पिता लता इव नेमुरायामिन्यः सर्वदिशः ।
 यस्मै च मन्ये सुरपतिरपि स्पृह्यांचकार । यस्माच्च धवलीकृतभुवन-
 तलः सकललोकहृदयानन्दकारी क्रौञ्चादिव हंसनिवहो निर्जगाम
 गुणगणः । यस्य चामृतामोदसुरभिपरिमलया मन्द्रोद्धतबहुल-
 दुग्धसिन्धुफेनलेखयेव धवलीकृतसुरासुरलोकया दशमु दिक्षु मुख-
 रितभुवनमभ्रम्यत कीर्त्या । यस्य चातिदुःसहप्रतापसंतापाखिद्य-
 मानेव क्षणमपि न मुमोचातपत्रच्छायां राजलक्ष्मीः । तथा च यस्य
 दिष्टिवृद्धिमिव शुश्रावोपदेशमिव जग्राह मङ्गलमिव बहु मेने मन्त्र-
 मिव जजापागमवचनमिव न विसस्मार चरितं जनः । यस्मिंश्च राजानि
 गिरीगां विपक्षता, प्रत्ययानां परत्वम्, दर्पणानामभिमुखावस्थानम्, शू-
 लपाणिप्रतिमानां दुर्गाश्लेषः, जलधराणां चापधारणम्, ध्वजानामुन्नतिः,
 धनुषामवनतिः, वंशानां शिलीमुखक्षतिः, देवतानां यात्रा, कुसुमानां बन्धन-
 स्थितिः, इन्द्रियाणां निग्रहः, वनकरिणां वारिप्रवेशः, तैश्ण्यमसिधाराणाम्,
 व्रतिनामभिधारणम्, प्रहाणां तुलारोहणम्, अगस्त्योदये विषशुद्धिः,
 केशनखानामायतिभङ्गः, जलददिवसानां मलिनाम्बरत्वम्, रत्नोपलानां
 भेदः, मुनीनां योगसाधनम्, कुमारस्तुतिषु तारकोद्धरणम्, उद्वारश्मेर्ग्रहण-

शङ्का, शशिनो ज्येष्ठातिक्रमः, महाभारते दुःशासनापराधाकर्णनम्, वयःपरिणामे दण्डग्रहणम्, असिपरिवारेष्वकुशलयोगः, बक्रता कामिनीनां कुचभङ्गेषु, करिणां दानविच्छित्तिः, अश्वक्रीडासु शून्यगृहदर्शनं पृथिव्यामासीन् ।

४८. तस्य च राज्ञो निखिलशास्त्रकलावगाहगम्भीरबुद्धिरा शैशवा-
दुपारूढनिर्भरप्रेमरसो नीतिशास्त्रप्रयोगकुशलो भुवनराज्यभारनौकर्ण-
धारो महत्स्वपि कार्यसंकटेऽत्रविषण्णधीर्धाम धैर्यस्य स्थानं स्थितेः
सेतुः सत्यस्य गुरुगुणानामाचार्य आचाराणां धाता धर्मस्य शेपा-
हिरिव महीभारधारणश्रमः सलिलनिधिरिव महासत्त्वा जरासंध
इव घटितसंधिविग्रहहृत्स्वक इव प्रसाधितदुर्गो युधिष्ठिर इव धर्म-
प्रभवः सकलवेदवेदाङ्गविदेशपराज्यमङ्गलैकसारो बृहस्पतिरिव मुना-
सीरस्य कविरिव वृषपर्वणो वसिष्ठ इव दशरथस्य विश्रामित्र इव
रामस्य धौम्य इवाजातशत्रोर्दमनक इव नलस्य सर्वकार्येष्व्वाहितमति-
रमात्यो ब्राह्मणः शुक्रनासो नामासीन् ।

४९. यो नरकामुरशस्त्रप्रहारभीषणे भ्रमन्मन्दरनिर्दयनिष्पेषकठिनां-
सपीठे नारायणवक्षःस्थलेपि स्थितामदुष्करलाभाममन्यत प्रज्ञावलेन
लक्ष्मीम् । यं च समासाद्य दर्शितानेकराज्यफला लतेव महापादप-
मनेकप्रतानगहना विस्तारमुपययौ प्रज्ञा । यस्यानेकचारपुरुषसहस्र
संचारनिचिते चतुरुदधिवलयपरिश्रेपप्रमाणे धरणितले भवन इवा-
विदितमहरहः समुच्छ्रसितमपि राज्ञां नासीन् ।

५०. स राजा बाल एव मुरकुञ्जरकरपीचरेण राजलक्ष्मीलीलोप-
धानेन सकलजगदभयप्रदानयज्ञदीक्षायूपेन स्फुरदसिलतामरीचिजाल-
जटिलेन निखिलारातिकुलप्रलयभूमकेतुदण्डेन बाहुना विजित्य

सप्रद्वीपवल्यां वसुंधरां तस्मिञ्शुकनासनाम्नि मन्त्रिणि सुहृदीव राज्य-
भारमारोप्य सुस्थिताः प्रजाः कृत्वा कर्तव्यशेषमपरमपश्य-
न्प्रशमिताशेषविपक्षतया विगताशङ्कः शिथिलितपृथिवीव्यापारः प्रायो
यौवनसुखान्यनुबभूव । तथाहि । कदाचिदुल्लसत्कठोरकपोलपुलक-
जर्जरितकर्णपल्लवानां प्रणयिनीनां चन्दनजलच्छटाभिरिव स्मितमुधा-
च्छविभिरभिषिच्यमानः कर्णात्पलैरिव लोचनांशुभिस्ताड्यमानः
कुङ्कुमधूलिभिरिवाभरणप्रभाभिराकुलीक्रियमाणलोचनो धवलांशुकैरिव
करनखमयूखजालकैराहन्यमानश्चम्पककुसुमदलमालिकाभिरिव भुजलता-
भिराबध्यमानो दद्याधराधूतकरतलचलन्मणिवलयकलकलरवरमणीय-
मतिरभसदलितदन्तपत्रदलदन्तुरितशयनमुत्क्षिप्तचरणगलदलक्तकरक्त-
शेखरं सरभसकचग्रहचूर्णितमणिकर्णपूरमुल्लसितकुचकृष्णागुरुपङ्क-
पत्रलताङ्कितप्रच्छदपटमच्छश्रमजलकणिकालुलितगोरोचनातिलकपत्र —
भङ्गमनङ्गपरवशः सुरतमाततान । कदाचिन्मकरकेतुकनक-
नाराचपरंपराभिरिव कामिनीकरपुटाविनिर्गताभिः कुङ्कुमजलधाराभिः
पिञ्जरीक्रियमाणकायो लाक्षाजलच्छटाप्रहारपाटलीकृतदुकूलो मृगमद-
जलविन्दुशबलचन्दनस्थासकः कनकशृङ्गकोशैश्चिरं चिक्रीड ।
कदाचित्कुचचन्दनचूर्णधवलितोर्मिमालं चटुलतुलाकोटिवाचालचरणा-
लक्तकसिक्तहंसमिथुनमलकनिपतितकुसुमशारं प्लवमानकर्णपूरकुव-
लयदलमुन्नतानितम्बक्षोभजर्जरिततरंगमुद्दलितनालपर्यस्तनलिननिपतित-
धूलिपटलमनवरतकरास्फालनस्फुरत्फेनविन्दुचन्द्रकितं सावरोध-
जनो जलक्रीडया गृह्दीर्घिकाणामम्भश्चकार । कदाचित्संकेतवाञ्छि-
ताभिः प्रणयिनीभिराबद्धभङ्गुरभ्रकुटीभिरारणितमणिपारिहार्यमुखर-
भुजलताभिर्बकुलकुसुमावलीभिः संयतचरणो नखकिरणविमिश्रैः

कुसुमदामाभिः कृतापराधो दिवसमताडयत । कदाचिद्रकुलतरुविव
 कामिनीगण्डूषसीधुधारास्वादमुदितो विकासमभजत । कदाचिदशोक-
 पादप इव युवतिचरणतलप्रहारसंक्रान्तालक्तको रागमुवाह । कदा-
 चिन्मुसलायुध इव चन्दनधवलः कण्ठावसक्तोल्लसल्लोककुसुममालः
 पानमसेवत । कदाचिद्रन्ध्रगज इव मदरक्तकपोलदोलायमानकर्ण-
 पल्लवो मदङ्गलः कानतं विकचवनलताकुसुमसुरभिपरिमलं जगाहे ।
 कदाचित्कणितमणिनूपुरनिनादानन्दितमानसो हंस इव कमलवनेपु
 रंसे । कदाचिन्मृगपतिरिव स्कन्धावलम्बिकेसरमालः क्रोडापर्वतेपु
 विचचार । कदाचिन्मधुकर इव विभ्रम्भमाणकुसुममुकुलदन्तुर्गु
 लतागृहेपु बभ्राम । कदाचिन्नीलपटविगचितावगुण्ठनो बहुल-
 निशाप्रदोपदत्तसंकेताः सुन्दरीरभिससार । कदाचिच्च विघटितकनक-
 कपाटप्रकटवातायनेष्वनवरतदह्यमानकृष्णागुरुधूमरक्तैरिव पाग-
 पतैरभ्यासितविटङ्केपु महाप्रासादकुक्षिपु कतिपयाप्रमुहृत्परिवृतां वीणा-
 वेणुमुज्जमनोहरतममन्तःपुरसंगीतकं ददर्श । किं च बहुना ।
 यद्यदतिरमणीयमभितमविरुद्धमायत्यां तदात्वे च तत्तदनाश्रिप्रचेताः
 परिममाप्रत्वादन्येषां पृथिवीव्यापाराणां सिपेवे न तु व्यसनितया ।
 प्रमुदितप्रजस्य हि परिममाप्रसकलमर्हाप्रयोजनस्य नरपतेर्विषयोपभोग-
 लीला भूषणमितरस्य तु विडम्बना । प्रजानुरागहेतोश्चान्तरान्तरा
 दर्शनं ददौ सिंहासनं च निमित्तेष्वारुगोह ।

५१. शुकनासोपि महान्तं तं राज्यभारमनायासेनैव प्रह्लावलेन वभार ।
 यथैव राजा सर्वकार्याण्यकार्पात्तद्वदसावपि द्विगुणीकृतप्रजानुरागश्चक्रे ।
 तमपि चलितचूडामणिमरीचिमञ्जरीजालिभिर्मौलिभिर्गवर्जितकुसुम-
 शेखरच्युतमधुमीकरसिक्तनृपसभं दूरावनतिप्रोद्धितमणिकुण्डलकोटि-

संघट्टिताङ्गदं राजकमाननाम । तस्मिन्नपि चलिते चलितचटुलतुरग-
बलमुखरखुररववधिरीकृतभुवनान्तराला बलभरप्रचलवसुधातलदोलाय-
मानगिरयो गलन्मदान्धगन्धगजदानधाराब्धकाराः संसर्पदतिबह्ल-
धूलिपटलधूसरितसिन्धवः प्रचलपदातिबलकलकलरवस्फोटितश्रवण-
विवराः सरभसोद्गुण्यमाणजयशब्दनिर्भराः प्रोद्गुयमानधवलचामर-
सहस्रसंछादिताः पुञ्जितनरेन्द्रवृन्दकनकदण्डातपत्रसंघट्टनप्रदिवसा
दश दिशो बभूवुः ।

५२. एवं तस्य राज्ञो मन्त्रिविनिवेशितराज्यभारस्य यौवनसुखमनु-
भवतः कालो जगाम । भूयसा च कालेनान्येषामपि जीवलोक-
सुखानां प्रायः सर्वेषामन्तं ययौ । एकं तु सुतसुखदर्शनसुखं न लेभे ।
तथा संभुज्यमानमपि निष्फलपुष्पदर्शनं शरवणमिवान्तःपुरमभूत् ।
यथा यथा च यौवनमतिचक्राम तथा तथा विफलमनोरथस्यानपत्य-
ताजन्मावर्धताम्य संतापः । विषयोपभोगमुखेच्छाभिश्च मनो विजहे ।
नरपतिसहस्रपरिवृतमप्यसहायमिव चक्षुष्मन्तमप्यन्धमिव भुवना-
लम्बनमपि निरालम्बनमिवात्मानममन्यत

५३. अथ तस्य चन्द्रलेखेव हरजटाकलापस्य, कौस्तुभप्रभेव कैटभा-
रातिवभ्रःस्थलस्य, वनमालेव मुसलायुधस्य, वेलेव सागरस्य, मद-
लेखेव दिग्भाजस्य, लतेव पादपस्य, कुसुमोद्गतिरिव सुरभिमास्य
चन्द्रिकेव चन्द्रमसः, कमलिनीव सरसः, तारकापङ्क्तिरिव नभसः,
हंसमालेव मानसस्य, चन्दनवनराजिरिव मलयस्य, फणामणिशिखेव
शेषस्य, भूषणमभूत्त्रिभुवनविस्मयजननी जननीव वनिताविभ्रमाणां
सकलान्तःपुरप्रधानभूता महिषी विलासवती नाम । एकदा च स
तदावासगतस्तां चिन्तास्तिमितदृष्टिना शोकमूकेन परिजनेन परि-

वृतामारादवस्थितैश्च ध्यानानिषिद्धलोचनैः कञ्चुकिभिरुपास्यमानामन-
 तितूरवर्तिनीभिश्चान्तःपुरवृद्धाभिराश्रास्यमानामविरलाश्रुविन्दुपाताद्रीकृत-
 दुकूलामनलंकृतां वामकरतलविनिहितमुखकमलामसंयताकुलालकां
 मुनिबिडपर्यङ्गिकोपविष्टां रुदतीं ददर्श । कृतप्रत्युत्थानां च
 तां तस्यामेव पर्यङ्गिकायामुपवेश्य स्वयं चोपविश्याविज्ञातवाष्प-
 कारणो भीतभीत इव करतलेन विगतवाष्पाम्भःकणौ कुर्वन्कपोलौ
 भूपालस्तामवादीन् । " देवि किमर्थमन्तर्गतगुरुशोकभारमन्थरमशब्दं
 रुद्यते । प्रभ्रन्ति हि मुक्ताफलजालकमिव वाष्पविन्दुनिकरमेतास्तव
 पद्मपङ्क्तयः । किमर्थं च कृशादरि नालंकृतासि । बालातप इव
 रक्तारविन्दकोशयोः किमिति न पातितश्चरणयोरलक्तकरसः । कुसुम-
 शरैसरःकलहंसकौ कम्मात्पादपङ्कजस्पर्शेन नानुगृहीतौ मणि-
 नूपुरौ । किनिभित्तमयमपगतमेखलाकलापमूको मध्यभागः । कि
 मिति च हरिण इव हरिणलाञ्छने न लिखितः कृष्णागुरुपत्रभङ्गः
 पयोधरभारः । केन कारणेन तन्वीयं हरमुकुटचन्द्रलेखेव गङ्गास्रोतसा
 न विभूषिता हारेण वरोरु शिरोधरा । किं वृथा बहसि विला-
 सिनि स्रवदश्रुजललवधौतकुङ्कुमपत्रलतं कपोलयुगम् । इदं च काम-
 लाङ्गुलिदलनिकरं रक्तोत्पलमिव करतलं किमिति कर्णपूरतामारो-
 पितम् । इमां च केन हेतुना मानिनि धारयस्यनुपरचितगौरोचना-
 विन्दुतिलकामसंयभितालकिनीं ललाटेरखाम् । अयं च ते बहुल-
 पक्षप्रक्षेप इव चन्द्रलेखाविरहितः करोति मे दृष्टिखेदमतिबहुल-
 तिमिरपटलान्धकारः कुसुमरहितः केशपाशः । प्रसीद निवेद्य देवि
 दुःखनिमित्तम् । एते हि पल्लवमिव मरागं मम हृदयमाकम्पयन्ति
 तरलीकृतस्तनांशुकास्तत्रायताः श्वासमरुतः । किञ्चिन्मयापराद्ध-

मन्येन वा केनचिदस्मदुपजीविना परिजनेन । अतिनिपुणमपि चिन्तयन्न
पश्यामि खलु स्वलितमल्पमप्यात्मनस्त्वाद्विपये । त्वदायत्तं हि मे
जीवितं च राज्यं च । कथ्यतां मुन्दरि शुचः कारणम् ।” इत्येवमभि-
धीयमाना विलासवती यदा न किञ्चित्प्रतिवचः प्रतिपदे तदा विबृद्ध-
वाष्पहेतुमस्याः परिजनमपृच्छत् ।

५४. अथ तस्यास्ताम्रलकरङ्कवाहिनी सततप्रत्यासन्ना मकरिका नाम
राजानमुवाच । “ देव कुतो देवादल्पमपि परिस्वलितम् । अभिमुखे
च देवे का शक्तिः परिजनस्यान्यस्य वा कस्यचिदपराद्गुम् । किं तु
महाग्रहप्रस्तेव विफलनेन्द्रममागमास्मीत्ययमस्या देव्याः संतापः ।
सुमहांश्च कालः संतप्यमानायाः । प्रथममपि स्वामिनी दानवश्रीरिव
सततनिन्दितमुरता शयनस्नानभोजनभूषणपरिग्रहादिषु समुचितेष्वपि
दिवसव्यापारेषु कथं कथमपि परिजनप्रयत्नात्प्रवर्त्यमाना सशोके-
वासीन् । देवहृदयपीडापरिजिहीर्षया न दर्शितवती विकारम् । अद्य
तु चतुर्दशीति भगवन्तं महाकालमर्चितुमितो गतया तत्र महाभारते
वाच्यमाने श्रुतमपुत्राणां किल न सन्ति लोकाः शुभाः पुत्राम्नो नर-
कात्त्रायत इति पुत्र इति । एतच्छ्रुत्वा भवनमागत्य परिजनेन सशिरः-
प्रणाममभ्यर्च्यमानापि नाहारमभिनन्दति न भूषणपरिग्रहमाचरति
नोत्तरं प्रतिपद्यते केवलमविरलवाष्पविन्दुदुर्दिनान्धकारितमुखी रोदि-
ति । एतदाकर्ण्य देवः प्रमाणम् । ” इत्यभिधाय विरराम ।

५५. विरतवचनायां तस्यां भूमिपालस्तूष्णीं मुहूर्तमिव स्थित्वा दीर्घ-
सुष्णं च निश्चस्य निजगात् । “ देवि किमत्र क्रियतां दैवायत्ते वस्तुनि । अति-
मात्रमलं रुदितेन । नै वयमनुग्राह्याः प्रायो देवतानाम् । आत्मजपरि-
ष्वङ्गामृतास्वादसुखस्य नूनमभाजनमरमाकं हृदयम् । अन्यास्मि

जन्मनि न कृतमत्रदातं कर्म । जन्मान्तरकृतं हि कर्म फलमुपनयति
 पुरुषस्येह जन्मनि । न हि शक्यं दैवमन्यथा कर्तुमभियुक्तेनापि ।
 यावन्मानुष्यके शक्यमुपपादयितुं तावत्सर्वमुपपाद्यताम् । अधिकां
 कुरु देवि गुरुषु भक्तिम् । द्विगुणामुपपादय देवतासु पूजाम् । ऋषिजन-
 सपर्यासु दर्शितादरा भव । परं हि दैवतमृषयः । यन्नेनाराधिता यथा-
 ममीहितफलानामतिदुर्लभानामपि वराणां दातारो भवन्ति । श्रूयते-
 हि । पुरा चण्डकौशिकप्रभावान्मगधेषु बृहद्रथो नाम राजा जना-
 र्दनस्य जेतारमतुलभुजबलमप्रतिरथं जरासंधं नाम तनयं लेभे ।
 दशरथश्च राजा परिणतवया विभाण्डकमहामुनिमुत्सर्ष्यशृङ्गस्य
 प्रसादान्नारायणभुजानिवाप्रतिहतानुदधीनिवाशोभ्यानवाप चतुरः पु-
 त्रान । अन्ये च राजर्षयस्तरोधनानागध्व पुत्रदर्शनामृतम्वादमुख-
 भाजो बभूवुः । अमोघफला हि महामुनिसेवा भवति । अहमपि खलु
 देवि कदा समुत्सारुद्वर्गभरालसामापाण्डुमुखीमासन्नपूर्णचन्द्रोदया-
 भिव पौर्णमासीनिशां देवीं द्रक्ष्यामि । कदा मे तनयजन्ममहोत्सवा-
 नन्दनिर्भरो हरिष्यति पूर्णपात्रं परिजनः । कदा हरिद्रवसनधारिणी
 मुत्सनाथोत्सङ्गा सौरिवोदितरविमण्डला सवालातपा मामानन्दधि-
 ष्यति देवी । कदा सर्वोपधिभिञ्जरजटिलकेशो निहितरक्षाघृत-
 विन्दुनि तालुनि विन्यस्तगौरसर्पपांन्मिश्रभूतिलेशो गोगोचनाचित्रकण्ठ-
 सूत्रप्रन्थिरुत्तानशयो दशनशून्यस्मिताननः पुत्रको जनयिष्यति मे
 हृदयाहादम् । कदा गोगोचनाकबिलश्रुतिरन्तःपुरिकाकरतलपरंपरा-
 संचार्यमाणमूर्तिरशेषजनवन्दितो मङ्गलप्रदीप इव मे शोकान्धकार-
 मुन्मूलयिष्यति चक्षुषोः । कदा च क्षितिरेणुधूसरो मण्डयिष्यति
 मम हृदयेन दृष्टया च सह परिभ्रमन्भवनाङ्गम् । कदा केसरि-

किशोरक इव संजातजानुचङ्क्रमणावस्थः संचरिष्यतीतस्ततः
 स्फटिकमणिभित्त्यन्तरितान्भवनमृगशावकाञ्जिवृक्षुः । कदान्तःपुरनूपुर-
 निनादसंगतान्गृहकलहंसकाननुसरन्कक्षान्तरप्रधावितः कनकमेखला-
 घण्टिकारवानुसारिणीमायासयिष्यति धात्रीम् । कदा कृष्णागुरूपङ्क-
 लिखितमदलेखालंकृतगण्डस्थलको मुखविण्डिमध्वनिजनितप्रीतिरूर्ध्व-
 कारविप्रकीर्णचन्दनचूर्णधूलिधूसरः कुञ्चिताङ्गुलिशिखराङ्कुशाकर्षण-
 विभूतशिराः करिष्यति मत्तगजराजलीलाक्रीडाः । कदा मातु-
 श्ररणयुगलरागोपयुक्तशेषेण पिण्डालक्तकरसेन वृद्धकञ्चुकिनां वि-
 डम्बयिष्यति मुखानि । कदा कुतूहलचञ्चललोचनो मणिकुट्टिमेष्वधो-
 दन्तदृष्टिरनुसरिष्यति स्वलद्गतिरात्मनः प्रतिबिम्बानि । कदा नरेन्द्र-
 सहस्रप्रसारितभुजयुगलाभिनन्द्यमानागमनो भूपणमणिमयूखलेखा-
 कुलीक्रियमागलोलदृष्टिरास्थानस्थितस्य मे पुरः पर्यटिष्यति सभान्त-
 रेषु । इत्येतानि च मनोरथशतानि चिन्तयतोन्तःसंतप्यमानस्य प्रया-
 न्ति रजन्यः । मामपि दहत्येवायमहर्निशमनल इवानपत्यतासमुद्भवः
 शोकः । शून्यमिव मे प्रतिभाति जगत् । अफलमिव पश्यामि
 राज्यम् । अप्रतिविधेये तु विधातरि किं करोमि । तन्मुच्यतामयं
 देवि शोकानुबन्धः । आधीयतां धैर्ये धर्मे च धीः । धर्मपरायणानां
 हि सदा समीपसंचारिण्यः कल्याणसंपदो भवन्ति ।” इत्येवमभिधाय
 सलिलमादाय स्वयं करतलेनाभिनवपल्लवेनेव विकचकमलोपमान-
 माननमस्याः साश्रुलेखं ममार्ज । पुनः पुनश्च प्रियशतमधुराभिः
 शोकापनोदनिपुणाभिर्धर्मोपदेशगर्भाभिर्वाग्भिराश्रय सुचिरं स्थित्वा
 नरेन्द्रो निर्जगाम ।

५६. निर्गते च तस्मिन्मन्दीभूतशोका विलासवती यथाक्रियमाणाभर-

णपरिग्रहादिकमुचितं दिवसव्यापारमन्वतिष्ठन् । ततः प्रभृति सु-
तरां देवताराधनेषु ब्राह्मणपूजासु गुरुजनसपर्यासु चादरवती बभूव ।
यद्यच्च किञ्चित्कुतश्चिच्छुश्राव गर्भनृष्णया तत्तत्सर्वं चकार । न
महान्तमपि क्लेशमजीगणन् । अनवरतदह्यमानगुग्गुलुबहुलधूपान्ध-
कारितेषु चण्डिकागृहेषु धवलाम्बरशुचिभूर्तिरूपोषिता हरितकुशाप-
च्छदेषु मुसलशयनेषु सुष्वाप । पुण्यसलिलपूर्णैर्विविधकुसुमफलो-
पेतैः क्षीरतरुपल्लवलाञ्छितैः सर्वरत्नगर्भैः शातकुम्भकुम्भैर्गोकुन्नेषु
वृद्धगोपवनिताकृतमङ्गलानां लक्षणसंपन्नानां गवामधः सन्त्रां । प्रतिदिव-
समुत्थायोत्थाय सर्वरत्नोपेतानि हैमानि तिलपात्राणि ब्राह्मणेभ्यो ददां ।
महानरेन्द्रलिखितमण्डलमध्यवर्तिनी विविधवलिदानानन्दितदिग्देव-
तानि बहुलपञ्चतुर्दशानिशासु चतुष्पथे स्नानमङ्गलानि भजे ।
सिद्धायतनानि कृतविचित्रदेवतोपयाचितकानि सिपेवे । दर्शितप्रत्ययानि
संनिधानमातृभवानानि जगाम । प्रसिद्धेषु नागकुलहृदेषु ममज्ज ।
अश्वन्धप्रभृतीनुपपादितपूजान्महावनस्पतीन्कृतप्रदक्षिणा ववन्दे । दोला-
यमानमणिवलयेन पाणियुगलेन स्नाता स्वयमखण्डसिक्थमंपादितं
रजतपात्रे परिगृहीतं वायसेभ्यो दध्योदनवल्लिमदान् । अपरिमित-
कुसुमधूपविलेपापूपपल्लपायसवल्लिलाजकलितामहरहरम्वादेवीसपर्यामा-
ततान । स्वयमुपहृतपिण्डपात्रान्भक्तिप्रवणं मनसा सिद्धादेशा-
न्नप्रक्षरणकान्पप्रच्छ । विप्रश्रिकादेशवचनानि बहु मेने । नि-
मित्तज्ञानुपचचार । शकुन्तलानविदामादग्मदर्शयन् । अनेकवृद्ध-
परंपरागमागतानि रहस्यान्यङ्गीचकार । दर्शनागतं द्विजजनमात्म-
जदर्शनात्सुका वेदश्रुतीकारयन् । अनवरतवाच्यमानाः पुण्य-
कथाः शुश्राव । गारोचनलिखितभूर्जपत्रगर्भान्मन्त्रकरण्डकानुवाह ।

रक्षाप्रतिसरोपेतान्यौषधिसूत्राणि ब्रह्मन्ध । परिजनोपि चास्याः सतत-
मुपश्रुत्यै निर्जगाम तस्मिन्निमित्तानि च जग्राह । शिवाभ्यो मांस-
बलिपिण्डमनुदिनं निशि समुत्ससर्ज । स्वप्नदर्शनाश्चर्याण्याचार्याणा-
माचक्षे । चत्वरेषु शिवबलिमुपजहार ।

५७. एवं च गच्छति काले कदाचिद्राजा श्रीगभूयिष्ठायां रजन्या-
मल्पशेषपाण्डुतारके जरत्पारापतपक्षधूमे नभसि स्वप्ने सौधप्रासाद-
शिखरस्थिताया विलासवत्याः करिण्या इव त्रिसवलयमानने सकल-
कलापरिपूर्णमण्डलं शशिनं प्रविशन्तमद्राक्षीन् । प्रवृद्धश्रोत्राय हर्ष-
विकासम्भीततरेण चक्षुषा धवलीकृतवासभवनस्तम्भिन्नेव क्षणे समा-
हृत्य शुकनासाय तं स्वप्नकथयन् । स तं समुपजातहर्षः प्रत्यु-
वाच । “ देव संपन्नाः सुचिराद्स्माकं प्रजानां च मनोरथाः । कति
पथैरेवाहोभिरसंदेहमनुभवति स्वामी सुतमुखकमलावलोकनमुखम् ।
अथ खलु मयापि निशि स्वप्ने धौतसकलवाससा शान्तमूर्तिना
दिव्याकृतिना द्विजेन विकचं चन्द्रकलावदातदलशतमालोककसरसहस्र-
जटालं मकरन्दविन्दुसीकरवर्षि पुण्डरीकमुत्सङ्गे देव्या मनोरमाया
निहितं दृष्टम् । आवेद्यन्ति हि प्रत्यासन्नमानन्दमग्रपातीनि शुभानि
निमित्तानि । किं चान्यत्प्रियतरमधिकमानन्दकारणमतो भविष्यति ।
अवितथफलाश्च प्रायो निशावसानसमयदृष्टा भवन्ति स्वप्नाः । सर्वथा
नचिरेण मान्धातारमिव धौरेयं सर्वराजर्षाणां भुवनानन्दहेतुमात्मजं
जनयिष्यति देवी । शरत्कालकमलिनीवाभिनवकमलोद्भवेन गन्ध-
गजमाह्लादयिष्यति देवम् । येनेयं दिग्गजमदलेखेवाविच्छिन्नसंताना
क्षितिभारधारणोचिता भविष्यति कुलसंततिः स्वामिनः । ” इत्येव-
मभिदधानमेव तं करेण गृहीत्वा नरेन्द्रः प्रविश्याभ्यन्तरमुभाभ्यामपि

१. न-विकचचन्द्रकला°. २. न-‘प्रियतरमधिकं’ नास्ति.

ताभ्यां स्वप्राभ्यां विलासवतीमानन्दयांचकार ।

५८. कतिपयदिवसापगमे च देवताप्रसादात्सरसीमिव प्रतिमाशशी विवेश गर्भो विलासवतीम् । येन नन्दनवनराजिरिव पारिजातेन मधुसूदनवक्षःस्थलाव कौस्तुभमणिना सा सुतगमराजत । दर्पणश्रीरिव गर्भच्छलेन संक्रान्तमवनिपालप्रतिविम्बमुवाह । शनैः शनैश्च प्रतिदिनमुपचीयमानगर्भा निर्भरपरिपीतसागरसलिलभरमन्थरेव मेघमाला मन्दं मन्दं संचचार । मुहुर्मुहुरनुद्भवद्भ्रुमिभकमाजिह्वेतलोचना सालसं निशश्वास । तथावस्थां तामहरहः स्वयमनेकरमवाञ्छितपानभोजनां प्रावृषमिव श्यामायमानपयोधरमुखीं केतकीमिव गर्भच्छविपाण्डुरामालोक्येङ्गितकुशलः परिजनो विज्ञातवान् ।

५९. अथ तस्याः सर्वपरिजनप्रधानभूता सदा राजकुलसंवासचतुरा सदा च राजसंनिकर्षप्रगल्भा सर्वमङ्गलकुशला कुलवर्धना नाम महत्तारिका प्रशस्ते दिवसे प्रदोषवेलायामभ्यन्तरास्थानमण्डपगतं गन्धनैलावसेकज्वलितदीपिकासहस्रपरिवारमुडुनिकरमध्यवर्तिनमिव पौर्णिमासीशशिनमुरगराजफणमणिसहस्रान्तरालस्थितमिव नारायणं मूर्धावसिक्तैः परिमितैः प्रधाननेन्द्रैः परिवृतमनतिदूरावस्थितपरिजनमनन्तरमुत्तुङ्गवेत्रासनोपविष्टेन धातधवलाम्बरपरिधानेनानुलक्षणवेषेण जलनिधिनेवागाधगाम्भीर्येण समुपारूढविश्रम्भनिर्भरास्तास्ताः कथाः शुकनासेन सह कुर्वाणं भूमिपालमुपसृत्य रहः कर्णमूलविदितं विलासवतीगर्भवृत्तान्तमकार्षीत् ।

६०. तेन तु तस्या वचनेनाश्रुतपूर्वेणासंभाष्येनामृतरसेनेव सिक्तसर्वाङ्गस्य सद्यः प्ररूढरोमाङ्कुरनिकरकण्टकिततनोरानन्दरसेन विह्वलीक्रियमाणस्य श्मितविकसितकपोलस्थलस्य परिपूरितहृदयातिरिक्तं

हर्षमिव दशनांशुवितानच्छलेन विकिरतो राज्ञः शुक्रनासमुखे लोल-
 तारकमानन्दजलविन्दुक्लिन्नपक्षममालं तत्क्षणं पपात चक्षुः । अना-
 लोकितपूर्वं तु हर्षप्रकर्षमभिसर्माक्ष्य भूपतेः कुलवर्धनां च स्मित-
 विकसितमुखीमागतां दृष्ट्वा तस्य चार्थस्य सततं मनसि विपरिवर्त-
 मानत्वाद्विदितवृत्तान्तोपि तत्कालोचितमपरमतिमहतो हर्षस्य कारण-
 मपश्यञ्जुक्रनासः स्वयमुत्प्रेक्ष्य समुत्सर्पितासनः समीपतरमुपसृत्य
 नातिप्रंहाशमात्रभाषे । “ देव किमस्ति किञ्चित्स्मिन्स्वप्नदर्शने सत्यम् ।
 अन्यन्तमुत्फुल्ललोचना हि कुलवर्धना दृश्यते । देवस्यापीदं प्रियवचन-
 श्रवणकुतूहलादिव श्रवणमूलमुपसर्पदुपरचयदिव नीलकुवलयकर्ण-
 पुरशांभमानन्दजलपरिप्लुतं तरलतारकं विकसदावेदयति महत्प्रहर्ष-
 कारणमाभ्रणयुगलम् । उपारूढमहोत्सवश्रवणकुतूहलमुन्मुकोत्सुकं
 क्लाम्यति मे मनः । तदावेदयतु देवः किमिदम् । ” इत्युक्तवति तस्मि-
 न्नाजा विहस्याव्रवीत् । “ यदि सत्यमनया यथा कथितं तथा सर्वमवि-
 तथं स्वप्नदर्शनम् । अहं तु न श्रद्धे । कुतोस्माकमियती भाग्यसंपत् ।
 अभाजनं हि वयमीदृशानां प्रियवचनश्रवणानाम् । अवितथवादिनी-
 मप्यहं कुलवर्धनामेवंविधानां कल्याणानामसंभावितमात्मानं मन्य-
 मानो विपरीतामिवाद्य पश्यामि । तदुत्तिष्ठ स्वयमेव गत्वा किमत्र
 सत्यामिति देवीं पृष्ट्वा ज्ञास्यामि । ” इत्यभिधाय विसर्ज्य सकलनरेन्द्र-
 लोकमुन्मुच्य स्वाङ्गेभ्यो भूपणानि कुलवर्धनायै दत्त्वा तथा च दत्त-
 प्रसादानन्तरमवानितलाश्लिष्टललाटलेखया शिरःप्रगामेनाभ्यर्चितः सह
 शुक्रनासेनात्थाय हर्षविशेषनिर्भरेण त्वर्थमागो मनसा पवनचलित-
 नीलकुवलयदललीलाविडम्बकेन दक्षिणेनाक्षणा परिस्फुरताभिनन्द्यमान-
 स्तत्कालसेवासमुचितेन विरलविरलेन परिजनेनानुगम्यमानः पुरः-

संसर्पिणीनामनिलोलस्थूलशिखानां प्रदीपिकानामालोकेन समुत्सार्य-
माणकक्षान्तरतिमिरसंहतिरन्तःपुरमयासीत् ।

६१. तत्र च सुकृतरक्षासंविधाने नवसुधानुलेपनधवलिते प्रज्वलित-
मङ्गलप्रदीपे पूर्णकलशोधिष्ठितद्वारपक्षके प्रत्यप्रलिखितमङ्गल्यालेख्यो-
ज्ज्वलितभित्तिभागमनोहारिण्युपरचितसिताविताने वितानपर्यन्तावबद्ध-
मुक्तागुणे मणिप्रदीपप्रहृततिमिरे वासभवने भूतिलिखितपत्रलताकृत-
रक्षापरिश्रेपं शिरोभागविन्यस्तधवलनिद्रामङ्गलकलशमाबद्धविवि-
धौषधिमूलयन्त्रपवित्रमवस्थापितरक्षाशक्तिवलयमितस्ततोविप्रकीर्णगौर-
सर्षपमवलम्बितत्रालयोत्रत्रप्रथितलोलपिप्पलपत्रमासक्तहरितारिष्टपल्लव-
मुत्तुङ्गपादपीठप्रतिष्ठितमिन्दुदीधितिधवलप्रच्छदपटमचलराजशिलातल-
विशालं गर्भाचितं शयनतलमधिशयानां कनकपात्रपरिगृहीतैर-
विच्छिन्नविरलावस्थितदधिलवैर्जलतरंगतरलासितशालिसिक्थनिकरैर-
प्रथितकुसुमाञ्जलिमनार्थैः पूर्णभाजनैरखण्डिताननमत्स्यपटलैश्च
प्रत्यप्रपिशितापिण्डमिश्रैर्विच्छिन्नसलिलधारानुगम्यमानमार्गैः पटलक-
प्रज्वलितैश्च शीतलप्रदीपैर्गोराचनामिश्रगौरसर्षपैश्च सलिलाञ्जलिभि-
श्चाचारकुशलान्तःपुरजरतीजनेन क्रियमाणावतरणकमङ्गलाम्,
धवलाम्बरविविक्तवेषेण प्रमुदितेन प्रस्तुतमङ्गल्यभ्रायालापेन परि-
जनेनोपास्यमानाम्, उपारूढगर्भतयान्तर्गतकुलशैलामिव श्रित्तिं सलिल-
निमग्नैरावतामिव मन्दाकिनीं गुहागतसिंहामिव गिरिराजमेखलां जल-
धरपटलान्तरितदिनकरामिव दिवसश्रियमुदयगिरितिरोहितशाशि-
मण्डलामिव विभावरामभ्यर्णब्रह्मकमलविनिर्गमामिव नारायणनाभि-
मासन्नागस्त्योदयामिव दक्षिणाशां फेनावृतामृतकलशामिव क्षीरोद-
वैलां गोगोचनाचित्रितदशमनुपहतमतिधवलं दुकूलयुगलं वसानां

विलासवतीं ददर्श । संभ्रमपरिजनप्रसारितकरतलावलम्बनावष्टम्भेन
वामजानुविन्यस्तहस्तपल्लवां प्रचलितभूषणमणिरवमुखरमुत्तिष्ठन्तीं
विलासवतीम् ' अलमलमत्यादरेण, देवि नोत्थातव्यम् ' इत्यभि-
धाय सह तथा तस्मिन्नेव शयनीये पार्थिवः समुपाविशन् । प्रमृष्टचामी-
करचारुपादे धवलोपच्छदे चासन्ने शयनान्तरे शुकनासोऽपि न्यपीदन् ।

६२. अथ तामुपारूढगर्भामालोक्य हर्षभरमन्थरेण मनसा प्रस्तुत-
परिहासो राजा " देवि शुकनासः पृच्छति यदाह कुलवर्धना किमपि
तर्किं तथैव " इत्युवाच । अथाव्यक्तस्मितच्छुरितकपोलाधरलोचना
लज्जया दशनांशुजालकव्याजेनांशुकेनेव मुखमाच्छादयन्ती विलास-
वती तत्क्षणमधोमुखी तस्थौ । पुनः पुनश्चानुबध्यमाना " किं मा-
मतिमात्रं त्रपापरवशां करोषि नाहं किंचिदपि वेद्मि " इत्यभिदधाना
तिर्यग्बलिततारकेण चक्षुषावनतमुखी राजानं साभ्यसूयमिवापश्यन् ।
अपरिस्फुटहासज्योत्स्नाविशदेन मुखशशिना भूभुजांपतिरेनां भूयो
वभाषे । " सुतनु यदि मदीयेन वचसा तव त्रपा वितन्यते तदयमहं
स्थितो निभृतम् । अस्य तु किं प्रतिविधास्यसि विघटमानदलकोश-
विशदचम्पकश्रुतेः सवर्णतया परिमलानुमीयमानस्य कुङ्कुमरागस्य पा-
ण्डुरतामापद्यमानस्यानयोश्च गर्भसंभवामृतावसेकनिर्वाप्यमानहृदय-
शोकानलप्रभवं धूममिव वमतोर्गृहीतनीलोत्पलयोरिव चक्रवाकयो-
स्तमालपल्लवाञ्छितमुखयोरिव कनककलशयोः सकृदिवालिखित-
कृष्णागुरुपङ्कपत्रलतयोः श्यामायमानचूचुकयोः पयोधरयोरस्य
च प्रतिदिनमतिगाढतरतामापद्यमानेन काञ्चीकलापेन दूयमानस्य
नश्यत्त्रिवलिलेखावलयस्य कशिमानमुज्झतो मध्यभागस्य " । इत्येवं
श्रुत्वागमबनिपालमन्तर्मुखविनिर्गूढहासः शुकनासो " देव किमायास-

१. न-कुङ्कुमाङ्गरागस्य. २. न-' हृदय ' नास्ति. ३. न-' विनिर्गूढ '
नास्ति ।

यसि देवीमियमनया कथयापि लज्जते, त्यज कुलवर्धनाकथित-
वार्तासंबद्धमात्मपम् ” इत्यब्रवीन् । एवंविधाभिश्च नर्मप्रायाभिः कथाभिः
सुचिरं स्थित्वा शुकनासः स्वभवनमयासीन् । नरेन्द्रोपि तस्मिन्नेव वास-
गृहे तथा सह तां निशामत्यवाहयन् ।

६३. ततः क्रमेण यथासर्माहितगर्भदोहदसंपादनप्रमुदिता पूर्णे प्रसव-
समये पुण्येहन्यनवरतगलनाडिकाकलितकालकलैर्बहिरागृहीतच्छायैर्गण-
कैर्गृहीते लग्ने प्रशस्तायां वेलायामिरंमदमिव जलधरमाला सकल-
लोकहृदयानन्दकारिणं विलासवतीं सुतमसूत । तस्मिञ्जाते सरभस-
मितस्ततः प्रधावितस्य परिजनस्य चरणशतसंश्रांभचलितश्रितितलो
भूपालाभिमुखप्रसृतस्खलद्रतिविकलकञ्चुकिसहस्रो जनसंमर्दानिष्पिष्य-
माणपतितकुञ्जवामनकिरातगणो विस्कार्यमाणान्तःपुरजनाभरण-
संस्कारमनाहरः पूर्णपात्राहरणविलुप्यमानवसनभूषणः संश्रांभितनगरो
राजकुले दिष्टिवृद्धिसंभ्रमोतिमहानभून् । अनन्तरं च मन्दरमध्यमान-
जलधिघोषगम्भीरदुन्दुभिध्वानपुरःसरेण प्रहतमृदुमृदङ्गशङ्काहला-
नकनिवहनिनादनिर्भरेण मङ्गलपटहपटुरवसंवर्धितेनानेकजनसहस्रकल-
कलवहुलेन त्रिभुवनमापूरयतोत्सवकोलाहलेन ससामन्ताः सान्तः-
पुराः सप्रकृतयः सराजलोकाः सवेश्यायुवतयः सवालवृद्धा ननृतु-
रागोपालमुन्मत्ता इव हर्षनिर्भराः प्रजाः । प्रतिदिनमवर्धत चन्द्रो-
दयेनेव जलधिः कलकलमुखगो राजमूनोर्जन्ममहोत्सवः ।

६४. पार्थिवस्तु तनयाननदर्शनोत्सवहृदयोपि दिवसवशेन मौहूर्ति-
कगणोपदिष्टे प्रशस्ते मुहूर्ते निवारितनिखिलपरिजनः शुकनास-
द्वितीयां मणिमयमङ्गलकलशयुगलाशून्येनासक्तबहुपुत्रिकालंकृतेन
शिविधनवपद्मनिवहनिरन्तगनीचितेन संनिहितकनकमयहलमुसल-

युगेन विरलप्रथितसितकुसुममिश्रदूर्वाप्रवालमालालंकृतेनावलम्बिताविकलव्याघ्रचर्मणा वन्दनमालान्तरालघटितघण्टागणेन द्वारदेशेन विराजमानम्, उभयतश्च द्वारपक्षकयोर्मर्यादानिपुणेन गोमयमयीभिरुत्तानविनिहितवराटकदन्तुगभिरन्तगन्तरावद्भविविधवर्णरागरुचिरकूर्पास-कुसुमलेशलाञ्छिताभिः कुसुम्भकेसरलवाश्रेपलोहिताभिर्लेखाभिरालिखितस्वस्तिकभक्तिजालमुपरचयता हरिद्राद्रवविचन्द्रुरणपरिपिञ्जरा-म्बरधारिणीं भगवतीं पष्टीदेवीं कुर्वता विकचपक्षपुटविकटशिखण्डिपृष्ठमण्डलाधिरूढमालोलोहितपटघटितपताकमुल्लसितशक्तिदण्ड-प्रचण्डं कार्तिकेयं संघटयता विन्यस्तालक्तकपटलपाटलमध्यभागौ सूर्याचन्द्रगसावावध्रता बुद्धकुम्पङ्कपिञ्जरीकृतामूर्ध्वप्रोतकनकमययवनिकरकण्टकितामाविरललग्नगौरसिद्धार्थकप्रकरतया काञ्चनरसखचितामिव मृन्मयगुटिकाकदम्बमालां विन्यम्यता चन्दनजलधवलितपुभित्तिशिखरभागेषु पञ्चरागविचित्रचेलचौरकलापचिह्नामापीतापिष्टपङ्काङ्कितां वर्धमानपरंपरामन्यानि च प्रसवंगृहमण्डनमङ्गलानि संपादयता पुरंध्रिवर्गेण समधिष्ठितम्, उपद्वारसंयतविविधगन्धकुसुममालालंकृतजरन्लागम्, अखिलव्रीहिमध्यावस्थापितार्यवृद्धाध्यासितशदनशिरोभागम्, अनवरतदह्यमानाज्यमिश्रभुजगनिर्मोकमेषविषाणक्षोदम्, अनलप्लुथ्यमाणारिष्टतरुपल्लोहसितरश्माधूमगन्धम्, अध्ययनमुखरद्विजगणविप्रकीर्यमाणशान्त्युदकलवम्, अभिनवलिखितमातृपटपूजाव्यग्रधात्रीजनम्, अनेकवृद्धाङ्गनारन्ध्रसूतिकामङ्गलगीतिकामनोहरम्, उपपाद्यमानस्वस्त्ययनम्, क्रियमाणशिशुरश्नावलिविधानम्, आवध्यमानधवलकुसुमदामशतम्, अविच्छिन्नपठ्यमाननारायणनामसहस्रम्, अमलहाटकयाष्टिप्रतिष्ठापितैरन्तःशुभशतानीव निश्चलशिखैर्ध्यायद्भिर्मङ्गलप्रदीपैरुद्भासितम्, उत्त्वातासि-

लतासनाथपाणिभिः सर्वतो रक्षापुरुषैः परिवृतं सूतिकागृहमपश्यन् ।
अम्भः पावकं च रपृष्टा विवेश ।

६५. प्रविश्य च प्रसवपरिक्षामपाण्डुमूर्तेरुत्सङ्गतं विलासवत्याः, स्व-
प्रभासमुदयोपहतगर्भगृहप्रदीपप्रभम्, अपरित्यक्त्वाभरागत्वादुदयपरिपाट-
लमण्डलमिव सवितारम्, अपरसंध्यालोहितविम्बमिव चन्द्रमसम्, अनुपजा-
तकाठिन्यमिव कल्पतरुपल्लवम्, उत्फुल्लमिव रक्ताग्विन्दुगशिम्, अवनि-
दर्शनावतीर्णमिव लोहिताङ्गम्, विद्रुमकिसलयदलैरिव बालातपच्छन्दैरिव
पद्मरागरश्मिभिरिव गचितावयवम्, अनभिष्यक्तमुखपञ्चकमिव महा-
सेनम्, सुरवनिताकरपरिश्रष्टमिवासरपतिकुमारकम्, उत्तप्रकल्याणकार्त-
स्वरभास्वरया भवेदहप्रभया पृथयन्तमिव वासभवनम्, उद्धासमानैः सहज-
भूपणैरिव महापुरुषलक्षणैरुपेतम्, आगामिकालपालनप्रदृष्टयेव श्रिया
समालिङ्गितम्, आह्लादहेतुमात्मजं ददर्श । विगतनिमेषनिश्चलपक्ष्मणा
मुहुर्मुहुः प्रमृष्टसंघटितानन्दवाष्पपटलप्लुततारकेण दूरविस्फारितेन स्नि-
ग्धेन चक्षुषा पिवन्निवालपन्नैव स्पृशन्नैव मनोरथमहस्रप्रापदर्शनं
सम्पृह्मीक्षमाणस्तनयाननं मुमुदे । कृतकृत्यं चात्मानं मेने । समृद्ध-
मनोरथः शुकनासस्तु शनैः शनैरङ्गप्रत्यङ्गान्यस्य निरूपयन्प्रीति-
विस्तारितलोचनो भूमिपालमवादीन् । “ देव पश्य पश्यास्य कुमारस्य
गर्भसंपीडनवशादपरिस्फुटावयवशोभस्यापि माहात्म्यमाविर्भावयन्ति
चक्रवर्तिचिन्हानि । तथा हि । अस्य संध्यांशुरक्तवालशाशिकलाकारे
ललाटपट्टे नलिननालभङ्गतन्तुतन्वीयमूर्णा परिस्फुरति । एतद्विकच-
पुण्डरीकधवलं कर्णान्तायतं मुहुर्मुहुर्गुण्णिमित्तैर्धवलयतीव वामभवन-
मगलपक्ष्म लोचनयुगलम् । विजृम्भमाणकमलकांशपरिमन्मनांहर-
मियमस्य सहजमाननामोद्माजिघ्रतीव दूरायता कनकलखेव

नासिका । रक्तोत्पलकलिकाकारमुद्रहतीव चास्याधररुचकम् । रक्तो-
त्पलकलिकालोहिततलौ भगवतो विष्टरश्रवस इव शङ्खचक्रचिह्नौ प्र-
शस्तलेखालाञ्छितौ करौ । अभिनवकल्पतरुपल्लवकामलं लेखामयैर्ध्वज-
रथनुरगातरत्रकमलैरलंकृतमनेकनेन्दुसहस्रचूडामणिचक्रचुम्बनोचितं
चरणयुगलम् । एष च दुन्दुभेरिवातिगम्भीरः स्वरयोगोस्य रुदतः
श्रूयते ।”

६६. इत्येवं कथयत्येव तस्मिन्ससंभ्रमापमृतेन राजलोकेन द्वारि स्थितेन
दत्तमार्गस्त्वरितगतिरागत्य प्रहर्षोद्गमपुलकिततनुः स्फारीभवहोचनो
मङ्गलनामा प्रहृष्टवदनः पुरुषः पादयोः प्रणम्य राजानं व्यजिज्ञपन् ।
“देव दिष्ट्या वर्धसे । प्रतिहतास्ते शत्रवः । चिरं जीव । जय च पृथिवीम् ।
त्वत्प्रसादादत्रभवतः शुक्रनासस्यापि ज्येष्ठायां ब्राह्मण्यां मनोरमाभि-
धानायां राम इव रेणुकायां तनयो जातः । श्रुत्वा देवः प्रमाणमिति ।”

६७. अथ नृपतिरमृतवृष्टिप्रतिममाकर्ण्य तद्रचनं प्रीतिविस्फारिताभ्रः
प्रत्यवदन् । “अहो कल्याणपरंपरा । सत्योयं जनप्रवाशं यद्विपद्विपदं
संपत्संपदमनुब्रूतातीति । सर्वथा समानसुखदुःखतां दर्शयता विधिनापि
भवतेव वयमनुवर्तिताः ।” इत्यभिधाय प्रीतिविकसितमुखः सरभसमा-
लिङ्ग्य विहसन्स्वयमेव शुक्रनासस्योत्तरीयं पूर्णपात्रं जहार । तस्मै
च प्रीतमनाः प्रियवचनश्रवणानुरूपं पुरुषायापरिमितं पारितोषिकमा-
दिदेश । उत्थाय च तथैव तेन चरणविकुट्टनकागितनूपुरसहस्रमुख-
रितदिगन्तरेण सरभसोत्प्रेपचलितमणिवलयवावलीवावालितभुजलते-
नोर्ध्वीकृतैरुत्तानतलैः करपुटैरनिललुलितामाकाशकमलिनीमिव दर्श-
यता पर्यस्तमृदितकर्णपल्लवेन परस्पराङ्गदकोटिसंघट्टदृष्टपाटितोत्तरी-
यांशुकेन श्रमजलधौताङ्गरागरञ्जितनवीनवाससा किञ्चिदवशिष्टमाल-

पत्रेण विलसद्वारविलासिनीहसितैरुभ्रिद्रकैरवधनानुकारं प्रथयता सरभसवल्गनस्वच्छोलहारलतास्फालितकुचस्थलेन सिन्दूरतिलकलुलितालकलेखेन विप्रकीर्णपिष्टातकपांशुपुञ्जपिञ्जरितकेशपाशेन प्रनृत्तकलमूककुञ्जकिरातवामनबधिरजडजनपुरःसरेणोत्तरीयांशुकर्मावावद्धावकृष्टविडम्बितजरत्कञ्चुकिकदम्बकेन वीणावेणुमुरजकांस्यताललया नुगतेन कलमधुरमुद्रायता हर्षनिर्भरतया मत्तेनेवोन्मत्तेनेव प्रहृष्टहृतेनेव व्यपगतवाच्यावाच्यविवेकेन नृत्तक्रीडाप्रसक्तेनान्तःपुरिकाजनेन प्रचलमणिकुण्डलाहतकपोलभिचिना च विधूर्णमानकर्णोत्पलेनाधोविगलितविलोलशेखरेण दोलायमानवैकशककुसुममालेन निर्दयप्रहतभेरीमृदङ्गमर्दलपटहनिनादानुगतकाहलाशङ्करवजनितरभसेन चरणसंनिपातैर्दारयतेव वसुधां राजपरिजनेन प्रवृत्तनृत्तेन च चारणगणेन विविधमुखवाद्यकृतकालाहलेन पठता गायता चानुगम्यमानः शुकनासभवनं गत्वा द्विगुणतरमुत्सवमकारयन् ।

६८. अतिक्रान्ते च पट्टीजागरे प्राप्ते दशमेहनि पुण्ये मुहूर्ते गाः सुवर्णं च कोटिशो ब्राह्मणसात्कृत्वा “ मातुरस्य मया परिपूर्णमण्डलश्चन्द्रः स्वप्ने मुखकमलमाविशन्प्रः ” इति स्वप्रानुरूपमेव राजा स्वसूनोश्चन्द्रापीड इति नाम चकार । अपरेद्युः शुकनासोपि कृत्वा ब्राह्मणोचितः मकलाः क्रिया राजानुमतमात्मजस्य विप्रजनांचितं वैशम्पायन इति नाम चक्रे । क्रमेण कृतचूडाकरणादिबालक्रियाकलापस्य शैशवमतिचक्राम चन्द्रापीडस्य ।

६९. तारापीडः क्रीडाव्यासङ्गविधातार्थं बहिर्नगरादनुसिप्रमर्धक्रोशमात्रायाममतिमहता तुहिनगिरिशिखरमालानुकारिणा सुधाधवलेन प्राकारमण्डलेन परिवृतमनुप्राकारमाहितेन महता परिखावलयेन

परिवेष्टितमतिदृढकपाटसंपुटमुद्धाटितैकद्वारप्रवेशमेकान्तोपरचिततुरंग-
वाह्यालीविभागमधःकल्पितव्यायामशालममरागाराकारं विद्यामन्दिर-
मकारयन् । सर्वविद्याचार्याणां च संग्रहे यत्नमतिमहान्तमन्वतिष्ठन् ।

७०. तत्रस्थं च तं केसरिकिशोरकमिव पञ्जरगतं कृत्वा प्रतिषिद्धनि-
र्गममाचार्यकुलपुत्रप्रांयपरिजनपरिवारमपनीताशेषशिशुजनक्रीडाव्यासङ्ग-
मनन्यमनसमखिलविद्योपादानार्थमाचार्येभ्यश्चन्द्रापीडं शोभनं दिवसे
वैशम्पायनद्वितीयमर्पयांबभूव । प्रतिदिनं चांथायोत्थाय सह
विलासवत्या विरलपरिजनस्तत्रैव गत्वेनमालोकयामाम राजा ।

७१. चन्द्रापीडोऽयनन्यहृदयतया तथा नियन्त्रितां राज्ञाचिरर्णैव
कालेन यथास्वमात्मकौशलं प्रकटयद्भिः पात्रवशादुपजातोऽसाहैराचार्यैरुप-
दिश्यमानाः सर्वा विद्या जग्राह । मणिदर्पण इवातिनिर्मले तस्मिन्सं-
चक्राम सकलः कलाकलापः । तथा हि पदे वाक्ये प्रमाणे धर्मशास्त्रे
राजनीतिषु व्यायामविद्यासु चापचक्रचर्मकृपाणशक्तितोमरपरशुगदा-
प्रभृतिषु सर्वेष्वायुधविशेषेषु रथचर्यासु गजपृष्ठेषु तुरंगमेषु वीणा-
वेणुमुरजकाम्यतालददुर्गपुटप्रभृतिषु वाद्येषु भरतादिप्रणीतेषु नृत्त-
शास्त्रेषु नारदीयप्रभृतिषु गान्धर्ववेदविशेषेषु हस्तिशिक्षायां तुरगवयो-
ज्ञाने पुरुषलक्षणेषु चित्रकर्मणि पत्रच्छेत्रे पुस्तकव्यापारे लेख्यकर्मणि
सर्वासु द्यूतकलासु गन्धर्वशास्त्रेषु शकुनिरूतज्ञाने ग्रहगणिते रत्नपरी-
क्षासु दारुकर्मणि दन्तव्यापारे वास्तुविद्याम्बायुर्वेदे दन्त्रप्रयोगे विपा-
पहरणे मुरुङ्गोपभेदे तरणे लङ्घने प्लुतिष्वारोहणे रतितन्त्रेष्विन्द्रजाले
कथासु नाटकेष्वाल्हायिकासु काव्येषु महाभारतपुराणेतिहाससामाय-
णेषु सर्वलिपिषु सर्वदेशभाषासु सर्वसंज्ञासु सर्वशिल्पेषु छन्दःस्वन्येष्वपि
कलाविशेषेषु परं कौशलमवाप ।

७२. सहजा चास्याजस्रमभ्यस्यतो वृकोदरस्येव शैशव एवावि-
 र्वभूव सर्वलोकविस्मयजननी महाप्राणता । यदृच्छया क्रीडताप्यनेन
 करतलावलम्बितकर्णपल्लवावनताङ्गाः सिंहाकिशोरकक्रमाक्रान्ता इव
 गजकलभकाश्चलितुमपि न शक्नुः । एकैकेन कृशाणप्रहारण बाल
 एव तालतरुन्मृणालदण्डानिव लुलाव । सकलराजन्यवंशवनदावा-
 नलस्य परशुरामस्येवास्य नाराचाः शिखरिशिलातलभिदो
 बभूवुः । दशपुरुषसंवाहनयोग्येन चायोदण्डेन श्रममकरोत् । ऋते
 च महाप्राणतायाः सर्वाभिग्न्याभिः कलाभिरनुचकार तं वैशम्पा-
 यनः । चन्द्रासीडस्य तु सकलकलाकलापरिचयबहुमानेन शुकनास-
 गौरवेण सहपांशुक्नीडनतया सहसंवृद्धतया च सर्वविश्रम्भस्थानं
 द्वितीयमिव हृदयं वैशम्पायनः परं मित्रमासीत् । निमेषमपि तेन
 विना म्थानुमेकाकी न शशाक । वैशम्पायनोपि तमुष्णकर्मिव
 वामरानुगच्छन्न क्षणमपि विरह्यांचकार ।

७३. एवं तस्य सर्वविद्यापरिचयमाचरतश्चन्द्रापीडस्य त्रिभुवनविलो-
 भनीयोमृतरस इव सागरस्य सकललोकहृदयानन्दजननश्चन्द्रोदय इव
 प्रदोषस्य बहुविधगगविकारभङ्गः सुरधनुःकलाप इव जलधर-
 समयस्य मकरध्वजायुधभूतः कुमुदप्रसव इव कल्परादपम्याभिनवाभि-
 व्ययमानरागरमणीयः सूर्योदय इव कमलवनस्य विविधलास्य-
 विशासयोग्यः कलाप इव शिखरिडितो यौवनारम्भः प्रादुर्भवन्मणीय-
 म्यापि द्विगुणां रमणीयतां पुषोष । लब्धावसरे नैवमेवक इव
 निकटीवभूवास्य मन्मथः । लक्ष्म्या सह वितस्तार वक्षःस्थलम् । बन्धुजन-
 मन्तरथैः सहापूर्यतोरुदण्डद्वयम् । अरिजनेन सह तनिमानमभजत
 मध्यभागः । न्यागेन सह प्रथिमानमाततान नितम्बभागः । प्रतापेन

१. न-‘ बाल एव ’ नास्ति. २. न-‘ नष ’ नास्ति.

सहारुरोह रोमराजिः । अहितकलत्रालकलताभिः सह प्रलम्बतामुप-
ययौ भुजयुगलम् । चरितेन सह धवलतामभजत लोचनयुगलम् ।
आज्ञया सह गुरुर्वभूव भुजशिखरदेशः । स्वरेण सह गम्भीरतामा-
जगाम हृदयम् ।

७४. एवं च क्रमेण समारूढर्यावनारम्भं परिसमाप्तसकलकलाविज्ञान-
मधीताशेषविद्यं चावगम्यानुमोदितमाचार्यैश्चन्द्रापीडमानेतुं राजा बला-
धिकृतं बलाहकनामानमाहूय बहुतुरगवलयपदानिपरिवृतमतिप्रशस्तेहनि
प्राहिणोन् । स गत्वा विद्यागृहं द्वाःस्थैः समावेदितः प्रविश्य क्षिति-
तलाविलम्बितचूडामणिना शिरसा प्रणम्य स्वभूमिसमुचिते राज-
समीप इव सविनयमासेन राजपुत्रानुमतो न्यधीदन् । स्थित्वा च मुहृ-
र्तमात्रं बलाहकश्चन्द्रापीडमुपसृत्य दर्शितविनयो व्यजिज्ञपन् । “कुमार
महाराजः समाज्ञापयति । पूर्णा नो मनोरथाः । अधीतानि
शान्त्राणि । शिक्षिताः सकलाः कलाः । गतोसि सर्वास्वायुधविद्यासु
परां प्रतिष्ठाम् । अनुमतोसि निर्गमाय विद्यागृहात्सर्वाचार्यैः ।
उपगृहीतशिक्षं गन्धगजकुमारकमिव वारिवन्धाद्विनिर्गतमवगतसकल-
कलाकलापं पौर्णमासीशशिनमिव नवोद्गतं पश्यतु त्वां जनः ।
ब्रजन्तु सफलतामतिचिरदर्शनोत्काष्ठितानि लोकलोचनानि । दर्शनं प्रति
ते समुत्सुकान्यतीव सर्वाण्यन्तःपुराणि । अयमत्रभवतो दशमो
वत्सरो विद्यागृहमधिवसतः । प्रविष्टोसि षष्ठमनुभवन्वर्षम् । एवं सं-
पिण्डितेनामुना षोडशेन प्रवर्धसे । तदद्यप्रभृति निर्गत्य दर्शनोत्सु-
काभ्यो दत्त्वा दर्शनमखिलाभ्यो मातृभ्योभिवाद्य च गुरुनपगतनिदन्त्रणो
यथासुखमनुभव राज्यसुखानि नवयौवनललितानि च । संमानय राज-
लोकम् । पूजय द्विजातीन् । परिपालय प्रजाः । आनन्दय बन्धुवर्गम् ।

अयं च ते त्रिभुवनैकरत्नमनिलगरुडसमजव इन्द्रायुधनामा तुरंगमः
 प्रेषितो महाराजेन द्वारि तिष्ठति । एष खलु देवस्य पारसीकाधिपतिना
 त्रिभुवनाश्रयमिति कृत्वा जलधिजलादुत्थितमयोनिजमिदमश्वरत्नमा-
 सादितं मया महाराजाधिरोहणयोग्यमिति संदिश्य प्रहितः । दृष्ट्वा
 च निवेदितं लभ्णविद्धिः । देव यान्युच्चैःश्रवसः श्रूयन्ते लभ्णानि
 तैरयमुपेतो नैवविधो भूतो भावी वा तुरंगम इति । तदयमनुगृह्यता-
 मधिरोहणेन । इदं च मूर्धाभियुक्तवार्थिकुलप्रसूतानां विनयोप-
 पज्ञातां शूरागामभिरूवागां कलावतां च कुलक्रमागतानां राजपुत्राणां
 सङ्घं परिचारार्थमनुप्रेषितं तुरंगमाधिरूढं द्वारि प्रमागलालसं प्रति-
 पालयति ।”

७५. इत्याभिधाय विगतवचसि बलाहके चन्द्रापीडः पितुगङ्गां शिरसि
 कृत्वा नवजलधरध्वानगम्भरिया गिरा प्रवेशयतामिन्द्रायुध इति
 निर्जिगभिपुरादिदेश ।

७६. अथ वचनान्नरमेव प्रवेशितम् उभयतः त्यलीनकुकटकावल-
 प्राभ्यां पदे पदे कृताकुञ्चनप्रयत्नाभ्यां पुरुषाभ्यामवकृष्यमाणम्, अतिप्र-
 मागम्, ऊर्ध्वकरपुरुषप्राप्यपृष्ठभागम्, आविन्नतमिव संसुत्वागतमखिलमा-
 काशम्, अतिनिष्ठुरेण मुहुर्मुहुः प्रकम्पितोदरगन्ध्रेण हेपाग्नेण प्ररितभुवनो-
 द्रविबरेण निर्भर्त्सयन्तमिवालीकवेगदुर्विदग्धं गरुत्मन्तम्, अतिदूरमत्र-
 नमता प्रतिभ्रणमतिदूरमुन्नमता च ज्वनिरोधस्फीतरोपचुरचुराग्यमाग-
 घोरघोणेन शिरोभागेन निजजवदर्पवशादुद्भक्तवार्थमाकलयन्तमिव त्रि-
 भुवनम्, असितशीतहरितपाटलाभिराखण्डलचापानुकारिणीर्मिल्लेखाभिः
 कन्नापिनशरीरमास्तीर्णविचित्रवर्गकम्बलमिव कुञ्जरकलभं कैलासतटा-
 घानधानुधूलिपाटलमिव हरवृषभमसुररुधिगपङ्कलेखालोहितसटमिव

पार्वतीसिंहम्, रंहःसंघातमिव मूर्तिमन्तम्, अनन्तरतपरिस्फुरत्योथ-
 पुटान्मुक्तसूत्कारेणातिजत्रापीतमनिलमिव नासिकाविवरेणोद्गमन्तम्,
 अन्तःस्खलितमुखरखलीनखरशिखरक्षोभजनमनो लालाजलभुवः फेन-
 पल्लवानुदधिनिवासपरिपीतामृतरसगण्डूपानिवोदिरन्तम्, अत्यायतमति-
 निर्मासतया समुत्कीर्णमिव वदनमुद्रहन्तम्, आननमण्डलनिहितारुण-
 मणिसमुद्रतैरंशुकलपैरुपेतैनावसक्तरक्तचामरणेव निश्चलशिखरेण कर्ण-
 युगलेन विराजमानम्, उज्ज्वलकनकशृङ्खलारचितराश्मिकलापकलितया
 लाभ्रालोहितलम्बलोलसटासंतानया जलनिधिसंचरणलग्नविद्रुमपल्लवयेव
 शिरोधरयोपशोभितम्, अतिकुटिलकनकपत्रलताप्रतानभङ्गुरेण पदे पदे
 रणितरत्नमालेन स्थूलमुक्ताफलप्रायेण तारागणेनेव संध्यारागमरुणेनाश्रा-
 लंकारेणालंकृतम्, अश्रालंकारनिहितमरकतरत्नप्रभाश्यामायमानदेह-
 तथा गगनतलनिपतितदिवसकररथतुरंगमशङ्कामिवोपजनयन्तम्, अतितेज-
 श्वितया जवनिरोधरोपवशात्प्रतिरोमकूपमुद्रतानि सागरपरिचयाह्नानि-
 मुक्ताफलानीव स्वेदलवजालकानि वर्पन्तम्, इन्द्रनीलमणिपादपीठानुका-
 रिभिरञ्जनशिलाघटितैरिवानवरतपतनोत्पतनजनितविपमखरमुखरवैः
 पृथुभिः खुरपुटैर्जर्जरितवसुंधरैर्मुंरजवाद्यभिवाभ्यस्यन्तम्, उत्कीर्णमिव
 जङ्घसु, विस्तारितभियोरसि, श्लक्ष्णीकृतमिव मुखे, प्रसारितमिव कंध-
 रायाम्, उल्लिखितमिव पार्श्वयोः, द्विगुणीकृतमिव जघनभागे, जवप्रति-
 पन्नमिव गुरुत्मतः, त्रैलोक्यसंचरणसहायमिव मारुतस्य, अंशावतारमिवो-
 ष्णःश्रवसः, वेगसब्रह्मचारिणमिव मनसः, हरिचरणमिव सकलवसुंधरो-
 लङ्घनक्षमम्, वरुणहंसमिव मानसप्रचारम्, मधुमासदिवसमिव विक-
 सिताशोकपाटलम्, व्रतिनमिव भस्मासितपुण्ड्रकाङ्कितमुखम्, कमलवन-
 मिव मधुपङ्कपिङ्गकेसरम्, ग्रीष्मदिवसमिव महायाममुप्रतेजसं च,

भुजंगमिव सदागत्यभिमुखम्, उदधिपुलिनमिव शङ्खमालिकाभरणम्,
भीतमिव स्तब्धकर्णम्, विद्याधरराज्यमिव चक्रवर्तिनरवाहनोचितम्,
सूर्योदयमिव सकलभुवनार्घाहर्मश्रातिशयमिन्द्रायुधमद्राक्षीन् ।

७७. दृष्ट्वा च तमदृष्टपूर्वममानुषलोकोचिताकारमखिलत्रिभुवनराज्या-
चितमशेषलक्षणोपपन्नमश्वरूपातिशयमतिधीरप्रकृतेरपि चन्द्रार्पादस्य
पस्पर्श विस्मयो हृदयम् । आर्साञ्चास्य मनसि । सरभसविवर्तन-
वलितवासुकिभ्रमितमन्दरेण मध्रता जलनिधिजलमिदमश्वरत्नमनभ्युद्व-
रता किं नाम रत्नमुद्धृतं सुरासुरलोकेण । अनारोहता च मेरुशिला-
तलविशालमस्य पृष्ठमाखण्डलेन किमासादितं त्रैलोक्यराज्यफलम् ।
उच्चैःश्रवसा विस्मितहृदयो वञ्चितः खलु जलनिधिना शतमखः ।
मन्ये च भगवतो नारायणस्य चक्षुर्गोचरामियता कालेन नायमुप-
गतः । येनाद्यापि तां गरुडारोहणव्यमानितां न परित्यजति । अहो
खल्वतिशयितत्रिदशराज्यममृद्धिरियं तातस्य राज्यलक्ष्मीः । यदेवंविधा-
न्यपि सकलत्रिभुवनदुर्लभानि रत्नान्युपकरणतामागच्छन्ति । अति-
तेजस्वितया महाप्राणतया च सदैवतेवेयमस्याकृतिः यस्सत्यमरोग्रहणे
शङ्कामिव मे जनयति । न हि सामान्यवाजिनाममानुषलोकोचिताः
सकलत्रिभुवनविस्मयजनन्य ईदृश्यो भवन्त्याकृतयः । देवतान्यपि
हि मुनिशापवशादुज्झितनिजशरीरकाणि शापवचनोपनीतानि शरी-
रान्तराण्यध्यासत एव । श्रूयते हि । पुरा किल स्थूलशिरा नाम
महातपा मुनिरखिलभुवनललामभूतामप्सरसं रम्भाभिधानां शशाप ।
सा सुरलोकमपहायाश्वहृदये निवेशयात्मानमश्वहृदयेति विख्याता
वडवा मृत्तिकावत्यां शतधन्वानं नाम राजानमुपसेवमाना मर्त्यलोके
महान्तं कालमुवास । अन्ये च महात्मानो मुनिजनशापपरिपीत-

प्रभावा नानाकारा भूत्वा वभ्रमुदिमं लोकम् । असंशयमनेनापि
महात्मना केनापि शापभाजा भवितव्यम् । आवेद्यतीव मदन्तःकरण-
मस्य दिव्यताम् ।

७८. इति विचिन्तयन्नेवारुरुक्षुरासनादुदतिष्ठन् । मनसा च तं तुरं-
गममनुपसृत्य ' महात्मन्नर्वन्योसि सोसि नमोस्तु ते सर्वथा मर्षणीयो-
यमारोहणातिक्रमोस्माकमपरिगतानि देवतान्यप्यनुचितपरिभवभाञ्छि
भवन्ति ' इत्यामन्त्रयांचभूव । विदिताभिप्राय इव स तमिन्द्रायुध-
श्चटुलशिरःकेसरसटाहत्याकूणिताकेकरतारकेण तिर्यक्चक्षुषा विलोक्य
मुहुर्मुहुस्ताडयता श्रितितलमुत्खातभ्रूलिधूमरितक्रोडरोमराजिना
दक्षिणग्वरेणारोहणायहयन्निव स्फुरितघ्राणविवरघर्धरध्वनिमिश्रं मधुर-
मपरुपहुंकारपरंपरानुबद्धमतिमनोहरं हेपागवमकरोत् । अथानेन
मधुरहेपितेन दत्तारोहणाभ्यनुज्ञ इवेन्द्रायुधमारुरोह चन्द्रापीडः ।
समारुह्य तं प्रादेशमात्रमिव त्रैलोक्यमखिलं मन्यमानो निर्गम्य
प्रलंयजलधरविमुक्तोपलामारपरुपेण जर्जरयतेव रसातलमति-
निष्ठुरेण स्वरपुटानां रवेण स्वरजोनिरुद्धघ्राणघोरघोषेण च हेपितेन
वधिरीकृतसकलभुवनविवरम्, अशिशिरकिरणदीधितिपरामर्शस्फुरित-
विमलफलकेनोर्ध्वीकृतेन कुन्तलतावनेनोन्नालनीलोत्पलकलिकावन-
गहनं सर इव गगनतलमलंकुर्वाणम्, उदण्डमायूरतपत्रसहस्रान्धकारिता-
प्रदिडमुखतया स्फुरितशतमन्युचापकलापकल्मापमिव जलधरवृन्दम्,
उद्धमत्फेनपुञ्जधवलितमुखतयानवरतवल्गनचटुलतया च प्रलयसागर-
जलकल्लोलसंघातमिव समुद्रतम्, अद्रष्टपर्यन्तमश्वसैन्यमपश्यत् । तच्च
सागरजलमिव चन्द्रादयेन चन्द्रापीडनिर्गमेन सकलमेव संचचा-
लाश्रीयम् । अहमहमिकया च प्रणामलालसाः सरभसापनीतातपत्र-

१. क-तुरंगममुपसृत्य. २. न- 'प्रलय' इति नास्ति. ३. न- 'किरण'
इति नास्ति. ४. न-संस्पर्श.

शून्यशिरसः पुरस्परोत्पीडनकुपिततुरंगमनिवारणायस्ता राजपुत्रास्तं
पर्यवारयन्त । एकैकशश्च प्रतिनामग्रहणमावेश्यमाना बलाहकेन वि-
प्रचलितमुकुटपद्मारागकिरणोद्गमच्छलेनानुरागमिवोद्गमाद्भिः संघटितसेवा-
ञ्जलिमुकुलतया यौवराज्याभिषेककलशावर्जितसलिललप्रकमलै-
रिव दूरावनतैः शिरोभिः प्रणेमुः ।

७९. चन्द्रापीडस्तु तान्सर्वान्मानयित्वा यथोचितमनन्तरं तुरंगमाधि-
रूढनानुगम्यमानो वैशम्पायनेन राज्यलक्ष्मीनिवामपुण्डरीकाकृतिना
सकलराजन्यकुलकुमुदग्रण्डचन्द्रमण्डलेनेव तुरंगमसेनास्रवन्तीपुलिना-
यमानेन क्षीरोदफेनधवलितवामुकिफणामण्डलच्छविना स्थूलमुक्ता-
कलापजालकावृतनोपरि चिह्नीकृतं केसरिणमुद्रहतातिमहता कार्तस्वर-
दण्डेन ध्रियमाणेनातपत्रेण निवारितातप उभयतः समुद्रयमानचा-
मरकलापपवननर्तितकर्णपद्भवः पुरःप्रधावता तरुणवीरपुरुप्रायेणा-
नेकसहस्रसंख्येन पदातिपरिजनेन जय जीवति च मभुरवचसा
मङ्गलप्रायमनवरतमुच्चैः पठता वन्दिजनेन म्नूयमानो नगराभिमुखः
प्रतस्थे ।

८०. क्रमेण च तं समामादितविग्रहमनङ्गमिवावतीर्णं नगरमार्गमनु-
प्राप्तमवलोक्य सर्व एव परित्यक्तसकलव्यापारो रजनिकरोदयपरिवुध्य-
मानकुमुदवनानुकारी जनः समजनि । ' सत्यस्मिन्संप्रति मुखकुमुदकद-
म्बकविकृताकृतिः कार्तिकेयो विडम्बयति कुमारशब्दम् । अहो वय-
मतिपुण्यभाजः । यदिगाममानुषीमस्याकृतिमन्तःसमारूढप्रीतिरसनि-
प्यन्ःविम्तारितेन कुतूहलोत्तानितेन लोचनयुगलेनानिवारिताः पश्या-
मः । सकला नोद्य जाता जन्मवत्ता । सर्वथा नमोऽस्मै रूपान्तर-
धारिणे भगवते चन्द्रापीडच्छद्मने पुण्डरीकेक्षणाय ।' इति वदन्नाराचित-

प्रणामाञ्जलिर्नगरलोकः प्रणनाम । सर्वतश्च समुपावृतकपाटपुटप्रकट-
 वातायनसहस्रतया चन्द्रापीडदर्शनकुतूहलान्नगरमपि समुन्मीलित-
 लोचननिवहमिवाभवत् । अनन्तरं च 'समाप्रसकलविद्यो विद्यागृहा-
 निर्गतोयमागच्छति चन्द्रापीडः' इति समाकर्ण्यलोकनकुतूहलिन्यः
 सर्वस्मिन्नेव नगरे ससंभ्रममुत्सृष्टार्धपरिसमाप्रसाधनव्यापाराः, का-
 श्चिद्रामकरतलगतदर्पणाः स्फुरितसकलरजनिकरमण्डला इव पौर्ण-
 मासीरजन्यः, काश्चिद्दार्द्रीलक्तकरसपाटलितचरणपुटाः कमलपरि-
 पीतत्रालातपा इव नलिन्यः, काश्चित्ससंभ्रमगतिविगलितमेखलाक-
 लापाकुलितचरणकिसलयाः शृङ्खलामंदानमन्दमन्दसंचारिण्य इव
 करिण्यः, काश्चिञ्जलधरमयदिवसप्रिय इवेन्द्रायुधरागरुचिराम्बर-
 धारिण्यः, काश्चिदुल्लसितधवलनखमयूखपल्लवानूपुरवाकृष्टगृहकल-
 हंसकानिव चरणपुटानुद्रहन्यः, काश्चित्करतलस्थितम्यूहहारयष्टयो
 रतिमिव भदनाविनाशशोकगृहीतरफटिकाश्रवल्यां विडम्बयन्त्यः,
 काश्चित्पयोधरान्तरालगलितमुक्तालतास्तनुविमलस्रोतो जलान्तरितचक्र-
 वाकृमिश्रुता इव प्रदोषश्रियः, काश्चिन्नूपुरमणिसमुत्थितेन्द्रायुधतया
 परिचयानुगतगृहमयूरिका इव विराजन्यः, काश्चिद्वर्षपीतोञ्जित-
 मणिचपकाः स्फुरितरागैर्मधुरसामिवाधरपल्लवैः क्षरन्त्यो हर्म्य-
 तलानि ललनाः समारुरुहुः । अन्याश्च मरकतवातायनविवरत्रिनिर्गत-
 मुखमण्डला विकचकमलकोशपुटमम्बरतलसंचारिणीं कमलिनीमिव
 दर्शयन्त्यो ददशुः ।

८१. उद्पादि च सहसा सरभससंचलनजन्मा मधुरसारणास्फालित-
 वीगारवकोलाहलबहलो रसनारवाहूतगृहसारसरसितसंभिन्नः स्वलित-
 चरणतलताडितसोपानजातगम्भीरध्वनिप्रहृष्टनामवरोधशिखण्डिनांकेहा-

रवैरनुगम्यमानो नवजलधररवभयचकितकलहंसकोलाहलकोमलो
मकरध्वजविजयघोषणानुकारी परस्परविघट्टनारणिततारतरहारमणीनां
रमणीनां श्रोत्रहारी हर्म्यकुक्षिपु प्रतिरवनिर्हादी भूषणनिनादः ।

८२. मुहूर्तादिव युवातिजननिरन्तरतया नारीमया इव प्रासादाः साल-
क्तकपटकमलविन्यामैः पल्लवमयमिव श्रितितलमङ्गनानामङ्गप्रभाप्रवा-
हेण लावण्यमयमिव नगरमाननमण्डलनिवहेन चन्द्रबिम्बमयमिव
गगनतलमातपनिवारणायोत्तानितकरतलजालकेन कमलवनमयमिव
दिक्चक्रवालमाभरणांशुकलापेनेन्द्रायुधमय इवातपो लोचनमयूखलेखा-
संतानेन नीलांन्यपलदलमय इव दिवसो बभूव । कौतुकप्रसारित-
निश्चललोचनानां च पश्यन्तीनां तामामादर्शमयानीव सलिलमयानीव
स्फटिकमयानीव हृदयानि विवेश चन्द्रापीडाकृतिः ।

८३. आविर्भूतमदनरसानां चान्योन्यतः सपरिहासाः सविश्रम्भाः
ससंभ्रमाः सैर्ष्याः सौत्प्रासाः साभ्यसृयाः सविलासाः समन्मथाः
सम्पृहाश्च तत्क्षणं रमणीयाः प्रससृगालापाः । तथा हि । त्वरित-
गमने मामपि प्रतिपालय । दर्शनांमत्ते गृहाणोत्तरीयम् । उद्गा-
मयालकलतामाननावलम्बिनीं मूढे । चन्द्रलेख्यामुपाहर । उपहारकुमु-
मम्बलितचरणा पतासि मदनान्धे । संयमय मदनिश्रेतने केश-
पाशम् । उल्क्षिप चन्द्रापीडदर्शनव्यसनिनि काञ्चीदामकम् ।
उत्सर्पय पापे कपोलदोलायितं कर्णपल्लवम् । अहृदये गृहाण निप-
तितं दन्तपत्रम् । यौवनोन्मत्ते विलांक्यसे जनेन म्थगय पयोधर-
भारम् । अपगतलज्जे शिथिलीभूतमाकलय दुकूलम् । अलीक-
मुग्धे द्रुततरमागम्यताम् । कुतूहलनि देहि दर्शनान्तरम् । असंतुष्टे
कियदालोक्यसे । तरलहृदये परिजनमपेश्व । पिशाचि गलितो-

त्तरीया हस्यसे जनेन । रागावृतनयने पश्यसि न सखीजनम् ।
 अनेकभङ्गविकारपूर्णं दुःखमकारणायसितहृदया जीवसि । मिथ्या-
 विनीते किं व्यपदेशवीक्षितैर्विश्रब्धमालोक्य । यौवनशालिनि किं
 पीडयसि पयोधरभारेण । अतिकोपने पुरतां भव । मत्सरिणि कि-
 मेकाकिनी रुगस्मि' वातायनम् । अनङ्गपरवशे मदीयमुत्तरीयांशुक-
 मुत्तरीयतां नयसि । रागासवमत्ते निवारयात्मानम् । उज्झित-
 धैर्यं किं धावसि गुरुजनसमक्षम् । उल्लसत्स्वभावे किमेवमाकु-
 लीभवसि । मुग्धे निगूहस्व मदनज्वरजनितपुलकजालकम् । असा-
 ध्वाचरणे किमेवमुत्ताम्यसि । बहुविकारे विविधाङ्गभङ्गवलनाया-
 सितमध्यभागा वृथा खिद्यसे । शून्यहृदये स्वभवनान्निर्गतमपि ना-
 त्मानमवगच्छसि । कौतुकाविष्टे विस्मृतासि निश्चस्मितुम् । अन्तः
 संकल्पपरचितरतममागमसुखरसनिमीलितलोचने समुन्मीलय लोचन-
 युगलमतिक्रामत्ययम् । अनङ्गशरप्रहारमूर्च्छिते रविकिरणनिवार-
 णाय कुरु शिरस्युत्तरीयांशुकपल्लवम् । अयि मतीव्रतग्रहगृहीते
 द्रष्टव्यमपश्यन्ती वञ्चयसि लोचनयुगलम् । अधन्ये हतासि पर-
 पुरुषदर्शनपरिहारव्रतेन । प्रसीदोत्तिष्ठ सखि पश्य रतिविरहितं सा-
 क्षादिव भगवन्तमगृहीतमकरध्वजं मकरध्वजम् । अयमस्य सिता-
 तपत्रान्तरंगालिकुलनीले शिरसि तिमिरशङ्कानिपतित इव शशि-
 करकलापां मालतीकुसुमशेखरोभिलक्ष्यते । एतदस्य कर्णाभरणमर-
 कतप्रभाश्यामायितमुपरचितविकचशिरीषकुसुमकर्णपूरमिव कपोल-
 तलमाभाति । अयमस्य हारान्तर्निविष्टारुणमणिकिरणकलापच्छलेन
 हृदयं विविक्षुरभिनवयौवनराग इव बहिः परिस्फुरति । एतदनेन
 कामरकलापान्तरैरित एव वीक्षितम् । एतत्किमपि वैशम्पायनेन सह

समामन्त्र्य दशनमयूखलेखाधवलीकृतदिकचक्रवालं हसितम् । एषो-
स्य शुक्रपक्षतिहरितरागेणोत्तरीयांशुकप्रान्तेन बलाहकस्तुरंगस्वर-
चलनजन्मानिमालग्रमग्रकेशेषु रेणुमपहरति । अयमनेन लक्ष्मीकर-
कमलकोमलतलः समुत्क्षिप्य तिर्यक्तुरंगमस्कन्धे निक्षिप्रश्ररणपल्लवः ।
सर्लालमयमनेन च ताम्बूलयाचनार्थमुत्तानिततलो दीर्घाङ्गुलिराताम्रः
पुष्करकोशशोभी गजेनेव शैवालकवलप्रासलालसः प्रसारितः करः ।
धन्या सा या लक्ष्मीरिव निजितकमलं करतलमस्य वसुंधरास-
पत्नी प्रहीष्यति । धन्या च देवी विलासवती सकलमहीमण्डलभार-
धारणक्षमः ककुभा दिग्गज इव गर्भेण ययायं व्यूढः ।

८४. इत्येवंविधानि चान्यानि च वदन्तीनां तासामाधीयमान इव
लोचनपुटैराहृयमान इव भूषणरत्नैरनुगम्यमान इव हृदयैर्निदध्यमान
इवाभरणरत्नैरिदमरञ्जुभिरुपहियमाण इव नवयौवनवलिभिः शिथिल-
भुजलताविगलितधवलवलयनिकरैः पदे पदे विवाहानल इव कुमुम-
मिश्रैर्लाजाञ्जलिभिरवकीर्यमाणश्चन्द्रापीडो राजकुलममीपमास-
साद् । क्रमेण च यामावस्थिताभिरनवरतकरटस्थलगलितमदमसी-
पङ्ककरीभिरञ्जनगिरिमलामलिनाभिः कुञ्जरघटाभिरन्धकारितदिङ्ग-
मुखतया जलधरदिवमायमानमुद्दण्डधवलातपत्रसहस्रसंकटमनेकद्वीपा-
न्तरागतदृतशतसमाकुलं राजद्वारमासाद्य तुरंगमादवततार ।

८५. अवतीर्य च करतलेन करे वैशम्पायनमवलम्ब्य पुरः सविनयं
प्रस्थितेन बलाहकेनोपदिश्यमानमार्गस्त्रिभुवनमिव पुञ्जीभूतमाग्रहीत-
कनकवेत्रलतैः सितवाग्वाणधारिभिः सिताङ्गरागैः सितकुमुम-
शेखरैः मितोष्णीपैः मितवेषपरिग्रहतया श्रेतद्वीपसंभवरिव कृतयुगपुरु-
षैरिव महाप्रमाणैर्दिवानिशमालिखितैरिवोत्कीर्णैरिव तोरणस्तम्भनिषण्णै-

द्वारपालैरनुज्झितद्वारदेशम्, अनेकसंजवनचन्द्रशालिकाविटङ्कवेदिका-
संकटशिखरैरभ्रकषैरपहमितकैलासशैलशोभैरमलमुधावदातैः सप्रा-
लेयशैलमिव महाप्रासादैः, अनेकवातायनविवराविनिर्गतयुवातिभूषण-
किरणसहस्रतया कनकशृङ्खलाजालकेनवोपरि विततेन विराजमानम्,
अन्तर्गतायुधनिवह्याभिराशीविपकुलसंकुलाभिः पातालगुहाभिरिवा-
तिगम्भीराभिरायुधशालाभिरुपेतम्, अवलाचरणालक्तकरसरक्तमाणि-
शकलैः शिखरनिलीनशिखिकुलकृतकेकारवकलकलैः क्रीडापर्वतकै-
रुपशोभितम्, उज्ज्वलवर्णकम्बलावगुण्ठितकनकपर्याणाभिः प्रलम्बचा-
मरकलापचुम्बितचलकर्णपल्लवाभिः कुलयुवतिभिरिवोपरूढशिखाविनय-
निभृताभिर्यामकरेणुकाभिरशून्यकक्षान्तरम्, आलानस्तम्भनिषण्णेन
नवजलधरघोषगम्भीरमनुगतवीणावेणुवरवरम्यमास्फालितघर्घरिकाघर्घर-
मनवरतसंगीतमृदङ्गध्वनिमामीलितलोचनत्रिभागेण वामदशनकोटि-
निषण्णहस्तेन निश्चलकर्णतालेनाकर्णयता सलीलमुभयपार्श्ववलम्बि-
कर्णकम्बलतया विन्ध्यगिरिणेवाविष्कृतधातुविचित्रितपद्मसंपुटेनाघोरण-
गीतानन्दकृतमन्द्रकण्ठगजितेन मदजलशवलशङ्खशोभितश्रवणपुटेन
रजनिकरध्रिम्बचुम्बिसंवर्तकाम्युदयुन्दविडम्बकेन कर्णालम्बिना
काञ्चनमयेन कृतकर्णपूरमिवाङ्कुशेन मुखमुद्रहता मदजलमालिनेन
द्वितीयेनेव कर्णचामरेण कपोलतलदोलायमानेन मधुकरकुलेनालंक्रिय-
माणेनात्युदप्रतया पूर्वकार्यस्यातिवामनतया च जघनभागस्य पा-
तालादिव उत्तिष्ठता निशासमयेनेव परिस्फुरत्सार्धचन्द्रनक्षत्रमालेन
शरदारम्भेणेव प्रकटितारुणचारुपुष्करेण वामनरूपेणेव कृतत्रिपदीवि-
लासेन स्फटिकगिरितटेनेव लप्रसिंहमुखप्रतिमेन प्रसाधितेनेवालोल-
कर्णपल्लवाहतमुखेन गन्धमादननाम्ना गन्धहस्तिना सनाथीकृतैक

देशम्, उज्ज्वलपट्टकम्बलपटप्रावारितपृष्ठैश्च रसितमधुरघण्टिकारव-
 मुखरकण्ठैर्मञ्जिप्रालोहितस्कन्धकेसरवालपल्लवैर्वनगजरुधिरपाटलसटै-
 रिवकेसरिभिः पुरानिहितयवसराशिशिखरोपविष्टमन्दुरापालैरासन्न-
 मङ्गलगीतध्वनिदत्तकर्णरन्तःकपोलधृतमधुरसलवल्लितलाजकवल्लैर्भूपाल-
 वल्लभैर्मन्दुरागतैस्तुरंगमैरुद्धासितम्, अधिकरणमण्डपगतैश्चार्यवै-
 रत्युच्चैत्रामनोपविष्टैर्धर्ममयैरिव धर्माधिकारिभिर्महापुरुषैरधिष्ठितम्,
 अधिगतसकलप्रामनगरनामभिरैकभवतमिव जगदखिलमालोकयद्भिरा-
 लिखितसकलभुवनव्यापारतया धर्मराजनगरव्यतिकरमिव दर्शयद्भि-
 रधिकरणलेखकैर्गालिष्यमानशासनमहस्रम्, अभ्यन्तरावस्थितनरपति-
 निर्गमप्रतीक्षणपरेण च स्थानस्थानेषु बद्धमण्डलेन कनकमयार्धचन्द्र-
 तारागगनशतशवल्लैश्चर्मफलकैर्निशासमयमिव दर्शयता स्फुरितनिशित-
 करवालकरप्ररोहकरालितातपेनैकरुश्रवणपुटघटितधवलदन्तपत्रेणोर्ध्ववद्ध-
 मौलिकलापेन धवलचन्दनस्थासकखचितभुजोरुदण्डेन बद्धा-
 सिधेनुकेनान्ध्रद्रविडसिंहलप्रायेण मेवकजनेनास्थानमण्डपगतेन च
 यथोचितासनोपविष्टेन प्रसारयता दुरोदरक्रीडामभ्यस्यताप्रापदव्यापा-
 रमास्फालयता, परिवादिर्नामालिखता चित्रफलके भूमिपालप्रतिविम्ब-
 मावध्रता काव्यगोप्त्रीमातन्वता परिहासकथां विन्दता विन्दुमतीं चिन्त-
 यता प्रहेलिकां भावयता नरपतिकृतकाव्यमुभापितानि पठता द्वि-
 पर्दां गृह्णता कविगुणानुत्किरता पत्रभङ्गानालपता वारविलाभिनी-
 जनमाकर्णयता वैतालिकगीतमनेकसहस्रसंख्येन धवलोष्णीपपटाश्लिष्ट-
 विकटकिरीटसंकटशिरसा सनिर्झरशिखरालप्रवालातपमण्डलेनेव कुल-
 पयंतचक्रवालेन मूर्धाभिपिक्तेन सामन्तलोकेनाधिष्ठितमास्थानोत्थित
 भूमिपालसंबर्तितानां च कुथानां रत्नासनानां च राशिभिरनेकवर्णै-

रिन्द्रायुधपुञ्जैरिव विराजितसभापर्यन्तम्, अमलमणिभूमिसंक्रान्तमुख-
निवहप्रतिबिम्बतया विकचकमलपुष्पप्रकरमिव संपादयता गतिवश-
रणितनूपुरपारिहार्यरसनास्वनमुखरेण स्कन्धावसक्तकनकदण्डचामरेण
निर्गच्छता प्रविशता चानवरतं वारविलासिनीजनेनाकुलितम्,
एकदेशनिपण्णचामीकरशृङ्खलामंयतश्रवणम्, इतस्ततः प्रचलितपरिचिता-
मितकस्तूरिकाकुरङ्गपरिमलवाभितदिङ्मुखम्, अनेककुब्जकिरातवर्षवर-
वाधिरवामनकमूकसंकुलम्, उपाहतकिंनरमिथुनम्, आनीतवनमानुषम्,
आवद्धमेपकुक्कुटकुररकपिञ्जललावकवर्तिकायुद्धम्, उन्कूजितचकोर-
कादम्बहारीतकाकिलम्, आलप्यमानशुकसारिकम्, इभपतिमदपरिमला-
मर्षजृम्भितंश्च निष्कृजाद्धिः शिखरिणां जीवितैरिव गिरिगुहानिवासिभि-
र्गृहीतैः पञ्जरकेसरीभिरुद्भास्यमानम्, उत्त्रास्यमानैः काञ्चनभवनप्रभाज-
नितदावानलशङ्कैर्लोलतारकैर्भ्रमद्भिर्भवनहरिणकदम्बकैर्लोचनप्रभया शव-
लीकृतदिगन्तरम्, उदामकेकारवानुमीयमानमरकतकुट्टिमस्थितशिखण्डि-
मण्डलम्, अतिशिशिरचन्दनविटपिच्छायानिपण्णानिद्रायमाणगृहसारसम्,
अन्तःपुरेण च बालिकाजनप्रस्तुतकन्दुकपञ्चालिकाक्रीडनानवरतसंवाह्य-
मानदोलाशिखरकणितघण्टाटंकारपूरिताशामुखेन भुजगनिर्माकशङ्कितम-
यूरहियमाणहारेण सौधशिखरावतीर्णप्रचलितपारावतकुलतया स्थलो-
त्पलिनीवनशोभितेनेवान्तःपुरिकाजनप्रस्तुतनरपतिचरितविडम्बनक्री-
डेनाश्रमन्दुरापरिभ्रष्टागतैरवलुप्रभवनदाडिमीफलैराखण्डिताङ्गणसहकार-
पल्लवैरभिभूतकुब्जवामनकिरातकरतलाच्छिन्नानि भूषणानि विकि-
राद्धिः कपिभिराकुलीकृतेन शुकसारिकाप्रकाशितमुरतविश्रम्भालाप-
लञ्जितावरोधजनेन प्रासादसोपानसमारोहणचलितैरबलानां चरणाव-
सक्तैर्मणिमयैः पदे पदे रणद्धिस्तुलाकोटिवलयैर्द्विगुणीकृतकूजितरुता-

भिर्भवनकलहंसमालाभिर्धवालिताङ्गणेन धृतधौतधवलदुकूलोत्तरीयैः
 कलधौतदण्डावलम्बिभिः पलितपाण्डुरमौलिभिराधारमयैरिव मर्या-
 दामयैरिव मङ्गलमयैरिव गर्भाराकृतिभिः स्वभावधीरैरुष्णीषिभि-
 र्वयःपरिणामेपि जरत्सिंहैरिवापरित्यक्तसत्त्वावष्टम्भैः कञ्चुकिभिर्गधिष्टि-
 तेन समुपेताभ्यन्तरम्, जलधरसनाथमिव कृष्णागुरुभूमपटलैः,
 सनीहारमिव यामकुञ्जगघटाकरसीकरैः, सनिशमिव तमालवीथिका-
 न्धकारैः. सत्रालातपमिव रक्ताशोकैः, सतारागणमिव मुक्ताकलापैः,
 सवर्षासमयमिव धारागृहैः, सतडिहृतमिव हेममयीभिर्मयूरय-
 ष्ठीभिः, सगृहदेवतामिव शालभञ्जिकाभिः, शिवभवनमिव द्वाराव-
 श्थितदण्डपाणिप्रतीहारगणम्, उक्लृष्टकविगद्यमिव विविधवर्णश्रेणिप्रति-
 पाद्यमानाभिनवार्थसंचयम्, अप्सरोगणमिव प्रकटमनोरमारम्भम्, दिव्यम-
 करोदयमिवोद्भ्रमत्पद्माकरकमलामोदम्, उष्णकिरणमिव निजलक्ष्मीकृत-
 कमलोपकारम्, नाटकमिव प्रकटपताकाङ्कशोभितम्, शाणितपुरमिव
 वाणयोग्यावासोपेतम्, पुगणमिव यथाविभागावस्थापितसकलभुवन-
 कोशम्. संपूर्णचन्द्रोदयमिव मृदुकरसहस्रसंवर्धितरन्नालयम्, दिग्गज-
 मिवाविच्छिन्नमहादानसंतानम्, ब्रह्माण्डमिव सकलजीवलोकव्यवहारका-
 रणोत्पन्नहिरण्यगर्भम्, ईशानबाहुवनमिव महाभोगिमण्डलसहस्राधिष्ठित-
 प्रकोष्ठम्, महाभारतमिवानन्तगीताकर्णनानन्दितनरम्, यदुवंशमिव
 कुलक्रमागतशूरभीमपुरुषोत्तमवलपरिपालितम्, व्याकरणमिव प्रथमम-
 ध्यमेत्तमपुरुषविभक्तिस्थितानेकादेशकारकाल्यातसंप्रदानक्रियव्ययप्रप-
 ञ्चमुत्थितम्, उदधिमिव भयान्तःप्रविष्टसपञ्चभूमिभृन्सहस्रसंकुलम्,
 उषानिरुद्धसमागममिव चित्रलेखादर्शितविचित्रसकलत्रिभुवनाकारम्,
 बलियज्ञमिव पुगणपुरुषवामनाधिष्ठिताभ्यन्तरम्, शुक्लपञ्चप्रदोपमिव

विततशशिकिरणकलापधवलाम्बरवितानम्, नरवाहनदत्तचरितमिवान्तः-
 संवर्धितप्रियदर्शनराजदारिकागन्धर्वदत्तोत्कण्ठम्, महार्तार्थमिव सद्यो-
 नेकपुरुषप्राप्ताभिपेकफलम्, प्राग्वंशमिव नानासवपात्रसंकुलम्, निशा-
 समयमिवानेकनक्षत्रमालालंकृतम्, प्रभातसमयमिव पूर्वदिग्भागरागानु-
 मेयमित्रोदयम्, गान्धिकभवनमिव स्नानधूपविलेपनवर्णकोज्ज्वलम्,
 ताम्बूलिकभवनमिव कृतलवलीलवङ्गैलाकङ्कोलपत्रसंचयम्, प्रथमवेद्या-
 समागममिवाविदितद्वय्याभिप्रायचेष्टाविकारम्, कामुकजनमिव बहु-
 चाटुसंलापसुभापितरसास्वाददत्ततालशब्दम्, धूर्तमण्डलमिव दीयमान-
 मणिशतसहस्रालंकरणकृतलेख्यपत्रसंचयम्, धर्मारम्भमिवाशेषजन-
 मनःप्रल्हादनम्, महावनमिव विविध^१श्रापदद्विजोपघृष्टम्, रामायणमिव
 कपिकथासमाकुलम्, माटीकुलमिव नकुलालंकृतम्, संगीतभवनमिवा-
 नेकस्थानावस्थापितमृदङ्गम्, रघुकुलमिव भरतगुणानन्दितम्, ज्योतिप-
 मिव गृहसोक्षकलाभागनिपुणम्, नागदीयमिवावर्ष्यमानराजधर्मम्,
 यन्त्रमिव विविधशन्दरसलब्धास्वादम्, मृदुकाव्यमिवान्यचिन्तितस्व-
 भावाभिप्रायावेदकम्, महानदीप्रवाहमिव सर्वदुरितापहरम्, धनमिव न
 कस्यचिन्न काङ्क्षणीयम्, संध्यासमयमिव दृश्यमानचन्द्रापीडोदयम्. ना-
 रायणवक्षःस्थलमिव श्रीरत्नप्रभाभासितदिगन्तम्. बलभद्रमिव कादम्ब-
 रीरगमिशेषवर्णनाकुलमति. ब्राह्मणमिव पद्मासनोपदेशदर्शितभूम-
 ण्डलम्, स्कन्दमिव शिखिर्कीटारम्भचञ्चलम्, कुलाङ्गनाप्रचारमिव
 सर्वदोषजातशङ्कम्, वेद्याजनमिवोपचारचतुरम्, दुर्जनमिवापगतपरलो-
 कभयम्, अन्त्यजजनमिवागम्यविषयाभिलापम्, अगम्यविषयासक्तमपि प्र-
 शंसनीयम्, अन्तकभटगणमिव कृताकृतसुकृतविचारनिपुणम्, सुकृतमिवा-
 दिमध्यावसानकल्याणकरम्, वासरारम्भमिव परिस्फुरत्पद्मारागारुणी-

१. न-^१कथेवान्तः^२ २. न-गान्धिक.^३ ३. न-^३विविध^४ नास्ति.
 ४. न-^४मिव वर्ष्यमान.^५ ५. न-^५परिस्फुरत्^५ नास्ति.

क्रियमाणनिशान्तम्, दिव्यमुनिगणमिव कलापिसनाथश्वेतुशोभितम्, भारतसमरमिव कृतवर्मशिलीमुखचक्रसंभारभीषणम्, पातालमिव महाकञ्चुकिसहस्राध्यासितम्, वर्षपर्वतसमूहमिवान्तःस्थितापरिमाण-शङ्किहेमकूटम्, महाद्वारमपि दुष्प्रवेशम्, अवन्तिविपयगतमपि मागध-जनाधिष्ठितम्, स्फीतमपि भ्रमन्नप्रलोकं राजकुलं वितेश ।

८६. ससंभ्रमोपगतैश्च कृतप्रणामैः प्रतीहारमण्डलैरुपदिश्यमानमार्गः सर्वतः प्रचलितेन च पूर्वकृतावस्थानेन दूरपर्यस्तमौलिशिथिलित-चूडामणिमरीचिचुम्बितवमुधातलेन राजलोकेन प्रत्येकशः प्रतीहारनि-वेद्यमानेन सादरं प्रणम्यमानः पदे पदे चाभ्यन्तरविनिर्गताभिराचार-कुशलाभिरन्तःपुरवृद्धाभिः क्रियमाणावतरणमङ्गलां भुवनान्त-राणीव विविधप्रागिसहस्रसंकुलानि सप्रकशान्तराण्यानिक्रम्याभ्यन्त-रावस्थितमनवरतशस्त्रप्रदण्डयामिकालीढकरतलैः करचरणलोचनवर्ज-मसितलोहजालकावृतशरीरैरगालानस्तम्भैरिव गजमदपरिमललोभ-निरन्तरनिलीनमधुकरपटलजटिलैः कुलक्रमागतैरुदान्तान्वयैरनु-रक्तैर्महाप्रागतयातिकर्कशतया च दानवैरिवाशयाकारसंभाव्यमानप-राक्रमैः सर्वतः शरीररश्माधिकारनियुक्तैः पुरुषैः परिवृतमुभयतो वारविलासिनीभिश्चानवरतमुद्गूयमानश्वलचामरममलपुलिततलशोभिनि-सुरकुञ्जरमिव मन्दाकिनीवारिणि हंसधवलशयनतले निषण्णं पितरमपउयन् ।

८७. आलोकयेति च प्रतीहारवचनानन्तरमतिदूरावनतेन चलितचू-डामणिना शिरसा कृतप्रणाममेघेहीन्यभिदधानो दूरदेव प्रमारितभुजयु-गलः शयनतलादीपदृच्छसितमूर्तिगानन्दजलापूर्यमाणलोचनः समु-द्रतपुलकतया सीव्यान्निवैकीकुर्वन्निव पिबन्निव तं पिता विनयावनत-

मालिलिङ्ग । आलिङ्गितोन्मुक्तश्च पितुश्चरणपीठसमीपे पिण्डीकृतमुत्त-
रीयमात्मताम्बूलकरङ्कवाहिन्या सत्वरमासनीकृतमपनयेति शनैर्वद-
न्नप्रचरणेन समुत्सार्य चन्द्रापीडः क्षितितल एव निपसाद् । अन-
न्तरनिहिते चाभ्यासने राज्ञा मुतनिर्विशेषमुपगूढो वैशम्पायनो
न्यपीदत् । मुहूर्तमिव विम्भृतचामरोत्क्षेपनिश्चलानां वारविलासिनीनां
माभिलषिर्निलचलितकुवलयदलदामदीर्घैर्गाजिह्वतरलतारसारैरवलुण्ठ्य -
मान इव दृष्टिपातैः स्थित्वा गच्छ वत्स पुत्रवत्सलां मातरमभिवाद्य
दर्शनलालसां यथाक्रमं सर्वा जननीदर्शनेनानन्दयेति विसर्जितः
पित्रा सविनयमुत्थाय निवारितपरिजनो वैशम्पायनद्वितीयोन्तःपुर-
प्रवेशयोग्येन राजपरिजनेनोपदिश्यमानवर्मान्तःपुरमाययौ ।

८८. तत्र धवलकञ्जुकावच्छन्नशरीरैरेकशतसंख्यैः श्रियमिव क्षीरो
दकल्लोलैः समन्तात्परिवृतां शुद्धान्तान्तर्वाशिकैः, अतिप्रशान्ताकाराभि
श्च कपायरक्ताम्बरधारिणीभिः मध्याभिरिव सकललोकवन्द्याभिः प्र-
लम्बश्रवणपाशाभिर्विदितानेककथावृत्तान्ताभिर्भूतपूर्वाः पुण्याः कथाः
कथयन्तीभिरितिहासान्वाचयन्तीभिः, पुस्तकानि दधतीभिर्धर्मोपदेशा-
न्निवेदयन्तीभिर्जरत्प्रव्रजिताभिर्विनोद्यमानामुपरचितस्त्रीवेषभाषेण गृही-
तविकटप्रसाधनेन वर्षधरजनेन संसेव्यमानाम्, अनवरतविधूयमानवा-
लव्यजनकलापामङ्गनाजनेन च वसनाभरणकुसुमपटवासताम्बूलताल-
वृन्ताङ्गरागभृङ्गारधारिणा मण्डलोपविष्टेनोपास्यमानाम्, पयोधराव-
लम्बितमुक्तागुणामचलद्वयमध्यप्रवृत्तगङ्गाप्रवाहमिव मेदिनीम्, आसन्न-
दर्पणपतिमुखप्रतिबिम्बामर्कबिम्बप्रविष्टशशिमण्डलामिव दिवं समु-
पसृत्य मातरं ननाम ।

८९. सा तु तं ससंभ्रममुत्थाप्य सत्यप्याज्ञासंपादनदक्षे पार्श्वपरिवर्तिनि

परिजने स्वयमेव कृतावतरणका प्रस्तुतपयोधरक्षरत्वयोभिन्दुच्छलेन
 द्रवीभूय स्नेहाकुलेन निर्गच्छतेव हृदयेनान्तःशुभशतान्यभिधाययन्ती
 मूर्धन्युपाग्राय तं सुचिरमाशिश्नेप । अनन्तरं च तथैव कृतयथोचि-
 तसमुपचारमाश्लिष्टवैशम्पायना स्वयमुपविश्य विनयाद्वानितले स-
 मुपविशन्तमाकृष्य बलादनिच्छन्तमपि चन्द्रापीडमुत्सङ्गमारोपित-
 वती । ससंभ्रमपरिजनोपनीतायामासन्ग्रामुपविष्टे च वैशम्पायने
 चन्द्रापीडं पुनःपुनरालिङ्ग्य ललाटदेशे वक्षसि भुज्जशिखरयोश्च मु-
 हूर्मुहुः करतलेन परामृशन्ती विलासवती तमवादीन् । “ वत्स कठिन-
 हृदयस्ते पिता येनेयमाकृतिरीदृशी त्रिभुवनलालनीया क्लेशमतिमहा-
 न्तमियन्तं कालं लम्बिता । कथमसि मोढवानतिदीर्घामिमां गुरुजन-
 यन्त्रणाम् । अहो बालम्यापि सतः कठोरस्यैव ते महद्वैर्यम् । अहो
 विगलितशिशुजनक्रीडाकौतुकलाववमर्भके त्वयि हृदयम् । अहो
 गुरुजनस्योपरि भक्तिरसाधारणा । सर्वथा यथा पितुः प्रसादात्सम-
 म्नाभिरुपेतो विशाभिगलोकितोम्येवमचिरेणैव कालेनानुरूपाभिर्वधूभि-
 रूपेनमालोकयिष्यामि । ” इत्येवमभिधाय लज्जाम्बितावनतमात्ममुखप्र-
 तिविम्बगर्भं विकचक्रमलकृतकर्णरत्नवावतंस इव कपोलं पर्यचुम्बदे-
 नम् । एवं च तत्रापि नातिचिरमेव स्थित्वा क्रमेण सर्वान्तःपुराणि
 दर्शनेनानन्दयामास । निर्गत्य च राजकुलद्वारावस्थितमिन्द्रायुधमारुह्य
 तथैव तेन राजपुत्रलोकेनानुगम्यमानः शुकनासं द्रष्टुमयासीन् ।

१०. यामावस्थितविविधगजघटासंकटमनेकतुरंगसहस्रसंबाधमपरिमि-
 तजनसमूहसहस्रसंमर्दसंकुलमेकदेशोपविष्टः सहस्रशो निबद्धचक्रवा-
 लरनेरुकार्यागर्तदर्शितोमुक्तः समन्ततो विविधशास्त्राञ्जनोन्मीलि-
 तवृद्धिलोचनैश्चीवरच्छद्मना विनयानुरागिभिर्धर्मपटैरिषावगुण्ठितैः

शाक्यमुनिशासनपथधौरैर्यै रक्तपटैः पाशुपतैर्द्विजैश्च दिवानिशमासेव्य-
मानमभ्यन्तरप्रविष्टानां च सामन्तानां जघनोपविष्टपुरुहोत्सङ्गस्थि-
ताद्विगुणकुथाभिरतिचिरावस्थाननिर्वेदमुप्राघोरणाभिः सपर्याणाभि-
र्निश्चलावस्थानप्रचलायिताभिः शतसहस्रशः करिणीभिराकीर्णं शुक-
नासगृहद्वारमासाद्य सत्वरप्रधावितैर्द्वारदेशावस्थितैः प्रतीहारपुरुषैर-
निवार्यमाणोपि राजकुल इव राजपुत्रो वाह्याङ्गण एव तुरंगादवत-
तार । द्वारदेशावस्थापिततुरंगश्च वैशम्पायनमवलम्ब्य पुरःप्रधावितैः
समुत्सारितपरिजनैस्तथैव प्रतीहारमण्डलैरुपदिश्यमानमार्गस्तथैव च-
लितमुकुटकोटिभिर्नरेन्द्रवृन्दैः सेवासमुपस्थितैरुत्थायोत्थाय प्रणम्य-
मानस्तथैव प्रचण्डप्रतीहारहुंकारभयमूकीभवत्परिजनानि प्रचलितवे-
त्रलताचकितसामन्तचक्रचरणशतचलितवसुंधराणि कक्षान्तगाणि नि-
रीक्षमागस्तथैव नवनवमुधावदातप्रासादसहस्रनिगन्तरं द्वितीयमिव
राजकुलं शुकनासभवनं विवेश । प्रविश्य चानेकनरेन्द्रसहस्रमध्यो-
पविष्टमपरमिव पितरमुपदर्शितविनयो दूरावनतेन मौलिना शुकनासं
ववन्दे ।

९१. शुकनासस्तं ससंभ्रममुत्थायानुपूर्व्येणोत्थितराजलोकः सादरम-
भिमुखदत्ताविरलपदः प्रहर्षविस्फारितलोचनागतानन्दजलकणः सह
वैशम्पायनेन प्रेम्णा गाढमालिलिङ्ग । आलिङ्गितोन्मुक्तश्च सादरोपनी-
तमपहाय रत्नासनमवनावेव राजपुत्रः समुपाविशत्तदनु च वैश-
म्पायनः । समुपविष्टे च राजपुत्रे शुकनासवर्जमन्यदखिलमवनिपाल-
चक्रमुद्दिशतनिजासनमवनितलमभजत । स्थित्वा च तूर्णीं क्षणमिव
शुकनासः समुद्रतप्रीतिपुलकैरङ्गैरावेशमानहृदयहर्षप्रकर्षस्तमत्रवीत् ।

९२. “ तात चन्द्रपीडाद्य खलु देवस्य तारापीडस्य समाप्तविद्यमुपा-

रूढयौवनमालोक्य भवन्तं सुचिराद्भुवनराज्यफलप्राप्तिरूपजाता । अद्य
 समृद्धाः सर्वा गुरुजनाशिषः । अद्य फालितमनेकजन्मान्तरोपा-
 त्तमवदातं कर्म । अद्य प्रसन्नाः कुलदेवताः । नह्यपुण्यभाजां भ-
 वादृशास्त्रिभुवनविस्मयहेतवः पुत्रतां प्रतिपद्यन्ते । केदं वयः ।
 केयममानुषी शक्तिः । क चेदमशेषविद्याग्रहणसामर्थ्यम् । अहो
 धन्याः प्रजा यासां भरतभगीरथप्रतिमो भवानुत्पन्नः पालयिता ।
 किं खलु कृतमवदातं कर्म वसुंधरया ययामि भर्ता समासादितः ।
 हरिवध्नःस्थलनिवासामद्द्रव्यमनिनी हता खलु लक्ष्मीर्या विप्रहवती
 भवन्तं तोपमर्षति । सर्वथा कल्पकोटीर्महावराह इव दंष्ट्रावलेयन वह-
 वाहना वसुंधराभारं सह पित्रा । अन्यभिधाय च स्वयमाभरणवस-
 नकुमुमाङ्गरागादिभिरभ्यर्च्य विमर्जयांचकार । विमर्जितश्रोत्राया-
 न्तःपुरं प्रविश्य दृष्ट्वा वैशम्पायनमातरं मनोरमाभिधानां निर्गत्य स-
 मारुद्धेन्द्रायुधं पित्रा पूर्वकल्पितं प्रतिच्छन्दकमिव राजकुलस्य द्वाग-
 वस्थितमितर्पणकलशमावद्धहरितचन्दनमालमुल्लसितमितपताकामहस्र-
 मभ्याहतमङ्गलतूर्यरवपरिप्रतिदिगन्तरमुपगचितविकचकमलकुमुमप्रकर-
 मचिरकृताग्निकार्यमुज्ज्वलविविक्तपरिजनमुपपादिताशपेगृहप्रवेशमङ्गलं
 कुमारो भवन्तं जगाम । गत्वा च श्रीमण्डपावस्थिते
 शयने मुहूर्तमुपविश्य सह तेन राजपुत्रलोकेनाभिषेकादिकमशनाव-
 सानमकरोद्दिवसविधिम् । अभ्यन्तरे च स्वशयनायगृह एवेन्द्रायुध-
 स्याचस्थानमकल्पयन् ।

१३. एवंप्रायेण चास्योदन्तेन तदहः परिणतिमुपययौ । गगनतलाद-
 वतरन्त्या दिवसश्रियः पद्मरागनृपुरमिव स्वप्रभापिहितरन्ध्रं रविमण्ड-
 लमुन्मुक्तपादं पपात । मालिलप्रवाह इव रथचक्रमार्गानुसारंण

दिवसकरस्य वासरालाकः प्रतीचां ककुभमगान् । आंभिनवपह्लवलोहित-
तलेन करेणवाधोमुखप्रसृतेन दिवसकरविश्वेन वासरः कमल-
रागमशेषं ममार्जे । कमलिनीपरिमलपरिचयागतालिमालाकुलितकण्ठ-
कालपाशैरिव चक्रवाकभियुनमाकृष्यमाणं विजघटे । करपुटैरादिवमा-
न्तमापीतमरविन्दमधुरमभिव रक्तातपच्छलेन गगनगमनखेदादिव
दिवसकरविश्वं ववाम ।

१५. क्रमेण च प्रतीचीकर्णपूररक्तोत्पले लोकान्तरमुपगतं भगवति
गभस्तिमालिनि ममुल्लमितायामम्बरतटाकविकचकमलिन्यां संध्यायां
कृष्णागुरुपङ्कपत्रलताम्बिव तिमिरलेख्यामु स्फुरन्तीषु दिशां मुखेषु,
अलिकुलमलिनेन कुवलयवनेनेव रक्तकमलाकरे तिमिरनिकरेणोन्मा-
र्यमाणे संध्यारागे, कमलिनीनिपीतमातपमुन्मूलयितुमन्धकारपह्लवे-
शिव विशन्सु रक्तकमलोदराणि मधुकरकुलेषु, शनैः शनैश्च निशा-
विलासिनीमुख्यावनंसपह्लवे गलिते संध्यारागे, दिक्षु दिक्षु विशिष्येषु
संध्यादेवताचंचललिपिण्डेषु, शिखरदेशलप्रतिमिराश्वनारूढमयूराश्वपि
मयूराधिष्ठिताम्बिव मयूरयष्टिषु, गवाश्वविवरनिलनेषु प्रामादलक्ष्मी-
कर्णोत्पलेषु पारावतेषु, विगतविलासिनीसंवाहननिश्चलकाञ्चन-
पीठामु मूर्कीभूतघण्टाश्वराश्वन्तःपुरदोलासु, भवनसहकारशाखाव-
लम्बितपञ्जरषु विगतालापेषु शुक्रमारिकानिवहेषु, संगीतविगमविश्रान्त-
रवासूत्सार्यमाणामु वीणामु, युवतिनूपुरशब्दापशमनिभृतेषु भवन-
कलहंसेषु, अपनीयमानकर्णशङ्खचामरनक्षत्रमालामण्डनेषु मधुकरकुल-
शून्यकपोलभित्तिषु मत्तवारणेषु, प्रदीप्यमानेषु राजवह्नमतुरंगम-
मन्दुराप्रदीपेषु, प्रविशन्तीषु प्रथमयामकुञ्जरघटामु, कृतराजस्वभ्य-
यनेषु निष्क्रामत्सु पुरोहितेषु, विसर्जितराजलोकविरलपरिजनेषु वि-

स्तारितेष्विव राजकुलकक्षान्तरेषु, प्रज्वलितदीपिकासहस्रप्रतिविम्ब-
 चुम्बितेषु कृतविकचचम्पकदलोपहारेष्विव मणिभूमिकुट्टिमेषु, निप-
 तितदीपालोकामु रविविरहार्तनलिनीविनोदनागतवालातपाश्विव भवन-
 दीर्घिकासु, निद्रालसेषु पञ्जरकेसरिषु, समारोपितकार्मुके गृहीत-
 सायके यामिक इवान्तःपुरप्रविष्टे मकरकेतौ, अवतंसपङ्केष्विव सरा-
 गेषु कर्णे क्रियमाणेषु सुरतदृतीवचनेषु, सूर्यकान्तमणिभ्य इव संक्रा-
 न्तानलेषु ज्वलन्सु मानिनीनां शोकविधुरेषु हृदयेषु, प्रवृत्ते प्रदोष-
 समये चन्द्रापीडः प्रज्वलितदीपिकाचक्रवालपाश्वरश्रणाभ्यामेव
 राजकुले गत्वा पितुः समीपे मुहूर्तं स्थित्वा दृष्ट्वा च विलासवती-
 मागत्य स्वभवनमनेकरत्नप्रभाशवलसुरगराजफणामण्डलमिव हर्षकेशः
 शयनतलमधिशिश्ये ।

५५. प्रभातायां च निशीथिन्यां समुत्थाय समभ्यनुज्जातः पित्राभिनव-
 मृगयाकौतुकावकृष्यमाणहृदयो भगवत्यनुदिन एव सहस्ररश्मावारुहो-
 न्द्रायुधमप्रतो बालेयप्रमाणानाकर्षद्धिश्रामिकरशृङ्खलाभिः कौलेयका-
 च्चुरद्यात्रचर्मशवलवसनकञ्चुकधारिभिरनेकवर्णपट्टचीरिकोद्गुह्यमौलिभि-
 रूपचित्तमश्रुगहनमुखैरेककर्णावसक्तहेमतालीपुटैरावर्तानिविडकश्रैरनवर-
 तश्रमोपचितोरुपिण्डकैः कौण्डिपाणिभिः श्रोत्रोपकैरनवरतकौण्डालैः
 प्रशार्वाद्ध्रिगुणीक्रियमाणमनोन्मत्तो बहुगजतुरगपदानिपरिवृतो
 वनं ययौ । तत्र च कर्णान्तावकृष्टमुक्तौर्वकचकुवलयपलाशकान्तिभि-
 र्भङ्गैर्मदकलकलभकुम्भभिन्निभिदुर्गैश्च नाराचैश्चापटंकारगवभय-
 चकितवनदेवतार्थाश्रुवीक्षितो वनवगहान्केसरिणः शरभांश्चमगननेक-
 कुरङ्गकांश्च सहस्रशो जघान । अन्यांश्च जीवत एव महाप्राणतया
 स्फुरतो जग्राह ।

९६. समारूढे च मध्यमह्नः सवितरि वनात्स्नानोत्थितेनेव श्रमसलिल-
विन्दुवर्षमनवरतमुञ्जता मुहुर्मुहुर्दशनविघट्टनैः खणखणायितखर-
खलानेन श्रमशायिलमुखगलितफेनिलरुधिरलवेन पर्याणपट्टकानुसारो-
त्थितफेनराजिना कर्णावतंसीकृतमुत्फुलकुसुमशत्रुमलिपटलझंकार-
रवमुखरं वनगमनचिह्नं पल्लवस्तवकमुद्रहतेन्द्रायुधेनोद्यमानः समुद्रत-
स्वेदतयान्तर्गर्वाकृतमण्डलेन मृगरुधिरलवशतशत्रुलेन वारवाणेन
द्विगुणतरमुपजनितकान्तिरनेकरूपानुमरणसंभ्रमपरिश्रष्टञ्जत्रधारतया
लघ्नीकृतेन नवपल्लवेन निवार्यमाणातपो विविधवनलताकुसुमरेणु-
धूमरो वसन्त इव विप्रह्वानश्रम्वररजोमलिनललाटाभिव्यक्तवदात-
स्वेदलक्षो दूरविच्छिन्नवदातिपरिजनन शून्याकृतपुरोभागः प्रजवि-
तुरंगमाधिरुद्धैरल्पावशिष्टैः सह राजपुत्रैः एवं मृगपतिः, एवं वराहः, एवं
वनमहिषः, एवं शरभः, एवं हरिणः, इति तमेव मृगयावृत्तान्तमुच्चारय-
न्वभवन्माजगाम ।

९७. अवतीर्थ च तुरंगमात्ससंभ्रमप्रधाधितपरिजनोपनीते समुप-
विश्यासने वारवाणमवतार्यापनीय चाशेषं तुरंगमाधिगोहणोचितं वेष-
परिग्रहमितस्ततः प्रचलिततालवृन्तपवनापनीयमानश्रमो मुहूर्त विश-
श्राम । विश्रम्य च मणिरजतकनककलशशतसनाथामन्तर्विन्यस्त-
काञ्चनपीठां स्नानभूमिमगान् । निर्वातिताभिषेकत्रयापारस्य च विविक्त-
वसनपरिमृष्टवपुषः स्वच्छदुकूलपल्लवाकलितमौलेर्गृहीतवाससः कृत-
देवार्चनस्याङ्गरागभूमौ समुपविष्टस्य राज्ञा विसर्जिता महाप्रती-
हाराधिष्ठिता राजकुलपरिचारिकाः कुलवर्धनासनायाश्च विलास-
वतीदाम्यः सर्वान्तःपुरप्रेषिताश्चान्तःपुरपरिचारिकाः पटलकविनि-
हितानि विविधान्याभरणानि माल्यान्यङ्गरागान्वासांसि चादाय

पुरतस्तस्योपतस्थुरूपनिन्युश्च । यथाक्रममादाय च ताभ्यः प्रथमं स्वय-
मुपलिप्य वैशम्पायनमुपरचिताङ्गरागो दत्त्वा च समीपवर्तिभ्यो यथा-
हर्माभरणवसनाङ्गरागकुसुमानि विविधमणिभाजनसहस्रसारं शारद-
मम्बरतलमिव स्फुरिततारागणमाहारमण्डपमगच्छत् ।

९८. तत्र च द्विगुणीकृतकुथासनोपविष्टः समीपोपविष्टेन तद्गुणोपवर्णन-
परेण वैशम्पायनेन यथाहर्भूमिभागोपवेशितेन राजपुत्रलोकेनेदमम्मै
दीयतामिदमम्मै दीयतामिति प्रसादविशेषदर्शनसंबन्धितसेवारसेनाहार-
विधिमकरोत् । उपस्पृश्य च गृहीतनाम्बूलस्तस्मिन्मुहूर्तमिव स्थित्वे-
न्द्रायुधममीपमगमत् । तत्र चानुपविष्ट एव तद्गुणोपवर्णनप्रायालापाः
कथाः कृत्वा सत्यप्याज्ञाप्रतीक्षणोन्मुखे पार्श्वपरिवर्तिनि परिजने
तद्गुणहृतहृदयः स्वयमेवेन्द्रायुधस्य पुरे यवसमाकीर्य निर्गत्य राज-
कुलमयामीत् । तेनैव क्रमेणावलोक्य राजानमागत्य निजामनैपीत् ।

९९. अपरेद्युश्च प्रभातसमय एव सर्वान्तःपुराधिकृतमवनिपतः परम-
संमतमनुमार्गागतया प्रथमे वयमि वर्तमानया राजकुलसंवासप्रगल्भ-
याप्यनुविज्ञतविनयया किञ्चिदुषारूढयौवनया शक्रगोपकालोहितरागे-
णांशुकेन रचितावगुण्ठनया सत्रालातपथेव पूर्वया ककुभा प्रत्यप्र-
दलितमनःशिलाचूर्णवर्णेनाङ्गलावण्यप्रभाप्रवाहेणामृतरसनदीप्रणेणैव भव-
नमाप्रयन्त्या जाल्मत्रयेव राहुप्रहारासभयादपहाय रजनिकर-
मण्डलं गामवतीर्णया राजकुलदेवतयेव मूर्तिमत्या कणितमणिनूपुरा-
कुलितचरणयुगलया कृजत्कलहंसाकुलितकमलेयव कमलिन्या महा-
हर्हमेखलाकलापकलितजघनस्थलया नातिनिर्भगेद्विभ्रपयोधरया
मन्दं मन्दं भुजलताविभ्रप्रेङ्खितनखमयूखच्छलेन धाराभिरिव लावण्य-
रसमनवरतं श्ररन्त्या दिङ्मुखविसर्पिणि हारलतानां रश्मिजाले

१. न-यथाहर् भूर्मा. २. न-सेवारसेन च सहाहार. ३. न-'चूर्ण' नास्ति.

निमग्नशरीरतया क्षीरसागरोन्मग्नवदनयेव लक्ष्म्या बहलताम्बूल-
कृष्णिकान्धकारिताधरलेखया समसुवृत्तनुङ्गनासिकया विकसितपुण्ड-
रीकधवललोचनया मणिकुण्डलमकरपत्रभङ्गकोटिकिरणातपाहत-
कपोलतया सकर्णपल्लवमिव मुखमुद्रहन्त्या पर्युषितधूसरचन्दनरस-
तिलकालंकृतललाटयट्टया मुक्ताफलप्रायालंकारया राधेयराज्यलक्ष्म्ये-
बोपपादिताङ्गरागया नववनलेखयेव कोमलतनुलतया त्रय्येव सुप्रति-
ष्ठितचरणया मखशालयेव वेदिमध्यया मेरुवनलतयेव कनकपत्रा-
लंकृतया महानुभावाकारयानुगम्यमानं कन्यकया कैलासनामानं
कञ्चुकिनमायान्तमपश्यन् ।

१००. स कृतप्रणामः समुपमृत्य क्षितितलनिहितदक्षिणकरो विज्ञा-
पयामास । “ कुमार महादेवी विलासवती समाज्ञापयति । इयं खलु
कन्यका महाराजेन पूर्वं कुलूतराजधानीमवाजित्य कुलूतेश्वरदुहिता
पत्रलेखाभिधाना बालिका सती वन्दीजनेन महानीयान्तःपुरपरिचा-
रिकामध्यमुपनीता । सा मया विगतनाथा राजदुहितेति समुपजात-
स्नेहया दुहितृनिर्विशेषमियन्तं कालमुपलालिता संवर्धिता च । तदिय-
मिदानीमुचिता भवतस्ताम्बूलकरङ्कवाहिर्नीति कृत्वा मया प्रेषिता ।
न चाभ्यामायुष्मता परिजनसामान्यदृष्टिना भवितव्यम् । बालेव लाल-
नीया । स्वचित्तवृत्तिरिव चापलेभ्यो निवारणीया । शिष्येव द्रष्टव्या ।
सुहृदिव सर्वविश्रम्भेष्वभ्यन्तरीकरणीया । दीर्घकालसंवर्धितस्नेहतया
स्वसुतायामिव हृदयमभ्यामस्ति मे । बलवानस्यां पक्षपातः । म-
हाभिजनराजवंशप्रसूता चार्हतीयमेवंविधानि कर्माणि । नियतं स्वय-
मेवेयमतिविनीततया कतिपर्यरेव दिवसैः कुमारमाराधयिष्यति ।
केवलमतिचिरकालोपचिता बलवती मे प्रेमप्रवृत्तिरस्यामविदित-

शीलध्यास्याः-कुमार इति संदिश्यते । सर्वथा तथा कल्याणिना प्रयतितव्यं यथेयमतिचिरमुचिता परिचारिका ते भवति । ” इत्यभिधाय विरतवचासि कैलासे कृताभिजातप्रणामां पत्रलेखामनिमिपलोचनं सुचिरमालोक्य चन्द्रापीडो यथाज्ञापयत्यम्बेत्येवमुक्त्वा कञ्चुकिनं प्रेषयामास ।

१०१. पत्रलेखा तु ततःप्रभृति दर्शनैव ममुपजातसेवारसा न दिवा न रात्रौ न मुग्रस्य नासीनस्य नोत्थितस्य न भ्रमतां न राजकुलगतस्य च्छायेव राजसूनोः पार्श्वं मुमाच । चन्द्रापीडस्यापि तस्यां दर्शनादारभ्य प्रतिक्षणमुपचीयमाना महती प्रीतिगामीन् । अभ्यधिकं च प्रतिदिवसमस्याः प्रसादमकरोत् । आत्महृदयादव्यनिरिक्तामिव चैनां सर्वविश्रम्भेऽवमन्यत ।

१०२. एवं समतिक्रामत्सु केपुचिद्विषयेषु राजा चन्द्रापीडस्य यौवराज्याभिषेकं चिकीर्षुः प्रतीहारानुपकरणसंभारसंप्रहार्थमादिदेश । समुपस्थितयौवराज्याभिषेकं च तं कदाचिद्दर्शनार्थमागतमारूढविनयमपि विनीततरमिच्छञ्चकनामः सविस्तरमुवाच ।

१०३. “तात् चन्द्रापीड विदितवेदितव्यस्याधीतसर्वशास्त्रस्य ते नाल्पमध्युपदं प्रवृत्त्यसृष्टि । केवलं च निर्गत एवाभानुभेद्यमग्नालोकोच्छेद्यमप्रदीपप्रभापनेयमतिगहनं तमो यौवनप्रभवम् । अपरिणामोपशमो दारुणो लक्ष्मीमदः । कष्टमनञ्जनवर्तिमाध्यमपरमेश्वर्यतिमिगन्धत्वम् । अशिशिरोपचारहार्योत्थन्ततीव्रो दर्पहाहज्वरोष्मा । सततममूलमन्त्रगम्यां विषमो विषयविषाम्वादमोहः । नित्यमस्नानशौचवध्यां बलवान् गगमलाबलेपः । अजस्रमक्षपावसानप्रबोधा घोरा च राज्यमुखसंनिपातनिद्रा भवति । इत्यतो विस्तरेणाभिधीयसे । गर्भेश्वरत्वमभिनव-

यौवनत्वमप्रतिमरूपत्वममानुषशक्तित्वं चेति महतीयं स्वत्वन्तर्पपरंपरा ।
 सर्वाविनयानामैकैकमप्येषामायतनम् । किमुत समवायः । यौवना-
 रम्भे च प्रायः शास्त्रजलप्रक्षालननिर्मलापि कालुष्यमुपयाति बुद्धिः ।
 अनुञ्जितधवलतापि मरुगैव भवति यूनां दृष्टिः । अपहरति च वा-
 त्येव शुष्कपत्रं समुद्भूतजोभ्रान्तिरतिदूरमात्मेच्छया यौवनममये पुरुषं
 प्रकृतिः । इन्द्रियहरिणहारिणां च सततमतिदुरन्तेयमुपभागमृगतृष्णिका ।
 नवयौवनकपायितात्मनश्च सलिलानीव तान्येव विषयस्वरूपा-
 ष्यास्वाद्यमानानि मधुरतराण्यापतन्ति मनसः । नाशयति च दिङ्माह
 इवोन्मार्गप्रवर्तकः पुरुषमन्यासङ्गो विषयेषु । भवादृशा एव भवन्ति
 भाजनान्युपदेशानाम् । अपगतमले हि मनसि स्फटिकमणाविव
 रजनिकरगभस्तयो विशन्ति सुखमुपदेशगुणाः । गुरुवचनममलमपि
 सलिलमिव महदुपजनयति श्रवणस्थितं शूलमभयस्य । इतरस्य
 तु करिण इव शङ्काभरणमाननशोभासमुदयमधिकतरमुपजनयति ।
 हरति च सकलमतिमलितमप्यन्धकारमिव दोषजातं प्रदोषसमय-
 निशाकर इव गुरुपदेशः । प्रशमहेतुर्वयःपरिणाम इव पलितरूपेण
 शिगमिज्जालममलीकुर्वन्गुणरूपेण तदेव परिणयमति । अयमेव चाना-
 स्वादितत्रिषयसस्य ते काल उपदेशस्य । कुसुमशरशरप्रहारजर्जरिते
 हि हृदये जलमिव गलन्त्युपदिष्टम् । अकारणं च भवति दुष्प्रकृतेरन्वयः
 श्रुतं वा विनयस्य । चन्दनप्रभवो न दहति किमनलः । किंवा प्र-
 शमहेतुनापि न प्रचण्डतराभवति वडवानलो वारिणा । गुरुपदेशश्च
 नाम पुरुषाणामखिलमलप्रक्षालनक्षममजलं स्नानमनुपजातपलितादि-
 वैरूपयमजरं वृद्धत्वमनारोपितमेदोदोषं गुरुकरणमसुवर्णविरचनम-
 प्राम्यं कर्णाभरणमतीतज्योतिरालोको नोद्वेगकरः प्रजागरः । विशे-

१. न-परंपरा सर्वा । अविनयानाम् । २. न-मुखेनोपदेशः । ३. न- ' च
 सकलम् ' नास्त । ४. न-चाविनयस्य ।

पेण तु राज्ञाम् । विरला हि तेषामुपदेशारः । प्रतिशब्दक इव राज-
वचनमनुगच्छति जनो भयात् । उद्दामदर्पश्रयधुस्थगितश्रवणविवराश्रो-
पदिश्यमानमपि ते न शृण्वन्ति । शृण्वन्तोपि च गजनिमीलितनाव-
धीरयन्तः खेदयन्ति हितोपदेशदायिनो गुरुन् । अहंकारदाहृज्वर-
मूर्छान्धकारिणा विह्वला हि राजप्रकृतिः । अलीकाभिमानोन्माद-
कारीणि धनानि । राज्यविपविकारतन्द्राप्रदा राजलक्ष्मीः ।

१०५. आलोकयतु तावत्कन्याणाभिनिवेशी लक्ष्मीमेव । प्रथममियं हि
मुभटखड्गमण्डलोत्पलवनावेश्रमभ्रमरी लक्ष्मीः श्रीरमागरात्पाजित-
पद्मेभ्यो रागमिन्दुशकलादेकान्तवक्रतामुच्चैःश्रवसश्चञ्चलतां काल-
कृटान्मोहनशक्तिं मदिगाया मदं कौस्तुभमणेरनितैर्प्रयामित्येतानि
महवामपरिचयवशाद्विरद्विनादधिह्वानि गृहीत्वैवोद्गता । नह्येवंविध-
मपरमपरिचितमिह जगति किंचिदस्ति यथेयमनार्या । लब्धापि
खलु दुःखेन परिपाल्यते । दृढगुणैषाशंसदाननिम्पन्दीकृतापि नश्य-
ति । उद्दामदर्पभटमहस्रोद्धामितामिलतापञ्चरविभ्रूताप्यपकामति ।
मदजलदुर्दिनान्धकारगजघटितघनघटापरिपालितापि प्रपलायते । न
परिचयं रश्नति । नाभिजनमीक्षते । न रूपमालोकयते । न कुल-
क्रममनुवर्तते । न शीलं पश्यति । न वैदग्ध्यं गणयति । न श्रुतमा-
कर्णयति । न धर्ममनुब्रूयते । न त्यागमाद्रियते । न विशेषज्ञतां
विचारयति । नाचारं पालयति । न सत्यमनुब्रूयते । न लक्षणं प्रमा-
णीकरोति । गन्धर्वतगरलेधेव पश्यत एव नश्यति । अद्याप्यारूढ-
मन्दरपरिवर्तवर्तन्निजनिजसंस्कारैव परिभ्रमति । कमलिनीसंच-
रणयति करलग्नतलिननालकण्टकेव न क्वचिन्निर्भरमात्रघ्नाति पद्मम् ।
अतिप्रयत्नविभ्रूतापि परमेश्वरगृहेषु विविधगन्धगजगण्डमधुपानमत्तेव

१. न- 'तु' नास्ति. २. न-उद्दामदर्पांशु प्रयुस्थगितः. ३. क-विभ्रमः.
४. न-गुणसंदानः. ५. का-परिवर्तन्निजनिज.

परिस्खलति । पारुष्यभिवोपशिक्षितुमासिधारासु निवसति । विश्वरूप-
त्वमिव प्रहीतुमाश्रिता नागयणमूर्तिम् । अप्रत्ययवहुला च दिव-
सान्तकमलमिव समुपचितमूलदण्डकाशमण्डलमपि मुञ्चति भुभुजम् ।
लतेव विटपकानध्यारोहति । गङ्गेव वमुजनन्यपि तरंगवुद्वुदचञ्चला ।
दिवसकरगतिरिव प्रकटितविविधसंक्रान्तिः । पातालगुहेव तमोवहुला ।
हिडिम्बेवं भीमसाहसैकहार्यहृदया । प्रावृडिवाचिरद्युतिकारिणी ।
दुष्टपिशाचीव दर्शितानेकपुरुषोच्छ्रया । स्वरूपसन्धमुन्मत्ती-
करोति । सरस्वतीपरिगृहीतमीर्षयेव नालिङ्गति जनम् । गुणवन्तमपवि-
त्रमिव न स्पृशति । उदारमन्धममङ्गलमिव न बहु मन्यते । सुजन-
मनिमित्तमिव न पश्यति । अभिजातमहिमिव लह्यति । शूरं
कण्टकमिव परिहरति । दातारं दुःस्वप्नमिव न स्मरति । विनीतं पात-
किनमिव नोपसर्पति । मनस्विनमुन्मत्तमिवोपहसति । परम्परविरुद्धं
चेन्द्रजालमिव दर्शयन्ती प्रकटयति जगति निजं चरितम् । तथाहि ।
सततमुष्माणमारोपयन्त्यपि जाड्यमुपजनयति । उन्नतिमादधानापि
नीचस्वभावतामाविष्करोति । तोयराशिसंभवापि तृष्णां संवर्धयति ।
ईश्वरतां दधानाप्यशिवप्रकृतित्वमातनोति । बलोपचयमाहृन्त्यपि
लघिमानमापादयति । अमृतसहोदरापि कटुकविपाका । विप्रह्वत्यप्य-
प्रत्यक्षदर्शना । पुरुषोत्तमरतापि खलजनप्रिया । रेणुमयीव म्वच्छमपि
कलुषीकरोति ।

१०५. यथा यथा चेयं चपला दीप्यते तथा तथा दीपशिखेव कज्जल-
मलिनमेव कर्म केवलमुद्रमति । तथाहीयं संवर्धनवारिधारा तृष्णाविप-
वलीनां व्याधगीतिरिन्द्रियमृगाणां परामर्षभूमलेखा सच्चरितचित्राणां
विभ्रमशय्या मोहदीर्घानिद्राणां निवासजीर्णवल्भी धनमदपिशाचिकानां

तिमिरोद्गतिः- शास्त्रदृष्टीनां पुरःपताका सर्वविनयानामुत्पत्तिनिम्नगा
 क्रोधावेगप्राहाणामापानभूमिर्विषयमधूनां संगीतशाला भ्रूविकारनाट्या-
 नामावासदरी दोषाशीविषाणामुत्सारणवेत्रलता सत्पुरुषव्याहाण-
 मकालप्रावृङ्गगुणकलहंसकानां विसर्पणभूमिलोकापवादविस्फोटकानां
 प्रस्तावन! कपटनाटकस्य कदलिका कामकरिणां वध्यशाला साधुभावस्य
 राहुजिह्वा धर्मेन्दुमण्डलस्य ।

१०६. न हि तं पश्यामि यो ह्यपरिचितयानया न निर्भरमुपगृहो
 यो वा न विप्रलब्धः । नियतमियमालेख्यगतापि चलति पुस्तकमग्यधी-
 न्द्रजालमाचरत्युत्कीर्णापि विप्रलभते श्रुताप्यभिसंधत्ते चिन्तितापि वञ्च-
 यति । एवंविधयापि चानया दुराचारया कथमपि देववशेन परि-
 गृहीता विकृता भवन्ति राजानः । सर्वाविनयाधिप्रानतां च गच्छन्ति ।
 तथाहि । अभिषेकममय एवेषां मङ्गलकलशजलेखिव प्रभ्रालयते
 दाक्षिण्यम् । अग्निकार्यधूमेनेव मलिनीभवति हृदयम् । पुरोहित-
 कुशाग्रसंमार्जनीभिरिवापनीयते श्रान्तिः । उष्णीपपट्टवन्धनेवाच्छा-
 यते जरागमनस्मरणम् । आतपत्रमण्डलेनेवापवार्यते परलोकदर्श-
 नम् । चामरपवनैरिवापाह्रियते मत्स्यवादिता । वेत्रदण्डैरिवोत्सा-
 र्यन्ते गुणाः । त्रयशब्दकलकलैरिव तिग्भ्रक्यन्ते साधुवादाः । ध्वज-
 पटपल्लवैरिव परामृत्यते यशः । तथाहि । केचिच्छूमवशशिथिल-
 शकुनिगलपुटचपलाभिः स्वशोतेनोपमुहूर्तमनोहराभिर्मनस्विजनगार्हि-
 त्ताभिः संपद्भिः प्रलोभ्यमाना धनलवलाभावलेपविस्मृतजन्मानोनेक-
 दोषोपचितेन दृष्टामृजेव गगावेशेन बाध्यमाना विविधविषयप्रास-
 लालसैः पञ्चभिरप्यनेकमहस्रसंख्यैरिवेन्द्रियैरगयाभ्यमानाः प्रकृति-
 चञ्चलतया लब्धप्रसरेणकेनापि शतमहस्रताभिवोपगतेन मनसाकुली-

क्रियमाणा विह्वलतामुपयान्ति । ग्रहैरिव गृह्यन्ते । भूतैरिवाभिभू-
यन्ते । मन्त्रैरिवावेद्यन्ते । सत्त्वैरिवावष्टभ्यन्ते । वायुनेव विड-
म्यन्ते । पिशाचैरिव प्रम्यन्ते । मदनशर्ममर्माभिहता इव मुखभङ्ग-
महाम्राणि कुर्वते । धनोष्मणा पच्यमाना इव विचेष्टन्ते । गाढप्रहारा-
हता इवाङ्गानि न धारयन्ति । कुलीरा इव निर्यक्परिभ्रमन्ति । अधर्म-
भग्नगतयः पङ्क्तव इव परेण संचार्यन्ते । मृषावादाविपाकमंजात-
मुखरोगा इवातिकृच्छ्रेण जल्पन्ति । मप्रच्छदतरव इव कुसुमरजो-
विकारैरामन्नवर्तिनां शिरःशूलमुत्पादयन्ति । आमन्नमृत्यव इव वन्धु-
जनमपि नाभिजानन्ति । उत्कृषितलोचना इव तेजस्विनो नेश्न्ते ।
कालदृष्टा इव महामन्त्रैरपि न प्रतिवुध्यन्ते । ज्ञानुपाभरणानीव
सोष्माणं न महन्ते । दृष्टवारणा इव महामानस्तम्भनिश्चलीकृता न
गृह्णन्त्युपदेशम् । तृष्णाविषमूर्च्छिताः कनकमयमिव सर्वं पश्यन्ति ।
इषव इव पानवार्धितनैःश्याः परप्रेरिता विनाशयन्ति । दूरस्थिता-
न्यापि फलानीव दण्डविश्लेषैर्महाकुलानि ज्ञातयन्ति । अकालकुसुम-
प्रसवा इव मनोहराकृतयोऽपि लोकविनाशहेतवः । उमशानाग्रय इवा-
तिरौद्रभूतयः । तैमिरिका इवादृशदर्शिनः । उपसृष्टा इव क्षुद्राधिष्ठित-
भवनाः । श्रूयमाणा अपि प्रेतपटहा इवाद्वेजयन्ति । चिन्त्यमाना अपि
महापातकाध्यवसाया इवोपद्रवमुपजनयन्ति । अनुदिवसमापूर्यमाणाः
पापेनेवाश्मातमूर्तयो भवन्ति । तद्वन्थाश्च व्यसनशतशरव्यतामुपगता
वल्मीकतृणाप्रावस्थिता जलविन्दव इव पतितमण्यात्मानं नाव-
गच्छन्ति ।

१०७. अपरे तु स्वार्थनिष्पादनपरिधनपिशितप्रासगुह्यैरस्थाननैलिनो-
बकैर्दूतं विनाद इति, परदाराभिगमनं वैदग्ध्यमिति, मृगया श्रम

१. न-पार्श्ववर्तिनाम्, २. न-संख्यता, संख्यताम्, ३. न-नालनी
धूर्तवकैः

इति, पानं विलास इति, प्रमत्तता शौर्यमिति, स्वदारपरित्यागो-
 व्यसनितेति, गुरुवचनावधीरणमपरप्रणयत्वमिति, अजितभृत्यता मुखो-
 पसेव्यत्वमिति, नृत्यगीतवाद्यशब्दश्याभिसक्ती रसिकतेति, महापराधा-
 वकर्णनं महानुभावेति, परिभवसहत्वं श्रमेति, स्वच्छन्दता प्रभु-
 त्वमिति, देवावमाननं महासन्वतेति, वन्दिजनख्यातिर्यश इति, तर-
 लतोत्साह इत्यविशेषज्ञतापक्षपातित्वमिति, दोषानपि गुणपक्षमध्या-
 गेपयद्भिरन्तः स्वयमपि विहसद्भिः प्रतारणकुशलैर्धूर्तैरमानुषोचिताभिः
 म्नुतिभिः प्रतार्थमाणा वित्तमदमत्तचित्ता निश्चेतनतया तथैवेत्यात्मन्यारो-
 पितालीकाभिमाना मर्त्यधर्माणोपि दिव्यांशावतीर्णमिव सदैवतमिवा-
 निमानुपमात्मानमुत्प्रेक्षमाणाः प्रारब्धादव्योचितचेष्टानुभावाः सर्व-
 जनस्योपहास्यतामुपयान्ति । आत्माविडम्बनां चानुजीविना जनेन क्रिय-
 माणामभिनन्दन्ति । मनसा देवताधारोपगप्रतारणादसद्भूतसंभावतो-
 पहताश्चान्तःप्रविष्टापरभुजद्वयमिवात्मवाहुयुगलं संभावयन्ति । त्वग-
 न्तरिततृतायलोचनं स्वललाटमाशङ्कन्ते । दर्शनप्रदानमप्यनुग्रहं
 गणयन्ति । दृष्टिपातमप्युपकारपक्षे स्थापयन्ति । संभाषणमपि संविभाग-
 मध्ये कुर्वन्ति । आज्ञामपि वरप्रदानं मन्यन्ते । स्पर्शमपि पावनमा-
 कलयन्ति । मिथ्यामाहात्म्यगर्वनिर्भराश्च न प्रणमन्ति देवताभ्यः । न
 पूजयन्ति द्विजातीन् । न मानयन्ति मान्यान् । नार्चयन्त्यर्चनीयान् ।
 नाभिवादयन्त्यभिवादनार्हान् । नाभ्युत्तिष्ठन्ति गुरुन् । अनर्थकाया-
 सान्तगितविषयोपभागमुखमित्युपहसन्ति विद्वज्जनम् ! जरावैकल्यप्रल-
 पितमिति पश्यन्ति वृद्धजनोपदेशम् । आत्मप्रज्ञापरिभव इत्यसृयन्ति
 सचित्रोपदेशाय । कुस्यन्ति हितवादिने । सर्वथा तमभिनन्दन्ति तमा-
 लपन्ति तं पार्श्वे कुर्वन्ति तं संवर्धयन्ति तेन सह मुखमवतिष्ठन्ते तस्मै

ददति तं मित्रतामुपनयन्ति तस्य वचनं शृण्वन्ति तत्र वर्षन्ति तं बहु मन्यन्ते तमाप्रतामापाद्यन्ति योहर्निशमनवरतमुपरचिताञ्जलि-
रधिदैवतमिव विगतान्यकर्तव्यः स्तौति यो वा माहात्म्यमुद्गावयति ।

१०८. किं वा तेषां सांप्रतं येषामतिनृशंसप्रायोपदेशानिर्घृणं कौटिल्य-
शास्त्रं प्रमाणमभिचारक्रियाकुरैकप्रकृतयः पुरोधसो गुरवः पगाभिसंधान-
परा मन्त्रिण उपदेशागो नरपतिमहस्रभुक्तोञ्जितायां लक्ष्म्यामासक्तिर्मार-
णात्मकेषु शास्त्रेष्वभियोगः सहजप्रमार्द्रहृदयानुरक्ता भ्रातर उच्छेद्याः ।

१०९. तदेवंप्रायेतिकुटिलकष्टचेष्टामहस्रदारुण राज्यतन्त्रेस्मिन्महा-
मोहकारिणि च यौवनं कुमार तथा प्रयत्नेथा यथा नोपहस्यसे जनैर्न
निन्द्यसे साधुभिर्न विक्रियसे गुरुभिर्नोपालभ्यसे मुद्गद्धिर्न शोच्यसे
विद्वाद्धिः । यथा च न प्रहस्यसे विद्वैर्न प्रतार्यसे कुशलैर्ना-
स्वाद्यसे भुजंगैर्नावलुप्यसे सेवकवृकैर्न वञ्च्यसे धूर्तैर्न प्रलोभ्यसे
वनिताभिर्न विदुस्त्वयं लक्ष्म्या न नत्यसे मदेन नोन्मत्तीक्रियसे
मदेनेन नाश्लिष्यसे विषयैर्न विक्रय्यसे रागेण नापह्रियसे सुखेन । कामं
भवान्प्रकृत्यैव धीरः । पित्रा च महतां प्रयत्नेन समारोपितसंस्कारः ।
तरलहृदयमप्रतिबुद्धं च मदयन्ति धनानि । तथापि भवद्गुणमंतोपो
मामेवं मुखरीकृतवान् । इदमेव च पुनः पुनरभिधीयसे । विद्रांसमपि
सचेतनमपि महासत्त्वमप्यभिजातमपि धीरमपि प्रयत्नवन्तमपि पुरु-
षमियं दुर्विनीता खलीकरोति लक्ष्मीरिति । सर्वथा कल्याणैः पित्रा
क्रियमाणमनुभवतु भवान्यौवराज्याभिषेकमङ्गलम् । कुलक्रमा-
गतामुद्गह पूर्वपुरुषैरूढां धुग्म । अवनमय द्विपतां शिरांसि । उन्न-
मय बन्धुवर्गम् । अभिषेकानन्तरं च प्रारब्धदिग्विजयः परिभ्रमन्वि-
जितामपि तव पित्रा सप्तद्वीपभूषणां पुनर्विजयस्व वसुंधराम् । अयं

१. न-उपजनयन्ति. २. न-क्रियाः कुरैक. ३. न-शस्त्रेषु. ४. न-अवकृष्यसे.
५. न-'महता प्रयत्नेन' नास्ति.

च ते कालः प्रतापमारोपयितुम् । आरूढप्रतापो हि राजा त्रैलोक्य-
दर्शाव सिद्धादेशो भवति ” । इत्येतावदभिधायोपशशास ।

११०. उपशान्तवचसि शुकनासे चन्द्रापीडस्ताभिरमलाभिरुपदेशवा-
ग्भिः प्रक्षालित इवोन्मीलित इव स्वच्छीकृत इव निर्मृष्ट इवाभिषिक्त
इवाभिलिप्त इवालंकृत इव पवित्रीकृत इवोद्भासित इव प्रीत-
हृदयो मुहूर्तं स्थित्वा स्वभवनमाजगाम ।

१११. ततः कतिपयदिवसापगमे च राजा स्वयमुक्षिप्रमङ्गलकलशः
सह शुकनासेन पुण्येहति पुरोयसा भेपादिताशेषगज्याभिषेकमङ्गल-
मनेकनरपतिमहस्रपरिवृतः सर्वेभ्यस्तीर्थेभ्यः सर्वाभ्यां नदीभ्यः
सर्वेभ्यश्च सागरेभ्यः समाहूतेन सर्वोपधिभिः सर्वफलैः सर्वमृद्धिः
सर्ववृत्तैश्च परिगृहीतेनानन्दवाप्यजलमिश्रण मन्त्रपूतेन वारिणा मुत-
मभिषिपेच । अभिषेकमालिङ्गदेहं च तं लतेव पादपान्तरं निज-
पादपममुञ्चत्यपि तारापीडं तन्क्षणमेव भेचकाम गजलक्ष्मीः ।
अतन्तरमविलान्तःपुरपरिवृतया च प्रमाद्रेहदयया विलासवन्या
स्वयमापादतलादाभोदिता चन्द्रानपथवल्लेन चन्दनेनानुलिप्रमूर्तिरभि-
नवविकभितभितकुमुमकृतशेखरो गोरेश्वनाच्छुगितदेहो दूर्वाप्रवाल-
रचितकर्गपुरो दीर्घदशमनुपहतमिन्दुधवलं दुकूलयुगलं वमानः पुरो-
हितप्रतिवद्धप्रतिमरप्रमाथितपार्थितवराजलक्ष्माकमलिनीमृणालेनाभि-
षेकदर्शनार्थमागतेन सप्रथिमण्डलेनेव द्वारेणालिङ्गतवक्षःस्थलः भित-
कुमुमप्रथिताभिराजानुलम्बिनीभिर्गिन्दुकुरकलाभिवेकक्षकम्बभिर्तिरन्तर-
निश्चितशरीरतया धवलवेषपरिग्रहतया च नरमिह इव
विभ्रुतकेसरनिकरः केलाम इव स्वन्त्रानम्बिनीम्नोतोगाशिरावत
इव मन्दाकिनीमृणालजालजटिलः श्रीगेद इव स्फुरितफेनलवाकुल-

स्तत्कालप्रतिपन्नवेत्रदण्डेन पित्रा स्वयं पुरःप्रारब्धसमुत्सारणः सभामण्डपमुपगम्य काञ्चनमयं शशीव मेरुशृङ्गं चन्द्रापीडः सिंहासनमारूरोह ।

११२. आरूढस्य चाम्य कृतयथोचितसकलराजलोकसंमानस्य मुहूर्तं स्थित्वा दिग्विजयप्रयाणशंसी प्रलयघनघटाघोषघर्घरध्वनिरुद्धिरेव मन्दरपातैर्वसुंधरापीठं इव युगान्तनिर्घातैरुत्पातजलधर इव तडिदण्डपातैः पातालकुञ्जिरेव महावराहघोणाभिघातैः कनककोणैरभिहन्यमानः प्रस्थानदुन्दुभिगमन्थरं दध्वान । येन ध्वनता समाध्मातानीवान्मीलितानीव पृथक्कृतानीव विस्तारितानीव गर्भीकृतानीव प्रदक्षिणीकृतानीव वधिर्गकृतानीव रवेण भुवनान्तराणि । विश्लेषिता इव दिशामन्योन्यवन्धसंधयः । यस्य च भयवशत्रिपैमवलितोत्तानफणामहस्त्रेणालिङ्ग्यमान इव रसातले शेषेण मुहुर्मुहुर्भिमुखदन्तन्तोर्ध्वघातैराह्यमान इव दिक्षु दिक्कुञ्जरैः संत्रासरनितरेचकमण्डलैः प्रदक्षिणीक्रियमाण इव नभसि दिवमकरग्रथनुरगैरपूर्वशर्वाट्टहासशङ्काहर्षहंक्रुतेनाभाष्यमाण इव कैलासशिखरिणि त्र्यम्बकवृषभेण कृतगम्भीरकण्ठगार्जितेन प्रत्युद्गम्यमान इव विबुधसङ्घन्यैरावतेनाश्रुतपूर्वग्वजनितरोषावेशतिर्यग्वनिमितविषाणमण्डलेन प्रणम्यमान इव यमसङ्घानि कृतान्तमहिषेण संत्रन्तलोकपालाकर्णितो वभ्राम त्रिभुवनमखिलं निनादः । ततो दुन्दुभिर्गवमाकर्ण्य जयजयेति च सर्वतः समुद्घुष्यमाणजयशब्दः सिंहासनात्सह द्विषता श्रिया संचचाल चन्द्रापीडः । समन्तात्ससंभ्रमोत्थितैश्च परस्परसंघट्टविघटितहारसूत्रविगलिताननवरतमाशाब्बिजयप्रस्थानमङ्गललीलालाजानिव मुक्ताफलप्रकरान्भ्रद्धिः पारि-

१. न-पाठमेव. २. न-विषमचलितोत्तान. ३. न-हुंक्रुतेनाश्रुतपूर्वेणाभाष्यमाणाः.

जात इव सितकुसुममुकुलपातिभिः कल्पपादपैरैरावत इव विमुक्त-
करसीकरैराशागेजैर्गनाभोग इव तारागणवर्षीभिर्दिगन्तरैर्जलदकाल
इव स्थूलजलवासारस्यन्दिभिर्जलधरैरनुगम्यमानो नरपतिमहर्षे-
रस्थानमण्डपान्निरगान् ।

११३. निर्गत्य च पूर्वारूढया पत्रलेखया समध्यासितान्तरासना-
मुपपादितप्रस्थानसमुचितमङ्गल्यालंकारां समंभ्रमाधोरणावनीतां करेणु-
कामधिरुह्याचलरेचकवक्त्रीकृतश्रीरोदावर्तपाण्डुरेण दशवदनबाहुदण्डा-
वस्थितकैलासकान्तिना मुक्ताफलजालिना शतशलाकेनातपत्रेण
निवार्यमाणातपो निर्गन्तुमारभे । निर्गच्छंश्चाभ्यन्तरावस्थितएव
प्राकारान्तरितदर्शनानां द्वागवस्थितानां प्रतिपालयतां राज्ञा-
मुन्मयूयानां चूडामणीनामलक्तकद्रव्यतिमुपा वहलेनालोकवाला
तपेन राज्याभिषेकानन्तरप्रसूतेन भवप्रतापवह्निनेवान्यथै पिञ्जरी
क्रियमाणा दश दिशां यौवराज्याभिषेकजन्मना निजानुगगणेव
रज्यमानमवानितलमामन्नरिपुविनाशपिशुनेन दिग्दाहेनेव पाटलीक्रिय-
माणमध्वरतलमभिमुखागतभुवनतललक्ष्मीचरणालक्तकरमेनेवलांहिताय-
मानातपं दिवसं ददर्श ।

११४. विनिर्गतश्च समंभ्रमप्रचलितगन्धगजघटामहर्षेरन्योन्यसंघट्ट-
जर्जरितातपत्रमण्डलैरादरावततमौलिशिथिलमणिमुकुटपङ्क्तिभिर्गावर्जित-
रत्नकर्णपूरैः कपोलस्थूलमखलितकुण्डलैराज्ञप्रसेनापतिनिर्दिश्यमाननाम-
भिरवानिभुजां चक्रवालैः प्रणम्यमानो वहलसिन्दूरेणुपाटलेन श्रिति-
तलदोलायमानस्थूलमुक्ताकलापावचूलेन सितकुसुममालाजालशबल
शिरसा मंलप्रसंध्यातपेन तिर्यगावर्जितश्वेतगङ्गाप्रवाहेण तारागण-
दन्तुरितशिखरशिलातलेन मेरुगिरिणेव गन्धमादनेनानुगम्यमानः

कनकालंकारप्रभाकल्मापितावयवेन च दत्तकुङ्कुमस्थासकेनेवाकृष्य-
माणेनेन्द्रायुधेन सनाथीकृतपुरोभागः शनैः शनैः प्रथममेव शातकृतवी-
माशामभिप्रतस्थे ।

११५. चलितगजघटाकम्पितध्वलातपत्रमनेककल्लोलपरंपरापतित-
चन्द्रमण्डलप्रतिबिम्बसहस्रं महाप्रलयजलमिव प्रावितमहीतलमद्भुतो-
द्भूतकलकलमखिलं संचचाल वलम् ।

११६. उच्चलितम्य चाभ्य स्वभवनादुपपादितप्रस्थानमङ्गलो धवलदुकू-
लवासाः मितकुसुमाङ्गरागो महता वलसमूहन नरेन्द्रवृन्दैश्चानुगम्य-
मानो धृतध्वलातपत्रो द्वितीय इव युवराजम्बरितपदसंचारिण्या
करिण्या वैशम्पायनः समीपमाजगाम । आगत्य च रज्जनिकर इव
रवेगसन्नवर्ती बभूव । अनन्तरमितश्चेतश्च निर्गतो युवराज इति समा-
कर्ण्य प्रधावतां बलानां भरेण चलितकुलशैलकीलितजलधिजलतरंग-
गन्तव तत्क्षणमाचक्रम्पे मेदिनी । संमुखागतेरन्यैश्चान्यैश्च प्रणमद्विभूमि-
पालैरंशुलताजालजटिलचूलिकानां मणिमुकुटानामालोकैर्नोन्मिपित-
बहुलरोचिपां च पत्रभङ्गिनीनां केयूरमण्डलीनां प्रभासंतानेन क्वचि-
द्विकीर्यमाणचापपक्षश्रोदा इव क्वचिदुत्पतितशिखिकुलचलच्चन्द्रकशत-
सारा इव क्वचिदकालजलधरतडित्तरला इव क्वचित्सकल्पतरु-
पल्लावा इव क्वचित्सशतयज्ञचापा इव क्वचित्सवालातपा इवाक्रियन्त
दश दिशः । ध्वलान्यपि विविधमणिनिकरकल्माषैरुत्सर्पिभिश्चूडामणि-
मरीचिभिर्मायूराणीवागजन्त राज्ञामातपत्राणि । क्षणेन च तुरगमय-
मिव महीतलं कुञ्जरमयमिव दिक्चक्रवालमातपत्रमण्डलमयमिवा-
न्तरिक्षं ध्वजवनमयमिवाम्बरतलमिभमदगन्धमय इव समीरणो
भूपालमयीव प्रजामृष्टिराभरणांशुमयीव दृष्टिः किरीटमय इव दिवसो

१. न-अथ चलितगजघटाकम्पितातपत्रवनम्.

२. न-शाशिकरः

३. न-सशतकृत°

का. ८

जयशब्दमयामिव त्रिभुवनमभवत् । सर्वतश्च कुलपर्वताकारैः प्रचल-
द्भिर्मत्तवारणैः, उल्पातचन्द्रमण्डलनिभैश्च प्रहृद्भिर्गतापत्रैः, संवर्तकाम्भोद्-
गम्भीरभीमनादेन च ध्वनता दुन्दुभिना, तारकावर्षसदृशेन विमर्षता
गजसीकरनिकरेण, भूमकेतुभूसुरश्रोत्रमद्भिर्वनिरजोदण्डकैः, निर्वात-
पातपरुषगम्भीरघोषैश्च करिकण्ठगजितैः, क्षतजकणवर्षवभ्रुणा च भ्रमता
मतङ्गजकुम्भसिन्दूररेणुता, संक्षुभितजलाधिजलकङ्कालचञ्चलाभिश्च
प्रविसर्पन्तीभिस्तुरंगममालाभिः, अन्धकारितदिगन्तरेण चानवरतं क्षरता
मद्जलधारादृष्टिनेन, कलकलेन च भुवनान्तरव्यापिता महाप्रलयकाल
इव संजज्ञे ।

११७. बलबहलकोलाहलभीता इव धवलध्वजनिवहतिगन्तरावृता
ययुः कापि दश दिशः । मलिनावनिरजःसंस्पर्शशङ्कितमिव समदगज-
घटावचूलसहस्रमंरुद्रमतिदग्मस्वरतलमपममार । प्रवलत्रेत्रिवत्रलता-
समुत्सार्यमाणा इव तुरगखुरजोभूसरताभीता इवार्ककिरणा मुमुचुः
पुरोभागम् । इभकरमीकरनिर्वापणत्रस्त इवातपत्रसंज्ञादितातपो
दिवसो ननाश । बलभरजर्जरीकृता मदकलकरिचरणशतमंताडिता
द्वितीयेव प्रयाणभेरी भैरवं भूमी ररास । गुणफट्टयसं च तुरंगमुखविनिः-
सृतमितफेनपद्मविते मदपयसि मदस्रुतां करिणां प्रचम्बलुः पदे पदे
पदातयः । हग्निालपरिमलनिभेन चातिपटुना गजमदासोदेनानुलिप्रम्य
सामजस्येव समुपययौ निविलान्यगन्धप्रहणसामर्थ्यं घ्राणेन्द्रियस्य ।
क्रमेण प्रमर्षता बलस्य पुरः प्रधावनां जनकदम्बकानां कोलाहलेन तार-
तरदीर्घेण च काहलानां निनादेन खुरखविमिश्रेण च वाजिनां हेपा-
रवेणानवरतकर्णतालस्वरसंपृक्तेन च दन्तिनामाहम्यरखेण प्रैषेयक-
किङ्किणीकणितानुसृतेन च गतिवशाद्विपमाशिराशिणीनां घण्टानां

टंकृतेन मङ्गलशङ्खशब्दसंवर्धितध्वनीनां च प्रयाणपटहानां निनादेन मुहूर्मुहुरितस्ततस्ताड्यमानानां डिण्डिमानां च निःस्वनेन जर्जरीकृतश्रवणपुटस्य मूर्च्छंवाभवज्जनस्य ।

११८. शनैः शनैश्च बलसंश्रोभजन्मा क्षितेरनेकवर्णतया कचि-
ज्जीर्णशफरक्रोडधूस्रः, कचिन्कमलकमटासेनिभः, कचित्परिणतरङ्गकरोम-
पल्लवमलिनः, कचिन्पत्रोर्गतन्नुपाण्डुरः, कचिज्जरठमृगालदण्डधवलः,
कचिज्जरत्कपिकेशकपिलः, कचिद्धरवृषभगेमन्थफेनपिण्डपाण्डुरस्त्रिपथगा-
प्रवाह इव रुन्धन्नयनानि, तृपित इव पिवन्करिकरसीकरजलानि,
पक्षवानिवोन्पतन्गगनतलम्, अलिनिवह इव चुम्बन्मदलेष्याम्, मृगपति-
रिव रचयन्करिकुम्भस्थलीषु पदम्, उपात्तविजय इव गृह्णन्पताकाः,
जगगम इव पाण्डुरीकुर्वाशिरांसि, मुद्रयन्निव पद्मप्रसंस्थितो द्रष्टिम्,
आजिघ्रन्निव मकरन्दमधुदिन्दुलग्नः कर्णोत्पलानि, मदकलकरिकर्णताल-
नाडनत्रस्त इवाविशन्कर्गशङ्कोदरविवर्गाणि, पीयमान इवोन्मुखीभि-
रवनिपतिमुकुटमणिपत्रभङ्गमकरिकाभिः, अभ्यर्च्यमान इव तुरगमुख-
विभ्रंशविन्दुर्नैः फेनपल्लवकुपुमस्तवकैः, अनुगम्यमान इव मत्तगजघटा-
कुम्भभित्तिमंभवेन धातुधूलिवल्लयेन, आलिङ्ग्यमान इव चलच्चामरकलाप-
विधुतेन पटवासपांशुना, प्रोत्साह्यमान इव नरपतिशेखरसहस्रपरि-
च्युतैः कुसुमकेशररजोभिः, उत्पातराहुरिव दिवसकरमण्डलमकाण्ड-
एव पिवन्, नृपप्रस्थानमङ्गलप्रतिसरबलयमालिकामु गोरोचनाचूर्णाय-
मानः, क्रकचकृतचन्दनभ्रोदधूसरो रेणुरूपपात । अपरिमाणबलसंघट्ट-
समुपचीयमानश्च शनैः शनैः संहरन्निव विश्वमशेषमकालकालमेघपटल-
मेदुगो विस्तारमुपगन्तुमारिभे ।

११९. तेन च क्रमेणोपचीयमानबहलभूर्तिना दिग्बिजयमङ्गलध्वजेन रिपुकुलकमलप्रलयनीहारेण राज्यलक्ष्मीविलासपटवासचूर्णेनाहितातपत्रपुण्डरीकखण्डतुषारेण सैन्यभरपीडितमहीतलमच्छान्धकारेण चलद्रुलजलदकालकदम्बकुमुमोद्रमेन दिवसकरकमलवनोद्दलनद्विपयूथेन गगनमहीतलप्लावनप्रलयपयोधिपूरेण त्रिभुवनलक्ष्मीशिरोवगुण्ठनपटेन महावराहकेसरनिकरकर्ध्वरेण प्रलयानलधूमराजिमांसलेन पातालतलादिवोत्तिष्ठता चरणेभ्य इव निर्गच्छता लोचनेभ्य इव निष्पतता दिग्भ्य इवागच्छता नभस्तलादिव पतता पवनादिवोल्लसता रविकिरणेभ्य इव संभवतानपहतचेतनेन निद्रागमेनानवगणितसूर्येणान्धकारेणाधर्मकालोपस्थितेन भूमिगृह्णानुदिततारागणनिवहेन बहुलनिशाप्रदोषेणापतितसलिलेन जलधरसमयेनाभ्रान्तभुजंगेन रमातलेन हरिचरणेनैव संवर्धमानेन त्रिभुवनमलद्वयत रजसा ।

१२०. विकचकुवलयवनमिव नवोदकेन गगनतलमवप्रभ्यमानमलक्ष्यत श्रीरोदफेनपाण्डुना क्षितिश्चोदेन । बहुलरजोधूमरितमाशिशिरकिरणविम्बमवचूलचामरमिव निप्रभमभवत् । दुकूलपट्टधवला कदलिकेव कल्पतामाजगाम गगनापगा । नरपालवलभरमतिगुरुमसहमाना पुनरिव भारावतारणार्थमरलोकमारुरोह रजोमिषेण मही । निःशेषनिर्पातातपमन्तर्दह्यमानमिव जलधिजलेषु धूमगिरविरथध्वजपटमपतदवानिरजः । मुहूर्तेन च गर्भवाममिव संहारमागरजलमिव कृतान्तजठरमिव महाकालमुखमिव नारायणोदरमिव ब्रह्माण्डमिव विवेग पृथिवी । मृण्मय इव बभूव दिवसः । पुस्तमय्य इव चकाशिरै ककुभः । रेणुरूपेणैव परिणतमम्बरतलमेकमहाभूतमयमिव त्रैलोक्यमार्मान् ।

१. नका-स्रण्डतुषारेण, २. नका-फेड-नास्ति. ३. न-अतिगुरुम् नास्ति.

१२१. अथ निजमदोष्मसंतप्तानां दन्तिनां दिशि दिशि करविवर-
बिनिःसृतैः श्ररद्भिः क्षीरोदधवलैः सीकरासारैः कर्णपल्लवप्रहृतिविस्मृतेन
च विसर्पता दानजलभिन्दुदुर्दिनेन हेपारवविप्रकीर्णैश्च वाजिनां लाला-
जललवजालकैरुपशमिते रजसि पुनरुपजातालोकासु दिक्षु सागर-
सलिलादिवान्मप्रमालोक्य तदपरिमाणं बलमुपजातविस्मयः सर्वतो
दत्तदृष्टिवेशम्पायनश्चन्द्रापीडमावभाषे ।

१२२. “ युवराज किं न जितं देवेन महाराजाधिराजेन तारापीडेन
यज्जेष्यसि । का दिशो न वशीकृता या वशीकरिष्यसि । कानि दुर्गाणि
न प्रसाधितानि यानि प्रसाधयिष्यसि । कानि द्वापान्तराणि नात्मी-
कृतानि यान्यात्मीकरिष्यसि । कानि रत्नानि नोपार्जितानि यान्युपा-
र्जयिष्यसि । के वा न प्रणता राजानः । केन विरचितः शिरसि
बालकमलकुट्टमलकोमलः सेवाञ्जलिः । केन मसृणीकृताः प्रतिबद्ध-
हेमपट्टैर्ललाटैः सभाभुवः । केन घृष्टाः पादपीठे चूडामणयः । केन प्रति-
पन्ना वेत्रलताः । केनोद्भूतानि चामराणि । केनोच्चारिता जयशब्दाः ।
केषां न पीताः किरीटपत्रमकरैः सलिलधारा इव निर्मलास्तञ्चरण-
नखमयूखराजयः । एते हि चतुरुदधिजलाक्गाहदुर्ललितबलमदावलिप्रा-
दशरथभर्गारथभरतदिलीपाळकर्मन्धानृप्रतिमाः कुलाभिमानशालिनः
सोमपायिनो मूर्धाभिषिक्ताः पृथिव्यां सर्वपार्थिवा रक्षाभूतिमिवा-
भिषेकपयः पातपूर्तश्रूडामणिपल्लवैरुद्वहन्ति मङ्गल्यां भवञ्चरणरजःसंह-
तिम् । एभिरियमादिपर्वतैरिवापरैर्धृता धरित्री । एतानि चाप्यर्माषामा-
प्लाषितदशदिगन्तरालानि सैन्यानि भवन्तमुपासते । तथाहि पश्य पश्य
यस्यां यस्यां दिशि विक्षिप्यते चक्षुस्तस्यां तस्यां रसातलमिबो-
द्विरिति वसुधेव सूते ककुभ इव वमन्ति गगनमिव वर्षति दिवस

इव सृजति बलानि । अपरिमितबलभराक्रान्ता मन्ये स्मरति महा-
 भारतसमरसंश्लोभभयाद्य श्रितिः । एष शिखरदेशेषु म्बलितमण्डलो
 ध्वजान्नाणयस्त्रिव कुतूहलाद् भ्रमति कदलिकावनान्तरेषु मयूखमाली
 सर्वतश्च मदजलमुचां करिणामेलापरिमलमुरभिणि वेणिकावाहिनि
 मदवारिणि निरन्तरमग्रा निपतितमधुकरकुलकलकलकलिला का-
 लिन्दीजलकल्लोलकलितेव भाति भूतधार्त्री । मैत्र्यभरसंश्लोभभया-
 त्मरित इव गगनतलमुत्पतिताः संछादयन्त्येता दिक्चक्रवालमिन्दुध्वला
 ध्वजपङ्क्तयः । सर्वथा चित्रं यन्नाद्य विघटितमकलकुलशैलसंधिवन्धा
 महस्त्रशः शकलीभवति बलभरण धरित्री यद्वा बलभरपीडितवम्-
 धाधारणाविधुरा न चलन्ति फणिनां पत्युः फणाभित्तयः ।”

१२३. इत्येवं वदत एव तस्य युवराजः समुच्छ्रितानेकतोरणां तृणमय
 प्राकारमन्दिरमहस्त्रसंवाधामुल्लासितध्वजलपटमण्डपशतशोभिर्नामावास-
 भूमिमवाप । तस्यां चावतीर्य राजवत्सर्वाः क्रियाश्चकार । सर्वेश्च
 तैः समेभ्य नरपतिभिर्मात्स्यैश्च विविधाभिः कथाभिर्विनाशमानस्तं
 दिवसमशेषमभिनवपितृवियोगजन्मना शोकावेगेनायाम्यमानद्दयो
 दुःखेनान्यवाहयत् । अतिवाहितदिवसश्च यामिर्नामपि स्वशयनीयस्य
 नातिदूरे निहितशयननिषण्णेन वैशम्पायनेनान्यतश्च समीपे श्रितितल-
 विन्यस्तकुक्षप्रमुप्रया पत्रलेखया महान्तरा पितृसक्तमन्तरा मातृसं-
 वद्धमन्तरा शुकनासमयं कुर्वन्नालापं नात्युपजातनिद्रः प्रायेण जाग्र-
 देव निन्द्ये । प्रत्युपे चान्थाय तेनैव क्रमेणानवरतप्रयाणकैः प्रति-
 प्रयाणकमुपचीयमानेन मनाममुदायेन जर्जरयन्वमुं धरामाकरपथन्गिरी-
 नुस्मिञ्चन्मरितो रिक्तीकुर्वन्सर्गांसि सूर्णयन्काननानि समाकुर्व-
 न्क्वपमाणि दलयन्दुर्गाणि पूरयन्निम्नानि निम्नयन्स्थलानि प्रातिष्ठत् ।

शनैः शनैश्च स्वेच्छया परिभ्रमन्नमयञ्जुन्नतानुन्नमयन्नतानाश्रासयन्भी-
तान्क्षशरणगतानुन्मूलयन्विटपकानुन्सादयन्कण्टकानभिषिञ्चन्स्थान-
स्थानेषु राजपुत्रान्समर्जयन्स्तानि प्रतीच्छन्नपुत्रायनानि गृह्णन्कराना-
दिशन्देशव्यवस्थाः स्थापयन्स्वचिह्नानि कुर्वन्कार्तनानि लेख्य-
शासनानि पृजयन्नप्रजन्मनः प्रणमन्मुनीन्पालयन्नाश्रमाञ्जनयञ्जनानु-
रागं प्रकाशयन्विक्रममारोपयन्प्रतापमुपचिन्वन्व्यशो विस्तारयन्गुणा-
न्प्रख्यापयन्सञ्चारितामृदंश्च वेलावतानि बलरेणुभिराधूमरीकृतमकल-
सागरमलिलः पृथिवीं विचचार । प्रथमं प्रार्थी ततन्निशङ्कितलकां
ततो वरुणलाञ्छनामनन्तरं सप्रार्थिताराशबलां दिशं विनित्ये । वर्ष-
त्रयेण चात्मीकृताशेषद्वीपान्तरं सकलमेव चतुरम्भोधित्वातवल्य-
परित्याप्रमाणं वभ्राम महीमण्डलम् । ततः क्रमेणावजितमकलभुवन-
तलः प्रदक्षिणीकृत्य वसुधां परिभ्रमन्कदाचिन्कैलासमसमीपचारिणां
हैमकूटधाम्नां किरातानां सुवर्णपुरं नाम निवासस्थानं नानिधिप्रकृष्टं
पूर्वजलनिधेजित्वा जग्राह । तत्र च निश्चिन्धरणितलपर्यटनविन्नस्य
निजबलस्य विश्रामहेतोः कर्तव्ययान्दिवसानतिष्ठन् ।

१२४. एकदा तु तत्रस्थ एवेन्द्रायुधमारुह्यः सृगयानिर्गतो विचरन्का-
ननं शैलशिखरादवतीर्णं यदच्छया किंनरमिथुनमद्राक्षीन् । अपूर्वदर्शन-
तया तु समुपजातकुन्दलः कृतप्रहणाभिलाषस्त्वसमीपमादरादु-
सर्पित्तुरंगः समुपसर्पन्नदृष्टपूर्वपुरुषदर्शनत्रासप्रधावितं च तत्पलाय-
मानमन्वरतपाणिप्रहारद्विगुणीकृतजनेवेन्द्रायुधेनैकाकी निर्गत्य निज
बलसमूहान्मुद्वृमन्नुसमार । अत्र गृह्यतेत्र गृह्यत इदं गृहीतभिर्दं
गृहीतमित्यतिरभसाकृष्टचेता महाजवतया तुरंगमस्य मुहूर्तमात्रेणैक-
पदमिवासहायस्तस्मान्प्रदेशात्पञ्चदशयोजनमात्रमध्वानं जगाम ।

१. न-हैमकूटनाश्राम. २. न-अपूर्वतया तु. ३. न-पलायमानमु-
सरजनवरतपाणि .

तश्चानुबध्यमानं किंनरमिथुनमालोकयत एवास्य संमुखापतितमचल-
तुङ्गशिखरमारुरोह ।

१२५. आरूढे च तस्मिंश्शनैः शनैस्तदनुसारिणीं निवर्त्य दृष्टिम-
चलशिखरप्रस्तरप्रतिहतगतिप्रसरो विधृततुरंगमञ्जरापीडस्तस्मिन्काले
समारूढश्रमस्वेदाद्रशरीरमिन्द्रायुधमात्मानं चावलोक्य क्षणमिव
विचार्य स्वयमेव विहस्याचिन्तयन् । “ किमिति निरर्थकमयमात्मा
मया शिशुनेवायासितः । किमनेन गृहीतेनागृहीतेन वा किंनरयुग-
लेन प्रयोजनम् । यदि गृहीतमिदं ततः किम् । अथ न गृहीतं ततोपि
किम् । अहो मे मूर्खतायाः प्रकारः । अहो यत्किञ्चनकारितायामा-
दरः । अहो निरर्थकव्यापारेष्वभिनिवेशः । अहो बालिशचरितेष्व्वा-
सक्तिः । माधुफलं कर्म क्रियमाणं वृथा जातम् । अवश्यकर्तव्या
क्रिया प्रस्तुता विफलीभूता । सुहृत्कार्यमुपपाद्यमानं नोपपन्नम् । राज-
धर्मः प्रवर्तितो न निष्पन्नः । गुर्वर्थः प्रारब्धो न परिममाप्रः ।
विजिगीषुव्यापारप्रयत्नो न मिद्धः । कस्माद्दहमाविष्ट इवात्मश्रुतिज-
परिवार एतावती भूमिमायातः । कस्माच्च मया निष्प्रयोजनमिद-
मनुसृतमश्रुमुखद्वयम् । इति विचार्यमाणे सत्ययमात्मैव मे पर इव
हाममुपजनयति । न जानं कियताश्रया विच्छिन्नमितो बलमनुयायि
मे । महाजवां हीन्द्रायुधो निमेषमात्रेणानिद्वरमनिक्रमात् । न चा-
गच्छता मया तुरगवेगवशात्किंनरमिथुने बद्धदृष्टिनास्मिन्नविरलतरु-
शतशास्त्रागुल्मलतामंतानगहने निरन्तरपतितशुष्कपर्णावकीर्णतले
महाबलेन पन्था निरूपितो येन प्रतिनिवृत्त्य यास्यामि । न चास्मिन्प्रदेशे
प्रयत्नेनापि परिभ्रमता मर्त्यधर्मा कश्चिदासाश्रयं यः सुवर्णपुरगामिनं
पन्थानमुपदेक्ष्यति । श्रुतं हि मया बहुशः कथ्यमानमुत्तरेण सुवर्ण-

पुरं सीमान्तलेखा पृथिव्याः सर्वजनपदानां ततः परतो निर्मानुष-
मरण्यं तच्चातिक्रम्य कैलासगिरिरिति । अयं च कैलासः । तदिदानीं
प्रतिनिवृत्त्यैकाकिना स्वयमुत्प्रेक्ष्योत्प्रेक्ष्य दक्षिणामाशां केवलमङ्गी-
कृत्य गन्तव्यम् । आत्मकृतानां हि दोषाणां नियतमनुभवितव्यं
फलमात्मनैव ।” इत्यवधार्य वामकरतलवलिंतरश्मिपाशस्तुरंगमं
व्यावर्तयामास ।

१२६. व्यावर्तितनुरगश्च पुनश्चिन्तितवान् । “ अयमुद्भासितप्रभा-
भास्वरो भगवान्भानुग्धुना दिवसप्रियो रशनामणिरिव मध्यमलं करोति ।
परिश्रान्तश्चायमिन्द्रायुधः । तदेनं तावदागृहीतकृतिपयदूर्वाप्रवालकवलं
कर्मिश्चित्सरमि शिलाप्रस्त्रवणे वा सरिदम्भमि वा स्नातपीतोदक्रम-
नीतश्रमं कृत्वा स्वयं च सलिलं पीत्वा कस्यचिन्नरोरधदद्यायायां मुहूर्त-
मात्रं विश्रम्य ततो गमिष्यामि ।” इति चिन्तयित्वा सलिलमन्वेप-
माणो मुहुर्मुहुर्गिरिस्ततो दत्तदृष्टिः पर्यटन्नलिनीजलावगाहोत्थितम्याचि-
रादपक्रान्तम्य च महतो गिरिचरम्य वनगजयूथम्य चरणोत्थापितैः
पङ्कपटलैर्गार्गीकृतं करावकृष्टैश्च समृणालमूलनालैः कमलकलापैः कल्पा-
षितमात्राद्रिंश्च शैवलप्रवालैः श्यामलितोद्देशमुहलितैश्च कुमुदकुवलय-
कह्लारकुङ्कुमैरन्तरान्तरा विच्छुरितमुत्खातैश्च सकर्दमैः शाकू-
कन्दैराकीर्णं खण्डितैश्च कुमुमस्तम्बकसारैर्वनपल्लवैरच्छादितमालूना-
भिश्च कुमुमोपविष्टोत्सव्यदपदाभिर्वनलताभिराकुलितमभिनवकुमुम-
परिमलवाहिना च तमालपल्लवरसश्यामेन मदजलेन सर्वतः सिक्तं
मार्गमद्राश्रीन् ।

१२७. उपजातजलाशयशङ्कश्च तं प्रतीपमनुसरन्नद्रीवदृश्यैरुपरि-
च्छन्नमण्डलाकारैः सरलसालसल्लकीप्रायैरविरलैरपिनिः शाखतया विरलै-

रिबोपलक्ष्यमाणैः पादपैरुपेतैः, स्थूलकपिलवालुकेन शिलाबहुलतया विरलवृणोलोपेन, वनद्विपदशनदलितमनःशिलाभूलिकपिलेन, आभङ्गिनीभिरुत्कीर्णाभिरिव पत्रभङ्गकुटिलाभिः पाषाणभेदकमञ्जरीभिर्जटिलीकृतशिलान्तरालेन, अनवरतगलद्गुल्दुमद्रवार्दाकृतद्वपदा शिखरस्मृतशिलाजतुरसपिच्छलोपलेन, टंकनद्वयवृखण्डितहरितालश्रोतपांशुलेन, आम्बुनखरोत्खातविलविप्रकीर्णकाञ्चनचूर्णेन, मिकतानिमप्रचमरकमनूरिकामृगीम्बुरपङ्क्तिना, संशर्णिरङ्कुरङ्कुरोमप्रकरनिचितेन, विषमशिलान्तेदोपविप्रजीवस्त्रीवकशुगलेन, वनमानुषमिथुनाध्यामिततटगुहामुखेन, गन्धपाषाणपरिमलामोदिना, वेत्रलताप्रतानप्ररुद्वेणुना कैलासतलेन कंचिदध्वानं गत्वा तस्यैव कैलासशिखरिणः पूर्वोत्तरे दिग्भागे जलभारालसं जलधरव्यूहमिव बहुलश्रपान्धकारमिव पुञ्जीकृतमत्यायतं तरुखण्डं ददृशे । तत्र संमुखादागेन कुसुमरजःकषायामोदिना जलसंमर्गशिशिरेण सीकरिणा चन्द्रनरममम्पर्शनालिदृश्यमान इव जलतरंगमारुतेन कमलमधुपानमत्तानां च श्रोत्रहारिभिः कलहंमानां कोलाहलैरादृश्यमान इव प्रविवेश ।

१२८. प्रविश्य च तस्य तरुखण्डस्य मध्यभागे मणिदर्पणमिव त्रैलोक्यलक्ष्म्याः, स्फटिकभूमिगृहमिव वसुंधरादेव्याः, निर्गमनमार्गमिव सागरणाम्, निम्बन्दमिव दिशाम्, अंशावतारमिव गगनतलस्य, कैलासमिव द्रवतामापन्नम्, तुषारगिरिमिव विलीनम्, चन्द्रानपमिव रमतामुपेतम्, हराद्द्वारममिव जलीभूतम्, त्रिभुवनपुण्यराशिमिव सरोरूपेणावस्थितम्, वेदूर्यगिरिजालमिव मल्लिकाकारेण परिणतम्, शरदभ्रवृन्दमिव द्रव्वाभूयं कत्र निम्बान्दितम्, आदर्शमिव प्रचेतसः, स्वच्छतया मुनिमनोभिरिव मञ्जनगुणैरिव हरिणलोचनप्रभाभिरिव मुक्ताफलांशुभिरिव निर्मितम्,

आपूर्णपर्यन्तमप्यन्तःस्पष्टदृष्टमकलवृत्तान्ततया रिक्तमिवोपलक्ष्यमाणम् , अनिलोद्धतजलतरंगमीकरधूलिजन्मभिः सर्वतः समुपस्थितैः संरक्ष्यमाणमिवेन्द्रचापसहस्रैः . प्रतिमानिभेनान्तःप्रविष्टं सकाननशैलनक्षत्रग्रहचक्रवालं त्रिभुवनमुद्धिन्नपङ्कजेनोदरेण नारायणमिव विभ्राणम् , आसन्नकैलासावतीर्णस्य च शतशो भगवतः खण्डपरशोर्मज्जनोन्मज्जनक्षोभचलितचूडामणिचन्द्रखण्डन्युतेनामृतरसेन जलश्रालितवामार्थकपोलगतितलावण्यप्रवाहानुकारिणा संमिश्रितजलम् , उपकूलतमालवनप्रतिविम्बान्धकारिताभ्यन्तर्गैर्दृश्यमानरमानलद्रागैरिव मलिलप्रदेशैर्गम्भीरतरम् , दिवाप्युपजातनिशाशङ्कैश्चक्रवाकमिथुनैः परिदृश्यमाणनीलोत्पलवनगहनम् . असकृन्पितामहपरिपूरितकमण्डलुपरिपृतजलम् . अनेकशो वालखिल्यकदम्बककृतसंध्योपासनम् , बहुशः मलिलावतीर्णमावित्रीभद्रदेवतार्चनकमलसहस्रम् . सहस्रशः सप्रपिमण्डलस्नानविव्रीकृतम् . सर्वदा सिद्धवधुभूतकल्पलतावनकलपुण्यीकृतोदकम् . उदकक्रीडादोहदागतानां च गुह्यकेश्वरान्तःपुरकामिनीनां मकरकेतुचापचक्राकृतिभिरतिविकटैराचर्तभिर्नाभिमण्डलैरापीतमलिलम् , कचिद्रुणदंभोवात्तकमलवनमकरन्दम् . कचिद्दिग्गजमज्जनजर्जरितजरन्मृणालदण्डम् , कचिद्व्यम्बकवृषभविषाणकोटिखण्डिततटाशिलाखण्डम् , कचिदममहिपशुङ्गाशिखरविश्रिपफेनापिण्डम् . कचिदंरावतदशनमुसलखण्डितकुमुदखण्डम् , यौवनमित्रोत्कालिकावहलम् . उत्कण्ठितमिव मृणालवलयालंकृतम् . महापुरुषमिव मोनमकरकूर्मचक्रप्रकटलक्षणम् . पण्मुखचरितमिव श्रूयमाणक्रौञ्चवनिताप्रलापम् , भारतमिव पाण्डुधार्तराष्ट्रकुलपञ्चकृतशोभम् , अमृतमथनसमयमिव तीर्गावस्थितशितिकण्ठपीयमानविषम् . कृष्णबालचरितमिव तटकदम्बशाखाधिरूढहरिकृतजलप्रपातक्रीडम् . मदनध्वजमिव

मकरांधिष्टितम्, दिव्यमिवानिमिषलोचनरमणीयम्, अरण्यमिव त्रिजृम्भ-
माणपुण्डरीकम्, उरगकुलामिवानन्तशतपत्रपद्मोद्भासितम्, कंसबलमिव
मधुकरकुलोपगीयमानकुवलयार्पाडम्. कद्रुस्तनयुगलमिव नागसहस्रपी-
तपयोगण्डूपम्. मलयमिव चन्दनशिशिरवनम्, अमत्साधनमिवादृष्टान्तम्,
अतिमनोहरमालहादनं दृष्टेरच्छोदं नाम सरो दृष्टवान् ।

१२९. आलोकमात्रेणैवापगतश्रमो दृष्ट्वा मनभ्येवमकरोत् । “ अहो
निष्कलमपि मे नुरगमुखमिथुनानुसरणमेतदालोक्यतः सरोः सफलतामुप-
गतम् । अद्य परिममानमीक्ष्यगुगलस्य दृष्टव्यदर्शनफलम् । आलो-
कितः खलु रमणीयानामन्तः । दृष्ट आह्लादनीयानामवधिः । वीक्षिता
मनोहराणां सीमान्तलखा । प्रत्यभ्रीकृता प्रीतिजननानां परि-
समाप्तिः । विलोकिता दर्शनीयानामवसानभूमिः । इदमुत्पाद्य सरो-
सलिलममृतरसमुत्पाद्यता वेधसा पुनरुक्ततामिव नीता भवसृष्टिः ।
इदमपि खन्वमृतमिव सर्वेन्द्रियाह्लादनममर्थम् । अतिविमलतया
चक्षुषः प्रीतिमुपजनयति । शिशिरतया स्पर्शमुखमुपाहरति । कमल-
सुगन्धितया श्राणमाश्राययति । हंसमुखरतया श्रुतिमानन्दयति ।
स्वादुतया रसनामान्हादयति । नियतं चाम्यैव दर्शननृणया न परि-
त्यजति भगवान्कलामनिवाम्यसनमुमापतिः । न खलु सांप्रतमा-
चरति जलशयनदोहदं देवो रथाङ्गपाणिः यदिदममृतरससुरभि-
सलिलमपहाय लवणरसपरुषयभ्युदन्वति स्वपति । नूनं चेदं न प्रथम-
मार्मात्सरः । येन प्रलयवराहघोणाभिघातभीता भूतधात्री कलश-
यानिपानपरिकलितसकलमलिलं मागरमवतीर्णा । अन्यथा यद्य
श्रागाधानकपानालगम्भीरगम्भीरि निमग्ना भवेन्महासरासि किमेकेन
महावराहसहस्रैरपि नासादिता भवेत् । नूनं चाम्मादेव सलिललेशमा-

दायादाय महाप्रलयेषु प्रलयपयोदाः प्रलयदुर्दिनान्धकारितदशदिशः
प्लावयन्ति भुवनान्तराणि । मन्ये च यत्सृष्टेरर्वाक्सलिलमयं ब्रह्माण्ड-
रूपमादौ भुवनमभूत्तदिदं पिण्डीभूय सराव्यपदेशेनावस्थितम् । ”

१३०. इति विचारयन्नेव तस्य शिलाशकलकर्कशवालुकाप्रायम्, विद्या-
धरोद्धृतसनालकुमुदकलापार्चितानेकचारुसंकतलिङ्गम्, अरुन्धतीदत्तदिन-
करार्थपयःपर्यन्तरक्तकमलशोभितम्, उपकूलशिलातलोपाविष्टजलमानुष-
नियेच्यमाणातपम्, अभ्यर्णतया च कैलासस्य स्नानागतमानुमण्डलपद-
पङ्क्तिमुद्राङ्कितम्, अवकीर्णभ्रमसूचितमग्नोत्थितगणवृन्दोद्गलनम्, अव-
गाहावतीर्णगणपतिगण्डस्थलगलितमदप्रस्रवणासिक्तम्, अतिप्रमाणपादा-
नुमीयमानतृपितकान्यायनीसिंहावतारमार्गं दक्षिणं तीरमासाद्य तुरगादव-
ततार । अवतीर्य च व्यपनीतपर्याणमिन्द्रायुधमकरोन् । श्रिति-
तल्लुठितोत्थितं च गृहीतकतिपययवसप्रामं सरावतार्य पीतसलिल-
मिच्छया स्नातं चोत्थाप्यान्यतमस्य समीपवर्तिनस्तरोर्मूलशाखाया-
मपगतखलीनं हस्तपाशशृङ्खलया कनकमय्या चरणौ बद्धा कृपा-
णिकावलनान्निष्पवा चाप्रतः कतिचित्सरस्तीरदूर्वाप्रवालकवला-
न्पुनरपि सलिलमवततार । ततश्च प्रभ्रालितकरयुगलश्चातक
इव कृत्वा जलमयमाहारं चक्राह इवाम्बाद्य मृणालशकलानि
शिशिरांशुरिव करामैः स्पृष्ट्वा कुमुदानि फणीवाभिनन्द्य जल-
तरंगवाताननङ्गशरप्रहारातुर इवोरसि निधाय नलिनीदलोत्तरीय-
मरण्यगज इव सीकरार्द्रपुष्कोपशोभितकरः सरःसलिलादुदगान् ।
प्रत्यभमग्नशिशिरैश्च समृणालकैर्जलकाणिकाचितैः कमलिनीपलाशैर्लता-
मण्डपपरिक्षिप्ते शिलातले स्रस्तरमास्तीर्य निधाय शिरसि पिण्डी-
कृतमुत्तरीयं निषसाद् । मुहूर्तं विश्रान्तश्च तस्य सरस उत्तरे तीर-

प्रदेशे समुच्चरन्तमन्मुक्तकवलेन निश्चलश्रवणपुटेन तन्मुखीभूतेनाद्भी-
वेणेन्द्रायुधेन प्रथममाकर्णितं श्रुतिमुभगं वीणातन्त्रीसंकारमिश्रम-
मानुषं गीतशब्दमशृणोत् । श्रुत्वा च कुनोत्र विगतमर्त्यसंपाते प्रदेशे
गीतध्वनेः संभूतिरिति समुपजातकौतुकः कमलिनीपत्रस्रस्तरादुन्थाय
तामेव गीतसंपातसूचितां दिशं चक्षुः प्राहिणोत् । अतिद्वीयस्तया तु
तस्य प्रदेशस्य प्रयत्नतयापृतलोचनोपि त्रिलोकयत्र सिंचिहृदयं ।
तमेव केवलमतवरतं गीतशब्दं शृश्राव । कृतदलवशाच्च गीतध्वनि-
प्रभवजिज्ञासया कृतगमतपुद्धिर्दत्तपर्यागमिन्द्रायुधमारुध्य प्रियगीतैः
प्रथमप्रस्थितैरप्रार्थितैरपि वनदरिणैरुपदिश्यमानवर्मा मत्तच्छब्दकु-
लैःशालवङ्गलवलीकनालैःकुमुदगुग्गुभिपरिमलयालिकुलविरुतिमुत्थरितया
तमालनीलया दिङ्मनागमद्वीथ्येव पाश्चिमया सरस्तीरवतलेचया निमिती-
कृत्य तं गीतध्वनिमभिप्रतस्ये ।

१३१. क्रमेण च संमुख्यागतैः अच्छनिर्भ्रजलक्षणजालजनितजडिमभिः,
जर्जरितभूर्जवन्कलैः, शूर्जटिभ्रुवरोमन्यकनविन्दुवाहिभिः, पण्मुखाशि-
खण्डिशिखाचुम्बिभिः, अम्बिकाकर्णपूरपल्लवोद्भामन्दूलिलैः, उत्तरकुरु-
कामिनोकर्णोत्तरप्रेङ्गुलनदोहदिभिः, आकम्पितककोलैः, तमरुकुमुम-
पांशुपानिभिः, पशुपतजटावन्द्यान्वामुक्तिपरिपोतशेषैः, आह्लादिभिः, पुण्यैः
कैलासमारुतेरभिनन्द्यमानो गत्वा च तं प्रदेशं सर्वतो मरुकतहर्गितहारी-
हारीतरुतिरमणीयैः, भ्रमद्भृङ्गराजनवरजर्जरितजरशुकुड्मलैः, उन्मद्-
कांकिलकुलकवलीकृतमहकारकोमलाप्रसङ्गैः, उन्मद्पदचरणचक्रवाल-
वाचालितविकचचूतकलिकैः, अचोचितचकोरचुम्बितमरिचाङ्कुरैः, चम्पक-
परागपुञ्जपिञ्जरकापिञ्जलजयविप्लवाफलैः, फलभरनिकरनिर्पाडितनिषिद्ध-
दाहिमनीहप्रगृतकलविद्धैः, प्रकीडितचपलकपिकुकरतलताडनतरलित-

नाडीपुटेः, अन्योन्यफलहकुपितकपोतपक्षपालीपातितकुसुमैः, कुसुमरजो-
 राशिसारसारिकाश्रितशिखरैः, शुकशतमुखनवशिखरशकलित-
 फलम्फीतैः, जलधरजललुब्धविप्रलब्धमुग्धचानकध्वानमुखरितमाल-
 खण्डैः, इभकलभकंठनपद्मवेदितलवलीवल्लयैः, आलीयमाननवर्यो-
 वनमत्तपारावतपक्षश्रेयपर्यन्तमन्त्रकैः, तनुपवनकम्पितकोमलकदलीदलवी-
 जितैः, अद्विरलफलनिकरावनतनालिकेरवनैः, अकठोरपत्रपुटभ्रूगवटपि-
 परिश्रुतैः, अनिवारितविहंगनुण्डव्यण्डितपिण्डवर्जरजालकैः, मदमुखरमयू-
 रीमधुररघविगावितान्तरैः, अकलितकलिकाकलापदन्तुरैः, अन्तगन्तरा-
 कैलासतरंगिर्गातरंगितमिकतिलतलभूमिभागैः, वनदेवताकरतल-
 निवहनिभमलक्तकजललवामिक्तमिव किसलयनिकरमातिसुकुमारमुद्गद्वि-
 ग्रन्थिपर्णकप्राममुदितचमरीकुलनिवेधितमूलैः, कर्पूरगगुरुप्रायैः, इन्द्रायुधै-
 रिवधनावस्थानैः, कुमुदंशुवादनदिनकरकरप्रवेशशिशिराभ्यन्तरैः, दाशर-
 थिवलैरिवाञ्जननीलनलपरिगतप्रान्तैः, प्रासादैरिव सपारावतैः, भवन-
 तापसैरिव संनिहितवेत्रासनैः, रुद्रैरिव नागलतावद्वपरिकरैः, उदधिकूलपु-
 लिनैरिव निम्नरोद्धिन्नप्रवाललताङ्कुरजालकैः, अभिषेकसलिलैरिव सर्वो-
 पधिकुमुमफलकिसलयसनाथैः, आलेख्यगृहैरिव बहुवर्गाचित्रपत्रशकुनि-
 शतसंशोभितैः, कुरुभिरिव भारद्वाजद्विजोपसंवितैः, महासमरमुखैरिव
 पुंनागममाकृष्टशिलामुखैः, महाकरिभिरिव प्रलम्बवालपद्मवम्पृष्टभूतलैः,
 अप्रमत्तपार्यैर्वैरिव पर्यन्तावस्थितबहुगुल्मकैः, दंशितैरिव भ्रमरसंघातक-
 वचावृतकायैः, प्रमाणाभिमुखैरिव वानरकराङ्गुलिष्पृष्टगुञ्जैः, अवनिपाल-
 शयनैरिव सिंहपादाङ्किततलैः, आरब्धपञ्चतपःक्रियैरिवाञ्छितखशित्थिम-
 ण्डलपरिवृतैः, दीक्षितैरिव कृतकृष्णसारविपागकण्डूयनैः, जरदगृहमुनिभि-
 रिव जटालवालकमण्डलधरैः, इन्द्रजालिकैरिव दृष्टिहारिभिः पादपैः

परिवृतं चन्द्रप्रभनाम्नस्तस्य सरसः पश्चिमे तीरे कैलासपादस्य ज्योत्स्नावदातोया प्रभया धवलयतस्तं प्रदेशं भूतलभागसंनिविष्टं भगवतः शूलपाणेः शून्यं सिद्धायतनमपश्यन् ।

१३२. तच्च पवनोद्धतैरितस्ततः समापतद्भिः केतकीगर्भभ्रूलिभिर्धवलीक्रियमाणकायः पशुपतिदर्शनहेतोर्बलादिव प्रतिपाद्यमानो भस्मव्रतमायतनप्रवेशपुण्यैरिव परिगृह्यमाणः प्रविश्याद्राक्ष्णितुःस्तम्भस्फटिकमण्डपिकातलप्रतिष्ठितम् . अचिरोद्धतैराद्राद्रैर्दलशिखरगलज्जलविन्दुभिरूर्ध्वविपाटितचन्द्रविम्बदलैरिव निजाट्टहामावयवैरिव शेषफणाशकलैरिव पाञ्चजन्यमहोदरैरिव श्रीगेदहृदयाकारैरुपपादितमौक्तिकमुकुटविभ्रमैः शुचिभिर्मन्दाकिनीपुण्डरीकैः कृतार्चनम् . अमलमुक्ताशिलाघटितलिङ्गम् . अशेषत्रिभुवनबन्धितचरणं चराचरगुरुं चतुर्मुखं भगवन्तं त्र्यम्बकम् ।

१३३. तस्य च दक्षिणां मूर्तिमाश्रित्याभिसुखांमार्मानाम् , उपरचितब्रह्मामनाम् , अतिविस्तारिणा सर्वदिङ्मुखप्रावकेन प्रलयविलुप्तश्रीरपयोधिपयःपूरपाण्डुरेणानिदीर्घकालसंचितेन तपोराशिनेव विमर्षता पादपान्तरैस्त्रिभ्रान्तोजलनिभेन पिण्डीभूय वहतेव देहप्रभावितानेन मागिरिकाननं दन्तमयामिव तं प्रदेशं कुर्वताम् , अन्यथैव धवलयन्तीं कैलासगिरिम् , अन्तर्द्रष्टुरपि लोचनपथप्रविष्टेन धेतिमानामिव मनो नयन्तीम् , अतिधवलप्रभापरिगतदेहता स्फटिकगृहगतामिव दृग्धमलिलमप्रामिव विमलचेलांशुकान्तरितामिवादर्शतलसंक्रान्तमिव शरदभ्रपटलतिरस्कृतामिवापरिस्फुटविभाव्यमानावयवाम् , पञ्चमहाभूतमयमपहाय द्रव्यात्मकमङ्गनिष्पादनेपकरणकलापं धवलगुणेनेव केवलेनेत्यादिताम् , दक्षाध्वरक्रियामिबोद्धतगणकचप्रहभयोपसेवितत्र्यम्बकाम् , गतेमिव मदनदेहनिमित्तं हरप्रसादनार्थमागृहीतहराराधनाम् , श्रीरोदाधिदेवतामिव सह

वासपरिचितहरचन्द्रलेखोत्कण्ठाकृष्टाम्, इन्दुमूर्तिमिव स्वर्भानुभयकृत-
त्रिनयनशरणगमनाम्, ऐरावतदेहच्छविमिव गजाजिनावगुण्ठनोत्कण्ठित-
शितिकण्ठाचिन्तितोपनताम्, पशुपतिदक्षिणमुखहामच्छविमिव वह्निर्निर्गत्य
कृतावस्थानाम्, शरीरिणीमिव रुद्रोद्दलनभृतिम्. आविर्भूतां ज्योत्स्नामिव
हरकण्ठान्धकारविघट्टनोद्यमप्राप्ताम्, गौरीमनःशुद्धिमिव कृतंदहपरि-
प्रहाम्, कान्तिकेयकौमारप्रताक्रियामिव मूर्तिमतीम्, गिरीशवृषभंदहशुति-
मिव पृथगवस्थिताम्, आयतनतरुकुमुमममृद्धिमिव शंकराभ्यर्चनाय
स्वयमुद्यताम्. पितामहतपःसिद्धिमिव महीतलमवतीर्णाम्, आदियुगप्रजाप-
तिकीर्तिमिव सप्रलोकभ्रमणवेदविश्रान्ताम्. त्रयीमिव कलियुगध्वस्तधर्म-
शोकगृहीतवन्वामाम्. आगामिकृतयुगर्वाजकलामिव प्रमदारूपेणावस्थ-
ताम्, देहवतीमिव मुनिजनध्यानसंपदम्. अमरगजवर्षाधीभिवाभ्रगङ्गाभ्या-
गमवेगपतिताम्, कैलासश्रियमिव दशमुखोन्मूलनश्रोभनिपतिताम्. श्वेत-
द्वीपलक्ष्मीमिवान्यद्वीपावलोकनकुतूहलागताम्. काशकुमुमविकासकान्ति-
मिव शरत्समयमुदीभ्रमाणाम्. उपशरीरच्छायामिव रमातलमपदाय
निर्गताम्, मुसलायुधदेहप्रभामिव मधुमदविचूर्णनायामविगलिताम्. शुद्ध-
पद्मपरंपरामिव पुञ्जीकृताम्, सर्वहंसैरिव धवलतया कृतसंविभागाम्,
धर्मद्वयादिव निर्गताम्, शङ्खादिवोत्कीर्णाम्, मुक्ताफलादिवाकृष्टाम्.
मृणालैरिव विरचितावयवाम्, दन्तदलैरिव घटिताम्, इन्दुकरकृचकैरिव
प्रक्षालिताम्. वर्णमुधाच्छटाभिरिवान्छुरिताम्. अमृतफेनोपण्डैरिव पाण्डुरी-
कृताम्, पारदरसधाराभिरिव धौताम्. रजतद्रवणेव निर्मृष्टाम्. चन्द्रमण्ड-
लादिवोत्कीर्णाम्, कुटजकुन्दमिन्धुवारकुमुमच्छविभिरिवोद्भासिताम्,
इयत्तामिव धवालिम्नः, स्कन्धावलम्बिनीभिरुदयतटगतादर्कविम्बा-
दुःसृत्य बालरश्मिप्रभाभिरिव निर्मिताभिरुन्मिषत्ताडितरलतेजस्ताम्रा-

भिराचिरस्नानावस्थितविरलवारिकणतया प्रणामलप्रपशुपतिचरण-
भस्मचूर्णाभिरिव जटाभिरुद्भासिताशिरोभागाम्, जटापाशप्रथितमु-
त्तमाङ्गेन मणिमयं नामाङ्कमीश्वरचरणद्वयमुद्वहन्तीम्, रविरथतुरगमुख-
क्षुण्णनभ्रत्रभ्रादविशेदेन भस्मनालंकृतललाटपाट्टिकाम्, शिखरशिला-
श्लिष्टशशाङ्ककलामिव शैलराजमेखलाम्, अतुलभक्तिप्रमाधितया लक्ष्मी-
कृतलिङ्गया द्वितीययेव पुण्डरीकमालया दृष्ट्या संभावयन्ती भूत-
नाथम्, अनवरतगीतपरिस्फुरिताधरपुटवशादतिशुचिभिः शुद्धहृदयमयू-
खैरिव गीतगुणैरिव स्वरैरिव स्तुतिवर्णैरिव मूर्तिमद्भिर्मुखाभिन्नपतद्भि-
र्दशनांशुभिः पुनरिव न्नपयन्ती गौरीपतिम्, अतिविमलैश्च वेदैरैरिव
माश्रापितामहमुखादाकृष्टैर्गायत्रीवर्णैरिव प्रथंनतामुपगतैर्नारायणनाभि-
पुण्डरीकर्थाजैरिवोद्भूतैः सप्रर्षिभिरिव करस्पर्शपुनमात्मानमिच्छद्भि-
स्तारकारुपेणागतैरामलकीफलस्थूलैर्मुक्ताफलैरुपरचितेनाश्रवलयेनाधि-
ष्ठितकण्ठभागाम्, परिवेषपरिगतचन्द्रमण्डलामिव पाँर्णमासीनिशाम्,
अधोमुखहरशिरःकपालमण्डलाकारेण मोक्षद्वारकलशकान्तिना स्तन-
युगलेनैकहंसमिथुनमनाथामिव श्वेतगङ्गाम्, गौरीभिहमटामयेनेव चामर-
रुचिराकृतिना स्तनयुगलमध्यनिवद्वप्रस्थिता कल्पतरुलतावन्कलेन
कृतान्तरीयकृत्याम्, ध्युग्मलोचनसकाशान्प्रमादलब्धेन चूडामणिचन्द्र-
मयूखजालेनेव मण्डलीकृतेन ब्रह्मसूत्रेण पवित्रीकृतकायाम्, आप्रपदीनेन
च स्वभावमितेनापि ब्रह्मामनवन्धोत्तानचरणतलप्रभापरिवृत्ताहोहिताय-
मानेन दृक्कूलपटेन प्रावृत्तनितम्बाम्, यावनेनापि स्वकालोपसर्पिनिर्विका-
रविनीतेन शिष्येणवोपाश्रयमानाम्, लावण्येनापि कृतपुण्येनेव स्वच्छा-
न्मना परिगृहीताम्, रूपेणापि रुचिरलोचनेन विगतचापलेनायतनमृगेणैव
निषेविताम्, उत्सङ्गतां च स्वमुतामिव सूक्ष्मशङ्खगण्डिकाङ्गुलीयक-

धूरिताङ्गुलिना त्रिपुण्ड्रकावशेषभस्मपाण्डुरेण प्रकोपप्रवद्धशङ्खाण्डकेन
 नावमयूखदन्तुरतया गृहीतदन्तकोणेनेव दन्तमयीं दक्षिणकरेण वीणामा
 स्फालयन्तीम्, प्रत्यक्षाभिव गन्धर्वविशाम्, मणिमण्डपिकास्तम्भलप्राभि-
 रात्मानुरूपाभिः सहचरीभिरिव सर्वाणाभिः प्रतिमाभिरुपेताम्, स्रपनाट्ट-
 लिङ्गमंकान्तप्रतिविम्बतयातिप्रवलभक्त्याराधितस्य हृदयमिव प्रविष्टां
 हरस्य, हारलेखयेव प्राप्रकण्ठयोगया प्रहपङ्क्त्येव ध्रुवप्रतिवद्धया कुट्ट-
 येव रक्तमुखवर्णया मन्त्रयेव यूर्णितमन्द्रतारयांन्मन्त्रयेवानेककृतता-
 लया मीमांसयेवानेकभावनानुविद्धया गीत्या देवं विरूपाश्रमुपवीण-
 यन्तीम्, अतिमधुरगीतावकृष्टैर्यानिमिवाभ्यस्याद्धिर्निश्चलकर्णपुटैर्मृगवराह-
 वानरवारगशरभसिंहप्रभृतिभिर्वनचरैर्गावद्वमण्डलैराकर्ण्यमानगीतानुविद्ध-
 विपञ्चीशेषाम्, अमरापगामिव नभसोवतीर्णाम्, दीक्षितवाचमिवाप्रा-
 कृताम्, त्रिपुरारिशरशलाकामिव तेजोमयीम्, पीतामृतामिव विगत-
 तृणाम्, ईशानशिरःशशिकलाभिवानुपजातरागाम्, अमथितादधिजल-
 संपदमिवान्तःप्रसन्नाम्, असमस्तपदवृत्तिमिवाद्बन्ध्याम्, बौद्धबुद्धिमिव
 निगलम्बनाम्, वैदेहीमिव प्राप्रज्योतिःप्रवेशाम्, ग्लूनकलाकुशलामिव वशी-
 कृताश्रद्धयाम्, मर्हीमिव जलभृतदेहाम्, हिमसमयदिनमुखलक्ष्मीमिव
 परिपीतभास्करातपाम्, आर्यामिव समुपान्तयतिगणोचितमात्राम्, आलि-
 ग्यितामिवाचलावस्थानाम्, अंशुमयीमिव तनुच्छायातुलिप्रभूतलां निर्ममां
 निरहंकारां निर्मत्सरां, अमानुषाकृतिम्, दिव्यत्वाद्परिज्ञायमानवयः-
 प्रमाणामप्यष्टादशवर्षदेशीयामिवोपलक्ष्यमाणाम्, प्रतिपन्नपाशुपतव्रतां
 कन्यकां ददर्श ।

१३४. ततोवतीर्य तरुशाखायां बद्ध्वा तुरंगमुपसृत्य भगवते भक्त्या
 प्रणम्य त्रिलोचनाय तामेव दिव्ययोपितमनिमेषपक्ष्मणा निश्चलनिश्चल-
 लक्ष्येण चक्षुषा पुननिरूपयामास । उदपादि चास्य तस्या रूप-

संपदा कान्त्या प्रशान्त्या चाबिर्भूतविस्मयस्य मनसि । “ अहो जगति
जन्तूनामसमर्थितोपनतान्यापतन्ति वृत्तान्तान्तराणि । तथा हि । मया
मृगयायां यद्दृश्या निरर्थकमनुवध्रता तुरंगमुखमिथुनमयमतिमनो-
हरो मानवानामगम्यो दिव्यजनसंचरणोचितः प्रदेशो वीक्षितः ।
अत्र च मालिमन्त्रेपमाणेन हृदयहारि मिद्धजनोपस्पृष्टजलं मरो दृष्टम् ।
तत्तीरलेखाविश्रान्तेन चामानुषं गीतमाकर्णितम् । तच्चानुसरता मानुष-
दुर्लभदर्शना दिव्यकन्यकेयमालोकिता । न हि मे संशोतिरम्या
दिव्यतां प्रति । आकृतिरेवानुमापयत्यमानुषताम् । कुतश्च मर्त्यलोके
संभृतिरेवंविधानां गान्धर्वश्वनिविशेषाणाम् । तद्यदि मे महमा दर्शन-
पथान्नापयति, नारोहति वा कैलामगिखरम्, नोत्पतति वा गगनतलम्,
ततः ‘ का त्वे किमभिधाना वा किमर्थं वा प्रथमे वयसि प्रतिपन्ना व्रतम्’
इति सर्वमेतदेनामुपसृत्य पृच्छामि । अतिमहानयमवकाश आश्चर्या
णाम् । ” इत्यवधार्य तस्यामेव स्फटिकमण्डपिकायामन्यतमं स्तम्भमा-
श्रित्य समुपविष्टो गीतममाप्यधमरं प्रतीक्षमाणस्तर्था ।

१३५. अथ गीतावसाने मूर्खाभृतवीणा प्रशान्तमधुकरमधुरकृतेव कुमु-
दिनी मा कन्यका समुन्धाय प्रदक्षिणीकृत्य कृतहरप्रणामा परिवृन्त्य
स्वभावधवलया तपःप्रभावप्रगल्भया दृष्ट्या समाश्रामयन्तीव, पुण्यैरिव
स्पृशन्ती, तीर्थत्रलैरिव प्रक्षालयन्ती, तपोभिरिव पावयन्ती, शुद्धिभिव
कुर्वाणा, वरप्रदानमित्रोपपादयन्ती, पवित्रतामिव नयन्ती चन्द्रार्पाडमा
वभाषे । ‘ स्वागतमतिथये कथमिमां भूमिमनुप्राप्तो महाभागस्तदुत्तिप्राग-
म्यतामनुभूयतामतिथिसम्कारः’ इति । एवमुक्तस्तु तथा संभाषणमात्रेणै-
वानुगृहीतमात्मानं मन्यमान उन्धाय भक्त्या कृतप्रणामः, ‘ भगवति यथा-
ज्ञापयामि’ इत्यभिधाय दर्शितविनयः शिष्य इव तां व्रजन्तीमनुवशाज ।

ब्रजंश्च समर्थयामास । 'हन्त तावन्नेयं मां दृष्ट्वा तिरोभूता । कृतं हि मे कुतूहलेन प्रश्नाशया हृदि पदम् । यथा चैयमभ्यास्तपस्विजनदुर्लभदिव्यरूपाया अपि दाक्षिण्यातिशया प्रतिपत्तिरभिजाता विभाष्यते तथा संभावयामि नियतमियमखिलमात्मोदन्तमभ्यर्च्यमाना मया कथायिष्यति' इति । एवं च कृतमतिः पदशतमात्रमिव गत्वा निरन्तरं दिवापि रजनीममयमिव दर्शयद्भिस्तमालतरुभिरन्धकारितपुरांभागाम्, उत्फुल्लकुम्भेषु लतानिकुञ्जेषु कूजनां मन्त्रं मदमत्तमधुलिहां विरूतिभिर्भुखरीकृतपर्यन्ताम्, अतिदूरपानिनीनां च धवलशिलातलप्रतिघातोत्पतनफेनिलानामपां प्रस्त्रवणैरुत्कोटिप्राववितङ्काविपाठ्यमानैरुच्चरद्दुनिभिरवशीर्यमाणनुपागशिशिरसीकरासारंगव्यमाननीहाराम्, हिमहारहरहामधवलेश्रोभयतः श्रगद्धिनिर्झरैर्द्वारगवलम्बितचलञ्चामरकलापामित्रोपलक्ष्यमाणाम्, अन्तःस्थापितमणिकमण्डलमण्डलाम्, एकांतावलम्बितयोगपाट्टिकाम्, विशाधिकशिखरनिवद्धनालिकेरीफलवल्कलमयधौताणानद्युगोपेताम्, अवशीर्णाङ्गभस्मधूसरवल्कलशयनीयसनायैकदेशाम्, इन्दुमण्डलेनेव टङ्कोन्कीर्णन शङ्कुमयेन भिन्नाकपालेनाधिष्ठिताम्, संनिहितभस्मालावुकां गुहामद्राश्रीन् । तभ्याश्च द्वारि शिलातले समुपविष्टो वल्कलशयनशिरांभागविन्यस्तवीणां ततः पर्णपुटेन निर्झरादागृहीतमघसलिलमादाय तां कन्यकां समुपस्थिताम्, "अलमति यन्त्रणया कृतमतिप्रसादेन भगवति प्रसीद विमुच्यतामयमत्यादरस्वदीयमालोकनमपि सर्वपापप्रशमनमघमर्षणमिव पवित्रीकरणायालम्, आभ्यताम्" इत्यब्रवीन् । अनुबध्यमानश्च तथा तां सर्वामतिथिसपर्यामतिदृगावननेन शिरसा सप्रश्रयं प्रतिजग्राह ।

१३६. कृतातिथ्यया च तथा द्वितीयाशिलातलोपविष्टया श्रुणमिव

तूष्णीं स्थित्वा क्रमेण परिपृष्टो दिग्बिजयादारभ्य किंनरमिथुनानुसरण-
प्रसङ्गेनागमनमात्मनः सर्वमाचक्षे । विदितसकलवृत्तान्ता चात्थाय सा
कन्यका भिक्षाकपालमादाय तेषामायतनतरूणां तलेषु विचचार ।
अचिरेण तस्याः स्वयंपतितैः फलैरपूर्यत भिक्षाभाजनम् । आगत्य
च तेषां फलानामुपयोगाय नियुक्तवती चन्द्रार्पीडम् । आर्माश्च
तस्य चेतसि । " नास्ति खल्वस्माभ्यं नाम तपसाम् । किमतः परमाश्रयं
यत्र व्यपगतचेतना अपि सचेतना इवार्थं भगवन्स्य समतिसृजन्तः
फलान्यात्मानुग्रहमुपपादयन्ति वनस्पतयः । चित्रमिदमालोकितमस्मा-
भिरदृष्टपूर्वम् " । इत्यधिकतरोपजातविस्मयश्चोत्थाय तमेव प्रदेशमि-
न्द्रायुधमानीय व्यपनीतपर्याणं नातिदूरं संयम्य निर्झरजलनिर्वर्तित-
स्नानविधिभ्रान्त्यमृतरसस्वादन्त्युपभुञ्ज्य फलानि पीत्वा च तुषार-
शिशिरं प्रस्ववगजलमुपभृष्टयैकान्ते तावदवतस्थे यावन्थापि कन्य-
कया कृतो जलफलमूलमयेष्वाहारेषु प्रणयः ।

१३७. इति परिममापिताहागं निर्धर्तितमन्वयोचिताचागं शिलातले
विश्रब्धमुपविष्टां निभृतमुपमृन्त्य नातिदूरं समुपविड्य मुहूर्तमिव
स्थित्वा चन्द्रार्पीडः सविनयमवादीत् । " भगवति, त्वत्प्रसादप्राप्तिप्रो-
त्साहितेन कुतूहलेनाकुलीक्रियमाणो मानुषनामूलभो लघिमा वला-
दनिच्छन्तमपि मां प्रश्नकर्मणि नियोजयति । जनयति हि प्रभु-
प्रसादलवोऽपि प्रागल्भ्यमधीरप्रकृतः । स्वल्पाप्येकदेशावस्थाने काल-
कला परिचयमुत्पादयति । अणुगण्युपचारपरिग्रहः प्रणयमार्गोप-
यति । तथादि नातिखट्कमिव ततः कथनेनात्मानमनुप्राप्त्यमि-
च्छामि । अतिमहन्वल्गु भवदृशनात्प्रभृति मे कौतुकमग्निमन्वि-
पथं । कतरन्मरुतामृषीणां गन्धर्वाणां गुह्यकानामप्सरसां वा कुल-

मनुग्रहीतं भगवत्या जन्मना । किमर्थं वाग्मिन्कुमुममुकुमारं नव
 वयसि व्रतग्रहणम् । क्वेदं वयः । क्वेयमाकृतिः । क्व चायं
 लावण्यातिशयः । क्वेयमिन्द्रियाणामुपशान्तिः । तद्द्वयमिव मे प्रति-
 भाति । किंनिमित्तं वानेकसिद्धसाध्यमंवाधानि सुरलोकमुलभान्यप-
 हाय दिव्याश्रमपदान्येकाकिनी वनमिदममानुपमधिवमसि । कश्चायं
 प्रकारो यत्तैरेव पञ्चभिर्महाभूतैरारब्धमीदृशीं धवलतां धत्ते शरी-
 रम् । नेदमस्माभिरन्यत्र दृष्टश्रुतपूर्वम् । अपनयतु नः कौतुकम् ।
 आवेदयतु भवती सर्वम् ॥ इत्येवमभिहिता सा किमप्यन्तर्ध्यायन्ती
 तूष्णीं मुहुर्नमिव स्थित्वा निःश्वस्य स्थूलस्थूलैरन्तर्गतां हृदयशुद्धि-
 मिवादाय निर्गच्छद्भिः, इन्द्रियप्रसादमिव वर्षद्भिः, तपोरसनिर्म्यन्दमिव
 स्रवद्भिः, लोचनविषयं धवलमानमिव द्रवीकृत्य पातयद्भिः, अच्छान्छैः,
 अमलकपालस्थलस्रवलितैः, अवशीर्णहारमुक्ताफलतरलपातैः, अनुवद्ध-
 विन्दुभिः, वन्कलावृत्तकुचशिखरजर्जरितसीकरैरश्रुभिरामीलितलोचना
 निःशब्दं रोदितुमारभे ।

१३८. तां च प्ररुदितां दृष्ट्वा चन्द्रापीडस्तःक्षणमचिन्तयन् । " अहो
 दुर्निवारता व्यसनोपनिपातानां यदीदृशीमप्याकृतिमनभिभवनीयामा-
 र्मीयां कुर्वन्ति । सर्वथा न न केचन स्पृशन्ति शरीरधर्माणमुपतापाः ।
 बलवती हि द्वन्द्वानां प्रवृत्तिः । इदमपरमधिकतरमुपजनितमतिमह-
 न्मनसि मे कौतुकमस्या वाष्पसलिलपातेन । न ह्यस्पीयसा शोककार-
 णेन श्रेत्रीक्रियन्त एवंबिधा मूर्तयः । न हि क्षुद्रनिर्घातपाताभिदता
 चलति वमुधा । " इति संवर्धितकुतूहलश्च शोकस्मरणहेतुतामुपगतमप-
 गाधिनामैवात्मानमवगच्छन्नुत्थाय प्रस्रवणादञ्जलिना मुखप्रक्षालनोद-
 कमुपनिन्दे । सा तु तदनुगंघाद्विच्छिन्नवाष्पजलधारासंतानापि

किञ्चित्कपायितोदरे प्रश्नात्य लोचने वल्कलोपान्तेन वदनमपमृज्य
 दीर्घमुष्णं च निःश्वस्य शनैः प्रत्यवादीत् । " राजपुत्र किमनेनातिनिर्घृण-
 हृदयाया मम मन्दभाग्यायाः पापाया जन्मनः प्रभृति वराग्यवृत्ता-
 न्तेनाश्रवणीयेन श्रुतेन । तथापि यदि महत्कुतूहलं तत्कथयामि ।
 श्रूयताम् ।

१३५. एतन्प्रायेण कन्याणाभिनिवेशिनः श्रुतिविषयमापन्नमेव यथा
 विबुधसद्वन्यासरसो नाम कन्यकाः सन्ति । तामां चतुर्दश
 कुलानि । एकं भगवतः कमलयोनेर्मनसः समुत्पन्नम् । अन्यद्वेदेभ्यः
 संभूतम् । अन्यदप्रेरुदभूतम् । अन्यन्पवनात्प्रसृतम् । अन्यदमृता-
 न्मथ्यमानाद्वात्यतम् । अन्यजलाज्जातम् । अन्यदककिरणेभ्यो निर्ग-
 तम् । अन्यन्मोमरुडिमभ्यो निष्पतितम् । अन्यद्भूमेरुद्भूतम् । अन्य-
 न्मौदामिनीभ्यः प्रवृत्तम् । अन्यन्मृन्युना निर्मितम् । अपरं मकर-
 केतुना समुत्पादितम् । अन्यन्तु दशम्य प्रजापतेरतिप्रभूतानां कन्य-
 कानां मध्ये द्वे सुते मुतिरगिष्टा च बभूवतुस्ताभ्यां गन्धर्वैः सह कुल-
 द्वयं जातम् । एवमेतान्येकत्र चतुर्दश कुलानि । गन्धर्वाणां तु दक्षा-
 न्मजाद्वितयसंभवं तदेव कुलद्वयं जातम् । अत्र मुनेस्तनयश्चित्तमेना-
 दीनां पञ्चदशानां भ्रातृणामधिको गुणैः षोडशश्चित्तमेना नाम समु-
 त्पन्नः । स किल सकलत्रिभुवनप्रख्यातपराक्रमो भगवता समस्तमुर-
 मौलिमालालालितचरणनलितेनाव्यण्डलेन मुहुरन्लदेनोपवृद्धितप्रभावः
 सर्वेषां गन्धर्वाणामधिपत्यममिलतामरीचिनित्यमेचकितेन बाह्वना
 समुपाजितं शैशव एवाप्रधान । इतश्च नातिदूरे तभ्याम्माद्धारतर्षा
 दुत्तरेणानन्तरे किंपुरुपनाम्नि वर्षे वर्षपर्वतो हेमकृटा नाम निवासः ।
 तत्र च तद्भ्रजयुगपरिपालितान्येनकानि गन्धर्वगतमहस्त्राणि प्रति-

वसन्ति । तेनैव चेदं चैत्ररथं नामातिमनोहरं काननं निर्मितम् । इदं
 चान्द्रोदाभिधानमतिमहत्सरः खानितम् । अयं च भवार्नापतिरूप-
 रचितो भगवान् । अरिष्टायास्तु पुत्रस्तुस्चुरुप्रभृतीनां मोदर्याणां पण्णां
 ज्येष्ठो हंसो नाम जगद्विदितो गन्धर्वस्तस्मिन्द्वितीये गन्धर्वकुले गन्धर्व-
 राजेन चित्ररथेनैवाभिषिक्तो बाल एव राज्यपदमासादितवान् ।
 अपरिमितगन्धर्ववलपरिवारस्य तस्यापि स एव गिरिगधिवामः ।
 यत्तु तस्मांममयूखसंभूतानाम्परसां कुलं तस्मात्किरणजलानुसार-
 गलितेन सकलैव रजतिकरकलाकलापलावण्येन निर्मिता त्रिभुवन-
 नयनाभिरामा भगवती द्वितीयेव गौरी गौरीतिनाम्ना हिमकरकिरणव-
 दानवर्णा कन्यका प्रसूता । तां च द्वितीयगन्धर्वकुलाधिपतिर्हंसो
 मन्दाकिनीमिव श्रीरसागरः प्रणयिनीमकरोत् । सा तु भगवता मकर-
 केतनेनेव रतिः शरत्समयेनेव कमलिनी, हंसेन संयोजिता सदृश-
 समागमोपजनितामतिमहती मुदमुपगतवती । निखिलान्तःपुरस्वामिनी
 च तस्याभवत् ।

१४०. तयोश्च तादृशयोर्महात्मनोरहमीदृशी विगतलक्षणा शोकाय
 केवलमनेकदुःखसहस्रभाजनमकैवात्मजा समुत्पन्ना । तातस्वतपस्यतया
 सुतजन्मातिरिक्तं महात्सवेन सज्जन्माभिनन्दितवान् । अवापे च
 दशमेहनि कृतयथोचितसमाचारो महाश्वेतेति यथार्थमेव नाम कृत-
 वान् । साहं पितृभवने बालतया कलमधुरप्रलापिनी वीणैव गन्धर्वा
 गामङ्गादङ्गं भंचरन्त्यविदितस्नेहशोकायासमनोहरं शैशवमतिर्नात-
 वती । क्रमेण च कृतं मे वपुषि वसन्त इव मधुमामेन मधुमाम इव
 नवपल्लवेन, नवपल्लव इव कुसुमेन, कुसुम इव मधुकरेण, मधुकर
 इव मदेन, नवयोवनेन पदम् ।

१४१. अथ विजृम्भमाणनवनलिनवनेषु, अकठोरचूतकलिकाकलाप-
 कृतकामुकोत्कलिकेषु, कोमलमलयमारुतावतारतरंगितानङ्गध्वजांशुकेषु,
 मदकलितकामिनीगण्डूपसीधुसेकपुलाकितवकुलेषु, मधुकरकुलकलङ्क-
 कार्लीकृतकालेयककुसुमकुन्दलेषु, अशोकतरुताडनारणितरमणीमणि-
 नूपुरङ्गकारसहस्रमुखेषु, विक्रमन्मुकुलपरिमलपुञ्जितालिजालमञ्जु-
 सिञ्चितमुभगसहकारेषु, अविरलकुसुमभूलिवाल्कापुलिनधवलितधरा-
 तलेषु, मधुमदविदम्बितमधुकरकदम्बकसेवाद्यमानलतादोलेषु, उत्फुल्ल-
 पद्मवल्वलीलायमानमत्तकोकिलोद्दामितमधुर्माकराहामर्दितेषु, प्रोषित-
 जनजायाजीवापहारद्वष्टमन्मथास्फालितचापरवभयस्फुटितपथिकहृदय-
 रुधिगर्दमार्गेषु, अविरतपतन्कुसुमशरपत्रपत्रसङ्कारवधिरिकृतादिह-
 मुखेषु, दिवापि प्रवृत्तान्तर्मदनरागान्धाभिसारिकासार्थसंकुलेषु, उद्वेल-
 गतिरसमागरपुरप्रोषितेषु, सकलजीवलोकहृदयानन्ददायकेषु मधुमाम-
 दिवसेष्वेकदाहस्रम्वया सह मधुमामविभ्रान्तिगणेशोभं प्रोत्फुल्लव-
 नलिनकुसुमद्वन्द्वलयकल्हारमिदमन्त्रोदं सरः स्नानुमभ्यागमम् । अत्र
 च स्नानार्थमागतया भगवत्या पार्वत्या तटशिलातलेषु विलिखितानि
 सभृङ्गिरिटीनि पांशुनिमग्नशृङ्गपदमण्डलानुमितमुनिजनप्रणामप्रदाश्रि-
 णानि त्र्यम्बकप्रतिविम्बकानि वन्दमाना भ्रमरभरभृङ्गगर्भकेसरजर्जर
 कुसुमोपहारम्यायं लतामण्डराः, परभूतनखकोटिपाटितकुटुम्बलनाल-
 विचरविगलितमधुनिकरधारः सुषुप्तितायं सहकारतरुः, उन्मदमयूर-
 कुलकलकलभीतभृङ्गमृक्तलला शिशिरयं चन्दनवीथिका, विकचकुसुम-
 पुञ्जपातमृचितवनन्दवताप्रद्वेलनशोभनेयं लतादोला, बहलकुसुमरजः-
 पटलमप्रकलहंसपदलेखमतिरमणीयमिदं तीरनरुतलम्, इति स्निग्ध-
 मनोहरनगरेन्दुदर्शनलोभाश्रिप्रहृदया सह सखीजनेन क्यचरम् ।

१४२. एकस्मिंश्च प्रदेशे झटिति वनानिलेनापनीतम्, निर्भरविकासितेषि काननेभिभूतान्यकुसुमपरिमलम्, विसर्पन्तम्, अतिसुरभितयानुलिम्पन्त-
मिव तर्पयन्तमिव पूरयन्तमिव घ्राणेन्द्रियम्, अहमहमिकया भधुकरकुलरनु-
बध्यमानम्, अनाघ्रातपूर्वम्, अमानुपलोकोचितं कुसुमगन्धमभ्यजिग्रम् ।
कुतोयमित्युपाखण्डकुतूहला चाहं मुकुलितलोचना तेन कुसुमगन्धेन
मधुकरीवाकृष्यमाणा कान्तुकतरलाभ्यधिकतरोपजातमणिन्पुरझंकारा-
कृष्टमरःकलहंमानि कतिचिन्पदानि गत्वा दृग्दृताशनेन्धनीकृतमदन-
शोकविभुरं वसन्तमिव तपस्यन्तम्, अखिलमण्डलप्राप्त्यर्थमीशानशिरः-
शशाङ्कमिव धृतव्रतम्, अयुग्मलोचनं वर्शाकर्तुकामं काममिव सति-
यम्, अतितजम्बितया प्रचलतद्विह्वतापन्नमध्यगतमिव प्रीप्सदिवस-
दिवसकर्मण्डलोदरप्रविष्टमिव ज्वलन्ज्वालाकलापमध्यस्थितमिव विभा-
व्यमानम्, उन्मिपन्त्या बहुलबहुलया दीपिकालोकापिङ्गलया देहप्रभया
कापिलीकृतकाननं कनकमयमिव तं प्रदेशं कुर्वाणम्, रोचनारमलुलित
प्रतिस्मरमानमुकुमारपिङ्गलजटम्, पुण्यपताकायमानया सरस्वतीस-
मागमोत्कण्ठाकृतचन्दनलेखयेव भस्मललाटिकया बालपुलिनलेखयेव
गङ्गाप्रवाहमुद्गाममानम्, अनेकशापभृकुटिभवनतोरणेन भूलताद्वयेन
विगर्जितम्, अन्यायततया लोचनमर्थां मालामिव प्रथितामुद्रहन्तम्, सर्व
हरिणैरिव दन्तलोचनशोभासंविभागम्, आयतोत्तङ्गघ्राणवंशम्, अप्राप्रहृद-
यप्रवेशेन नवयौवनरागेणैव सर्वात्मना पाटलीकृताधररुचकम्, अनुद्धिन्न
श्मश्रुन्वाटनासादितमधुकरावलीवल्लयपरिश्लेषविलाममिव बालकमलमा-
ननं दधानम्, अनङ्गकामुकगुणेनैव कुण्डलीकृतेन तपस्तटागकमलिनी-
मृणालेनेव यज्ञोपवीतेनालंकृतम्, एकेन सनालवकुलफलाकारं कमण्डलु-
मपरेण मकरकेतुविनाशशोकरुदिताया रतेरिव चाप्पजलविन्दुभिरा-

रचितां स्फुटिकाक्षमालिकां करेण कलयन्तम्, अनेकविद्यापगासंगमाव-
 र्तनिभया नाभिमुद्रयोपशोभमानम्, अन्तर्ज्ञाननिराकृतस्य मोहान्धकार-
 स्यापयातपदवीमिवाञ्जनरजोलेखाऽयामलां रोमराजिमुदरेण तनीयसीं
 विभ्राणम्, आत्मतेजसा विजित्य सवितारमागृहीतेन परिवेषमण्डलेनैव
 मौञ्जमेखलागुणेन परिभ्रिजप्रजघनभागम्, अभ्रगङ्गास्रोतो जलप्रभ्रालितेन
 जग्म्वङ्गारलोचनपुटपाटलकान्तिना मन्दारवल्कलेनोपपादिताम्बरप्रयोज-
 नम्, अलंकारमिव ब्रह्मचर्यस्य, यौवनमिव धर्मस्य, विलासमिव सरस्वत्याः,
 स्वयंवरपतिमिव सर्वविद्यानाम्, संकेतस्थानमिव सर्वश्रुतानाम्, निदाघ-
 कालमिव सापाटम्, हिमसमयकाननमिव स्फुटितप्रियङ्गुमञ्जरीगौरम्,
 मधुमाममिव कुमुदधवलतिलकभूतिभूषितमुखम्, आन्मानुरूपेण स्वयमा-
 परेण देवतार्चनकुमुदान्युच्चिन्वता तापसकुमारिणानुगतमतिमनोहरं
 स्नानार्थमागतं मुनिकुमारकमपठयम् ।

१७३. तेन च कर्णावर्तनीकृतां वसन्तदर्शनानन्दितायाः स्मितप्रभा-
 मिव वनप्रियः, मलयमारुतागमनार्थलाजाञ्जलिमिव मधुमामस्य, यौवन-
 लीलामिव कुमुदलक्ष्याः, सुरतपरिश्रमस्वेदजलकणजालकावलीमिव
 रनेः, श्वर्तचिह्नचामरपिच्छिकांमिव मनोभवगतस्य, मधुकरकाम्काभि-
 सागिकाम्, कृत्निकातागमनवकानुकारिणीम्, अमृतचिन्दुनिभ्यन्दिनीम्,
 अदृष्टपूर्वा कुमुदमञ्जरीमद्राक्षम् । 'अस्याः परिभृतान्यकुमुदामोदो नन्वयं
 परिमलः' इति मनसा निश्चिन्त्य तं तपोधनयुवानमीक्षमाणोऽहमचिन्तयम् ।
 'अहो रूपातिशयनिष्पादतोपकरणकोपम्याश्चरिणता विधातुः । यत्त्रिभुव-
 नाद्भुतरूपसंभारं भगवन्ने कुमुदायुधमुत्पाद्य तदाकारानिश्चिरूपरा-
 शिरयमपरो मुनिमायामयो मकरकेतुर्नृवाहितः । मन्ये च सकल-
 जगन्नयनातन्द्रकरं यशिर्यस्ये विरचयता लक्ष्मीलीलावासभवतानि

कमलानि मृजता प्रजापतिना प्रथममेतदाननाकारकरणकौशलाभ्यास एव कृतः । अन्यथा किमिव हि सदृशवस्तुविरचनायां कारणम् । अलीकं चेदं यथा किल सकलाः कलाः कलावतो बहुलपक्षे श्रीयमाणस्य सुपुष्पानाम्ना रश्मिना रविरापिबतीति । ताः खल्वस्य गभस्तयः समस्ता वपुर्गदमाविशन्तीति । कुतोन्यथा रूपापहारिणि क्लेशबहुले तपसि वर्तमानस्येदं लावण्यम् ।' इति विचिन्तयन्तीमेव माम-विचारितगुणदोषविशेषो रूपैकपक्षपार्ती नवयौवनमुलभः कुसुमायुधः कुसुमसमयमद इव मधुकरिं परवशामकरोत् ।

१४४. उल्लसितैः सह विस्मृतनिर्मेपेण किञ्चिदामुवुलितपदमणा जिह्विततरलतरतारमारोदरेण दक्षिणेन चक्षुषा सम्पृहमापिबन्तीव, किमपि याचमानेव, त्वदायन्ताम्मीति वदन्तीव, अभिमुखं हृदयमर्पयन्तीव, सर्वात्मनानुप्रविशन्तीव, तन्मयतामिव गन्तुमीहमाना, मनोभवामिभूतां त्रायस्वेति शरणमिवोपयान्ती, देहि हृदयेवकाशमिव्यथितामिव दर्शयन्ती, हाहा किमिदमसांप्रतमतिहेपणमकुलकुमारीजनेनाचितमिदं मया प्रस्तुतमिति जानानाप्यप्रभवन्ती करणानाम्, स्तम्भितेव लिखितेवात्कीर्णेव संयतेव मूर्च्छितेव केनापि विधृतेव निष्पन्दसकलावयवा तत्कालाविर्भूतेनावष्टम्भेन, अकथितशिञ्जितेनानाख्येन स्वस्ववेशेन केवलं न विभाव्यते किं तद्रूपसंपदा किं मनसा किं मनसिजेन किमभिनवयौवनं किमनुरागेणोपदिश्यमाना किमन्येनैव केनापि प्रकाशेणाहमपि न जानामि कथंकथमिति तमतिचिरं व्यलोकयम् । उक्षिप्य नीयमानेव तत्समीपमिन्द्रियैः पुरस्तादाकृष्यमाणेव हृदयेन पृष्ठतः प्रेर्यमाणेव पुष्पधन्वना कथमपि मुक्तप्रयत्नमप्यात्मानमधारयम् । अनन्तरं च मेन्तर्मदनावकाशमिव दातुमाहितसंताना

निरियुः श्वासमरुतः । साभिलाषं हृदयमाख्यातुकामामिव स्फुरित-
मुखमभूत्कुचयुगलम् । स्वेदसलिललवलेखाश्रालितेवागलल्लजा । मकर-
ध्वजनिशितशरनिकरनिपातत्रस्तेवाकम्पत गात्रयष्टिः । तद्रूपातिशयं
द्रष्टुमिव कुतूहलाशालिङ्गनलालसेभ्योङ्गेभ्यो निरगाद्रोमाञ्चजालकम् ।
अशेषतः स्वेदाम्भमा धौतध्रणयुगलादिव हृदयमाविशद्रागः ।

१४५. आसीच्च मम मनसि । शान्तात्मनि दृरीकृतमुरतव्यनिकरे-
स्मिञ्जने मां निक्षिपता किमिदमनार्थेणासदृशमारब्धं मनमिजेन । एवं च
नामातिमृदं हृदयमङ्गनाजनस्य । यदनुरागधिरययोग्यतामपि विचारयितुं
नालम् । केदमतिभास्वरं धाम तेजसां तपसां च । क्व च प्राकृतजना-
भिनन्दितानि मन्मथपरिम्पन्दितानि । नियतमथं मामेवं मकरलाञ्छनेन
विडम्ब्यमानामुपहसति मनसा । चित्रं चेदं यदहमेवमवगच्छन्त्यपि
न शक्नोम्यात्मनो विकारमुपसंहरतुम् । अन्या अपि कन्यकाभ्रपामप-
हाय स्वयमुरयाताः पतीनि । अन्या अप्यनेन दृर्विनीतिन मन्मथ-
नोन्मन्तनां नीता नार्यः । न पुनरहमेका यथा । कथमनेन श्रगेनाकार-
मात्रालोकनाकुलीभूतमेवमस्वतन्त्रतामुपैत्यन्तःकरणम् । कालो हि
गुणाश्च दुर्निवारतामारोपयन्ति मदनस्य सर्वथा । यावदेव सचेतनास्मि
यावदेव च न परिस्फुटमनेन विभाव्यते मे मदनदुःश्रितलाघवमेतत्ता-
वदेवास्मान्प्रदेशादपसर्पणं श्रेयः । कदाचिदनभिमतम्मगविकारदर्शन-
कुपितोऽयं शापाभिज्ञां करोति माम् । अदूरकोपा हि मुनिजन-
प्रकृतिः । इत्यवधार्यापसर्पणाभिलाषिण्यहमभवम् । अशेषजनपूजनीया
चेयं जानिगिति कृत्वा तद्वदनाकृष्टदृष्टिप्रसरमचलितपद्ममालमदृष्ट-
भूतलमीषदुद्भमितकर्णपद्मोन्मुक्तकपोलमण्डलमालोलालकलतालसत्कु-
मुमावतंसमंसदेशालायितमणिकुण्डलमस्मं प्रणाममकरवम् ।

१४५. अथ कृतप्रणामायां मयि दुर्लभ्यशासनतया भगवतो मनो-
 भुवः, मदजननतया च मधुमासस्य, अतिरमणीयतया च तस्य प्रदेशस्य,
 अविनयबहुलतया चाभिनवयौवनस्य, चञ्चलप्रकृतितया चेन्द्रियाणाम्,
 दुर्निवारतया च विषयाभिलाषाणाम्, चपलतया च मनोवृत्तः, तथाभवि-
 तव्यतया च तस्य तस्य वस्तुनः, किं बहुना, मम मन्दभाग्यदौरात्म्यादस्य
 चेदृशस्य क्लेशस्य विहितत्वात्तमपि मद्विकारदर्शनापहृतधैर्यं प्रदीपमिव
 पवनस्तरलतामनयदनङ्गः । तदा तस्याप्यभिनवागतं मदनं प्रत्युद्गच्छन्निव
 रोमांद्ममः प्रादुरभवन् । मत्सकाशमभिप्रस्थितस्य मनसां मार्गमिवोप-
 दिशाद्भिः पुरः प्रवृत्तं श्रासैः । वेपथुगृहीता व्रतभङ्गभीतेवाकम्पत
 करतलगताश्रमाला । द्वितीयेव कर्णावसक्तकुमुदमञ्जरी कपोलतला-
 सङ्किनी समदृश्यत स्वदमलिलसीकरजालिका । महर्शनप्रीतिविस्ता-
 रितस्य चोत्तानतारकस्य पुण्डरीकमयमिव तमुद्देशमुपदर्शयतो लोचन-
 युगलस्य विमर्षिभिरंशुसंतानैर्यदृच्छयान्छेदसलिलमपहाय विकच-
 कुवलयवनेरिव गगनतलसमुत्पतितैररुध्यन्त दश दिशः । तथा तु
 तस्यातिप्रकटया विकृत्या द्विगुणीकृतमदनावेशा तत्क्षणमहमवर्णनयोग्यां
 कामप्यवस्थामन्वभवम् । इदं च मनस्यकरवम् । 'अनेकसुरतसमागम-
 लाभ्यलीलोपदेशोपाध्यायो मकरकेतुरेव विलासानुपदिशति । अन्यथा
 विविधरमासङ्गललितेर्षादृशेषु व्यतिकरंष्वप्रविष्टबुद्धेरस्य जनस्य
 कुत इयमनभ्यस्ताकृती रतिरसनिस्स्यन्दमिव क्षरन्त्यमृतमिव वर्षन्ती
 मदमुकुलितेव खेदालसेव निद्राजडेवानन्दभरमन्थरतरत्तारसंचारि-
 ण्यनिभृतभ्रूलतोद्भासिनी दृष्टिः । कुतश्चेदमतिनैपुण्यं यश्चक्षुषैवानक्षरमेव-
 मन्तर्गतो हृदयाभिलापः कथ्यते ।'

१४७. प्राप्रसरा चोपमृत्य तं द्वितीयमस्य सहचरं मुनिबालकं प्रणाम-

पूर्वकमपृच्छम् । ' भगवन्किमभिधानः कस्य चायं तपोधनयुवा ।
किंनान्नस्तरोस्थिमनेनावतंसीकृता कुसुममञ्जरी । जनयति हि मे
मनासि महत्कौतुकमस्याः समुत्सर्पन्नसाधारणसौरभोयमनाघ्रातपूर्वो
गन्धः ' इति । स तु मामीषद्विहस्याव्रवीत् । ' बाले किमनेन पृष्टेन प्रयोज-
नम् । अथ कौतुकमावेदयामि । श्रूयताम् ।

१४८. अस्मि खलु सकलत्रिभुवनप्रख्यातकीर्तिरत्युदारतया सुरासुर-
सिद्धवृन्दवन्दितचरणयुगलो महामुनिर्दिव्यलोकनिवासी श्वेतकेतुर्नाम ।
तस्य भगवतः सुरासुरलोकसुन्दरीदद्यानन्दकरमशोत्रिभुवनसुन्दर-
मतिशायितनलकूवरं रूपमामीत् । स कदाचिद्देवतार्चनकमलान्युद्धर्तु-
मैरावतमदजलविन्दुश्लक्ष्णचन्द्रकशतस्वचितजलां हरदामितमितस्त्रातमं
मन्दाकिनीमवततार । अवतरन्तं च तदा कमलवनेषु संततमंनि-
दिता त्रिकचमहस्पत्रपुण्डरीकोपविष्टा देवी लक्ष्मीर्दिदश । तस्यास्तु
तमवलोकयन्त्याः प्रेममदमुकुलितनानन्दवाष्पभरतरंगतरलतारण-
लाञ्छनयुगलेन रूपमाभवादयन्त्या तृम्भिकारम्भमन्थरमुत्थविन्यस्त-
हस्तपद्मवाया मन्मथविकृतं मन आसीत् । आलोकनमात्रेण च
समामादितमुरतसमागममुखायास्तन्मिन्नेवामनीकृतं पुण्डरीके कृतार्थ-
तामीत् । तस्माच्च कुमारः समुदपादि । ततस्तमृत्सङ्केनादाय सा ' भग-
वन्गृहाण तवायमान्मजः ' इत्युक्त्वा तस्मै श्वेतकेतवे दत्ता । अमावपि
बालजनोचिताः सर्वाः क्रियाः कृत्वा तस्य पुण्डरीकसंभवतया तदेव
पुण्डरीक इति नाम चक्रे । प्रतिपादितव्रतं च तमागृहीतसकलविशाकलाप-
सकार्पात् । सोयम् ।

१४९. इयं च सुरासुरमैथ्यमानाल्श्रीरमागताद्भुतः पारिजातनामा
पादपस्तस्य मञ्जरी । यथा चेपा व्रतविरुद्धमस्य श्रवणसंसर्गमासादितवती

तदपि कथयामि । अद्य चतुर्दशीति भगवन्तमम्बिकापतिं कैलास-
गतमुपासितुममरलोकान्मया सह नन्दनवनसमीपेनायमनुमराभि-
गन्त्य माश्रान्मधुमामलक्ष्मीदत्तललितहस्तावलम्बया वकुलमालिका-
मेव्यलया कुमुमपद्मप्रथिताभिराजानुलम्बिनीभिः कण्ठमालिकाभि-
र्निर्न्तराच्छादितविग्रहया नवचूताङ्कुरकर्णपूरया पुण्यासवपानमत्तया
नन्दनवनदेवतया पारिजातकुमुममञ्जरीमिमामादाय प्रणम्याभिहितः ।
' भगवन्, सकलत्रिभुवनदर्शनाभिरामायास्तवाकृतेरस्याः सदृशो-
यमलंकारः प्रसीद क्रियताम् । इयमवतंसविलासदुर्ललिता समा-
रोपयतां श्रवणशिखरम् । व्रजतु सफलतां जन्म पारिजातस्य ' ।
इत्येवमभिदधानां चायमात्मरूपस्तुतिवादत्रपावनमितविलोचनस्तामना-
दत्यैव गन्तुं प्रवृत्तः । मया तु तामनुयान्तीमालोक्य " कां दोषः,
सद्यः क्रियतामस्याः प्रणयपरिग्रहः " इत्यभिधाय वलादियमनिच्छतोप्यस्य
कर्णपूरीकृता । तदेतन्कार्श्येन योयं या चेयं यथा चास्य श्रवण-
शिखरं समारूढा तन्मवंमावेदितम् । "

१५०. इत्युक्तवानि तस्मिन्म तपोधनयुवा किञ्चिदुपदर्शितस्मितो मा-
मवादीन् । ' अयि कुतूहलानि किमनेन प्रश्नायामेन । यदि रुचितमुरभि-
परिमला गृह्यतामियम् ' । इत्युक्त्वा ममुपसृत्यात्मीयाच्छ्रवणादपनीय
कलैरालिकुलकण्ठैः प्रारब्धरतिममागमप्रार्थनामिव मदीये श्रवणपुटे
तामकरोन् । मम तु तत्करतलस्पर्शलोभेन तन्श्रवणमपरमिव पारिजात-
कुमुममवतंसस्थानं पुलकमासीन् । स च मत्कपोलस्पर्शसुखेन
तरलीकृताङ्गुलिजालकात्करतलादक्षमालां लज्जया सह गलितामपि
नाज्ञासीन् । अथाहं तामसंप्राप्तामेव भूतलमक्षमालां गृहीत्वा सलीलं
तद्भुजपाशसंदानितकण्ठमहसुखमिवानुभवन्ती दर्शितापूर्वहारलतालीलां

कण्ठाभरणतामनयम् ।

१५१. इत्थंभूते च व्यतिकरे ह्यत्रप्राहिणी माभवोचत् । ' भर्तृदारिके
स्नाता देवी । प्रत्यासीदति गृहगमनकालः । तत्क्रियतां मज्जनविधिः '
इति । अहं तु तेन तस्या वचनेन नवग्रहा करिणीव प्रथमाङ्कुशापातना-
निच्छया कथंकथमपि समाकृत्यमाणा तन्मुखाह्लावण्यामृतपङ्कमप्रा-
मिव कपोलपुलककण्टकजालकलप्रामिव मदनशरशलाकाकीलिता-
मिव सौभाग्यगुणम्यूतामिवातिकृच्छ्रेण दृष्टिमाकृत्य स्नातुमुदचलम् ।
उच्चलितायां च मयि द्वितीयो मुनिदारकस्तथाविधं तस्य धैर्यंभवति-
मालोक्य किञ्चित्प्रकटितप्रणयकोप इवावादीत् ।

१५२. " मये पुण्डरीक नैतदनु रूपं भवतः । क्षुद्रजनक्षुण्ण एष मार्गः ।
धैर्यधना हि माधवः । किं यः कश्चिन्प्राकृत इव विह्वलीभवन्त-
मात्मानं न रुणात्मि । कुतस्तत्रापूर्वोयमादेशन्द्रियोपप्रवां येनाभ्यव-
कृतः । क ते तद्वैयम् । कामाविन्द्रियजयः । क तद्विश्वं चेतमः ।
क मा प्रशान्तिः । क तन्कृत्स्नमागतं ब्रह्मचर्यम् । क मा सर्व-
विषयनिरुन्मुक्ता । क ते गुरुपदेशाः । क तानि श्रुतानि । क ता
वैराग्यवुद्धयः । क तदुपभोगविद्वेषित्वम् । क मा मुख्यपराङ्मुखता ।
कामौ तपस्यभिनवेशः । क मा भोगानामुपर्यर्हचिः । क तशौचना-
नुशासनम् । सर्वथा निष्कला प्रज्ञा । निर्गुणो धर्मशास्त्राभ्यामः ।
निर्गर्हकः संस्कारः । निरुपकारको गुरुपदेशविवेकः । निष्प्रयोजना
प्रचुद्धता । निष्कारणं ज्ञानम् । यदत्र भवादृशा अपि रागाभिपद्वैः
कटुपीक्रियन्ते प्रमादैश्चाभिभूयन्ते । कथं करतलाद्गलितामपह्नतामश्र-
मान्मार्मप न लक्षयामि । अहो विगतचेतनत्वम् । अपह्नता नामेयम् ।
इदमपि तावदपह्नियमाणमनयानार्यया निवार्यतां हृदयम् । "

१५३. इत्येवमभिधीयमानश्च तेन किञ्चिदुपजातलज्ज इव प्रत्यवादीन ।
 “सखे कपिञ्जल किं मामन्यथा संभावयसि । नाहमेवमस्या दुर्वि-
 नीतकन्यकाया मर्षयाम्यक्षमालाप्रहणापराधमिमम् ” । इत्यभिधायालीक-
 कोपकान्तेन प्रयन्तविरचितभीषणभ्रुकुटिभूषणेन चुम्बनाभिलाषस्फु-
 रिताशरणं मुखेन्दुना मामवदत् । ‘ चञ्चलं प्रदेशादश्मादिमामक्षमालाम-
 दन्त्वा पदान्पदमपि न गन्तव्यम् ’ इति । तच्च श्रुत्वाहमात्मकण्ठादुन्मुच्य
 मकरध्वजलास्याम्भलीलापुष्पाञ्जलिमेकावली ‘ भगवन्गृह्यतामक्षमाला ’
 इति मन्मुखासक्तदृष्टेः शून्यहृदयस्यास्य प्रसारिते पाणौ निधाय
 स्वदमलिलस्नातापि पुनः स्नानुमवातरम् । उन्धाय च कथमपि प्रय-
 त्नेन निम्नगेव प्रतीपं नीयमाना मर्षीजनेन बलादम्बया सह तमेव
 चिन्तयन्ती स्वभवनमयामिषम् । गन्त्वा च प्रविश्य कन्यान्तःपुरं तत
 प्रभृति तद्विरहविद्युग किन्नागतास्मि, किं तत्रैव स्थितास्मि, किमेकाकि-
 न्यस्मि, किं परिवृतास्मि, किं तृष्णीमस्मि, किं प्रसृतालापास्मि, किं जागर्मि,
 किं सुप्रास्मि, किं रोदिमि, किं न रोदिमि, किं दुःखमिदं, किं सुखमिदं,
 किमुत्कण्ठेयं, किं व्याधिरयं, किं व्यसनमिदं, किमुत्सवायं, किं दिवस
 पयः, किं निशेयं, कानि रम्याणि, कान्यरम्याणीति सर्वं नावागच्छम् ।
 अविज्ञातमदनवृत्तान्ता च क्व गच्छामि किं करोमि किं शृणोमि किं
 पठयामि किमालापामि कस्य कथयामि कोस्य प्रतीकार इति
 सर्वं च नाजामिषम् । केवलमारुह्य कुमारीपुरप्रासादं त्रिमूर्त्यं च
 मर्षीजनं द्वारि निवारिताशेषपरिजनप्रवेशा, सर्वव्यापारानुत्सृज्यैका-
 किनी मणिजालगवाक्षनिश्चिप्रमुखी, तामेव दिशं तत्सनाथतया प्र-
 साथितामिव कुमुमितामिव महारत्ननिधानाधिष्ठितामिवाभृतरम-
 सागरपूरप्लावितामिव पूर्णचन्द्रोदयालंकृतामिव दर्शनमुभगामीक्षमाणा,

तस्माद्दिगन्तरादागच्छन्तमनिलमपि वनकुमुमपरिमलमपि शकुनिध्वनि-
मपि तद्वाक्तां प्रपुमीहमाना, तद्ब्रह्मतया तपःकेशायापि स्पृह-
यन्ती, तत्प्रीत्येव गृहीतमौनत्रता, स्मरजनितपक्षपाता च तत्परिग्रहान्मुनि-
चेपस्याप्राप्त्यतां तदास्पदतया यौवनस्य चारुतां तच्छृवणसंपर्का-
त्यारिजातकुमुमस्य मनोहरतां तन्निवासात्पुरलोकस्य गम्यतां तद्रूप-
संपदा कुमुमायुधस्य दुर्जेयतामध्यारोपयन्ती, दूरस्थस्यापि कमलिनीव
सवितुः सागरवेलेव चन्द्रमसां मयूरीव जलधरस्य तस्यैवाभिमुखी,
तथैव तां तद्विग्रहातुरजीवितोद्गमरक्षावलीमिवाक्षावलीं कण्ठेनोद्ग्रह-
न्ती तथैव च तथा प्रस्तुततद्रहस्यालापयेव कर्णलग्नया पारिजात-
मञ्जर्या तथैव च तेन तत्करतलस्पर्शमुखजन्मना कदम्बमुकुलकर्णपरा-
यमाणेन रोमाञ्चजालेन कण्टकितैककपोलफलका निम्पन्दमतिप्रम ।

१५४. अथ ताम्बूलकरङ्कवाहिनी मदीया तरलिका नाम मयैव सह
गता स्नानुमासीत् । सा च पश्चाच्चिगादिवागय तथावास्थितां शनैर्मा-
वादीत् । " भर्तृदारिके यौ तौ तापसकुमारकौ दिव्याकारावस्माभिरञ्जोद-
मरमतीरे दृष्टौ तयोरेको येन भर्तृदुहितुर्गियमवतंसीकृता गुरतरुकुमुम
मञ्जरी स तस्माद् द्वितीयादान्मनो रश्नन्दर्शनमतिनिभूतपद कुमुमितलता-
संतानगहनान्तरेणोपमृत्य मामागच्छन्तीं पृष्ट्वा भर्तृदारिकामुद्दिश्याप्रा-
श्नीत् । ' बालिके केयं कन्यका कस्य वापत्यं किमभिधाना क गच्छ-
तीति ' । मयोक्तम्— एषा खलु भगवतः श्वेतभानोर्गंडुसंभृतायाम्भरमि
गौर्या समुत्पन्ना देवस्य सकलगन्धर्वमुकुटमणिशालाकाशिवरोहोद्वय-
मसृणितचरणतयचक्रस्य प्रणयप्रसुमरगन्धर्वकामिनीकपोलपत्रलता-
लाञ्छितभुजतरुशिवरस्य पादर्पाठीकृतलक्ष्मीकरकमलस्य गन्धर्वा-
धिपतेर्हंसस्य दुहिता महाश्वेता नाम गन्धर्वाधिवासं हेमकूटाचल-

मभिप्रस्थिता ' । इति कथितं च मया किमपि चिन्तयन्मुहूर्तमिव तूर्णान् स्थित्वा विगतनिमेषेण चक्षुषा चिरमभिवीक्षमाणो मां सानुनयमर्थितामिव दर्शयन्पुनराह । ' बालिके कल्याणिनी तवाविसंवादिन्यचपला बालभावोऽयाकृतिरियम् । तत्करोपि मे वचनमेकमभ्यर्च्यमाना ' इति । ततो मया सविनयमुपरचिताञ्जलिपुटया दर्शितादरमभिहितः । ' भगवन्, कर्मादेवमभिधत्स्व । काहम् । महात्मानः सकलत्रिभुवनपृजनीयास्त्वादृशाः पुण्यैर्विना निखिलकल्मषापहारिणीमस्मद्विधेषु दृष्टिमपि न पातयन्ति किं पुनराज्ञाम् । तद्विश्रद्धमादिउद्यतां कर्तव्यम् । अनुगृह्यतामयं जनः ' । इत्येवमुक्तञ्च मया मन्त्रेहया सखीमिवोपकारिणीमिव प्राणप्रदामिव दृष्ट्या मामभिनन्द्य निकटवर्तिनस्तमालपादपात्यल्लवमादाय निःशीङ्ग्य शिलातले तेन गन्धगजमदमुग्भिपरिमलेन रसेनोत्तरीयवल्कलैकदेशाद्रिपाट्य पट्टिकां स्वहस्तकमलकनिष्ठिकानखशिखरिणाभिलिख्य 'इयं पत्रिका त्वया तस्यै कन्यकायै प्रच्छन्नमेकाकिन्यै देया' इत्यभिधायार्पितवान् " । इत्युक्त्वा च सा ताम्बूलभाजनादाकृत्य तामदर्शयन् । अहं तु तेन तत्संबन्धिनालापेन शब्दमयेनापि स्पर्शमुखमिवान्तर्जनयता श्रोत्रविषयेणापि रोमोद्गमानुमितसर्वाङ्गानुप्रवेशेन मदनावेशमन्त्रेणैवावेद्यमाना तस्याः करतलादादाय तां वल्कलपट्टिकां तस्यामिमाभिलिखितामार्यामपश्यम् ।

दृग् मुक्तालतया विससितया विप्रलोभ्यमानो मे ।

हंस इव दर्शिताशो मानसजन्मा त्वया नीतः ॥

१५५. अनया च मे दृष्ट्या दिह्मोहभ्रान्त्येव प्रनष्टवर्त्मनः, बहुलनिशये-
बान्धस्व, जिह्वाच्छिद्येव, मूकस्य इन्द्रजालिकापिच्छिक्येवातत्त्वदर्शिनः,
ज्वरप्रलापप्रवृत्त्येवासंबद्धभाषिणः, दुष्टनिद्रयेव विषाविह्वलस्य,

लोकायतिकविषयेवाधर्मरुचेः मद्दिरयेवान्मत्तस्य, दुष्टावेशक्रिययैव
 पिशाचग्रहस्य दोषविकारोपचयः सुतरामक्रियत म्भरातुरस्य मे मनसः ।
 येनाकुलीक्रियमाणा सरिदिव प्रेण विह्वलतामभ्यागमम् । तां च
 द्वितीयदर्शनेन कृतमहापुण्यामिवानुभूतमुरलोकवासामिव देवताधिष्णि-
 तामिव लब्धवरामिव पीतामृतामिव समामादितत्रैलोक्यराज्याभि-
 षेकामिव मन्यमाना सततसंनिहितामपि दुर्लभदर्शनामिवातिपरिचि-
 तामप्यपूर्वामिव सादरमाभाषमाणा, पार्श्वविश्रितामपि सर्वलोकभ्योप-
 र्यवस्थितामिव पश्यन्ती, कपोलयोरलकलतामङ्गेषु च सोपग्रहं स्पृशन्ती,
 विपरीतामिव परिजनम्बामिसंवन्धमुपदर्शयन्ती, तरलिके कथय कथं
 म त्वया दृष्टः किं किमभिहितामि तेन, कियन्तं कालमवस्थितामि
 तत्र, कियदनुसरन्नम्भान्मावागतः इति पुनः पुनः पर्यप्रच्छम् ।
 अनयैव च कथया तथा मह तस्मिन्नेव प्रामादे तथैव प्रतिषिद्धाङ्ग-
 परिजनप्रवेशा दिवसमन्यवाहयम् ।

१५६. अथ मदीयेनेव हृदयेन कृतगगमंविभागे लोहितायति गगन-
 तलोपान्तावलम्बिनि रविविष्ये, मरुगदिवसकरदर्शनानुरक्तायां कृत-
 कमलशयनायामनङ्गानुरायामिव पाण्डुतां प्रजन्यामातपलक्ष्म्याम्, गौरिक-
 गिरिमिलितप्रपातपाटलेषु कमलवनेभ्यः समुन्थाय वनगजयुथेष्विव
 पुञ्जीभवन्सु भास्करकिरणेषु, गगनावतारविश्रामलालमानां रविरथ-
 वाजिनां हर्षहेपागवप्रतिशब्दकेन मह विशति मेरुगिरिगह्वरं वामरे,
 मुकुलितरक्तपङ्कजपुटप्रविष्टमधुकरावलीषु रविविरहमूर्च्छान्धकारित
 हृदयाभिवशं प्रारब्धनिर्मालनासु पद्मिनीषु, प्रामीकृतमामान्यमृगाल-
 लताविवरसंक्रामितानीषु परम्परहृदयान्यादाय विघटमानेषु गथाङ्ग-
 नाम्नां युगलेषु सा छत्रप्राहिणी सुमागन्याकथयन् । 'भर्तृदारिकं तयोर्मुनि-

कुमारयोरन्यतरो द्वारि तिष्ठति कथयति चाक्षमालामुपयाचितुमागतोस्मि' इति ।

१५७. अहं तु मुनिकुमारनामग्रहणादेव स्थानस्थितापि गतेव द्वारदेशं समुपजाततद्गागमनाशङ्का समाहूयान्यतमं कञ्चुकिन्म ' गच्छ प्रवेशयताम्' इत्यादिश्य प्राहिणवम् । अथ मुहूर्तादिव तं तस्य रूपस्यैव यौवनम्, यौवनस्यैव मकरकेतनम्, मकरकेतनस्यैव वसन्तसमयम्, वसन्तसमयस्यैव दक्षिणानिलम्, अनुरूपं मखायमृषिकुमारकं कपिञ्जलनामानं जराध्वज्जम् कञ्चुकिनोनुमागंण चन्द्रातपस्यैव बालातपमागच्छन्तमपश्यम् । अन्तिकमुपगतस्य चास्य पर्याकुलमिव सविषादमिव शून्यमिवार्थिनमिवानुपेताभिप्रेतमाकारमलक्ष्यम् । उत्थाय च कृतप्रणामासादरं स्वयमामनमुपाहरम् । उपविष्टस्य च बलादनिच्छतोपि प्रश्नाल्यचरणानुपमृज्योत्तरीयांशुकपट्टवेनाव्यवधानायां भूमावेव तस्यान्तिके समुपाविशम् । अथ मुहूर्तमिव स्थित्वा किमपि विवक्षुरिव स तस्यां मन्समीपोपविष्टायां तरलिकायां चक्षुरपातयत् । अहं तु विदिताभिप्राया दृष्ट्यैव भगवन्, अव्यतिरिक्त्यमम्मच्छरीरान्, अशङ्कितमभिधीयताम्' इत्यबोचम् ।

१५८. एवमुक्तञ्च मया कपिञ्जलः प्रत्यवादीत् । " राजपुत्रि किं ब्रवीमि । वागव मे नाभिधेयविषयमवतरति त्रपया । क कन्दमूलफलाशीशान्तो वननिरतो मुनिजनः । कायमनुपशान्तजनोचिता विषयोपभोगाभिलाषकलुषो मन्मथविविधविलाससंकटा रागप्रायः प्रपञ्चः । सर्वमेवानुपपन्नमालोक्य किमारब्धं दैवेन । अयन्नैव खलूपहासास्पदतामभ्रं नयति जनम् । न जाने किमिदं वल्कलानां सदृशमुताहो जटानां समुचितम् । किं तपसो नुरूपमाहोस्विद्धर्मोपदेशाङ्गमिदम् ।

१. क-अन्तर्गताकृतम् ।

अपूर्वेयं विडम्बना । केवलमवश्यकथनीयमिदम् । अपर उपायो न दृश्यते । अन्या प्रतिक्रिया नोपलभ्यते । अन्यच्छरणं नालोक्यते । अन्या गतिर्नास्ति । अकथ्यमाने च महाननर्थोपनिपातो जायते । प्राणपरित्यागेनापि रक्षणीयाः मुहुरदसव इति कथयामि । अस्ति भवत्याः समक्षमेव स मया तथा निष्टुरमुपदर्शितकंपेनाभिहितः तथा चाभिधाय परित्यज्य तं तस्मात्प्रदेशादुपजातमन्युरुत्सृष्टकृमुमावचयोन्यं प्रदेशमगमम् । अपयातायां भवत्यां मुहूर्तामिव स्थित्वैकार्की किमयमिदानीमाचरतीति संजातवितर्कः प्रतिनिवृत्त्य विटपान्तरितविग्रहस्तं प्रदेशं व्यलोकयम् । यावत्तत्र तं नाद्राक्षमार्मीश्च मे मनस्येवम् ; 'किं नु मदनपरायत्तचित्तवृत्तिस्मामेवानुसरन्तानो भवेन्, गतायां च तस्यां लब्धचेतनो लज्जमानो न शक्नोति मे दर्शनपथमुपगन्तुम् आहो-स्वित्कुपितः परित्यज्य मां गतः, उतान्वेषमाणो मामेव प्रदेशमन्यमितः ममाश्रितः स्यात् ' इत्येवं विकल्पयन्कंचित्कालमतिप्रम् । तेन नु जन्मनः प्रभृत्यनभ्यस्तेन तस्य श्रणमप्यदर्शनेन दृयमानः पुनरचिन्तयम् । ' स कदाचिद्वैर्यम्बलनविलक्षः किंचिदनिष्टमपि समाचरेत् । न हि किंचिन्न क्रियते हिंसा । तन्न युक्तमेनमेकाकिनं कर्तुम् ' । इत्यवधार्यान्वेष्टुमादरमकरवम् । अन्वेषमाणश्च यथा यथा नापश्यं तं तथा तथा मुहुर्लेहकातरेण मनसा तत्तदशोभनमाशङ्कमानम्ललातागहनानि चन्दनवीथिकालतामण्डपान्सरःकूलानि च वीक्षमाणो निपुणमितस्ततो दत्तदृष्टिः मुचिरं व्यचरम् ।

१५५. अथैकस्मिन्सरःसमीपवर्तिनि निरन्तरतया कुमुममय इव मधुकरमय इव परभृतमय इव मयूरमय इवातिमनोहरं वसन्तजन्मभूमिभूते लतागहने कृतावस्थानम्, उत्सृष्टमकलत्र्यापारतया लिखितमिवात्कीर्ण-

मिव स्तम्भितमिवोपरतमिव प्रसुप्रमिव यांगसमाधिस्थमिव, निश्चल-
मपि स्ववृत्ताञ्जलितम्, एकाकिनमपि मन्मथाधिष्ठितम्, मानुरागमपि पा-
ण्डुतामावहन्तम्, शून्यान्तःकरणमपि हृदयनिवासिदयितम्, नृष्णीकमपि
कथितमदनवदनातिशयम् . शिलातलोपविष्टमपि मरणे व्यवस्थितम्, शा-
पप्रदानभयादिवादत्तदशनेन कुसुमायुधेन मंताप्यमानम्, अतिनिस्पन्द-
तया हृदयनिवासिनीं प्रियां द्रष्टुमन्तःप्रविष्टैरिवामह्यमंतापसंभ्राम-
प्रलीनैरिव मनःश्रोभप्रकृपितैरिवोन्मुच्य गतैरिन्द्रियैः शून्याकृतशरीरम् .
निस्पन्दनिमीलितेनान्तर्ज्वलन्मदनदहनधुमाकुलिताम्यन्तरेणैव पद्मभा-
न्तरविवरवान्तानेकधारमनवरतमीश्रणयुगलेन वाप्यजलदुर्दिनमुत्सृजन्तम् .
आलाहिनीमधुरप्रभामनङ्गाप्रैः प्रदहतो हृदयमूर्ध्वसंमर्षिणां शिखामिवा-
दाय निष्पतद्भिरुच्छ्वासैस्तरलीकृतामन्नलताकुसुमकेसरम् . वामकपोल-
शयनीकृतकरतलतया समुत्सर्पाद्विरमलैर्नखांशुभिर्विमलीकृतमच्छाच्छ-
चन्दनरमरचितललाटिकमिव ललाटमुद्रहन्तम् . अचिरापनीतपारि-
जातकुसुमकर्णपूरतया मशोपपरिमलामोदलोभोपमर्षिणा कलविरुत-
च्छलेन मदनसंमोहनमन्त्रमिव जपता मधुकरकुलेन सनीलो-
यलमिव मतमालपङ्खमिव श्रवणदेशं दधानम् . उत्कण्ठाज्वरगोमाञ्ज-
व्याजेन प्रतिरोमकृपनिपतितानां मदनशरणां कुसुमशरशल्यशकल-
निकरमिवाङ्गलप्रं विभ्राणम् . दक्षिणकरणे च स्फुरितनखकिरणनिकरां
करतलस्पर्शमुखकण्टकितामिव मुक्तावलीमविनयपताकामुरसि धार-
यन्तम्, मदनवशीकरणचूर्णेनेव कुसुमरेणुता तरुभिराहन्यमानम् .
आत्मरागमिव संक्रमयद्भिरासन्नैरनिलचलितैरशोकपङ्खैः स्पृश्यमानम्,
सुरताभिषेकसलिलैरिवाभिनवपुष्पस्तत्रकमधुसीकरैर्वनश्रियाभिषिच्यमानम्,
अलिनिवहनिपीयमानपरिमलैरुपरि पताद्भिश्चम्पककुलैस्तप्रशर-

शत्यकैरिव सधूमैः कुसुमशरेण ताडयमानम्, अतिबहलवनामोदमत्तमधु-
 करझंकारनिस्वनैर्हुंकारैरिव दक्षिणानिलेन निर्भस्म्यमानम्, मदकलकोकिल-
 कुलकोलाहलैर्वसन्तजयशब्दकलकलैरिव मधुमासेनाकुलीक्रियमाणम्,
 प्रभातचन्द्रमिव पाण्डुतया परिगृहीतम्, निदाघगङ्गाप्रवाहमिव कशिमान-
 मागतम्, अन्तर्गतानलं चन्दनविटपमिव म्लायन्तम्, अन्यमिवाहृष्टपूर्व-
 मिवापरिचितमिव जन्मान्तरमिवापगतं रूपान्तरेणैव परिणतम्, आविष्टमिव
 महाभूताधिष्ठितमिव ग्रहगृहीतमिवोन्मत्तमिव झलितमिवान्यमिव
 वधिरमिव मूकमिव विलाममयमिव मदनमयमिव परायत्त-
 चित्तवृत्तिम्, परां कोटिमधिरूढं मन्मथावेशम्यानभिज्ञेयपूर्वाकारं त-
 महमद्राश्रम् ।

१६०. अपगतनिर्मेयेण चक्षुषा तद्वस्थं चिरमुद्रीक्ष्य समुपजातविपादां
 वेद्यमानेन हृदयेनाचिन्त्यम् । एवं नामायमतिदुर्विषहृवेणो मकरकेतुः ।
 येनानेन श्रणेनायमीदृशमवस्थान्तरमप्रतीकारमुपनीतः । कथमेवमेकपदे
 व्यर्थमिभवेदेवाविधौ ज्ञानराशिः । अहो वत महश्चित्रम् । तथा नामायमा
 शैशवादीरप्रकृतिरस्वलितवृत्तिर्मम चान्येषां च मुनिकुमारकाणां स्पृह-
 णीयचरित आसीत् । अद्य त्वितर इव परिभूय ज्ञानमविगणय्य तपः-
 प्रभावमुन्मूल्य गाम्भीर्यं मन्मथेन जडोक्तः । सर्वथा दुर्लभं यौवन-
 मस्वलितमिति । उपसृत्य च तस्मिन्नेव शिलातलैकपार्श्वं समुपावि-
 श्यामिदंशावमत्तपाणिस्तमनुन्मीलितलांचनमेव 'सख्ये पुण्डरीके कथय
 किमिदम्' इत्यपृच्छम् । अद्य मुचिरसमीलनात्प्रमिव कथमपि प्रयत्ने-
 नानवगतरोदनवशाद्दुपजातारुणभावमश्रुजलपटलपरप्रावितमुत्कुंपितमिव स-
 केदनमिव स्वच्छांशुकान्तरितरक्तकमलवनच्छायं चक्षुरुन्मीन्य
 मन्धरया हृष्टया मुचिरं विलोक्य मामायततरं निभ्रम्य लज्जा-

विशीर्यमाणविरलाक्षरं 'सखे कपिशुल विदितवृत्तान्तोपि किं मां पृच्छसि' इति कृच्छ्रेण शनैः शनैरवदत् । अहं तु तदाकर्ण्य तदवस्थयैवा-
प्रतीकारविकारोयं तथापि मुह्यदा मुह्यदमन्मार्गप्रवृत्तो यावच्छक्तितः
सर्वात्मना निवारणीय इति मनसावधार्यात्रवम् ।

१६१. 'सखे पुण्डरीक मुविदितमन्मम । केवलाभिदमेव पृच्छामि ।
यदेतदारब्धं भवता किमिदं गुरुभिरुपदिष्टम् । उत धर्मशास्त्रेषु पठि-
तम् । उत धर्मार्जनोपायोयम् । उतापरम्पसां प्रकारः । उत स्वर्गगमन-
मार्गोयम् । उत व्रतरहस्यमिदम् । उत मोक्षप्राप्तियुक्तिरियम् ।
आहोम्बिदन्वो नियमप्रकारः । कथमेतद्युक्तं भवता मनसापि चिन्तयितुं
किं पुनराख्यातुमीक्षितुं वा । किमप्रवृद्ध इवानेन मन्मथहतकेनोप-
हासास्पदतां नीयमानमात्मानं नावयुध्यसे । मूढो हि मदसेनायाम्यते ।
का वा मुख्याशा माधुजननिन्दिनेष्वेवविधेषु प्राकृतजनबहुमतेषु
विषयेषु भवतः । स खलु धर्मयुद्धशा विपलतावनं सिञ्चति, कुव-
लयमालेति निम्बिशलतामालिङ्गति, कृष्णागुरुभूमलेखेति कृष्णसर्प-
मवगृह्णते, रत्नमिति ज्वलन्तमङ्गारमभिस्पृशति, मृगालमिति दुष्टवारण-
दन्तमुसलमुन्मूलयति मूढो विषयोपभोगेष्वनिष्ठानुबन्धिषु यः मुख-
बुद्धिमारोपयति । अधिगतविषयतन्वोपि कस्मात्त्वशांत इव ज्योति-
निर्वायमिदं ज्ञानमुद्ग्रहसि । यतो न निवारयसि प्रबलरजःप्रसरकल्-
पितानि स्र्वातांसीवोन्मार्गप्रस्थितानीन्द्रियाणि न नियमयसि च क्षुभितं
मनः । कायमनङ्गो नाम । धैर्यमवलम्ब्य निर्भर्त्स्यतामयं दुराचारः ।
इत्येवं वदत एव मे वचनमाक्षिप्य प्रतिपक्षमान्तरालप्रवृत्तवाग्-
वोगिकं प्रमृज्य चक्षुः करतलेन पाणौ मामवलम्ब्यावाचन् । 'सखे
किं बहुनोक्तेन । सर्वथा स्वस्थोसि । आशीविषविषवेगवियमाणा-

मेतेषां कुसुमचापसायकानां पतितोसि न गोचरे । सुखमुपदिश्यते परस्य । यस्य चेन्द्रियाणि मन्ति मनो वा विशते यः पश्यति वा शृणोति वा श्रुतमवधारयति वा यो वा शुभमिदं न शुभमिदमिति विवेक्तुमलं स खलूपदेशमर्हति । मम तु सर्वमेवेदमतिदूरोपेतम् । अवष्टम्भो ज्ञानं धैर्यं प्रतिमंख्यानमिन्यस्तमितैषा कथा । कथमप्येवमेवायन्तविधृतास्तिप्रन्यसवः । दूरातीतः खलूपदेशकालः । समतिक्रान्तो धैर्यावसरः । गता प्रतिमंख्यानवेला । अतीतो ज्ञानावष्टम्भममयः । केन वान्येनाग्निन्ममये भवन्तमपहायोपदेश्यमुन्भार्गप्रवृत्तिनिवारणं वा करणीयम् । कस्यान्यस्य वा वचसि मया स्यात्त्रयम् । को वापरस्वत्मसो मे जगति बन्धुः । किं करोमि यन्न शक्नोमि निवारयितुमात्मानम् । इयमेतेनैव श्रणेन भवता दृष्टा दुष्टावस्था । तद्रत इदानीमुपदेशकालः । यावत्प्राणिमि तावदस्य कल्पान्तोदितद्वादशदिनकरकिरणात्पतीत्रस्य मदनसंतापस्य प्रतिक्रियां क्रियमाणामिच्छामि । पश्यन्त इव मेङ्गानि । उक्कष्यत इव हृदयम् । प्लुष्यत इव दृष्टिः । ज्वलतीव शरीरम् । अत्र यत्राप्यकालं तत्करोतु भवान् । इत्यभिधाय तृष्णामभवत् ।

१६२. एवमुक्तोऽयहमेतं प्रावांशयं पुन पुनः । यदा शास्त्रोपदेशविशदैः मनिदर्शनैः मेतिहामैश्च वचोभिः मानुनयं सोपग्रहं चाभिधीयमानोऽपि नाकरोत्कर्णं तदाहमचिन्तयम् । ' अतिभूमिमयं गतो न शक्यते निवर्तयितुम् । इदानीं निरर्थकाः खलूपदेशाः । तत्प्राणपरिरक्षणेऽपि तावदस्य यन्माचरामि । ' इति कृतमतिरुत्थाय गत्वा तस्मात्सरसः सरसा मृगालिकाः समुद्धृत्य कमलिनीपलाशानि जललवलाश्रितान्यादाय गर्भधूलिः क्षयायपरिमलमनोहराणि च कुमुदकुवलयकमलानि गृहीत्वागत्य तस्मिन्नेव लतागृहशिलातले शयनमस्याकल्पयम् । तत्र च सुख-

निष्णम्य प्रत्यामन्नवर्तिनां चन्दनविटपादीनां मृदूनि किसलयानि
निष्पीड्य तेन स्वभावसुरभिणा तुपारशिशिरेण रमेन ललाटिका-
मकल्पयम् । आ चरणतलादङ्गुलैश्चां चारचयम् । अभ्यर्णपादपस्फुटित-
वल्कलविवरशीर्णेन च करसंचूर्णितेन कर्पूररेणुना श्वेदप्रतीकार-
मकरवम् । उरोनिहितचन्दनद्रवाद्रवल्कलस्य स्वच्छसलिलसीकरानिकर-
न्नाविणा कदलीदलेन व्यजनक्रियामन्वतिष्ठम् । एवं च मुहुर्मुहुर्न्य-
दन्यन्नलिनदलशयनमुपकल्पयतो मुहुर्मुहुश्चन्दनचर्चामारचयतो मुहु-
र्मुहुश्च श्वेदप्रतिक्रियां कुर्वतः कदलीदलेनानवरतं वीजयतः समुद्भृन्मे
मनसि चिन्ता । नास्ति खल्वसाध्यं नाम भगवतो मनोभुवः । कायं हरिण
इव वनवासनिगतः स्वभावमुग्धो जनः । क्व च विविधविलासराशि-
रन्धर्वराजपुत्री महाश्वेता । सर्वथा नहि किञ्चिदस्य दुर्घटं दुष्कर-
मनायत्तमकर्तव्यं वा जगति । दुरूपपादेष्वर्थेष्वयमवज्ञया विचरति । नायं
केनापि प्रतिकूलयितुं शक्यते । का वा गणना मचंतनेषु । अपगतचेत-
नान्यपि संघटयितुमलं यशस्मै रोचते । तन्कुमुदिन्यपि दिनकरकरानु-
रागिणी भवति । कमलिन्यपि शाशिकरद्वेषमुज्झति । निशापि वाम-
रणे सह मिश्रतामेति । ज्यान्त्राप्यन्धकारमनुवर्तते । ज्ञायापि प्रदीपा-
भिमुख्यमवतिष्ठते । तडिदपि जलदं स्थिरतां व्रजति । जरापि यौवनेन
संचारिणी भवति । किं वा तस्य दुःसाध्यमपरम् । एवंविधो येनाय-
मगाधगाम्भीर्यमागरस्तृणवल्लघुतामुपनीतः । क्व तत्तपः । केयमवस्था ।
सर्वथा निष्प्रतीकारेयमापदुपस्थिता । किमिदानीं कर्तव्यम् । किं वा चेष्टि-
तव्यम् । कां दिशं गन्तव्यम् । किं शरणम् । को बोधायः । कः सहायः ।
कः प्रकारः । का युक्तिः । कः समाश्रयः । येनास्यासवः संधार्यन्ते । केन
वा कौशलेन कतमया वा युक्त्या कतरेण वा प्रकारेण केन वावष्टभेन ?

कया वा प्रज्ञया कतमेन वा समाश्रासनेनायं जीवेत् । ' इत्येते चान्ये च मे विषण्णहृदयस्य संकल्पाः प्रादुरासन् । पुनश्चाचिन्तयम् । ' किमनया ध्यातया निष्प्रयोजनया चिन्तया । प्राणास्तावदस्य येन केनचिदुपायेन शुभेनाशुभेन वा रक्षणीयाः । तेषां च तत्समागममेकमपहाय नाम्य-परः संरक्षणोपायः । बालभावादप्रगल्भतया च तपोविरुद्धमनुचितमुप-हासमिवान्मनो मदनव्यतिकरं मन्यमानो नियतमेकोच्छ्वासमावशेष-जीवितोपि नायं तस्याः स्वयमभिगमनेन पुरयति मनोरथम् । अकालान्तर-श्रमश्चायमस्य मदनविकारः । मततमतिगर्हितेनाकृत्येनापि रक्ष-णीयान्मन्यन्ते मुहुरदमृत्नाश्रवः । तदतिहेरणमकृतव्यमप्येतदस्माक-मवश्यकर्तव्यतामापतितम् । किं चान्यत्क्रियते । का चान्या गतिः । सर्वथा प्रयामि तस्याः मकाशम् । आवेद्यास्येतामवस्थाम् ' । इति चि-न्तयित्वा कदाचिदनुचितव्यापारप्रवृत्तं मां विज्ञाय संज्ञानलज्जो निवार-येदित्यनिवेशैव तस्मै तत्प्रदेशात्सव्याजमुत्थायागतोहम् । तदवभव-स्थिते यदत्रावसरप्रप्रमीदृशस्य चानुगमस्य सदृशमस्मदागमनस्य चानुरूपमान्मनो वा समुचितं तत्र प्रभवति भवती ' । इत्यभिधाय कि-मित्ये वक्ष्यतीति मन्मुखासक्तदृष्टिभृन्णीमामीत् ।

१६३. अहं तु तदाकृत्यं सुखामृतमये हृद् इव निमग्नः, रतिरसमयमुद-धिमिवावतीर्णा, सर्वानन्दानामुपरि वर्तमाना, सर्वगतोत्थानामग्रमिवा-धिरूढा, सर्वोन्भवानामतिभूमिमिवाधिशयाना, तत्कालोपजातया लज्जया किंचिदवनम्यमानवदनन्वादर्स्पृष्टकपोलोद्गैः, प्रथितैरिवाप्युपरि-पतनानुवधदर्शितमालाक्रमैः, अप्राप्तपद्मसंश्लेषतयोपजातप्रथिमभैरगमल-रानन्दत्रापत्रलविन्दुभिः स्ववद्विगविद्यमानप्रदं प्रसङ्गा तन्श्रणमचि-न्तयम् । ' दिष्ट्या तावदयमनङ्गो मामिव तमायनुवप्राति । यन्मय

मेतेन मे संतापयताप्यंशेन दर्शितानुकूलता । यदि च सत्यमेव तस्ये-
दृशी दशा वर्तते ततः किमिव नोपकृतमनेन । किं वा नोपपादितम् । को
वानेनापरः समानो बन्धुः । कथं वा कपिञ्जलस्य स्वप्नेपि वितथा
भारती प्रशान्ताकृतेरस्माद्बदनान्निक्रामति । इत्थंभूते किं मयापि प्रति-
पत्तव्यम् । तस्य वा पुरः किमभिधातव्यम्' इत्येवं विचारयन्त्या एव
प्रविश्य मसंभ्रमा प्रतीहारी मामकथयन् । ' भर्तृदारिके त्वमस्वस्थ-
शरीरंति परिजनादुपलभ्य महादेवी प्राप्ता इति । तच्च श्रुत्वा कपिञ्जलो
महाजनसंमर्दभीरुः सन्वरमुत्थाय ' राजपुत्रि महानयमुपास्थितः काला-
तिपातः, भगवांश्च भुवनत्रयचूडामणिरगतमुपगच्छति दिवसकरः, त-
द्दृष्ट्वाभि, सर्वथाभिमतमुद्गः प्राणरक्षादक्षिणार्थमयमुपरचितोञ्जलिः, एष मे
परमो विभवः', इत्यभिधाय प्रतिवचनकालमप्रतीक्ष्यैव पुरोयायिनाम्वा-
याः प्रविशता कनकवेत्रलताकरेण प्रतीहारीजनेन कञ्चुकिलोकेन
गृहीतताम्बूलकुमुमपटवामाङ्गरागेण चामरव्यग्रपाणिना कुञ्जकिरात-
वधिरवामनवर्षधरकलमूकानुगतेन परिजनेन सर्वतः संरुद्धे द्वार-
देशे कथमप्यवाप्रनिर्गमः प्रययौ । अम्वा तु मत्समीपमागत्य सुचिरं
स्थित्वा स्वभवनमयार्मान् । तथा तु तत्रागत्य किं कृतं किमभिहितं
किमाचेष्टितमिति शून्यहृदया सर्वं नालक्षयम् ।

१६४. गतायां च तस्यामस्तमुपगते भगवति हारीतहरितवाजिनि
सरोजिनीजीवितेश्च चक्रवाकमुद्गदि सवितरि, लोहितायमाने पश्चिमाशा-
मुग्धे, हरितायमानेषु कमलवनेषु, नीलायमाने पूर्वदिग्भागे, पातालपङ्क-
कलुषेण महाप्रलयजलधिपयःपूरणेव तिमिरेणावष्टभ्यमाने जीवलोके,
किंकर्तव्यतामूढा तामेव तरलिकामपूञ्जम् । ' अयि तरलिके कथं
न पश्यसि दृढमाकुलं मे हृदयमप्रतिपत्तिविह्वलानि चेन्द्रियाणि । न

स्वयमण्वपि कर्तव्यमलम्बमि ज्ञानुम् । उपादिशतु मे भवती यदत्र
 सांप्रतम् । अयमेवं त्वत्समक्षमेवाभिधाय गतः कपिश्रुलः । यदि तावदि-
 तरकन्यकेव विहाय लज्जाम्, उत्सृज्य धैर्यम्, अवमुच्य वितयम्, अचिन्त-
 यित्वा जनापवादम्, अतिक्रम्य सदाचारम्, उद्धृष्ट्य शीलम्, अवगणय्य
 कुलम्, अङ्गीकृत्यायशः, रागान्धवृत्तिः, अननुज्ञाता पित्रा, अननुमोदिता
 मात्रा स्वयमुपगम्य ग्राह्यामि पाणिम्, एवं गुरुजनातिक्रमाद्धर्मो
 महान । अथ धर्मानुरोधादितरपश्चावलम्बनद्वारेण मृत्युमङ्गीकरोमि, एवमपि
 प्रथमं तावन्स्वयमागतस्य प्रथमप्रगयिनस्तत्रभवतः कपिश्रुलस्य प्रणयप्रसर-
 भङ्गः । पुनरपरं यदि कदाचित्तस्य जनस्य मन्वृतादाशाभङ्गात्प्राण-
 विपत्तिरुपजायते तदापि मुनिजनवधजनितं महदंते भवेत् । इत्येव-
 मुच्चारयन्त्यामेव मर्यामन्नचन्द्रोदयजन्मना विरलविरलेनालोकेत वसन्त-
 वनराजिखि कुसुमरजसा धूमरतां वासर्वा दिगयासीत् ।

१६५. ततः शशिकेस्रिगरविदार्यमागतमकरिकुम्भमभवेत् मुक्ता-
 फलश्रोदेनेव धवलतामुपनीयमानम्, उदर्यागिरिमिद्धमुन्दरीकुचच्युतेन
 चन्द्रतचूर्णगाशनेव पाण्डुर्गाक्रियमाणम्, चलितजलधिजलकटोलातिलो-
 द्धामितेन वेलापुञ्जितमिकतोदमेनेव पाण्डुतामापाद्यमानं पश्चिमेतर-
 दिन्दुधासना दिगन्तरमदुडयत् । शनैः शनैश्चन्द्रदर्शानाम्मन्दमन्दस्मिताया
 दशनप्रभेव उयोन्म्रा निष्पतन्ती निशाया मुखशोभामकरेण । तदनु
 रमातलाद्वनीमवदार्योद्वृच्छता शेषकणमण्डलेनेव रजनीकरधिव्नेना-
 गतत रजनी । क्रमेण च सकलजीवलोकानन्दकेत कामिनीजन-
 वदभेन किञ्चिदुन्मुक्तवालभावेन मकरध्वजव्युभृतेन समुपारूढगणैण
 सुरतोन्मवापभोगैकयोग्येनामृतमयेन यौवनेनेवागेहता शशिना रम-
 णीयतामनीयत यामिनी ।

१६६. अथ तं प्रत्यासन्नसमुद्रविद्रुमप्रभापाटलितामिव, उदयगिरि-
 सिंहकरतलाहतहरिणशोणितशोणीकृतमिव, रतिकल्लहकुपितरोहिणी-
 चरणालक्तकरमलाश्रितमिव, अभिनवोदयरागलोहितं रजनिकरमुद्रितं
 विलोकयान्तर्ज्वलितमदनानलाप्यन्धकारितहृदया, तरलिकोत्सङ्गविधृत-
 शरीरापि मन्मथहस्तवर्तिनी, चन्द्रगतनयनापि मृत्युमालोकयन्ती तत्क्षण-
 मचिन्तयम् । ' एकत्र खलु मदनमधुमासमलयमारुतप्रभृतयः समस्ताः ।
 एकत्र चायं पापकारी चन्द्रहृत्को न शक्यते सोढुम् । इदमतिदुर्विषह-
 मदनवेदनातुरं च मे हृदयम् । अथ चोद्रमनमिदं सदाहृद्वग्नस्तभ्या-
 झारवर्षः, शीतातंभ्य तुषारपातः विषम्फोटमूर्च्छितभ्य कृष्णमर्षदंशः ।'
 इत्येवं विचिन्तयन्तीमेव चन्द्रोदयोपनीता कमलवनम्लानिनिद्रेव मूर्च्छा
 मां निमीलितलोचनामकर्षति । अचिरेण च संध्रान्तरलिकोप
 नीताभिश्चन्दनचर्चाभिस्नालवृन्तानिलेश्रोपलब्धसंज्ञा तामेवाकुलाकुलां
 भूर्तनेवाधिष्ठितां विषादेन मद्दलाटविधृतस्त्रवञ्चन्द्रकान्तमणिशलाका-
 मविच्छिन्नराण्यजलधारान्धकारितमुखी रुदन्ती तरलिकामपश्यम् । उन्मी-
 लितलोचनां च मां सा कृतपादप्रणामा चन्दनपङ्काद्रेण करयुगलेन बद्धा-
 झलिरवादीन् । ' भर्तृदारिके किं लज्जया गुरुजनापेक्षया वा । प्रसीद
 प्रेयस माम् । आनयामि ते हृदयदयितं जनम् । उत्तिष्ठ स्वयं वा तत्र
 गम्यताम् । अतः परमममर्थामि सोढुमिमं प्रवलचन्द्रोदयविभ्रम्भमाणो-
 क्तलिकाशतमुद्रधिमिव मकरचिह्नम् ।' इत्येवादिनी तामवोचम् ।
 ' उन्मत्ते किं मन्मथेन । नन्वयं सर्वविकल्पानपहरन्, सर्वोपायदर्शनान्यु-
 त्सारयन्, सर्वानन्तगायानन्तरयन्, सर्वसंदेहानपनयन्, सर्वशङ्काभिर-
 म्कुर्वन्, लज्जामुन्मूलयन्, भयमभिगमनलाघवदोषमावृण्वन्, कालाति-
 पानं परिहरन्नागत एव मृत्यास्तभ्यैव वा सकाशं नेता कुसुद-

१. न- 'मदन' नास्ति. २. न-अतिदुर्विषहं मदनं.

शान्धवः । तदुत्तिष्ठ यथाकथंचिदनुगमनेन जीविता संभावयामि
हृदयदयितमायासकारिणं जनम् । ' इत्यभिदधाना मदनमूर्च्छाखेदविह्वलै-
रङ्गैः कथंचिदवलम्ब्य नामेवोदतिष्ठम् । उच्चलितायाश्च मे दुर्निमित्त-
निवेदकमस्पन्दत दक्षिणं लोचनम् । उपजातशङ्का चाचिन्तयम् । ' इद-
मपरं किमप्युपक्षिप्रं देवेन ' इति ।

१६७. अथ नातिदृरोद्धतेन त्रिभुवनप्रासादमहाप्रणालानुकारिणा
सुधासलिलप्रवानिव वहता चन्द्रनरमनिर्भरनिकरानिव क्षरता श्वेतगङ्गा-
प्रवाहमहस्वार्णाव वमतामृतमागरपूरानिवोद्गिरता चन्द्रमण्डलेन प्राच्य-
माने ज्योत्स्नया भुवनान्तराले, श्वेतद्वीपनिवासमिव सोमलोकदर्शनमुद्य-
मिवानुभवति जने, महावगहदंष्ट्रामण्डलनिभेन शाशिना श्रीरमागर्भा-
दरादिवोद्गिरमाणे महीमण्डले, प्रतिभवनमङ्गनाजनन विकचकुमुदगन्धै-
श्चन्द्रनोदकैरुपदिश्यमाणेषु चन्द्रोदयार्घ्येषु, कामिनीप्रहितमुरतदृतीसहस्र-
संकुलेषु गजमार्गेषु, नीलांशुकरचितावगुण्ठनासु चन्द्रालोकभय-
चकितासु कमलवनलक्ष्मीष्विव नीलोत्पलप्रभापिहिताम्बितभततः पलाय-
मानाम्बभिस्मारिकामु, प्रतिकुमुदमायद्धमभुकरमण्डलासु प्रबुध्य-
मानासु भवनदीर्घिकाकुसुदिर्नासु, स्फुटितकुमुदवनवहलभूलिधवलितोदरे
निशानदीपुलिनायमानेन्तरिक्षे, चन्द्रोदयानन्दनिर्भरे महोदधाविव रति-
रसमय इवोत्सवमय इव विलासमय इव प्रीतिमय इव जीवलंके,
शाशिमणिप्रणालनिर्भरप्रमोदमुखरमयगृग्वरम्ये प्रदोपममये, गृहीत-
विविधकुसुमताम्रलाङ्गरागपटवामचूर्णया तरलिकयानुगम्यमाना
तेनैव मूर्च्छानिहितेन किंचिदाश्यानचन्द्रनललाटिकालप्रधूमराकुलालकेन
चन्द्रनरमचर्चाङ्गरागवेषेणाद्राद्रेण तथैव च तथा कण्ठस्थितयाभ्रमालया
भ्रवणाशिवरचुम्बिन्या च पारिजातमञ्जर्या पद्मरागरत्नरश्मिनिर्मितेनैव

रक्षांशुकेन कृतशिरोवगुण्ठना केनचिदात्मीयेनापि परिजनेनानुपलक्ष्य-
माणा तस्मात्प्रासादशिखरादवातरम् ।

१६८. अवतीर्य च पारिजातकुसुममञ्जरीपरिमलाकृष्टेन रिक्तीकृतोप-
वनेन कुमुदवनान्यपहाय धावता मधुकरजालेन नीलपटावगुण्ठन-
विभ्रममिव संपादयतानुब्रथ्यमाना प्रमदवनपद्मद्वारेण निर्गत्य
तत्समीपमुदचलम् । प्रयान्ती च तरलिकाद्वितीयमपरिजनमात्मानमवलोक-
य्याचिन्तयम् । प्रियतमाभिसरणप्रवृत्तस्य जनस्य किमिव कृत्यं बाह्येन
परिजनेन । नन्वेत एव परिजनलीलामुपदर्शयन्ति । तथा हि । समा-
रोपितशरामनासक्तसायकोनुसरति कुसुमायुधः । दूरप्रसारितकरः
कर्षति शशी । प्रभवलनभयात्पदे पदेवलम्बन्तं गगः । लज्जां
गृप्ततः कृत्वा पुरः सहेन्द्रियैर्धावति हृदयम् । निश्चयमारोप्य
नयत्युत्कण्ठा इति । प्रकाशं चावदम् । ' अथि तरालके अपि नाम माभिवाय-
मिन्दुहतकस्तमपि किरणकचप्रहाकृष्टमाभिमुखमानयेन् ' । इत्येवंवादिनीं
च मां सा विहस्याव्रवीत् । ' भर्तृदारिके मुग्धासि । किमस्य तेन जनेन ।
अयमात्मनैव तावन्मदनातुर इव भर्तृदारिकायां नास्ताश्रेष्ठाः करोति ।
तथा हि । प्रतिभ्रिम्बच्छलेन स्वेदसलिलकणिकाचितं चुम्बति कपोल-
युगलम् । लावण्यवति पयोधरभारे निपतति प्रस्फुरितकरः । स्पृशति
रशानामणीन् । निर्मलनखलप्रमूर्तिः पादयोः पतति । किंचास्य
मदनातुरस्येव वपुस्तापाच्छुष्कचन्दनालेपपाण्डुतामुद्रहति । मृगालवलय-
धवलान्क्रान्द्यने । प्रतिमात्रयाजेन स्फटिकमणिकुट्टिमेषु निरतति ।
केतकीगर्भकेसरधूलिधूसरपादः कुमुदसरांस्यवगाहते । सलिलसीकरा-
द्राश्रयशिमणीन्करैरामृशति । द्वेष्टि विघटितचक्रवाकमिथुनानि
कमलवनानि ' । एतैश्चान्यैश्च तत्कालोचितैरालापैस्तथा सह तमुद्देश-

मभ्युपागमम् । तत्र च मार्गलताकुसुमरजोधूसरं चरणयुगलं कैलास-
तटाङ्गद्वोदयप्रस्तुतचन्द्रकान्तमणिप्रस्रवणे प्रक्षालयन्ती यस्मिन्प्रदेशे स
आस्ते तस्मिन्नेव चास्य सरसः पश्चिमे तटे पुरुषस्येव रुदितध्वनिं
विप्रकर्षान्नातिव्यक्तमुपालक्ष्यम् । दक्षिणेश्रणस्फुरणेन च प्रथममेव
मनभ्याहितशङ्का तेन मुतगामवदीर्णहृदयेव किमप्यनिष्टमन्तःकथयतेव
विषण्णेनान्तरात्मना ' तरलिके किमिदम् ' इति सभयमभिदधाना वेष-
मानगात्रयष्टिभ्रतदभिमुख्यमतिव्वरितमगच्छम् ।

१६९. अथ निशीथप्रभावाहरादेव विभाव्यमानम्बरम् . उन्मुक्तार्तनादम्,
' हा हतोस्मि, हा दग्धोस्मि, हा वञ्चितोस्मि, हा किमिदमापतितम्, कि
वृत्तम्, ऊमञ्जोस्मि, दुःखान्मदनपिशाच पाप निर्घृण किमिदमकृत्यमनु-
ष्ठितम्, आः पापं दुःकृतकारिणि दुर्विनीते महाश्वेत किमनेन तपकृतम्,
आः पाप दुश्चरित चन्द्रचाण्डाल कृतार्थोमीदानीम्, अपगतदाक्षिण्य दक्षि-
णानिलहतक पूर्णास्ते मनोरथाः, कृतं कर्तव्यम्, वहं दानीं यथेष्टम्,
हा भगवन श्वेतकेतो पुत्रवत्सल न वेन्मि मुपितमात्मानम्, हा धर्म
निष्परिग्रहोस्मि, हा तपो निगश्रयमस्मि, हा सरस्वति विधवास्मि, हा
मन्यमनाथमस्मि, हा सुरलोकं शून्यास्मि, मखे प्रतिपाल्स्व माम्, अहमपि
भवन्तमनुयास्यामि, न शक्नोमि भवता विना श्रणमाप्यवस्थानुमेकाकी,
कथमपरिचित इवाहृष्टपूर्वं इवाद्य मामेकपद उन्मृज्य प्रयासि, कुत-
स्तवेयमतिनिष्ठुरता, कथय त्वदते क गच्छामि, कं याचे, कं शरणमुपै-
मि, अन्धोस्मि संवृत्तः, शून्या मे दिशा जाताः, निरर्थकं जीवितम्,
अप्रयोजनं तपः, निःसुखाश्च लोकाः, केन नह परिभ्रमामि,
कमालपासि, उत्तिष्ठ देहि मे प्रतिवचनम्, क तन्ममोपरि मुहूर्त्तम्,
क मा भिमतपूर्वाभिभाषिता च, ' इत्येतानि चान्यानि च विलपन्त

कपिशूलमश्रौपम् ।

१७०. तच्च श्रुत्वा पतितैरिव प्राणैर्दृग्देव मुक्तेकताराक्रन्दा, सर-
स्तीरलतासक्तिवृक्ष्यमानांशुकोत्तरीया, यथाशक्ति त्वरितैरज्ञातममविष्म-
भूमिभागाविन्यस्तैः पादप्रक्षेपैः प्रस्वलन्ती पदे पदे, केनाप्युत्क्षिप्य
नीयमानेव तं प्रदेशं गत्वा सरस्तीरममीपवर्तिनि शिशिरमीकरा-
सारस्त्राविणि शशिमणिशिलातले विरचितं कुमुदकुवलयकमल-
विविधवनकुमुमसुकुमारमालामयमिव मृणालमयं कुमुदशरमायकमय-
मिव शयनमधिशयानम्, अतिनिष्पन्दतया मत्पदशब्दमिवाकर्णयन्तम्,
अन्तःकोपशमितमदनसंतापतया तत्क्षणलब्धमुखप्रमुप्रमिव, मनःशोभ-
प्रायश्चित्तप्राणायामावाभ्यतमिव, अतिप्रस्फुरितप्रभेण त्वत्कृते ममेय-
मवस्थेति कथयन्तमिवाधरेण, इन्दुद्वेपपरिवर्तितदेहतया पृष्ठभागनिपतितै-
र्मदनदहनविह्वलद्दयन्यस्तहस्तनखमयूखञ्चलेन शिद्रितामिव शशि-
किरणैः, उच्छुष्कपाण्डुरया स्वविनाशोत्पातोत्पन्नया मदनचन्द्रकलयेव
चन्दनलेखिकया रचितललाटिकम्, ईपदालक्ष्यपरिवृत्ततारकेणानवरत-
रोदनाताम्रेण प्राणोत्सर्गोपजाताशुक्षयतया रुधिरमिव क्षरता मदनशर-
शन्यवेदनाकृणितत्रिभागेण नातिमीलितेन लोचनयुगलेन मत्तः प्रिय-
तरस्तवापरो जनो जात इति कुपितेनेव जीवितेन परिरिक्तम्, मन्मथ-
व्यथया महंतानसृन्वयमिवात्सृज्य निश्चेतनतामुत्सवमनुभवन्तम्, अनङ्ग-
योगविद्यामिव ध्यायन्तम्, अपूर्वप्राणायाममिवाभ्यस्यन्तम्, उपपादितास्म-
दागमनेन प्रणयादिवापहृतप्राणपूर्णपात्रमनङ्गेन, रचितललाटिकात्रि-
पुण्ड्रकम्, धृतसरसबिससूत्रयज्ञोपवीतम्, अंसावसक्तकदलीगर्भपत्रचारु-
चीरम्, एकावलीविशालाक्षमालम्, अबिरलामलकपूर्वश्लोदभरमधवलम्,
आबद्धमृणालरक्षाप्रतिसरमनोहरम्, मनोभवन्नतवेपमास्थाय मत्समागम-

मन्त्रमिव साध्यन्तम्, 'कठिनहृदये दर्शनमात्रकेणापि न पुनरनुगृही-
तोयमनुगतो जनः' इति सप्रणयं मामुपलभमानमिव चक्षुषा,
किञ्चिद्विवृताधरतया जीवितमपहर्तुमन्तःप्रविष्टैरिवेन्दुकिरणैर्निर्गच्छ-
न्निर्दशनांशुभिर्धवलितपुरोभागम्, मन्मथव्यथाविघटमानहृदयनिहितेन
वामेन पाणिना 'प्रसीद प्राणैः समं प्राणसमे न गन्तव्यम्' इति
हृदयस्थितां मामिव धारयन्तम्, इतरेण च नखमयूखदन्तुरतया
चन्द्रनमिव भ्रवतोत्तानीकृतेन चन्द्रातपमिव निवारयन्तम्, अन्तिक-
स्थितेन चाचिरोटतजीवितमार्गमिवोदग्रीवेण विलांकयता तपःमु-
हृदा कम्प्लुत्ना समुपेतम्, कण्ठाभरणीकृतेन च मृणालवलयेन
रजनिक्त्रकिरणपाशेनैव संयम्य लोकान्तरमुपनीयमानम्, कपिस्र-
लेन महर्शनादत्रह्यप्यमित्युर्वहस्तेन द्विगुणीभूतवाष्पोदमेनाक्रोशता
कण्ठे परिवृक्तं तन्म्रणविगतजीवितं तमहं पापकारिणी मन्दभाग्या
महाभागमद्राश्रम् ।

१७१. उद्धृतमूर्च्छान्धकरा च पातालतलमिवावतीर्णा तदा काह-
मगमं किम्करवं किं व्यल्पमिति सर्वमेव नाह्वामिपम् । असवभ्र मे
तस्मिन्म्रणे किम्तिकठिनतेयास्य मृदहृदयस्य, किमनेकदुःखमहस्रमहिष्णु-
तया हतशरीरकस्य, किं विहिततया दीर्घशाकस्य, किं भाजनतया
जन्मान्तरगोपानस्य दुःकृतस्य, किं दुःखदाननिपुणतया हग्धदैवस्य,
किमेकान्तवामतया दुरात्मनो मन्मथहतकस्य केन हेतुना नोट्रच्छन्ति
स्म तदपि न ज्ञातवती । केवलमतिचिगल्लभचंचेनता दुःखभागिनी
वह्वाविव पतितममह्यशोकदृष्टमानमात्मानमवनौ विचेष्टमानमपश्यम् ।
अश्रुहधाना चार्सभावनीयं तत्तस्य मरणमात्मनश्च जीवितमुत्थाय
'हा हा किमिदमुपनतम्' इति मुक्तार्तनादा 'हा अम्ब हा नात हा सख्यः'

इति व्याहरन्ती ' हा नाथ जीवितनिबन्धन आचक्ष्व क मामेकाकिनी-
मशरणात्मकेण विमुच्य यामि, पृच्छ तरलिकां त्वत्कृते मया
यानुभूतावस्था, युगमहस्रायमाणः कृच्छ्रेण नीतो दिवसः, प्रसीद
सकृदध्याल्प, दर्शय भक्तवत्सलताम्, इपदपि विलोकय पूरय मे मनो-
रथम्, आर्तास्मि, भक्तास्मि, अनुरक्तास्मि, अनाथास्मि, बालास्मि, अगति-
कास्मि, दुःखितास्मि, अनन्यशरणास्मि, मदनपरिभूतास्मि, किमिति न करोषि
दयाम्, कथय किमपराद्धम्, किं वा नानुश्रितं मया, कस्मां वा नान्नायामाहृतम्,
कस्मिन्वा त्वदनुकृते नाभिरतम्, येन कुपितो दामजनमकारणात्परि,
यज्य ब्रजन्न त्रिभेभिः कौलीनान् । अलीकानुगमप्रतारणकुशलया किं
वा मया वामया पापया याहमद्यापि प्राणिभिः । हा हतास्मि मन्द-
भागिनी, कथं न त्वं जानो न विनयो न बन्धुवर्गो न परलोकः,
धिग्मां दुष्कृतकारिणी यस्याः कृते तवेयमीदृशी दशा वर्तते ।
नास्ति मत्सदृशी नृशंसद्दया याहमेवंविधे भवन्तमुत्सृज्य गृहं
गतवती, किं मे गृहेण, किमम्बया, किं वा तातेन, किं बन्धुभिः, किं
परिजनेन । हा कमुपयामि शरणम् । अयि देव दर्शय दयाम्, विज्ञाप-
यामि त्वाम्, देहि दयितदक्षिणाम् । भगवति भवितव्यते कुरु कृपां पाहि
वनितामनाथाम्, भगवत्यो वनदेवताः प्रसीदत प्रयच्छतास्य प्राणान्,
अत्र वसुंधरे सकललोकानुग्रहजननि रजनि किमर्थं नानुकम्पसे,
तात कैलाम शरणागतास्मि ते, दर्शय दयालुताम्, इत्येतानि चान्यानि
च व्याक्रोशन्ती कियद्वा स्मरामि प्रहृष्टीतेवाविष्टेवोन्मत्तेव भूतोप-
हतेषु व्यल्पम् । उपर्युपरिपतितनयनजलधारानिकरच्छलेन विली-
यमानेषु द्रवतामिव नीयमाना जलाकारेणेवात्मीक्रियमाणा, प्रलापा-
श्ररैरपि दशनमयूखशिखानुगततया माश्रुधरैरिव निष्पतद्भिः शिरो-

रुहैरप्यविरलविगलितकुसुमतया मुक्तवापजलविन्दुभिरिवाभ्रगौरपि
 प्रसृतविमलमणिकिरणाश्रुतया प्ररुदितैरिवोपेता, तज्जीविताये-
 वात्ममरणाय स्पृहयन्ती, मृतम्यापि सर्वात्मना हृदयं प्रवेष्टुमिवेच्छन्ती.
 करतलेन कपोलयोराडवानचन्द्रनभ्रतजटाभ्रं च ललाटे निहित-
 मरसत्रिमयोभ्रं सयोर्मलयजसलवल्लितकमलिनीपलाशावगुण्डिते च
 हृदये परामृशन्ती, 'पुण्डरीक निप्ररोम्येवमप्यातां न गणयामि माम्.' इत्यु-
 पालभमाना मुहुर्मुहुरेनमन्वनयं मुहुर्मुहुः पर्यचम्बं मुहुर्मुहुः
 कण्ठे गृहीत्वा व्याक्रोशम् । 'आः पापे त्वयापि मत्प्रत्यागमनकालं
 यावदस्यासवो न रक्षिताः' इति तामेकावलीमगर्हयम् । अयि भगवन
 प्रसीद प्रत्युज्जीवयैनम् । इति मुहुर्मुहुः कपिञ्जलस्य पादयोगपतम् ।
 मुहुर्मुहुश्च तरलिकां कण्ठे गृहीत्वा प्रारुदम् । अशापि चिन्तयन्ती न
 जानामि तस्मिन्काले कुतस्तान्यचिन्तितान्यशिक्षितान्यनुपदिष्टान्यदृष्ट
 पूर्वाणि मे हतपुण्यायाः कृपणाणि चादुसहस्राणि प्रादुरभवन्कुतस्ते
 संलापाः कुतस्तान्यतिक्रूणानि वैकृत्यरुदितानि । अन्य एव स प्रकारः ।
 प्रलयोर्मय इवोदतिप्रुन्नतर्वाप्यवेगानाम् । जलयन्त्राणीवामुच्यन्ताश्रु-
 प्रवाहाणाम् । प्ररोहा इव निरगच्छन्प्रलापानाम् । शिखरगतानीवा-
 वर्धन्त दुःखानाम् । प्रसृतय इवोदपाश्रन्त मूर्च्छानाम् ॥

१७८. इत्येवमात्मवृत्तान्तमावेदयन्त्या एव तस्याः समतिक्रान्ते कथ-
 मप्यतिक्रमवस्थान्तरमनुभवन्त्या इव चेतनां जहार मूर्च्छा । वेगाश्रि-
 प्यतन्ती च शिलातले तां समभ्रमं प्रसारितकरः परिजन इव ज्ञान-
 पीदश्रन्टपीडां विधृतवान् । अश्रुजलाद्रेण च तदीयेनैवोत्तरीय-
 कञ्जलप्रान्तेन शनैःशनैर्वीजयन्संज्ञां प्राहितवान् । उपजानकारुण्यश्च
 शायमलिलोत्पीडित प्रभ्रान्यमानकपोलयुगले लब्धचिन्तनामवादीन् ।

‘ भगवति मया पापेन तवायं पुनरभिनवतामुपनीतः शोको येनेदृशीं दशामुपनीतामि । तदलमनया कथया । संह्रियतामियम् । अहमप्य-
ममर्थः श्रान्तुम् । अतिक्रान्तान्यपि हि संकीर्त्यमानानि प्रियजनविश्राम-
वचनान्यनुभवसमां वेदनामुपजनयन्ति मुहञ्जनस्य दुःखानि ।
तन्नाहमि कथंकथमपि विभृतानिमानमुलभानमृन्पुनः पुनः स्मरण-
शोकानलेन्धनतामुपनेतुम् । ’

१७३. इयंमुक्ता दीर्घमुष्णं च निश्चस्य वाष्पायमाणलोचना सनि-
वेदमवादीत् । “ गजपुत्र या तदा तस्यामनिदारुणायां हतनिशायामेभि-
रतिनृशंभैरमुभिर्न परिच्यक्ता ते मामिदानीं परिच्यजन्तीति दृगपेतम् ।
नूनमपुण्योपहतायाः पापाया मम भगवानन्तकोपि परिहरति दर्शनम् ।
कुत्रश्च मे कठिनहृदयायाः शोकः । सर्वमिदमलीकमस्य दुःखामनः
शतहृदयस्य । सर्वथाहमनेन न्यक्तत्रपेण निरपत्रपाणामप्रमर्श-
कृता । यया चाविकृतमदनया वस्त्रमग्न्येवेदमनुभूतं तस्याः का
गणना कथनं प्रति । किं वा परमतः कष्टतरमाख्येयमन्यद्भविष्यति
यत्र शक्यते श्रान्तुमाख्यातुं वा । केवलमस्य वस्त्रपातम्बानन्तरमाश्रयं
यद्भूक्तदावेदयामि । आत्मनश्च प्राणभारणकारणलव इवाच्यक्तो यः
समुत्पन्नस्तं च कथयामि । यया दुराशासृगतृष्णिकया गृहीताह-
मिदमुपरतकल्पं परकीयमिव भारभूतमप्रयोजनमकृतज्ञं च हतशरीरं
वहामि तदलं श्रूयताम् ।

१७४. ततश्च तथाभूतं तस्मिन्नवस्थान्तरे मरणैकनिश्चया तत्तद्बहु
विलप्य तरलिकामब्रवम् । ‘ अय्युत्तिष्ठ निष्ठुरहृदये कियद्रोदिपि । काष्ठा
न्याहृत्य विरचय चिताम् । अनुसगामि जीवितेश्वरम् ’ इति । अत्रान्तरे
प्रदिति चन्द्रमण्डलविनिर्गतो गगनाद्वर्तीय केयूरकोटिलमममृतफेन-

पिण्डपाण्डुरं पवनतरलमंशुकोत्तरीयमाकर्षन् . उभयकर्णान्दोलितकुण्डल-
मणिप्रभानुरक्तगण्डस्थलः . स्थूलमुक्ताफलतया तारागणामिव प्रथित-
मतितारं हारमुरसा दधानः . धवलदुकूलपल्लवकल्पितोष्णीपप्रन्थिः,
अलिकुलनीलकुटिलकुन्तलनिकरविकटमौलिः . उत्पुल्लुकुमुदकर्णपूरः,
कामिनीकुचकुङ्कुमपन्नलतालाश्रितांसदेशः . कुमुदधवलदेहः . महाप्रमाणः
पुरुषः, महापुरुषलक्षणोपेतः . दिव्याकृतिः, स्वच्छवारिधवल्लेन देहप्रभा-
वितानेन श्रालयस्त्रिव दिगन्तराणि . आमोदिना च शरीरगतः श्ररता शिशि-
रेण शीतज्वरमिव जनयतामृतमीकरनिकरवर्षेण तुषारपटलेनेवानु-
लिम्पन् . गोशीर्षचन्द्रनरमच्छटाभिरिवामिञ्चन , ऐरावतकरपीवराभ्यां
बाहुभ्यां मृणालधवलाङ्गुल्लिभ्यामतिशीतलम्पर्शाभ्यां तमुपरतमुत्क्षिपन्,
दुन्दुभिनादगम्भीरेण स्वरेण ' वसं महाभ्रंते न परिग्याज्यास्त्वया प्राणाः,
पुनरपि तवानेन मह भविष्यति समागमः ' इत्येवमाह्नः पितेवाभिधाय
महैवानेन गगनतलमुदपतन् । अहं तु तेन व्यतिकरेण मभया स-
विम्भया सकौतुका चोन्मुग्धा किमिदमिति कपिञ्चलमपृच्छम् । अमां
तु ममंभ्रमदन्वैवोत्तरमुदतिष्ठन् । ' दुरात्मन्क मे वयम्यमपहत्य
गच्छामि ' इत्यभिधायोन्मुखः संजातकोपो वध्नन्मवेगमुत्तरीयवन्कलेन
परिकरमुत्पतन्ते तमेवानुसरन्न्तरिश्रमुदगान् । पश्यत्या एव च मे सर्व
एव ते तारागणसभ्यमविशन् ।

१७५. मम तु तेन द्वितीयेनेव प्रियतममरणेन कपिञ्चलगमनेन द्वि-
गुणीकृतशोकायाः सुतरामदीर्यत इदयम् । किं कर्तव्यतामुदा च तरलि-
कामञ्चम् । ' अयि न जानामि किमेतदिति ' । मा तु तद्वलांक्ष्य स्त्री-
स्यभाक्कानरा तस्मिन्क्षणे शोकाभिभाविना भयेनाभिभूता वेपमाना-
ङ्गयष्टिमम मरणशङ्कया च वराकी विषण्णाहृदया सकरुणमवादीन् ।

“ भर्तृदारिकं न जानामि पापकारिणी । किंतु महदिदमाश्चर्यम् । अमानु-
पाकृतिरेष पुरुषः । समाश्रामिता चानेन गच्छता मानुकम्पं पित्रेव
भर्तृदारिका । प्रायेण चैवंविधा दिव्याः भवन्त्येवमिवादिन्या भवन्त्या-
कृतयः । किमुत साश्रान् । न चाल्पमपि विचारयन्ती कारणमस्य
मिथ्याभिधाने पश्यामि । अतो युक्तं विचार्यान्मानमस्मात्प्राणपरिन्याग-
व्यवसायान्निवर्तयितुम् । अतिमहत्त्वन्विदमाश्रामस्थानमभ्यामवस्था-
याम् । अपि च तमनुसरन्गत एव कपिञ्जलः । तस्मान्कुतोयं को वायं
किमर्थं वानेनायमपगतामुरुन्निश्चय नीतः क वा नीतः कस्माच्चामं-
भावनीयेनामुना पुनःसमागमाशाप्रदानेन भर्तृदारिका समाश्रामितेति
सर्वमुपलभ्य जीवितं वा मरणं वा समाचरिष्यामि । अदुर्लभं हि
मरणमभ्यवसितम् । पश्चादप्येतद्भवत्यति । न च जीवन्कपिञ्जलो भर्तृ-
दारिकामद्गृहा स्थास्यति । तेन तःप्रन्यागमनकालावधयोपि तावद् ध्रिय-
न्ताममी प्राणाः” इत्याभिदधाना पादयोर्मै न्यपतन् । अहं तु सकललोक
दुर्लभ्यतया जीविततृष्णायाः, क्षुद्रतया च स्त्रीभ्रवभावस्य, तथा च
तद्गचनोपनीतया दुराशामृगतृष्णाकया कपिञ्जलप्रन्यागमनकाङ्क्षया
च तस्मिन्काले तदेव युक्तं मन्यमाना नोन्मृष्टवती जीवितम् । आशया
हि किमिव न क्रियते । तां च पापकारिणीं कालरात्रिप्रतिमां वर्ष-
महस्रायमाणां यातनामर्थीमिव दुःखमर्थीमिव नरकमर्थीमिवाग्नि-
मर्थीमिवोन्मत्तनिद्रा तथैव श्रितितले विचेष्टमाना रेणुकणधूमरैरश्रु
जलाद्रकपोलसंदानितौबिमुक्तव्याबुलैः शिरोरुहैरुपरुद्रमुखी निर्दया-
क्रन्दजंत्ररम्बरक्षयश्रामेण कण्ठेन तस्मिन्नेव सरभतीरं तरलिका-
द्वितीया श्रपां श्रपितवती ।

१७६. प्रत्युपमि तृथाय तस्मिन्नेव सरसि स्नात्वा, कृतनिश्चया, तत्प्रीत्या

तमेव कम्पण्डलुमादाय तान्येव च वल्कलानि तामेवाभ्रमालां गृहीत्वा,
 बुद्धा निःसारतो संसारस्य, ज्ञात्वा च मन्दपुण्यतामात्मनः, निरूप्य
 चाप्रतीकारदाहणतां व्यसनोरनिपातानाम्, आकलय्य दुर्निवारतां शोकस्य,
 दृष्ट्वा च निष्ठुरतां दैवस्य, चिन्तयित्वा चातिबहुलदुःखतां स्नेहस्य,
 भावयित्वा चानित्यतां सर्वभावानाम्, अवधार्य चाकाण्डभङ्गुरतां सर्व-
 मुखानाम्, अविगणय्य तातमम्बां च, परिच्यय्य सह परिजनेन सकल-
 बन्धुवर्गम्, निवर्त्य विषयमुख्येभ्यो मनः, संयम्येन्द्रियाणि, गृहीतब्रह्मचर्या
 देवं त्रैलोक्यनाथमनाथशरणमिमं शरणार्थिनी स्थाणुमाश्रिता । अपरे-
 गृध्र कुतोपि समुपलब्धवृत्तान्तस्नातः महाम्बया सह बन्धुवर्गेणा-
 गन्त्य मुचिरं कृताक्रन्दस्तेस्तेरूपायैर्भ्यर्थनाभिश्च बहुभिरुपदेशीभ्रानेक-
 प्रकारैः परिमाल्वन्तैश्च नानाविधैर्गृहगमनाय मे महान्तं यत्नमकरोन् ।
 यदा च नेयमम्बाश्रवमायात्कथंचिदपि शक्यते व्यावर्तयितुमिति
 निश्चयमाधिगतवान्मदा निगशापि दुःस्यजनया दृढहृत्स्नेहस्य पुनः पुन-
 र्मया विस्मयमानोपि बहुन्दिवसान्मिथ्यया मशोक एवान्तर्दृष्टमानहृदयो
 गृहानयामात् । गते च ताते ततः प्रभृति तस्य जनभ्याश्चमोभमात्रेण
 किल कृतज्ञतां दर्शयन्ती, तदनुगगकृशभिदमपुण्यबहुलमस्तमित-
 लज्जममङ्गलभूतमनेककृशायामसहस्रनिवासं दग्धशरीरकं बहुविधैर्नि-
 यमशतैः शोषयन्ती, वन्यैश्च फलमूलवारिभिर्वर्तमाना, तपस्याजेन
 तद्गुणगणानिव गणयन्ती, त्रिमंथमत्र सर्गभि स्नानमुपस्पृशन्ती, प्रति
 दिनमर्चयन्ती देवं श्यम्बकम्, अस्यामेव गुहायां तगलिकया सह दीप-
 शोकमनुभवन्ती चिरमवमम् । साहमेवंविधा पापकारिणी निर्लक्षणा
 निर्लज्जा क्रूरा च निःशुद्धा च नृशंसा च गर्हणीया निष्प्रयोजनोत्पन्ना
 निष्फलजीविता निषवल्म्बना निःसुखा च । किं मया दृष्ट्या पृष्ट्या

वा कृतब्राह्मणवधमहापातकया करोति महाभागः ” । इत्युक्त्वा पाण्डुना वल्कलोपान्तेन शशिनमिव शरन्मंघशकलेनाच्छाद्य वदनं दुर्निवार-
वापवंगमपारयन्ती निवारयितुमुन्मुक्तकण्ठमतिचिरमुखैः प्रारोदीत् ।

१७७. चन्द्रापीडस्तु प्रथममेव तस्या रूपेण विनयेन दाक्षिण्येन मधु-
रालापतया निमङ्गतया चातितपस्वितया च प्रशान्तत्वेन च निरभि-
मानतया च महानुभावत्वेन च शुचितया चोपास्युर्गौरवोभूत् ।
तदानीं तु तेनापरेण दर्शितसद्भावेन स्ववृत्तान्तकथनेन तया च कृतज्ञ-
तया हृतहृदयः सुतरामारोपितप्रीतिरभवत् । आर्द्रकृतहृदयश्च शनैः-
शनैरेनामभाषत् । “ भगवति हे शभीरुरकृतज्ञः सुखामङ्गलुब्धो लोकः
स्नेहसदृशं कर्मानुष्ठानमशक्तो निष्फलेनाश्रुपातमात्रेण स्नेहमुपदर्श-
यन्रोदिति । त्वया तु कर्मणैव सर्वमाचरन्त्या किमिव न प्रेमो-
चितमाचेष्टितं येन रोदिति । तदर्थमा जन्मनः प्रभृति समुपचितपरि-
चयः प्रेयानसंस्तुत इव परित्यक्तो बान्धवजनः । संनिहिता अपि
तृणावज्ञयावशीरिता विषयाः । मुक्तान्यतिशयितशुनामीरसमृद्धी-
त्यैश्वर्यसुखानि । मृणालिनीवातितनीयस्यपि नितरां तनिमानमनुचितैः सं-
केशैरुपनीता तनुः । गृहीतं ब्रह्मचर्यम् । आयोजितस्तपसि महत्यात्मा ।
वनिताजनदुष्करमप्यङ्गीकृतमरण्यावस्थानम् । अपि चानायासेनैवात्मा
दुःखाभिहतैः परित्यज्यन्ते । मर्हसिमा तु यत्नेन गरीयसि हे शो निश्चि-
यन्ते केवलम् । यदेतदनुमरणं नाम तदतिनिष्फलम् । अविद्वज्जना-
चरित एव मार्गः, मोहविलासितमेतत्, अज्ञानपद्धतिरियम्, रभमाचरित-
मिदम्, क्षुद्रहृष्टिरेषा, अतिप्रमादोयम्, मौढ्यं भ्रूलितमिदं यदुपरते पितरि
भ्रातरि मुहुरि भर्तरि वा प्राणाः परित्यज्यन्ते । स्वयं चेन्न जहति
न परित्याज्याः । अत्र हि विचार्यमाणे स्वार्थ एव प्राणपरित्यागो-

यमसहशोकवेदनाप्रतीकारत्वादात्मनः । उपरतस्य तु न क्वपि गुण-
मावहति । न तावत्तस्यायं प्रयुज्जीवितोपायः । न धर्मोपचयकारणम् । न
शुभलोकोपार्जनहेतुः । न निरयपातप्रतीकारः । न दर्शनोपायः । न पर-
स्परसमागमनिमित्तम् । अन्यामेव स्वकर्मफलपरिपाकोपचिताममाववशां
नीयते भूमिम् । अमाव्यान्मघातितः केवलमेतन्मा संयुज्यते ।
जीवंस्तु जलाञ्जलिदानादिना बहूपकरोत्युपरतस्यान्मनश्च । मृतस्तु
नोभयस्यापि । स्मर तावत्प्रियामेकपत्नीं गतिं भगवति भर्तारि मकरकेतो
मकलाबलाजनहृदयहारिणि हरहुतभुग्धेऽप्यविग्रहिताममुभिः पृथां च
वाग्णैर्यां सुरमेतसृतामभिरूपे मावह्वविजितमकलगजकर्मातिकुमुम-
वासिताशेषादर्पाठे पत्यावत्स्विलभुवनवलिभागभुजित पाण्डौ किंम-
मुनिशापानलेन्धनतामुगगतेऽपयित्यक्तर्जाधितामुत्तगं च विगटदुहितं
बालां बालशशिनीव नयनालन्दहेतो विनयवति विक्रान्ते च
पञ्चत्वमभिमन्यावागतेषु भृतदेहां दुःशयां च भृतगणदुहितं भ्रातृ-
शतोन्मङ्गलालितामतिमनोहरं हरवप्रदानवार्थितमदिष्टिनं मिन्युगते
जयत्रथेजुनेन लोकान्तरमुपनीतेऽयकृतप्रागपरिग्यागाम् । अन्याश्च
रभ्रःसुगामुसुतिमनुजमिद्वगन्धर्वकन्यका भर्तृगदिताः श्रूयन्ते महत्प्रशां
विभृतजीविताः ।

१७८. प्रोन्मुच्यन्तारि जीवितं संदिग्धोऽयस्य समागमो यदि स्यात् ।
भगवत्या तु ततः पुनः स्वयमेव समागममभवती समाकर्षिता ।
अनुभवे च को विकल्पः । कथं च तादृशानामप्राकृताकृतीनां महान्म-
नामवितथगिरां गरीयसादि कारणेन गिरि वैतथ्यमास्पदं कुर्यात् ।
उपरतेन च महत् जीवन्त्याः कीदृशी समागतिः । अतो निःसंशय
ममावुपज्ञानकारुण्यां महान्मा पुनः प्रयुज्जीवितार्थमेवैनमुत्क्रिय सुर-

लोकं नीतवान् । अचिन्त्यां हि महान्मनां प्रभावः । बहुप्रकाराश्च
 संसारवृत्तयः । चित्रं च दैवम् । आश्चर्यातिशययुक्ताश्च तपःसिद्धयः ।
 अनेकविधाश्च कर्मणां शक्तयः । अपि च मुनिपुणमपि विमृ-
 शद्भिः किमिवान्यत्तदपहरणे कारणमाशङ्क्येत जीवितप्रदानादृते । न
 चासंभान्यमिदमवगन्तव्यं भगवत्या । चिरप्रवृत्त एष पन्थाः । तथा
 हि । विश्वावसुना गन्धर्वराजेन मेनकायामुत्पन्नां प्रमद्वरां नाम कन्या-
 माशीविपविलुप्तजीवितां स्थलकेशाश्रमं भार्गवस्य च्यवनस्य तन्ना
 प्रमतिनयो मुनिकुमारको रुरुर्नाम श्वायुषोर्धेन योजितवान् । अर्जुनं
 चाश्रमेधनुर्गानुसारिणमात्मजेन वधुवाहननाम्ना समरशिरमि शरा-
 पङ्क्तप्राणमुलूषी नाम नागकन्यका सांश्राममकरोत् । अभिमन्यु-
 तनयं च परीक्षितमश्रुत्थामास्त्रपावकपरिलुप्तमुद्रादुपरतमेव निर्गत-
 मुत्तगप्रलापोपजनितकृपो भगवान्वाग्देवो दुर्लभानमृत्प्रापितवान् ।
 उज्जयिन्यां च सांदीपनिद्विजतनयमन्तकपुरादपहृत्य त्रिभुवनवन्दित ।
 चरणः स एवानीतवान् । अत्रापि कथंचिदेवमेव भविष्यति । तथापि
 किं क्रियते । के उपालभ्यते । प्रभवति हि भगवान्विधिः । बलवती च
 नियतिः । आत्मच्छया न शक्यमुच्छ्रसितुमपि । अतिपिशुनानि चा-
 स्यैकान्तनिष्ठुरस्य दैवहतकस्य विलसितानि । न क्षमन्ते दीर्घकाल-
 मन्यात्तर्गमणीयं प्रेम । प्रायेण च निसर्गत एवानायतस्वभावभङ्ग-
 गाणि मुखान्यायतस्वभावानि च दुःस्वानि । तथा हि कथमप्येकस्मि-
 न्छन्मनि समागमो जन्मान्तरसहस्राणि च विरहः प्राणिनाम् । अतो ना-
 र्हस्यनिष्ठमात्मानं निन्दितुम् । आपतन्ति हि संसारपथमतिगहनमव-
 तीर्णानामेते वृत्तान्ताः । धीरा हि तर्गन्यापद्म् ।” इत्येवंविधैरन्यैश्च मृदु-
 भिरुपसान्त्वनेः संस्थाप्य तां पुनरपि निर्मरजलेनाञ्जलिपुटोपनीत-

नानिच्छन्तीमपि बलात्प्रक्षालितमुखीमकारयत् ।

१७९. अत्रान्तरे च श्रुतमहाश्वेतावृत्तान्तोपजातशोक इव समुत्सृष्ट-
दिवसव्यापारो रविरपि भगवानधोमुखतामयासीत् । अथ क्षीणे दिवसे,
परिणतप्रियङ्गमञ्जरीरजोनिभेन पिञ्जरिम्णा रज्यमाने विलम्बिनि
ब्रह्मण्डले. विरलकुसुम्भकुसुमसरक्तदुकूलकोमलेन चास्तातपेन
मुच्यमानेषु दिह्मुखेषु, चक्रांगनयनतारकाकान्तिना च पिङ्गलिम्ना
विलिप्यमाने तिरोहितनीलिम्नि व्योम्नि. कोकिलविलोचनच्छविभ्रुणि
चारुणयति मांध्ये भुवनमर्चिषि, यथाप्रधानमुन्मिपत्सु च ग्रहग्रामणीषु,
वनमहिषमर्लीममवपुषि च मुपिततारकापथप्रथिम्नि कालिमानमा-
तन्वति शार्वरे तमसि. अतनुतिमिरतिरोहितहरिततासु च गहनतां
ायन्तीषु तरुराजिषु. रजनिजलविन्दुजालजनितजडिम्नि बहलवनकुसुम-
परिमलानुमितंगमने चलितलताविटपगहने प्रवृत्ते च पवने, निद्रा-
निभृतपतत्रिणि त्रियामासुखे महाश्वेता मन्दं मन्दमुत्थाय भगवती-
मुपास्य पद्मिमां संध्यां कमण्डलुजलेन प्रक्षालितचरणा वल्कलशय-
नीये मखेदमुष्णं च निःश्वस्य निपसाद । चन्द्रापीडोप्युत्थाय सकुसुमं
प्रम्ववणजलाञ्जलिमवकीर्य कृतसंध्याप्रणामस्तस्मिन्द्रितीये शिलातले
मृदुभिलतापह्लवैः शय्यामकल्पयन् । उपविष्टश्च तभ्यां पुनःपुनस्तमेव
मनसा महाश्वेतावृत्तान्तमन्वभावयन् । आसीञ्चाम्य मनासि । “ एवं
नामायमप्रतीकारद्वारुणां दुर्विपह्वेगः कष्टः कुसुमायुधो यदनेनाभिभूता
महान्ताप्येवमनपेक्षितकालक्रमाः समुत्सारितधैर्याः सद्यो जीवितं
जहति । सर्वथा नमो भगवते त्रिभुवनाभ्यर्चितशासनाय मकरकेतनाय ”
इति । पुनः पप्रच्छ चैनाम् । “ भगवति सा तव परिचारिका वन-
चामव्यमनमित्रं दुःखसत्रह्यचारिणी तरलिका क गता ” इति ।

१८०. अथ साकथयन् । “ महाभाग यत्तन्मया कथितममृतसंभव-
मप्सरसां कुलं तस्मान्मदिरेति नाम्ना मदिरायतेश्रणा कन्यकाभूत् ।
तस्याश्चासौ सकलगन्धर्वकुलमुकुटकुटुम्बलपीठप्रतिष्ठितचरणो देवश्चित्र-
रथः पाणिमग्रहीत् । अपरिमितगुणगणाकृष्टहृदयश्चान्यवनितादुर्लभे-
नाथःकृताशेषान्तःपुरेण हेमपट्टलाञ्जनेन उन्नवत्रचामरचिह्नेन महा-
देवेशिच्छेन परं प्रीतः प्रसादमकरोत् । अन्योन्यप्रेमसंवर्धनपरयोश्च
तयोर्द्यौवनमुखाणि सेवमानयोः कालेनाश्चर्यभूतमेकजीवितमिव पित्रो-
रथवा सर्वस्यैव गन्धर्वकुलस्य जीवलोकस्य वा दुहितृस्तनमुदपादि
कादम्बरीति नाम्ना । सा च मे जन्मनः प्रभृत्येकासनशयनपानाशनः
परं प्रेमस्थानमश्विलविश्रम्भधाम द्वितीयमिव हृदयं बालनित्रम् ।
एकत्र तथा मया च नृत्यगीतादिकलासु कृताः परिचयाः । शिशु-
जनोचिताभिश्च क्रीडाभिरनियन्त्रणनिर्भरमपनीतो बालभावः । सा
चामुनेव मदीयेन हतवृत्तान्तेन समुपजातशोका निश्चयमकार्षीत् ।
' नाहं कथंचिदपि सशोकायां महाश्वेतायामात्मनः पाणिं ग्राहयि-
ष्यामि ' इति । सखीजनस्य पुरतः सशपथमभिहितवती च ' यदि कथमपि
मामनिच्छन्तीमपि बलात्तातः कदाचित्कस्मैचिद्वातुमिच्छति तदाह-
मनशनेन वा हुताशनेन वा रज्ज्वा वा विषेण वा नियतमात्मानमु-
त्स्रक्ष्यामि ' इति । सर्वं च तदात्मदुहितुः कृतनिश्चयं निश्चलभाषितं कर्ण-
परंरया परिजनसकाशाद्गन्धर्वराजश्चित्ररथः स्वयमशृणोत् । गच्छति
काले समुपारूढनिर्भरयौवनामालोक्य स तां बलवदुपताप-
परवशः क्षणमपि न भृतिमलभत । एकापत्यतया चातिप्रियतया च
न शक्तः किंचिदपि तामभिधातुमित्यपश्यंश्चान्यदुपायान्तरमिद-
मत्र प्राप्तकालमिति मत्वा तथा महादेव्या मदिरया सहावधार्य

क्षीरोदनामानं कञ्चुकितं ' वत्से महाश्वेते त्वञ्चातिरंकेणैव दग्धहृदया-
नामिदमपरमस्माकमुपस्थितमिदानीं तु कादम्बरीमनुनेतुं त्वं शरणम् ' इति संदिश्य मत्समीपमगैव प्रत्यूपसि प्रेषितवान् । ततो मया गुरुवचनगौरवेण सखीप्रेम्णा च क्षीरोदेन सार्धं सा तरलिका ' सखि कादम्बरि किं दुःखितमपि जनमतितरां दुःखयसि जीवन्तीमिच्छसि चेन्मां तत्कुरु गुरुवचनमवितथम् ' इति संदिश्य विसर्जिता । नातिचिरं गतायां च तस्यामनन्तरमेवमां भूमिमनुप्राप्तो महाभागः " । इत्यभिधाय नृणांमभवत् ।

१८१. अत्रान्तरे लाञ्छनच्छलेन विडम्बयन्निव शोकानलदग्धमन्थं महाश्वेताहृदयम् । उद्धहन्निव कुमारवधमहापातकम् । दर्शयन्निव चिर-
काललग्नं दक्षशापानलदाहचिह्नम् । अविगलभस्माङ्गरागधवलः कृष्णमृगा-
जिनप्रावृताथो वामस्तन इवाम्बिकायाः, धूर्जटिजटामण्डलचूडामणिर्भग-
वानुदगात्तारकाराजः । क्रमेण चोद्गते गगनमहापयोधिपुलिने मप्र-
लोकनिद्रामङ्गलकलशे कुमुदवान्धवे विघटितकुमुदवने धवलितदश-
दिशि शङ्खश्वेते श्वेतिमानमातन्वति मानिनीमानशत्रौ शशाङ्कमण्डले,
शाशिकरकलापकलितासु व्रजन्तीषु कश्चिमानमां हवीषु प्रभासु, प्र-
स्रवन्सु च कैलासशाशिमाणिशिलानां सर्वतः स्रोतःस्राविषु प्रस्रवणेषु,
मृणालकन्दलानि चावस्कन्दपतितचन्द्रकर इव विलुप्तकमलवनशोभे
भात्यच्छोदमरःपयसि, समुपाटमोहनिद्रे च द्राघीयोवीचिविचलितवपुषि
विरुवति विरहिणि चक्रवाकचक्रदाले, निवृत्ते च चन्द्रोदये, विद्वृते
हर्षनयनजलकणनीहारिणि वियद्विहारिणि मनोहारिणि विद्याधराभि-
सारिकाजने चन्द्रार्पीडः सुप्रामालोक्य महाश्वेतां पल्लवशयने शनैः शनैः
समुपाविशत् । ' अस्यां बेलायां किं नु खलु मामन्तरेण चिन्तयति

‘वैशम्पायनः किं वा वराकी पत्रलेखा किं वा राजपुत्रलोकः’ इति चिन्तयन्नेव निद्रां ययौ ।

१८२. अथ श्रीगायां क्षपायामुपमि संध्यामुपाम्य शिलातलोपविष्टायां पवित्राण्यधमर्षणानि जपन्त्यां महाश्वेतायां निर्वातितप्राभातिकविधौ चन्द्रापीडे तरलिका षोडशवर्षवयसा, सावष्टम्भाकृतिना, मध्येदालस-
नजराजगमनगुरुणि पदानि निक्षिपता, पर्युषितचन्दनाङ्गरागधूसरोरु-
दण्डद्वयेन, कुङ्कुमरागपिञ्जरारुणेन, चामीकरशृङ्खलाकलापनिविड-
भियमितं कक्षावन्धातिरिक्तप्रेङ्खलपल्लवमधरवाम एव केवलं वसानेन, नि-
रुदरनया विभक्तमध्येन, विपुलवक्षसा, दीर्घानुवृत्तपीनवाहुता, वाम-
प्रकोष्ठदोलायमानमाणिक्यवलयेन, कर्णाभरणमणिविप्रकीर्यमाणमधोमुख-
किरणेन्द्रायुधजालवर्णाशुकोन्तरीयभिवैकस्कन्धक्षिप्रमुद्रहता, चूतपल्लव-
कोमलमनवरतताम्यलवङ्गरागान्धकारमधरं दधता, कर्णान्तायतस्य
स्वभावधवलस्य धवलिस्रा लोचनयुगलस्य धवलयतेव दिगन्तराणि,
कुमुदवतानीव वर्षता. पुण्डरीकमयमिव दिवसं कुर्वता, कनकपट्टपृथु-
ललाटेन, अलिकुलनीलमरलाशिरभिजेन. अग्राम्याकृतिना, राजकुलसंपर्क-
चतुरेण गन्धर्वदारकेण केयूरकनास्रानुगम्यमाना प्रथूपम्येव प्रादुरा-
सीत् । आगम्य च कोयामित्युपजातकुतूहला चन्द्रापीडे मुचिरमालो-
क्य महाश्वेतायाः समीपमुपमृत्य कृतप्रगामा सविनयमुपाविशत् ।
अनन्तरं चातिदूरानतनोत्तमाङ्गेन प्रगम्य केयूरकोपि महाश्वेतादृष्टि-
निम्बुं नातिमभीषवति शिलातलं भेजे । समुपविष्टश्च तत्र तमहृष्ट-
पूर्वमधःकृतकुमुमायुधमुपहृषितसुरासुरगन्धर्वविद्याधररूप रूपातिशयं
चन्द्रापीडस्य दृष्ट्वा धिम्मयमापेदे ।

१८३. परिसमाप्रजपा तु महाश्वेता पप्रच्छ तरलिकाम् । किं त्वया

दृष्टा प्रियसखी कादम्बरी कुशलिनी । करिष्यति वा तदस्मद्रचनम्' इति ।
 अथ सा तरलिका विनयावनतमौलिरिपदालम्बितकर्णपाशमतिमधुरया
 गिरा व्यजिज्ञपत् । ' भर्तृदारिके दृष्टा खलु मया भर्तृदारिका कादम्बरी
 सर्वतः कुशलिनी विज्ञापिता च निखिलं भर्तृदुहितुः संदेशम् । आकर्ण्य
 च यत्तया संततमुक्तस्थलाश्रुत्रिन्दुवर्षं रुदित्वा प्रतिसंदिष्टं तदेप
 तयैव विमार्जितः तस्या एव वीणावाहकः केयूरकः कथयिष्यति ' ।
 इत्युक्त्वा विरराम । विरतवचसि तस्यां केयूरकोत्रवीत् । " भर्तृदारिके
 महाश्रुते देवी कादम्बरी हृदयत्तकण्ठग्रहा त्वां विज्ञापयति । ' यदिय-
 मागत्य मामवदन्तरलिका तत्कथय किमयं गुरुजनवचनानुगोधः,
 किमिदं मञ्चिन्तपरीक्षणम्, किं गृहनिवासपराधनिपुणोपालम्भः, किं प्रेम-
 विच्छेदाभिलाषः, किं भक्तजनपरित्यागोपायः, किं वा प्रकोपः ।
 जानाम्येव मे सहजप्रेमनिम्यन्दनिर्भरं हृदयम् । एवमतिनिष्ठं मंदि-
 शन्ती कथमसि न लज्जिता । तथा मधुरभाषिणी केनास्मिं शिश्रिता
 वक्तुमप्रियम् । स्वस्थोपि तावत्क इव सहृदयः कर्नायम्यवसान-
 विरसे कर्मणीदृशे मतिमुपसर्पयेत् । किमुतातिदुःख्याभिहतहृदयो-
 स्मद्विधो जनः । सुहृदुःख्येदिने हि मनसि कैव सुखाशा कैव निर्वृतिः
 कीदृशाः संभोगाः कानि वा हंसितानि । येनेदृशीं दशामुपनीता
 प्रियसखी कथमतिदारुणं तमहं विषमिवाप्रियकारिणं कामं सकामं
 कुर्याम् । दिवसकराम्तमयविभुगसु नलिनीषु महवामपरिचयाच्चक्र-
 वाक्युवतिरपि पतिसमागममुख्यानि परित्यजति । किमुत नार्यः । अपि
 च यत्र भर्तृविरहविभुग परिहृतपरपुरुषदर्शना दिवान्दिशं निवसति
 प्रियसखी कथमिव तन्मम हृदयमपरः प्रविशेज्जनः । यत्र च भर्तृ-
 विरहविभुग तीव्रत्रतकर्षिताङ्गी प्रियसखी महत्कृच्छ्रमनुभवति तत्रा-

चन्द्रापीडकथा] चन्द्रापीडेन सह महाश्वेताया हेमकूटगमनम् । १८१

हमवगणयैतत्कथमात्मसुखार्थिनी पाणिं ग्राहयिष्यामि । कथं वा मम
सुखं भविष्यति । त्वत्प्रेम्णा चास्मिन्वस्तुनि मया कुमारिकाजनविरुद्धं
स्वातन्त्र्यमालम्ब्याङ्गीकृतमयशः समवधीरितो विनयो गुरुवचन-
मतिक्रामितं न गणितो लोकापवादो वनिताजनस्य सहजमाभरण-
मुत्सृष्टा लज्जा । सा कथय कथमिव पुनरत्र प्रवर्तते । तदयमञ्जलि-
रूपरचितः प्रणामोयमिदं च पादग्रहणम् । अनुगृहाण माम् । वन-
मितो गतासि मे जीवितेन सह । इति सा कृथाः स्वप्रेपि पुनरिम-
मर्थं मनसि । ’ इत्यभिधाय तूष्णीमभून् । ”

१८४. महाश्वेता तु तच्छ्रुत्वा मुचिरं विचार्य ‘ गच्छ स्वयमेवाहमा-
गत्य यथार्हमाचरिष्यामि ’ इत्युक्त्वा केयूरकं ग्राहिणोन् । गते च केयूरके
चन्द्रापीडमुवाच । “ राजपुत्र रमणीयो हेमकूटः । चित्रा च चित्ररथ-
राजधानी । बहुकुतूहलः किंपुरुषविषयः । पेशलो गन्धर्वलोकः ।
सरलहृदया महानुभावा च कादम्बरी । यदि नातिखेदकरमिव
गमनं कलयासि, नावसीदती वा गुरु प्रयोजनम्, अदृष्टचरविषयकुतूहलि वा
चेतः, मद्रचनमनुरुध्यते वा भवान्, अतिमुखदायि वाश्चर्यदर्शनम्, अर्हसि
वा प्रगयमिमम्, अप्रत्याख्यानयोग्यं वा जनं मन्यसे, समारूढो वा
परिचयलेशः, अनुग्राह्यो वायं जनः, ततो नार्हसि निष्फलां कर्तुमभ्यर्थना-
मिमाम् । इतो मयैव सह गत्वा हेमकूटमतिरमणीयतानिधानं तत्र
दृष्ट्वा च मन्निर्विशेषां कादम्बरीमपनीय तस्याः कुमतिमनामोहविल-
सितमेकमहो विश्रम्य श्रोभूते प्रत्यागभिध्यसि । मम हि निष्कारण-
वान्धवं भवन्तमालोक्यैव दुःखान्धकारभाराक्रान्तेन महतः काला-
दुच्छ्रसितमिव चेतसा श्रावयित्वा भवृत्तान्तमिमं सद्यतामिव गतः
शोकः । दुःखितमपि जनं रमयन्ति सज्जनसमागमाः । परसुखोप-

पादनपराधीनश्च भवाद्दशां गुणोदयः । ” इत्युक्तवती च चन्द्रापीडो-
ब्रवीत् । “ भगवति दर्शनात्प्रभृति परवानयं जनः कर्तव्येषु यथेष्ट-
मशङ्कितया नियुज्यताम् । ” इत्यभिधाय तथा सहैवोदचलत् ।

१८५. क्रमेण च गत्वा हेमकूटम् . आसाद्य गन्धर्वकुलम् . समतीत्य
काञ्चनतोरणानि सप्तकक्षान्तराणि . कन्यान्तःपुरद्वारमवाप । महाश्वेता
दर्शनप्रधावितेन दूरादेव कृतप्रणामेन कन्कवेत्रलताहस्तेन प्रतीहार-
जनेनोपदिश्यमानमार्गः प्रविश्य . अमंख्येयनारीशतसहस्रसंवाधम् . स्त्रिय-
मपरमिव जीवलोकम् . इयत्तां ग्रहीतुमेकत्र त्रैलोक्यस्त्रैणमिव संहतम् .
अपुरुषमिव मर्गान्तरम् . अङ्गनाद्रीपमिवापूर्वमुत्पन्नम् . पञ्चममिव नारीयुगा-
वतारम् . अपरमिव पुरुषद्वेषिप्रजापतिनिर्माणम् . अनेककल्पकल्पनार्थमु-
त्पाद्य स्थापितमिवाङ्गनाकांपम् . अतिविस्तारिणा युवतिजनलावण्यप्रभा-
पूरेण प्रावितदिगन्तरेण सिञ्चतेवामृतरसविसरणं दिवसमार्द्राकुर्वतेव भुवना-
न्तरालं ब्रह्मप्रभावापिणा मरकतमणिमयेन सर्वतः परिगततया तेजो-
मयमिव चन्द्रमण्डलसहस्रैरिव निर्मितसंस्थानम् . ज्योत्स्नयेव घटितसं-
निवेशम् . आभरणप्रभाभिरिव निष्पादितदिगन्तरम् . विभ्रमैरिव कृतसर्वो-
पकरणम् . यौवनविलासैरिवोत्पादितावयवम् . रतिविलासितैरिव विरचित-
संचयम् . मन्मथचरितैरिव कल्पितावकाशम् . अनुरागेणवानुलिप्तसकल-
जनप्रदेशम् . शृङ्गारमयमिव मौन्दर्यमयमिव सुरताधिदैवतमयमिव कुमुम-
शरमयमिव कुतूहलमयमिवाश्चर्यमयमिव सौष्टुमार्यमयमिव कुमारः
कुमारीपुराभ्यन्तरं ददर्श ।

१८६. अतिब्रह्मलतया च तस्य कन्यकाजनस्य समन्तादाननश्रुतिभि-
रिन्दुविम्बवृष्टिमिव पतन्तीम् . अपाङ्गविश्रैपैश्चलितकुवलयवनमयीमिव
क्रियमाणामवनीम् . अनिर्भूतभ्रूलताविभ्रमैः कामकार्मुकवलार्नाव प्र-

चलितानि, शिरसिजकलापान्धकारैर्वहुलपक्षप्रदोपसार्थानिव संवध्नतः, रिमतप्रभाभिरुत्फुल्लकुमुमधवलानिव वसन्तदिवसान्संचरतः, श्रासितानिलपरिमलैर्मलयमारुतानिव परिभ्रमतः, कपालमण्डलालैकैर्माणिक्यदर्पणसहस्राणीञ्च स्फुरितानि, करतलरागेण रक्तकमलवनवार्पिणमिव जीवलोकम्, कररुहकिरणम्भुरणेन कुमुमायुधशरसहस्रैरिव संश्लादितमश्रुदिगन्तरम्, आभरणकिरणेन्द्रायुधजालकैरुड्डीयमानानीव भवनमयूरवृन्दानि, यौवनविकारैरुत्पाद्यमानानीव मन्मथसहस्राण्यद्राक्षीत् । उचितव्यापारव्यपदेशेन कुमारिकाणां सखीहस्तावलम्बेषु पाणिप्रहणानि, वेणुवाद्येषु चुम्बनव्यतिकरान्, वीणासु कररुहव्यापारान्, कन्दुकक्रीडासु करतलप्रहारान्, भवनलतासककलशकण्ठेषु भुजलतापरिष्वङ्गान्, लीलादालासु नितम्बस्थलप्रेङ्खितानि, ताम्बूलवीटिकाव्यवहनेषु दशनोपचारान्, वकुलविटपेषु मधुगण्डूपप्रचारान्, अशोकतस्ताडनेषु चरणाभिघातान्, उपहारकुमुमस्वलनेषु सीत्कारान् अतिरिक्तं मुरतमिवाभ्यस्यन्तीनामपश्यत् ।

१८७. यत्र च कन्यकाजनस्य कपोलतलालोक एव मुखप्रक्षालनम्, लोचनान्येव कर्णोत्पलानि, हसितच्छलय एवाङ्गरागाः, निःश्रवासा एवाधिवासगन्धयुक्तयः, अधरशुतिरेव कुङ्कुमानुलेपनम्, आलापा एव तन्दीनिनादाः, भुजलता एव चम्पकमालाः, करतलान्येव लीलाकमलानि, स्तना एव दर्पणाः, निजदेहप्रभैवांशुकावगुण्ठनम्, जघनस्थलान्येव विलासमणिशिलातलानि, कोमलाङ्गुलिराग एव चरणालक्तकरसः, नखमणिमरीचय एव कुट्टिमोपहारकुमुमप्रकराः । यत्र चालक्तकरसोपि चरणातिभारः, वकुलमालिकामेखलाकलनमपि गमनविघ्नकरम्, अङ्गरागगौरवमप्यधिकश्रासनिमित्तम्, अंशुकभारोपि ग्लानिकारणम्, मङ्गलप्रतिसर-

बलयविधृतिरपि करतलविधृतिहेतुः, अवतंसकुसुमधारणमपि श्रमः, कर्ण-
 पूरकमलतरलमधुकरपक्षपवनोप्यायासकरः । तथा च यत्र मखीदर्श-
 नेष्वकृतहस्तावलम्बनमुत्थानमतिमाहसम्, प्रसाधनेषु हागभारसहिष्णुता
 स्तनकार्कश्यप्रभावः, कुसुमावचयेषु द्वितीयकुसुमग्रहणमप्ययुवति-
 जनोचितम्, कन्यकाविज्ञानेषु माल्यप्रथनमसुकुमारजनव्यापारः, देवता-
 प्रणामेषु मध्यभागभङ्गो नातिविभ्रमयकरः ।

१८८. तस्य चैवाविभ्रम्य किञ्चिदभ्यन्तरमतिक्रम्येतश्चतश्च परिभ्रमतः
 कादम्बरीप्रत्यासन्नस्य परिजनस्य शुश्राव तांस्तानतिमनोहरानाला-
 पान् । तथा हि । ' लवलिके, कल्पय केतकीधूलिभिर्लवलीलतालवाल-
 मण्डलानि । सागरिके, गन्धोदककनकदीर्घिकासु विक्रि रत्नवालुकाम् ।
 मृणालिके, कृत्रिमकमलिनीषु बुद्धुमरेषुमुष्टिभिश्चतुरस्य यन्त्रचक्रवाक-
 मिथुनानि । मकरिके, कर्पूरपल्लवरसेनाधिवामय गन्धपात्राणि ।
 रजनिके, तमालवीथिकान्धकारेषु निधेहि मणिप्रदीपान् । वुमुदिके,
 स्थगय शकुतिकुलरक्षणाय मुक्ताजालैर्दाडिमीफलानि । निपुणिके,
 लिख्य मणिशालभञ्जिकान्तेषु बुद्धुमरमपत्रभङ्गान् । उन्पलिके,
 परामृश कनकसंमार्जनाभिः कदलीगृहमरकतवेदिकाम् । केनरिके,
 सिञ्च मदिगरसेन वकुलकुसुममालागृहाणि । मालनिके, पाट-
 लय सिन्दूररेणुना कामदेवगृहदन्तवलभिकाम् । नालनिके, पायय
 क्मलमधुरसं भवनकलहंमान् । कदलिके, नय धारागृहं गृह-
 मयुगलम् । कमलिनिके, प्रयत्न चक्रवाकशावकेभ्यो मृणालक्षीर-
 रसम् । चतलनिके, देहि पञ्जरपुंस्कोकिलेभ्यश्चतकलिकाङ्गुहाहारम् ।
 पल्लविके, भोजय मरिचापपल्लवदलानि भवनहारीतान् । लवङ्गिके, वि-
 क्षिप चक्रांगपञ्जरेषु पिप्पलीतण्डुलशकलानि । मधुकरिके, विरचय

कुमुदाभरणकानि । मयूरिके, संगीतशालायां विसर्जय किंनरमिथुनानि ।
कदलिके, समारोह्य क्रीडापर्वतशिखरं जीवंजीवमिथुनानि । हरिकिके,
देहि पञ्जरशुकसारिकाणामुपदेशम् । '

१८५. इत्येतान्यन्यानि च परिहासजल्पितान्यश्रौषीन् । तथा हि ।
'चामरिके, मिथ्या मुग्धतां प्रकटयन्ती कमभिसंघातुभिच्छासे । अयि यौवन-
विलासैरुन्मत्तीकृते, विज्ञातासि या त्वं स्तनकलशभारावनम्यमान-
मूर्तिर्मागिस्त्वम्भयूरातवलम्बसे । परिहासकाङ्क्षिणि, रत्नभित्तिपतित-
मात्मप्रतिविम्बमालपसि । पवनहृतोत्तरीयांशुकं, हारप्रभामायासितकर-
तला मंकलयसि । मणिकुट्टिमेषूपहारकमलस्वलनभीते, निजमुख-
प्रतिविम्बकानि परिहरसि । जालवातायनपतितपद्मरागालोकं प्रति
वालातपशङ्कया करतलमातपत्रीकरोषि । खेदस्त्रतहस्तगलितचामरे,
नखमगिमयून्वकलापमाधुनोपि । ' इत्येतान्यन्यानि च शृण्वन्नेव काद-
म्बरीभवनसमीपमुपययौ ।

१८६. पुलिनायमानमुपवनलतागलितकुमुमंशुपटलैः, दुर्दिनायमानमनि-
भृतपरभृतनखक्षताङ्गनसहकारफलरसवर्षैः, नीहारायमाणमनिलविप्रकीर्ण-
र्वकुलमेकस्मीधुधाराधूलिभिः, काञ्चनद्वीपायमानं चम्पकदलोपहारैः, नीला-
शोकवनायमानं वुमुमप्रकरपतितमधुकरवृन्दान्धकारैः, तथा च संच-
रतः स्त्रीजनस्य रागसागरायमाणं चरणालक्तकरसविस्तरैः, अमृतोत्पत्ति-
दिवसायमानमङ्गरागामोदैः, चन्द्रलोकायमानं दन्तपत्रमण्डलैः, प्रियङ्गु-
वनायमानं रोचनातिलकभाक्तभिः, नीलायमानं कृष्णागुरुपत्रभङ्गैः, लोहि-
तायमानं कर्णापुराशोकपल्लवैः, धवलायमानं चन्द्रनरसविलेपनैः, हरिताय-
मानं शरीपवुमुमाभरणैः, अथ सेवार्थमागतेनोभयत ऊर्ध्वस्थितेन स्त्री-
जनेन प्राकारेणैव लावण्यमथेन कृतदीर्घरथ्यामुत्वाकारं मार्ग-

मद्राक्षीन् । तेन चान्तनिपतितमाभरणकिरणालोकं संपिण्डितं नदीवेणि-
काजलप्रवाहमिव वहन्तमपश्यन् । तन्मध्ये च प्रतिस्त्रोत इव गत्वा
प्रतिहारीमण्डलाधिष्ठितपुरोभागं श्रीमण्डपं ददर्श ।

१९१. तत्र च मध्यभागे पर्यन्तरचितमण्डलोपविष्टेन चानेकसहस्र-
संख्येन परिस्फुरदाभरणसमूहेन कल्पलतानिवहनेन कन्यकाजनेन परि-
वृताम्, नीलांशुकप्रच्छदपटप्रावृतस्य नातिमहतः पर्यङ्कभयोपाश्रये ध्व-
लोपधानन्यस्तद्विगुणभुजलतावष्टम्भेनावस्थितां महावराहदंष्ट्रावलम्बि-
नीमिव महीम्, विस्तारिणि देहप्रभाजालजले भुजलताविक्षेपपरिभ्रमैः
प्रतर्गन्तीभिरिव चामरग्राहिणीभिरुपवीज्यमानाम्, निपतितप्रतिध्रिम्ब-
तयाधस्तान्मणिकुट्टिमेषु नागौरिवापह्नियमाणाम्, उपान्ते च रत्नभित्तिपु-
ट्टिकपालैरिव नीयमानाम्, उपरि मणिमण्डपेष्वमरैरिवोत्क्षिप्यमाणाम्,
हृदयमिव प्रवेशितां महामणिस्तम्भैः, आपीनामिव भवनदर्पणैः, अथा-
मुखेन श्रीमण्डपमध्योत्कीर्णं विद्याधरलोकं गगनतलमिवागो-
प्यमाणाम्, चित्रकर्मच्छलेनावलोकनकुतूहलसंपूर्णतन त्रिभुवनेनैव
परिवृताम्, भूषणरवप्रनुत्तिशिविशतविततचित्रचन्द्रकेण भवनेनापि
कौतुकोत्पादितलोचनसहस्रेणैव दृश्यमानाम्, आत्मपरिजनेनापि दर्शन-
लोभादुत्पार्जितदिव्यचक्षुषेवानिमिषनयनेन निर्वर्ण्यमानाम्, लक्षणैरपि
गगाविष्टैरिवाधिष्ठितमर्वाङ्गाम्, अकृतपुण्यमिव मुञ्चन्तीं बालभावम्,
अदत्तामपि मन्मथावेशपरवेशनेन गृह्यमाणां यौवनेन, अविचलितचरण-
गगदीधितिभिरिव निर्गताभिरलक्तकरमपाटलितलावण्यजलवेणिकाभि-
रिव गलिताभिर्निवासितरक्तांशुकदशाशिखाभिरिवावलम्बिताभिः पादा-
भरणरत्नांशुलेखासंदेहदायिनीभिरतिकोमलतया नखविवरेण वम-
न्तीभिरिव रुधिरधारवर्षमङ्गलिभिरुपेताभ्यां क्षिणिततलतारागणमिव

नखमणिमण्डलमुद्ग्रहदृष्ट्यां विद्रुमरसनदीमिव चरणाभ्यां प्रवर्तयन्तीम् ,
 नूपुरमणिकिरणचक्रवालेन गुरुनितम्बभरखिन्नोरुयुगलसहायतामिव
 कर्तुमुद्ग्रच्छता स्पृश्यमानजघनभागाम् , प्रजापतिकरदृढनिष्पीडितमध्य-
 भागगलितं जघनशिलातलप्रतिघाताह्लावण्यजलस्रोत इव द्विधागतमूरु-
 द्रयं दधानाम् . सर्वतः प्रसारितदीर्घमयूखमण्डलेनेपर्यया परपुरुषदर्शन-
 मिव निरून्धता कुतूहलेन विस्तारमिव तन्वता स्पर्शमुखेन रोमाञ्च-
 मिव मुञ्चता काञ्चीदास्रा नितम्बत्रिम्बस्य विरचितपरिवेषाम् , नि-
 पतितसकललोकदृश्यभरणेवातिगुरुनितम्बाम् , उन्नतकुचान्तरितमुखदर्श-
 नदुःखेनैव क्षीयमाणमध्यभागाम् , प्रजापतेः स्पृशतः सौकुमार्यादङ्गलि-
 मुद्रामिव निमग्नं नाभिमण्डलीमावतिनीमुद्ग्रहन्तीम् . त्रिभुवनविजय-
 प्रशान्तिवर्णावलीमिव लिखितां मन्मथेन रोमराजिमञ्जरीं विभ्रा-
 णाम् . अन्तःप्रविष्टकर्णपल्लवप्रतिधम्बेनातिभरखिद्यमानदृश्यकरतलप्रप्य-
 माणेनेव निष्पतता मकरकेतुपादपटिनेन स्तनभरणे भूषिताम् . अधोमुख-
 कर्णाभरणमयूखाभ्यामिव प्रसृताभ्याममललावण्यजलमृणालकाण्डाभ्यां
 बाहुभ्यां नखकिरणविस्तरवर्षिणा च माणिक्यवलयगौरवश्रम-
 वशात्स्वेदजलधाराजालकमिव मुञ्चता करयुगलेन समुद्भासिताम् .
 स्तनभारावनम्यमानमाननमिवोन्नमयता हारेणोच्चैः करैर्गृहीतचिबुक-
 देशाम् , अभिनवयौवनपवनक्षोभितस्य रागसागरस्य तरंगाभ्यामिवोद्गता-
 भ्यां विद्रुमलतालाहिताभ्यामधराभ्यां रक्तावदातरवच्छकान्तिना च
 मदिगारसपूर्णमाणिक्यशुक्तिसंपुटच्छविना कपोलयुगलेन रतिपरिवा-
 दिनीरत्नकोणचारुणा नासावंशेन च विराजमानाम् . गतिप्रसरनिराधि-
 श्रवणकोपादिव किञ्चिदारक्तापाङ्गेन निजमुखलक्ष्मीनिवासदुग्धो-
 दधिना लोचनयुगलेन लोचनमयमिव जीवलोकं कर्तुमुद्यताम् , उन्मद-

यौवनकुञ्जरमदराजिभ्यां भ्रूलताभ्यां मनःशिलापङ्कलिखितेन च रांगा-
 विष्टमन्मथहृदयेनेव वदनलघ्नेन तिलकचिन्दुना विद्योतितललाटपट्टाम्,
 उक्कृष्टहेमतालीपट्टाभरणमयमामुक्तकर्णोत्पलन्युतमधुधारासंदेहकारिणं
 कर्णापाशं दोलायमानपत्रमरकतमाणिक्यकुण्डलं दधतीम्, पाटलीकृत-
 ललाटेन समिन्तचुम्बिनश्चूडामणः क्षरतांशुजालेन मदिरारसेनेव
 प्रक्षाल्यमानदीर्घकेशकलापाम्, देहार्थप्रविष्टरगर्वितगौरीविजिगीषयेव
 सर्वाङ्गानुप्रविष्टमन्मथदर्शितसौभाग्यविशेषाम्, उरःसमांगणितैकलक्ष्मी-
 मुदितनारायणावलेपहरणाय प्रतिध्रिम्बकैर्निजरूपतां लक्ष्मीशतानीव
 सृजन्तीम्, उक्तमाङ्गनिहितैकचन्द्रधिग्मितहराभिमाननाशाय विलास-
 र्मितैश्चन्द्रमहस्त्राणीव दिक्षु क्षिपन्तीम्, निर्दयदग्धैकमन्मथप्रमथनाथ-
 गोपेणेव प्रतिहृदयं मन्मथायुतान्युत्पादयन्तीम्, रजनिजागर-
 ध्विन्नम्य परिचितचक्रवाकमिथुनम्य स्वप्नुं क्रीडानदिकामु कमलधूलि-
 वालुकाभिर्वालुपुलिनानि कारयन्तीम्, परिजननूपुररचप्रस्थितं दुर्लभं
 च हंसमिथुनं मृणालनिगडकेन वद्धानयेति हंसपालीमादिशन्तीम्, आभ-
 रणमरकतमयूषाँल्लिङ्गते भवनहरिणशावकाय मखीश्रवगादपनीय यवा-
 ड्कुरप्रसधं प्रयच्छन्तीम्, आत्मसंवर्धितलताप्रथमकुमुमनिर्गमनिवेदना-
 गतामुद्यानपालीमशेषाभरणदानेन संमानयन्तीम्, उपनीतत्रिविधवन-
 कुमुमफलपुष्पपत्रपुटाभविज्ञायमानालापतया हामहेतुं पुनःपुनः क्रीडा-
 पर्वतपत्रशवरीमालापयन्तीम्, करतलचिन्हितैर्मुहुर्मुहुरूपतद्भिश्च मुख-
 परिमलान्धैर्नालकन्दुकैरिव मधुकैः क्रीडन्तीम्, पञ्जरहारीतकरुत-
 श्रवणकृतदुष्टस्मितं चामरग्राहिणीं विहस्य लीलाकमलेन शिरसि
 विद्यद्वयन्तीम्, मुक्ताफलव्यचितचन्द्रलेखिकासंक्रान्तप्रतिमां भवेदजल-
 चिन्दुजालचितनखपदाभिप्रायेण ताम्बूलकरङ्कवाहिनीं पयोधरे पट-

वासमुष्टिना ताडयन्तीम् , रत्नकुण्डलप्रतिविम्बसान्द्रदत्तनवनखपद-
मण्डलाशङ्कया चामरग्राहिणीं विहस्य कपोले प्रसादव्याजेन दत्तेना-
त्मकर्णपूरपहवेनाच्छादयन्तीम् , पृथिवीमिव समुत्सारितमहाकुल-
भृशुद्धरव्यतिकरां शेषभोगेषु निपण्णाम् , मधुमासलक्ष्मीमिव पद्मपटला-
पहियमाणवृमुमरजोधूसरपादपरागाम् , शरदमिवोत्पादितमानस-
जन्मपक्षिरवापनीतनीलकण्ठमदाम् , गौरीमिव श्वेतंशुक्रचितोत्तमाङ्गा-
भरणाम् , उदधिवेलावनलेखाभिव मधुकरकुलनीलतमालकाननाम् , इन्दु-
मूर्तिमिवोद्दाममन्मथविलासगृहीतगुरूकलत्राम् , वनराजिमिव पाण्डुश्याम-
लवलीलतालंकृतमध्याम् , दिनमुखलक्ष्मीमिव भागवन्मुक्तांशुभिन्नपद्म-
रागप्रसाधनाम् , आकाशकमलिनीमिव रवन्लाम्बरदृश्यमानमृणाल-
कोमलोरुमूलात् , मयूरावलीमिव नितम्बचुम्बिशिखण्डभारविम्फुरच्चन्द्र-
कान्ताम् , कल्पतरुलतामिव कामफलप्रदाम् , पुरः सर्मापे संमुखोपविष्टं
' कोसौ कस्य वापन्यम् , किमभिधानो वा , कीदृशमस्य रूपम् , कियद्वा
वयः , किमभिद्यत्ते , भवता किमभिहितः , कियच्चिरं दृष्टम्बया , कथं चास्य
महाश्वेतया सह परिचय उपजातः , किमयमत्रागमिष्यति ' इति मुहुर्मुहु-
श्चन्द्रापीडसंघट्टालापं तद्रूपवर्णनामुखरं केयूरकं पृच्छन्ती कादम्बरी
ददर्श

१९२. तस्य तु दृष्टकादम्बरीवदनचन्द्रलेखालक्ष्मीकस्य सागरभ्येवा-
मृतमुहुरास हृदयम् । आसीञ्चास्य मनसि । ' शेषेन्द्रियाण्यपि मे वेध-
सा किमिति लोचनमयान्येव न कृतानि । किं वानेन कृतमवदातं
कर्म चक्षुषा यदनिवारितमेनां पश्यति । अहो चित्रमेतदुत्पादितं
वेधसा सर्वरमणीयानामेकं धाम । वुत एते रूपातिशयपरमाणवः
समासादिताः । तन्नमेनामुत्पादयतो विधेः करतलपरामर्शद्वेषेन

ये विगलिता लोचनयुगलादश्रुविन्दवस्तेभ्य एतानि जगति कुमुद-
कमलकुवलयसौगोन्धिकवतान्युत्पन्नानि ।' इत्येवं चिन्तयत एवास्य
तस्या नयनयुगले निपपात चक्षुः । तदा तस्या अपि 'नूनमयं स
केयूरकेगावेदितः' इति चिन्तयन्त्या रूपातिशयविलोकनविष्मयस्मरं
निश्चलनिवृद्धलक्षं चक्षुस्तन्मिन्मुचिरं पपात । लोचनप्रभाश्चलितस्तु
कादम्बरीदर्शनविह्वलेचल इव तन्क्षणमराजत चन्द्रापीडः । दृष्ट्वा
च प्रथमं रोमोद्गमस्ततो भूषणरवस्तदनु कादम्बरी समुत्सथौ । अथ
तस्याः कुमुमायुध एव स्वेदमजनयन्, समंभ्रमोत्थानश्रमो व्यप-
देशोभवन् । उरुकम्प एव गति स्तोत्र, नृपुरवाकृष्टहंसमण्डल-
मयशो लेभे । निश्वासप्रवृत्तिर्वांशुकं चलं चकार, चामगानिलो
तिमिन्ततां ययौ । अन्तःप्रविष्टचन्द्रापीडम्पशोलेभेनैव निपपात हृदये
हस्तः, स एव स्तनावरणव्याजो वभूव । आनन्द एवाश्रुजल-
मपातयन्, चलितकर्णावतंसकुमुमराजो व्याज आसीन् । लज्जेव वक्तुं न
ददौ, मुखकमलपरिमलागतालिवृन्दं द्वारतामगात् । मदनशरप्रथम-
प्रहारवेदनेव मीन्कारमकरोत्, कुमुमप्रकरकेतकीकण्टकक्षतिः
साधारणतामवाप । वेरयुगेव करतलमकम्पयन्, निवेदनोद्यतप्रती-
हारीतिवारणं कपटमभूत् । तदा च कादम्बरीं विद्यतां मन्मथस्यापि
मन्मथ इवाभूद् द्वितीयस्तथा सह यो विवेश चन्द्रापीडहृदयम् ।
तथा हि । असावपि तस्या रन्ताभरणवृत्तिमपि निर्गन्धतममंस्त । हृदय-
प्रवेशमपि परिग्रहमगगयन् । भूषणरवमपि संभाषणमसूयन्त ।
स्वैरन्दित्र्याहरणमपि प्रसादमचिन्तयन् । देहप्रभासंपर्कमपि सुरतसमा-
गममुख्यमकम्पयन् ।

१९३. कादम्बरी तु कृच्छ्रादिव दत्तकतिषयपदा महाश्वेतां स्नेहनिर्भरं

चिरदर्शनजातोत्कण्ठां मोत्कण्ठं कण्ठे जग्राह । महाश्वेतापि दृढतर-
 दत्तकण्ठग्रहा तामवादीन् । “ सखि कादम्बरि भारते वर्षे राजानेकवर-
 नुरगग्वरमुखोल्लेखदत्तचतुःसमुद्रमुद्रो रक्षितप्रजापीडस्तारापीडो नाम ।
 तस्यायं निजभुजशिलास्तम्भविश्रान्तविश्वविश्वभरापीडश्चन्द्रापीडो
 नाम सूनुर्दिग्विजयप्रसङ्गेनानुगतो भूमिमिमाम् । एष च दर्शनात्प्रभृति
 प्रकृत्या मे निष्कारणवन्द्युतां गतः । परित्यक्तमकलसंगनिष्ठुरामपि
 मे सविशेषैः स्वभावमरलैर्गुणैराकृत्य चित्तवृत्तिं वर्तते । दुर्लभा हि
 दाक्षिण्यपरवशां निर्निमित्तमित्रमकृत्रिमद्वयो विदग्धजनो यतो
 दृष्टममहमिव त्वमपि निर्माणकौशलं प्रजापतेः, निःस्पन्दतां च रूपस्य,
 स्थानाभिनिवेशत्वं च लक्ष्म्याः, सद्भूर्ततामुखं च प्रविश्याः, सुरलोका-
 तिरिक्ततां च मर्त्यलोकस्य, सफलतां च मानुषीलोचनानाम्, एकस्थान-
 समगमं च सर्वकलानाम्, ऐश्वर्यं च सौभाग्यस्य, अप्राप्त्यतां च मनु-
 ष्याणां ज्ञास्यसीति बलादानीतोयम् । कथिता चास्य मया बहुप्रकारं प्रिय-
 सखी । तदपूर्वदर्शनोयमिति विमुच्य लज्जामनुपजातपरिचय इत्यु-
 त्मृश्याविश्वम्भतामविज्ञातशील इत्यपहाय शङ्कां यथा मयि तथा-
 त्नापि वर्तितव्यम् । एष ते मित्रं च वान्यवश्च परिजनश्च । ” इत्यावेदिते
 तथा चन्द्रापीडः प्रणाममकरोत् । कृतप्रणामं च तं तदा कादम्बर्या-
 स्तिर्यग्विलोकयन्त्याः सस्नेहमतिदीर्घलोचनापाङ्गभागं गच्छतस्तारकस्य
 श्रमसलिललवविसर इवानन्दवाष्पजलविन्दुनिकरो निवपात । त्वरित-
 मभिप्रस्थितस्य हृदयस्य धूलिरिव मुधाधवला स्मितज्योत्स्ना
 विससार । संमान्यतामयं हृदयरुचिरो जनः प्रतिप्रणामेनेति शिरो
 वक्तुमिवैका भ्रूलता समुन्ननाम । अङ्गुलिविवरविनिःसृतमरकताङ्गु-
 लीयकमयूखलेखो विभ्रमगृहीतताम्बूलवीटिक इव करो जृम्भारम्भ-

मन्थरं मुखमुत्ससर्प । स्रवत्ववेदजलधौतलावण्यनिर्मलेषु चाभ्याः
 संक्रान्तप्रतिधिभ्यतया संचरन्मूर्तिर्मकरकेतुरिवावयवोवदृश्यत चन्द्रा-
 पीडः । तथा हि । सिञ्जन्मणिन्पुग्गुटेन मणिभुवमालिखताङ्गु-
 ष्ठेनाहृत इव चरणनखेषु निपपात । दर्शनातिरभसप्रधावितेन गत्वा
 हृदयेनानीत इव स्तनाभ्यन्तरे समदृश्यत । विकचकुचवलयदामदर्शय्या
 च दृष्ट्या निपीत इव कपोलतले समलक्ष्यत । सर्वासामेव
 च तदा तामां कन्यकानां तिर्यक्पश्यन्तीनां तं कुतूहलादपाङ्ग-
 चुम्बिन्यो निर्गन्तुकामा इव कर्णपूरमशुकरैः समं वभ्रमुस्तरला-
 स्तारकाः ।

१९४ कादम्बरी तु सविभ्रमकृतप्रणामा महाश्वेतया सह पर्यङ्के नि-
 पसाद् । मसंभ्रमं परिजनोपनीतायां च शयनशिरोभागनिवेशितायां
 धवलांशुकप्रच्छदपटायां हेमपादाङ्कितायां पीठिकायां चन्द्रापीडः स-
 मुपाविशन् । महाश्वेतानुरोधेन च विदितकादम्बरीचिन्ताभिप्रायाः
 संवृतमुखन्यस्तहस्तदत्तशब्दनिवारणसंज्ञाः प्रतीकार्यो वेगुरवान्वीणा-
 घोषान्गीतध्वनीन्मागधीजयशब्दांश्च सर्वतो निवारयांचक्रुः । त्वरित-
 परिजनोपनीतेन च मल्लिलेन कादम्बरी स्वयमुत्थाय महाश्वेताया-
 श्ररणौ प्रक्षाल्योत्तरीयांशुकैनापमृज्य पुनः पर्यङ्कमारूढ । चन्द्रा-
 पीडभ्यापि कादम्बर्याः सखी रूपानुरूपा जीवितनिविशेषा सर्वविश्रम्भ-
 भूमिर्मदलेखेति नाम्ना बलादनिच्छतोपि प्रक्षालितवती चरणौ ।
 महाश्वेता तु कर्णाभरणप्रभावार्पिण्यंसदेशे संप्रेम पाणिना स्पृशन्ती
 मशुकरभरणपर्यस्तं च कर्णावतंसमुत्क्षिपन्ती चामरपवनविधृतपर्यस्तां
 चालकवलरीमनुष्यजमाना कादम्बरीमनामयं पप्रच्छ । सा तु सखी-
 प्रेम्णा गृहनिवासेन कृतापराधेवानामथैव लज्जमाना कृन्द्रादिव

कुशलमाचक्षे । समुपजातशोकापि च तस्मिन्काले महाश्वेता-
 मुखनिरीक्षणतत्परापि मुहुर्मुहुर्पाङ्गविक्षेपप्रचलिततरलतरतारसारोदरं
 चक्षुर्मण्डलितचापेन भगवता कुमुमधन्वना बलानीयमानं चन्द्रापीड-
 पीडनायैव न शशाक निवारयितुम् । तेनैव क्षणेन तेनासन्नसखी-
 कपोलसंक्रान्तेर्नैर्या रोमाञ्चभिद्यमानकुचतटनश्यत्प्रतिविम्बेन विरह-
 व्यथं स्वदाद्वेषश्चस्थलघाटितशालभञ्जिकाप्रतिमेन सपत्नीरोषं निमि-
 पता द्रौर्भाग्यशोकमानन्दजलतिरोहितेनान्धतादुःखमभजत सा । मुहूर्ता-
 पगमं च ताम्बूलदानोद्यतां महाश्वेता तामभाषत । 'सखि काद-
 म्बरी, संप्रतिपन्नमेव सर्वाभिरस्माभिरयमभिनवागतश्चन्द्रापीड आराध-
 नीयः । तदस्मै तावहीयताम्' । इत्युक्त्वा च किञ्चिद्विवर्तितावनमित-
 मुखी शनैरव्यक्तमिव 'प्रियसखि लज्जहमनुपजातपरिचया प्राग-
 न्येनानेन, गृहाण, त्वमेवामै प्रयच्छ' इत्युवाच सा ताम् । पुनः पुन-
 रभिधीयमाना च तया कथमपि ग्राम्येव चिरादानाभिमुखं मनश्चक्रे ।
 महाश्वेतामुखादनाकृष्टदृष्टिरेव वेपमानाङ्गयष्टिराकुलितलोचना स्थूल-
 स्थूलं निश्चसती, निजशरप्रहारमूर्छिता मन्मथेन रूपितेव स्वेदजल-
 विसरैः, स्वेदजलविसरनिमज्जनभयेन च हस्तावलम्बनमिव याचमाना,
 साश्वमपरवशा, पतामीति लगितुमिव कृतप्रयत्ना प्रसारयामास
 ताम्बूलगमं हस्तपल्लवम् । चन्द्रापीडस्तु जयकुञ्जरकुम्भस्थलास्फा-
 लनसंक्रान्तसिन्दूरमिव स्वभावपाटलं धनुर्गुणार्कपणकृतकिणश्यामलं
 कचप्रहाकृष्टिरुदितारिलक्ष्मीलोचनपरामर्शलप्राञ्जनविन्दुमिव विसर्प-
 त्रवाकिरणतयातिरभसेन प्रधाविताभिरिव विवर्धिताभिरिव प्रहसिता-
 भिरिवाङ्गुलीभिरुपेतं स्पर्शलोभाच्च तत्कालकृतसंनिवेशाः सरागाः
 पञ्चापीन्द्रियवृत्तीरपरा इवाङ्गुलीरुद्रहन्तं प्रसारितवान्पाणिम् । तत्र च

१. न-ईर्ष्यायाः २. न-व्यथास्वेदा०. ३. न-सपत्नीरोषात्.

सा तत्कालमुलभविलासदर्शनकुतूहलिभिरिव कुतोप्यागत्य सर्वरसै-
रधिष्ठितां तेनानिबद्धलक्षशून्यप्रसारितेन चन्द्रार्पीडहस्तान्वेषणायेव
पुरःप्रवर्तितनखांशुनिवहेन वेपथुचलितवलयार्लीवाचालेन संभाषण-
मिव कुर्वता हस्तेन स्वेदमलिलपातपूर्वकं गृह्यतामयं मन्मथेन दत्ता
दासजन इत्यात्मानमिव प्रतिग्राहयन्त्यद्य प्रभृति भवतो हस्ते वर्तते
इति जीवितमिव स्थापयन्ती ताम्बूलमदान् । आकर्षन्ती च कर्-
क्त्रिलयं भुजलतानुसांगण स्पर्शतृष्णागतमनङ्गशरभिन्नमथ्यं हृदय-
मिव पतितमपि गन्तवलयं नाज्ञासीत् । गृह्णात्वा चापरं ताम्बूलं
महाश्वेतायै प्रायच्छत् ।

१९५. अथ महसैव त्वरितगतिस्त्रिवर्णरागमिन्द्रायुधमिव कुण्डलीकृतं
कण्ठेन वहता विद्रुमाङ्कुरानुकारिचञ्चुपुटेन मरकतश्रुतिपक्षतिना
मन्थरगतेन शुकनानुवध्यमाना बुमुदकेमरपिञ्जरतया चरणयुगलस्य
चम्पककलिकाकारतया च मुखस्य बुवलयदलनीलतया च पक्ष-
श्रुतीनां कुमुममयीवागत्य सारिका सक्रोधमवादीत् । भर्तृदारिकं
कादम्बरी कस्मान्न निवारयस्येनमलीकमुभगाभिमानिनमतिदुर्विनीतं
मामनुवर्षन्तं विहङ्गापमदम् । यदि मामनेन परिभूयमानामुपेक्षसे
ततोहं नियतमात्मानमुन्मृजामि । सत्यं शपामि ते पादपङ्कजस्पर्शनं ।
इत्येवमभिहिता च तथा कादम्बरी स्मितमकरोत् । अविदित-
वृत्तान्ता तु महाश्वेता किमियं वदतीति मदलेखां पप्रच्छ । सा चाकथ-
यत् । ' एषा भर्तृदुहितुः सखी कादम्बर्याः कालिन्दीति नाम्ना सारि-
का । इयमस्य च परिहासनाम्नः शुकस्य भर्तृदारिकयैव पाणिग्रहण-
पूर्वकं जायापदं ग्राहिता । अद्य चायमनया प्रत्युपसि कादम्बर्या-
स्ताम्बूलकरङ्कवाहिनीमिमां तमालिकामेकाकिर्नीं किमपि पाठयन्ष्टो

यतस्ततः प्रभृति संजातेष्यां कोपपराङ्मुखी नैनमुपसर्पति, नालपति, न स्पृशति, न विलोकयति, सर्वाभिरस्माभिः प्रसाद्यमानापि न प्रसीदति ' इति । एतदाकर्ण्य स्फुटस्फुरितकपोलोदरञ्चन्द्रापीडो मन्दं मन्दं विहस्यान्नवीन् । ' अस्त्येषा कथा, श्रूयत एवैतद्राजकुले कर्णपरंपरया, परिजनोप्येवमामन्वयते, ग्रहिरपि जनाः कथयन्त्येवम्, दिगन्तरेष्वप्ययमालापो वर्तते एव, अस्माभिरप्येतदाकर्णितमेव, यथा किल देव्याः कादम्बर्यास्ताम्बूलवाहिनीं तमालिकां कामयमानः परिहासनामा शुको मदनपरवशो गतान्यपि दिनानि न वेत्तीति । तदयमास्तां नावद्वामाचारः परित्यक्तनिजकलत्रो निस्त्रपानयासह । देव्यास्तु कादम्बर्याः कथमेतद्युक्तं यत्र निवारयतीमां चपलां दुष्टदासीम् । अथवा देव्यापि कथितैव निस्त्रहता प्रथममेव वराकीमिमां कालिन्दीमीदृशाय दुर्विनीताय विहंगाय प्रयच्छन्त्या । किमिदानीमियं करोतु । यदंतत्सापत्यकरणं नारीणां प्रधानं कोपकारणम्, अग्रणीर्विरागहेतुः, परं परिभवस्थानम् । इयमेव केवलमतिधीरा यदनयानेन दौर्भाग्यगरिम्णा जातवैराग्यया विषं वा नास्वादितम्, अनलो वा नासादितः, अनशनं वा नाङ्गीकृतम् । न ह्येवंविधमपरमस्ति योषितां लघिन्नः कारणम् । यदि चेयमीदृशेष्यपराधेनुनीयमानानेन प्रत्यासत्तिमेध्यति तदा धिगिमां, अलमनया, दूरतो वर्जनीयेयमभिभवानिरस्या । क एनां पुनरालापयिष्यति, को वावलोकयिष्यति, को वास्या नाम ग्रहीष्यति । ' इत्येवमभिहितवति तस्मिन्सर्वास्ताः सह कादम्बर्या क्रीडालापभाविता जहसुरङ्गनाः । परिहासस्तु तस्य नर्मभाषितमाकर्ण्य जगाद् । ' धूर्त राजपुत्र निपुणं न त्वयान्येन वा लोलापि प्रतारयितुं शक्यते । एषापि बुध्यत एवैतावतीर्विक्रोक्तीः । इयमपि जानात्येव परिहासजल्पितानि । अस्या

अपि राजकुलसंपर्कचतुरा मतिः । विरम्यताम् । अभूमिरेषा भुजंग-
भङ्गिभाषितनाम् । इयमेव हि वेत्ति मञ्जुभाषिणी कालं च
कारणं च प्रमाणं च विषयं च प्रस्तावं च कोपप्रसादयोः ' इति ।

१९६. अत्रान्तरे चागत्य कञ्चुकी महाश्वेतामवोचत् । ' आयुष्मति देव-
श्चित्रग्रथो देवी च मदिरा त्वां द्रष्टुमाह्वयते ' । इत्येवमभिहिता च गन्तु-
कामा ' सखि चन्द्रापीडः क्वास्ताम्, इति कादम्बरीमपृच्छत् । असौ तु
नेनु पर्याप्तमेवानेकस्त्रीहृदयसहस्रावस्थानमनेनेति मनसा विहस्य
प्रकाशमवदत् । ' सखि महाश्वेते किं त्वमेवमभिधासि । दर्शनादारभ्य
शरीरम्याययमेव प्रभुः किमुत भवनस्य विभवस्य परिजनस्य वा ।
यत्रास्मै रोचते प्रियसखीहृदयाय वा तत्रायमास्ताम् ' इति । तच्छ्रुत्वा
महाश्वेता ' तदत्रैव त्वत्प्रामादसमीपवर्तिनि प्रमदवने क्रीडापर्वतकमणि-
वेश्मन्यास्ताम् ' इत्यभिधाय गन्धर्वराजं द्रष्टुं ययौ । चन्द्रापीडोपि
तथैव मह निर्गन्थ विनोदार्थं वीणावादिनीभिश्च वेणुवाद्यनिपुणाभिश्च
गीतकलाकुशलाभिश्च दुर्गेदरक्रीडागणिनीभिश्चाष्टापदपरिचयचतुराभिश्च
चित्रकर्मकृतश्रमाभिश्च सुभाषितपाठिकाभिश्च कादम्बरीसमादिष्ट-
प्रतीहारीप्रेषिताभिः कन्याभिरनुगम्यमानः पूर्वदृष्टेन केयूरकणोप-
दिश्यमानमार्गः क्रीडापर्वतमणिमन्दिरमगत् । गते च तस्मिन्गन्धर्व-
राजपुत्री विसर्ज्य मकलं सखीजनं परिजनं च परिमितपरिचारि-
काभिरनुगम्यमाना प्रामादमारुगह । तत्र च शयनीये निपत्य दूर-
स्थिताभिर्विनयनिभृताभिः परिचारिकाभिर्विनोद्यमाना कुतोपि प्रत्या-
गतचेतना चैकाकिनी तस्मिन्काले ' चपले किमिदमारुग्धम् ' इति निगृही-
तेव लज्जया, ' गन्धर्वराजपुत्रि कथमेतेद्युक्तम् ' इत्युपालब्धेव विनयेन, ' अय-
मसावव्युत्पन्नो बालभावः क्व गतः ' इत्युपहसितेव मुग्धतया, ' स्वैरिणि

मा कुरु यथेष्टमेकाकिन्यविनयम्' इत्यामन्त्रितेव कुमारभावेन, 'भीरु-
नार्यं कुलकन्यकानां क्रमः' इति गर्हितेव महस्त्वेन, 'दुर्विनीते रक्षावि-
नयम्' इति तर्जितेवाचारेण, 'मूढे मदनेन लघुतां नीतासि' इत्यनुशासितेवाभि-
जात्येन, 'कुतस्तवेयं तरलहृदयता' इति धिक्कृतेव धैर्येण, 'स्वच्छन्दचारिणि
अप्रमाणाकृताहं त्वया' इति निन्दितेव कुलस्थित्या, अतिगुर्वी लज्जामुवाह ।

१९७. समचिन्तयञ्चैवम् । 'अगणितसर्वशङ्कया तरलहृदयतां दर्शय-
न्त्याद्य मया किं कृतमिदं मोहान्धया हताशया । तथा हि । अदृष्टपूर्वो-
यमिति साहसिकया मया न शङ्कितम् । लघुहृदयां मां लोकः कल-
थिष्यतीति निर्द्विकया नाकलितम् । काम्य चित्तवृत्तिरिति मूढया न
परीक्षितम् । दर्शनानुकूलाहमस्य नेति वा तरलया न कृतां विचार-
क्रमः । प्रत्याख्यानवैलक्ष्यान्न भीतम् । गुरुजनान्न त्रस्तम् । लोकाप-
वादान्नोद्विग्नम् । तथा च । महाश्वेता दुःखितेति निर्दाक्षिण्यया नापे-
क्षितम् । आसन्नवर्तिसखीजनोप्युपलक्ष्यतीति मन्दया न लक्षितम् ।
पार्श्वस्थितः परिजनः पश्यतीति न प्रचेतनया न दृष्टम् । स्थूल-
बुद्धयोपि तादृशीं विनयच्युतिं विभावयेयुः किमुतानुभूतमदनवृत्तान्ता
महाश्वेता सकलकलाकुशलाः मख्यो वा राजकुलसंचारचतुरो वा
रित्यभिङ्गितज्ञः परिजनः । ईदृशेष्वतिनिपुणतरदृष्टयोन्तःपुरदाम्यः ।
सर्वथा हतास्मि मन्दपुण्या । मरणं मेव श्रेयो न लज्जाकरं जीवि-
तम् । श्रुत्वैतं वृत्तान्तं किं वक्ष्यत्यम्बा तातो वा गन्धर्वलोको वा ।
किं करोमि । कोत्र प्रतीकारः । केनोपायेन खलितमिदं प्रच्छादया-
मि । कस्य वा चापलमिदमेतेषां दुर्विनीतानामिन्द्रियाणां कथयामि ।
क वानेन दग्धहृदयेन गृहीता गच्छामि । तथा महाश्वेताव्यतिकरेण
प्रतिज्ञा कृता । तथा प्रियसखीनां पुरो मन्त्रितम् । तथा च केयूरकस्य

हस्ते संदिष्टम् । न खलु जानामि मन्दभागिनी शठविधिना वात्सन्न-
मन्मथेन वा पूर्वकृतापुण्यसंचयेन वा मृत्युहृतकेन वान्येन वा केनाप्य-
यमानीतो मम विप्रलम्भकश्चन्द्रापीडः । कोपि वा न कदाचिद्दृष्टो
नानुभूतो न च श्रुतो न चिन्तितो नोत्प्रेक्षितो मां विडम्बयितुमुपागतो
यस्य दर्शनमात्रेणैव संयम्य दत्तेवेन्द्रियैः शरपञ्चरे निक्षिप्य मम-
पितैव मन्मथेन दासीकृत्योपनीतेवानुरागेण गृहीतगुणपणन विक्रीतेव
हृदयेनोपकरणीभूतास्मि । न मे कार्यं तेन चपलेन ' इति क्षण-
मिव संकल्पमकरोत् । कृतसंकल्पा चान्तर्गतेन ' मिथ्याविनीते यदि
मया न कृत्यमपि गच्छामि ' इति हृदयोत्कम्पचलितेन परिहसितेव
चन्द्रापीडेन, तत्परित्यागसंकल्पसमकालप्रस्थितेन कण्ठप्रनतं पृष्ठेव
जीवितेन, अविशेषज्ञे पुनरपि प्रश्नालितलोचनया दृश्यतामसौ जनः
प्रत्याख्यानयोग्यो न वा ' इति तत्कालागतनाभिहितेव वाष्पेण, ' अपनयामि
ते सहामुभिर्धैर्यावलेपम् ' इति निर्भन्मितेव मनोभुवा, पुनरपि तथैव
चन्द्रापीडाभिमुखहृदया वभूव । तदेवमन्तमितप्रतिममाधानवला-
त्प्रेमावेशेनाम्बवन्त्रीकृता परवेशवात्थाय जालवातायनेन तमेव क्रीडा-
पर्वतमवलोकयन्त्यतिप्रुत । तत्रस्था च मा तमानन्दजलव्यवधानो-
द्विप्रेव स्मृत्या ददर्श न चक्षुषा । अङ्गुलीगलितम्बेदपगमर्शभितेव
चिन्तया लिलेख न चित्रतृलिकया । गमाञ्छतिरोधानशङ्कितेव
हृदयेनालिलिङ्गं न वक्ष्मा । तत्संगमकालातिपातामहेव मनो गमाय
नियुक्तवती न परिजनम् ।

१९८. चन्द्रापीडापि प्रविश्य स्वच्छं कादम्बरीहृदयमिव द्वितीयं
मणिगृहं शिलातलास्तीर्णायामुभयत उपर्युपरिनिवेशितश्चहृपधानायां
कुथायां निपत्य केयूरकणात्मङ्गं गृहीतचरणयुगलस्ताभिर्यथादिष्टेषु भूमि-

भानेपूषविष्टाभिः कन्यकाभिः परिवृतो दोलायमानेन चेतसा चिन्तां विवेश । ' किं तावदस्या गन्धर्वराजदुहितुः कादम्बर्याः सहभुव एते विलासा एवेदशाः सकललोकहृदयहारिणः, आहोभिवदनाराधित-प्रसन्नेन भगवता मकरकेतुना मयि नियुक्ताः, येन मां मास्त्रेण सरागेण कूणितत्रिभागेण हृदयान्तःपतत्स्मरशरकुमुमरजोरूपितेनेव चक्षुपातिर्यग्विलांकयति । मद्रिलोकिता च धवलं स्मितालोकेन दुकूलेनेव लज्जयात्मानमावृणोति । मद्भजाविवर्तमानवदना च प्रतिविम्बप्रवेश-लोभेनेव कपोलदर्पणमर्पयति । मदवकाशदायिनो हृदयस्य प्रथमा-विनयलेख्यामिव कररूहेण शयनाङ्के लिखति । मत्ताम्बूलवीटिकोप-नयनखेदविधुतेन रक्तोत्पलभ्रमभ्रमद्भ्रमरवृन्देन करतलेन खिन्नं मुख-मिव गृहीततमालपद्मेनेव वीजयति । ' पुनश्चाचिन्तयन् । ' प्रायेण मानुष्यकमुलभा लघुता मिथ्यासंकल्पमहस्रैरेवं मां विप्रलभते । लुप-विवेको यौवनमदे मदयति मदनो वा । यतन्मितमिरोपहतेव यूनां दृष्टिरल्पमपि कालुष्यं महत्पश्यति । स्नेहलवोपि वारिणेव यौवन-मदेन दृग्ं विस्तार्यते । स्वयमुत्पादितानेकचिन्ताशताकुला कविमतिरिव तरलता न किञ्चिन्नोत्प्रेक्षते । निपुणमन्मथगृहीता चित्रवर्तिकेव तरुण-चित्तवृत्तिर्न किञ्चिन्नालिखति । संजातरूपाभिमाना कुलटेवात्म-संभावना न क्वचिन्नात्मानमर्पयति । स्वप्न इवाननुभूतमपि मनोरथो दर्शयति । इन्द्रजालपिच्छिकेवासंभाव्यमपि प्रत्याशा पुरः स्थापयति ।' भूयश्च चिन्तितवान् । ' किमनेन वृथैव मनसा खेदितेन । यदि सत्य-मेवेयं धवलंक्षणा मय्येवंजातचित्तवृत्तिस्तदा न चिरात्स एवैनामप्रार्थि-तानुकूलो मन्मथः प्रकटीकरिष्यति । स एवास्य संशयस्य छेत्ता भविष्यति ।' इत्यवधार्योत्थायोपविश्य च ताभिः कन्यकाभिः सहाक्षैर्गेयैश्च

विपञ्चीवाणैश्च पाणविकैश्च म्वरसंदेहविवादैश्च मुभाषितगोष्ठाभिश्चान्यैश्च तैस्तैसलापैः सुकुमारैः कलाविलासैः क्रीडनामांचक्रे । मुहूर्तं च स्थित्वा निर्गम्योपवनालोकनकुतूहलक्षिप्रचित्तः क्रीडापर्वतक-
शिखरमाहरोह ।

१९९. कादम्बरी तु तं दृष्ट्वा चिरयतीति महाश्वेतायाः किल वर्मा-
वलोकयितुं विमुच्य तं गवाक्षमनङ्गक्षिप्रचित्ता मौधम्योपरितनं
तलं कैलासशिखरमिव गौर्यारुरोह । तत्र च विरग्लपरिजना,
सकलशशिमण्डलपाण्डुरेणातपत्रेण हेमदण्डेन निवार्यमाणातपा, चतु-
र्भिर्बालव्यजनैश्च फेनशुचिभिरुद्गयमानैरुपवीज्यमाना, शिगमि कुमुम-
गन्धलुब्धेन भ्रमता भ्रमरकुलेन दिवापि नीलावगुण्ठननेव चन्द्रा-
पीडाभिसरणवेशाभ्यासं कुर्वती, मुहुश्चामरशिखां समामज्य मुहु-
श्चत्रदण्डमवलम्ब्य मुहुस्तमालिकास्कन्धं करौ विन्यस्य मुहुर्मदलेखां
सखीं परिष्वस्य मुहुः परिजनान्तरितसकलदेहा नेत्रत्रिभागेणावलोक्य
मुहुरावलितत्रिवलीबलया परिवृच्य मुहुः प्रतीहारीवित्रलताशिखरे क-
पोलं निधाय मुहुर्निश्चलकरविधृतामधरपद्मे वीटिकां विनिवेश्य मुहु-
रुद्गीर्णोत्पलप्रहारपलायमानपरिजनानुसरणदत्तकतिपयपदा विहस्य तं
विलोकयन्ती तेन च विलोक्यमाना महान्तमपि कालमतिक्रान्तं
नाह्लासीति । आरुह्य च प्रतीहार्या निवेदितमहाश्वेताप्रन्यागमना तस्मा-
द्वततार । स्नानादिषु मन्दादरापि महाश्वेतानुरोधेन दिवसव्यापार-
मकरोत् । चन्द्रार्पाडोपि तस्माद्वर्तीयं प्रथमविमर्जितेनेव कादम्बरी-
परिजनेन निर्वातितस्नानविधिर्निरूपहतशिलार्चिनाभिमतदैवतः क्रीडा-
पर्वतक एव सर्वमाहारादिकमहःकर्म चक्रे ।

२००. क्रमेण च कृताहारः क्रीडापर्वतकप्राग्भागमाजि, मनांहारिणि,

हारीतहरिते, हरिणीरोमन्थफेनसीकरासारे, सीरायुधहलभयनिश्चल-
कालिन्दीजलत्विति, तरुणीचरणालक्तकशोणशोचिपि, कुसुमरजःसिक-
तिलतले, लतामण्डपोपगृहे शिखण्डिताण्डवसंगीतगृहे मरकतशिला-
तले समुपविष्टो दृष्टवान्सहसैवातिवह्लधाम्ना धवलेनालोकेन जलेनेव
निर्वाप्यमानं दिवसम्, मृणालवलयेनेव पीयमानमातपम्, क्षीरोदेनेव
प्लाव्यमानां महीम्, चन्दनरसवर्षेणेव सिच्यमानान्दिगन्तान्, सुधयेव विलि-
प्यमानमम्बरतलम् । आसीच्चास्य मनमि । ' किमु खलु भगवानौषधि-
पतिरकाण्ड एव शीतांशुरुदितो भवेन् । उत यन्त्रविशेषविशीर्य-
माणपाण्डुरधारासहस्राणि धारागृहाणि मुक्तानि । आहोस्विदनिल-
विकीर्यमाणसीकरधवलितभुवनाम्बरसिन्धुर्धरातलमवतीर्णा । '

२०१. कुनूहलाच्चालोकानुसारप्रहितचक्षुरद्राक्षीदनल्पकन्यकाकदम्ब-
परिवृतां प्रियमाणधवलतातपत्रामुद्धयमानचामरद्वयां कादम्बरीप्रतीहार्या
वामपाणिना वेत्रलतागर्भेणार्द्रवम्बशकलावच्छन्नमुखं चन्दनानुलेपन-
सनाथं नालिकेरसमुद्रकमुद्रहन्त्या दक्षिणकरेण दत्तहस्तावलम्बां
केयूरकेण च निश्वासहार्ये निर्मोकशुचिनी धौते कल्पलतादुकूले दधता
निवेश्यमानमार्गां मालतीकुसुमद्रामाधिष्ठितकरतलया च तमालिकया-
नुगम्यमानामागच्छन्तीं मदलेखाम्, तम्याश्च समीपे तरलिकाम्,
तया च मितांशुकोपच्छदे पटलके गृहीतम्, धवलताकारणमिव क्षीरां-
दस्त्र, सहभुवमिव चन्द्रमसः, मृणालदण्डमिव नारायणनाभिपुण्ड-
रीकस्य, मन्दरश्रोभविक्षिप्रमिवामृतफेनपिण्डनिकरम्, वासुकिनिर्मोक-
मिव मन्थनश्रमोज्जितम्, हासमिव श्रियः, कुलगृहवियोगगलितम्, मन्दर-
मथनविखण्डिताशेषशशिकलाखण्डसंचयमिव संहृतम्, प्रतिमातारा-
गणमिव जलनिधिजलादुद्धृतम्, दिग्गजकरसीकरासारमिव पुञ्जीभूतम्,

नक्षत्रमालाभरणमिव मदनद्विपस्य, शरन्मेघशकलैरिव कल्पितम्, काद-
 म्बरीरूपवशीकृतं मुनिजनहृदयैरिव निर्मितम्, गुरुमिव सर्वरत्नानाम्,
 यशोराशिमिवैकत्र घटितम्, सर्वसागराणां प्रतिपक्षमिव, चन्द्रमसो जीवित-
 मिव ज्योत्स्नायाः, लक्ष्मीहृदयमिव नलिनीदललगलज्जलविन्दुविलासतरलम्,
 उत्कण्ठितमिव मृणालवलयधवलकरम्, शरन्लशिनमिव घनमुक्तांशुनिवह-
 धवलितदिङ्मुखम्, मन्दाकिनीप्रवाहमिव मुरगुवनिकुचपरिमलवाहिनम्,
 प्रभावरिणम्, अतितारं हारम् । दृष्ट्वा चायमस्य चन्द्रापीडश्चन्द्रातप-
 श्रुतिमुषो धवलिन्नः कारणमिति मनसा निश्चिन्त्य दूरादत्र प्रत्युत्थाना-
 दिना समुचितेनापचारक्रमेण मदलेख्यामापतन्तीं प्रतिजग्राह । सा तु
 तस्मिन्नेव मरकतप्रावणि मुहूर्तमुपविश्य स्वयमुत्थाय तेन चन्द्रनाङ्ग-
 रागेणानुलिप्य ते च द्वे दुकूले परिधाय तैश्च मालतीकुमुमदाम
 भिगारचितशेखरं कृत्वा तं हारमादाय चन्द्रापीडमुवाच । 'कुमार
 त्वेयमपहस्मिन्ताहंकारकान्ता पेशलता प्रीतिपरवशं जनं किमिव न
 कारयति । प्रश्रय एव ते ददात्यवकाशमर्वाविधानाम् । अनया
 चाकृत्या कर्म्यामि न जीवितम्भामी । अनेन चाकारणाविकृतवात्स-
 ल्येन चरितेन कस्य न बन्धुत्वमव्यारोपयामि । एषा च ते प्रकृति-
 मधुरा व्यवहृतिः कस्य न वयम्यतामुत्पादयति । कं वा न समाश्रास-
 यन्त्यमी स्वभावमुकुमारवृत्तयो भवद्गणाः । त्वन्मूर्तिरेवात्रोपालम्भ-
 मर्हति या प्रथमदर्शन एव विश्रम्भमुपजनयति । इतरथा हि त्व-
 द्विधे मकलभुवनप्रथितमहिम्नि प्रयुज्यमानं सर्वमेवानुचितमिवा-
 भाति । तथा हि । संभाषणमप्यधःकरणमिवापतति । आदरोपि
 प्रभुताभिमानमिवानुमापयति । स्तुतिरप्यात्मोत्सुकमिव सूचयति ।
 उपचारोपि चपलतामिव प्रकाशयति । प्रीतिरप्यनात्मज्ञतामिव

ज्ञापयति । विज्ञापनापि प्रागल्भ्यमिव ज्ञायते । सेवापि चापलमिव दृश्यते । दानमपि परिभव इव भवति । अपि च स्वयंगृहीतदृश्याय किं दीयते । जीवितेश्वराय किं प्रतिपाद्यते । प्रथमकृतागमनमहापकारम्य का ते प्रत्युपक्रिया । दर्शनदत्तजीवितफलस्य सफलमागमनं केन ते क्रियते । प्रणयितां चानेन व्यपदेशेन दर्शयति कादम्बरी न विभवम् । अप्रतिपाद्या हि परम्वता मज्जनविभवानाम् । आस्तां तावद्विभवः । भवादृशस्य दाम्यमथङ्गीबुर्वाणा नाकार्यकारिणीति नियुज्यते । दत्त्वात्मानमपि वञ्चिता न भवति । जीवितमप्यर्पयित्वा न पश्चान्नश्यते । प्रणयिजनप्रन्याख्यानपराङ्मुखी च दाक्षिण्यपरवर्ती महत्ता मताम् । न च तादृशी भवति याचमानानां यादृशी ददतां लज्जा । यत्तु मन्यममुना व्यतिकरेण कृतापराधमिव स्वय्यात्मानमवगच्छति कादम्बरी । तदयममृतमथनसमुद्भूतानां सर्वरत्नानामेकः शेष इति शेषनामा हारोमुनेव हेतुना बहुमतो भगवताम्भसां पत्या गृहमुपगताय प्रचेतसे दत्तः पाशभृतापि गन्धर्वराजाय गन्धर्वराजेनापि कादम्बर्यं तथापि त्वद्वपुरम्यानु रूपमाभरणस्येति विभावयन्त्या नभःस्थलमेवोचितं सुधासूतेर्धाम न धरेत्यवधार्यानुप्रेषितः । यद्यपि निजगुणगणाभरणभूषिताङ्गयष्टयो भवादृशाः क्लेशहेतुमितरजनबहुमतमाभरणभारमङ्गेषु नारोपयन्ति तथापि कादम्बरीप्रीतिरत्र कारणम् । किं न कृतमुरसि शिलाशकलं कौस्तुभाभिधानं लक्ष्म्याः सहजमिति बहुमानमाविष्बुर्वता भगवता शार्ङ्गपाणिना । न च नारायणोत्रभवन्तमतिरिच्यते । नापि कौस्तुभमणिरणुनापि गुणलवेन शेषमतिशेते । न चापि कादम्बरीमाकारानुकृतिकलयाप्यल्पीयस्या लक्ष्मीरनुगन्तुमलम् । अतोर्हतीयमिमं बहु-

मानं त्वत्तः । न चाभूमिरेषा प्रीतिप्रसरस्य । नियतं च भवता भेदप्रणया
महाश्वेतामुष्णलम्बसहस्रैः खेदयित्वा स्वात्मानमुत्स्रक्षयति । अत
एव महाश्वेता तरलिकामपीमं हारमादाय त्वत्सकाशं प्रेषितवती ।
तयापि कुमारस्य संदिष्टमेव । न खलु महाभागेन मनसापि कार्यः
कादम्बर्याः प्रथमप्रणयप्रसरभङ्गः” । इत्युक्त्वा ताराचक्रमिव चामी-
कराचलस्य तटे तं तस्य वक्षःस्थले बध्ने ।

२०२. चन्द्रापीडस्तु विस्मयमानः प्रत्यवादीन् । “मदलेखे किमुन्यते ।
निपुणामि । जानामि ग्राहयितुम् । उत्तरावकाशमपहरन्त्या कृतं
वचसि कौशलम् । अयि मुग्धे के वयमात्मनः । के वा
वयं ग्रहणम्याग्रहणस्य वा । गता खल्वियमस्तं कथा । मौजन्य-
शालिनीभिर्भवतीभिस्त्वकरोणीकृतोयं जनो यथेष्टमिष्टेष्वनिष्टेषु वा
व्यापारेषु विनियुज्यताम् । अतिदक्षिणायाः खलु देव्याः कादम्बर्या
निर्दाक्षिण्या गुणा न कंचिन्न दाभीकुर्वन्ति ।” इत्युक्त्वा च काद-
म्बरीसंवद्वाभिरेव कथाभिः मुचिरं स्थित्वा विमर्जयावभूव मद-
लेखाम् । अनतिदूरं गतायां च तस्यां क्रीडापर्वतकगतमुदयगिरि-
गतमिव चन्द्रमसं चन्द्रनदुकूलहारधवलं चन्द्रापीडं द्रष्टुमुत्मारित-
वेत्रच्छत्रचामरचिह्ना निषिद्धाशेषपरिजनानुगमना तमालिकाद्वितीया
चित्रग्रथमुता पुनरपि तदेव मौञ्चाशिखरमारुरोह । तत्रस्था च
पुनस्तथैव विविधविलासतरंगिनैर्विकागिविलोकितैर्जहागस्य मनः ।
तथा हि मुहुर्नितम्बविम्बन्यस्तवामहस्तपल्लवा प्रावृतांशुकानुसार-
प्रमारितदक्षिणकरा निश्चलतारका लिखितेव, मुहुर्जृम्भिकारम्भ-
दन्तोत्तानकरतलतया तद्रोत्रस्वल्लभिया निरूद्धवदनेव, मुहुर्शुक-
पल्लवताडितनिश्चामामोदलुब्धमधुकरमुखरतया प्रस्तुताह्वानेव,

मुहुरनिलगलितांशुकसंभ्रमद्विगुणीकृतभुजयुगलप्रावृतपयोधरतया दत्ता-
लिङ्गनसंज्ञेव, मुहुः केशपाशाकृष्टकुमुमपूरिताञ्जलिसमाघ्राणलीलया
कृतनमस्कारेव, मुहुरुभयतर्जनीभ्रमितमुक्ताप्रालम्बतया निवेदितद्वय-
कलिकाद्रमेव, मुहुरुपहारकुमुमम्बलनविधुतकरतलतया कथितकुसुमा-
युधशरप्रहारवेदनेव, मुहुर्गलितरसनानिगडनियमितचरणतया संयम्या-
पितेव मन्मथेन, मुहुश्चलितोरुविधृतशिथिलदुकूला, श्रितितलदोलाय-
मानांशुकैकदेशाच्छादितकुचा, चकितपरिवर्तनवृश्चयत्रिवलीलता अंम-
म्रस्तचिकुरकलापसंकलनाकुलकरकमला, कटाक्षश्रेपधवलीकृतकर्णो-
त्पलं विलक्ष्यमाणस्मितमुधाभ्रूलिधूसरितकपोलं मार्चीकृत्य वदनमनेक-
रमभङ्गिभङ्गुरं विलोकयन्ती तावदवतस्थे यावदुपसंहृतालोको
लोहितो दिवसो बभूव ।

२०३. अथ हृदयस्थितकमलिनीरागेणैव रज्यमाने राजीवजीवितेश्रंग
सकललोकचक्रवालचक्रवार्तिनि भगवति पृष्णि, क्रमेण च दिन-
परिलम्बनरोपरक्ताभिः कामिनीदृष्टिभिरिव संक्रमितशोणिस्रि व्योम्नि.
संहृतशोचिषि जाते जरठहारीतहरितवाजिनि, रविविरहमीलित-
मरोजसंहतिषु हरितायमानेषु कमलवनेषु, श्रेतायमानेषु कुमुदखण्डेषु,
लोहिनायमानेषु दिङ्मुखेषु, नीलायमाने शर्वरीमुखे, शनैः शनैश्च
पुनर्दैनश्रीसमागमाशाभिरिवानुरागिणीभिः सहैव दीधितिभिरदर्शन-
तामुपगते भगवति गभस्तिमालिनि, तत्कालविजृम्भितेन कादम्बरी-
हृदयरारससागरेणैवापूरिते संध्यारागेण जीवलोके, कुसुमायुधा-
नलदह्यमानचक्रवाकहृदयसहस्रधूम इव जनितमानिननियनवारिणि
विस्तीर्यमाणे तरुणतमालतिवषि तिभिरे. दिक्करिकराकीर्णसीकरा-
सार इव श्रेतायमानतारागणे गगने, जातायां चादर्शनक्षमायां वेलायां

सौधाशिवरादवततार कादम्बरी, क्रीडापर्वतकनितम्बाञ्च चन्द्रा-
पीडः । ततोचिरादिव गृहीतपादः प्रसाद्यमान इव कुमुदिनीभिः,
कल्पमुखीः कुपिता इव प्रसादयन्नाशाः, प्रबोधाशङ्कयेव परिहरन्मुप्राः
कमलिनीः, लाञ्छनच्छलेन निशामिव हृदयेन समुद्रहन, रोहिणीचरण-
ताडनलप्रमलक्तकरसमिवोदयगगं दधानः, तिमिरनीलाम्बरां दिवमभि-
मारिकाभिवोपसर्पनः अतिवद्भतया विकिरन्निव सौभाग्यमुद्रगाङ्ग-
वानीक्षणोत्सवः मुधासृतिः । उच्छ्रिते च कुमुमायुधाधिराज्यैकातपत्रे
कुमुदिनीवध्वरे विभावरीविलामदन्तपत्रे श्वेतभानो धवलितदिशि,
दन्तादिवोत्कीर्णं भुवने, चन्द्रापीडश्चन्द्रातपनिर्गन्तरतयैव कुमुद-
मय्या इव गृहकुमुदिन्याः कल्लोलधौतमुधाधवलसोपाने तनुतरंगताल-
वृन्तवातवाहिति मृप्रहंसमिथुने विरहवाचालचक्रवाक्ययुगले तीरे
कुमुददलावलीभिः पर्यन्तलिखितपत्रलतादन्तुरमवदातमिन्धुवारदामोप-
हारं हरिचन्दनरसैः प्रक्षालितं कादम्बरीपरिजनोर्पादितं मुक्ताशिला-
पट्टं चन्द्रशीतलमधिशिउये । तत्रम्यस्य चास्यागत्याकथयत्केयूरकः ।
' देवी कादम्बरी देवं द्रष्टुमागता ' इति ।

२०४. अथ चन्द्रापीडः समंभ्रममुत्थायागच्छन्तीम्, अल्पसखीजन-
परिवृताम्, अपनीताशेपराजचिह्नाम्, इतरामिवैकावलीमात्राभरणाम्,
अच्छाच्छेन चन्दनरसेन धवलीकृततनुलताम्, एककर्णावसक्तदन्तपत्राम्,
इन्दुकलाकलिकाकोमलं कर्णपूरीकृतं कुमुददलं दधानाम्, ज्योत्स्ना-
शुचिनी कल्पद्रुमदुकूले विश्रतीम्, तत्कालरमणीयेन वेंपेण साक्षादिव
चन्द्रोदयदेवताम्, मदलेखया दत्तहस्तावलम्ब्यां कादम्बरीमपश्यत् । आग-
न्व च प्रतिपेशलतां दर्शयन्ती प्राकृतेव परिजनोचिते भूतले समुपा-
विशन् । चन्द्रापीडोपि ' कुमार, अध्याम्यतां शिलातलमेव ' इत्य-

सकृदनुबध्यमानोपि मदलेखया भूमिमेवाभजत । सर्वासु चासीनासु
मुहूर्तमिव स्थित्वा वक्तुमुपचक्रमे चन्द्रापीडः । 'देवि दृष्टिपातमात्र-
प्रीते दासजने संभाषणादिकम्यापि प्रसादस्य नास्त्यवकाशः । किमु-
तैतावतोनुग्रहस्य । न खलु चिन्तयन्नपि निपुणं तमात्मनो गुणलवमव-
लोक्यामि यस्यायमनुरूपोनुग्रहातिरेकः । अतिसरलता तवेयमपगता-
भिमानमधुरा च सुजनता यदभिनवसेवकजनेष्वेवमनुरूध्यते । प्रायेण
मासुपचारहार्यमदक्षिणं देवी मन्यते । धन्यः खलु परिजनस्ते यस्या-
परि नियन्त्रणा म्यान् । आज्ञासंविभागकरणोचिते भृत्यजने क इवा-
द्वरः । परोपकारोपकरणं शरीरम् । तृणलवलद्यु च जीवितम् । अपत्रपे
त्वप्रतिपात्तिभिरुपायनीकर्तुमेवमागतायास्ते । वयमेते शरीरमिद-
मेतज्जीवितमेतानीन्द्रियाणि । एतेपामन्यतरदारोपय परिग्रहेण गरीय-
स्त्वम्,' इति । अथैवंवादिनोस्य वचनमाक्षिप्य मदलेखा सम्मितमवादीन् ।
“ कुमार भवत्वतियन्त्रणया । खिद्यते खलु मखी कादम्बरी । किमर्थं
चैवमुच्यते । सर्वमिदमन्तरेणापि वचनमनया परिगृहीतं किं पुनरमु-
नोपचारफल्गुना वचसा संदेहदोलामारोप्यते' इति । स्थित्वा च
कंचित्कालं कृतप्रस्तावा 'कथं राजा तारापीडः, कथं देवी विलास-
वती, कथमार्यः शुक्रनासः, कीदृशी चोज्जयिनी, कियत्यध्वनि मा च.
कीदृग्भारतं वर्षम्, रमणीयो वा मर्त्यलोकः' इत्यशेषं पप्रच्छ । एवं-
विधामिश्र कथाभिः सुचिरं स्थित्वोत्थाय कादम्बरी केयूरकं
चन्द्रापीडसमीपशायिनं समादिश्य परिजनं च शयनसौधशिखर-
मारुरोह । तत्र च सितदुकूलवितानतलास्तीर्णं शयनीयमलंचकार ।
चन्द्रापीडोपि तस्मिन्नेव शिलातले निरभिमानतामभिरूपतामतिगम्भीर-
तां च कादम्बर्या निष्कारणवत्सलतां च महाश्वेतायाः सुजनता च

मदलेखाया महानुभावतां च परिजनस्यातिसमृद्धिं च गन्धर्वराजलोकस्य
रम्यतां च किंपुरुषदेशस्य मनसा भावयन्केयूरकेण संवाह्यमानचरणः
श्रणादिव क्षणदां क्षपितवान् ।

२०५. अथ क्रमेण कादम्बरीदर्शनप्रजागरखिन्नः स्वप्नुमिव तालतमाल-
तालीकदलीकन्दलिनीं प्रविरलकहोलानिलशीतलां वलावनराजिमव-
तनार तारापतिः । अभ्यर्णविरहविधुरस्य च कामिनीजनस्य निश्र-
मितैरिवोष्णैर्मलानिमनीयत चन्द्रिका । चन्द्रापीडविलोकनारूढमदनेव
कुमुददलोदरनीतनिशा पङ्कजेषु निपपात लक्ष्मीः । श्रणदापगमं
च स्मृत्वा कामिनीकर्णोत्पलप्रहाराणामुत्कण्ठितेष्विव श्रामतां ब्रजत्सु
पाण्डुतनुषु वामगृहप्रदीपेषु, अनवरतशरक्षेपखिन्नानङ्गनिश्वासविभ्रमेषु
वहन्सु लताकुसुमपरिमलेषु प्रभातमातरिश्रमु, मन्दरगिरिलतागृह-
गहनानि च भियेव भजन्तीष्वरूणादयोपप्रविनीषु तारकामु,
क्रमेण च समुद्रते चक्रवाकहृदयनिवासलघानुरागमिवालोहितं मण्डल-
मुद्रहति मवितरि, शिलातलादुत्थाय चन्द्रापीडः प्रश्नालितमुख-
कमलः कृतसंभ्रान्तमस्मृतिर्गृहीतताम्यूलः 'केयूरक, विलोक्य देवी
कादम्बरी प्रवृद्धा न वा क वा तिष्ठति,' इत्यवोचत् । गतप्रतिनिवृत्तेन
च तेन 'देव मन्दरप्रामादस्याधस्तादङ्गनमौधवेदिकायां महाश्वेतया
महाव्रतिष्ठते' इत्यावेदिते गन्धर्वराजतनयामालोकयितुमाजगाम । ददर्श
च धवलभस्मललाटिकाभिरक्षमालिकापरिवर्तनप्रचलकरतलाभिः पाशु-
पतव्रतधारिणीभिर्धानुरागारूणाश्वराभिश्च परित्राजिकाभिः परि-
णततालफलवल्कललोहितवस्त्राभिश्च रक्तपटव्रतवाहिनीभिः सित-
वसननिविडनिवद्धमत्तनपरिकराभिश्च श्वेतपटव्यञ्जनाभिर्जटाजिनमौञ्जी-
बल्कलापाटुधारिणीभिर्वर्णिचिह्नाभिस्तापसीभिः साक्षादिव मन्त्रदेवताभिः

पठन्तीभिर्भगवतस्त्र्यम्बकस्याम्बिकायाः कार्तिकेयस्य विष्टरश्रवसो
जिनस्यार्यविलोकितेश्वरस्यार्हतो विरिञ्चस्य पुण्याः स्तुतीरुपास्य-
मानामन्तःपुराभ्यर्हिताश्च सादरं नमस्कारैराभापणैरभ्युत्थानैरासन्न-
वेत्रासनदानैश्च दर्शनागतगन्धर्वराजवान्धववृद्धाः संमानयन्तीं
महाश्वेताम्, पृष्ठतश्च समुपविष्टेन किंनरमिथुनेन मधुकरमधुराभ्या
वंशाभ्यां दत्ते ताने कलगिरा गायन्त्या नारददुहित्रा पश्यमाने च
सर्वमङ्गलमहीयसि महाभारते दत्तावधानां पुरो धृते मणिदर्पणे
ताम्यूलरागवद्धृष्णिकान्धकारिताभ्यन्तरं दशनज्योत्स्नासिक्तमुन्मृष्टमधू-
च्छ्लिष्टपट्टपाटलमधरं विलोकयन्तीं शैवलतृष्णया कर्णपूरशिरीषप्रेपि-
तोत्तानविलोचनेन वद्धमण्डलं भ्रमता भवनकलहंसेन प्रभातशशिनेव
क्रियमाणगमनप्रगामप्रदक्षिणां कादम्बरीं समुपसृत्य कृतनमस्कार-
स्तस्यामेव मुधावेदिकायां विन्यस्तमासनं भेजे । स्थित्वा च कंचि-
त्कालं महाश्वेताया वदनं विलोक्य स्फुरितकपोलोदरं मन्दस्मितम-
करोन् । असौ तु तावतैव विदिताभिप्राया कादम्बरीमत्रवीत् । ' सखि,
भवत्या गुणैश्चन्द्रापीडश्चन्द्रकान्त इव चन्द्रमयूसैरात्रोक्तो न शक्नोति
वक्तुम् । जिगमिषति खलु कुमारः । पृष्ठतो दुःखमविदितवृत्तान्तं
राजचक्रमास्ते । अपि च युवयोर्दूरस्थितयोरपि स्थितेयभिदानीं कर्मांली-
कमलवान्धवयोरिव कुमुदिनीकुमुदनाथयोरिव प्रीतिरा प्रलयात् ।
अतोभ्यनुजानातु भवती ' इति ।

२०६. अथ कादम्बरी ' सखि स्वाधीनोयं सपरिजनो जनः कुमारस्य
स्व इवान्तरात्मा क इवात्रानुरोधः ' इत्यभिधाय गन्धर्वकुमारानाहूय
' प्रापयत कुमारं स्वां भूमिम् ' इत्यादिदेश । चन्द्रपीडोऽयुत्थाय प्रगम्य
प्रथमं महाश्वेतां ततः कादम्बरीं तस्याश्च प्रेमस्निग्धेन चक्षुषा मनसा

च गृह्यमाणः, ' देवि किं ब्रवीमि, बहुभाषिणो न श्रद्धधाति लोकः, स्मर्तव्योऽस्मि परिजनकथासु ' इत्यभिधाय कन्यकान्तःपुरान्निर्जगाम । कादम्बरीवर्जमशेषकन्यकाजनो गुणगौरवाकृष्टः परवश इव तं व्रजन्तमा बहिस्तोरणादनुवव्राज । निवृत्ते च कन्यकाजने केयूरकेणोपनीतं वाजिनमारुह्य गन्धर्वकुमारकैस्तैरनुगम्यमानो हेमकूटप्रवृत्तो गन्तुम् । गच्छतश्चास्य चित्ररथतनया न केवलमन्तर्बहिरपि सैव सर्वाशानिवन्धन-मासीन् । तथाहि । तन्मयेन मानसेनासह्यविरहदुःखानुशयलक्ष्णामिव पृष्ठतः कृतमार्गगमननिरोधामिव पुरस्ताद्वियोगाकुलहृदयोत्कलिकावेशोऽ-त्क्षिप्तामिव नभसि सम्यगालोकयितुं वदनं विरहातुरमानसामिवा-वास्थितामुरःस्थले तामेव ददर्श । क्रमेण च प्राप्य महाश्वेताश्रममच्छाद-सरस्तीरे संनिविष्टमिन्द्रायुधस्वुरपुटानुसारेणैवागतमात्मस्कम्धावारमपश्यन् । निवर्तिताशेषगन्धर्वकुमारश्च सानन्देन सकुनूहलेन सविस्मयेन च स्कन्धा-वारवर्तिना जनेन प्रणम्यमानः स्वभवनं विवेश । मंमानिताशेपराजलोकश्च वैशम्पायनेन पत्रलेखया च मह एव महाश्वेता एवं कादम्बरी एवं मदलेख्या एवं तमालिका एवं केयूरक इत्यनयैव कथया प्रायो दिक्समनैषीत् । कादम्बरीरूपदर्शनविद्विष्टेव नास्य पुरेव प्रीतिमकरोद्राजलक्ष्मीः । तामेव च धवलेक्षणामावद्धरणरणकेन चेतसा चिन्तयतो जाग्रत एव सा जगाम रात्रिः । अपरेद्युश्च समुत्थिते भगवति रवावास्थानमण्डपगतस्तद्रतेनैव मनसा सहस्रैव प्रतीहारेण सह प्रविशन्तं केयूरकं ददर्श । दूरादेव च श्रितितलस्पर्शिनः मौलिना कृतपादपतनमेहोहीत्युक्त्वा प्रथममपाङ्गविसर्पिणा चक्षुषा ततो हृद-येन ततो रोमोद्गमेन पश्चाद् भुजाभ्यां प्रधावितः प्रथितं तमालिलिङ्ग गाढम् । उपावेशयञ्चैतमात्मनः, समीपे, ॥ १६ ॥ प्रपच्छ च स्मितसुधाधवलीकृताश्रं

श्वरत्प्रीतिद्वयमयमिव वचनमाहृतः । 'केयूरक, कथय कुशालिनी
 देवी ससखीजना सपरिजना कादम्बरी भगवती महाश्वेता च'
 इति । असौ तु तेन राजसूनोः प्रीतिप्रकर्षजन्मना स्मितेनैव स्नापित
 इवानुलिप्त इव सद्य एवापगताध्वखेदः प्रणम्याहृततरमवोचत् । 'अद्य
 कुशालिनी यामेवं देवः पृच्छति' । इत्यभिधायापनीयार्द्रवस्वर्कपर्टाव-
 गुण्ठितं विससूत्रसंयतमुखमार्द्रचन्दनपङ्कन्यस्तबालमृणालवलयमुद्रं
 नलिनीपत्रपुटमदर्शयन् । उद्धाश्रय च तत्र कादम्बरीप्रहितान्यभिज्ञाना-
 न्यदर्शयन् । तद्यथा । मरकतहरिन्ति व्यपनीतत्वञ्चि चारुमञ्जरीभाञ्जि
 श्रीरीणि पृगीफलानि शुक्रकाभिनीकपोलपाण्डूनि ताम्बूलीदलानि हर-
 चन्द्रखण्डस्थूलशकलं च कर्पूरमतिबहलमृगमदामोदमनोहरं च मलयज-
 विलेपनम् । अत्रवीञ्च । " चूडामणिचुम्बिना कोमलाङ्गुलिविवरवि-
 निर्गतलोहितांशुजालेनाञ्जलिना देवमर्चयति देवी कादम्बरी महाश्वेता
 च, सकण्ठग्रहेण कुशलवचसा पर्यस्ताशिखण्डमाणिक्यज्योत्स्नास्नापित-
 ललाटेन च नमस्कारेण मदलेखा, क्षितितलघटितसीमन्तमकरिका-
 कोटिकोणेन सकलकन्यालोकश्च, सचरणरजःस्पर्शेन च पादप्रणामेन
 तमालिका । संदिष्टं च तव महाश्वेतया । 'धन्याः खलु ते येषां न
 गतोसि चक्षुषोर्विषयम् । तथा नाम समक्षं भवतस्ते तुहिनशीतला-
 श्वन्द्रमया इव गुणा विरहे विवस्वन्मया इव संवृताः । स्पृहयन्ति
 खलु जनाः कथमपि दैवोपपादितायामृतोत्पात्तिवासरायेवातीतदिव-
 साय । त्वया वियुक्तं विनिवृत्तमहोत्सवालसमिव वर्तते गन्धर्वराज-
 नगरम् । जानासि च मां कृतसकलपरित्यागाम् । तथाप्यकारणपक्षपा-
 तिनं भवन्तं द्रष्टुमिच्छत्यनिच्छन्त्या अपि मे बलादिव हृदयम् । अपि
 च बलवदस्वस्थशरीरा कादम्बरी । स्मरति च स्मेराननं स्मरकल्पं

त्वाम् । अतः पुनरागमनगौरवेणार्हसीमां गुणवदभिमानिनीं कर्तुम् ।
 उदारजनादरो हि बहुमानमारोपयति । अवश्यं सोढव्या चेत्यस्म-
 द्विधजनपरिचयकदर्शना कुमारेण । भवत्सुजनतैव जनयत्यनुचितं
 संदेशप्रागल्भ्यम् । एष देवस्य शयनीये विस्मृतः शेषो हारः प्रहितः । ”
 इत्युत्तरीयपटान्तसंयतं सूक्ष्मसूत्रविवरनिःसूत्रैरंगुसंतानैः संसूच्यमानं
 विमुच्य चामरप्राहिण्याः करे समपितवान् ।

२०७. अथ चन्द्रापीडो महाश्वेताचरणाराधनतपःफलमिदं यदेवं परि-
 जनेत्यनुभ्रमणादिकं प्रसादभारमतिमहान्तमारोपयति देवी कादम्बरी-
 त्युक्त्वा तस्मै शिरसि कृत्वा स्वयमेव जग्राह । तेन च कादम्बर्याः
 कपोललावण्येनैव गलितेन स्मितालोकेनैव रमतामुपनीतेन हृदयेनैव
 द्रुतेन गुणगणेनैव निभ्यन्दितेन स्पर्शवता ह्लादिना सुरभिणा च विले-
 पनेन विलिप्य तमेव कण्ठे हास्यकरेण । आगृहीतताम्बूलञ्च
 मुहूर्तादिवोन्थाय वामबाहुना स्कन्धदेशे समवलम्ब्य केयूरक-
 मूर्ध्वस्थित एव कृतयथाक्रियमाणसमानमुदितं प्रधानराजलाकं विस्मृज्य
 शनैः शनैर्गन्धमादनं करिणं द्रष्टुमयासीत् । तत्र च स्थित्वा क्षण-
 मिव तस्मै स्वयमेव निजनखांशुजालजटिलं समृणालमिव शष्प-
 कवलमवकीर्य वदभनुरंगमन्दुराभिमुखः प्रतस्थे । गन्तंश्रोभयतः
 किञ्चिक्किञ्चिदिव तिर्यग्बलितवदनः परिजनं विलोक्यांभूव । अथ
 चित्तज्ञैः प्रतीहारैः प्रतिषिद्धानुगमने निखिले समुत्सारिते परिजने केयू-
 रकद्वितीय एव मन्दुरां प्रविवेश । उत्सारणभयसंभ्रान्तलांचनेषु प्रण-
 म्यापसृतेषु मन्दुरापालेष्विन्द्रायुधस्य पृष्ठावगुण्टनपटं किञ्चिदेक-
 पार्श्वगलितं समीवुर्वञ्जुत्सारयंश्च वृणितनेत्रत्रिभागस्य दृष्टिनिरोधिनीं
 कुङ्कुमकपिलां केसरसटां मुरधारणीविन्यस्तचरणो लीलामन्दं मन्दुरा-

दारुदत्तदेहभरः सकुतूहलमुवाच । 'केयूरक, कथय मन्निर्गमादारभ्य को वा वृत्तान्तो गन्धर्वराजकुले, केन वा व्यापारेण वासरमतिनीतवती गन्धर्वराजपुत्री, किं वाकरोन्महाश्रेता, किमभाषत वा मदलेखा, के वाभवन्नालापाः परिजनस्य, भवतो वा को व्यापार आसीत् । आसीद्वा काचिदस्मदाश्रयिणी कथा ।' केयूरकस्तु सर्वमाचक्षे । 'देव, श्रूयताम् । निर्गते त्वयि हृदयसहस्रप्रयाणपटहकलकलमिव नूपुरचक्रकणितेन कन्यकान्तःपुरे कुर्वति देवी कादम्बरी सपरिजना सौधशिखरमारुह्य तुरगधूलिरेखाधूसरं देवस्यैव गमनमार्गमालोकितवती । तिरोहितदर्शने च देवे मदलेखास्कन्धनिक्षिप्तमुखी प्रीत्या तं दिगन्तं दुग्धोदधिधवलैः प्रावयन्तीव दृष्टिपातैः सितातपत्रापदेशेन शशिनेवैर्ष्या निवार्यमाणरविकरस्पर्शा मुचिरं तत्रैव स्थितवती । तम्मात्रं कथमपि सखेदमवतीर्य क्षणभिवास्थानमण्डपे स्थित्वाऽस्थाय मखलनभियेव निवेद्यमानोपहारकुसुमा शङ्गायमानैर्मधुकैर्जलधाराधवलनखमयूखोन्मुखानामनुगलं गलद्विर्वलयैः कण्ठवन्धानिवोपपादयन्ती केकारवोद्विग्ना भवनशिखण्डिनां पदे पदे च कुसुमधवलान्करेण गृहलतापल्लवान्मनसा च देवस्य गुणगानवलम्बमाना तमेव क्रीडापर्वतकमागतवती यत्र स्थितवान्देवः । तमुपेत्य च 'देवेनात्र मरकतशिलामकरिकाप्रणालप्रस्रवणसिन्धुमानहरितलतामण्डपे शीकरिणि शिलातले स्थितम्, अत्र गन्धोदकपरिमल्लीनालिजालजटिलशिलाप्रदेशे स्नातम्, अत्र कुसुमधुलिसिकतिले गिरिनदिकातटे भगवानर्चितः शूलपाणिः, अत्र हेपितशशधरोचिषि स्फाटिकशिलातले भुक्तम्, अत्र संक्रान्तचन्दनरसलाञ्छने मुक्ताशैलशिलापट्टे सुप्तम्, इति परिजनेन पुनरुक्तं निवेद्यमानानि देवस्यैव स्थानचिह्नानि

पश्यन्ती क्षप्रितवती दिवसम् । दिवसावसाने च कथमपि महाश्रेता-
 प्रयत्नादनभिमतमपि तस्मिन्नेव स्फटिकमणिवेश्मन्याहारमकरोत् ।
 अस्तमुपगते च भगवति रवावुदिते चन्द्रमसि तत्रैव कंचित्कालं स्थित्वा
 चन्द्रकान्तमयीव चन्द्रोदये प्रत्यार्द्राकृततनुश्चन्द्राविम्बप्रवेशभयेनेव कर्गे
 कपोलयोः कृत्वा किमपि चिन्तयन्ती मुकुलितेक्षणा क्षणमात्रं
 स्थित्वात्थाय विमलनखनिपतितशशिप्रतिमाभरगुरुणीव कृच्छ्रादुत्क्षिपन्ती
 लीलामन्थरगमनपदूनि पदानि शय्यागृहमगान् । शयननिक्षिप्रगात्र-
 यष्टिश्च ततः प्रभृति प्रबलया शिरोवेदनया विचेष्टमाना दारुणेन च
 दाहरूपिणा ज्वरेणाभिभूयमाना केनाप्याधिना मङ्गलप्रदीपैः कुमुदाकरै-
 श्चक्रवाकैश्च सार्धमनिमीलितलोचना दुःखदुःखेन क्षणदामनेपीत् ।
 उषसि च मामाहूय देवस्य वार्तात्रयतिकरोपलम्भाय मांपालम्भ-
 मादिष्टवती । ”

२०८. चन्द्रापीडस्तदाकर्ण्य जिगमिपुरश्चांश्च इति वदन्भवनाभिर्ययौ ।
 आरोपितपर्याणं च त्वरिततुरगपरिचारकोपनीतमिन्द्रपुधमारुह्य,
 पश्चादारोप्य पत्रलेखाम्, स्कन्धावारं स्थापयित्वा वैशम्पायनम्, अशेषं
 परिजनं निवर्त्य च, अन्यतुरगारूढेणैव केयूरकेणानुगम्यमानो हेमकूटं
 ययौ । आसाद्य च कादम्बरीभवनद्वारमवततार । अवतीर्थ च द्वार-
 पालार्पिततुरगः कादम्बरीप्रथमदर्शनकुतूहलिन्या च पत्रलेखया चानु-
 गम्यमानः प्रविश्य ‘ क देवी कादम्बरी तिष्ठति’ इति संमुखागतमन्यतमं
 वर्षधरमप्राक्षीत् । कृतप्रणामेन च तेन ‘ देव, मत्सम्पूरम्य क्रीडापर्व-
 तकस्याधस्तात्कमलवनदीर्घिकातीरे विरचितं हिमगृहमध्यास्ते’ इत्या-
 वेदिते केयूरकेणोपदिश्यमानवर्त्मा प्रमदवनमध्येन गत्वा किंचिदध्वान्तं
 मरकतहरितानां कदलीदलानां प्रभया शष्पीकृतरविकिरणं हस्तिताय-

मानं दिवसं ददर्श । तेषां च मध्ये निरन्तरनलिनीदलच्छन्नं हिमगृह-
मपश्यन् । तस्माच्च निष्पतन्तमार्द्रांशुकच्छलेनाच्छोदजलेनेव संवीतम्,
ब्राह्मणताविधृतैर्मृणालवल्लयैराभरणकैरिव धवलतावयवम्, आपाण्डुभि-
श्रैकश्रवणाश्रयैस्ताडङ्गीकृतैः केतकीगर्भदलैरुपहसितदन्तपत्रम्, आलिखि-
तचन्दनललाटिकानि मुखारविन्दानि बद्धसौभाग्यपट्टानीव दधानम्, कृत-
चन्दनविन्दुविशेषकांश्च दिवापि स्पर्शलोभस्थितेन्दुप्रतिबिम्बानिव कपो-
लानुद्रहन्तम्, अपहृताशेषशिरीपसौभाग्याभिः शैवलमञ्जरीभिः कृत-
कर्णपत्रम्, कर्पूरधूलिधूसरेषु मलयजरसलवलुलितेषु वकुलावलीवलयेषु
स्तनेषु न्यस्तनलिनीपत्रप्रावरणम्, अनवरतचन्दनचर्चाप्रगयनपाण्डुरै-
संतापरोपमृदितचन्द्रकैरिव करैः कल्पितमृणालदण्डानि विसतन्तुम-
यानि चामराणि विभ्राणम्, उन्मालैश्च कमलैः कुमुदैः कुवल्लयैः कदलीदलैः
कमलिनीपलाशैः कुसुमस्तवकैश्चातपत्रीकृतैर्निवारितातपम्, जलदेवता-
नामिव समूहम्, वरुणाश्रियाभिव समागमम्, शरदामिव समाजम्,
सरसीनामिव गोष्ठीबन्धम्, शिशिरोपचारनिपुणं कादम्बर्याः शरीर-
परिचारकं शरीरप्रायं परिजनमद्राक्षीन् ।

२०९. तेन च प्रगम्यमानः पादनखपतनभयादिव त्वरितापसृतेन
द्रीयमानमार्गश्चन्दनपङ्ककृतवेदिकानां पुण्डरीककलिकाघटितघण्टिकानां
विकमितमिन्धुवारकुसुममञ्जरीचामराणां लम्बितस्थूलमल्लिकामुकुलः
हाराणामाबद्धलवङ्गपल्लवचन्दनमालिकानां दोलायमानकुमुददाम-
ध्वजानां मृणालवेत्रहस्ताभिर्गृहीतरुचिरकुसुमाभरणाभिर्मधुलक्ष्मीप्रति-
कृतिभिन्नैव द्वारपालिकाभिरधिष्ठितानां कदलीतोरणानां तलेन प्रविश्य
सर्वतो निःसृष्टदृष्टिर्दृष्टवान्कचिदुभयतटनिखाततमालपल्लवकृतवनलेखाः
कुमुदधूलिवालुकापुलिनमालिनीश्चन्दनरसेन प्रवर्त्यमाना गृहनदिकाः,

क्वचिन्निचुलमञ्जरीरचितरक्तचामराणां जलाद्रवितानकानां तलेषु
 ससिन्दूरबुट्टिमैष्वास्तीर्यमाणानि रक्तपङ्कजशयनानि, क्वचिदेलारसेन
 ।सिच्यमानानि स्पर्शानुमेयरम्यभितीनि स्फटिकभवनानि, क्वचिच्छिरापि-
 पक्ष्मकृतशाद्वलानां मृणालधारागृहाणां शिखरमारोप्यमाणानां धारा-
 कदम्बधूलिधूसराणां यन्वमयूरकाणां कदम्बकानि, क्वचित्सहकार-
 रससिक्तैर्जम्बूपल्लवैराच्छाद्यमानाभ्यन्तराः पर्णशालाः, क्वचित्कीडित-
 कृत्विमकरिकलभयूथकाकुलीक्रियमाणाः काञ्चनकमलिनिकाः, क्वचि-
 द्रन्धोदककूपेषु बद्धकाञ्चनमुधापङ्ककामपीठेषु स्थूलविमलतादण्डघटि-
 तारकाणि कृतकक्रेतकदलजलद्रोणिकानि कुवल्यावलीरञ्जुभि-
 र्भ्रश्यमानानि पत्रपुटघटीयन्त्रकाणि, क्वचित्स्फटिकबलाकावलीवान्त-
 वारिधारा लिखितेन्द्रायुधाः संचर्यमाणा मायामेघमालाः, क्वचि-
 दुपान्तरूढपाण्डुयाङ्कुरासु तरत्तृणमालार्तकुङ्कुलदन्तुरिततरंगामु
 हरिचन्दनद्रववापिकासु शिशिरीक्रियमाणा हारयष्टीः, क्वचिन्मुक्ता-
 फलश्रोत्रचितालवालकाननवरतस्थूलजलविन्दुदुर्दिनमुग्जतः यन्त्र-
 वृक्षकान्, क्वचिद्विभ्रुतपद्मनिक्षिप्रमीकरानीतनीहारा भ्रमन्तीर्यन्त्रमयी-
 पत्रशकुनिश्रेणीः, क्वचिन्मधुकरकिङ्किणीपङ्क्तिपटुतरवाध्यमानाः
 कुमुमदामदोलाः, क्वचिदुदरारूढनिर्गतोन्नालनलिनीच्छदच्छादितमुखान्प्र-
 वेश्यमानाच्छातकुम्भवुम्भान्, क्वचिद्वटितकदलीगर्भस्तम्भदण्डानि व्य-
 मानानि चारुवंशाकृतीनि कुमुमस्तवकातपत्राणि, क्वचित्करमुदित-
 कर्पूरपल्लवरसेनाधिवास्यमानानि त्रिसतन्तुमयान्यंशुकानि, क्वचिः
 हृवलीफलद्रवणाद्राक्रियमाणां स्तृणशूकमञ्जरीकर्णपूरान्, क्वचिदम्भोजिनी-
 दलव्यजनैर्बाज्यमानानुपलभाजनभाजः शीतौषधिरसान्, अन्यांश्चैवंप्रका-
 राञ्छिशिरोपचारोपकरणकल्पनाढ्यापारान्परिजनेन कृतान्क्रियमाणांश्च

वीक्षमाणो हिमगृहकस्य मध्यभागं हृदयमिव हिमवतः, जल-
 क्रीडागृहमिव प्रचेतसः, जन्मभूमिमिव सर्वचन्द्रकलानाम्, कुलगृहमिव
 सर्वचन्द्रनवनदेवतानाम्, प्रभवमिव सर्वचन्द्रमणीनाम्, निवासमिव सर्व-
 माघमासयामिनीनाम्, संकेतसदनमिव सर्वप्रावृषाम्, श्रीष्मोष्मापनोदो-
 हेशमिव सर्वनिम्नगानाम्, वडवानलसंतापापनोदननिवासमिव सर्वसाग-
 राणाम्, वैद्युतदहनदाहप्रतीकारस्थानमिव सर्वजलधराणाम्, इन्दुविरहदुः-
 सहदिवसातिवाहनस्थानमिव कुमुदिनीनाम्, हरहुताशननिर्वापणक्षेत्रमिव
 मकरध्वजस्य, दिनकरकरैरपि सर्वतो जलयन्त्रधारासहस्रसमुत्सारितै-
 रतिशीतस्पर्शभयनिवृत्तैरिव परिहृतम्, अनिलैरपि कदम्बकेसरोत्कर-
 वाहिभिः कण्टकितैरिवानुगतम्, कदलीवनैरपि पवनचलितदलैर्जाड्य-
 जनितवंपशुभिरिव परिवारितम्, आलिभिरपि कुसुमामोदमदमुखैरैरावद्ध-
 दन्तवीणैरिव वाचालितम्, लताभिरपि निरन्तरमधुकरपटलजटिलाभि-
 र्गृहीतनीलप्रावरणकाभिरिव विराजितमाससाद् । क्रमेण च तत्रान्त-
 र्बाहिःश्रातिबहलेन पिण्डहार्येणवांपलिप्यमानोतिशीतलस्पर्शेनामन्यतात्मनो
 मनश्चन्द्रमयं कुमुदमयानीन्द्रियाणि ज्योत्स्नामयान्यङ्गानि मृणालिकामयीं
 धियम् । अगणयन् हारमयानर्ककिरणांश्चन्दनमयमातपं कर्पूरमयं
 पवनमुदकमयं कालं तुषारमयं विभुवनम् ।

२१०. एवंविधस्य च तस्यैकदेशे सखीकदम्बकपरिवृतामशंपसरित्परि-
 वारामिव भगवतीं गङ्गां हिमवतो गुहातलगताम्, कुल्याभ्रमिभ्रमितेन
 कर्पूररसस्रोतसा कृतपरिवेषाया मृणालदण्डमण्डपिकायास्तले कुमुद-
 शयनमधिशयानाम्, हाराङ्गद्वलयरसनान्पुरैर्मृणालमयैर्निर्गडैरिव
 संयतामीर्ष्याया मन्मथेन, चन्दनधवले स्पृष्टामिव ललाटे शशलाञ्जनेन,
 बाष्पवारिवाहिनि चुम्बितामिव चक्षुषि वरुणेन, वार्धितनिश्वासमरुति

दृष्टामिव मुखे मातरिश्वना. संतापप्रतप्रेष्वध्यासितामिवाङ्गेषु पतङ्गेन,
 कन्दर्पदाहदीपिते गृहीतामिव हृदये हुतभुजा, स्वेदिनि परिष्वक्तामिव
 वपुषि जलेन, दैवतैरापे विलुप्यमानसौभाग्यामिव सर्वशः, हृदयेन सह
 प्रियतमसमीपमिवोपगतैरङ्गैरुपजनितदौर्बल्याम्. आशयानचन्दनपाण्डुरं
 च रोमाञ्चमनवरतहारस्पर्शलम् मुक्ताफलकिरणपुञ्जमिवोद्वहन्ती म्-
 भ्वेदसीकरिणीं च कपोलपालीं पक्षपवनेन वीजयद्भिर्नुकम्प्यमाना-
 मिवावतंसमधुकरैः, अवतंसमधुकरवदहनदग्धमिव श्रात्रमपाङ्गनिर्गते-
 नाश्रुश्रोतसा सिञ्चन्तीमतिप्रवृत्तग्य चाश्रुणां निर्वाहप्रणालिकामिव-
 कर्पूरकेतकीकलिकां कर्णे कलयन्तीम्. आयतश्रामविधुतितरलितेन च
 संतापभयपलायमानेन देहप्रभावितानेनेवांशुकेन विमुच्यमानकुक्ष-
 कलशाम्. आपतत्प्रचलचामरप्रतिविम्बं च कुचकलशयुगलं प्रियान्तिक
 गमनोत्सुक्यकृतपक्षमिव करतलेन निरुन्धन्तीम्. मुहुर्मुहुर्भुजलतया
 तुषारशिलाशालभञ्जिकामालिङ्गन्तीम्, मुहुः कपोलफलकेन कर्पूरपुष्पिका-
 माश्रियन्तीम्, मुहुश्चरणारविन्देन चन्दनपङ्कप्रतियातनामास्पृशन्तीम्,
 स्तनसंक्रान्तेनात्ममुखेनापि कुनृहलिनव परिवृत्य विलास्यमानाम्, कर्ण-
 पृषपल्लवेनापि स्वप्रतिविम्बपल्लवशायिना मात्कण्ठेनेव चुम्ब्यमान-
 कपोलफलकाम्, हारैरपि मुक्तामभिर्मदनपरवशैरिव प्रसारितकरैरालि-
 ङ्ग्यमानाम्, मणिदर्पणमुरसि निहितं नादितव्यमश्रुति जीवितस्पर्शमयं
 शपथं शशिनमिव कारयन्तीम्. करिणीमिव संमुखागतप्रमदवनः
 गन्धवारणप्रसारितकराम्. प्रस्थितामिवानभीष्टदक्षिणवातमृगागमनाम्,
 मदनाभिष्कवेदिकामिव कमलावृतचन्दनधवलपयोधरकलशावष्टब्ध
 पार्श्वाम्, आकाशकमलिनीमिव स्वच्छाम्बरतलदृश्यमानमृणालकोमलोरु-
 मूलाम्, कुसुमचापलेखामिव मदनारोपितगुणकोटिकान्ततराम्, मधुमास-

देवतामिव शिशिरहारिणीम्, मधुकरीमिव कुमुममार्गणाकुलाम्, चन्दन-
विलेपनामनङ्गरागिणीं च बालां मन्थमजननीं च मृणालिनीमभ्यर्थित-
तुपास्यतां च कादम्बरीं व्यलोकयन् ।

२११. अथ सा यथादर्शनमागत्यागत्य चन्द्रापीडागमनमावेद्यन्तं परि-
जनमुत्तरगतारकेण चक्षुषा ' कथय, किं सत्यमागतो हृष्टस्त्वया, किय-
त्यर्ध्वानि, कासौ ' इति प्रतिमुखं निश्चिप्रेन्नानक्षरं पप्रच्छ । प्रवर्धमानध्व-
लिन्ना चक्षुषा हृष्टा च संमुखमापतन्तं तं दृशदेव वरारोहा नवग्रहा
करिणावोरुस्तम्भविभृता, विचेष्टमानाङ्गी, कुमुमशयनपरिमलोपगतै-
परवशा मुखैर्मधुकरकुलैरिवोत्थाप्यमाना, संभ्रमच्युतोत्तरीयका
हारकिरणानुरसि कर्तुमिच्छन्ती. मणिकुट्टिमनिहितेन वामकरतलेनः
हस्तावलम्बनं निजप्रतिमामिव याचमाना, अस्तकेशकलापसंयमन
श्रमिन्तेन गलत्स्वेदसलिलेन दक्षिणकरेण समभ्युक्ष्येवात्मानमपर्यन्ती,
वलितत्रिकताम्यत्त्रिवलीतरंगितरोमराजितया निष्पीड्यमानेव सर्वरसा-
ननङ्गेन. अन्तःप्रविष्टललाटिकाचन्दनरसमिश्रामिव चक्षुषा क्षरन्ती
शिशिरमानन्दजलम्, आनन्दवारिबिन्दुवैणिकया चलितावतंसधूलिधूसरं
प्रियप्रतिमाप्रवेशलोभेनेव कपोलफलकं प्रक्षालयन्ती, ललाटिकाचन्दन-
भरेणैव किञ्चिद्धोमुखी, तत्क्षणमपाङ्गभागपुञ्जिततारकया तन्मुख-
लग्नयैव दीर्घया हृष्ट्याकृष्यमाणा कुमुमशयनादुत्तस्थौ । चन्द्रापीडस्तु
समुपमृत्यु पूर्ववदेव तां महाश्वेताप्रणामपुरःसरं दर्शितविनयः प्रण-
नाम । कृतप्रतिप्रणामायां च तस्यां पुनस्तस्मिन्नेव कुमुमशयने समु-
पविष्टायां प्रतीहार्यां समुपनीतां जाम्बूनदमर्यामासन्दिकां रोचिष्णु-
रत्नप्रत्युत्पन्नादां पादेनैवात्सार्य क्षितावेवोपाविशन् । अथ केयूरकः ' देवि
देवस्य चन्द्रापीडस्य प्रसादभूमिरेषा पत्रलेखा नाम ताम्बूलकरङ्क

वाहिनी' इत्यभिधाय पत्रलेखामदर्शयन् । अथ कादम्बरी दृष्ट्वा ताम्, 'अहो मानुषीषु पक्षपातः प्रजापतेः' इति चिन्तयांबभूव । कृतप्रणामां च तां सादरमेखेहीत्यभिधायाम्नः समीपे सकुतूहलं परिजनेन दृश्यमानां प्रष्टतः समुपावेशयन् । दर्शनादेवोपारूढप्रीत्यतिशया च मुहुर्मुहुरेनां सोपग्रहं करकिमलयेन पम्पश ।

२१२. चन्द्रापीडस्तु सपदि कृतमकलागमनोचितापचारमन्दवस्थां चित्र-
रथतनयामालोक्याचिन्तयन् । 'अतिदुर्विदग्धं हि मे हृदयमद्यापि न
श्रद्धान्धाति । भवतु पृच्छामि तावदेनां निपुणालापेन' इति । प्रकाशमत्रवीन् ।
'देवि जानामि कामरतिं निमित्तीकृत्य प्रवृत्तायमविचलसंतापतन्त्रो
व्याधिः । सुतनु, सन्धं न तथा त्वामेव व्यथयति यथास्मान् । इच्छामि
देहदानेनापि स्वस्थामत्रभवतीं कर्तुम् । उत्कम्पिनीमनुकम्पमानस्य
कुसुमेपुपीडया पतितामवैश्रमागस्य पततीव मे हृदयम् । अनङ्गदे तनुभूते
ने भुजलते । गाढसंतापतया च दृष्ट्या वहामि स्थलकमलिनीमिव गक्त-
तामरमाम् । दुःखितायां च त्वयि परिजनेपि चानवगतकृताश्रुविन्दु-
पातेन वर्तते मुक्ताभरणता । गृहाग स्वयं वरार्हाणि मङ्गलप्रमाधनानि ।
सकुसुमशिलीमुखा हि शोभते नवा लता' इति । अथ कादम्बरी बालतया
स्वभावमुग्धापि कन्दर्पेणोपदिष्ट्येव प्रज्ञया तमशेषमस्याज्यक्तव्याहार-
सूचितमर्थं मनसा जग्राह । मनोरथानां नु तावतीं भूमिमसंभावयन्ती
शालीनतां चावलम्बमाना नृष्णीमेवासीन् । केवलमुत्पादिताज्यप-
देशा तन्क्षणं तमाननामोदमथुकरपटलान्धकारितं द्रष्टुमिव स्मिता-
लोकमकरोत् । ततो मदलेखा प्रत्यवादीन् । 'कुमार किं कथयामि ।
दारुणायमकथनीयः खलु संतापः । अपि च कुमारभावोपेतायाः कि-
मिवास्या यत्र संतापाय । तथा हि । मृणालिन्याः शिशिरकिमलयमपि

हुताशनायते । ज्योत्स्नाप्यातपायते । ननु किसलयतालवृन्तवातैर्मनसि जायमानं किं न पश्यसि खेदम् । धीरत्वमेव प्राणसंधारणहेतुरस्याः । इति । कादम्बरी तु हृदयेन तमेव मदलेखालापमस्य प्रत्युत्तरीचकार । चन्द्रापीडोप्युभयथाघटमानार्थतया संदेहदोलारूढेनैव चेतसा महाश्वेतया सह प्रीत्युपचयचतुराभिः कथाभिर्महान्तं कालं म्थित्वा तथैव महता यत्नेन मोचयित्वात्मानं स्कन्धावारगमनाय कादम्बरीभवनान्निर्ययौ ।

२१३. निर्गतं च तुरंगममारुरुक्षन्तं पश्चादागत्य केयूरकोभिहितवान् । 'देव, मदलेखा विज्ञापयति । देवी कादम्बरी प्रथमदर्शनजनितप्रीतिः पत्रलेखां निर्वर्यमानामिच्छति, पश्चाद्याम्यतीति श्रुत्वा देवः प्रमाणम्' इति । आकर्ष्य चन्द्रापीडः 'केयूरक धन्या म्प्रहणीया च पत्रलेखा यामेवमनुवध्नाति दुर्लभां देवीप्रसादः, प्रवेश्यताम्' इत्यभिधाय पुनः स्कन्धावारमेवाजगाम । प्रविशन्नेव पितुः समीपादागतमभिज्ञाततरमालेखहारकमद्राक्षीत् । धृततुरंगमश्च प्रीतिविम्फारितेन चक्षुषा दूरादेवाप्रच्छत् । 'अङ्ग, कञ्चित्कुशली तातः सह सर्वेण परिजनेनाम्ना च सर्वान्तःपुरैः' इति । अथामावुपमृत्युं प्रणामानन्तरं 'देव यथाज्ञापयसि' इत्यभिधाय लेखद्वितयमर्पयांबभूव । युवराजस्तु शिरसि कृत्वा स्वयमेव च तदनुच्य क्रमशः पपाठ ।

२१४. 'स्वस्ति, उज्जयिनीतः सकलराजन्याशिखण्डेशसखरीकृतचरणारविन्दः परममाहेश्वरो महाराजाधिराजो देवभतारापीडः सर्वसंपदामायतनं चन्द्रापीडमुदञ्चञ्चामरुचूडामणिमरीचिचक्रचुम्बिन्युत्तमाङ्गे चुम्बन्नन्दयति । कुशालिन्यः प्रजाः । किंतु कियानपि कालो भवतोदृष्टस्य गतः । बलबदुत्कण्ठितं नो हृदयम् । देवी च सहान्तःपुरैर्म्हानिमुपनीता । अतो लेखवाचनबिरतिरेव प्रयाणकालतां नेतव्या' इति । हुकनासुप्रेपिते द्विती-

येष्यमुमेवार्थं लिखितमवाचयन् । अस्मिन्नेवावसरे समुपमृत्य वैश-
म्पायनोपि लेखद्वितयमपरमात्मीयमस्मादभिन्नार्थमेवाददर्शयन् । अथ
' यथाह्लापयति तातः ' इत्युक्त्वा तथैव च तुरगाधिरुदः प्रयाणपटह-
मवादयन् । समीपे स्थितं च महताश्रीयेन परिवृतं महाबलाधिकृतं
बलाहकपुत्रं मेघनादनामानमादिदेश । " भवता पत्रलेखया सहागन्त-
व्यम् । नियतं च केयूरकस्तामादायैतावतीं भूमिमागभिष्यतीति तन्मु-
खेन विज्ञाप्या प्रणम्य देवो कादम्बरी । ' नन्वियं सा त्रिभुवननिन्द-
नीया निरनुगोधा निष्परिचया दुर्ग्रहा प्रकृतिर्मर्त्यानां येषामकाण्ड-
विसंवादिभ्यः प्रतियो न गणयन्ति निष्कारणवत्सलताम् । एवं
गच्छता मयात्मनो नीतः स्नेहः कपटकृतजालिकताम्, प्रापिता भक्ति-
रलीककाकुक्कणकुशताम्, पातितमुपचारमात्रमधुरं धूर्ततायःमात्मापणम्,
प्रकटितं वाङ्मनसयोर्भिन्नार्थत्वम् । आस्तां तावदात्मा । अस्थानाहित-
प्रसादा दिव्ययोग्या देव्यपि वक्तव्यतां नीता । जनयन्ति हि पश्चाद्वैल-
क्ष्यमभूमिपातिता व्यर्थाः प्रसादामृतदृष्टयो महताम् । न खलु तथा
देवीं प्रति प्रबललज्जातिभारमन्थरं मे हृदयं यथा महाश्रेतां प्रति ।
नियतमेनामलीकाध्यारोपणवर्णितास्मद्गणसंभारामस्थानपक्षपातिनीममकृ-
दुपालभ्यते देवी । तत्किं करोमि । गरीयसी गुरोराह्वा प्रभवति
देहमात्रकस्य । हृदयेन हेमकूटनिवासव्यसनिना लिखितं जन्मान्तर-
सहस्रस्य दास्यपत्रं देव्याः । न दत्तमभ्याटविकस्य गौस्मिकेनेव देवी-
प्रसादेन गन्तुम् । सर्वथा गतोस्मि पितुरादेशाद्दुजयिनीम् । प्रसंगतो
जनकयाकीर्तनेषु स्मर्तव्यः खलु चन्द्रापीडचण्डालः । मा चैवं मंस्थाः
यथा जीवन्पुनर्देवीचरणारविन्दवन्दनानन्दमननुभूय स्थास्यति चन्द्रा-
पीडः ' इति । महाश्रेतायाश्च मप्रदक्षिणं शिरसा पादौ वन्दनीयौ । मद-

लेखायाश्च कथनीयः प्रणामपूर्वमाशीथिलः कण्ठग्रहः । गाढमालिङ्ग-
नीया च तमालिका । अस्मद्वचनदशेषः प्रष्टव्यः कुशलं कादम्बरी-
परिजनः । रचिताञ्जलिना च भगवानामन्त्रीणीयो हेमकूटः ” इति ।

२१५. एवमादिश्य तं ‘सुहृदादिसाधनमङ्गेशयताशनैःशनैर्गन्तव्यम्’
इत्युक्त्वा वैशम्पायनं स्कन्धावारभरे न्ययुङ्क्त । स्वयमपि च तथारूढ
एव गमनहेलाहर्षहेपारवकम्पितकैलासेन खुरताण्डवखण्डितभुवा
कान्तकुन्तलतावनवाहिना तरुणतुरगप्रायेणाश्रसैन्येनानुगम्यमानस्त-
मेव लेखहारकं पर्याणलग्नमभिनवकादम्बरीवियोगशून्येनापि हृदये-
नोज्जयिनीमार्गं पृच्छन्प्रतस्थे । क्रमेण चातिप्रवृद्धप्रकाण्डपादप्रप्रायया,
मालिनीलतामण्डपैर्मण्डलिततरुखण्डया, गजपतिपातितपादपपरिहार-
वक्रीकृतमार्गया, जनजनितवृणपर्णकाप्रकोटिकूटप्रकटितवीरपुररुपघात-
स्थानया, महापादपमूलोत्कीर्णकान्तारदुर्गया, वृषितपथिकखण्डितदलो-
ज्जितामलकीफलनिकरया, विकसितकरञ्जमञ्जरीरजोविच्छुरिततटैः, तटतरु-
वद्वपटश्चरकर्पटध्वजचिह्नैः, इष्टकास्थितशुष्कपल्लवविष्टरानुमितपथिकविश्रामैः,
विश्रान्तकार्पाटिकप्रस्फोटितचरणधूलिधूसरकिसलयलाञ्छितोपकण्ठैः, पत्र-
संकरामुरभीकृताशिशीरपङ्किलविवर्णास्वादुजलैः, व्रततिग्रन्थिग्रथितपर्ण-
पुटवृणपूलीचिह्नानुमेयैर्जरत्कान्तारकूपैरसुलभसलिलतयानभिलषितोद्देशया,
मधुबिन्दुस्यन्दि, सिन्धुवारवनराजिरजोधूसरिततीराभिश्च कुब्जकलता-
जालकैर्जटिलीकृतसैकताभिरश्वगोत्वातवालुकाकूपकोपलभ्यमानकलुषस्वल्प
सालिलाभिः शुष्कगिरिनदिकाभिर्विपर्माकृतान्तरालया, कुक्कुट-
कुलकौलेयकरटितानुमीयमानगुल्मगहनप्रामकटिकया शून्यया दिवस-
मटव्या गत्वा परिणते रविविम्बे, विम्बारुणातपविसरे
वासरे, निःशाखीकृतकदम्बशास्मलीपलाशबहुलैः शिखर-

शेषैकपल्लवविडम्बितातपत्रैः पादपैरूर्ध्वस्थितप्ररोहस्थूलस्थाणुमूलमन्थि-
जटिलैश्च हरितालकपिलपकवेणुविटपिदलरचितवृत्तिभिर्मृगभय-
कृततृणपुरुषकैर्विपाकपाण्डुभिः फलिनैः प्रियङ्गुप्रायैरटवीश्वेत्रैर्विगलीकृता
वनप्रदेशे. चिरप्ररूढस्व रक्तचन्दनतरोरुपरि वद्धम्, सरस-
पिशितपिण्डनिभैरलक्तकैरभिनवशोणितारुणेन रक्तचन्दनरसेन चाद्रम्,
जिह्वालतालोहिनीभी रक्तपताकाभिः केशकलापकान्तिना च कृष्ण-
चामरावचूलेन प्रत्यग्रविशमितानां जीवानामिवावयवैरुपरचितदण्ड-
मण्डनम्, परिणेतवराटकघटितवुद्बुदार्धचन्द्रखण्डवचितं मुतमहिपरश्रणा-
वतीर्णदिनकरावतारितशशिनैव विराजितशिखरम्, दोलायितशृङ्ग-
संगिलोहशृङ्गलावलम्बमानघर्घरवघोरघण्टया च घटितकेशरिसटारुचिर-
चामरया काञ्चनत्रिशूलिकया लिखितनभःस्थलम्, इतस्ततः पार्थक्य-
पुरुषोपहारमार्गमिवालोकयन्तं महान्तं रक्तश्वजं दृशत एव ददर्श ।

२१६. तदभिमुखश्च किञ्चिदश्वानं गन्वा केतकीसूत्रिखण्डपाण्डुरंग-
वनद्विरददन्तकपाटेन परिवृताम्, लोहतांगेन च रक्तचामरावलिपरिकर-
कालायमदर्पणमण्डलमालां शत्रुमुखमालामिव कपिलकेशभीषणां
विभ्राणं मनार्थीकृतद्वारदेशाम्, अभिमुखप्रतिष्ठितेन च विनिहितरक्त-
चन्दनहस्तकतया रुधिरारुणयमकरतलाम्फालितेनैव शोणितलवलोभ-
लोलशिवालिह्यमानलोहितलोचनेन लोहमहिषेणाध्यासिताञ्जनशिलां
वेदिकाम्, क्वचिद्रक्ताप्लवैः शत्रुनिपातितानां वनमहिषाणामिव लोचनै-
क्वचिदगमितकुड्मलैः केशरिणामिव करजैः क्वचिन्किञ्चुककुमुमकुडम-
लैः शार्दूलानामिव मरुधिरैर्नखैः कृतपुण्यपुष्पप्रकगाम्, अन्यत्राङ्कु-
रितामिव कुटिलहरिणविषाणकोटिकूटैः पल्लवितामिव सरस-
जिह्वाच्छेदशतैः कुमुमितामिव रक्तनयनसहस्रैः फलितामिव मुण्ड-

मण्डलैरुपहारहिंसां दर्शयन्तीम्, शाखान्तरालनिरन्तरनिलीनरक्त-
 कुक्कुटकुलैश्च भयादकालदर्शितकुमुमस्तवकैरिव रक्ताशोकविटपैर्विभूषिता-
 झङ्गाम्, बलिरुधिरपानतृष्णया समागतैश्च वेतालैरिव तालैर्दीयमान-
 फलमुण्डोपहाराम्, शङ्काज्वरकम्पितैरिव कदलिकावनैर्भयोत्कण्ठकितै-
 रिव श्रीफलतरुवण्डैस्त्रासार्ध्वकेशैरिव खर्जूरवनैः समन्ताद्गहनीकृताम्,
 विदलितवनकारिकुम्भविगलितरक्तमुक्ताफलानि नवरुधिरारुणबलिसिक्थ-
 लुब्धमुग्धकृकवाकुग्रस्तमुक्तानि विकिरद्भिरम्बिकापरिग्रहदुर्ललितैः
 क्रीडाद्भिः केसरिकिशोरकैरशून्योद्देशाम्, प्रभूतरुधिरदर्शानोद्भूत-
 मूर्च्छापतितेनैव प्रतिविम्बितेनास्तताम्रेण सवित्रा ताम्रतरीकृतैः क्षतज-
 जलप्रवाहैः पिच्छलीकृताजिराम्, अवलम्बमानदीपधूमरक्तांशुकेन
 ग्रथितशिखिगलबलयावलिना पिष्टापिण्डपाण्डुरितघनघण्टामालभारिणा
 त्रापुपसिंहमुग्धमध्यस्थितमथूललोहकण्ठकं दत्तदन्तदण्डार्गलं गलत्पीत-
 नाललोहितदर्पणस्फुरितबुद्बुदमालं कपाटपट्टद्वयं दधानेन गर्भगृहद्वार-
 देशेन दीप्यमानाम्, अन्तःपिण्डिकापीठपातिभिश्च सर्वपशुर्जावितैरिव
 शरणमुपागतैरलक्तकपटैरविरहितचरणमूलाम्, पतितकृष्णचामरप्रति-
 विम्बानां च शिरश्चेदलप्रवेशजालकानामिव परशुपट्टिशप्रभृतीनां
 जीवविशमनशस्त्राणां प्रभाभिर्बद्धबहलान्धकारतया पातालनिवासिनी-
 भिवोपलक्ष्यमाणाम्, रक्तचन्दनखाचितस्फुरत्फलपल्लवकलितैश्च बिल्व-
 पत्रदामभिर्वालमुण्डप्रालम्बैरिव कृतमण्डनाम्, शोणितताम्र-
 कदम्बस्तवककृतार्चनैश्च पशूपहारपटहपटुरटितरसोहसितरोमाञ्चैरिवाङ्गैः
 कृततामुद्बहन्तीम्, चारुचामीकरपट्टप्रावृतेन च ललाटेन शबरसुन्दरी-
 रचितसिन्दूरतिलकविन्दुना दाडिमकुसुमकर्णपूरप्रभासेकलोहिताय-
 मानकपोलभित्तिना रुधिरताम्बूलारुणिताधरपुटेन भृकुटिकुटिलभ्रुणा

रक्तनयनेन मुखेन कुसुम्भपाटलितदुकूलकलितया च देहलतया महा-
 कालाभिसारिकावेषविभ्रमं विभ्रतीम्, संपिण्डितनीलगुग्गुलुधूपधूमा-
 रुणीकृताभिश्च प्रचलन्तीभिर्गर्भगृहदीपिकालताभिर्ङ्गुलीभिरिव महिषा-
 सुरशोणितलवालोहिनीभिः स्कन्धपीठकण्डूयनचलितत्रिशूलदण्डकृता-
 पराधं वनमहिषमिव तर्जयन्तीम्, प्रलम्बकूर्चधरैश्छागैरपि धृतव्रतै-
 रिव स्फुरदधरपुटैराखुभिरपि जपपरैरिव कृष्णाजिनप्रावृताङ्गैः कुरङ्गै-
 रपि प्रतिशयितैरिव ज्वलितलोहितमूर्धरत्नरश्मिभिः कृष्णसर्पैरपि शिरो-
 धृतमणिदीपकैरिवाराध्यमानाम्, सर्वतः कठोरवायसगणेन च रतता
 स्तुतिपरेणेव म्नूयमानाम्, स्थूलस्थूलैः शिराजालकैर्गोधागोलिकाकृकलास-
 कुलैरिव दग्धस्थाष्वाशङ्कया समारूढैर्गवाक्षितेन, अलक्ष्मीसमुत्वात-
 लक्षणस्थानैरिव विस्फोटव्रणाबिन्दुभिः कल्माषितसकलशरीरेण,
 कर्णावतंससंस्थापितया च चूडया रुद्राक्षमालिकाभिर्वधानेन, अम्बिका-
 पादपतनश्यामललाटवर्धमानावुदेन, बुवादिकदत्तासिद्धाञ्जनस्फुटितैक-
 लोचनतया त्रिकालमितरलोचनाञ्जनदानादरश्मिङ्गुलीकृतदारुशलाकेन,
 प्रत्यहं कटुकालावुश्वेदप्रारब्धदन्तुरताप्रतीकारेण, कथंचिदस्थान-
 दत्तेष्टकाप्रहारतया शुष्कैकभुजोपशान्तमर्दनव्यसनेन, उपर्युपर्यविश्रान्त-
 कटुकवर्तिप्रयोगवर्धिततिमिरेण, अउमभेदसंगृहीतवराहदंष्ट्रेण, इङ्गुदी-
 कोशकृतौषधाञ्जनसंग्रहेण, सूचीस्यूतशिरासंकोचितवामकराङ्गुलिना,
 कौशेयककोशावरणक्षतिव्रणितचरणाङ्गुष्ठकेन, असम्यक्तरसायनानीता-
 कालज्वरेण, जरां गतेनापि दक्षिणापथाधिराज्यवरप्रार्थनाकदर्थित-
 दुर्गेण, दुःशिक्षितश्रमणादिष्टतिलकाबद्धविभवप्रत्याशेन, हरितपत्र-
 रसाङ्गारमधीमलिनशम्बूकवाहिना, पाट्टिकालिखितदुर्गास्तोत्रेण, धूम-
 रक्तालक्तकाश्रतालपत्रकुहकतन्त्रमन्त्रपुस्तिकासंप्राहिणा, जीर्णमहापाशु-

पतोपदेशलिखितमहाकालमतेन, आविर्भूतनिधिवाद्द्व्याधिना, संजातधातु-
 वादवायुना, लग्नासुरविवरप्रवेशपिशाचेन, प्रवृत्तयक्षकन्यकाकामित्व-
 मनोरथव्यामोहेन, वार्धितान्तर्धानमन्त्रसाधनसंग्रहेण, श्रीपर्वताश्चर्य-
 वार्त्तासहस्राभिज्ञेन, असकृद्भिमन्त्रितसिद्धार्थकप्रहृतिप्रधावितैः पिशाच-
 गृहीतकैः करतलताडनचिपिटीकृतश्रवणपुटेन, अविमुक्तशैवाभिमानेन,
 दुर्गृहीतालाबुवीणावादनोद्वेजितपथिकपरिहृतेन, दिवसमेव मशक-
 कणितानुकारि किमपि कम्पितोत्तमाङ्गं गायता, स्वदेशभाषानिबद्ध-
 भागीरथीभक्तिस्तोत्रनर्तकेन, गृहीततुरगत्रह्यचर्यतयान्यदेशगतोषि-
 तामु जरत्प्रत्रजितासु बहुकृत्वः संप्रयुक्तस्त्रीवशीकरणचूर्णेन, अति-
 रोषणतया कदाचिद्दुर्न्यस्ताष्टुप्पिकापातोत्पादितक्रोधेन, चण्डिकामपि
 मुखभङ्गविकारैर्यशमुपहसता, कदाचिन्निवार्यमाणावासरुषिताध्वगा-
 रब्धबहुबाहुयुद्धपातभग्नपृष्ठकेन, कदाचित्कृतापराधबालकपलायना-
 मर्षपश्चात्प्रधावितस्खलिताधोमुखनिपातोपलस्फुटितशिरःकपालभुग्नग्रीवेण,
 कदाचिज्जनपदकृतनवागतापरधार्मिकाद्रमत्सरोद्गद्वात्मना, निःसंस्कार-
 तया यत्किंचनकारिणा, खञ्जतया मन्दं मन्दं संचारिणा, बधिरतया
 संज्ञाव्यवहारिणा, रात्र्यन्धतया दिवाविहारिणा, लम्बोदरतया प्रभूता-
 हारिणा, अनेकशः फलपातनकुपितवानरनखोल्लेखच्छिद्रितनासापुटेन,
 बहुशः कुसुमावचयचलितभ्रमरसहस्रदंशशीर्गीकृतशरीरेण, सहस्रशः
 शयनीकृतासंस्कृतशून्यदेवकुलकालसर्पदष्टेन, शतशः श्रीफलतरुशिखर-
 च्युतिचूर्णीतोत्तमाङ्गेन, असकृदुत्सन्नदेवमातृगृहवासृक्षस्वनजर्जरित-
 कर्पालेन, सर्वदा वसन्तक्रीडिना जनेनोत्क्षिप्तखण्डखट्वारोपितवृद्ध-
 दासीविवाहप्राप्तविडम्बनेन, अनेकायतनप्रतिशयितनिष्फलोत्थानेन,
 दौस्थ्यमपि विविधव्याधिपरिवृतं स्वकुदुम्बमिवोद्ग्रहता, मूर्खतामपि

बहुव्यसनानुगतां प्रसूतानेकापत्यामिव दर्शयता, क्रोधमप्यनेकदण्डा-
घातनिर्मितबहुगात्रगण्डकं फलितमिव प्रकाशयता, क्लेशमपि सर्वाव-
यवज्वलितदीपिकादाहव्रणविभावितं बहुमुखमिव प्रकटयता, परि-
भवमपि निष्कारणाकृष्टजनपददत्तपदाकृष्टिशतं सप्रवाहमिव दधानेन,
शुष्कवनलताविनिर्मितबृहत्कुसुमकरण्डकेन, वेणुलतारचितपुष्पपातना-
ङ्कुशिकेन, क्षणमप्यमुक्तकालकम्बलखण्डखोलेन, जरद्विडधार्मि-
केणाधिष्ठितां चण्डिकामपश्यन् । तस्यामेव च वासमरचयन् ।

२१७. अथावतीर्य नुरगात्प्रविश्य भक्तिप्रवणेन चेतसा तां प्रणनाम ।
कृतप्रदक्षिणश्च पुनः प्रणम्य प्रशान्तोद्देशदर्शनकुतूहलेन परिभ्रमन्नुच्चै-
रारटन्तमाक्रोशन्तं च कुपितं द्रविडधार्मिकमेकदेशे ददर्श । दृष्ट्वा च
कादम्बरीविरहोत्कण्ठोद्ग्रेगदयमानोपि मुचिरं जहास । न्यवारयञ्च तेन
सार्धं संरन्धकलहानुपहसतः स्वसैनिकान् । उपसान्त्वनैश्च कथमपि
प्रियालापशतानुनयैः प्रशममुपनीय क्रमेण जन्मभूमिं जातिं विद्यां च
कलत्रमपत्यानि विभवं वयःप्रमाणं प्रत्रज्यायाश्च कारणं स्वयमेव पप्रच्छ ।
प्रष्टुश्चासाववर्णयदात्मानम् । अतीतस्वशौर्यरूपविभववर्णनवाचालेन
तेन सुतरामरज्यत राजपुत्रः । विरहातुरहृदयस्व विनोदनतामिवागान् ।
उपजातपरिचयश्राम्भै ताम्बूलमदापयन् । अस्तमुपगते च
भगवति सप्रसप्तौ, आवासितेषु यथासंपन्नपादपतलेषु, गजसूनुषु,
शाखावसक्ततपनीयपर्याणेषु श्रितितल्लुठनपांशुलसटावधूननानुमितो-
त्साहेषु गृहीतकतिपयशष्पकवलेषु पीतोदकेषु स्नानार्द्रप्रुष्टतया विगत-
श्रमेषु पुरोनिखातकुन्तयष्टिषु संयतेषु वाजिषु, वाजिसमीपविरचित-
पर्णप्रस्तरे च दिवसगमनखिन्नपरिकल्पितयामिके सुषुप्सति सैनिक-
जने, कृतबहुपावकप्रभापीततमसि दिवस इव विराजमाने सेनानिवेशे,

चन्द्रापीडः परिजनेनैकदेशे संयतस्येन्द्रायुधस्य पुरः परिकल्पितं
 प्रतीहारनिवेदितं शयनीयमगान् । निषण्णस्य चास्य तत्क्षणमेव पस्पर्श
 दुःखासिका हृदयम् । अरतिगृहीतश्च विसर्जयांबभूव राजलोकम् ।
 अतिबल्लभानपि नाललाप पार्श्वस्थान् । निर्मीलितलोचनो मुहुर्मुहुर्मनसा
 जगाम किंपुरुषविषयम् । अनन्यचेताः सस्मार हेमकूटस्य ।
 निष्कारणवान्धवतामचिन्तयन्महाश्वेताप्रसादानाम् । जीवितफल-
 मभिललाप पुनः पुनः कादम्बरीदर्शनम् । अपगताभिमानपेशलाय
 नितरामस्पृहयन्मदलेखापरिचयाय । तमालिकां द्रष्टुमाचकाङ्क्ष ।
 केयूरकागमनमुत्प्रेक्षत । हिमगृहकमपश्यन् । उष्णमायतं पुनरुक्तं
 निशश्वास । ब्रवन्ध चाधिकां प्रीतिं शेषहारे । पश्चात्स्थितां पुण्य-
 भागिनीममन्यत पत्रलेखाम् । एवं चानुपजातनिद्र एव तामनयन्निशाम् ।
 उपासि चोत्थाय तस्य जरद्द्विडधार्मिकस्येच्छया निमृष्टैर्धनविसरैः
 पूरयित्वा मनोरथमभिमतमभिरमणीयेषु प्रदेशेषु निवसन्नल्पैरेवाहो-
 भिरुज्जयिनीमाजगाम ।

२१८. आकस्मिकागमनप्रहृष्टसंभ्रान्तानां पौराणामर्धकमलानीव नम-
 स्काराञ्जलिसहस्राणि प्रतीच्छन्नतर्कित एवाविवेश नगरीम् । अहमहमि-
 क्रया च प्रधावितादतिरभसहर्षरसविह्वलात्परिजनान् , ' द्वारि देव चन्द्रा-
 पीडो वर्तते ' इत्युपलभ्यास्य पिता निर्भरानन्दमन्दगमनो मन्दर इव क्षीरो-
 दजलमुत्तरीयांशुकममलमागलितमाकर्षन्प्रहर्षनेत्रजलविन्दुवर्षी मुक्ता-
 फलासार इव कल्पपादपः प्रत्यासन्नवार्तिभिर्जरापाण्डुमौलिभिश्चन्दन-
 विलेपनैरनुपहतश्रौमधारिभिः केयूरिभिरुष्णीषिभिः किरीटिभिः
 शेखरिभिर्बहुकैलासामिव बहुक्षीरोदामिव क्षितिं दर्शयद्भिः प्रतिपन्नासि-
 नेत्रच्छत्रकेतुचामरैरनुगम्यमानो राजसहस्रैश्चरणाभ्यामेव प्रत्युज्जगाम ।

दृष्ट्वा च पितरं दूरादेवावतीयं वाजिनश्चद्रामणिमरीचिमालिना
 मौलिना महीमगच्छन् । अथ प्रसारितभुजेनैह्येहीत्याहूय पित्रा
 सुचिरं गाढमुपगूढः तत्कालसंनिहितानां च माननीयानां कृत-
 नमस्कारः करे गृहीत्वा विलासवतीभवनमनीयत राज्ञा । तथापि
 तथैव सर्वान्तःपुरपरिवारया प्रत्युद्गम्याभिनन्दितागमनः कृतागमन-
 मङ्गलाचारो दिग्विजयसंबद्धाभिरेव कथाभिः कंचित्कालं स्थित्वा
 शुक्नासं द्रष्टुमाययौ । तत्राप्यमुनैव क्रमेण सुचिरं स्थित्वा निवेद्य
 वैशम्पायनं स्कन्धावारवर्तिनं कुशलिनम्, आलोक्य च मनोरमाभागत्य
 विलासवतीभवन एव सर्वाः स्नानादिकाः परवश इव क्रिया निर-
 वर्तयन् । अपराह्णे निजमेव भवनमयासीन् । तत्र च गणरणकखिद्य-
 मानमानसः कादम्बर्या विना न केवलमात्मानं स्वभवनमवन्तीनगरं
 वा सकलमेव महीमण्डलं शून्यममन्यत । ततो गन्धर्वराजपुत्री-
 वार्ताश्रवणोत्सुकश्च महोत्सवमिवेप्सितवरप्राप्तिकालमिवामृतोत्पत्ति-
 समयमिव पत्रलेखागमनं प्रत्यपालयन् ।

२१९. ततः कतिपयदिवसागमे मेघनादः पत्रलेखामादायागच्छन् ।
 उपानयञ्चैनाम् । कृतनमस्कारां च दूरादेव स्मितेन प्रकाशितप्रीतिश्चन्द्रा-
 पीढः प्रकृतिवह्नभामपि कादम्बरीसकाशात्प्रसादलब्धापरसौभाग्यामिव
 वह्नभतरतामुपागतामुत्थायातिशयदर्शितादरमालिलिङ्ग पत्रलेखाम् ।
 मेघनादं च प्रणतं पृष्ठे करकिसलयेन पस्पर्श । समुपविष्टश्चाब्रवीन् ।
 'पत्रलेखे, कथय तत्रभवत्या महाश्वेतायाः समदलेखाया देव्याः काद-
 म्बर्याश्च कुशलम् । कुशली वा सकलस्तमालिकाकेयूरकादिः परिजनः'
 इति । साब्रवीन् । 'देव यथाज्ञापयसि भद्रम् । त्वामर्चयति शेखरीकृता-
 अलिना समग्रीजना सपरिजना देवी कादम्बरी ।' इत्यैवमुक्तवती ।

पत्रलेखामादाय मन्दिराभ्यन्तरं विसर्जितराजलोको विवेश । तत्र
 चोत्ताम्यता मनसा धारयितुमपारयन्कुतूहलमतिप्रीत्या दूरमुत्सारित-
 परिजनः प्रविश्यागारमचिरप्ररूढायाः स्थलकमलिन्याः पृथुभिरुन्मालैः
 पलाशैरुपरचितातपत्रकृत्याया अध्यास्य मध्यभागमन्यतरस्य
 मरकतपताकायमानस्य पत्रमण्डपस्य तले चरणारविन्देन समुत्सार्य
 सुखप्रसुप्तं हंसमिथुनमुपविश्याप्राक्षीन् । 'पत्रलेखे, कथय कथमसि
 स्थिता । कियन्धि वा दिनानि । कीदृशो वा देवीप्रसादः । का वा
 गोप्यः समभवन । कीदृश्यो वा कथाः समजायन्त । को वात्ति-
 शयेनास्मान्स्मरति । कस्य वा गरीयसी प्रीतिः ।' इत्येवं पृष्ट्वा च
 व्यजिज्ञपन् । " देव दत्तावधानेन श्रूयतां यथा स्थितास्मि यावन्ति
 वा दिनानि यादृशो वा देवीप्रसादो यथा वा गोप्यः समभवन
 यादृश्यश्च कथाः समजायन्त ।

२२०. ततः खल्वागते देवे केयूरकेण सह प्रतिनिवृत्त्याहं तथैव कुसुम-
 शयनीयसमीपे समुपाविशम् । अतिष्ठं च सुखं नवनवाननुभवन्ती
 देवीप्रसादान् । किं बहुना । प्रायेण मम चक्षुषि चक्षुर्वपुषि वपुः
 करे करपल्लवो नामाक्षरेषु वाणी प्रीतौ हृदयं देव्याः सकलमेव तं
 दिवसमभवत् । अपराह्णे च मामेवावलम्ब्य निष्क्रम्य हिमगृहका-
 त्संचरन्ती यदृच्छया निषिद्धपरिजना वल्लभबालोद्यानं जगाम । तत्र
 सुधाधवलां कालिन्दीजलतरंगमग्येव मरकतसोपानमालया प्रमद-
 वनवेदिकामध्यारोहन् । तस्यां च मणिस्थूणावष्टम्भा स्थिता ! स्थित्वा
 च मुहूर्तमिव हृदयेन सह दीर्घकालमवधार्य किमपि व्याहर्तुमिच्छन्ती
 निश्चलधृततारकेण निष्पन्दपक्ष्मणा चक्षुषा सुखं मे सुचिरं व्यलोकयन् ।
 विलोकयन्त्येव च कृतसंकल्पा मदनाग्निं प्रवेष्टुमिच्छन्ती सस्त्राविव

स्वेदाम्भःस्रोतसि । स्वेदाम्भःस्रोतसेव तरलीकृता समकम्पत । कम्पिताङ्गी
च पतनभियेवागृह्यत विषादेन ।

२२१. अथ मया विदिताभिप्रायया तन्मुखविनिवेशितनिष्कम्पनयन-
दत्तावधानयाज्ञापयेति विज्ञापिते निजावयवैरपि वेपथुमद्भिर्निवार्यमाणेव,
रहस्यश्रवणलज्जयात्मप्रतिमामपि लिखितमणिकुट्टिमेन चरणाङ्गुष्ठे-
नापक्रमायेवामृशन्ती, भवनकलहं सान्कुट्टिमोलेखमुखारितनूपुरेण
चरणारविन्देन विसर्जयन्ती, कर्णात्पलमधुकरानपि स्वियद्वदन-
व्यजनीकृतेनांशुकपल्लवेनोत्सारयन्ती, ताम्बूलवीटिकाशकलमुत्कोचमिव
दन्तखण्डितं शिखण्डिने ददती, वनदेवताश्रवणशङ्कितेव मुहुर्मुहुरित-
स्ततो विलोकयन्ती, वक्तुकामापि न शक्नोति स्म किञ्चिदपि लज्जा-
कलितगद्गदा गदितुम् । प्रयत्नतोपि चास्या निःशेषं ज्वलता मदनान-
लेनेव दग्धा, अजस्रं प्रवहता नयनादकेनेवोढा, प्रविशद्भिर्दुःखैरिवाक्रान्ता,
पतद्भिः कुसुमचापशरैरिव शकलीकृता, निष्पतद्भिर्निश्वासितैरिव
निर्वासिता, हृदयवार्तिभिश्चिन्ताशतैरिव विभृता, निश्वासपायिभिर्मधुकर-
कुलैरिव निपीता न प्रावर्तत वाणी । केवलं दुःखसहस्रगणनाय
मुक्ताक्षमालिकामिव कल्पयन्ती गलाद्भिरम्पृष्टकपोलस्थलैः शुचिभि-
रधोमुखी नयनजलविन्दुभिर्दुर्दिनमदर्शयन् । तदा च तस्याः सका-
शादशिक्षतेव लज्जापि लज्जालीलां विनयोपि विनयातिशयं मुग्धतापि
मुग्धतां वैदग्ध्यमपि वैदग्ध्यं भयमपि भीरुतां विभ्रमोपि विभ्रमितां
विषादोपि विषादितां विलासोपि विलासम् । तथाभूता च देवि
किमिदमिति विज्ञापिता मया प्रमृज्य लोहितायमानोदरे लोचने
दुःखप्रकर्षणात्मनः समुद्रन्धनायैव मृणालकोमलया बाहुलतया
वेदिकाकुसुमपालिकाप्रथितकुसुममालामवलम्ब्य समुन्नतैकभ्रूलता

मृत्युमार्गमिवालोकयन्ती दीर्घमुष्णं च निःश्रासितवती । तद्दुःखकारण-
मुत्प्रेक्षमाणया च कथनाय पुनःपुनरनुबन्धमाना मया व्रीडया
नखमुखलिखितकेतकीदला लिखित्वेव वक्तव्यमर्पयन्ती विवक्षा-
स्फुरिताधरा निःश्रासमधुकरानिवोपांशु संदिशन्ती क्षितितलनिहित-
निश्चलनयना सुचिरमतिष्ठन् ।

२२२. क्रमेण च भूयो मन्मुखे निधाय दृष्टिं पुनःपुनरप्यापूर्यमाण-
लोचनच्युतैर्मदनानलधूमधूसरां वाचमिव क्षालयन्ती वाष्पजलबिन्दुभि-
र्वाष्पजलबिन्दुव्याजेन च विलक्षस्मितस्फुरितैर्दशनांशुभिः साध्वस-
विस्मृतानपूर्वानभिधेयवर्णानिव ग्रथन्ती कथमपि व्याहाराभिमुख-
मात्मानमकरोन् । अत्रवीच्च माम् । पत्रलेखे वल्लभतया तस्मिन्स्थाने न
तातो नाम्बा न महाश्वेता न मदलेखा न जीवितं यत्र मे भवती । दर्श-
नात्प्रभृति प्रियासि । न जाने केनापि कारणेनापहस्तितसकलसखीजनं
त्वयि विश्रंसिति मे हृदयम् । कमपरमुपालभे । कस्य वान्यस्य
कथयामि परिभवम् । केन वान्येन सह साधारणीकरोमि दुःखम् ।
दुःखभारमिममसह्यं निवेद्य भवत्यास्त्यक्ष्यामि जीवितम् । जीवितेनैव
शपामि ते । स्वहृदयेनापि विदितेवृत्तान्तेनामुना जिह्नेमि किमुता-
परहृदयेन । कथमिव मादृशी रजनिकरकिरणावदातं कौलीनेन कुलं
कलङ्कयिष्यति । कुलक्रमागतां च लज्जां परित्यक्ष्यति । अकन्यकोचिते
वा चापले चेतः प्रवर्तयिष्यति । साहं न संकल्पिता पित्रा न दत्ता
मात्रा नानुमोदिता गुरुभिर्न किञ्चित्संदिशामि न किञ्चित्प्रेषयामि
नाकारं दर्शयामि । कातरेवानाथेव त्रलाद्वलिप्रेन गुरुगर्हणीयतां
नीता कुमारेण चन्द्रापीडेन । कथय महतां किमयमाचारः । किं
परिचयस्येदं फलम् । यदेवमभिनवविसकिसलयतन्तुसुकुमारं मे मनः

परिभूयते । अपरिभवनीयो हि कुमारिकाजनो यूनाम् । प्रायेण प्रथमं मदनानलो लज्जां दहति ततो हृदयम् । आदौ विनयादिकं कुसुमेषु-शराः खण्डयन्ति पश्चान्मर्माणि । तदामन्त्रये भवतीं पुनर्जन्मान्तर-समागमाय । न हि मे त्वत्तोऽन्या प्रियतरा । प्राणपरित्यागप्रायश्चित्ता-चरणेन प्रक्षालयाम्यात्मनः कलङ्कम् । इत्यभिधाय तूष्णीमभूत् ।

२२३. अहं तु यत्संत्यमविदितवृत्तान्ततया ह्रीतेव भीतेव विलक्षेव विसंज्ञेव सविषादं विज्ञापितवती । ' देवि, श्रोतुमिच्छाम्याज्ञापय किं कृतं देवेन चन्द्रापीडेन, को वापराधः समजनि, केन वा खत्वविनयेन खेदितमखेदनीयं देव्याः कुमुदकामलं मनः । श्रुत्वा प्रथममुत्सृष्ट-जीवितायां मयि पश्चात्समुत्सृक्ष्यसि जीवितम् । ' इत्येवमभिहिता च पुन-रखदन् । आवेदयामि ते । अवहिता शृणु । स्वप्नेषु प्रतिदिवसमागत्या-गत्य मे गृहस्यसंदेशेषु निपुणधूर्तः पञ्जरशुकसारिका दूर्ताः करोति । सुप्रायाः श्रवणदन्तपत्रोदरेषु व्यर्थमनोरथमोहितमानसः संकेतस्थानानि लिखति । स्वेदप्रक्षालिताक्षरानपि निपतितसाञ्जनाश्रुविन्दुपङ्क्ति-कथितात्मावस्थानान्मनोहरान्संमोहाशानुवर्तिनो मदनलेखान्प्रेषयति । निजानुरागेण बलादरञ्जयदलक्तकरसेनेव चरणौ । अविनयनिश्चे-तनो नखप्रतिबिम्बितमात्मानं बहु मन्यते । उपवनेष्वेकाकिन्या ग्रहण-भयपलायमानायाः पल्लवप्रान्शुकदशाप्रतिहतगमनाया गृहीत्वेव सखी-भिरर्पिताया मिथ्याप्रगल्भः पराङ्मुखायाः परिष्वङ्गमाचरति । स्तन-स्थले मे लिखन्पत्रलतां कुटिलतामिवानृजुप्रकृति प्रकृतिमुग्धं मनः शिक्षयति । हृदयोत्कलिकातरंगवातैरिव शीतलैर्मुखमरुद्भिः श्रम-जलसीकरतारकितावलीकचाटुकारः कपोलौ बीजयति । स्वेदसलिल-शिथिलितग्रहणगलितोत्पलशून्येनापि करेण यवाङ्कुरानिव नखकिरणा-

शुद्धद्वान्दुर्विदग्धः कर्णपूरीकरोति । वल्लभतरवालवकुलसेककाला
 कवलीकृतान्सुरागण्डूपांस्सकचग्रहमसकृद्दृष्टो मां पाययति । भवना-
 शोक्ताडनोद्यतान्पादप्रहारान्दुर्वुद्धिविदग्धितः शिरसा प्रतीच्छति-
 मन्मथमूढमानसश्च कथय हे पत्रलेखे केन प्रकारेण निश्चेतनो निषि-
 द्यते । प्रत्याख्यानमपीष्यां संभावयति । आक्रोशमपि परिहासमाक-
 लयति । असंभाषणमपि मानं मन्यते । द्रोपसंकीर्तनमपि स्मरणोपाय-
 मवगच्छति । अवज्ञानमप्यनियन्त्रणं प्रणयमुत्प्रेक्षते । लोकापवादमपि
 यशो गणयति ' इति ।

२२४. तामेवंवादिनीमाकर्ण्य प्रहर्षसनिर्भरा मनस्यकरवम् । ' अहो
 चन्द्रापीडमुद्दिश्य सुदूरमाकृष्टा खल्वियं मकरकेतुना । यदि च मत्य-
 मेव कादम्बरीत्रयाजेन साक्षान्मनोभवचित्तवृत्तिः प्रसन्ना देवस्य,
 ततः सहजैः सादरं संवर्धितैः प्रत्युपकृतमस्य गुणैः, यशसा धवलिताः
 ककुभः, यौवनेन रतिरससागरतरंगैः पातिता रत्नवृष्टिः, यौवनविलासै-
 र्लिखितं नाम शशिनि, सौभाग्येन प्रकाशिता निजश्रीः, लावण्येनैन्द-
 वीभिरिव वृष्टममृतं कलाभिः । तथा च चिराल्लब्धः कालो मलया-
 निलेन, समासादितावसरश्चन्द्रोदयेन, प्राप्तमनुरूपं फलं मधुमास-
 कुसुमसमृद्ध्या, गतो मदिरारसदोषो गुणताम्, दर्शितं मुखं मन्मथयुगा-
 वतारेण' इति । अथाहं प्रकाशं विहस्याब्रुवम् । ' देवि, यशेवमुत्सृज
 कोपम्, प्रसीद । नार्हसि कामापराधैर्देवं दूषयितुम् । एतानि खलु
 कुसुमचापस्य चापलानि शठस्य न देवस्य ।' इत्येवमुक्तवतीं मां
 पुनः सकुतूहला सा प्रत्यभाषत । ' योयं कामः कोपि वा कथय
 कानि कान्यस्य रूपाणि' इति । तामहं व्यजिज्ञपम् । ' देवि, कुतोस्य
 रूपम् । अतनुरेप हुताशनः । तथा हि । अप्रकाशयञ्ज्वालावलीः

संतापं जनयति । अप्रकटयन्धूमपटलमश्रु पातयति । अदर्शयन्भस्म-
रजोनिकरं पाण्डुतामाविर्भावयति । न च तद्भूतमेतावति त्रिभुवनेस्य
शरशरव्यतां यन्न यातं याति यास्यति वा । गृहीतकुसुमकार्मुको
बाणैर्बलवन्तमपि विध्यति । अपि चानेनाधिष्ठितानां कामिनीनां
पश्यन्तीनां चिन्ताप्रियमुखचन्द्रसहस्राणि संकटमम्बरतलम्, लिखन्तीनां
दयिताकारानविस्तीर्णं महीमण्डलम्, गणयन्तीनां बह्वभगुणानल्पीयसी
संख्या, शृण्वन्तीनां प्रियतमकथामबहुभाषिणी सरस्वती. ध्यायन्तीनां
प्राणसमसमागमसुखानि ह्रसीयान्कालो हृदयस्थापतति' इति ।

२२५. एतदाकर्ण्य च क्षणं विचिन्त्य प्रत्यवादीन् । 'पत्रलेखे, यथा कथ-
यसि तथा जनोयं कारितः कुमारे पक्षपातं पञ्चपुणा । यान्यस्यैतानि
रूपाणि समधिकानि वा तानि मयि वर्तन्ते । हृदयादयतिरिक्तासी-
दानीं भवतीमेव पृच्छामि । उपदिश त्वं यदत्र मे सांप्रतम्, एवंविधानां
वृत्तान्तानामनभिज्ञास्मि । अपि च मे गुरुजनवक्तव्यतां नीताया नितरां
लज्जिताया जीवितान्मरणमेव श्रेयः पश्यति हृदयम्' । इत्येवं-
वादिनीं भूयस्तामहमेवमवाचम् । 'अलमलमिदानीं देवि किमनेनाकारण-
मरणानुबन्धन । अनाराधितप्रसन्नेन कुसुमशरेण भगवता ते वरो
दत्तः । का चात्र गुरुजनवक्तव्यता यदा खलु कन्यकां गुरुरिव
पञ्चशरः संकल्पयति मातेवानुमोदते पितेव ददाति सखीवोत्कण्ठां
जनयति धात्रिव तरुणतायां रत्युपचारं शिक्षयति । किमिव कथ-
यामि ते याः स्वयं वृतवत्यः पतीन् । यदि च नैवमनर्थक एव तर्हि
धर्मशास्त्रोपदिष्टः स्वयंवरविधिः । तत्प्रसीद देवि । अलममुना मर-
णानुबन्धेन, शपे ते पादपङ्कजस्पर्शेन । संदिश, प्रेपय माम् । यान्यान-
यामि देवि ते हृदयदयितम् ।' इत्येवमुक्ते मया प्रीतिद्रवाद्र्या दृष्ट्या

पिबन्तीव मां निरुध्यमानैरपि मकरकेतुशरजर्जरितां भित्त्वेव लज्जां
 लब्धान्तरैर्निपतद्भिरनुरागविभ्रमैराकुलीक्रियमाणा प्रियवचनश्रवण-
 प्रीत्या च स्वेदाश्लिष्टमुत्क्षिप्य रोमाञ्चजालकेन दधतीवोत्तरीयांशुकं
 प्रेङ्खत्कुण्डलमाणिक्यपत्रमकरकोटिलग्नं च शशिकिरणमयं मरण-
 पाशमिव मकरकेतुना निहितं कण्ठे हारमुन्मोचयन्ती प्रहर्षविह्वलान्तः-
 करणापि कन्यकाजनसहजां लज्जामिवावलम्ब्य शनैरखदन् ।

२२६. 'जानामि ते गरीयसीं प्रीतिम्। केवलमकठोरशिरीषपुष्पमृदुप्रकृतेः
 कुतः प्रागल्भ्यमेतावन्नारीजनस्य विशेषतो बालभावभाजः कुमारी-
 लोकस्य । साहसकारिण्यस्ता याः स्वयं संदिशन्ति समुपसर्पन्ति वा ।
 स्वयं साहसं संदिशन्ती बाला जिह्वेमि । किं वा संदिशामि । अति-
 प्रियोसीति पौनरुक्त्यम्, तवाहं प्रियात्मेति जहप्रश्नः, त्वयि गरीयाननुराग
 इति वेश्यालापः, त्वया विना न जीवामीत्यनुभवविरोधः, परिभवति
 मामनङ्ग इत्यात्मदोषोपालम्भः, मनोभवेनाहं भवते दत्तेत्युपसर्पणो-
 पायः, बलाद्भृतोसि मयोति बन्धकीधाष्टर्चम्, अवश्यमागन्तव्यमिति
 सौभाग्यगर्वः, स्वयमागच्छामीति स्त्रीचापलम्, अनन्यरक्तोयं परिजन इति
 स्वभक्तिनिवेदनलाघवम्, प्रत्याख्यानशङ्कया न संदिशामीत्यप्रबुद्धबोधनम्,
 अनपेक्षितानुजीवितदुःखदारुणा स्यामित्यतिप्रणयिता, ज्ञास्यासि मर-
 गेन प्रीतिमित्यसंभाव्यमेव' इति ।

कादम्बरी ।

उत्तरभागः ।

८-३५ लान्घटजं

देहद्वयार्धघटनारचितं शरीर-
मेकं ययोरनुपलक्षितसंधिभेदम् ।
वन्दे मुदुर्घटकथापरिशेषसिध्दै
सृष्टेर्गुरु गिरिसुतापरमेश्वरौ तौ ॥ १ ॥

व्याधूतकेसरसटाविकरालवक्त्रं
हस्ताग्रविस्फुरितशङ्खगदामिचक्रम् ।
आविष्कृतं सपदि येन नृसिंहरूपं
नारायणं तमपि विश्वसृजं नमामि ॥ २ ॥

३-५० श्वातः

आर्यं यमर्चति गृहे गृह एव लोकः
पुण्यैः कृतंश्च यत एव ममात्मलाभः ।
सृष्टैव येन च कथेयमनन्यशक्या
वागीश्वरं पितरमेव तमानतोस्मि ॥ ३ ॥

याते दिवं पितरि तद्वचसैव सार्धं
विच्छेदमाप भुवि यस्तु कथाप्रबन्धः ।
दुःखं सतां तदसमाप्तिकृतं विलोक्य
प्रारब्ध एव स मया न कवित्वदर्पान् ॥ ४ ॥

गद्ये कृतेपि गुरुणा तु तथाक्षराणि
 यन्निर्गतानि पितुरेव स मेनुभावः ।
 एकप्लवामृतरसास्पदचन्द्रपाद-
 संपर्क एव हि मृगाङ्कमणेर्द्रवाय ॥ ५ ॥

गङ्गां प्रविश्य भुवि तन्मयतामुपेत्य
 स्फीताः समुद्रमितरा अपि यान्ति नद्यः ।
 आसिन्धुगामिनि पितुर्वचनप्रवाहे
 क्षिप्रा कथानुघटनाय मयापि वाणी ॥ ६ ॥

कादम्बरीरसभरणे समस्त एव
 मत्तो न किञ्चिदपि चेतयते जनोयम् ।
 भीतोस्मि यत्र रसवर्णाविवर्जितेन
 तच्छ्लेषमात्मवचसाप्यनुसंद्धानः ॥ ७ ॥

बीजानि गर्भितफलानि विकासभाञ्जि
 वृत्रैवै यान्युचितकर्मबलात्कृतानि ।
 उत्कृष्टभूमिविततानि च यान्ति पोषं
 तान्येव तस्य तनयेन तु संहृतानि ॥ ८ ॥

२२७. 'अपि चेदानीमानीतम्यापि कुमारस्य न ददाति तरलता-
 लाज्जिता लज्जैव दर्शनम् । मनोभवविकारवेदनाविलक्षं वैलक्ष्यमेव न
 पुरस्तिप्रति । अप्रतिपत्तिसाध्यसजडा जडतैव नोपसर्पति । स्वयमुप-
 सर्षणलघु लाघवमेव तत्प्रतिपत्तिस्थैर्यं नावलम्बते । बलात्तदानयनापराध-

भीता भीतिरेव न संमुखीभवति । अथ कथंचिद्गुरुजनवपया वा राजकार्यानुरोधेन वा चिरावलोकितसहसंवर्धितबन्धुजनदर्शनमुखेन वा सुहृन्मुखकमलावलोकनोत्कण्ठया वा पुनरागमनखेदपरिजिहीर्षया वा निजगृहावस्थानरुच्या वा जन्मभूमिस्नेहेन वानिच्छया वास्य जनस्थोपरि पादपतनेनापि नानेतुमेव पारितो यदा मयि स्नेहात्कृत-यत्नयापि प्रियसख्या तदा सुतरामेव न किञ्चिन् । किं चाधुनाप्य-धिकमुपजातम् । सैवाहं कादम्बरी यानेन कुमारेण मधुमदमुखर-मधुकरकुलकलकोलाहलाकुलितकोककामिनीकरुणैकृजितजनितविरहिजन-मनोदुःखे विकचदलारविन्दवृन्दानिष्यन्दानन्दितमन्दगन्धवहसुगन्धदश-दिशि विकसितकुसुमामोदमुकुलितमानिनीमानप्रहोन्मोचनदक्षकुसुमायुधे कर्पूरक्षोदमिश्रचन्दनपङ्कपिण्डे कुपितकामिनीविनोददक्षगोयमुखरपरिजने पुनरुक्तदर्शनाभ्युत्थानव्रीडितकञ्चुकिजने प्रदोषसमये जरठशरकाण्ड-निपाण्डुनिविडकुण्डलोद्भ्रष्टलडहयुवतिगण्डस्थलान्यखण्डमण्डले विडम्बयति मण्डयति गगनं चानवरतविम्फुरद्विशदकरनिकरनिर्भरावर्जित-ज्योत्स्नाजलासारवर्षिणि चन्द्रमसि दूरविक्षिप्तदलनिवहकुमुदकानना-मोदवासितदिगन्तायाः कुमुदिन्यास्तटे चन्द्रकरस्पर्शप्रवृत्तशशि-मणिशिखरनिर्झरझंकारिणि क्रीडापर्वतनितम्बके हृद्यहरिचन्दनरस-कणिकाजालकच्छलेन तत्करतलस्पर्शमुखसंभवस्वेदजलनिवहमिव वहति तत्कालहारिणि मुक्ताशिलापट्टशयने कुसुमामोदसुरभितदश-दिशि तुषारकणनिकरहारिण्यपि बहिरेव देहद्राहमात्रकार्पहारिणि सर्व-रमणीयानां संदोहभूते हिमगृहे कुसुमस्रस्तरावलम्बिनी वीक्षिता । ममापि चापुनरुक्तदर्शनस्पृहे ते ण्वैते लोचने ययोरालोकनपथमसौ यातः । तदेव चेदमप्रतिपत्तिशून्यं हतहृदयं येनान्तःप्रविष्टोपि न

१. न-बन्धुजनोरकण्ठया. २. न-कमलदर्शनेन. ३. न-मत्तमद°. ४.

नका-कूजिते जनित°. ५. न-मोचनहस्ते कुसुमायुधे. ६. न-कायहारिणि.

पारितो धारयितुम् । तदेव चैतच्छरीरं येन तत्समीपे चिरमुदासीनेन स्थितम् । स एव चायं पाणिर्योलीकगुरुजनापेक्षी नात्मानं परि-
ग्राहितवान् । अनपेक्षितपरपीडश्चन्द्रापीडोपि स एव योत्र वारद्वय-
मागत्य प्रतिगतः । मय्येवोपक्षीणमार्गणतया चार्किचिक्करोन्यत्र पञ्च-
शरोपि स एव यस्त्वयावेदितो मे ।

२२८. प्रतिज्ञातं च मया महाश्वेतायाः । 'त्वयि दुःखितायां नाह-
मात्मनः पाणिं ग्राहयिष्यामि' इति । सा तु 'देवि, मैवं स्म मनसि करोः,
कुमतिरियम्, अतिदारुणोयं पापकारी मकरकेतुः कदाचिदहश्यमाने
प्रियजने जनितहृदयानुरागाज्जीवितमप्यपहरति' इत्यब्रवीन् । एतदपि
नास्त्येव मे । मदेन वा दैवेन वा विरहेण वा यौवनेन वा नु-
रागेण वा मदेन वा हृदयेन वान्येन वा केनापि दत्तः संकल्पमयः
कुमारो जनसेनिधावपि केनचिदविभाव्यमानः सिद्ध इव सर्वदा मे
ददाति दर्शनम् । अपि चासाविव नायमकाण्डपरित्यागनिष्ठरहृदयः ।
अयमेवाम्मद्विरहकातरः । नायं नक्तं दिवं लक्ष्मीसमाकुलः । न
पृथिव्याः पतिः । न सरस्वतीमपेक्षते । न कीर्तिशब्दं वर्धयति ।
पश्यामि चाहर्निशमासीनोत्थिता भ्राम्यन्ती शयाना जाग्रती निमी-
लितलोचना चलन्ती स्वप्रायमाना च शयने श्रीमण्डपे गृह-
कमलिनीपूजानेषु लीलादीर्घिकामु क्रीडापर्वतके वालगिरिनदिकासु
च यथा तमज्ञजनविडम्बनैकहेतुं विप्रलम्भकं कुमारं ते तथा
कथितमेव मया । तदलमनया तदानयनकथया । इत्यभिदधानातर्कि-
तागतमूर्धेव निमीलिताक्षी पक्ष्माग्रसंपिण्डितनयनजलवर्षिणी विलीय-
मानेवोत्पीड्यमानेवान्तर्जातमन्युवेगेन तथैव वेदिकाविताननाभिदामां-
शुकावलम्बिन्यां बाहुलतिकायामच्छसलिलस्रोतसि प्रसूतायां मृणा-

लिकायामिव जलाहतिश्यामारुणतामरसमिवाननमुपावेश्य तूष्णी-
मुत्कीर्णैव तस्थौ ।

२२९. अहं तु तच्छ्रुत्वा समचिन्तयम् । सत्यमेव गरीयः खलु जीविता-
लम्बनमिदं विनोदश्च वियोगिनीनां यदुत संकल्पमयः प्रियः । नितरां
कुलाङ्गनानां विशेषतः कुमारीणाम् । तथा हि । अनेन सार्धमकृत-
दृत्तिकापादपतनदैन्यानि प्रतिक्षणं समागमशतान्यकालरमणीयानि
म्वेच्छामिसरणसौख्यान्यदूषितकन्यकाभावानि सुरतानि । सुरतेषु
चाकृतस्तनत्रयवधानदुःखान्यालिङ्गनानि, अजनितत्रणदर्शनव्रीडानि नख-
दन्तक्षतमुखानि, अनाकुलितकेशपाशाः कचग्रहमहोत्सवाः, शद्रविही-
नानि निधुवनानि, अनुत्पादितगुरुजनाविभावितक्षतवैलक्ष्याण्यधरखण्डन-
विलसितानि । नैनमन्धकारराशिरन्तरयति । न जलधरधारापातः
मथगयति । न नीहारनिकरस्तिरोदधाति ।' इत्येवं चिन्तयन्त्या एव मेनु-
रागकथारसप्रावेनेव रक्ततामगाद्दिवसः । तत्क्षणं प्रकटितरागं हृदय-
मिव कादम्बर्यास्त्रपया पलायमानमदृश्यत रविमण्डलम् । पल्लव-
शयनमिव संध्यारागमरचद्याभिनी । परिचारक इव चन्द्रमणि-
शिलातलतल्पमकल्पयत्प्रदोषः । अत्रान्तरे चागत्य म्वं म्वं नियोग-
मशून्यं कुर्वाणा दूरतो दीपिकाधारिण्यो गन्धतैलावासिक्तसुरभि-
गन्धोद्गाणिणीभिर्दीपिकाभिर्विरचितचक्रवालिका वालिकाः पर्यवारयन् ।
अथ निर्मललावण्यलक्षितानि दीपिकाप्रतिविम्बानि ज्वलितानि मदन-
सायकशल्यानीवाङ्गलम्नानि समुद्रहन्तीं नवनिरन्तरकलिकाचितां
चम्पकलतामिव तथावस्थितां तां पुनर्यजिज्ञापम् । 'देवि प्रसीद ।
नार्हस्यखेदाहार्हा हृदयखेदकारिणं संतापमङ्गीकर्तुम् । संहर मन्युवेगम् ।
ण्पाहमादाय चन्द्रापीडमागतैत्र' इति । अथानेत देवनामग्रहणगर्भेण

मद्वचसा विषापहरणमन्त्रेणैव विषमूर्छिता झटित्युन्मील्य नयने सम्प्रहं
मामवलोक्य ' कः प्रदेशेस्मिन् ' इति परिजनमपृच्छत् ।

२३०. अथ धवलवसनोल्लासितगात्रयष्ट्यः, द्वारप्रदेशसंपिण्डिताङ्ग्यः,
परशुरामशरविवरविनिर्गता इव कलहंसपङ्क्तयः, कलहंसकलालाप-
मधुररवैः प्रतिवाचमिव प्रयच्छद्भिर्नूपैः पतत्कर्णपूरपद्मवोल्लासितैश्चा-
ज्ञाश्रवणाय धावद्भिरिव श्रवणैर्मौक्तिककुण्डलांशुजालकानि स्कन्ध-
देशानिक्षिप्रानि चामराणीव ब्रह्मन्तः, समाहतकपोलम्यलैः कुण्डलै-
र्बलादिव बाह्यमानाः, वाचालैः कर्णोत्पलमधुकरैः समाज्ञापयेति व्याह-
रन्त्यः कन्यकाः समधावन । आज्ञाप्रतीक्षामु च मुख-
कमलावलोकिनीषु तामु क्रमेण दृष्टिं पातयन्ती स्निग्धामिन्दीवर-
स्रजमिव मरकतशिलातले न्यपीदत् । अत्रवीच । ' पत्रलेखे, न खलु
प्रियमिति ब्रवीमि । त्वामेव पश्यन्ती संधारयाम्येव जीवितमहम् ।
तथापि यद्ययं ते ग्रहस्तत्साधय समीहितम् ' इत्यभिधायान्नाम्पृष्ट-
निवसनाभरणताम्बूलप्रदानप्रदर्शितप्रसादातिशयां मां व्यसर्जयत् ।

२३१. इत्यावेद्य च किञ्चिदिव नमितमुखी शनैः पुनर्व्यजिज्ञपत् । ' देव
प्रत्यग्रदेवीप्रसादातिशयाहितप्रागल्भ्या दुःखिता च विज्ञापयामि ।
' देवेनाप्येतदवस्थां देवीं दूरीकुर्वता किमिदमापन्नवत्सलायाः स्वप्रकृते-
रनुरूपं कृतम् ' इति । चन्द्रापीडस्तु तथापालम्भगर्भं विज्ञप्तः
पत्रलेखया तं च कादम्बर्याः स्नेहोक्तिपुरःसरं गम्भीरं च सतीतं च
सपरिहासं च साभ्यर्थनं च साभिमानं च सावहेलं च सप्रसादं च
सनिर्वेदं च सानुरागं च सार्तिविशेषं च सावष्टम्भं च सकोपं च
सात्मार्षणं च समद्भावं च सोत्प्रासं च सोपालम्भं च सानुक्रोशं च
सम्प्रहं च सावधारणं च मधुरमपि दुःश्रवं सरसमपि शोपहेतुं

कोमलमपि कठोरं नम्रमभ्युन्नतं पेशलमप्यहंकृतं ललितमपि प्रौढमालाप-
माकण्ठ्योत्प्रेक्ष्योत्प्रेक्ष्य च स्तिमितपक्षमतया दुर्विषहदुःखबाष्पोपप्लुता-
यताक्षं तन्मुखं स्वभावधीरप्रकृतिरपि नितरां पर्याकुलोभवन् ।

२३२. अथ कादम्बरीशरीरादिवालापपदैरेव सहागत्य युगपद्गृहीतो
हृदये मन्युना कण्ठे जीवितेनाधरपल्लवे वेपथुना मुखे श्रसितेन नासाग्रे
स्फुरितेन चक्षुषि च बाष्पेण च तुल्यवृत्तिर्भूत्वा कादम्बर्याः क्षरद्बाष्प-
विक्षेपपर्याकुलाक्षरमुच्चैः प्रत्युवाच । ' पत्रलेखे किं करोमि । अनेन
दुरात्मना दुःशिक्षितेन ज्ञानाभिमानिना पण्डितमन्येन दुर्विदग्धेन दुर्बु-
द्धिनालीकधीरेण स्वयंकृतमिथ्याविकल्पशतसहस्रभरितेनाश्रद्धानेन
मूढहृदयेन यद्यदेवानेकप्रकारं शृङ्गारनृत्ताचार्येण भगवता मनोभवे-
नान्तर्गतविकारावेदनाय मामुद्दिश्य वाला बलात्कार्यते तत्तदेवाष्ट-
पूर्वत्वाद्दिव्यकन्यकानां रूपानुरूपलीलासंभावनया च तावतो मनोरथ-
स्याप्यात्मन उपर्यसंभावनया च सर्वं सहजमेवैतदस्या इति विकल्प-
संशयदोलाधिरूढं मां प्राहयतैवमीदृशस्य देव्या दुःखस्य तव चोपा-
लम्भस्य हेतुतां नीतोस्मि । मन्ये च ममापि मनोव्यामोहकारी कोपि
शाप एवायम् । अन्यथाप्रवृद्धबुद्धेरपि येषु न संदेह उपपद्यते तेष्वपि
स्फुटेषु मदनचिह्नेषु कथं मे धीर्व्यामुह्येत । तिष्ठन्त्वेव तावदति-
सूक्ष्मतया दुर्विभाववृत्तीनि तानि स्मितावलोकितकथितविहृतलीला-
लज्जायितानि यान्यन्यथापि संभवन्ति । चिरानुभूतात्मकण्ठसंसर्ग-
सुभगं हारमिममकृतपुण्यस्य मे तत्क्षणमेव कण्ठे कारयन्त्या किमिव
नावेदितम् । अपि च हिमगृहकवृत्तान्तस्तु तत्रापि प्रत्यक्ष एव ।
तत्किमत्र प्रणयकोपाक्षिप्तयाप्यन्यथा व्याहृतं देव्या । सर्व एवायं
विपर्ययान्मम दोषः । तदधुना प्राणैरप्युपयुज्यमानस्तथा करोमि

यथा नेदृशमेकान्तनिष्ठुरहृदयं जानाति मां देवी ।' इत्येवं वदत्येव
चन्द्रापीडेश्रावितैव प्रविश्य वेत्रहस्ता प्रतीहारी कृतप्रणामा व्यज्ञा-
पयन् । ' युवराज, एवं देवी विलासवती समादिशति । कृतजल्पात्परि-
जनतः श्रुतं मया यथा किल पृष्ठतः स्थिताद्य पत्रलेखात्र पुनः
परागतेति । न च मे त्वय्यस्यां च कश्चिदपि स्नेहस्य विशेषो
विलसतीति मयैवेयं संवर्धिता । अपि च तवापि कापि महती वेला
वर्ततेदृष्टस्य । तदनया सहित एवागच्छ । मनोरथशतलब्धमतिदुर्लभं
ते मुखकमलालोकनम् ' इति ।

२३३. चन्द्रापीडस्तु तदाकर्ण्य चेतस्यकरोन् ।' अहो संदेहदोलाकूटं
मे जीवितम् । एवमन्वा निमेषमपि मामपश्यन्ती दुःखमास्ते । पत्रलेखा-
मुखेन चैवमाज्ञापितमागमनाय मे निष्कारणवत्सलेन देवीप्रसादेन ।
आजन्मक्रमाहितो ब्रह्मवाञ्छननीस्नेहः । वाञ्छाकुलं हृदयम् ।
अमोच्यं तातचरणशुश्रूषामुखम् । प्रमाथी मन्मथहतकः । हारिणी
गुरुजनलालना । दुःसहान्युत्कण्ठितानि । अनुबन्धिनी बान्धवप्रीतिः ।
कुनूहलिन्याभिनवप्रार्थना । मुखावलोकितः कुलक्रमागता राजानः ।
जीवितफलं प्रियतमामुखावलोकनम् । अनुरक्ताः प्रजाः । गरीया-
न्गन्धर्वराजमुतानुरागः । दुस्त्यजा जन्मभूमिः । परिग्राह्या देवी काद-
म्बरी । कालातिपातामहं मनः । विप्रकृष्टमन्तरं हेमकूटविन्ध्या-
चलयोः ।' इत्येवं चिन्तयन्नेव प्रतीहार्योपदिश्यमानवर्त्मा पत्रलेखा-
करावलम्बी जननीसमीपमगान् । तत्रैव च तमनेकप्रकारजननी-
लालनमुखाचिन्तितदुर्विषहृदयौत्कण्ठं दिवसमनयन् ।

२३४. उपनतायां चात्मचिन्तायामिवान्धकारितदशदिशि शर्वर्याम्,
अनिवार्यविरहवेदोन्मथ्यमानमानसाकुलेषु कलकरुणमुञ्चैर्व्याहरत्सु चक्र-

वाक्युगलेषु, उत्तेजितस्मरशरं समुत्सर्पमाणेषु चन्द्रमसोङ्कोह्लधूलिधूसरालोकेष्वप्रमयूखेषु, विजृम्भमाणकुमुदिनीश्रासपरिमलप्राहिणि मन्दं मन्दमावातुमारब्धे प्रदोपानिले च, शयनवर्ती निमीलितलोचनोप्यप्राप्रनिद्राविनोदः, हेमकूटागमनखेदान्निपत्य विश्रान्तेनेव पादपह्लवच्छायायाम्, जङ्घानुरोधिरोहिणा लग्नेनेव सुसंहतयोरूर्वोः, लिखितेनेव विस्तारिणि नितम्बफलके. मग्नेनेव नाभिमुद्रायाम्, उल्लसितेनेव रोमराज्याम्, आरूढेनेव त्रिवलिसोपानहारिणि मध्यभागे, कृतपदेनेवोन्नतिविस्तारशालिनि स्तनतटे, मुक्तात्मनेव बाह्वोः, कृतावलम्बनेनेव हस्तयोः, आश्रिष्टेनेव कण्ठे, प्रविष्टेनेव कपोलयोः, उत्कीर्णेनेवाधरपुटे, प्रथितेनेव नासिकासूत्रे, समुन्मीलितेनेव लोचनयोः, स्थितेनेव ललाटशालायाम्, अन्वितेनेव चिकुरभारान्धकारे, प्रवमानेनेव सर्वदिक्पथप्राविनि लावण्यपूरपूत्रे, मनसा सम्मार स्मरायतनभूतस्य कादम्बरीरूपस्य ।

२३५. उत्पन्नात्मीयवुद्धिश्च निर्भरस्नेहार्द्रचेतास्तत एव वासराशरभ्य तां प्रति गृहीतरश्नापरिकर इव यतो यत एव मण्डलितकुमुमकार्मुकं मकरध्वजमस्यां प्रहरन्तमालोकितवान्स्ततस्तत एवात्मानमन्तरोर्षितवान् । एवमम्लानमालतीकुमुमकोमलतनौ निर्घृणं प्रहरन्न लज्जस इत्युपालभमान इव दिवसमुत्तरलतारयान्तर्वाष्पाद्र्या दृष्ट्या कुसुमचापं पुनः स्मरशरप्रहारमूर्च्छितां संज्ञाभिव लम्भयितुं तामवयवैरूवाह स्वेदजललवानुत्ससजं च दीर्घदीर्घान्निश्रासमारुतान् । तच्चेतनालम्भमुदित इव च सर्वाङ्गीणं क्षणमपि न मुमोच रोमाञ्चम् । सद्यतं हृदयेन वेदना न वेति तद्द्वार्तां प्रष्टुमिव नियुक्तेन मनसा शून्यतामधार्थान् । तत्प्रतिवार्ताकर्णनायेव च गृहीतमौनः सर्वदैवातिष्ठन् ! तदाननालोकनान्तरितमिव सर्वमेव नाद्राक्षीत् । चन्द्रविम्बेपि नास्य

दृष्टिररमत । तदालापपरिपूरितश्रोत्रेन्द्रिय इव न किञ्चिदप्यपरमन्तः
 कर्णे कृतवान् । वीणाध्वनयोप्यस्य बहिरेवासन् । भुभाषितान्यपि
 न प्रवेशमलभन्त । सुहृद्वाचोपि परुषा इवाभवन् । वान्धवजनजल्पि-
 तान्यपि नासुखायन्त । भावावगमभीत्येव यथापूर्वं न कस्यचिद्दर्शन-
 मदान् । अनवरतमुक्तज्वालेन मदनहुतभुजान्तर्दह्यमानोपि गुरुजन-
 त्रपया न सद्यःसमुद्भूतार्द्ररविन्दशयनमभजत । न सरसविसलता-
 जालानि गात्रेष्वकरोन् । न जललवमौक्तिकक्षोदतारकितान्यजरुपद्मिनी-
 पत्राणि पार्श्वेष्यकारयन् । न कुसुमपल्लवस्त्रररचनामादिदेश ।
 नानवरतधारानिपातोहमितशिशिरसीकरावद्बुद्धिर्न ददर्शापि धारा-
 गृहम् । न मकरन्दसंततसंपातशीतलाभ्यन्तराणि हर्म्योद्यानलताभवना-
 न्ययसेवत । न मलयजजललुलितपुष्टेषु मणिकुट्टिमेष्वप्यलुठदिच्छया ।
 न तुहिनकरकरनिकरसंक्रान्तिदृशेषु ललनाकरकलितचन्द्रकान्त-
 मणिदर्पणेष्वप्यसंक्रामयदात्मसंपातम् । किं बहुना । नाडयानहरि-
 चन्दनरसचर्चामप्या चरणाददापयन् ।

२३६. एवमेव केवलं रात्रौ दिवाचाकृतनिवृत्ति ज्वलताप्यदहनात्मकेन
 दहताप्यक्षतरहेहेन्धनेन दुःखानुभावनायैव भस्मसादकुर्वता मद-
 दहनेनान्तर्बाहिश्च काश्यमानदेहः शोषमगान् । आर्द्रतां पुनः प्रतिक्षणा-
 धीयमानवृद्धिं नात्याक्षीन् । एवं च निष्प्रतिक्रियतया दुस्त्यजतया
 वातिविसंप्लुलेनोपास्यमानोपि मनसिजेनाकारमेव लोकलोचनेभ्यो-
 रक्षन्न कुसुमशरमायकेभ्यो जीवितम् । तनोरैव तानवमङ्गीचकार
 न लज्जायाः । शरीरस्थितावेवानादरं कृतवान्न कुलक्रमस्थितौ ।
 प्रजा एवान्वरुध्यत न मन्मथोत्कलिकाः । मुखमेवावधीरयामाम
 न धैर्यम् । एवं चास्य पुरः कादम्बरीरूपगुणावष्टम्भाहितप्राणं

बलवतानुरागेणाकृत्यमाणस्य पश्चाद्गुरुजनप्रतिबन्धदृढतरेण मही-
यसा स्नेहेन च वार्यमाणस्य गम्भीरप्रकृतेः सरित्यतेरिव चन्द्रमसा
सुदूरमुल्लास्यमानस्यापि मर्यादावशादात्मानं स्तम्भयतः कथंकथमपि
कतिपयेष्वपि सहस्रसंख्यायमानेष्वतिक्रान्तेषु वासरेष्वेकदा रणरणक-
मकाशादिवान्तरलब्धावस्थानो निर्गत्य बहिर्नगर्यास्तरंगसङ्गर्शात्-
सीकरासारमरुन्ति कलकणितकलहंसचक्रवाकचक्रवालाक्रान्तसरस-
सुकुमारसैकतानि सिप्रातटान्यनुसरन्नातिदूरमिव चरणाभ्यामेव
बभ्राम । भ्राम्यंश्च रुद्रतनयायतनं रयेणागच्छतः सावष्टम्भया गत्या
त्वरितस्वरसंचारान्युज्यमानांश्च विरलीभवतश्च संघट्टमानांश्च विश्रि-
ष्यतश्चात्सहमानांश्च लम्बमानांश्च परापततश्च विच्छिन्नपङ्क्तिव्यवस्थाना-
न्स्वलतोपि पततोप्यवमीदतोपि यथाशक्ति सादिभिरुत्पीडितान्निः-
महतया दूरागमनखेदमतिस्वरयागमनकार्यगौरवमावेदयतो दूरादेवा-
तिवहूनिव तुरंगमानद्राक्षीन् । दृष्ट्वा चात्पन्नकुनूहलस्तेषां परिज्ञाना-
यान्यतमं पुरुषं प्राहिणोन् । आत्मनाप्यूरुद्वेन पयसोत्तीर्य सिप्रां
तस्मिन्नेव भगवतः कार्तिकेयस्यायतनं तत्प्रतिवातां प्रतिपालय-
न्नातिष्ठन् ।

२३७. तत्रस्थश्च कुनूहलान्तस्मिन्नेव वाजिवृन्दे निक्षिप्रदृष्टिः पार्श्वस्थितां
हस्तेनाकृत्य पत्रलेखामवादीन् । 'पत्रलेखे, पश्य य एष पुर एवार्क-
किरणनिवारणोल्लासितया प्रेङ्खदालोलम्बशिखया मयूरपिच्छ-
मग्या छत्रिकेया दुर्विभाव्यवदनोश्चवारो ज्ञायते केयूरकोयम्' इति ।
यावत्तया सहैवं निरूपयत्येव तावत्तस्मात्प्रहितपुरुषादुपलब्धात्मा-
वस्थानं दृष्टिपथ एवावतीर्य तुरंगमादापतन्तं दूराद् द्रुतागमनधूलीधूसर-
श्यामीकृतशरीरं परिवर्तितमिवेतराकारेणोज्जिताङ्गरागसंस्कारामलिनेन

बपुषा विषादशून्येन च मुखेनान्तर्दुःखसंभारपिशुनया च दृष्ट्या दूरंते एवाप्रष्ठामपि कष्टां कादम्बरीसमवस्थामनक्षरमावेदयन्तं केयूरकमद्राक्षीन् । दृष्टा च दार्शितप्रीतिरेह्येहीत्याहूय ससंभ्रम-प्रणतोपमृतमतिदूरप्रसारिताभ्यां दोर्भ्यां पर्यष्वजत तम् । अप-सृत्य पुनः कृतनमस्कारे तस्मिन्ननामयप्रभ्रवचसा संवर्ध्य सर्वानेव तत्सहायान्पुरः स्थितं पुनः पुनः सस्पृहमालोक्य केयूरकमवादीन् । 'केयूरक त्वदर्शनेनैव भद्रं देव्याः सपरिवाराया इत्येतदावेदितम् । आगमनकारणमपि विश्रान्तः मुखितः कथयिष्यासि ' । इत्युक्त्वा संध्रा-न्तागतारोहकढौकितान् करिणीमारूढ्य कुतोस्य जनस्य मुखितेत्यभि-दधानमेव केयूरकं पृष्ठतः पत्रलेखां चारोष्य स्वभवनमयासीन् । तत्र च निषिद्धाशेपराजलोकप्रवेशः प्रविश्य बह्मभोगानं सपरिवारं केयूरकेण सहोत्ताम्यता चेतसाचेतितमेव दिवसकरणीयं निर्वर्तया-मास । निर्वर्त्य च पत्रलेखाद्वितीयः मुद्गरंत्मारितपरिजनः केयूरक-माह्व्यात्रवीन् । 'केयूरक, कथय देव्याः कादम्बर्याः समदलेखाया महाश्वेतायाश्च संदेशम् ।'

२३८. इत्याभिहितवति चन्द्रापीडे पुरः सप्रश्रयमुपविश्य केयूरको-प्यगादीन् । 'देव किं विज्ञापयामि । नास्ति मयि संदेशलवोपि देव्याः कादम्बर्याः समदलेखाया महाश्वेताया वा । यदैव पत्रलेखां मेघनादाय समर्प्यागतेन प्रतिनिवृत्य मयायं देवभ्योज्जयिनीगमनवृत्तान्तो निवेदित-स्तदैवोर्ध्वं विलोक्य दीर्घमुष्णं च निश्चम्य सनिर्वदम् 'एवमेतन्' इत्युक्त्वो-त्थाय महाश्वेता पुनस्तपसे स्वमेवाश्रमपदमाजगाम । देव्यपि कादम्बरी अटिति हृदये द्रुघणेनवाभिहता, अतर्कितापतिताशनिनेव मूर्ध्नि ताडिता, अन्तःपीडाकृणननिमीलितेन चक्षुषा मूर्च्छितेव मुषितेव परिभूतेव वञ्चितेव

चन्द्रापीडकथा] केयूरकः कादम्बर्या विरहावस्थां वर्णयति । २५१

चान्मुक्तेव चान्तःकरणेन, अविदितमहाश्वेतागमनवृत्तान्ता चिरमिव स्थित्वोन्मील्य नयने विलक्षेव लज्जितेव विस्मृतेव विस्मयस्तद्व्यदृष्टिर्महाश्वेतायाः कथयेति सासूयमिव मामादिश्य मदलेखायां पुनर्वलितमुखी सविलक्षस्मितं 'मदलेखं अस्ति केनचिदपरेणैतत्कृतं करिष्यते वा यत्कुमारेण चन्द्रापीडेन' इत्येवमभिदधत्युत्थाय निवारिताशेषपरिजनप्रवेशा शयनीये निपत्योत्तरवाससोत्तमाङ्गमवगुण्ठ्य निर्विशेषहृदयवेदना मदलेखामप्यनालपन्ती सकलमेव तं दिवसमस्थान् । परेशुश्च प्रातरवोपमृतं मामेवं दृढतरशरीरंपु म्रियमाणेष्विव भवत्स्वहमीदृशीमवस्थामनुभवामीत्युपालभमानेव न मे भवद्भिः पार्श्ववतिभिः कार्यमिति निर्भर्त्सयन्तीव किं मे पुरस्तिष्ठसीत्यन्तर्मन्युवेगेन तर्जयन्तीव च वाष्पपूरोद्रेकोत्कम्पपर्याकुलया दृष्ट्या चिरमालोकितवती । तथा दृष्टश्च दुःखितया देव्यादिष्टमेव गमनायात्मानं मन्यमानोहमनिवेशैव देव्यै देवपादमूलमुपागतोऽस्मि । तच्च देवैकशरणजनजीवितपरित्राणाकुलमतेः केयूरकस्य विज्ञापनाकर्णनावधानदानेन प्रसादं कर्तुमर्हति देवः । देव श्रूयताम् । यदैव ते प्रथमागमनेनाभोदिना मलया-निलेनेव चलितं समस्तमेव तत्कन्यकालतावनं तदैव सकलभुवनमनोभिरामं भवन्तमालोक्य वसन्तमिव रक्ताशोकतरुलतामिवारूढवान्मकरकेतनस्ताम् । इदानीं तु महान्तमायासमनुभवति त्वदर्थे कादम्बरी । तस्या हि दिनकरोदयादारभ्य दिवसकरकान्तोपलानलस्येव निःशङ्कस्थापवनेरितस्याधूमस्याभस्मनः प्रज्वलतो मकरध्वज-हुतभुजो न परिजनकरकमलकलितकोमलपल्लवलास्यलीलया प्रसर-भङ्गः । नानुत्तालतालवृन्तवान्तजलजडकणिकासारसेकेन निवृत्तिः । न सरसहरिचन्दनपङ्कच्छटाद्युरणेन छेदः । न विदलितमुक्ताफल-

वालुकापटलोद्भूलेन व्युपरमः । नोत्कीलितयन्त्रमयकलहंसपङ्क्ति-
 मुक्ताम्बुधारेण धारागृहेण प्रशमः । यथा यथा चलितजलयन्त्रविग-
 लिताभिरतिशिशिरसीकरनिकरतारकिताभिरम्बुधाराभिराहन्यते तथा
 तथा वैद्युतानलसहोदर इव स्फुरति मदनपावकः । सुतरां च
 शिशिरः कुन्दकलिकाकलापमञ्जरीभिव विकासयति स्वेदजललव-
 जालकसंततिमुपचारः । चित्रं चेदम् । मकरकेतुहुतभुजा दह्यमान-
 मण्याग्निशौचमंशुकमिव नितरां निर्मलीभवति लावण्यम् । मन्ये च
 मृदुस्वभावमपि जलमिव मुक्ताफलतामुपगतं कठिनीभवत्युत्क-
 ण्ठितं हृदयमवलजनम्य । यत्तादृशेनातिसंतापेनापि न विलीयते ।
 बलवती ग्लु बल्लभजनमंगमाशा । यत्तथाविधमप्यनुभववेदनाविह्व-
 लितप्राणमतिकष्टं प्राण्यते । किं करोमि । कथय कथं कथ्यते कया
 वृन्त्या वर्ण्यते कीदृशेनोपायेन प्रदर्श्यते केन प्रकारेणावेद्यते कया
 युक्त्या प्रकाश्यते कतमया वेदनयोपमीयते बलवती तदुत्कण्ठा ।
 स्वप्नेषु विगलितवेदनाः स्फुटं प्राणिनः । प्रतिदिनं दृश्यमानोपि यत्र
 पश्यामि तामीदृशीमवस्थाम् । प्रचण्डकिरणमहस्रातपमहानि कम-
 लानि शयनीकृतानि म्लानिमुपनयन्त्या दिवमकरमूर्तिरपि निर्जिता
 तथा निजोष्मणा । निष्करुणन चाकारणवामेन कामेन मध्य-
 मानाभ्ताभ्ताश्चेष्टाः करोति । तथा हि । 'सामोढमदनवेदने
 स्वमतिकठिने मनसि निवसमि' इति मृदुनि कुमुमशयने कथमपि सखी-
 जननं पात्यते । कुमुमशयनगता च संतापगलितचरणतलालक्तक-
 लवपाटलितैः शय्याकुसुमैः कुमुमशरण शरतामुपनीतैः
 सरुधिगैरिव हृदयान्पतितैर्भयमुपजनयति । सर्वाङ्गीणमनङ्गशर-
 निवारणाय क्वचमिव भवदनुममरणरोमाञ्चमुद्रहति । रोमाञ्चिनि

कुचयुगले श्वासगलितमंशुकं निदधाना त्वत्पाणिग्रहणतृष्णया कण्टक-
 शयनव्रतलीलामिव दक्षिणकरकमलमनुभावयति । वामं तु वाम-
 कपोलभरजडाङ्गुलिमुल्लसत्पद्मरागवलयप्रभांशुरज्यमानं ज्वलितमदन-
 हुताशनविप्लुध्यमाणमिव हस्तकमलं विधुनोति । नलिनीदल-
 व्यंजनपवनविक्षिप्यमाणकर्णकुवलयदलं वदनमजस्रवदश्रुभयपलाय-
 मानलोललोचनमिव विभर्ति । प्रतिक्षणं क्षामतां व्रजन्ती न केवलं
 मङ्गलवलयं पतनभयेन दोलायमानं हृदयमपि मुहुर्मुहुः पाणिपल्लवेन
 स्फुटि । शिशिरवारिक्षोदक्षरिण्या लीलाकमलमालिकयेव वपुषि
 निहितया मखीजनहस्तपरंपरया परिह्वाम्यति । तथा चरणशुगलेन
 रसनाकलापं नितम्बविस्तारेण मध्यं संगमाशया हृदयं हृदयेन भव-
 न्तमुरमा विसिनीपलाशप्रावरणं कण्ठेन जीवितं करकमलेन कपोल-
 पालीं त्वदालापेनाश्रुपातं ललाटफलकेन चन्दनलेखिकामंसेन वेणी-
 मधुना धारयति । त्वद्दृक्षया विघटमानं हृदयमभिवाञ्छति । गोत्र-
 म्बलनेनेव जीवितेन लज्जते । प्रियसख्येव मूर्छया मनसि मुहु-
 र्मुहुः स्पृश्यते । परिजनेनेव रणरणकेन मदनपरवशा कुसुमशयना-
 दुत्थाप्यते । परिचारिकयेवार्त्या म्रस्ताङ्गी संचार्यते । मुहुः पवन-
 प्रेङ्खालितमुत्कण्ठाव्यजनपल्लवभङ्गभयकम्पितमिव लतामण्डपमधि-
 वसति । मुहुः सत्कोशकालिकं विसवलयसंरक्षणरचिताञ्जलिपुटमिव
 स्थलनलिनीवनमधिशेते । मुहुरुद्धन्धनभयादिव निरन्तरकिसलयान्छा-
 दितलतापाशमुद्यानमासेवते । मुहुर्निपतदविरतरोदनाताम्रनयनप्रति-
 बिम्बं म्रस्तरास्तरणत्रासनिमज्जत्कमलमिवोपवनसरोजलमवगाहते ।
 तस्मादुत्थाय तमालवीथीमुपैति । तस्यां शाखावलम्बोर्ध्वभुजलता-
 निहितनिर्मालितलोचनवदना चम्पकदलमालिकोद्बद्धदेहाशङ्कामुत्पाद-

यन्ती मुहुर्तं विश्रम्य संगीतकगृहमाविशति । ततो मधुरमुरजरव-
लयललितलास्यलीलयोद्वेज्यमाना मयूरीव मुक्तधारं धारागृहमभि-
पतति । ततोपि घनजलधारासीकरपुलकितकाया कदम्बकलिकेव
कम्पमाना शुद्धान्तकमलिनीतीरमुपमर्षति । तस्माच्च भवनकलहंस-
रवमसहमाना प्रस्थिता तत्कालावतारितनूपुरयुगला निपुणप्रेक्षामिव
क्षामतामभिनन्दति । बलयरचनाम्लापितमृणालकुपितैरिव भवनवापी-
चक्रवाकमिथुनैः क्लृप्तितेन खेद्यते । शय्याविलासमृदितकुमुमसंचया-
मर्षितैरिव प्रमदवनमधुकैरविरुतेनोद्वेज्यते । निर्भंगत्कण्ठागीतनिर्जित-
रवरोपितैरिवाङ्गणसहकारपिकवृन्दैः कलकलेनाकुलीक्रियते । मदन-
पाण्डुगण्डपरिभृतगर्भपत्रकान्तेभिर्विद्वेवोद्यानकेतकीसृचिभिरुद्धूतवेदना
भवति । एवंप्रायश्च मदनदुःश्रितायामैः परिणाममुपैति दिवसः ।

२३९. चन्द्रोदये चाम्यास्तिमिरमर्यात्रापैति धृतः । कमलमयमिव
दूयते हृदयम् । कुमुदमय इव विजृम्भते मकरकेतनः । चन्द्रकान्त-
मयमिव प्रक्षरति नयनयुगलम् । उदाधिजलमयानीव वर्धन्ते श्रासि-
तानि । चक्रवाकमया इव विघटन्ते मनोरथाः । शीतज्वरातुरेव
मणिकुट्टिमोदरसंक्रान्तम्य तुपागकिरणमण्डलम्योपरि वेपथुलुलिततरला-
ङ्गुलिनिकरं करयुगलं प्रमारयन्ती शशिमंतापमनक्षरं कथयति ।
सीत्कारेषु दशनांशुव्याजेन मन्मथशरजर्जरितहृदयप्रविष्टान्निन्दुकिरणा-
निबोद्धिरति । वेपथुषु व्यजनीकृतकदलीदलकम्पोपदेशमिव गृह्णाति ।
विजृम्भिकामु कण्ठागतजीवितनिर्गममार्गमिवोपदिशति । गोत्र-
म्वलितविलक्ष्मिन्तेषु हृदयनिपतितमदनशरपुष्परज इव वसति ।
वाष्पमोक्षेषु म्थूलाश्रुभंतानवेणिकावाहिनी विलीयत इव । शशिमणि-
दर्पणेषु विम्फुरितानेकप्रतिबिम्बनिभेन शतधेव विदलति । कुसुम-

शयनेषु परिमललालसागतालिमालाकुलिता धूमायत इव । अमल-
कमलस्रस्तरुषु किञ्जल्करजःपुञ्जपिञ्जरिता ज्वलतीव । स्वेदप्रती-
कारेषु विशदकर्पूरक्षोदधूलीधवलिता भस्मीभवतीव । न विज्ञायते किं
मुग्धतया किं विलासेन किमुन्मादेन संगीतकमृदङ्गध्वनितेषु केका-
शङ्कया धारागृहमरकतमणिमयूरमुखानि स्थगयति । दिवसावसानेषु
विश्लेषभीता मृणालसूत्रैश्चित्रभित्तिविलिखितानि चक्रवाकमिथुनानि
संघट्टयति । चिन्तारतारम्भेषु मणिप्रदीपानवतंसोत्पलैस्ताडयति ।
उत्कण्ठालेखेषु संकल्पसमागमाभिज्ञानानि लिखति । दूतीसंप्रेषणेषु
स्वप्रापराधोपालम्भान्संदिशति ।

२४०. अपि च तस्याश्चन्दनपरिमल इव दक्षिणानिलेन सह समा-
गच्छति मोहः। चक्राह्णशाप इव निशया सहापतति प्रजागरत्रासः । प्रति-
रुतानीव वलभीकपोतकूजितैः सहाविर्भवन्ति दुःखानि । मधुकर इवोप-
वनकुसुमामोदेन सहोपसर्पति मरणाभिलाषः । तथा च जलकणिकेव
पद्मिनीपलाशस्थिता कम्पते । प्रतिच्छायेव स्फटिकोपलसलिल-
मणिदर्पणमणिकुट्टिमतलेषु दृश्यते । नलिनीव शशिकरस्पर्शेन म्लायति ।
हंसीव सरसमृणालिकाहारव्यतिकरेण जीवति । शरदिव कुमुद-
कुवलयकमलसंपर्कमनोहरगन्धवहा सकुसुमव्राणा च विजृम्भते ।
चन्द्रमूर्तिरिव कमलप्रकरस्खलितपादपल्लवा संचरन्ती निशां नयति ।
कुमुदिनीव रजनिकरकिरणकृतप्रजागरा दिवसमलीकनिद्रयाति-
वाहयति ।

२४१. मुररिपुजलशयनलीलेव मन्दोच्छ्वसितशेषा निर्मालितलोचना
किमपि चिन्तयति । मलयनिम्नगेव सरसहरिचन्द्रनकिसलयलाञ्छितेषु
शिलातलेष्वभिपतति । कुन्दकलिकेव तुषारसिक्तपल्लववार्तिनी

वनानिलेनायास्यते । भुजंगीवासह्यसंतापालिङ्कितचन्दना शिखिशकुन्त-
कुलकोलाहलैः तास्यति । हरिणीव केसरिकाननं परिहरति ।
कुसुमघटितशिलीमुखमनोहरान्मदनचापादिव प्रमदवनात्रस्यति ।
जानकीव पीतरक्तेभ्यां रजनिचरेभ्य इव चम्पकाशोकेभ्यो विभेति ।
उषेव स्वप्रसमागमेनापि कृतार्थतामेति । ग्रीष्मलक्ष्मीरिवानुदिन-
मतिक्षामा भवति । सर्वथा तस्याः कन्दर्पवेदनयाङ्गानि दिवसै-
र्जीवितसंधारणवस्तूनि वलयरचनया गृहकमलिनीमृणालान्युपदेशैः
सखीजनवचनानि शय्यापरिकल्पनेनोपवनकुसुमान्यनवरतमोक्षेण मदना-
युधानि निःशेषं श्रीणानि । किं बहुना । संप्रति तस्यास्त्वन्नामा
सर्वसखीजनस्त्वत्संबद्धानि सर्वग्रहभ्यानि त्वत्समागमोपायान्वेषिणः
सर्वसमवायास्त्वद्दार्त्तोपलम्भनतत्पराः सर्वप्रश्रास्त्वद्दत्तान्तमुखरः
परिजनस्त्वदालापनिर्मिताः सर्वविनोदास्त्वदाकारमयश्चित्रकलाभ्यास-
स्त्वदुपालम्भगर्भा मागधीमङ्गलगीतयस्त्वद्दर्शनपुनरुक्ताः स्वप्रास्त्व-
त्परिहासप्राया मदनज्वरदाहविप्रलापास्त्वन्नामग्रहणैकोपायगम्यप्रबोधा
मोहमहावेगाः । ।

२४२. इत्यावेदयन्तं केयूरकं भवतु, संप्रति न शक्नोम्यतः परं श्रोतुम्'
इत्यामीलनादत्तसंज्ञेव कादम्बरीव्यथाश्रवणवेदनासंभवानुकम्पयैव
चन्द्रापीडमाक्रामन्ती मूर्च्छां न्यवारयन् । न तु पुनरवस्थानिवेदन-
परिसमाप्तिः ।

२४३. तथा मूर्च्छानिमिलितश्च तामवानुध्यायन्निव मसंभ्रमप्रतिपन्न-
शरीरणं केयूरकेण संभाविततालवृन्तया च पत्रलंखयानुभाव्यार्थ-
सज्जया च नियत्या संज्ञां लम्बितश्चन्द्रापीडः स्वकृतपीडापराधेन
भीतमिव लज्जितमिव विलक्ष्मिव निभृतस्थितं केयूरकमन्तर्बाष्पो-

परुध्यमानकण्ठः कथमपि स्वलिताक्षरं प्रत्युवाच । ' केयूरक येन
 प्रकारेणैवमेकान्तनिष्ठुरहृदयमात्मन्यनुत्पन्नानुरागमेव मां संभाव्य
 देव्या कादम्बर्या दूरीकृतपुनर्मदागमनसंभावनया न त्वमागमनाया-
 दिष्टो न संदिष्टं वा किञ्चिन्महाश्वेतया समुपहृतानुबन्धया मदलेखया
 वा त्वन्मुखेन नोपालब्धोस्मि तथा मयि पत्रलेखया सर्वमाख्यातम् ।
 तदभिजाततया महानुभावत्वादुदारतया समानशीलतया दक्षिणतया
 चैकान्तपेशलतया च स्वभावस्यात्मानमात्मना न कलयति
 देवी कादम्बरी । चन्द्रमूर्तेरालोकेन निश्चेतनस्य चन्द्रकान्ताख्यस्य
 पापाणखण्डस्यार्द्रभावोपगमनमेवायत्तं न पुनस्तत्कराकर्षणम् ।
 नितरां पक्षपातिनोपि च मधुकरस्याभिगमनमेवाधीनम् । मकरन्दलाभे
 तु कलिकाश्रयिणी जृम्भैव प्रभवति । दिवससंतापह्वान्तेन चोन्मुखता
 कुमुदाकरेण करणीया । विकासयति पुनस्तं ज्योत्स्नाभिरामा
 रज्ज्वेव । निर्भरमन्तःसरसतायां सत्यामपि मधुमासलक्ष्मीपरिग्रहा-
 द्विना पल्लवानुरागदर्शनस्य कृते किं करोतु पादपः । तत्र देव्याः काद-
 म्बर्या एवाज्ञापराधिनी । यथाधरस्पन्दितमात्रप्रतीक्षे पुरःस्थायिनि
 दासजने निष्करुणतयात्मानमव्यापारयन्त्या सुखपरिपन्थिनी दुःखदानै
 कनिपुणा परहृदयपीडानपेक्षिणी लज्जापेक्षिता न जीवितसंदेहदायिनी
 देव्याः समवस्था । अथवास्य परिजनस्यापि देव्या अपि कोयमेवं-
 विधो व्यामोहः । यदनिच्छन्त्यपि बलाद्सौ न व्यापारिता । कीदृशी
 चरणतलप्रतिबद्धस्य दासजनस्योपरि लज्जा । कीदृशं वा गौरवम् ।
 को वानुरोधः । अविश्रस्तचित्तता वा केयमीदृशी । यदेवमात्मनः
 शिरीषपुष्पकोमलस्येयमतिदारुणा पीडाङ्गीकृता न कृतार्थितो मे
 मनोरथः । अथवा क्रमागतमन्तर्धानं वामलोचनानां विशेषतोपरि-

ल्यक्तनिःशेषबालभावानामनतिप्रबुद्धमुग्धमनसिशयानां कन्यकानाम् ।
 लज्जा न क्षरिता नामास्मिञ्जने स्वयं परित्यक्तुं देव्या । मदलेखा
 तु द्वितीयं हृदयमभ्याः । तथा किमेवमहार्यसंयमधनैर्मुनिभिरण्यराक्षित-
 हृदयापहारेणानिग्राह्यचौरेण शुचिभिरण्यपरिहार्यमर्शनावहिष्कार्य-
 चण्डालेन भस्मीकृतापर्यवसानप्राणिमहम्नेगानिर्वायश्मशानान्निना
 सर्वदोवाश्रयेणाशरीरव्याधिना रूपापहारिणाकाण्डव्याधेन मर्मभेदिना-
 लीकधनुर्धरेण सद्यःप्राणापहारक्षमेणाकालमृत्युनानिरूपितस्थानास्थान-
 प्रवर्तिना परापकारकृतार्थेन हृदयवासिनापरप्रत्ययेन स्वयोनिना कामेन
 दुरात्मनायाम्यमानं देवीशरीरनुपेक्षितम् । किमिति तत्रस्थस्यैव मे
 कर्णे नावेदितम् । अधुना श्रुत्वापि दिवसक्रमगम्येध्वनि किं करोमि ।
 मलयानिलाहतलताकुसुमपातम्याप्यमहं देवीशरीरम् । वज्रसारकठिन-
 हृदयैरपि दुर्विपहाः स्मरेष्वः । न ज्ञायते निमेषेणैव किं भवतीति ।
 प्रायेण च देव्याप्यनुभवनीय एवायमर्थः । यथा चास्य दुःस्वैकदान-
 व्यसनितो दुर्घटघटनापण्डितस्य यत्किञ्चनकारिणां निष्कारणकुपितस्य
 हतविधेः सर्वतो विसंष्टुलं समागम्यं पश्यामि तथा जानामि नैवा-
 यमेतावता स्थास्यतीति । अन्यथा क्व निष्प्रयोजनाश्रमुख्यमिथुनानु-
 सरणेनामानुपभूमिगमनम् । क्व च तत्र तृपितस्याच्छोददर्शनम् । क्व
 तत्तीरे विश्रान्तम्यामानुपगीतध्वनेगकर्णनम् । क्व तज्जिज्ञासागतस्य
 महाश्वेतावलोकनम् । क्व तत्र तगलिकया सह तवाभिगमनेन मदमन-
 प्रस्तावः । क्व महाश्वेतया सह हेमकूटगमनम् । क्व तत्र देवी-
 वदनदर्शनम् । क्वानुरागोत्पत्तिरस्मिञ्जने देव्याः । क्व वापिपूर्ण-
 मनोरथस्य मे पितुरलङ्घनीयागमनाज्ञा । तत्सुदृशमारोप्य पातिता वयं,
 खल्वनेनाकार्यकारिणास्मत्कर्मवलनियोगदक्षेण दग्धवधस्मा । तथापि

देवीं संभावयितुं प्रयतामहे ।’

२४४. इत्यभिदधत्येव चन्द्रापीडे ‘ नितरामयमनेनैव कादम्बरीवृत्तान्तेन संतापितस्तत्किमपरमहमेनमात्मतेजसा संतापयामि ’ इत्युत्पन्नद्वय इव भगवांस्तिग्मदीधितिरुत्तप्रकनकद्रवम्फुलिङ्गपिङ्गलद्युति दिग्विकीर्णभूर्जटिजटामण्डलानुकारि संजहार करसहस्रम् । अस्तानुसारेण च रवेर्वासरोपि यश्चोच्छ्रिततरुशिखरावलम्बिनो रक्तातपच्छेदानाकर्षन्नपसन्तार । क्रमेणैव संजातकरुणानुबन्धयेव संध्याप्युपरि जलार्द्रपट इव प्रसार्यमाणे स्वरागपटले, निशागमेनाप्येवमस्य शून्यताविह्वस्य भा सूहृशनमित्याप्रेतेव सर्वतो नीलीपरिलम्बमानायामिव भ्राम्यमाणायां तिमिरलंघायाम्, कमलेष्वपि दुःसहत्वाच्छोपकारिणः संतापस्य तल्पकल्पनाभीतेष्विव संकुचत्सु, कुमुदेष्वपि शुचिस्वभावतयात्रीर्द्रेषु शयनसंपादनायेवाहमहभिकयोदहत्सु, चक्रवाकेष्वपि न्हचरीविरहविधुरेषु कादम्बरीसमीपगमनोपदेशदानायेव कलकरुणसुचैर्मुहुर्मुहुर्व्याहरत्सु, चन्द्रमस्यपि भगवति समस्तभुवनैकातपत्रे सुधारजनकलशे पूर्वदिग्वधूवदत्तचन्द्रतिलके गगनतललक्ष्मीलावण्यमहाइदे सकललोकाहादकारिणि सुधालिभैः कैरिव म्प्रष्टुमुच्छ्वासहेतुना तं उयोत्स्नाजलेन च मेक्तुमुदयगिरिशिखरमारुढे, प्रौढे प्रदोषसमये चन्द्रापीडस्तम्भिन्नेव बह्मभोगाने चन्द्रातपस्पर्शदर्शितविशदजललवोद्भेदहारिणि चन्द्रमणिशिलातले विमुच्यङ्गानि चरणसंवाहनोपमृतं केयूरकमवादीन् । ‘ केयूरक किमाकलयसि यावद्वयं परापतामस्तावत्प्राणान्मंधारयिष्यति देवी कादम्बरी । पारयिष्यति वा तां विनोदयितुं मदलेखा । आगमिष्यति वा पुनस्तत्समाश्रासनाय महाश्वेता । मत्परिचयोद्वेजिता प्रतिपत्स्यते वा शरीरस्थितये तयो-

रभ्यर्थनाम् । द्रक्ष्यामि वा पुनस्तस्याः स्मेरसूकोपान्तमालोलतारक-
मुत्रस्तहरिणशावकायताक्षं मुखम् ' इति ।

२४५. स तु व्यज्ञपयन् । ' देव, धैर्यं समवलम्ब्य गमनाय यत्नः
क्रियताम् । तिष्ठतु तावदासन्नवर्ती सखीजनः परिजनो वा । तस्या हि
त्वदालोकेनेच्छैव स्वेच्छया निमेषितुमपि न ददाति । समागमाश-
यैवावष्टब्धं हृदयम् । श्रसितमेव मुखे वहितम् । रोमाञ्च एव क्षण-
मपि शरीरं न मुञ्चति । दिवानिशं वाप्य एव लोचनपथस्थायी ।
प्रजागर एव रात्रावपि दत्तदृष्टिः । अरतिरेव नैकाकिन्याः क्षाम्य-
त्यवस्थानम् । जीवितमेव कण्ठस्थानान्नापसरति । '

२४६. एवं वदन्तं तमादिदेश विश्रान्तये केयूरकम् । आत्मनापि
गमनचिन्तां प्राविशन् । यदि तावदकथयित्वानिपत्य चरणयोरनाघ्रातः
शिरम्यगृहीताशीः सहसानुत्संकलित एव तातेनाम्ब्या वापक्रम्य
गच्छामि ततो गतस्यापि मम कुतः सुखं किं श्रेयः कुतो वा फला-
वाप्तिः कीदृशी वा हृदयनिर्वृतिः । अथवा तिष्ठतु तावदियमुत्तरका-
लागामिनी चिन्ता । अपक्रम्य गत एव कथमहम् । तातेन दुस्तराहवा-
र्णवोत्तरणमहासेतुवन्धादवन्ध्यवाञ्छितफलप्रदानकल्पदुमादहितविक्रान्ति-
यशानिष्क्रान्तिद्वारार्गलदण्डादशेषभुवनभवनोत्तम्भनस्तम्भात्मवभुजादवा-
रोप्य मय्येव राज्यभारः समारोपितः । तदनाख्याय पदमपि
निर्याते मय्यवश्यमपरिमितकरितुरगरथगमनसंक्षोभितधरातलेरालोल-
कदलिकाकाननाकुलीकृतभास्वद्रभस्तिभिरूर्ध्वध्रियमाणधवलतापत्रमण्डल-
च्छायान्तरितवामरव्यतिकरैरतिवहलरंणूद्रमाविच्छेदापूरितभुवनकुहरैः
पुरःप्रमृतजवनवाजिभिरनुसंतानलग्नवेतण्डप्रायसाधनैः श्रान्तैरपि
बुभुक्षितैरप्यकृतगतिविलम्बैरा पयोधेरष्टाभ्योपि दिग्भ्यो राजभि-

रनुधावितव्यम् । तिष्ठन्तु तावत्सेवापरा राजानः । सुखपरिभुक्ताः प्रजा अपि तातस्नेहात्परित्यक्तपुत्रदाराः पृष्ठतो लगन्तीति मे चेतसि । अपि च तातस्यापि कोपरोस्ति यस्मिन्मदीयं स्नेहं संक्रमय्य मय्यपक्रान्ते यातु किमनेन गतेनागतेन वेत्यविनयकोपितोवष्टम्भं कृत्वा स्थास्यति । कस्य वापरस्य मुखमालोकयन्ती सुखायमानहृदया मत्प्रत्यानयनाय कृतार्तप्रलापा न तातमेवाकुलीकरोत्यम्बा । ताते च पृष्ठतो लग्नेष्टादशद्वीपमालिनी मेदिन्येव लग्ना भवतीति । तदा मया क्व गतम् । क्व स्थितम् । क्व विश्रान्तम् । क्व यातम् । क्व भुक्तम् । क्वापमृतम् । कात्मा मया गोपायितव्यः । ममासादितेन वात्र कथं मया वदनं दर्शयितव्यम् । पृष्ठेन वा किमुत्तरं दातव्यम् । अथापि कथंचिद्द्वैवनियोगान्निःसृतोस्मि । तथाप्यनायासनीयं तातमेवं महीयस्यायासे तातप्रसादाद्दृष्टदुःखामम्बां वा निजापक्रमणशोकार्णवे पातयता किं कृतं भवत्यपुण्यवता । अपि च म बहुदिवसप्रवासोपतप्तः स्कन्धावारोपि मेद्यापि न परापतति । तेनापरसंविधानादधैपथादेव निवृत्य पुनर्धावितव्यम् । अथावेद्य तातस्याम्बायाश्च ताभ्यां च विमार्जितः संविधानेन गच्छामि । तत्रापि किं कथयामि । मम स्नेहेन दुःखिता गन्धर्वराजपुत्री कादम्बरी मामुद्दिश्य मकरकेतुनायाम्यमाना दुःखं तिष्ठतीति । किं वा बलवान्मे तस्यामनुरागो नानया विनाहं प्राणान्संधारयामीति । किं तस्या मम च द्वयोरपि जीवितनिवन्धनहेतुभूतया महाश्वेतया तत्परिणयनाय मे संदिष्टमिति । किं वा तद्दुःखमपारयन्सोदुःमयं केयूरकस्तद्भक्त्या मामानेतुमागत इति । अपरोपि वा कश्चिद्भ्रमपदेशो न शक्यत एव पुनर्गमनाय कर्तुम् । संप्रत्येव समाधिकाद्वर्षत्रयात्प्रसाध्य वसुधां प्रत्यागतोस्मि । अद्यापि साधनमेव न परापतति । अकथयित्वा

च गमनकारणं कथामात्मानं मोचयामि । कथं वा मुञ्चतु
 तातोम्बा वा । तत्सुहृत्साध्येस्मिन्नर्थेनर्थपतितः किं करोम्येकाकी ।
 वैशम्पायनोप्यसंनिहितः पार्श्वे मे । कं पृच्छामि । केन सह निरूपयामि ।
 को मे समुपदिशतु । को वापरो मे निश्चयाधानं करातु ।
 कस्यापरम्य वा विवेकिनी प्रज्ञा । कस्य वान्यस्य श्रुतं श्रोतव्यम् ।
 को वापरो वेत्ति घक्तुम् । कस्य वापरस्य मय्यसाधारणः स्नेहः ।
 केन वापरेण सह समानदुःखो भवामि । को वापरो मयि दुःखिते
 दुःखी मुखिते सुखी । को वापरो रहस्यावेदनस्थानम् । कस्यापर-
 म्योपरि कर्तव्यभारमवक्षिष्य निर्वृतात्मा तिष्ठामि । कस्य वापरस्य
 मत्कार्ये पर्याकुलता । को वापरो मयानुकोपितं तातमम्बां च परिबोध्य
 मां नेतुं समर्थः ।'

२४७. इत्येवं चिन्तयत एवाम्य सा क्षपा दुःखदीर्घापि क्षयमगमन् ।
 प्रातरैव च किंवदन्तीं श्रुत्वा यथा किल दशपुरं यावत्परागतः
 स्कन्धावार इति । तां च श्रुत्वा समुन्मत्तचितेताश्चकार चेतसि ।
 'अहो धन्यास्मि । अहो विधेर्भगवतानुप्राहोर्होस्मि । यस्य मेनुष्याना-
 नन्तरमेव परागतो द्वितीयं हृदयं वैशम्पायनः' इति । प्रहर्षपरवशश्च
 प्रविशन्तमालोक्य दूरत एव कृतप्रणामं केयूरकमवादीत् । 'केयूरक
 करतलवर्तिनीं सिद्धिमधुनावधारय । प्राप्नो वैशम्पायनः' इति ।

२४८. स तु तदाकर्ण्य गमनपरिलम्बकृतया चिन्तयान्तःशून्य एव
 भद्रकमापतितं महती हृदयनिर्वृतिर्देवस्य जातेत्यभिदधदेवोपमृत्योपविश्य
 पार्श्वे वैशम्पायनागमनालापमेवानुबध्य मुहुर्तमिव संज्ञोत्सारित-
 समस्तपरिजनं चन्द्रार्पिहं व्यज्ञपयन् । 'देव, सर्वतो विस्फुरन्ती
 तडिदिव बलाहकोन्नाहमुपारूढउयामिका मेघलेखेव मलिलगमन-

मुपदर्शितपाण्डुच्छविः प्राचीव चन्द्रोदयं परिमलप्राहिणी
मलयानिलागतिरिव वसन्तमासावतारमभ्युच्छ्रितमकरध्वजा मधुमास-
लक्ष्मीरिव पल्लवोद्भेदमुल्लसितरागपल्लवोद्भतिरिव कुसुमनिर्गमं विकसित-
काशकुसुममञ्जरीव शरदारम्भमवस्थैवेयमावेदयति निःसंशयं
देवस्य गमनम् । अवश्यं च देवस्य देवीप्राप्तया भवितव्यम् । केन कदा
वावलोकितो ज्योत्स्नारहितश्चन्द्रमाः । कमलाकरो वा मृणालिकया
विना । उद्यानभागो वा लताशून्यः । अपि च न राजत एव सहकार-
कुसुममञ्जरीपरिग्रहमन्तरेण सर्वजनसुभगोपि कुसुममासः । असंभावित-
दानलेख्यालक्ष्मीकं वा वदनं यथाधिपतेः । किं तु यावद्वैशम्पायनः
परापतति यावच्च तेन सह गमनसंविधानं निरूपयति देवस्तावदवश्यं
कालक्षेपेण भाव्यम् । यादृशी चाकालक्ष्मा देव्याः शरीरावस्था
तादृशी निवेदतैव मया । सर्वोपि प्रत्याशया धार्यते । देव्यास्तु
पुनर्देवदर्शनस्य यावन्निप्रत्याशमेव हृदयं केनाश्वासनेन वर्तताम् ।
मद्घातोपलम्भादेतदुत्पत्स्यते चेतसि यथास्ति कार्यं मे जीवितेन दुःखा-
न्यपि सहन्ती धारयाम्येतदिति । अतो विज्ञापयामि । चेतसा त्वग्रतो
गत एव देवः शरीरेणाप्यनुपदमुञ्चलित एव । किमपरं मयात्र स्थितेनापि
साधनीयम् । तद्देवागमनोत्सवावेदनाय गमनानुज्ञया प्रसादं क्रियमाण-
मिच्छति मे प्रणयप्रसाददुर्ललितं हृदयमिदानीमेव ।

२४९. इति विज्ञापिते केयूरकेण अन्तःपरितोपविकसितया विकच-
नीलोत्पलपुञ्जमालिकयेव दृष्ट्या दर्शितप्रसादश्चन्द्रापीडः प्रत्युवाच ।
‘ किमुच्यते । कस्यापरस्येदृशोऽम्भदुःखासहिष्णुरनपेक्षितस्वशरीरशक्ति-
रुत्साहः । कस्यापरस्येदृशी देशकालज्ञता । को वापरोऽस्मास्वेवं
निर्व्याजभक्तिः । तत्साधु चिन्तितम् । गम्यतां देव्याः प्राणसंधारणाय ।

मदागमनप्रत्ययार्थं च पत्रलेखाप्यग्रतस्त्वयैव सह यातु देवीपादमूलम् ।
 इयमपि प्रसादभूमिरेव देव्याः । इमामप्यालोक्य कियत्यपि धृतिरवश्य-
 मुत्पद्यतं इति मे चेतासि । अपि चास्या अपि देव्यामस्त्येव स्नेहो
 भक्तिश्च ।' इत्याभिधाय पृष्टतः समुपविष्टामेवं नेति पत्रलेखामप्राक्षीत् ।
 सा तु किञ्चिदवनतमुखी 'निजाज्ञाक्षराणि प्रयच्छतु देवः' इति व्यञ्जयन् ।
 कृतप्रस्थितिनिश्चयायां च तस्यां मेघनादाह्वानाय प्रतीहारीमादिदेश ।
 आदेशानन्तरमेवागतं च दूरतः प्रणतमाज्ञापनीक्षं स्वयमेवाह्वय
 सोपग्रहमादिदेश । 'मेघनाद यस्यां भूमौ पत्रलेखानयनाय पूर्वं मया
 त्वं स्थापितस्तां भूमिं यावत्पत्रलेखामादाय केयूरकेण सहाप्रतो गच्छ ।
 अहमपि वैशम्पायनमालोक्यानुपदमेव ते तुरंगमैः परागतः ।'
 इत्यादिश्य 'यदाज्ञापयति देव' इति कृततमस्कृतो त्वरितगमनसंविधानाय
 निष्क्रान्ते मेघनादे 'देव किमतः परं त्विलम्बेन' इत्याभिधाय मेघनादनिर्गम
 नानन्तरं गमनप्रणामोत्थितं केयूरकं सस्नेहमाह्वय सवापय्या दृष्ट्या पुनः
 पुनरालोक्य परिष्वज्य च सपुलकाभ्यां दोर्भ्यामात्मकर्णादपनीयानेक-
 वर्णरुचिरं संदेशमिव कर्णाभरणमस्य कर्णं कृत्वा कण्ठागतवाप्य-
 गद्गदिकागुह्यमाणाक्षरमवादीत् । 'केयूरक, त्वया तु मे
 देवीसंदेशो नातीत एव । तत्किं तव हस्ते तदनुरूपं प्रतिसंदिशाम्यपूर्वम् ।
 विज्ञापयितव्या देवी । तत्रापि किमर्लाकलजाजालभागोद्ग्रहणेना
 त्वामायामयामि । यात्येव पत्रलेखा देवीपादमूलम् । इयं विज्ञापयि-
 ष्यति ।' इत्याभिधदेवातार्कितोपनतान्मविग्रहपीडाम्, अमङ्गलशङ्क्य-
 कृतयन्नामपि वाप्यवेगमपारयन्तीं संधारयितुम्, उन्मूतावद्वलक्ष्ण्यदृष्टि-
 संचारणां चरणपाताभिमुख्यां पत्रलेखां प्रणयेनाभिमुख्यां भृत्वा
 वद्वाञ्छलिरभाषत ।

२५०. “ पत्रलेखे माञ्जलिवन्धेन शिरसा प्रणम्य मदीयेन विज्ञाप्या देवी कादम्बरी । येन सर्वग्वलानां धुरि लेखनीयेन तथा प्रथमदर्शनेऽपि वत्सलत्वात्स्वभावस्य दर्शितप्रमादातिशयां देवीं प्रणामेनाप्यसंभाव्य गच्छता प्रज्ञा जडतया ज्ञानं मोहयेत् धीरता तारक्येन स्नेहलता रौक्ष्येण गौरवं लघुतया प्रियंवदता पारुष्येण मृदुहृदयता नैर्घुर्येण म्थैर्यं चञ्चलतया दयालुता निश्चिन्तित्वेनार्जवं माया-जालेन सत्यवादितालीककाकुसुंसादनेन दृढभक्तितावज्ञानेन पेशलता कौटिल्येन लज्जा धाष्ट्र्येनैदार्यं श्रुततया दाक्षिण्यममहानु-भावतया प्रश्रयोभिमानेन कृतज्ञता कृतघ्नतया शीलं पौरुषाभ्यां गुणसर्वगुणा एव देवैः परिवर्तिताः स कथमिवापरं गुणमवलम्ब्य पुनः परिग्रहाय विज्ञापयन्तु । केन चाङ्गीकरोन्तु देवी । किमुपदर्शिता-लीकात्मारपणेन न प्रतारितं देव्या हृदयमिति । किं प्रकृतिपेशलं हृदयमपहृत्य नापक्रान्तास्मीति । किमिदं प्राणसंदेहकारिणी निष्करणेन शरीरावस्था नोपेक्षितेति । किमहमस्या न कारणमिति । एतत्सर्वदोषाश्रयेणाप्यनुवृत्त्या चरणावाराधिताविति वा । तदेव-मात्मना सर्वगुणहीनस्यापि स देवीगुणा एवावलम्बनम् । इयमेव ते स्वभावस्मरमा दूरस्थमपि मदनहुतभुजा दृश्यमानं रक्षत्येव सरलता । मुहुर्मुहुर्गह्वर्येव स्नेहलता । आनयत्येव स्थिरप्रतिज्ञता । दौक्यत्येव दक्षिणता । अभिपद्यत एव वत्सलता । चरणपतितं न निर्भ-र्त्सयत्येव मृदुहृदयता । उत्थाप्य संभावयत्येव महानुभावता । आलप-त्येव प्रियवादिता । ददात्येव हृदयेवकाशमत्युदारता । यच्च तथापि गत्वा निर्लज्जहृदयः पुनर्वदनदर्शनदानमाहसमङ्गीकरोम्यत्रापि सत्प्रकृ-तयो देवीप्रसादाः एव कारणम् । एते हि विशदत्वादुदारभावा-

त्संगतत्वाच्च क्षणपरिचिता अपि समारोपितजीवितप्रत्याशा न किञ्चिन्न
कारयन्ति । स्मारयन्ति सेव्यतां देव्याः । चरणपरिचर्यायै समु-
त्साहयन्ति । शिक्षयन्ति सेवाचातुर्यम् । उपदिशन्त्याराधनोपायान् ।
चाटुकारो भवेत्यसकृदाज्ञापयन्ति । एवं स्थीयतामिति स्वयमेवोप-
दर्शयन्ति । मुखावलोकिनामकालोपसर्पणकोपेनूनयन्ति । परितोपाव-
सरेणुगृह्णन्ति गुणानुवादेन । लज्जापसृतं हठादाकृष्योपसर्पयन्ति ।
नान्यत्र क्षणमपि ददयवस्थानुम् । अपि चैतनुग्राहकत्वादेवापरित्याज्याः ।
गुरुत्वादेव कृतावप्रम्भाः । विमूर्तिर्णत्वादेवालङ्घनीयाः । प्रभूत-
त्वादेवापरिहार्याः । तदेभिरहं विनाप्यागमनाज्ञया मुदूरमपक्रान्तोपि
यत्नादेवाकृष्य देवीपादमूलमानीय इति । यथा वानपेशितगमना-
ज्ञयान्तिर्यन्त्रणत्वाद्गतोहमिति विज्ञप्तं सैव वाणी विज्ञापयति । यथा
न मे न निष्कलमागमनं भवति जगद्वा शून्यं तथा देव्यात्मसंभार-
णायात्मनेव यत्नः कार्यः । ”

२५१. इति मंदिश्य पुनराह । ” पत्रलेखे, त्वयापि यान्त्याध्वनि न
मद्विरहर्षाडा भावनीया । न शरीरसंस्कारनादरः करणीयः ।
नाहारवेलातिक्रमणीया । न येन केनचिदज्ञातेन पथा यातव्यम् । न
यत्र तत्रैवान्तिरूप्यावस्थानुपितव्यं वा । न यस्य कस्यचिदपरि-
ज्ञायमानस्यान्तरं दातव्यम् । सर्वदा शरीरप्रमादिन्या भाव्यम् । किं
करोमि । त्वत्तोपि मे ब्रह्मभतग देवीप्राणाः । येनैवमेकाकिनी तेषां
संभारणाय विमर्जितामि । अपि च मम जीवितमपि तवैव हस्ते वर्तते।
तन्नियतं त्वयात्मा यन्तेन परिरक्षणीयः । ” इत्युक्त्वा सस्नेहं परिष्वज्य
केयूरकं पुनस्तद्वधानदानाय संविधाय महाश्वेताश्रमं यावत्पुनस्त्व-
यैव सहानया मन्त्रयनायागन्तव्यमित्यादिश्य व्यसर्जयत् ।

२५२. निर्गतायां च केयूरकेण सह पत्रलेखायां ' किं शीघ्रमेते
यास्यन्ति नेत्यन्तरा वा गच्छतां परिलम्ब्य उत्पत्स्यते न वेति कियद्विवा
दिवसैः परापतिष्यन्ति', इत्यनयैव चिन्तया शून्यहृदयः क्षणमिव स्थित्वा
स्कन्धावागवार्तास्फुटीकरणाय वार्ताहरं विसर्ज्य बहुदिवसान्तरितदर्शनस्य
वैशम्पायनस्य प्रत्युद्गमनायात्मानं मोचयितुं पितुः पादमूलमगन् ।
तत्र चाभयतः ससंभ्रमापमृतप्रतीहारमण्डलवितीर्णविगतीर्णालोकन-
मार्गो दूरादेवापमस्यजानुकरतलावलम्बितविमलमणिकुट्टिमोदरसंक्रान्त-
प्रतिमां द्विगुणायमानायतकुन्तलकलापः पितुः प्रणाममकरोत् ।

२५३. अथ तारापीडमन्था दूरात् एव कृतप्रणामं चन्द्रापीडमालोक्य
निर्भरस्नेहगर्भेण सलिलभ्रमंश्वरेणैव जलधरध्वनिना स्वरेण सधीर-
मेहेहीत्याद्वय ससंभ्रमप्रधावितमपि संभावितशुकनासप्रणाममुपसृत्य
पाश्र्वं भूमावुपविशन्तमाकृष्य हठात्पादपीठे समुपवेश्यापरि-
समाप्रावलोकनस्पृहेण चक्षुषा मुचिरमालोक्याभ्योपारूढयौवनभराभि-
रामतरण्यङ्गप्रत्यङ्गानि पाणिना स्पृष्ट्वा दर्शयञ्शुकनासमवादीत् ।
“ शुकनास. पश्येयमायुष्मतश्चन्द्रापीडस्योत्सर्पिणी महानीलमणिप्रभेव
कनकशिखरिणः. गण्डमण्डलोद्भ्रामिनी मदलेखेव गन्धद्विपस्य, उपहित-
कान्तिपतिपरभागा लक्ष्मच्छायेव चन्द्रमसः, विकासशोभापेक्षिणी
मधुकरावलीव कमलाकरस्य, रूपालेख्योन्मीलनकालाञ्जनवार्तिका.
तारुण्यभरजलधरोत्तानश्यामिका. उज्ज्वलत्कन्दर्पप्रदीपकजलशिखा.
स्फुरत्प्रतापानलधूमराजी, मकरध्वजोपवनतमालवली, मनोभवंविकार-
दोषारम्भवालतिमिरोद्गतिः. उद्गाहमङ्गलभ्रूसंज्ञा श्मश्रुराजिलेखा समन्ता-
त्समुद्भिन्ना । विवाहमङ्गलयोग्यां दशामारूढोद्यम् । तद्देव्या विलासवत्या
सह संमन्त्र्याभिजनरूपा निरूपयतां काचिज्जगति राजकन्यका । हृष्टं

हि दुर्लभदर्शनं वत्सम्य वदनम् । संप्रति वधूसुखकमलदर्शनेनानन्दयाम्
आत्मानम् ।” इत्युक्तवति तारापीडे शुक्रनासः प्रत्युवाच ।

२५८. “ साधु चिन्तितं देवेन । अनेन तु सहृदयेन हृदये समारोपिता
एव सर्वविद्याः । संभाविता एव सर्वाः कलाः । स्वीकृता एव सर्वाः
प्रजाः । गृहीता एव सर्वदिग्बधूनां कराः । स्थापितैव निश्चल
कुटुम्बिनीपदे राजलक्ष्मीः । ऊढैव चतुरुदाधिमेखलाकलापभूषणा भूः
किमपरमवाशिष्यते येन न परिणीयते ।” इत्यभिहितवति शुक्रनासे
लज्जावतस्रवदनश्चन्द्रापीडश्चकार चेतसि । अहो संवादो येन मे
कादम्बरीसमागमोपायचिन्तासमकालमेवेदृशी तातम्य बुद्धिरुत्पन्ना ।
तद्यदुच्यते । अन्धकारे प्रविष्टम्यालोको वनगहनप्रविष्टस्य देशिक-
दर्शनं महार्णवपतितस्य यानपात्राभ्यागमो म्रियमाणस्याप्यर्मृतवृष्टिरिति ।
तदेतदापतितं मयि । सर्वथा वैशम्पायनदर्शनमात्रकान्तरिता
वर्तते मे कादम्बरीप्राप्तिः । इत्येवं चिन्तयन्त्येव चन्द्रापीडे क्षिति-
पतिरुत्तम्यौ । उन्थाय च तमेव विनयावतस्रपूर्वकायं समवलम्ब्यांस-
देशे सकलमेदिनीभारोद्ग्रहनगुरुणा दोर्दण्डेन शनैः शनैः संचरञ्जुक्र-
नामेनानुगम्यमानो विलामवतीभवनमगमत् । गत्वा च समभ्रम-
कृताभ्युत्थानामिन्द्रदयावलोकनविलोलासिव ममुद्रवलां विलामवती-
सूर्वस्थित एवावादीत् । “ देवि, पश्येया त्वमपि वधूसुखावलोकन-
मुखस्य कृते नानाम्यमीन्युपालभमानेव देवी वत्सम्य यौवनभारम्भ-
सूत्रपातरंखा, आवयोस्तारुण्यदुर्विलसितेच्छाविनिवर्तनज्ञा विजृम्भ-
माणा इमश्रुगाजिशोभा विवाहमङ्गलसंपादनायादिशति । त्वमपरं किमा-
दिशसीति प्रष्टव्या तदादिशतु देवी । कथ्यमानेपि किमपरमद्यापहरसि
वदनमन्यतो व्रीडया । प्रष्टा वा कर्तव्यं नाज्ञापयसि । वरमातासि

चन्द्रापीडकथा] चन्द्रापीडस्य वैशम्पायनप्रत्युद्गमनार्थं प्रयाणम् । २६९

वृत्ता । जानामि चन्द्रापीडस्योपर्यप्रीतिरिषा यदेवमेतत्कार्येष्व-
।।दरोवधीरणा च ।” इत्येवंविधैर्नर्मप्रायैरालापैः मुखायमानचेता-
श्रमिव स्थित्वा शरीरस्थितिसंपादनाय निरगान् ।

२५५. चन्द्रापीडोपि शुकनासमुखेनैव वैशम्पायनप्रत्युद्गमनायात्मानं
।।चयित्वा जननीभवत एव निर्वर्तितशरीरस्थितिर्वैशम्पायनप्रत्यु-
मनसंविधानविनोदेनैव तं दिवसमनयत् ।

२५६. अवतीर्णायां च तस्यां यामिन्यां सुहृद्दर्शनैत्सुक्येन शयनगतोपि
आपदेव समधिकमिव यामद्वयं स्थित्वा परिवर्तयद्भिरिव स्वकान्त्या
शीलिमानमम्बरतलस्य, अपहरद्भिरिव हरिततां तरुगहनानाम्, अधस्तादपि
छेदयित्वेव प्रविशद्भिर्निर्वासयद्भिरिव तरुतलच्छायाम्, दरीकुहरकुञ्जो-
द्रेष्वपि निलीनं तिमिरमक्षान्त्येव प्रविश्योत्पाटयद्भिः, विवरप्रवेशव्या-
जेन च रसातलमिव प्रवेष्टुमारब्धैः, अन्यथा पुनर्धवलयाद्भिरिव धवलतां
सौधानाम्, उद्भूलयद्भिरिव कर्पूररेणुना दिङ्मुखानि, लिम्पद्भिरिव सान्द्र-
चन्दनद्रवेण यामिनीम्, उन्नामयद्भिरिव मेदिनीम्, उपनयद्भिरिव द्याम्,
संक्षिपद्भिरिव तारकाग्रहनक्षत्रमण्डलानि, विस्तारयद्भिरिव सरित्पुलिनानि,
प्रथक्प्रथक्मलवनान्युत्पीडयेव धारयद्भिः, उद्दलितदलविकासानेकी-
कुर्वद्भिरिव कुमुदाकरान्, अपि च पर्यस्तैरिव शिखरिशिखरेषु, आवर्जितै-
रिव प्रासादमूर्धसु, पिण्डीभूय वहद्भिरिव रथ्यामुखेषु, तरुद्भिरिव
जलतरंगेषु, प्रसारितैरिव सैकतस्थलेषु, हंससाथैः सहैकीभूतैरिव, संवि-
भक्तैरिव चन्द्राश्रयप्रसुप्तकामिनीकपोललावण्येन, क्षालितैरिव चन्द्र-
कान्तच्युतजलधारासहस्रैः, तथा च गर्भगृहेष्वप्यविहतप्रवेशैः, दन्तवल-
भीभ्योपि लब्धपरभागैः, पद्मिनीपत्रखण्डेष्वप्यखण्डितधवलमभिः,
आरामेष्वपि दिवसबुद्धिमुत्पादयद्भिः, परस्परौद्भिन्नक्रमेणोद्भिरिवावर्ज-

यद्भिरिव विक्षिपद्भिरिव विस्तारयद्भिरिव प्रवर्तयद्भिरिव वर्षद्भिरिव सर्वतो ज्योत्स्नाप्रवाहम्, कादम्बरीममामन्वरादान्ताय स्मरसर्वाम्ब्र-
मोक्षमिव कुर्वद्भिश्चन्द्रपादैर्द्विगुणीकृतमन्मथोन्माहो गमनसंज्ञाशङ्क्य-
नादायादिदेश ।

२५७. अथ गगनतल्लक्ष्यविस्तारः, विज्ञानभूमाग इव दिस्कुञ्जेषु, आवर्त-
मान इवाभ्रैर्लिहन्तगरीप्राकारमण्डलाभ्यन्तरं, समारोहत्रिवोत्तुङ्गगोपुराद्वा-
लकशिखराणि, चेलत्रिव हर्म्यान्तरालेषु, विकसन्त्रिव चतुष्कचत्वरंगु-
प्रमरन्त्रिव राजमार्गेषु, परिभ्रमन्त्रिव भवनसंकेतेषु, प्रविशन्त्रिवोद्यान-
तंगेगह्वरेषु, संभूर्द्धन्त्रिव प्रामादुक्षिपु, पक्ष्मणप्रतिबोधितातां गृहसरो,
जिनीनारनानामनुवर्ष्यमान इव तारनगदीर्षेण रणितेन, विच्छिद्यमान
इव सुहुसुहुः स्वभावगददेन चवनकलहंसानां कलरवेण, निर्धार्य-
माण इव श्रोत्रप्रवेशिता गमनवेलाप्रणामसंभ्रान्तस्य वाराङ्गनाजतस्य
चलच्चलयत्पुग्गमनाकलकलेन तारदीर्घतरः शङ्खचनिरुद्वितिष्ठन् ।
अतन्तरं चोन्थाप्यमानेश्रोत्थितेश्राकृष्यमाणेश्राकृष्येश्राणो यमाणपर्याणेश्च
पर्याणितेश्च नीयमानेश्रानीयमानेश्च विलभ्यमानेश्राविलयमानेश्रागच्छ-
द्भिश्चागतश्च पृथ्यमानश्च प्राजतश्च पङ्क्तिस्थितश्च वाद्यमानश्च तिष्ठान्दु-
श्च प्रतिशालयद्भिश्चापर्यायराजद्वागङ्गैरप्रभृतचत्वरिभित्तुच्छित्तम्कल-
रग्यानन्तरतयान्तर्वादिश्च संकटायमानतगरीविस्तारैस्तुरंगमसहस्रैस्तक्ष्णो
कुन्तवनमयभिवान्तरीशं न्तुरवमयीय मेदिनी हेपारवमयानीव
श्रोत्रविवराणि फेनपिण्डस्तवकमयमिव युवराजभवनद्वागङ्गणं खलीन-
रवमस्य इव दयादिशः, अश्वालंकारगन्तप्रभामया इवाभवच्छशाङ्क-
रउभयः । अधिराज गृहीतसमायोगोङ्गणगतभिन्द्रायुधमारुह्य पुर-
म्नाञ्जलितेनालोकहेतोद्वितीयचन्द्रमण्डलेनेव हंसधात्रा मङ्गलातपत्रेणा-

चन्द्रापीडकथा] चन्द्रापीडस्य वैशम्पायनप्रत्युद्गमनार्थं प्रयाणम् ! २७१

चेद्यमाननिर्गमो यथादर्शनमितस्ततस्तुरंगगतैरेव प्रणम्यमानो
 राजपुत्रमहम्मैः प्रमुप्रपुरजनतयासंवाधेनापि राजवर्त्मना बहुत्वान्तुरंगम-
 वलस्य कृच्छ्रलब्धसंचारः कथं कथमपि निर्जगाम नगर्याः । निर्गत्य
 चादूरत एव निर्भरज्वाज्ज्योत्स्नाप्रस्रम्याच्छतया च दुर्विभाव्यपानीया-
 मुपरि कलकूजितानुमीयमानोत्रस्तहंसमार्थोत्पतनव्यतिकरां पुलिनाय-
 मानाभिव सर्वतो जडतरनरंगानिलस्पृशमावोपलक्ष्यमलिलसंनिधि-
 मुनीर्य सिप्रामतिप्रहतत्वादसंकटत्वाच्च वर्धयतेव गमनोत्साहमति-
 विस्तीर्णेनापि पुनर्विस्तारितेनेव चन्द्रपादैर्दशपुरगाभिना मार्गेण
 प्रावर्तत गन्तुम् ।

२५८. अथोद्गमानैरेव गयवाहिना सकलदिङ्मुखप्रसृतन ज्योत्स्ना-
 जलस्रोतमा वैशम्पायनालोकनत्वरितस्य चन्द्रापीडमानसम्यैव तुल्यं
 वहतो जडवानिलेनेन्द्रायुधस्याकृष्यमाणैरिव वाजिभिस्तावत्यैवापर-
 रात्रवेत्या योजनत्रितयमेवालङ्घयन् । अथाध्वश्रमापहरणायेव
 प्रवृत्ते वानुमाहादकारिणि निर्भरज्ज्योत्स्नाजलावगादादार्द्राद्रिस्पृशेवद्याय-
 सीकराकर्षिणि रजोत्पलितविविधवनपल्लवानिलवीजिते विनिद्र-
 कुमुदिनीपरिमलतलप्रपरिमले परिमलाहितजडिभि रजनिविरामपिशुने
 मातरिश्रानि, क्रमेण चापरदिग्बभूवदनचुम्बिनि तदा कल्पकाले च
 दुर्विपहशर्वरीविरहचिन्तयेवासन्नदिनकरोदयविपादेनेवा प्रदोषादुत्तानित-
 मुखैः कुमुदराशिभिर्गापीयमानस्य धाम्नः परिश्रयेणेव सर्वाम्बरसरः-
 पयःपायिपयोद्विभ्रमाश्रजःसंघातोपघातेनेव पाण्डुतामुपगतवति
 चन्द्रबिम्बे, प्रत्यग्रगगनलक्ष्मीवियोगसंतापोज्जिते धवलोत्तरीयांशुक
 इव शशाङ्कलम्बे गलति चन्द्रिकालोके, अपरजलधिपातिना
 ज्योत्स्नाजलप्रवाहेणेव सहसा फेनवुद्बुदावलीष्विव नश्यन्तीषु तारका-

पङ्क्तिपु, गलदवश्यायसलिलक्षालनादिव शनैः शनैर्दलितमुक्ता-
 गौरज्योत्स्नानुभावमुत्सृजन्तीष्वाशासु, पुनार्धेभाव्यमानसहजश्याम-
 कान्तिपु सलिलादिवोन्मज्जत्सु तरुलताविटपेषु, समुद्रसति पूर्व-
 दिग्बभूवर्णपूररक्ताशोकपल्लवम्बरसरस्तामरसे दिवसमुखकरिकुम्भ-
 सिन्दूररेणौ तरणिरथरक्तध्वजांशुकै संध्यारागे, संध्यातपचरितान्ते-
 प्वालप्रदावानलंघिव वयःसंघातैर्जनितारावमुत्सृज्यमानेषु निवास-
 पादपेषु, मशेषनिद्रालसैश्चरप्रसाराणाविशदजङ्घाङ्घ्रिभिर्हटादाकृष्टदीर्घ-
 पदसंचारिभिर्मृगकदम्बकैरनुच्यमानासुपरशय्यासु, इच्छावखण्डिता-
 त्वातपन्वलोपान्तप्ररुद्धमुस्ताग्रन्थिष्वरण्यगह्वराभिमुखेषु ब्राह्मयूथेषु,
 निशावमानप्रचारनिर्गतैर्गोधनैरितन्तता धवलायमानासु ग्रामसीमा-
 न्तरण्यस्थलीषु, आलोक्यमानजनपदविनिर्गमेषु प्रसूयमानेष्विव
 ग्रामेषु, यथार्ककिरणावलोकोद्गमं चान्नाम्यमान इव पूर्वदिग्भागे, समु-
 त्सार्यमाणास्त्रिवाशासु, अपसर्पत्स्त्रिवारण्येषु, विस्तार्यमाणास्त्रिव ग्राम-
 सीमासु, उत्तानीभवत्स्त्रिव सलिलाशयेषु, अवच्छिन्नमानेष्विव शिखरिषु,
 उद्ध्रियमाणायामिव मेदिन्याम्, अद्भ्यतामिवापयान्तीषु कुमुदिनीषु, तिरो-
 धानकारिणीं नीलतिरस्करिणीमिव करैरुत्सार्य तिमिरमालां विरह-
 विधुरां कमलिनीमिवालोकयितुमुदयगिरिशिखरमारूढे भगवति सप्र-
 लोकचक्षुषि सप्रवाहे, विहायस्तलमुद्गाम्य दिगन्तराण्युद्गासयन्तीषु
 सकलजगद्दीपिकासु दिवसकरदीधितिषु, दृष्टिप्रसरक्षमायां वेलयां
 सहसैवाप्रतोर्धगव्यूतिमात्र इव रात्रिप्रयाणकायातम्, अन्तःक्षोभभीतेन
 रसस्तलेनेवोद्गीर्यमाणम्, असोढसंघातभरया मेदिन्येव विक्षिप्यमाणम्,
 अपर्याप्रप्रमाणाभिर्दिग्भिरिव संह्रियमाणम्, अपरिमाणरजोनिरोधाशङ्कितेन
 गर्वाणेवर्मनेवावर्कार्यमाणम्, अर्कावलोकेनेव सह विस्तीर्यमाणम्, आया-

सितायततरदृष्टिभिरण्यदृष्टपर्यन्तम्, अनुजीविभूभृच्छतसहस्रकल्पितावष्टम्भं
संचारिणं द्वितीयमिव मेदिनीसंनिवेशम्, अजलवाहिनीप्रवेशगम्भीरं प्राणि-
मयमपरपारमष्टममिव महासमुद्रम्, उद्विक्तरजःसंततेः पूरतया चापरि-
स्फुटविभाव्यसर्ववृत्तान्तमपीतस्ततोवलितधवलकदलिकोद्भासितानेककरि-
घटासहस्रसंकुलमविरलबलाकावलीविभ्राजिताम्भोदसंघातं मूर्तिमन्तमिव
मेघसमयारम्भम्, आवासभूमिग्रहणसंभ्रमाभिप्रधावितासंख्यकरि-
तुरगनरपरस्परोर्मिसंघातयामन्दमन्दरास्फालनलुलितकङ्कालजालाकुलस्य
महाजलधेर्लीलया निविशमानं स्कन्धावारमद्राक्षीन् ।

२५९. दृष्ट्वा चाकरोच्चेतसि । ' अहो भद्रकं भवति यद्यचिन्तितागमन
एव प्रविश्य वैशम्पायनं पश्यामि ।' इत्येवं चिन्तयित्वा छत्रचामरादिभिः
स्वचिह्नैः सह निवारिताशोपराजपुत्रलोको जवविशेषग्राहिभिस्त्रिचतुरै-
स्तुंगमैरनुगम्यमानो मूर्धानमावृत्योत्तरीयेण रयविशेषग्राहिणेन्द्रायुधेन
नानाव्यापारव्यग्रसकललोकमचिन्तित एव स्कन्धावारमाससाद् ।
प्रविशंश्च प्रत्यावासकं वहन्नेव ' कस्मिन्प्रदेशे वैशम्पायनावासः '
इति पप्रच्छ । ततस्तस्मिन्निहिताभिः स्त्रीभिरितरत्वाद्प्रत्यभिज्ञाय
यथारब्धकर्मव्यग्राभिरेवोद्गाप्यशून्यवदनाभिः ' भद्र किं पृच्छसि, कुतोत्र
वैशम्पायनः ' इत्यावेद्यमाने ' आः पापाः किमेवमसंवद्धं प्रलपथ ' इति
शून्यदृश्य एव ताः प्रतारयन्तर्भिन्नहृदयत्वान्नापराः पृच्छन्नेवमेवोत्रस्त
इव हरिणशावको यूथपरिभ्रंशविलोल इव करिकलभको धेनुविरहा-
दुत्कर्ण इव तर्णको न किञ्चित्पश्यन्न किञ्चिद्वदन्न किञ्चिदालपन्न
किञ्चिदाकर्णयन्न किञ्चिन्निरूपयन्न क्वचित्तिष्ठन्न कञ्चिदाह्वयन्कागतोस्मि
किमर्थमागतोस्मि क्व चलितोस्मि क्व गच्छामि किं पश्यामि
किमारब्धं मया किं वा करोमीति सर्वमेवाचेतयमानोन्ध इव बाधिर

इव मूक इव जड इवाविष्ट इव कटकमध्यदेशं यावत्तादृशेनैव वेगेनावहन् †

२६०. अथेन्द्रायुधप्रत्यभिज्ञानाद्वार्तयैवानुप्रधावितराजपुत्रदर्शनाच्च देवश्चन्द्रापीड इति समन्तात्ससंभ्रमप्रधावितानामचेतितोत्तरीयस्वलनानामुद्राण्यशून्यदृष्टीनां दूरादेव लज्जया प्रणामक्रियया च सममेवावनमतां राजन्यसहस्राणां मुखान्यवलोक्य ' क वैशम्पायनः ' इत्यप्रच्छन् । ततस्ते सर्वे सममेव विचार्य ' अस्मिंस्तरुतलेवतरतु तावद्देवस्ततो यथावस्थितं विज्ञापयामः ' इति न्यवेदयन् । चन्द्रापीडस्य तेन तेषां स्फुटाख्यानादपि कष्टतरेण वचमान्तःशल्यगर्भं स्फुटितमिव हृदयमासीन् । केवलं तत्कालप्रणयिनी मूर्च्छा सा धारणमकरोत् । तुरगादवतारितं च कुथोपविष्टं पितुः समवयोभिरनतिक्रमणीयैर्मूर्धाभिषिक्तपार्थिवैर्धृतमात्मानं तदानीं न वेदितवान् । उपलब्धसंज्ञोपि च वैशम्पायनस्यादर्शनादात्मतत्त्वदर्शनात्किमेतत्काहं वर्ते किं वा मयैतच्चरितमिति भ्रमारूढ इव मुह्यद्भिरिवेन्द्रियैः सर्वमेवानुत्प्रेक्षमाणः केवलं स्कन्धावारागमनेनैव तस्याभावादन्यदसंभावयन्दुर्विपहपीडाभिहतेन चेतसा किमारटामि किं हृदयमवष्टभ्य तूष्णीमामे किमात्मानमाहत्य हृदयात्प्राणैर्वियोजयामि किमेकाकी कांचिद्दिशं गृहीत्वा प्रत्रजामीति कर्तव्यमेव नाध्यगच्छन् । अन्तर्द्वन्निव दह्यमान इव स्फुटन्निव महस्रधा दुःखेन चकार चेतमि । ' अहो मे रम्योऽप्यरमणीयः संवृत्तो जीवलोकः । वसन्त्यपि शून्यीभूता पृथिवी । सचक्षुषोऽप्यन्धाः ककुभो जाताः । मुनिष्पन्नमपि हतं जन्म । सुरक्षितमपि मुषितं जीवितफलम् । कं पश्यामि । कमालपामि । कर्म विभ्रम्भं कथयामि । केन सह सुखमासे । किमद्यापि मे जीवितेन कादम्बर्यापि । वैशम्पायनस्य कृते

चन्द्रापीडकथा] चन्द्रापीडो वैशम्पायनस्यानागमकारणं पृच्छति । २७५

क गच्छामि । कं पृच्छामि । कमभ्यर्थये । को मे ददातु पुनस्तादृशं
मित्ररत्नम् । कथं मया तातस्य शुक्रनासस्य चात्मा वैशम्पायनेन
विना दर्शयितव्यः । किमभिधाय च तनयशोकविह्वलाम्बा मनोरमा-
वा संस्थापयितव्या । किं भूमिः काचिदसिद्धा तां साधयितुं पश्चा-
रिस्थितः । उत नरपतिः कश्चिदसंघटितः तत्संघटनाय पश्चात्परिलम्बितः-
कश्चिद्विद्या काचिदग्रहीता । तां ग्रहीतुं मयोत्संकलितः ।' इत्येतानि
चान्यानि चान्तरात्मना चिरमधोमुख एव विकल्प्य हृदयास्फुटना-
द्विलक्ष्यमिवापराधिनमिव महापातकिनमिवात्मानं मन्यमानो वदन-
मदर्शयञ्जनैः कृच्छ्रादिव तानप्राक्षीत् ।

२६१. “ मर्यागते किं कश्चिदेवंविधोन्तरे संग्राम उत्पन्नः। व्याधिर्वा
कश्चिदाशुकार्यसाध्यरूपः समुपजातः। येनैतदत्किंतमेव महावज्र-
पतनमुपनतम् ” इति । ते त्वेवं पृष्टाः सर्वे सममेव क्रद्वयापिहितश्रुतयोः
व्यज्ञपयन् । “ देव, शान्तं पापम् । देवशरीरमिव साग्रं वर्षशतं
ध्रियते वैशम्पायनः ” इति । एतदाकर्ण्य चोज्जीवित इवानन्दबाष्पनिर्भर-
संभाव्य तान्सर्वानेव कण्ठग्रहेणावादीत् । “ जीवतो वैशम्पायनस्यान्यत्र
क्षणमप्यवस्थानमसंभावयता मयैवं पृष्टा भवन्तः । तज्जीवतीत्येता
नि तु तावत्कर्णे कृतान्यक्षराणि । अधुना किं वृत्तमस्य येनासौ
नागतः । क वा स्थितः । केन वा प्रसङ्गेन स्थितः । कथं वा तमेका
किनमुत्सृज्यायाता भवन्तः । कथं वा भवद्भिर्बलादपि नानीतो-
सावित्येतद्वगन्तुमुत्ताम्यति मे हृदयम् ” इति । ते चैवं पृष्टा व्यज्ञप-
यन् । “ देव श्रूयतां यथावृत्तम् ।

२६२. पृष्ठतः स्कन्धावारमनुपालयद्भिः शनैः शनैर्वैशम्पायनेन सह
भवद्भिरागन्तव्यमित्यादिश्य गतवति देवे तस्मिन्दिवसे सुगृहीतत्वा-

द्वासेन्धनादिकस्योपकरणजातस्य न दत्तमेव प्रयाणं स्कन्धावारेण । अन्यस्मिन्नहन्त्याहतायां प्रयाणभेर्यां सज्जीक्रियमाणे साधने प्रातरैवास्मान्वैशम्पायनोभ्यधात् । “ अतिपुण्यं ह्यच्छोदाल्यं मरः पुराणे श्रूयते । तदास्मिन्नात्वा प्रणम्य चास्यैव तीरभाजि सिद्धायतने भगवन्तं भवानीप्रभुं महेश्वरं शशाङ्कशकलशेखरं ब्रजामः । दिव्यजनमेविता केन कदा पुनः स्वप्नेपि भूमिरियमालोकिता ।” इत्यभिधाय चरणाभ्यामेवाच्छोदसरस्तीरमयासीत् । तत्र चातिरम्यतयैव सर्वतो दत्तदृष्टिः संचरन्नमरकामिनीश्रोत्रशिखरारोहणप्रणयांचितैस्तरंगानिलाहतिविलालवृत्तिभिः किसलयैरविरलकुसुममकरन्दलोभपुञ्जितानां च मत्तमधुलिहां मञ्जुना सिञ्चितरवेण दूरादाह्वयन्तमिव, मरकतमण्डपमया प्रभयानुलिम्पन्तमिव समं दशदिग्भागान् . अदत्तदिवसकरकिरणप्रवेशतया दिवाभ्यन्तर्निशीथिनीमिव विभ्राणस्र, चिरपरिचितैरपि मेघोद्गमाशङ्कया मुहुर्मुहुर्मुक्तमधुरकेकारवैवर्नशिखण्डिभिरुत्कन्धैरैरवलोक्यमानम्, पदमिव जलदकालस्य, प्रतिपक्षमिव सर्वसंतापानाम्, निजावासमिव जडिभ्रः, निर्गममार्गमिव मुरभिमासस्य, आश्रयमिव मकरध्वजस्य, उत्कण्ठाविनोदस्थानमिव रतेः, आस्पदमिव सर्वमणीयानाम् . अनवरतवलितमुरभिर्शातलाच्छोदसरस्तरंगमारुताभिर्वीजिताभ्यन्तरशिलातलमन्यतमं तटलतामण्डपमद्राक्षीत् ।

२६३. दृष्ट्वा च तमतिचिरान्तरितदर्शनं भ्रातरमिव तनयमिव मुहृदमिव चानन्यदृष्टिर्विभ्रतनिमेषेण चक्षुषा विलोकयन्स्तम्भित इव लिखित इवोत्कीर्ण इव पुस्तमय इव सुचिरमूर्ध्व एव स्थित्वापारयन्निवाङ्गानि धारयितुमाक्रम्यमाण इव मूर्छयान्मुच्यमान इवेन्द्रियैर्घटित्युन्मुक्ताङ्गः समुपविश्य भूमौ किमप्यन्तरात्मना स्मरन्निवानुध्या-

चन्द्रापीडकथा] वैशम्पायनसहाययिनस्तद्वर्त वृत्तान्तं कथयन्ति । २७७

यन्निव निर्विकारवदनो गलितलोचनपयोधारासंतानस्तूष्णीमधोमुख-
स्तस्थौ । तथावस्थितं च तमवलोक्यास्माकमुद्रपादि चेतसि चिन्ता ।
' येन केनचिदपह्विन्यन्त एव रसिकहृदयाः परिणामधीरमतयोपि किं
पुनः कुतूहलास्पदं प्रथमे वयसि वर्तमानः । तस्मान्त्रियतमियमस्येमा-
मक्षिमनोहरां भूमिमालोक्य भावयतो हृदयविकृतिरीदृशी जाता ' इति ।
न चिराच्च तमेवमवदाम वयम् । " दृष्टा दर्शनीयानामवधिरेषा ।
तदुत्तिष्ठ । संप्रति निर्वर्तयामः स्नानविधिम् । अतिमहती वेला ।
सर्जीभूतं साधनम् । प्रयाणाभिमुखः सकलः स्कन्धावारस्त्वां प्रति-
पालयन्नास्तं । किमद्यापि विलम्बितेन " इति । स त्वेवमुक्तोऽप्यस्माभि-
रश्रुताम्मदीयालाप इव जड इव मूक इवाशिक्षित इव वक्तुं न किञ्चि-
दपि प्रत्युत्तरमदान् । तमेव केवलमनिमेषपक्ष्मणा निश्चलस्तब्ध-
तारकेण संतताश्रुन्नातमा लिखितेनेव चक्षुषा लतामण्डपमालोकित-
वान् ।

२६४. पुनःपुनश्चास्माभिरागमनायानुरुध्यमानस्तद्व्यथितदृष्टिरेवास्मान्
परिच्छेदनिष्ठुरमाह स्म । " मया तु न यातव्यमस्मात्प्रदेशान् । गच्छ-
न्तु भवन्तः स्कन्धावारमादाय । न युक्तं भवतां चन्द्रापीडभुज-
बलपरिगृहीतं गते तस्मिन्महासाधनं गृहीत्वास्यां भूमौ क्षण-
मप्यवस्थानं कर्तुम् । " इत्युक्तवन्तं तमकस्मान्नाम किञ्चिदस्य दैवादेव
वैराग्यकारणमुत्पन्नमित्याशङ्क्य सानुनयमागमनाय पुनः पुनः
प्रतिबोध्य तादृशासंबद्धानुष्ठानेन जातपीडा निष्ठुरमप्यभिहितवन्तो
वयम् । " एवं न युक्तमस्माकं स्थातुम् । भवतः पुनर्द्वयस्य तारापीडस्या-
नन्तरादार्यशुकनासाल्लब्धजन्मनो देव्या विलासवत्याङ्गलालितस्य
देवेन चन्द्रापीडेन सहैकत्र संवृद्धस्य तथा विद्यागृहे महता यत्नेनैवं

शिक्षितस्य युक्तमिदम् । यज्ज्येष्ठे भ्रातरि सुहृदि वत्सले भर्तरि जग-
 न्नाथे च गुणवति च भवति सर्वमर्पायित्वा गते तत्परित्यागेनात्राव-
 स्थानम् । कस्यापरस्येदृशो युक्तयुक्तपरिच्छेदः । तिष्ठतु तावदस्माकं
 तवोपरि स्नेहो भक्तिर्वा । अस्मिन्तु शून्यारण्ये भवन्तमेकाकिनमृतमृज्य
 गताः सन्तो देवेन चन्द्रशीतलप्रकृतिना चन्द्रापीडेनैव किं वक्तव्या
 वयम् । किमन्यो देवश्चन्द्रापीडोन्यो वा भवान् । तदुन्मुच्यतामयं संमोहः ।
 गमनाय धीराधीयताम् । ” इत्यभिहितोस्माभिरपदिव विलक्षहासेन
 वचनेनास्मानवादीन् । “ किमहमेतावदपि न वेद्मि यद्गमनाय मां भवन्तः
 प्रबोधयन्ति । अपि च चन्द्रापीडेन विना क्षणमप्यहमन्यत्र न
 पारयामि स्थातुम् । एषैव मे गरीयसी परिवोधना । तथापि किं
 करोमि । अनेनैव क्षणेन सर्वत्र विगलितं मे प्रभुत्वम् । तथा हि ।
 स्मरदिव किमपि मनो नान्यत्र प्रवर्तते । पश्यन्तीव किमपि न
 दृष्टिरन्यतो वलति । आसक्तमिव कापि हृदयं किमपि न जानाति ।
 निगडिताविव पदमपि दातुं न चरणानुत्सहेते । कालितेव चास्मि-
 न्नेव स्थाने तनुः । तदात्मना त्वहमसमर्थो यातुम् । अथ बलाद्भव-
 न्तो मां निनीपवः । तत्रापि चलितस्यास्मात्प्रदेशादात्मनो
 जीवितधारणं न संभावयामि । अत्र तु पुनस्तिष्ठतो यदेतदन्तर्हृदये
 किमप्यनवसीयमानं परिवर्तते मे येनैव विधृतोस्मि तेनैवावश्यं धार्यन्ते
 प्राणा इति चेतसि मे । तदलं निर्वन्धेन । गच्छन्तु भवन्तः । भवतु
 यावज्जीवमा तृप्रेश्चन्द्रापीडदर्शनसुखम् । अल्पपुण्यस्य तु तन्मे प्राप्-
 तमपि करतलादेवमाच्छिद्य देवेन नीतम् । ” इत्यभिदधानश्च कौतुकान्
 “ किमेतद्येनैव भापसे, नायासि देवस्य चन्द्रापीडस्य समीपम्, ” इत्यस्मा-
 भिः पुनः पुनः पृष्टोभ्यधान् । “ लज्जेहमेवं वक्तुम् । तथापि शपामि

वयस्यचन्द्रापीडस्यैव जीवितेन यदि किञ्चिदपि जानामि यत्केन कारणेन न शक्नोम्यतो गन्तुमिति । अपि च भवतामपि प्रत्यक्ष एवायं वृत्तान्तः । तद्गजन्तु भवन्तः ।” इत्युक्त्वा तूष्णीमभूत् ।

२६५. मूर्त्तादिव चोत्थाय तेषु तेषु रम्यतरेषु तरुतलेषु लतागुहेषु सरस्तीरेषु तस्मिंश्च देवायतने किमपि नष्टमिवान्विष्यन्नन्यदृष्टिर्बभ्राम । भ्रान्त्वा च चिरमिव खिन्नान्तरात्मा सनिर्वेदमूर्ध्वं निश्चस्य तस्मिँल्लतागहने पुनरुपविश्य तस्थौ । वयमपि कृतवीरुत्संनिधानास्तत्प्रतिबोधनप्रत्याशया स्थिता एव । गतवति समाधिक इव यामद्वये शरीरस्थितिकरणायास्माभिरभ्यर्थितः प्रत्युवाच । “वयस्यचन्द्रापीडस्य खल्वमी स्वजीवितादपि वल्लभतराः प्राणाः । तद्यदि बलादपि परित्यज्य मां गच्छन्ति तथाप्येषां संधारणे मया प्रयत्नः कार्यः । किं पुनरगच्छतामेव । चन्द्रापीडदर्शनेनैव चाहमर्था न मृत्युना । तदभ्यर्थनैवात्र निष्फला ।” इत्यभिधायोत्थाय स्नात्वा कन्दमूलफलैर्वनवासोचितां शरीरस्थितिमकरोत् । निर्वर्तितशरीरस्थितैतस्मिन्वयमपि कृतवन्तः । अनेनैव च क्रमेण विस्मितान्तरात्मानो रात्रौ च दिवा च किमेतदिति तद्वृत्तान्तमेवानुभावयन्तो दिनत्रयं स्थित्वा निष्प्रत्याशास्तदागमनानयनयोः सुकृतशम्बलसंविधानं तत्परिकरं तत्र स्थापयित्वा चागता वयम् । यच्चाग्रतो न प्रेषितः संवादकस्तदेकं तावदन्तरा गच्छतो देवस्यासौ न परापतत्येव । अपरमपि चिरात्प्रविष्टमात्रस्यैव देवस्य मा पुनरागमनक्लेशोभूदिति ।”

२६६. चन्द्रापीडस्य तु तं स्वप्नेऽप्यनुत्प्रेक्षणीयं वैशम्पायनवृत्तान्तमाकर्ण्य युगपदुद्वेगविस्मयाभ्यामाक्रान्तहृदयस्योदपादि चेतसि । ‘किं पुनरीदृशस्व सर्वपरित्यागकारिणो वनवासैकशरणस्य वैराग्यस्य कारणं

भवेत् । स्वीयं च न पश्यामि किञ्चित्स्खलितम् । तातप्रसादान्तु मामिव
 तमपि चरणतल्लुठितचूडामणयोर्चयन्त्येव राजानः । ममेव
 तस्यापि चेच्छाधिकेषु सर्वोपभोगेषु न किञ्चिदपि हीयते । ममेव
 तस्याप्याज्ञा न विहन्यत एव । अहमिव सोऽपि प्रसादान्करोत्येव ।
 मत्त इव तस्मादपि विभेत्येवापराधिजनः । मयाव तस्मिन्नपि सर्वाः
 संपदः । तमप्यालाङ्क्य मामिवोत्पद्यते स्पृहा लोकस्य । अप्यागच्छंस्तात-
 नाम्बया चार्थशुकनासेन मनोरमया च तनयस्नेहोचितेन सौहार्देन न
 संभावितः । विनयाधिक्येच्छुना तातेन शुकनासेन वा किञ्चित्पीडा-
 क्रमभिहितम् । ताहितो वा । तत्रापि नैवासावेवमस्नेहलः पिशुनम्ब-
 भावा वा गुरुजनाभक्तो वा गुणोपादानविमुखो वा तरलचित्तो वा
 यत्किञ्चनकारी यः कश्चिदिव क्षुद्रप्रकृतिराशुपुत्रतागर्वितो दुःशिक्षितो
 दुर्विनीतो वा पुत्रैकतादुर्ललितो वा यो जन्मनः प्रभृति सर्वप्रकारोप-
 कारिणो गुरुजनभ्योपरि खेदमेवं कुर्यादनुबन्धाद्विरमेट्वा । प्रशमस्या-
 पीदृशस्य नैव कालः । अद्याप्यसौ विद्वज्जनोचिते गार्हस्थ्ये एव न
 निवेशितो देवपितृमनुष्याणामानुष्यमेव नोपगतः । अगत्वा चानु-
 ष्यमृणत्रयेण वृद्धः क्व गतः । न तेन पुत्रपौत्रसंतत्या वंशः प्रतिप्रां नीतः ।
 नानन्तदक्षिणैर्महाक्रतुभिरिष्टम् । न सत्रकूपप्रपाप्रासाप्तडागारामादिभिः
 कीर्तनैरलंकृता मंदिनी । नाकल्पस्थायि दिशांयायि यशो विप्रकीर्णम् ।
 न गुरवोनुवृत्त्या मुखं स्थापिताः । न स्निग्धवन्धूनामुपकृतम् ।
 न प्रणयिनो निर्विशेषविभवतां नीताः । न साधवः परिवर्धिताः ।
 नानुजीविनः संविभक्ताः । नाभ्यागताः कृता निमृत्पः । न दृष्टाः श्रुता
 वाङ्मनाः । न जातेन जीवलोकमुखान्यनुभूतानि । न तेन पुरुषार्थ-
 साधनानां धर्मार्थकामानामेकोपि हि प्रापः । किमेतत्तेन कृतम् ।'

२६७. इत्याक्षिप्रचंताश्चिन्तयांश्चिरमिव तस्मिन्नेव तरुतले स्थित्वा शून्यदृश्योपि यथाक्रियमाणप्रसादसंमानसंभावनासंभावितं विसर्ज्य सकलमेव राजकमुत्थाय तत्क्षणकृतम्, उत्तम्भिततुङ्गतरतोरणावद्वचन्दनमालम् . उभयपार्श्वस्थापितोत्पल्लवमुखपूर्णहेमकलशम्, द्वारात्प्रभृति सिक्तसंमृष्टभूमिभागम्, अन्तर्वाहिश्च प्रकीर्णसुरभिकुसुमप्रकरम्, इतस्ततः संचरता कर्मान्तकलोकेन गृहीतविविधभृङ्गारम्, मणिचामरतालवृन्तरत्नपादुकाद्युपकरणपाणिभर्वारवनिताभिश्चाकीर्णम्, वितानतलवर्तिना मदामोदाधिवासितदिगाननेन राजहस्तिना गन्धमादनेन सनार्थीकृतैकपार्श्वम्, अपरपार्श्वेपि कल्पितेन्द्रायुधावस्थानम्, उपवाह्यकरुणुकाक्रान्तवाह्याङ्गणम्, अशेषद्वारावाहितवहुवेत्रिलोकं महत्त्वाद्दर्म्भरतयानेकसत्वशरणतया च महाजलनिधिमनुकुर्वाणम् । तथा हि सवेलावनमिव यामावस्थितानेककरिघटापरिकरेण, अन्तःप्रविष्टमहाशैलमिव गन्धमादनेन, सकलोलमिव संचरत्संभ्रान्तकर्मान्तकलोकोर्मिपरंपराभिः, सार्वर्तमिव प्राहरिकजनमण्डलावस्थानैः, सलक्ष्मीकमिव वराङ्गनाभिः, सरत्नमिव महापुरुषैः, सहस्रमालमिव सितपताकाभिः, सफेनपटलमिव कुसुमप्रकरैः, हरिमिवानन्तभोगपरिकरं कायमानमविशन् ।

२६८. प्रविश्य चागृहीतप्रतिकर्मतया मलिनवेपाभिरुद्विग्नदीनमुखीभिरितस्ततो वाराङ्गनाभिर्यामिकलोकेन कर्मान्तिकैश्च प्रणम्यमानस्तूष्णीमिवालोककारकेणेव मदामोदेनावेदिते निमृष्टशून्यदृष्टिगन्धमादनेः शनैः शनैर्वासभवनमयासीन् । तत्र चापनीतसमायोगो विमुच्यङ्गानि शयनीये तरुतालवृन्तानिलेन संवीज्यमानोङ्गसंवाहकारिभिश्च शनैः शनैरपनीयमानागमनखेदः सकलरजनीप्रजागरखिन्नोपि चाप्राप्तनिद्रामुख्यो दुःस्वासिकया पुनरपि दुःखान्तरहेतुं चिन्तामेवाविशन् ।

‘ यदि तावदप्रतिमुक्तस्तातेनाम्बया वा महति शोकार्णवे निक्षिप्य तौ तनयविरहशोकविक्रवं तातं शुकनासमम्बां च मनोरमामनाश्रास्यास्मादेव प्रदेशाद्गच्छामि तदा मयापि वैशम्पायनस्यानुकृतं भवति । निवृत्य पुनर्गमने चामुक्तिपक्षमाशङ्कते मे हृदयम् । तत्किं करोमि । अथवास्थान एवाप्रतिमुक्तिशङ्का मे प्रियसुहृदात्मानं मां च परित्यजताप्यपरेण प्रकारेण गमनमुत्पादयता कादम्बरीममीपगमनोपायचिन्तापर्याकुलमतेरूपकृतमेव । तदधुना वैशम्पायनप्रन्यानयनाय यान्तं न तातो नाम्बापि नार्यशुकनासोपि निवारयितुं शक्नोति माम् । गतश्च वैशम्पायनसहितस्तेनैव पार्श्वेन पुरस्ताद्गमिष्यामि । ’ इति निश्चित्य तत्कालकृतं वैशम्पायनवियोगदुःखं परिणाममुखमौषधमिव बहु मन्यमानो मुहूर्तमिव स्थित्वा विश्रान्तः सुखितैरङ्गैरपूरिते तृतीयार्धयामशरे शरीरस्थितिकरणायादतिष्ठन् ।

२६९. उक्थाय च यत्रैव कादम्बरी तत्रैव वैशम्पायन इति स्वधैर्याव-
 प्रभेनैव संस्तभ्य हृदयं ग्रन्यान्तरात्मा पुनरेव मन्वर्गिताशेपराजलोकः
 शरीरस्थितिमकरोन् । कृताहारश्चान्तर्ज्वलतां मदनानलस्य वैशम्पा-
 यनविरहशोकाग्नेश्च बहिरपि संतापदानाय साहायकमिव कर्तुमुपरि-
 स्थितश्चातिकष्टमष्टास्वपि दिक्षु युगपत्प्रसारितकरः करोम्ययत्ननैव
 संतापमित्याकलय्येव गगनतलमध्यमारूढं सवितरि, आतपव्याजेन रजत-
 द्रवमिवोत्तप्रमुद्गिरति गग्निजाले, निर्भिद्य विशन्तीष्विव शरीर-
 मातपकणिकामु, पुञ्ज्यमानप्राणिसंघातासु तलप्रवेशात्संकटायमानासु
 पादपच्छायासु, बहिरालोकयितुं चाप्यपारयन्तीषु दृष्टिषु, दिङ्मुखेषु
 ज्वलास्त्विव, दुःस्पर्शासु भूमिषु, निःसंचारेषु पथिषु, संकटप्रपाकुटीरो-
 दरोदपीतिपाञ्जितेष्वन्वयेषु, नाडिधमश्चासातुरेषु स्वनीडावस्थायिषु

पत्ररथेषु, पस्वलान्तर्जलप्रवेशितेषु महिषवृन्देषु, अरविन्ददलशकल-
 किञ्जल्कविन्दुरितिमिच्छाविलोडितोत्त्रुटिताविसकाण्डच्छेददन्तुरं निपान-
 सरःपङ्कमारोहत्सु करियूथेषु, रक्ततामरसकान्तिषु ललनाकपोलोपान्तेषु,
 दलितमुक्ताक्षोदानुकारिणीषु विराजमानासु घर्मजलकणिकावलीषु,
 स्मर्यमाणायां ज्योत्स्नायाम्, गृह्यमाणेषु तुषारगुणेषु, बाध्यमाने पयोद-
 कालाभ्यागमे, अभ्यर्च्यमाने दिवसपरिणामे, प्रदोषदर्शनाकाङ्क्षिषु
 हृदयेषु, उत्थाय सरस्तीरकल्पितम्, अनवरतापतज्जलासारसेकनिवारि-
 तोष्णकरकिरणसंतापम्, एकसंतानावलीधारावर्षवेगवाहिन्या निर्झरिण्येव
 कुत्स्यया परिक्षिप्तम्, अन्तरालम्बितजलजम्बूप्रवालाहितान्धकारम्,
 आमुक्तकुसुमपल्लवतावृताखिलस्तम्भसंचयम्, अतनुहरिचन्दनचर्चाद्रुम्,
 मरकतश्यामपद्मिनीपलाशास्तीर्णसमस्तभूतलम्, आमोदमानसरस-
 स्फुटितारविन्द्राशिदत्तप्रकरम्, आकीर्णसरसविसकाण्डम्, अकाण्ड-
 कल्पितप्रावृट्कालमितस्ततोवर्षन्तीभिः शैवलप्रवालमञ्जरीभिः, जलदेवताभि-
 रिव सद्यः स्नानार्द्राचिकुरहस्ताभिरुपगृहीतसुरभिकोमलजलाद्रिकाभिरना-
 श्यानचन्द्रनाङ्गरागहारिणीभिर्हारवलयमात्राभरणाभिरवतंसितवालशैवल-
 प्रवालाभिर्भृणालतालवृन्तकपूर्पटवासहरिचन्दनचन्द्रकान्तमणिदर्पणाद्युप-
 करणपाणिभिरबह्वीभिर्वारान्जनाभिरुपेतम्, परिभवस्थानमिव निदाघ-
 समयम्य, निदानमिव शीतकालस्य, निवेशमिव वारिवाहानाम्,
 तिरस्कारमिव रविकराणाम्, हृदयमिव सरसः, सहोदरमिव हिमगिरेः,
 स्वरूपमिव जडिभ्रः, आवासमिव विभावरीणाम्, प्रत्याघातमिव
 दिवसस्य जलमण्डपमयासीत् ।

२७०. तत्र चातिरम्यतया क्षुभितमकरध्वजोत्कालिकासहस्रविषमं
 जलासारशिशिरतया संधुक्षितसुहृद्वियोगानलं महासमुद्रमिव गम्भीरं तं

दिवसमेकाकी कथं कथमपि स्वधैर्ययानपात्रेणालङ्घयन् । लोहिताय-
मानरूपे च सौयाह्ने निर्गत्य बहुलगोमयोपलेपहरिते मन्दमन्दमारु-
ताहृतोत्तरलायमानधवलकुसुमप्रकरशोभिनि वासभवनाङ्गणे क्षण-
मिवास्थाने समासन्नपार्थिवैः सह वैशम्पायनालापनैव स्थित्वा द्वितीय
एव यामे चलितव्यं सञ्जीकुरुत साधनमित्यादिश्य वलाध्यक्षमृक्षोदय
एव विमर्जिताशेपराजलोको वासभवनमध्यवसन् । अथातिचिरान्त-
रितोज्जयिनीदर्शनात्सुको विनापि प्रयाणनान्या सकल एव कटक-
लोकः संवृत्य प्रावर्तत गन्तुम् । आत्मनाप्यलङ्घयित्वाविनोदोवतरत्येव
तृतीयं यामे तुरगकरिणीप्रायवाहनेनानतिबहुना राजलोकेन सह-
विरलकटकसंसर्देन कर्मनावहत । अथाध्वनैव सह श्रीणायां याम-
वयाम् रसातलादिवान्मञ्जन्मु सर्वभावेपु, उन्मीलन्तीष्विव दृष्टिपु, पुनरि-
वान्यथा मृज्यमाने जीवलोकं, विभज्यमानेषु निम्नोन्नतेषु, विरलाय-
मानेष्विव वनगहनेषु, संकुचत्विव तरुलतागुल्मेषु, गगनतलमारोह-
न्याः पटे इव बहुललाक्षारमालोहिते दिवसश्रियोवश्यायसंकात्रव-
पट्टव इवाद्भिवमाने पूर्वाशालतायाः कमलिनीरागदायिनि दिवसकर-
विम्बे, विम्पष्टे प्रभातसमये, कटकलोकेनैव सह परापतितवानुज्ज-
यिनीम् ।

२७१. अथ दूरत एव प्रमृतिद्वन्द्वमंस्थितैश्च पुञ्ज्यमानैश्च पुञ्जितै-
श्चावद्धमण्डलैश्चोपविष्टैः बलितैश्च दत्तकनिपयशून्यपदैश्च निवर्त्यमानै-
श्चागच्छद्भिश्चोन्मुखैश्चाधोमुखैश्चोद्गाण्यदृष्टिभिश्च विवर्णदीनवदनैश्च
महाकण्ठशङ्खमुखैश्च दुःखाधिक्याहितमौनैश्च मुनिभिरपि मुमुक्षुभिरपि
वांतरागरपि निःस्पृहैरप्युदासीनैरपि दुर्जनैरपि स्नेहपरवशैः पितृभि-
रिव मुहूर्द्धिग्विव स्निग्धबन्धुभिरिव च नगरीनिर्गतगत्या पृच्छ्यमानं

चन्द्रापीडकथा] वैशम्पायनस्य कृते मनोरमाया विलापः । २८५

क्थ्यमानं च विचार्यमाणं चानुभाव्यमानं च वैशम्पायनवृत्तान्तमेव समन्ताच्छुश्राव ।

२७२. शृण्वंश्च चकार चेतसि । ' बाह्यस्य तावज्जनस्येयमीदृशी सम-
वस्था । किं पुनर्येनासावङ्गेन लालितः संवर्धितो वा बालचाटवो-
स्यानुभूताः । तदतिकष्टं मे वैशम्पायनेन विना तातस्य शुक्रनास-
स्याम्बाया मनोरमाया वा दर्शनम् । ' इत्येवं चिन्तयन्नासानिहितोद्गाष्प-
दृष्टिरदृष्टसर्ववृत्तान्त एव विवेशोज्जियिनीम् । अवतीर्य च स
राजकुलद्वारि विशन्नैवार्यशुक्रनामभवनं सह देव्या विलासवत्या
गतो राजेति शुश्राव । श्रुत्वा च निवर्त्य तत्रैव जगाम । गच्छंश्च
समीपवर्ती ' हा वत्स वैशम्पायन, अद्यापि मदङ्कलालनोचितो बाल
एवासि, कथं त्वमेकाकी व्यालशतसहस्रभीषणे निर्मानुषे तस्मिञ्श-
न्यारण्ये स्थितः । केन ते तत्रापि सर्वसत्वव्याघातकारिणी शरीर-
रक्षा कृता । केन वैषम्यप्रतिपान्थिनी शरीरस्थितिः संपादिता । केन
निद्रासुखदायि शयनीयमुपकल्पितम् । कस्त्वयि वुभुक्षिते तृषिते
सुषुप्सति वा दुःखितः । ममोत्सङ्गमुत्सृज्य समानसुखदुःखा बधूरपि
न पुत्रक त्वयोपात्ता । आगतमात्रस्यैव ते पितरमनुज्ञायात्यर्थं बधूमख-
मबलोकयिष्यामीति यन्मया चिन्तितं केवलं तन्मे मन्दपुण्याया न
संपन्नम् । परं तवापि वदनदर्शनं दुर्लभं भूतम् । वत्स यत्र नेवस्थानु-
मभिरुचितं नयस्व तत्रैव मामपि पितरं विज्ञाथ । त्वामपश्यन्ती
न जीवामि । तात त्वयाहं शैशवेपि नावमानिता । कुतस्तवेयमेकपद एवे-
दृशी निष्ठुरता जाता । आ जन्मनः प्रभृति न दृष्टमेव यस्य कुपितमा-
ननं तस्य ते कुतोयमेवंविधो मय्यकस्मादेव कोपः । यदेवं परित्यज्य
स्थितोसि । गतोऽप्यागच्छ शिरसा प्रसादयामि त्वाम् । कोपरोस्ति मे ।

देशान्तरपरिचयान्मुक्तो नामास्मासु स्नेहः । क्षणमप्यनन्तरितदर्शनस्य चन्द्रापीडस्योपरि कथं तवेदृशी निःस्नेहता जाता । तात न भद्रकं ते समापतितम् । सर्व एव सुखं स्थापनीयो गुरुजनो दुःखं स्थापितः । न जानाम्येवं कृत्वा किं त्वया प्राप्तव्यम् ।' एतानि चान्यानि चान्तर्भवन्-
गतां प्रत्यग्रतनयविरहशोकविह्वलां स्वयं देव्या विलासवत्या संस्था-
प्यमानामपि मनोरमां विप्रलपन्तीमश्रौषीन् ।

२७३. तेन चातिकरुणेन तत्प्रलापविषेण विह्वल इव निद्रागमेनेव घूर्णमानो निश्चेतनतामनीयत । कथं कथमपि सहजसत्त्वावष्टम्भेनैव संस्तम्भितात्मा प्रविश्य पितुरपि लज्जमानो वदनमुपदर्शयितुमधो-
मुख एव निस्पन्दसर्वाङ्गेण मन्दराद्रिणेव शुक्नासेन सह मथनाव-
सानस्तिमितमिव महार्णवं प्रणम्य पितरं दूरत एवोपाविशन् । उप-
विष्टं च तं क्षणमिव दृष्ट्वा राजान्तर्वाष्पभरगद्गदेन ध्वनिनाभ्यर्णवर्ष इव जलधरोभ्यधान् । 'वत्स चन्द्रापीड जानामि ते स्वर्जावितादपि सम-
भ्यधिकां भ्रातुरुपरि प्रीतिम् । पीडा च सुखैकहेतोर्वल्लभजनादेवा-
संभाष्या या समुत्पद्यते । तथैव हि न किञ्चिन्न क्रियते । तज्जन्मनः
स्नेहस्य वयसः शीलस्य श्रुतस्य गुरुजनानुशासनस्य विनयाधानस्य
च सर्वस्यैवानुचितमिमं भ्रातुः मुहुरदश्च ते वृत्तान्तमाकर्ण्य त्वदोष-
माशङ्कते मे हृदयम् ।' इत्येवं वादिनो नरपतेर्वचनमाश्रित्य युगप-
च्छोकामर्षाभ्यामन्धकारिताननः प्रावृट्टारम्भ इव तडिल्लितादुष्प्रेक्ष्यो
विस्फूर्जितेनेव स्फुरिताधरेण शुक्नासोत्रवीन् ।

२७४. 'देव, यदि, चन्द्रमस्यूपमा, दहने चातिशीतलत्वम्, अंशुमालिनि
वा तमः, तमस्विन्यां वा दिवसः, महोद्दधौ वा शोषः, क्षितेरधारणं वा
शेषे, परार्थानुष्णो वा साधोः, अप्रियवचननिर्गमो वा स्वजनमुखात्संभा-

व्यते ततो युवराजेपि दोषः । तत्किमेवमेवानिरूप्य तस्यानात्मज्ञस्य
मूढप्रकृतेर्दुर्जातस्य राजापथ्यकारिणो मातृपितृघातिनो मित्रद्रुहः कृतघ्नस्व
कर्मचण्डालस्य महापातकिनः कृते कृतयुगावतारयोग्यमात्मनोपि
गुणवन्तमत्युदारचरितं चन्द्रापीडमेवं संभावयति देवः । न
ह्यतःपरमपरं कष्टतरं किञ्चिदपि पीडाकारणं यद्गुणेषु वर्तमानो
दोषेषु संभाव्यत इतरजनेनापि । किं पुनर्गुरुजनेन । यो गुणी
गुणैरेवाराधनीयः । कस्वापरस्यात्मा गुणवाननेन ज्ञापनीयः । अपि च
जन्मनः प्रभृति देवस्य देव्या विलासवत्याश्चाङ्कलालनया यो न
गृहीतस्तस्य मरुत इव दुर्ग्रहप्रकृतेश्चन्द्रापीडोपि किं करोतु । स्वय-
मेवोत्पद्यन्त एवंविधाः शरीरसंभवा महाकृमयः, सर्वदोषाश्रया महाव्याधयः,
अन्तर्विषा महात्र्यालाः, विनाशहेतवो महोत्पाताः, भुजंगवृत्तयो
महावातिकाः, वक्रचारिणो महाग्रहाः, तमोमयाः प्रदोषाः, मलिनात्मकाः
कुलपांशवः, निःस्नेहा खलाः, निर्लज्जाः क्षणकाः, निःसंज्ञाः पशवः,
अपि चाकाप्रा दहनाः, निर्गुणा जालिनः, अतीर्था जलाशयाः, निर्गौरवाः
खरप्रकृतयः, अशिवमूर्तयो महाविनायकाधिष्ठिताः । ये सकलङ्काः
कृपाणा इव स्नेहेनैव पारुष्यं भजन्ते । मलिनस्वभावाः करिकपोला
इव दानेनैव मलिनतरतामापद्यन्ते । निर्वर्तयो मणिप्रदीपा इव प्रसादेनैव
ज्वलन्ति । अङ्गलम्ना भुजा इव दाक्षिण्यपरिग्रहेणैवतरे वामाः
संजायन्ते । गुणमुक्ताः सायका इव सपक्षाश्रयेण फलेनैव दूरं विशि-
ष्यन्ते । सरागाः पल्लवा इव दिवसारूढयैवापरज्यन्ते । भूतिपरामृष्टा
दर्पणा इवाभिमुल्येन सर्वं प्रतीपं गृह्णन्ति । अन्तरस्वच्छवृत्तयः
सलिलाशया इव गाढावगाहनेनैव कालुष्यमुपयान्ति । ये च स्निग्धेष्वपि
रुक्षाः, ऋजुष्वपि वक्राः, साधुष्वप्यसाधवः, गुणवत्स्वपि दुष्टप्रकृतयः,

भर्तृर्यभृत्यात्मानः, रागिष्वपिक्रुद्धाः, निरीहादध्यादित्सवः, मित्रेष्वपि
द्रोहिणः, विश्वस्तानामपि घातकाः, भीतेष्वपि प्रहारिणः, प्रीतिपरेष्वपि
द्वेषिणः, विनीतेष्वप्युद्धताः, दयापरेष्वपि निर्दयाः, स्त्रीष्वपि शूराः,
भृत्येष्वपि क्रूराः, दीनेष्वपि दारुणाः । येषां च विपरीतानां गुण एव
लघवः, नीचा एवोच्चैः, अगम्या एव गम्याः, कुहृष्टिरेव सदृशनम्,
अकार्यमेव कार्यम्, अन्याय एव न्यायः, अस्थितिरेव स्थितिः, अनाचार
एवाचारः, अयुक्तमेव युक्तम्, अविद्यैव विद्या, अविनय एव विनयः, दौ-
शील्यमेव सुशीलता, अधर्म एव धर्मः, अनृतमेव सत्यम् । येषां च श्रुद्राणां
प्रज्ञा पराभिसंधानाय न ज्ञानाय, श्रुतमालजालाय नोपशमाय, पराक्रमः
प्राणिनामुपघाताय नोपकाराय, उत्साहो धनार्जनाय न यशसे, स्थैर्यं व्यस-
नासङ्गाय न चिरसंगताय, धनपरित्यागः कामाय न धर्माय । किं बहु-
ना । सर्वमेव येषां दोषाय न गुणाय । तदसावपीडश एव कोप्य-
पुण्यवानुत्पन्नो यस्मैवं कुर्वतो मित्रमहं चन्द्रापीडस्य कथं तस्य द्रोह-
माचरामीति नोत्पन्नं चेतसि । एवं कृते चलितवृत्तानां शासितावदयं
तारापीडो देवः पीडितान्तरात्मा मयि कोपं करिष्यतीत्येवमपि
नाशङ्कितं मनसा । मातुरहमवैको जीवितनिबन्धनं कथं मया विना-
वर्तिष्यत इत्येतस्य नृशंसभ्य हृदये नापतितम् । पिण्डप्रदो वंशमं-
तानार्थमहमुत्पादितः पित्रा कथमननुज्ञातभ्तेन सर्वपरित्यागं करामी-
त्येवमपि यथाजातस्य न बुद्धौ संजातम् । तदेवमसत्पथप्रवृत्तेन नष्टा
त्मना सुदूरमुद्धान्तेन दुर्दर्शमदृष्टं तावन्न नाम कुहृष्टिना दृष्टम् ।
दृष्टमपि येन न दृष्टं तस्याज्ञानतिमिरान्धम्य किं क्रियताम् । अपर-
मसौ तिर्यह्महता यत्नेन शुक इव पाठितः पुष्टश्च देवेन । अथवा
विनोददानात्तिरश्चामपि सफल एव शिक्षणायासो भवति । तेषि पोषिताः

पोषितरि स्नेहमावद्गन्ति । तेपि कृतं जानन्ति । तेपि परिचय-
मनुवर्तन्ते । तेषामपि सहजन्मस्नेहो मातापित्रोरुपरि दृश्यत एव ।
न पुनरस्य नष्टोभयलोकस्य पापकारिणो दुर्जातस्य यस्य सर्वमेवा-
धस्ताद्गतम् । अपि चेदृशाचरितेन तेनाप्यवश्यमेव कस्यांचित्तिर्य-
ग्योनौ पतितव्यं येन तावद्दुरात्मना जातेन केवलं सुखं न स्थापिताः सर्व-
एव वयम् । अपरमेवं दुःखार्णवे निपातिताः । सर्व एव ह्यनाक्षिप्रचेताः
प्रवर्तते स्वहिताय परहिताय च । तस्य तु पुनरस्मानेवं दुःखं स्थाप-
यतो न स्वहितं नापि च परहितम् । किमनेनैवमात्मद्रुहा कृतमिति
मतिरेतावन्न बोधपदवीमवतरति । सर्वथा दुःखायैवास्माकं तस्य
पापकर्मणो ग्रहोपमृष्टस्य जन्म ।” इत्युक्त्वा हेमन्तकालोत्पलिनीमित्रो-
द्गाष्पां दृष्टिमुद्ग्रहनुद्वेपिताधरश्च वहिरलब्धनिर्गमेण स्फुटत्रिवान्तर्मन्युपूरेण
निश्चमन्नेवावतस्थे ।

२७५. तदवस्थं च तं तारापीडः प्रत्युवाच । “ एतत्खलु प्रदीपेनाग्नेः
प्रकाशनं वासुरालोकेन भास्वतः समुद्भासनमवश्यायलेशैराह्लादन-
ममृतांशोर्मेघाम्बुविन्दुभिरापूरणं पयोधैर्यजनानिलैरतिवर्धनं प्रभञ्ज-
नस्य यदस्माद्विधैः परिवोधनमार्यस्य । तथापि प्राज्ञस्यापि बहु-
श्रुतस्यापि विवेकिनोपि धीरस्यापि सत्त्ववतोप्यवश्यं दुःखातिपातेन
विशुद्धमपि वर्षसलिलेन सर इव मानसं क्लुषीक्रियते सर्वस्य ।
क्लुषीकृते च मानसे किमिदमिति सर्वमेव दर्शनं नश्यति । न चित्त-
मालोचयति । न बुद्धिर्वुध्यते । न विवेकोपि विविनक्ति । येन ब्रवीमि ।
अन्यदस्मत्तो लोकवृत्तमार्य एव सुतरां वेत्ति ।

२७६. किमस्ति कश्चिदसावियति लोके यस्य निर्विकारं यौवनमति-
क्रान्तम् । यौवनावतारे हि शैशवेनैव सह गलति गुरुजनस्नेहः ।

१. नकका-सहजस्नेहः.

वयसैव सहारोहत्यभिनवा प्रीतिः । वक्षसैव सह विस्तीर्यते वाञ्छा ।
बलेनैव सहोपचीयते मदः । दोर्घ्येनैव सह स्थूलतामापद्यते धीः ।
मध्येनैव सह काश्यपमुपयाति श्रुतम् । उरुयुगलेनैव सहोपचीयते हृदय-
मविनयैः । श्मश्रुभिरेव सहोज्जृम्भते मलिनताहेतुर्मोहः । आकारेणैव
सहाविर्भवन्ति हृदयाद्विकाराः । तद्यथा धवलमपि सरागं सर्वथा
दीर्घाभवद्दपि न दीर्घं पश्यति चक्षुः । अनुपहतेपि न प्रविशति गुरु-
पदेशः श्रोत्रे । स्त्रीरागिण्यपि न विद्यान्तरं विन्दति हृदये । स्थैर्यमस्थिर-
प्रकृतौ तरलतायाम् । परित्याज्येषु व्यसनेष्वासङ्गः ।

२७७. विकाराणां च कारणं प्रायः सरसता । सा च सर्वमेव जल-
प्रायं कुर्वाणा वर्षातिवृद्धैवोपजायते । अपि च दिवसो दोषागमाय,
दोषागमानालोकाय, अनालोकोसदृशनार्थम्, असदृशनमविवेकाय,
अविवेकोसन्मार्गप्रवृत्तये, असन्मार्गवृत्तं च मोहान्धं चेतां भ्राम्यद्वश्यमेव
म्वलति । म्वलितं चेत्तस्मि तद्गन्ना पतत्येव लज्जा । त्रपावरणशून्यं च
हृदि प्रविश्य पदं कुर्वन्केन वा निवारितो दुर्निवारः सर्वाविनयहेतुः
कुमुमधन्वा । विलसति च कुमुममार्गेण केन कार्येण छिद्रसहस्राणि न
भवन्ति यैः मन्त्रमेवाधस्ताद्भजति । मन्त्रे चाधो गते किमाश्रित्य न
गलति शीलम् । किमवलम्बनं विनयम्य । किं करान्वनाधारं धैर्यम् ।
क पदमाधत्तां धीः । क ममाधानमावघ्नान्ववष्टम्भः । केन वावष्टभ्य
वक्रान्निश्चलीकृतं मनः । विप्रतिपद्यमानानि केन नियन्त्रितानीन्द्रियाणि ।
जगन्निन्द्यानि केन निवारितानि दुश्चरितानि । केन बालोकभूतेन
तमोभिदृद्धिहेतुरुत्मारितो दोषाभिपङ्क्तो दृष्टरूपहन्ता । किं वा दृश्यता-
ममति बहुदर्शिवे । बहुदर्शिवं च तावतः कालभ्यैवासंभवात्कुतः ।
भवतु प्रथमे वयसि । येनान्वयज्यतिरेकाभ्यां निश्चित्य वर्ज्यतां

मलिनता । अपि च परिणामेपि पुण्यवतां केषांचिदेव हि सह धवलमानपद्यन्ते चरितानि । तन्मोहविषयमहाहौ मद- विकारगन्धमातङ्गे दुर्विलसितैकराज्ये रतिनिद्राविलासवेश्मनि नव- रागपल्लवोद्गमलीलान्तविशेषदुश्चरितचक्रवर्तिनि तारुण्यावतारे सर्व- रथैव विपमतरविषयमार्गपतितस्य स्वलितमापतति । किमेवमार्येण लालनीयस्य पालनीयस्य शिशुजनस्योपर्यावेशो गरीयान्गृहीतो यदनु- चितमपत्यस्नेहस्याक्रोशगर्भमेवमुक्तम् । स्वप्रायमानानामपि यद्गुरूणां मुखेभ्यो निष्कामति शुभमशुभं वा शिशुषु तद्वच्यं फलति । गुरवो हि देवतं बालानाम् । यथैवाशिषो गुरुजनवितीर्णा वरतामाप- द्यन्ते तथैवाक्रोशाः शापताम् । तद्वैशम्पायनमुद्दिश्य कोपावेशादेव- मतिपररूपमभिदधत्यार्ये महती मे चेतसः पीडा समुत्पन्ना । स्वय- मारोपितेषु तरुषु यावदुत्पद्यते स्नेहः । किं पुनरङ्गसंभवेष्वपत्येषु । तदुत्सृज्यतामयममर्षवेगो वैशम्पायनस्योपरि । विरूपकं तु तेन न किञ्चिदप्याचरितम् । सर्वपरित्यागं कृत्वा स्थित इत्येतदपि कारण- मविज्ञाय किमेवं दोषपक्षे निक्षिपामः । कदाचिद् गुणीभवत्येवमय- मविनयनिष्पन्नो दोष एव । आनीयतां तावदसौ । बुध्यामहे किमर्थ- मयमेवंविधस्तस्य वयसोनुचितोपि संवेग उत्पन्नः । ततो यथा युक्तं विधास्यामः । ”

२७८. इत्युक्तवति तारापीडे पुनः शुकनासोभ्यधान् । “अत्युदारतया वत्सलत्वाच्चैवमादिशति देवः । अन्यदतःपरं भवदपि किमिवास्य विरू- पकं भवेत्शुभराजमुत्सृज्य क्षणमन्यत्रावस्थानमात्मेच्छया चेष्टितम् । ” इत्युक्तवति शुकनासे कश्येवान्तस्ताडितो दोषसंभावनयानया पितु- र्दाष्पदृष्टिरूपविष्ट एवोपसृत्य चन्द्रापीडः शनैः शनैः शुकनास

मवादीन् । “ आर्य. यद्यपि निरुक्तितो वेद्मि न मदीयेन दोषेण नागतो वैशम्पायन इति तथापि तातेन संभावितमेव कस्य वापरस्य संभावना नोत्पन्ना । मिथ्यापि तत्तथा यथा गृहीतं लोकेन विशेषतो गुरुणा । प्रसिद्धिरत्रायशसे यशसे वादोषगुणाश्रया वा फलवती । परत्र फलदायी कुत्रोपयुज्यते परमार्थः । तदस्या दोषसंभावनायाः प्रायश्चित्तमार्यो दापयतु मे वैशम्पायनानयनाय गमनाभ्यनुज्ञां तातेन । नान्यथा मे दोषशुद्धिर्भवति । किं कारणम् । अनागते तु वैशम्पायने तातस्यानया संभावनया नापगन्तव्यम् । अगते च मयि वैशम्पायनेन नागन्तव्यम् । यद्यस्मान्मन्येनानेतुमेव पार्येत तदा तातस्याप्यनुद्बुधनीयवचनैरोभिरवनिपतिमहश्चैरानीत एव म्यान् । तदार्यः कारयतु मे गमनाभ्यनुज्ञया प्रसादम् । न च तुरंगमैर्गच्छतो मे दृष्टार्यां भूमौ स्वल्पोपि गमनपरिक्लेशः । वैशम्पायनमादायागतमेव मामवधारयन्वार्यः । अपि च बाह्यखेदादसह्योन्तःखेद एव मे तद्वियोगजन्मा । अनुपदमेव स्कन्धावारमादाय गच्छतीत्यमुना हेतुना विना तेनागतोहम् । अन्यदा जन्मनः प्रभृति कदा मया गतं स्थितं क्रीडितं हमितं पीतमशितं मुप्रं प्रवुद्धमुच्छ्रसितं वा विना वैशम्पायनेन । यच्च श्रुत्वा तस्मादेव प्रदेशात्प्रगतोस्मि तन्मा तेनैव तुल्योभूवमिति । तदप्रतिगमनदोषादक्षतमामार्यः । ”

२७९. इत्यभिहितवति चन्द्रापीडेन्तःपीडोपरागरक्तं रक्ततामरसानुकारिणि मुखे सपक्षपातां पट्पदावलीमिव दृष्टिं निवेश्यैव ‘गमनाय विज्ञापयति युवराजः, किमाह्वापयति देवः’ इति शनैः शनैः शुकनासां राजानमप्राक्षीत् । तथा प्रष्टुश्च शुकनासेन किंचिदिष ध्यात्वा तारापीडः प्रत्यवादीन् । “ आर्य मया ज्ञातमेतेष्वेव दिवसेषु संपूर्णमण्डलभ्येन्द्रा-

ज्योत्स्नामिव करावलम्बिनीं वत्सस्य वधूं द्रक्ष्यामीति यावदयमपरोन्त-
र्हिताशापथो जलदकाल इव प्रत्यूहकारी वैशम्पायनवृत्तान्तो
विलोमप्रकृतिना विधात्रान्तरा पातितः । यथा चायुष्मताभिहितमेवैतन् ।
न तमन्यः शक्नोत्यानेतुम् । न च तेन विनायमत्र स्थातुम् । तदवश्यमेव
तावन्निस्तरितव्यो व्यसनार्णवोमुना पोतेन । वैशम्पायनप्रत्यानयनाय
चावश्यं देव्यपि विलासवती विसर्जयिष्यत्येवैनमिति निश्चयो मे ।
तद्यातु । किंत्वतिदूरं वत्सेन गन्तव्यम् । तद्रणकैः सहाद्रादार्यो दिवसं
लग्नं च गमनायाम्य निरूपयतु संविधानं च कारयतु ” इति । एतदभि-
धाय शुकनासमुद्राण्णलोचनश्चिरमिव चन्द्रापीडमालोक्याह्वय च
विनयावनम्रमंसदेशे शिरसि बाह्वोश्च पाणिना स्पृशन्नादिशन् । “ वत्स
गच्छ त्वमेव प्रविश्याभ्यन्तरं मनोरमासहिताया मातुरावेदयात्मगमन-
वृत्तान्तम् । ” इत्यादिश्य चन्द्रापीडमात्मना शुकनासमादाय स्वभवन-
मयासीन् । चन्द्रापीडस्तु तामक्लिष्टवर्णां कादम्बरीवरणम्रजमिव गमनाभ्य-
नुज्ञां हृदयेनोद्बहन्प्रहृष्टान्तरात्माप्यपहर्षदृष्टिः प्रविश्य कृतनमस्कारो मातुः
समीपे समुपविश्यात्मदर्शनद्विगुणीभूतवैशम्पायनविरहशोकविह्वलां
मनोरमामाश्रास्यावादीन् ।

२८०. “ अम्ब समाश्रसिहि । वैशम्पायनानयनाय तातेन मे गमन-
मादिष्टम् । तत्कतिपयदिवसान्तरितं वैशम्पायनाननदर्शनोत्सुकं मामवि-
कल्पं विसर्जय त्वम् । ” सा त्वेवमभिहिता प्रत्युवाच । “ तात, किमात्म-
गमनवचसा मां समाश्रासयसि । कः खलु मे त्वयि तस्मिन् विशेषः ।
तदेकधा तमेकं न पश्यामि कंठिनहृदयम् । त्वयि पुनर्गते यदपि
तस्यादर्शने जीवितप्रतिबन्धहेतुभूतं त्वदर्शनं तदपि दूरीभवति । तन्न
गन्तव्यं वत्सेन । एकेनापि हि युवयोरावां पुत्रवत्यौ । अपि नागतौ

नामासौ निष्ठुरात्मा ।” इत्युक्तवत्यां मनोरमायां विलासवती धीर-
मुवाच । “प्रियसखि, तव मम चैवमेतद्यथा त्वयोक्तम् । अयं पुनर्वैश-
म्पायनेन विना कं पश्यतु । तदास्ताम् ! किमेतन्निवारयसि । वारिते-
नाप्यनेन नैव स्थातव्यम् । मन्ये च पित्राप्ययमेतदेवाकलय्य गम-
नायानुमोदितः । तद्यातु । वरमावाभ्यां कतिपयदिवसाननयोरप्यदर्शन-
कृतान्केशाननुभूताञ्च पुनरस्य वैशम्पायनाननवलोकनदुःखदीनं
दिने दिने वदनमीक्षितुम् । तदुत्तिष्ठ गच्छावां गमनसंविधानाय
वत्सस्य चन्द्रापीडस्य ।”

८१. इत्यभिदधत्येव मनोरमां हस्ते गृहीत्वोत्थाय चन्द्रापीडेनानुगम्य-
माना निजावासमयासीन् । चन्द्रापीडोपि मातुः समीपे गमनालापे-
नैव क्षणमिव स्थित्वा गृहमगान् । तत्र चापनीतसमायोगो गमना-
योत्ताम्यता हृदयेन गणकानाहृत्य रहस्याज्ञापितवान् । “यथा विना
परिलम्बेन मे गमनं भवति तथा भवद्भिरार्यशुकनासाय प्रच्छते ताताय
वा दिनमावेदनीयम् ।” इत्येवमादिप्राप्ते व्यज्ञापयन् । “देव, यथा
सर्व एव ग्रहाः स्थितास्तथास्मन्मतेन देवस्य गमनमेव वर्तमाने न
शस्यते । अपरमपि कर्मानुरोधेन्द्राजेच्छैव कालः । तत्रापि न
कार्यमेवाहर्निरूपणया । राजा कालस्य कारणम् । यस्यामेव वेलायां
चित्तवृत्तिः सैव वेला सर्वकार्येषु ।” इति विज्ञापिते मौहूर्तिकैः पुन-
स्तानव्रवीन् । “तातेनैवमादिप्रमितिं त्रवीमि । अन्यदात्ययिकेषु कार्येषु
कार्यपराणां प्रतिक्षणोत्पादिषु च दिवसनिरूपणैव कीदृशी ।
तत्तथा कथयिष्यथ यथा श्र एव गमनं भवेत्,” इति । देवः प्रमाणमित्यभि-
धाय गतेषु च तेषु शरीरस्थितिकरणायोदतिष्ठन् । निर्वातितशरीर-
स्थितिं च मौहूर्तिकाम्ते पुनः प्रविश्य शनैर्येवेदयन् । “कृतांस्माभि-

देवादेशः । सिद्धश्च तनयविरहविक्रवतयार्थशुकनासस्य । तदतिक्रान्ते
 श्रस्तेनेहनि रात्रावितः प्रस्थातव्यं देवेन ।” इत्यावेदिते तैः साधु
 कृतमिति मुदितचेतास्तानभिपुत्य दृष्टिविषयवर्तिनीमेव कादम्बरी
 वैशम्पायनं च मन्यमानोप्रविष्टायामेव पत्रलेखायां पराभतामीत्यप्र-
 प्रधावितेनावधारयंश्चेतसा चतुःसमुद्रसारभूतानिन्द्रायुधरयानुगामिन-
 स्तुरंगमानगणयानवगणितनुरंगगमनखेदानुत्साहिनो राजपुत्रांश्च निरूप-
 यन्नन्यकर्मा तं दिवसमेकां च यामिनीं कथं कथमप्यस्थान् ।

२८२. अथानुरक्तकमलिनीसमागमाप्राप्तिस्तापादिव समं दिवसे-
 नास्तमुपगतवति तेजसां पत्यौ, तेजःपतिपतनाञ्चितानलमिव संध्याराग-
 मपराशया सह विशति पश्चिमे गगनभागे, संध्यानलस्फुलिङ्गनिकर
 इव स्फुरति तारागणे, दिवसविरामान्मूर्च्छागमेनेव तमसा निमील्यमानेषु
 दिङ्मुखेषु, निवासाम्भिमुखमुखंगेषु वियद्वियोंगदुःखादिव कृतार्तप्रलापेषु
 वयःसमूहेषु, जन्तप्रकाशं जन्मेव समालोक्य दोषागमं निरालोकं
 गर्भमिव तमःप्रविष्टं पुनर्जीवलोकं, निजालोकाद्विकाशितपूर्वदिग्बधूवदने
 जन्मान्तरागत इवोदयगिरिवर्तिनि नक्षत्रसमागमसुखमनुभवति
 भगवति भूयां भूयः स्वकान्तिनिर्भरान्निष्कलङ्क इव नक्षत्रनाथं,
 विम्पष्टायां निशीथिन्याम्, प्रस्थानमङ्गले प्रणामायोपगतं चन्द्रापीडं
 पीडयान्तर्विलीयमानेव वाष्पोत्पीडमपारयन्ती पातुमत्यायताभ्यामपि
 नेत्राभ्यां कृतप्रयत्नाप्यमङ्गलशङ्कया विलासवती मन्युरागावेगगद्दिको-
 परुध्यमानाक्षरमवादीत् ।

२८३. “ तात, युज्यते ह्यङ्कलालितस्य गर्भरूपस्य प्रथमगमने गरीयसी
 हृदयपीडा यस्मिन्प्रथममेवाङ्कादपैति । मम पुनर्नेदृशी प्रथमगमनेपि
 ते पीडा समुत्पन्ना यादृशी तव गमनेनाधुना । दीर्यत इव मे

हृदयम् । समुत्पाश्र्यन्त इव मर्माणि । उत्कथयत इव शरीरम् । उत्प्लवत इव चेतः । विघटन्त इव संधिवन्धनानि । निर्यान्तीव प्राणाः । न किञ्चित्समादधाति धीः । सर्वमेव शून्यं पश्यामि । न पारयाम्यात्मानमिव हृदयं धारयितुम् । धृतोपि बलादागच्छति मे वाष्पोत्पीडः । मुहुर्मुहुः समाहितापि मङ्गलसंपादनाय ते चलति मतिः । न जानाम्येव किमुत्पश्यामीति । किनिमित्तं चेयमीदृशी मे हृदयपीडेत्येतदपि न वेद्मि । किं बहुभ्यो दिवसेभ्यः कथमप्यागतो मे वत्सो झटित्येव पुनर्गच्छतीति । किं वैशम्पायनवियोगादुद्भिन्नस्य गमनमेकाकिनस्ते समुत्प्रेक्ष्येति । न पुनर्वैशम्पायनवृत्तान्तादात्मन एव दुःखिततयेति । न चैवंविधया पीडया वैशम्पायनानयनाय गच्छतस्ते गमनं निवारयितुं पारयति वाणी । हृदयं पुनर्नेच्छत्येव त्वदीयं गमनम् । तदीदृशीं मे पीडां विज्ञाय यथा पुरा स्थितं न तथा कचिदामङ्गमावध्यतिदीर्घकालमायुष्मता म्यातव्यम् । अम्य चार्थम्य कृते माञ्जलिवन्धेन शिरसाभ्यर्थये वत्सम् । ” इत्यादिशन्ती स्वमातरं मुदुरं प्रसारितावनम्रमूर्तिश्चन्द्रापीडो व्यजिज्ञपत् । “ अम्ब, तदा दिग्विजयप्रसङ्गान्स्थितम् । अधुना पुनरयमेव कालक्षेपो यावत्तमुद्देशं पगपतामि । तन्पुनश्चिरगमनकृता न भावनीया मनागपि हृदये पीडा त्वया । ” इत्येवं विज्ञप्रा चन्द्रापीडेन संनिरुध्य वाष्पवेगान्कथं कथमपि संस्तभ्यात्मानं निर्वर्तितगमनमङ्गला गलता प्रस्रवणमिच्छन्ती शिरसि चोपात्राय गाढं मुचिरमालिङ्ग्य गच्छद्विग्विव प्राणैः कृच्छ्रान्मुमोच तं माता ।

२८४. मुक्तश्च मात्रा पितुः प्रणतये वामभवनमगमत् । तत्र च 'देव गमनाय नमस्करोति युवराजः' इत्यावेदिते द्वाररक्षिणा प्रविश्य

क्षोणीतलनिवेशितशिरसा शयनवर्तिनो ननाम दूरस्थित एव पितुः पादौ ।
 अथ तथा प्रणतमालोक्य किञ्चिदुन्नमितपूर्वकायः शयनगत एवाहूय
 तं पिता चक्षुषा पिबन्निव प्रेम्णा परिष्वज्य गाढमप्रौढ इव सह-
 सोद्रताविरलबाष्परयपर्याकुलाक्षोन्तःक्षोभावेगविक्षिप्राक्षरमवादीन् ।
 “ वत्स, पित्राहं दोषेषु संभावित इत्येषा मनागपि मनासि वत्सेन
 दुःश्यासिका न कार्या । विनयाधानात्प्रभृति सम्यक्परीक्षितोस्य-
 म्माभिः । परीक्ष्य च गुणगणैरेवाधिगम्यो राज्यभारस्त्वय्यारोपितो
 न तनयस्त्रेहदेव । राज्यं हि नामैतत्पृथ्वीभारेणैवातिदुरुद्धम्, महीभृ-
 त्संवाधतयैवातिसंकटम्, कुटिलनीतिप्रचारेणैवातिदुःसंचरम्, चतुःसमुद्र-
 पर्यन्तभुवनव्याप्त्यैवातिमहत्, महासाधनप्रमाध्यतयैवातिदुःसाधनम्, अप-
 र्यवसानकार्यतन्त्रजालेनैवातिगहनम्, उत्तुङ्गवंशप्रतिष्ठिततयैवातिदुरारोहम्
 अहितमहम्नोद्भरणेनैवातिदुर्धरम् । अपि च समवृत्तितयैवातिविषममनेक-
 तीर्थकल्पनयैव दुरवतारं कण्टकशोधनेनैव दुर्ग्रहमाखिलप्रजापालन-
 व्यवहारेणैव दुष्पारं सर्वाशाप्राप्त्यैव च दुष्प्रापम् । नामहासत्त्वे नास्थिर-
 प्रकृतौ नादातरि नाशूललक्ष्ये नाशुचौ नाविक्रान्ते नामहोत्साहे
 नाप्रियवादिनि नासत्यसंधे नाप्राज्ञे नाविवेकिनि नाकृतज्ञे नानुदार-
 व्यवहृतौ नासंविभागशीले नान्यायवर्तिनि नार्धर्मरुचौ नाशास्त्र-
 व्यवहारिणि नाशरण्ये नाब्रह्मण्ये नाकृपालौ नामित्रवत्सले नाव-
 श्यात्मनि नानिर्जितेन्द्रिये नामेवके पदमेवादधाति । यः खलु समप्रे-
 गुणैराकृत्य बलात्प्रतिबन्धमस्य चञ्चलप्रकृतेः कर्तुं समर्थस्तत्रास्ते ।
 गुरवोऽप्यगतस्खलितभीतयस्तत्रैव समारोपयन्त्येतदालोचितपरावराः ।
 तदनेनैव बोद्धव्यमिदं वत्सेन नास्ति मयि दोष इति ।
 अपि च संप्रति कस्मिन्भारमवक्षिप्याणुमपि दोषमाचरसि । त्वयैव

१. न-‘अप्रौढ इव’ नास्ति. २. न-दुःसाध्यम् । ३. न-दुःपालम् .

४. न-‘सर्वाशा...नाशुचां’ इति नास्ति.

सकललोकानुरञ्जनं यतितव्यम् । गतः खलु कालोस्माकम् ।
 अस्माभिररखिलितैश्चिरं पदे स्थितम् । न पीडिताः प्रजा लोभेन । नोद्वे-
 जिता गुरवो मानेन । न विमुखिताः सन्तो मदेन । नोत्त्रासिताः
 प्राणिनः क्रोधेन । न हासित आत्मा हर्षेण । न हतः परलोकः कामेन ।
 राजधर्मोनुरूद्धो न स्वरुचिः । वृद्धाः समासेविता न व्यसनानि ।
 सतां चरितान्यनुवर्तितानि नेन्द्रियाणि । धनुरुन्नमितं न मनः ।
 वृत्तं रक्षितं न शरीरम् । वाच्याद्धीतं न मरणान् । उपभुक्तानि
 सुरलोकदुर्लभानि सर्वविषयोपभोगमुखानि । यौवनेच्छया पर्याप्र-
 मकार्यपरिहारान् । कार्यानुष्ठानाञ्चोपार्जितः परोपि लोकः । इति चेतस्मि
 मे । त्वज्जन्मना च कृतार्थ एवास्मि । तदयमेव मे मनोरथः,
 दारपरिग्रहात्प्रतिष्ठिते त्वयि सकलमेव मे राज्यभारमारोप्य जन्म-
 निर्वाहलघुना हृदयेन पूर्वराजर्षिगतं पन्थानमनुयाभ्यामर्माति । अम्य
 च मेतर्कित एवायमग्रतः प्रतिरोधका वैशम्पायनवृत्तान्तः स्थितः ।
 मन्ये च न संपन्नव्यमेवानेन । अन्यथा क वैशम्पायनः । क चैर्वविध-
 मस्य स्वप्रेष्यसंभावनीयं समाचेष्टितम् । तद्गतेनापि तथा कर्तव्यं
 वत्सेन यथा न चिरकालमप्ये मे मनोरथान्तर्हृदय एव विपरिवर्तते ।”
 इत्यभिधाय किञ्चिदुत्तानितेन मुग्धेनैव संपीडितं हृदयमिव ताम्बूल-
 मर्पयित्वा व्यसर्जयन् ।

२८५. चन्द्रापीडम्बु तथा पितुः संभावनया मुद्गरमुन्नमितोपयवनप्र-
 तरमूर्तिरूपसृत्य पुनः प्रणामेनोन्नमितात्मा निर्ययौ । निर्गत्य च शुक्र-
 नामभवनमयासीत् । तत्र च तनयचिन्तापरीतमुन्मुक्तमिवेन्द्रियैः
 शून्यशरीरं शुक्रनामविरताश्रुपातांपहतमुखीं च मनोरमां प्रणम्य
 तादृशाभ्यामेव ताभ्यां संभाव्याशिषा समारोपयद्भ्यामिव स्वदुःख-

भारमनुगता निवृत्तनाय तथानिवातितानना मुहुरा द्वारनिगतेर्गत्वाप्रता
 ढौकितमपि कृतापसर्पणमप्रकृतहेपारवमनुत्कर्णकोशमसुखस्वनममनस्क-
 मनाविष्कृतगमनोत्साहं दीनमिन्द्रायुधमालोक्यापि पुनर्निवारणाशङ्कया
 वैशम्पायनावलोकनत्वरया कादम्बरीसमागमौत्सुक्येन चाकृतपरिलम्बो
 मनागप्यारूढ्य रथेणैव निरगान्नगर्याः ।

२८६. निर्गत्य च सिघ्रातटे तत्प्रस्थानमङ्गलावस्थानायोपकल्पितं काय-
 मानमप्रविश्य बहिरैव गतो युवराज इति जनितकलकलेनातर्कित-
 तत्कालगमनसंभ्रान्तेन परिजनेन राजपुत्रलोकैः चेतन्ततो धावतानु-
 गम्यमानो गच्छूतित्रितयमिव गत्वा मुलभयोयवसे प्रदेशं निवास-
 मकल्पयत् । उन्नाम्यता दृश्येनाप्रभातायामेव यामिन्यामुत्थाय पुन-
 रवहत् । बहेश्च तस्मादेव वासरादारभ्यैवमचेतित एव परापत्य
 कृतापक्रान्तेस्त्रपया प्रप्रतानुगम्य बलादत्तकण्ठग्रहः क परं पलाय्यत
 इति वैशम्पायनस्य वैलक्ष्यमपनयामिः एवं तत्समागमसुखमनुभूय
 निष्कारणप्रसन्नामनयामतर्कितोपनतमद्वलोकनोपजातहर्षविशेषां पुर-
 स्ताद्रमनसिद्धये पुनर्महाश्वेतां पश्यामिः एवं महाश्वेताश्रमसमीपे पुनः
 स्थापिताशेषतुरगसैन्यमतया सहैव हेमकूटं गच्छामिः एवं तत्र मत्प्रत्यभि-
 ज्ञानसंभ्रमप्रभावितेनेतन्ततः कादम्बरीपरिजनेन प्रणम्यमानः प्रविश्य
 मदागमननिवेदनात्प्लुह्नयनेन सखीजनेनापह्नियमाणपूर्णपात्राम्, कासौ
 केन कथितं कियद्वरं वर्तत इति तत्प्रश्नोमुखीम्, तत्क्षणोत्पन्नया तापो-
 पशान्त्या त्रपया च युगपदुरसि निहितं पद्मिनीपत्रमपनीयोत्तरी-
 यांशुकाञ्चलं कुचावरणतामुपनयन्तीम्, आभरणतां नीतानि मृगालान्य-
 पास्य भूषणभ्यांघिकां भवशरीरशोभामेव सर्वाभरणस्थानेषु धारयन्तीम्,
 तापोपशमार्षितहारमात्राभरणाम्, अत्यल्पगह्वरिचन्दनचर्चान्तरित-

लावण्यशोभान्यङ्गानि करपरामर्शप्रयत्नेन दर्शनीयतरतां नयन्तीम् ,
 अङ्गलप्रानि- शयनीकृतकमलकुमुदकुवलयदलकिञ्जल्कशकलानि
 पुलकोद्गमेनैवापास्यन्तीम् , कपोलसङ्गिनीं च मणिदर्पणे विलांक्या-
 यथास्थितां करेण कवरीमंसदेशे विनिवेशयन्तीम् , आनन्दजन्मना
 नेत्रपुटावर्जितेन वाष्पसलिलेनैव मकरध्वजानलसंतापाय जलाञ्जलि-
 मिव प्रयच्छन्तीम् , उत्सृष्टशेषेणाश्यानमलयजरसेनैवाङ्गलप्रेत भस्मनेव
 मदनहुतभुजो निवृत्तिमावेदयन्तीम् , अभ्युत्थानप्रसङ्गेनैव कुमुदशय्यां
 दूरीकुर्वन्तीं कादम्बरीमालोक्यन्दर्शनीयावलोकनफलं चक्षुषी
 कृतार्थतां नयामिः एवं मदलेखां साञ्जलिप्रणामेन कण्ठग्रहेण संभाव्य
 चरणपतितां पत्रलेखामुत्थाप्य केयूरकं पुनःपुनः परिष्वज्य निर्भग-
 मेव महाश्वेतोपपादितोद्वाहमङ्गलम्बरितमस्त्रीवृन्दनिर्वर्तितवैवाहिक-
 स्नानमङ्गलविधेर्भुव इव वर्षाभिषिक्तायाः करग्रहणं देव्या निर्वर्तयामिः
 एवमतिबहलकुङ्कुमकुमुदभ्रूपानुलेपनामोदोद्दीपितहृदयजन्मनि वासभवने
 शयनवर्तिनो मम समीपमुपविश्य श्रणमपि कृतनमालापायां
 निर्गतायां मदलेखायां त्रपावनम्रमुखीमनिच्छन्तीं किल बलाहोर्भ्या-
 मादाय शयनीयं शयनीयादङ्गमङ्गाञ्च हृदयं देवीं कादम्बरीमारो-
 पयामिः एवमुद्गाढनीवीग्रन्थिहृदतरार्पितपाणिद्वयायाम्ब्रपानिमीलितलोचने
 चुम्बन्नवञ्चितात्मा चिराद्भवामिः एवं सुरैरपि दुर्लभं तदधरामृतमा
 तृप्तेर्निपीय सुजीवितमात्मानं करोमिः एवमतिकामलतयान्तर्विलीय
 विशान्या इवाङ्गं गाढालिङ्गनमुत्तरसभरेण मकरध्वजानलदग्धशेषं
 निर्वापयामि शरीरम् ; एवं परवत्यापि म्वच्छाप्रवृत्तयेव निप्रयन्त
 याप्यभियुञ्जानयेवापसर्पन्त्यापि कृतोपसर्पणयेव संगोपितमर्वाङ्ग्या
 प्युपदर्शितभावयेव देव्या कादम्बर्या मह तत्किमपि सर्वजनमुलभ-

मपि योगैकगम्यं स्पर्शविषयमपि हृदयग्राहि मोहनमपि प्रसादन-
मिन्द्रियाणामुद्दीपनमपि मदनहुतभुजो निर्वृत्तिकरमुपाहितसर्वाङ्गस्वेद-
मप्याह्लादकरमुपजनितविषमोद्धासश्रमस्वेदमपि ससीत्कारपुलकजनन-
मनुभूयमानमप्युत्पादितानुभवनस्पृहं सहस्रवारानुभूतमप्यपुनरुक्तमति-
स्पष्टमप्यनिर्देश्यस्वरूपमचिन्त्यमसमासङ्गमतुलस्पर्शमनुपमरसमनाख्येय-
प्रीतिकरं परमध्यानसहस्राधिगतं निर्वाणमिवापरप्रकारं सुरताख्यं
सुखान्तरमनुभूय निमेषमप्यकृतविरहस्तया सह तेषु तेषु
रम्येपूद्देशेषु रममाणः स्वभावरम्यमपि रमणीयतरतां धौवनमुप-
नयामि; एवमुत्पन्नविश्रम्भां देवीमेवाभ्यर्च्य वैशम्पात्यनस्यापि मदलेखया
सह घटनां कारयामीत्येतानि चान्यानि च चिन्त्यन्नचेतितक्षुत्पिपासा-
तपश्रमोज्जागरव्यथो दिवा रात्रौ चावहन् ।

२८७. एवं च ब्रहतोप्यस्य दवीयस्तयाध्वनोर्धपथ एव कालसर्पो
वर्त्मनः, प्रबलपङ्को ग्रीष्मस्य, निशागमो गभस्तिमतः, स्वर्भानुरमृतदीधितेः,
ध्रुमाद्रमो वज्रानलस्फुरितानाम्, मदागमो मकरध्वजकुञ्जरस्य, मरणा-
न्धतमसप्रवेशो विरहातुराणाम्, अमोघकालपाशवागुरोत्कण्ठितकामि-
हरिणानाम्, अभेद्यलोहार्गलदण्डो दिग्धारणानाम्, अन्धेद्यहिञ्जीरशृङ्खला
वाहानाम्. अनुन्मोन्ध्यनिगडबन्धाध्वगानाम्, अलङ्घ्यकान्तारलेखा
प्रोषितानाम्, कालायसपञ्जरोपरोधो जीवलोकस्य, उद्गर्जन्नलिकुलगवल-
मलिनघनघटाभोगभीषणो विषमविस्फूर्जितध्वनिर्विषमतरतडिद्रुणाकर्षी
मण्डलितविकटशक्रकार्मुकोनवरतधाराशरासारवर्षप्रहारी पुरोभार्गमव-
रुन्धन्विरूद्ध इवान्धकारितमुखो निस्त्रिंशशतसहस्रसंपातदुष्प्रेक्ष्योक्षिणी
प्रतिब्रन्निवाशुगमनविघ्नकारी बभूव जलदकालः ।

२८८. तत्र च प्रथममस्य चेतोहारिभिर्मूर्छावैगैरन्धकारतामनीयन्त

दशदिशस्ततो जलधरैः । अप्रतः समुत्प्लुतेन चेतसा काप्यगम्यत पृष्ठतो
हंसैः । पुरस्तात्परिमलिनोस्य निश्वासमरुतः प्रावर्तन्त पश्चात्कदम्ब-
वाताः । पूर्वं तुलितनीलोत्पलवनकान्ति नयनयुगलमस्य सालिलं
समुत्समर्ज चरममम्भोमुचां वृन्दम् । आदावापर्यमाणमुद्गेनोत्कलिका-
सहस्रपर्याकुलं मनोम्याभवदवसाने स्रोतश्विनीनां पात्रम् । अपि च
दृष्टरैर्नदीप्रैरेव महावर्धन्त मन्मथोन्माथाः । वर्षजलविलुलितैः
कमलाकरैरेव सह ममज्ज कादम्बरीममागमप्रत्याशा । धारारयासहैः
कन्दरैरेव महाभिद्यत हृदयम् । अम्भोद्वाताहतैः कदम्बकुडुलैरेव
महाकम्पतोत्कण्ठकिता तनुः । अनवरतजलपतनजर्जरितपङ्क्तिभिः
शिलीन्त्रैरेव सह ताम्रतामधत्त नयनयुगलम् । उन्कूलमलिलोत्पलय-
मानमूलेः सरित्तटैरेव महापतनप्राणाः । परिमलमयैर्मालतीकुसुमैरेव
महाजृम्भत रणरणकः । तथातिगुरुनिर्घातैरेवाभज्यन्त मनोरथाः ।
नीक्षणतरकोटिभिः केतकीमुचिभिरेवावृष्ट्यन्त मर्माणि । उन्मिल्यैः
शिश्विभिरेवाद्ध्यन्त गात्राणि । अन्धकारितदिशा मंघतममैवावर्धत
मोहान्धकारः । तिरस्कृतध्वान्तेन तडितातपनैवातन्यत संतापः ।
भरेणैव गर्भरिगर्जितैकमंतानोत्कम्पितधरापीठवर्धनैर्भामि नवधनैः,
घनजलधारातिपातवाचालितचञ्चुभिरन्तराले चातकैः, उद्दाममहाराव-
गविभिर्गवनिमूले ददुरैः, अनवरतझांकारखजर्जरितधारास्युभिराशामु
जलदानिलैः, उन्मुक्तमदकलकंकाकालाहलैः काननपु कलापिभिः, असम-
शिखरोपलम्बलनकलकलमुखैर्गिरिपु निर्झरैः, उल्लोलकल्लोलास्फाल-
विस्फारितविषमनिर्घोषझात्कारिभिः सरित्सु प्रैः, सर्वतश्च विततेन
स्थलीपु मंहतेन कन्दरैपृञ्जणेन शिखरिपु कलकलेनाम्बुपु पटुना
पर्वततटंपु मृदुना शाद्रलेपु चारुणा पल्वलेपु सान्द्रेण शशिपु तनुना

तृणोलपेपूत्वणेन तालीवनेषु यथाधारापतनमाकर्ण्यमानेन सर्वप्रकार-
मधुरेण हृदयप्रवेशिना धारारवेणोत्कलिकाकलितो न रात्रौ न दिवा
न प्राप्ते नारण्ये नान्तर्न बहिर्न वने नोपवने न वर्त्मनि नावासे न
वहन्न तिष्ठन्न वैशम्पायनस्मरणे न कादम्बरीसमागमानुध्याने न
कथंचिदपि न काचिदपि निर्वृतिमेवाध्यगच्छन् ।

२८९. अनधिगतनिर्वृतिश्चातिकष्टतया वज्रानलस्यैव जलदसमयेन्ध-
नस्य मदनहुतभुजो भस्मसात्कर्तुमिवोद्यतस्य धीरस्वभावोपि प्रकृतिमेवो-
त्ससर्ज । प्लावितसकलधरातलैर्धाराजलैरप्याशोष्यत । द्योतितदशदिशा
शतहृदालोकेनापि मूर्च्छान्धकारोक्षिप्यत । आह्लादितजीविलोकैर्जल-
दानिलैरप्यदह्यत । पयोभारमेदुरैर्धनैरपि तनुतामनीयत । पाट-
लितशाद्वलैः शक्रगोपकैरपि पाण्डुतां प्रत्यपद्यत । कुसुमधवलैः कुटजै-
रपि रागपरवशोक्रियत । तथापि सकलजगज्जीवनहेतुनापि जीवित-
संदेहदोलामारोपितो जलदकालेन, उत्कूलगामिषु विधिविलसितेषु
सरित्पूरेषु चोत्प्लवमानः, अनवरतवर्षाजलजनितेषु मूर्छागमेषु पङ्कपटलेषु
च निमज्जन्, जलभरस्थगिते वर्त्मनि विलोचने च स्वलन्, विकासिनीषु
कादम्बरीप्राप्तिचिन्तासु धाराकदम्बरजोवृष्टिषु चामीलयन्, अनुबन्धिषु
गमनविघ्नेषु जलधरध्वनितेषु च मुह्यन्, सुदुर्लङ्घ्यवेगान्युत्कण्ठितानि
सहस्रशः स्रोतांसि चोल्लङ्घयन्, घनोपाहितवृद्धिना कादम्बरीसमागमां-
त्सुक्येन पयःप्लवरयेण चोह्यमानः, जीवितप्रत्याशाभनिर्वहतो जनांस्तुरं-
गमांश्च परिलयजन्, तर्ज्यमान इव तडिद्धिः, अवष्टभ्यमान इव जलधरैः,
निर्भत्स्यमान इव विस्फूर्जितैः, शकलीक्रियमाण इव शतशो निस्त्रिंश-
वृत्तिभिर्धारासारैः, निरुद्धा स्वपि जलदकालेनैवाशुगमनविघ्नभूतास्वा-
शासु कादम्बरीसमागमाशा सुतरां नारुध्यतास्य यथा तादृशेषु

यथास्थाननिगडितसमस्तप्राणिनि प्रावृट् काले कलामप्यकृतपरिलम्बो-
नीयत तं पन्थानम् । धाराहतिविकृणिताक्षेण च मुहुर्महुर्बलितानमिता-
ननेन श्रयोतदासक्तिसंपिण्डितकेसराग्रेणैकसंतानकर्दमानुमग्नबुरेणाद्भ्य-
निम्नोन्नतस्वलद्रतिना विशीर्यमाणपर्याणममायोगेनोपर्युपरिवाहिनी-
तीरोत्तारसंतानात्रानप्रुष्टेनापचीयमानवलजवोत्साहेन वाजिमैन्थना-
नुगम्यमानो जीवितसंधारणाय यथातथा निर्वर्तिताशनमात्रकोभ्यर्हित-
राजलोकवचसाप्यप्रतिपन्नशरीरसंस्कारो दिवसमेव केवलमवहन् ।

२५०. वहंश्च त्रिभागमात्रावशिष्टेष्वनि निर्वर्तमानं मेघनादमद्राक्षीत् ।
दृष्ट्वा च द्रुत एव कृतनमस्कारं तमप्राक्षीत् । “ तिप्रतु तावत्पुरस्ता-
त्यत्रलेखागमनवृत्तान्तप्रश्नः । वैशम्पायनवृत्तान्तमेव तावत्प्रच्छामि ।
अयि दृष्टस्त्वयाच्छोदमरमि वैशम्पायनः । प्रुष्टो वावस्थानकारणम् ।
प्रुष्टेन वा किञ्चित्कथितं न वा । पश्चान्तापी वाम्मत्परित्यागेन । स्मरति
वाम्माकम् । प्रुष्टोसि वानेन किञ्चिन्मदीयम् । उपलब्धो वाभिप्रायः ।
उत्पन्नो वालापो युवयोः । मातापित्रोर्वा संदिष्टं किञ्चिन् । परि-
बोधितो वा त्वयागमनाय । आवेदितं वाम्मदीयमागमनम् । नापयास्यति
वा तस्मात्प्रदेशान् । दास्यति वा दर्शनम् । ग्रहीष्यति वाम्मदनु-
नयम् । आगमिष्यति वा पुनर्मया मह । किं कुर्वन्दिवसमाम्से । को वा
विनादोभ्य तिप्रति ” इति ।

२५१. स त्वेवं प्रुष्टो व्यज्ञपयन् । “ देव. देवेन तु वैशम्पायनमालो-
क्यानुपदमेव तुरंगमैरागत एवाहमित्यादिभ्य विमर्जिताहम् । अच्छोद-
मरमः प्रतीपं वैशम्पायनो गत इत्येषान्तरा वार्तेव नोपजाता । चिरयति
च देव जलद्रुममयारम्भमालोक्य कदाचिदेतेषु दिवसेषु देवेन तारा-
पीडेन देव्या विलासवन्यार्यशुकनासेन च कृतप्रयत्नोपि न मुच्यत

एवागन्तुं देवश्चन्द्रापीडस्त्वया चैकाकिना न स्थातव्यमेवाभ्यां भूमौ परागतप्रायाश्च वयं तन्निवर्तस्वास्मादेव प्रदेशादित्यभिधाय पत्रलेखया केयूरकेण च त्रिचतुरैः प्रयाणकैरप्राप्त एवान्छोदं यावद्ब्रह्मनिवर्ति-
तोस्मि ।” इत्येवमावेद्य विरराम । विरतवचनं च तं पुनरपृच्छत् ।
“ किमाकलयम्यद्यतनेनाह्वा यावत्परापतिता पत्रलेखा न ” इति । स तु
व्यह्वलयत् । ‘देव, यद्यन्तरा काश्चिदन्तरायो न भवति विलम्बकारी तदा
विना संदेहेन परापतत्येवमवगच्छति मे हृदयम् ।’

२९२. इत्युक्तवति मेघनादे घनसमयवर्धिताभोगमकरध्वजार्णवमध्य-
पातिनीं स्वानुमानात्कादम्बरीमुत्प्रेक्ष्योत्प्रेक्ष्य विह्वलीभवतः पर्यावर्तन्त
इवास्य जलधराः कालपुरुषैः, तडितो मदनानलशिखाभिः, अवस्फूर्जितं
प्रेतपतिपटहस्वनेन, आसारधाराः स्मरेषुभिः, आमन्द्रगर्जितं मकरध्वज-
धनुर्ध्यागुञ्जिताभोगेन, कलापिकेकाः कालदूतालापैः, केतकामोदो विष-
परिमलेन, खद्योताः प्रलयानलस्फुलिङ्गराशिभिः, अलिबलयानि कालपाशैः,
बलाकाश्रेणयः प्रेतपतिपताकाभिः, आपगाः सर्वक्षयमहापूरप्रवैः, दुर्दिनानि
कालरात्र्या, कुटजतरवः कृतान्तहासैः । अपि च शरीरेपि सत्त्वं कात-
रतया, बलं क्षामतया, कान्तिवैवर्ण्येन, मतिर्मोहेन, धैर्यं विषादेन, हसितं
शुचा, नयनमश्रुणा, आलपनं मौनेन, अङ्गान्यसहतया, करणान्यपाटवेन
सर्वमेवारत्या । दिवसैश्चोह्लिव्यमानमिव, अनवरतवाहिनाश्रुपूरप्रवाहेणाव-
भज्यमानमिव, सततैर्निश्वासप्रभञ्जनैरुत्खन्यमानमिव, संततैर्मदनदुः-
खात्कलिकासहस्रैरजस्रपातिभिरितस्ततो जर्जरीक्रियमाणमिव, अपि च
सहस्रैर्मकरध्वजशारासारैर्वपुषैव च सह क्षीयमाणमिव स्वल्पावशेषं
संकल्पलिखितेन निर्विशेषवृत्तिना कादम्बरीशरीरेणैव सह कण्ठलग्नं
कथंकथमपि जीवितं धारयन्, धाराधरङ्घ्रितरुतलम्, आघ्रावितोपान्त-

हरितशाद्वलम्, असंख्यतटलतावनम्, अनवरतराधोजलप्रवेशकलुषित-
प्रान्तम्, अवशीर्यमाणोद्दण्डकुमुददलगहनम्, आमप्रकमलखण्डम्,
उत्प्लवमानाश्यानकिञ्चलकदलशकैलम्, आजर्जरितकहारकुवलयम्,
उद्धान्तभ्रमदलिवलयम्, उड्डीनहंससार्थम्, अनवस्थानसारसारमित-
करुणम्.

अवशिष्टदलतलनिलीयमानोच्चकितचक्रवाकयुगलम्,
उत्कम्पितकादम्बककदम्बकाश्रीयमाणोपकूलनडुलम्, उत्कलविरुतकलापि-
वकत्रलाककलापाश्यासितोपान्तपादपम्, उपहतं प्रावृषान्यदिव,
दृष्टपूर्वमप्यदृष्टपूर्वमिव, अदत्तदृष्टिमुखम्, अनुत्पादितहृदयाह्लादम्,
अनुपजनितमानसप्रीति तदेवाच्छ्रोदमुपाहितद्विगुणदुःखमामसाद ।

२९३. आमाद्य चोपमपन्नेव सर्वाश्वारानादिदेश । “ कदाचिदमौ
वैलक्ष्यादस्मानालोक्यापमर्पत्येव । तच्चतुर्ष्वपि पार्श्वेष्ववहिता भवन्तु
भवन्तः ” इति । आत्मनापि तुरगगत एव खिन्नोऽप्यखिन्न इव विचिन्व-
ह्यैतागहनानि तरुमूलानि शिलातलानि लसन्मण्डपांश्च समन्ताद्भ्रामः ।
भ्राम्यंश्च यदा न क्वचिदपि किञ्चिदवस्थानचिह्नमप्यद्राश्रीत्तदा चकार
चेतसि । ‘नियतमसौ पत्रलेवासकाशान्मदागमनमुपलभ्य प्रथममेवाप-
क्रान्तो येनावस्थानचिह्नमात्रं कथमपि नोपलक्ष्यते । निरुद्धोद्देशं गतश्च
काप्यस्माभिरसावैवमन्विष्टोऽपि न दृष्टः । तत्कष्टतरमापतितम् ।
वैशम्पायनमदृष्ट्वास्मात्प्रदेशात्पदमपि गन्तुं पादावैव नोन्महंते मः ।
मन्मथशरविश्रामाश्च कादम्बरीदर्शनमात्रकावलम्बनाः श्रणमपि विलम्ब-
मन्तरीकर्तुमक्षमाः श्रामतया मा यासिषुः प्राणाः । सर्वथा विनष्टोऽस्मि ।
न दृष्टा देवी कादम्बरी । नापि वैशम्पायनः ।’ इत्येव-
मुत्पन्ननिश्चयोऽप्यपरिच्छेद्यस्वभावत्वात्प्रत्याशायाः ‘कदाचिदस्य वृत्तान्त-
स्याभिज्ञा महाश्वेतापि भवत्येव तन्नां तावत्पश्यामि तनां यथा युक्तं
प्रतिपत्स्ये’ इत्यारोप्य हृदये तदाश्रमस्यैव नातिदूरे निवेशिततुरगसैन्य

सैन्यसमायोगमपनीय सर्पनिर्मोकपरिलघुनी घनोज्झितज्योत्स्नाभिरामे परिधाय वाससी तथास्थितपर्याणमेवेन्द्रायुधमारुह्य महाश्वेताश्रममुपजगाम । तत्र च प्रविशन्नेवावतीर्य महाश्वेतावलोकनकुतूहलात्पश्चादाकृष्टेनेन्द्रायुधपरिजनेनानुगम्यमानो विवेश । प्रविश्य च गुहाद्वार एव धवलशिलातले समुपविष्टामधोमुखीमसह्यमन्युवेगोत्कम्पितसर्वावयवामनवरतनयनजलवर्षिणीमुच्चण्डवर्षवाताहतां लतामिवोद्गाष्पदानदृष्ट्या कथंकथमपि तरलिकया विधृतशरीरां महाश्वेतामपश्यन् । दृष्ट्वा च तां तादृशीमस्यादपादि हृदये । 'मा नाम देव्याः कादम्बर्या एव किमप्यनिष्टमुत्पन्नं भवेत् । येनेयमीदृश्यवस्था हर्षहेतावपि मदागमनेनुभूयते महाश्वेतया ।' इत्याशङ्काभिन्नहृदयोयमुड्डीनेरेव प्राणैः पदे पदे स्वलन्निव पतन्निव मुह्यन्निवोपसृत्योपविश्य च तस्यैव शिलातलस्यैकदेशं प्राद्गाप्पविपण्णवदनः किमेतदिति तरलिकामपृच्छन् । सा तु तदवस्थाया अपि महाश्वेताया एव मुखमवलोकितवती ।

२९४. अथानुपसंहृतमन्युवेगापि गद्रदिकावगृह्यमाणकण्ठा महाश्वेतैव प्रत्यवादीन् । " महाभाग किमियमावेदयति वराकी । यया दुःखाभिघानैककठिनहृदयया पुनरप्यदुःखश्रवणार्हेषु दुःखमात्मीयं श्रावितं सैवाहं मन्दभाग्या महाभाग जीवितव्यसनिनी निर्लज्जा निर्घृणा च दुःश्रवणमपि श्रावयामि दुःखमिदम् । श्रूयताम् । केयूरकाङ्कवद्रमनमाकर्ण्य विदीर्णमानसा न मया चित्ररथस्य मनोरथः पूरितो न मदिरायाः प्रार्थना कृतार्थिता नात्मनः समीहितं संपादितं न गृहाभ्यगतस्य चन्द्रापीडस्य प्रियमनुष्ठितं न चापि हृदयवल्लभसमागमनिर्वृता प्रियमखी कादम्बरी वीक्षितेत्युत्पन्नानेकगुणवैराग्या गाढबन्धान्कादम्बरी-स्नेहपाशानपि छित्त्वा पुनः कष्टतरतपश्चरणायात्रैवायाता यावदत्र

महाभागस्यैव तुल्याकृतिमुन्मुक्तमिवान्तःकरणेन शून्यशरीरमुत्तरल-
मुखमुत्प्लुताबद्धलक्ष्यशून्यया दृष्टया प्रनष्टमिव किमपीतस्ततो विलोकयन्तं
ब्राह्मणयुवानमपश्यम् । स तु मामुपसृत्यानन्यदृष्टिः, अदृष्टपूर्वोपि
प्रत्याभेजानन्निव, असंस्तुतोपि चिरपरिचित इव, असंभावितो-
प्युपारूढप्रौढप्रणय इव, अस्निग्धोपि परवानिव प्रेम्णा, शून्योपि किमप्य-
नुस्मरन्निव, दुःखिताकारोपि मुखायमान इव, नृणीमपि स्थितः प्रार्थय-
मान इव, अपृष्टोप्यावेदयन्निवात्मीयामेवावस्थाम्, अभिनन्दन्निवानुशो-
चन्निव हृष्यन्निव विषादन्निव विभ्यादिवाभिभवन्निव हृत इवाकाङ्क्षन्निवानु-
स्मरन्निव विस्मृतमनिमेषेण निश्चलस्तन्मध्यपक्ष्मणान्तर्वाष्पप्राद्वर्णे कर्णान्त-
चुम्बिना विकसितेनेवामुकुलिततारकेण चक्षुषा मत्त इवाविष्ट
इव वियुक्त इव पित्रन्निवाकर्षन्निवान्ताविशान्निव च मुचिरमालोक्या-
त्रवां । ' वरतनु, सर्व एव हि जगति जन्मनो वयस आकृतेर्वा सदृश-
माचरन्न वचनीयतामेति । तव पुनरेकान्तवामप्रकृतेर्विधेगिव विसदृ-
शानुष्ठाने कार्यं प्रयत्नः । यदियमङ्घ्रिमालतीकुसुमसुकुमारा मालेव
कण्ठप्रणयैकयोस्या तनुरनुचितेनामुना कष्टतरतपश्चरणपरिक्लेशेन
ग्लानिमुपनीयते । रूपवयसोरनुरूपेण सुमनोहारिणी लतेव रसाश्रयिणा
फलेन किमर्थं न संयोज्यते । जातस्य हि रूपगुणाविहीनस्यापि
जन्मोपनतानि जीवलोकसुखान्यनुभूय शोभते परत्र संबन्धी तप-
श्चरणपरिक्लेशः । किं पुनराकृतिमतो जनस्व । तदुःखयति मामस्यास्ते
स्वभावसरस्मायास्तनोर्मृणालिन्या इव तुहिनपातस्तपःपरिक्लेशः । यदि च
न्वादृशा जीवलोकसुखेभ्यः पराङ्मुखी तपसा क्लेशयत्यात्मानं तदा वृथा
वहति धनुरधिज्यं कुसुमकार्मुकः । निष्कारणमुदयति चन्द्रमाः ।
वृथा वसन्तमासाभ्यागमः । निष्फलानि कुसुदकुवलयकहार-

कमलाकरविकसितानि । निष्प्रयोजना जलदसमयारम्भाडम्बराः ।
निरर्थकान्युपवनानि । किं ज्योत्स्नया । किं वा लीलासरिपुलिनै-
र्मलयानिलेन वा ' इति ।

२९५. अहं तु देवस्य पुण्डरीकस्यैव वृत्तान्तादपेतकौतुका सर्वथा तं
वदन्तमपि कस्त्वं कुतो वा समायातः किमर्थं वा मामेवमभिदधासीत्य-
प्रष्टुवान्यतोगच्छम् । गत्वा च देवार्चनकुसुमान्याचिन्वती तरलिका-
माहूयात्रवम् । ' तरलिके योयं युवा कोपि ब्राह्मणाकृतिरस्यावलोकयतो
वदतश्चान्याद्दश एवाभिप्रायो मयोपलक्षितः । तन्निवार्यतामयं यथा
पुनरत्र नागच्छति । अथ निवारितोऽप्यागमिष्यति तदावश्यमेवास्योभद्रकं
भविष्यति ' इति । स तु निवार्यमाणोपि दुर्निवारवृत्तेर्मदनहतकस्य
दोषैर्भवितव्यतया वानर्थस्य नात्याक्षीदेवानुबन्धम् ! अतीतेषु केषुचि-
द्विसेष्वेकदा गाढायां यामिन्यामुद्गिरस्त्विव भरेणोद्दीपितस्मरानलं
ज्योत्स्नापूरमिन्दुमयूखेषु, लब्धनिद्रायां तरलिकायाम्, अप्राप्तसुखा
संतापान्निर्गत्यास्मिन्नेव शिलातले विमुक्ताङ्गी कङ्कारसुरभिणा
मन्दमन्देनाच्छ्रोदानिलेन वीज्यमाना, वर्णसुधाकूर्चकैरिव करैर्धवलित-
दशाशामुखे चन्द्रमसि निहितदृष्टिः, ' अपि नामायमेभिरमृतवर्षिभि-
रखिलजगदाह्लादकारिभिः करैश्चन्द्रमास्तमपि हृदयवल्लभं मे वर्षेन्,
इत्याशंसाप्रसङ्गन देवस्य सुगृहीतनाम्नः पुण्डरीकस्य स्मरन्ती, कथ-
मभाग्यैर्मे मन्दपुण्यायास्तादृशस्यापि दिव्याकृतेर्महापुरुषस्य तस्य
नभसोवतीर्णस्य भाषितमलीकमुपजातम्, जातानुकम्पेन वा यथा-
ऋथंचिर्जीवितुमित्येव समाश्रासिता जीवितप्रिया तपस्विन्यपि येन
पुनर्दर्शनमेव तेन मम न दत्तम्, किं करोतु देवः सुगृहीतनामा पुण्डरीको
यः परासुरेवोत्क्षिप्य नीतः, कपिञ्जलस्तु जीवन्गतः कथमियता

कालेन तेनापि निष्करुणेन वार्तापि मे न संपादिता' इत्येतानि चान्यानि चालजालानि दुर्जीवितगृहीता चिन्तयन्ती जाग्रत्येवातिष्ठम् ।

२५६. अथ निभृतपदसंचरणम्, आ चरणादुत्कण्टकम्, अनवरत-
पतितमदनशरशल्यनिकरनिचितमिव शरीरमुद्ग्रहन्तम्, उद्विकासिकेतक-
रजःपटलधवलं प्रथमतरमेव भस्मसात्कृतमिव मदनहुतभुजा भुजाश्रेण
कुण्डलीकृतमृणालमपर्युषितशासनवलयमिवावश्यमरणाय सकलजगदप्रति-
हतशासनेन कुसुमधन्वना विसर्जितं दधानम्, उद्भूतसाध्वसात्कम्पतरलि-
तया केतकीगर्भसूच्या क्वापरं गम्यते हतोसि मयेति मन्मथप्रथमसहायस्य
चन्द्रमसः कलयेव कर्णान्तलग्नया तर्ज्यमानम्, उद्वेगावर्जितेन नयनजल-
स्रोतसात्मनेन जलमिव प्रयच्छन्तम्, आत्मच्छयेव मत्करग्रहणाय निर्वातित-
स्नानमिव स्वेदाभसा, न युक्तमेव ते परहृदयमविज्ञायोपगन्तुमिति पदे
पदे निवार्यमाणमिव गुरुणोरुस्तम्भेन, दृग्त एव मदालिङ्गनालीकाशया
प्रसारितभुजयुगलमुत्कलिकासहस्रविपमं रागमागरमिव प्रतरन्तम्,
अनवरतप्रवृत्तैराकृत्यमाणमिव पुरस्ताद्दीर्घनिश्वासमरुद्धिः, उद्यमानमिव
दिङ्मुखप्लाविना ज्योत्स्नापूरेण, गणरणकञ्जन्यम्, उच्छ्रुत्काननम्,
प्रोन्मुक्तं सत्त्वेन, प्रतिपन्नं कृपणतया, अवधीरितं धैर्येण, संगृहीतं तरल-
तया, विसर्जितं लज्जया, अधिगतं धाष्टर्येन, दूरीकृतं परलाकभीत्या,
विमुक्तं युक्तायुक्तविवेकेन, संकल्पजन्मन एव केवलस्य वशे स्थितम्,
आविष्टमिव मत्तमिवांन्मादादापतन्तम्, दूरतोपि दिवस्मनिविशेषेण
चन्द्रातपेन विभाव्यमानं तमेव युवानमद्राक्षम् ।

२५७. दृष्ट्वा च तं तादृशं निम्प्रहाप्यात्मनि परं भयमुपगतवती
चेतस्यचिन्तयम् । 'अहो कष्टमापतितम् । यद्ययमुन्मादादागत्य पाणिनापि
मृशति मां तदा मयेदमपुण्यहतकं शरीरमुत्स्रष्टव्यम् । तच्चिरादेवस्य

पुण्डरीकस्य पुनर्दर्शनप्रत्याशया दुःखोत्तरमप्यङ्गीकृतं व्यर्थतां मे यातं प्राणसंभारणम्' इति । स त्वेवं चिन्तयन्तीमेव मामुपसृत्याब्रवीत् । चन्द्रमुखि, हन्तुमुद्यतां मामयं कुसुमशरसहायश्चन्द्रमाः । तच्छरणमागतोऽस्मि । रश्मिं मामशरणमनाथमार्तमप्रतीकारक्षममात्मना त्वदायत्त-र्जावितम् । शरणागतपरित्राणं हि तपस्विनामपि धर्म एव । तद्यदि मामात्मप्रदानेन नात्र संभावयसि तदा हतोहमाभ्यां कुसुमशर-शिशिरकराभ्याम्' इति । अहं तु तदाकर्ण्य अगित्युत्तमाङ्गनिर्गतज्वालेव गेयानलेन निर्दहन्तीव तमुन्मिपद्गापपम्फुलिङ्गया दृष्ट्वा तदा तर्जयन्तीवा पादतलादुत्कम्पितगात्रयष्टिगविष्टेवात्मानमप्यचेतयमाना क्रोधा-वेगरुक्षाक्षरमवदम् । "आः पाप, कथमेवं गदतो मामुत्तमाङ्गे ते न निपतितं वस्त्रमवशीर्णा वा न महस्त्रधा जिह्वा विह्वलतां न गता वा वाणी नष्टानि वा नाक्षराणि । मन्ये च न सन्त्येव तेस्मिंश्चरीरे नकललोकशुभाशुभसाक्षिभूतानि पञ्च महाभूतानि । येनैवं वदन्नाग्निना भस्मीकृतोऽसि न वायुना हृतोऽसि नाग्निना प्लावितोऽसि न धरिच्या रसा-तले प्रवेशितोऽसि नापि तत्क्षणमेवाकाशेनात्मनिर्विशेषतां नीतोऽसि । अद्यवस्थितो व्यवस्थितेभिर्मल्लोके कुतस्त्वमुत्पन्न एवंविधः । यस्तिर्य-ग्जातिरिव कामचारी न किञ्चिदपि वेत्सि । येनैवं खलु हतविधात्रा केनाप्युपदर्शितमुखरागः स्वपक्षपातमात्रप्रवृत्तिरनिरूपितस्थानास्थान-वादी शुक इव वक्तुमेवं शिक्षितस्तेनैव किमु तस्यामेव जातो न निश्चिन्तोऽसि । तेनैकान्तहासहेतुरेवं वदन्नपि न क्रोधमुत्पादितवानसि । चन्द्रुकैः दुःखिताहं ते संविभागमिमं करोमि येनात्मवचनानुरूपां जातिमापन्नो नैवास्मद्विधाः कामयसे ।" इत्युक्त्वा चन्द्राभिमुखी भूत्वा कृताञ्जलिः पुनरवदम् । 'भगवन्परमेश्वर सकलभुवनचूडामणे

लोकपाल, यदि मया देवस्य पुण्डरीकस्य दर्शनात्प्रभृति मनसाप्यपरः
 पुमान् चिन्तितस्तदानेन मे सत्यवचनेनायमलीककामी मदुदीरिताया-
 मेव जातौ पततु, इति । स च मे वचसोभ्यानन्तरमेव न वेद्मि
 किमसह्यवृत्तेर्मदनज्वरस्य वेगादुत सद्योविपाकस्यात्मनो दुष्कृतस्य
 गौरवादाहोम्बिन्मद्वचसः सामर्थ्यादेव छिन्नमूलस्तरुनिवाचेतनः
 क्षितावपतन् । अतिक्रान्तजीवितेस्मिन्कृताकृन्दान्तपरिजनान्द्रुतवती
 यथासौ महाभागस्वैव मित्रं भवति ।” इत्युक्त्वा च त्रपावनम्रमुग्धी महीं
 महीयसाश्रुवेगेन नृष्णीमेवाप्लावितवती ।

२५८. चन्द्रापीडस्य तु तदाकर्ण्य कर्णान्तायतलोचनद्वयामीलनभ्र-
 द्द्रेष्रेष्टवचनसौष्टवस्य “ भगवति, कृतप्रयत्नायामपि भगवत्यामपुण्य-
 भाजास्मिञ्जन्मनि मया न प्राप्तं देव्याः कादम्बर्याश्चरणपरिचर्यामुखं त-
 ज्जन्मान्तरेपि भगवती संपादयित्री भूयान्” इति गदत एव कादम्बरीममा-
 गमाप्राप्तिदुःखेनैव भेदोन्मुखं मुकुलमिव शिलीमुखाघातात्मवभाव-
 सरसं हृदयमस्फुटन् । अथ महाश्वेतायाः शरीरमुत्सृज्य संध्रमप्रति-
 पन्नचन्द्रापीडशरीरायां “भर्तृदारिके, किं लज्जया पश्य तावदन्यथैव
 कथमप्यास्ते देवश्चन्द्रापीडो भग्नेवास्य घ्रात्रा न मूर्धानं धारयति,
 विचालितोपि न किञ्चिञ्चेतयते, नान्तःप्रविष्टतारके समुन्मीलयति विलो-
 चने, नायं यथावस्थितपतितानां गावाणामावरणं करोति, नाङ्गमिति
 हृदयेन, हा देव चन्द्रापीड चन्द्राकृते कादम्बरीप्रिय केदानीं त्वया विना
 गम्यते ” इत्युक्त्वा तवचमि तरलिकायाम्, तिर्यग्भाभ्रचन्द्रापीडमुख-
 निहितनिश्चलस्तब्धदृष्टिनिश्चेष्टायां महाश्वेतायाम्, ‘आ’ पापे दुष्टतापमि
 किमिदं त्वया कृतम्, अपाकृताखिलजगत्पीडस्य तारापीडस्य कुलमुन्मा-
 दितम्, अनार्थीकृताः प्रजाः महारमाभिः, भग्नाः पन्थानो गुणानाम्,

चन्द्रापीडकथा] चन्द्रापीडस्य हृदयस्फोटस्तत्परिजनस्य च विलापः ३१३:

अर्गलिताः ककुभेर्धिलोकस्य, कस्य वदनमीक्षतां लक्ष्मीः, कोवलम्वनं भवतु
भूमेः, कं सेवन्तां सेवकाः, त्वया विना संप्रति व्यसनमेव सेवा संवृत्ताः
वृत्तं समानशीलत्वम्, अस्मिता च परिजनश्लाघा, लघूकृतो भृत्यादरः,
दूरं गतानि प्रियालपितानि, ममाप्राः परित्यागकथाः, कथं कथावशेषी-
भूतोमि, भूतपूर्वाः कमुपयान्तु संप्रति प्रजाः, कं संप्रति साधूनां समा-
धानम्, अधुना धूर्धरे त्वयि विपन्ने कः समुद्रहतु देवेन तारापीडे-
नोढां धुरम् . धीरभ्यापि ते कथं कातरस्येव शुचा भिन्नं हृदयम्, दया-
लोरपि ते केयमद्येदृशी जाता निर्दयताम्भामु, देव प्रसीद, सकृदप्या-
ज्ञापय, देहि भक्तजनस्याभ्यर्थनाम्, प्रतिपद्यस्व प्राणान्, न त्वया विना
क्षणमपि प्राणिति पुत्रवत्सलो देवमतारापीडो न देवी विलासवती
नायार्यः शुकनासो न मनोरमा न राजानो नापि प्रजाः, परित्यज्य
च सर्वानेकाकी कं प्रस्थितामि, कुतस्तवेयमेकपद एवेदृशी निष्ठुरता
जाता, कं मा गुरुजनम्योपरि भक्तिर्येदेवमनपेक्ष्य प्रयासि' इत्युक्तवत्य-
वन्तिलविमुक्तात्मन्यारटति परिजने. तदाकर्णनोत्कर्णे हा हा किमेत-
दित्युद्धान्तमनमि ममापतति राजपुत्रलोके, समुत्पृतोत्पक्षमनयन-
दर्शानि चन्द्रापीडवदननिवेशितदृशि दीनतरहेपारवकृताक्रन्दे शुचेव
पर्यायोत्क्षिप्रस्वरचतुष्काहृतक्ष्मातले मुहुर्मुहुरात्मोन्मोचनायेवाच्छोदित-
स्वरखलीनकनकशृङ्गलायोगे तुरंगमतां मुमुक्षुतीवेन्द्रायुधे, पत्रलेखा-
निवेदितचन्द्रापीडागमना चन्द्रादयोलासिनी वेलेव महोदधेः
समकरध्वजा व्याजीकृत्य महाश्वेतादर्शनं मातापित्रोः पुरः प्रतिपन्न-
शृङ्गारवेषाभरणा रणनूपुरयुगेन मुखरमेखलादात्रा रम्योज्ज्वलाकल्पेन
कल्पितानङ्गबलविभ्रान्तिना गृहीतसुरभिमास्यानुलेपनपटवासाद्युप-
करणेन नातिबहूना परिजनेनानुगम्यनाना पुरः केयूरकेणोपदिश्य-

मानमार्गा पत्रलेखाहस्तावलम्बिनी मदलेखया सह कृतालापा 'मदलेख्ये पत्रलेखा कथयति प्रत्यहमहं पुनस्तस्यैकान्तानिपुरहृदयस्य शठमतेर्निर्घृण-
मनसो निःस्पृहागमनमेव न श्रद्धे, किं न स्मरसि तत्तस्य मदवस्था-
मश्रद्धानस्य हिमगृहके मद्विमर्शाय दुर्विदग्धबुद्धेर्वक्रभाषितं यत्र
मग्मितमालोकितया त्वयैवाम्भै मुतरामेवासंशयकारि प्रत्युत्तरं दत्तम्,
तदसौ मरणेपि मे न श्रद्धात्येवेमामवस्थाम्, अन्यथा यदि मदर्थे
दुःखमेवमियमनुभवतीत्येतदस्याभविष्यत्तदा तथा गमनमेव नाकरिष्यन्,
तथागतोऽयमौ यत्किमपि वक्तव्यस्त्वयैव मया पुनर्दृष्टोऽपि नालपितव्यो
नापालब्धव्यः, न चरणपतितम्यायनुनयो ब्राह्मः, नाहं प्रियमख्या
प्रमादनीया ' इत्यभिदधानैवाचेतितागमनस्येदा कादम्बरी चन्द्रापीड-
दर्शनायोत्ताम्यन्ती तत्रैवाजगाम ।

२५९. आगम्य चाद्रुतामृतमिव गन्नाकरम्, इन्दुविग्रहितमिव निशा-
प्रबन्धम्, अस्तमिततारागणमिव गगनम्, अपचितकुमुदशोभमिवाप-
यनम्, उन्वातकर्णिकमिव कमलम्, उन्वाण्डिताङ्गमिव मृणालम्,
अवल्लप्रतरलमिव हारम्, उन्मुक्तजीवितं चन्द्रापीडमद्राश्रीन् । दृष्ट्वा च तं
मदसा हा किमिदमित्यधोमुखा धरातलमुपयान्ती कथंकथमपि मुक्ता-
कन्द्या मदलेखयाधार्यत । पत्रलेखा पुनरुन्मुच्य कादम्बरीकरतल-
नचेतना क्षितिमुपागमन् । चिरञ्च लब्धसंज्ञापि कादम्बरी तथैव
मूढेव निश्चलस्तद्वद्दृष्टिगविष्टेव भ्रमिभतेव निष्प्रयन्ता निश्चमितुमपि
विस्मृतान्तर्मन्युभारनिस्पन्देव चन्द्रापीडवदनममर्षिताश्री उयामारुणानना
ग्रहोपरक्तन्दुविम्बेव पौर्णमासीनिशा निशितपरशुपातोत्कम्पिनी
लतेव त्रेपिताधरकिसलया लिखितं स्वाम्भवभावविरुद्धेन
चेतसा तस्थौ । तथावस्थितां च तामुन्मुक्तार्तनादा सपादपतनं

मदलेखात्रवीन् । “ प्रियसखि, प्रसीदोत्सृजेमं मन्युसंभारमारटन्ती ।
 वापमोक्षेणामुच्यमानेस्मिन्नियतमतिभारोत्पीडितं तटाकमिव सरसमृदु
 सहस्रधा स्फुटति ते हृदयमिन्यपेक्षस्व देवीं मदिरां देवं च चित्ररथम् ।
 न्वया विना कुलद्वयमपि नास्ति । ”

३००. इत्युक्तवतीं मदलेखां कादम्बरी विहस्यत्रवीन् । “ अय्युन्म-
 न्तिके, कुतोऽस्य मे वज्रमारकठिनस्य हृत्तद्वयस्य स्फुटनम् । यन्नालोक्त्यैवं
 सहस्रधा स्फुटितम् । अपि च या जीवति तस्वाः सर्वमिदं माता
 पिता बन्धुरात्मा सख्यः परिजन इति । मया पुनर्भ्रियमाणया
 जीवितभूतं कथंकथमपि समामादितमिदं प्रियतमशरीरं यज्जीवदजीवद्वा
 संभोगेनानुमरणेन वा द्विधापि सर्वदुःखानामेवोपशान्तये ।
 नत्किमिति देवेनागच्छता मदर्थं प्राणांश्चोत्सृजता सुदूरमारोपितं
 गुरुतां च नीतमात्मानमश्रुपातमात्रकेण लघूकृत्य पातयामि । कथं
 स्वर्गगमनोन्मुखस्य देवस्य रुदितेनामङ्गलं करोमि । कथं वा पादधूलिरिव
 पादावनुगन्तुमुद्यता हर्षस्थानेषु रोदिमि । किं मे दुःखमेवंविधम् ।
 अधुना तु मे सर्वदुःखान्येव दूरीभूतानि । किमद्यापि रुद्यते ।
 यदर्थं कुलक्रमो न गणितः, गुरवो नापेक्षिताः, धर्मो नानुरूद्धः,
 जनवादान्न भीतम्, लज्जा परित्यक्ता, मदनोपचारैः सखीजनः खेदितः,
 दुःखिता मे प्रियसखी महाश्रंता तस्याः कृते प्रतिज्ञातमन्यथा जातं
 मयैत्येतदपि चेतस्मि न कृतम्, तस्मिन्मदर्थमेवोद्भिन्नप्राणे प्राणेश्वरे
 प्राणान्प्रतिपालयन्ती त्वयैवं किमुक्ताहम् । अस्मिन्समये मरणमेव
 जीवितम् । जीवितं पुनर्मरणम् । तद्यदि ममोपरि स्नेहः, करोपि
 नस्प्रियं हितं वा, तन्ममोपरि स्नेहावद्वयापि प्रियसख्या तथा कर्तव्यं
 यथा न तातोम्बा च मच्छ्लोकादात्मानं परित्यजतः । यथा च मयि

वाञ्छितं मनोरथं त्वयि पूरयतः । येन परलोकगताया अपि मे जला-
ञ्जलिदानाय पुत्रकस्त्वयि भविष्यति । यथा च मे सखीजनः परिजनो वा
न स्मरति शून्यं वा भवनमालोक्य न दिशो गृह्णाति तथा करिष्यमि ।
पुत्रकस्य मे भवनाङ्गणे सहकारपोतस्य त्वया मञ्चिन्तयैत्र माधवीलतया
सहोद्वाहमङ्गलं स्वयमेव निर्वर्तनीयम् । मञ्चरणतललालितभ्याशोक-
विटपस्य कर्णपूरार्थमपि न पल्लवः खण्डनीयः । मत्संवर्धिताया मालत्याः
कुमुमानि देवार्चनायैवोञ्चेयानि । वासभवनं मे शिरोभागनिहितः
कामदेवपटः पाटनीयः । मया स्वयं रोपिताश्चतसृक्षा यथा फलं
गृह्णन्ति तथा संवर्धनीयाः । पञ्जरबन्धदुःखाद्वराकी कालिन्दी मारिका
शुकश्च परिहासो द्वावपि मोक्तव्यौ । मदङ्कशायिनी नकुलिका स्वाङ्क-
एव शाययितव्या । पुत्रको मे बालहरिणस्तरलकः कश्मिश्चित्तपोवने
समर्पणीयः । पाणितलसंवर्धितं मे जीवंजीवमिथुनं क्रीडापर्वतं यथा
न विपश्यते तथा कर्तव्यम् । पादसहसंचारी हंसको यथा न
हन्यते केनचित्तथा विधेयः । अपरिचितगृहवसतिः सा च बलाद्विभृता
तपस्विनी वनमानुषिका वन एवात्मप्रव्या । क्रीडापर्वतकः कस्मै-
चिदुपशान्ताय तपस्विने प्रतिपादयितव्यः । शरीरोपकरणानि मे
ब्राह्मणेभ्यः प्रतिपादनीयानि । वीणा पुनरात्मन एवाङ्कप्रणायिनी कार्या ।
अपरमपि यत्ने रोचते तदपि स्वीकर्तव्यम् । अहं पुनरिमममृतकिरण-
रश्मिभिरनाशयानचन्दनचर्चाभिरनवरतधारागृहासारसैकैरनेकसंतान—
तुहिनकिरणकिरणनिकरतारकिततारहारार्पणैर्मणिदर्पणप्रणयनेन मलयज-
जलाद्रपद्मिनीपत्रास्तरणेन सरसविसाक्सलयप्रस्तरैरकठोरमृणाल-
तल्यकल्पनयोद्विकसत्कमलकुमुदकुवलयशयनीयैश्च दग्धशेषमुज्ज्वलचिता-
ज्वालामालिनि विभावसौ देवस्य कण्ठलग्ना निर्वापयाम्यात्मानम् ।

चन्द्रापीडकथा] दिव्यः पुरूपः कादम्बरीं समाश्रासयति । ३१७

इत्यभिधानैव कृतावधारणानुबन्धां मदलेखामवाक्षिप्योपसृत्य
महाश्वेतां कण्ठे गृहीत्वा निर्विकारवदनैव पुनस्तामवादीन् ।

३०१. “ प्रियसखि, तवास्ति कीदृश्यपि प्रत्याशा ययानुरागपरवशा
पुनःसमागमाकाङ्क्षिणी क्षणे क्षणे मरणाभ्यधिकानि दुःखान्यनुभवन्ती
जीवितमलज्जाकरमननुशोच्यमनुपहसनीयमवाच्यं धारयसि । मम
पुनः सर्वतो हताशायाः सापि नास्ति । तदामन्त्रये प्रियसखीं पुन-
र्जन्मान्तरसमागमाय । ” इत्यभिधायोत्पद्यमानपुलककेसरोद्भासिन्यसम-
माश्वसानिलाहृतोत्कम्पोत्तरंग्यमाणानन्दत्राणवेगोर्मितरला संगलत्स्वेद-
मकरन्दविन्दुनिस्यन्दिनी मुकुलायमाननयनकुमुदा कुमुदिनीव
चन्द्रापीडचन्द्रास्तमयविधुग तदवस्थेपि हृदयवल्लभे समागमसुखमिवा-
नुभवन्ती सरभसमुपरिपर्यम्ताचिकुरहस्ताद्धान्तकुमुमनिवहेन मूर्ध्ना-
र्चयित्वा चन्द्रापीडचरणौ स्रवत्स्वेदामृतार्द्राभ्यां कराभ्यामुत्क्षिप्याङ्केन
धृतवती । अथ तत्करस्पर्शेनोद्भूत इव चन्द्रापीडदेहाज्जटिति तुहिन-
मयमिव सकलमेव तं प्रदेशं कुर्वाणमव्यक्तरूपं किमपि चन्द्रधवलं
ज्योतिरेवोज्जगाम । अनन्तरं चान्तरिक्षे क्षरन्तीवामृतमशरीरिणी
वागश्रूयत । “ वसे महाश्वेते, पुनरपि त्वं मयैव समाश्रासितव्या
वर्तसे । तत्ते पुण्डरीकशरीरं मल्लोके मत्तेजसाप्यायमानमविनाशि
भूयस्त्वत्ममागमनाय तिष्ठत्येव । इदमपरं मत्तेजोमयं स्वत एवावि-
नाशि विशेषतोमुना कादम्बरीकरस्पर्शेन प्यायमानं चन्द्रापीडशरीरं
शापदोषाद्विमुक्तमप्यन्तरात्मना कृतशरीरसंक्रान्तेर्योगिन इव शरीर-
मत्रैव भवत्योः प्रत्ययार्थमा शापक्षयादास्ताम् । नैतद्गन्तिना संस्कर्त-
व्यम् । नोदके प्रक्षेप्तव्यम् । नापि वा समुत्सृष्टव्यम् । यत्नतः परि-
पादनीयमा समागमप्राप्तेः ” इति ।

३०२. तां तु श्रुत्वा किमेतदिति विस्मिताक्षिप्रहृदयः सर्व एव परि-
जनो गगनंतलनिवेशितनिर्निमेषलोचनो लिखित इव पत्रलेखावर्ज-
मतिप्रणु। पत्रलेखा तु तेन तस्य ज्योतिषस्तुषारशीतलेनाह्लादहेतुना स्पर्शनं
लब्धसंज्ञोत्थायाविष्टेव वेगाद्भावित्वा परिवर्धकहस्तादाच्छ्लेदेन्द्रा-
युधमम्मद्विधानां यथा तथा भवतु त्वं पुनरेवमेकार्कानि विना वाहनं
दूरं प्रस्थिते देवे क्षणमप्यवस्थातुं न शोभस इत्यभिदधाना तेनैवेन्द्रा-
युधेन महात्मानमच्छोदसरस्यक्षिपन् ।

३०३. अथ तयोर्निमज्जनसमयानन्तरमेव तस्मात्सरसः सलिला-
च्छैवलोत्करमिव शिरसि लग्नं गलज्जलविन्दुसंदाहमयथावलम्बिदीर्घ-
शिखं मुखोपरिपरम्परासक्तेरसंस्कारमलिनतया चोपसृचितचिरोर्ध्ववन्धं
जटाकलापमुद्रहञ्जलाद्रदेहामक्तेन विस्रतन्तुमयेनेव ब्रह्मसूत्रेणोद्भासमानो
म्लानारविन्दिनीपलाशपृष्ठापण्डुरेण जीर्णमन्दारवल्कलेनावृद्धपरिकरः
करेणाननावरोधिनीर्जटाः समु सागयन्नश्रुजलच्छलेनाच्छोदसरःसलिल-
मिवान्तःप्रविष्टमाताम्राभ्यामुद्रहँल्लोचनाभ्यामुद्रिप्राकृतिस्तापसकुमारकः
सहस्रैवोदतिप्रणु । उत्थाय च दूरत एवोद्दामवाप्यजलनिरोधपर्या-
कुलयापि बद्धलक्ष्या दृष्ट्या विलोकयन्ती महाश्वेतामुपमृत्यु शोक-
गद्गदमवादीन् । “ गन्धर्वराजपुत्रि, जन्मान्तरादिवागतापि प्रत्यभिज्ञायतेयं
जनो न वा ” इति । सा त्वेवं पृष्ठा शोकानन्दमध्यवर्तिनी ससंभ्रममुत्थाय
कृतपादवन्दना प्रत्यवादीन् । “ भगवन्कपिश्लल, अहंसंविधापुण्यवती या
भवन्तमपि न प्रत्यभिजानामि । अथवा युक्तैवदृशी मय्यनात्मज्ञायां
संभावना याहमेकान्तत एव व्यामोहहता स्वर्गं गतेपि देवे पुण्डरीके
जायामि । तत्कथय केनासावुत्क्षिप्य नीतः, किमर्थं वा नीतः, किं वाभ्य
वृत्ते क्व वर्तते, किं वा तवोपजातं येनैतावता कालेन वार्तापि न दत्ता

कुतो वा त्वमेकाकी देवेन विना समागतः ।” स त्वेवं पृष्ठो महाश्वेतया विष्मयोन्मुखेन कादम्बरीपरिजनेन चन्द्रापीडानुगामिना च राजपुत्र-लोकैर्नोपर्युपगि पातिना वीक्ष्यमाणः प्रत्यवादीन् ।

३०४. “ गन्धर्वराजपुत्रि श्रूयताम् । अहं हि कृतार्तप्रलापामपि त्वा मेकाकिनीं समुत्सृज्य वयम्यस्त्रहादावद्भ्रपरिकरः क मे प्रियमुद्दमपहृत्य गच्छामीत्यभिधाय तं पुरुषमनुवद्भ्रञ्जवेनोदपतम् । स तु मे प्रतिवचनमदन्वैव गीवांणवर्त्मनि विष्मयोत्फुल्लनयनैरवलोक्यमानो वैमानिकैरवगुण्ठितमुखीभिर्गवमुच्यमानगगनमार्गा दिव्याङ्गनाभिरभि-मारिकाभिरालालतारकेश्रणाभिरितस्ततः प्रणम्यमानस्तारकाभिरम्बर-मरःकुमुदाकरमतिक्रम्य तारागणं चन्द्रिकाभिरामसकललोकं चन्द्रलोकमगच्छन् । तत्र च महोदयाख्यायां सभायामिन्दुकान्तमये महति पर्यङ्के तत्पुण्डरीकशरीरं स्थापयित्वा मामवादीन् । ‘कपिञ्जल ज्ञानीहि मां चन्द्रमसम् । अहं खलूदयगतो जगदनुग्रहाय भव्यापारमनुतिप्रन्ननेन ते प्रियवयस्येन कामापराधाज्जीवितमुत्सृजता निरपराधः संश्रमः । ‘दुरात्मन्निन्दुहृत्क यथाहं त्वया करैः संताप्योत्पन्नानुरागः सन्नसंप्राप्तहृदयवल्लभासमागमसुखः प्राणैर्वियोजित-स्तथा त्वमपि कर्मभूमीभूतेस्मिन्भारते वर्षे जन्मनि जन्मन्येवोत्पन्नानु-रागोप्राप्तममागममुख्यभर्ताव्रतरां हृदयवेदनामनुभूय जीवितमुत्सृक्ष्यसि’ इति । अहं तु तेनास्य शापहुतभुजा इदिति ज्वलित इव निरागाः किमनेनात्मदोषानुबन्धेन निर्विवेकबुद्धिना शत्रोस्मीत्युत्पन्न-कोपस्त्वमपि मत्तुल्यदुःखसुख एव भविष्यसीति प्रतिशापमस्मै प्रायच्छम् । अपगतामर्षश्च विवेकमागतया बुद्ध्या विमृशन्महा-श्वेताव्यतिकरमभ्याधिगतवानस्मि । वत्सा तु महाश्वेता मन्मथसंभवा-

दम्बरसः कुलाल्पजन्मनि गौर्यामुत्पन्ना । तथा चायं भर्ता
 स्वयंवृतः । अनेन च स्वयंकृतादेवात्मदोषान्मया सह मर्त्यलोके
 वारद्वयमवश्यमुत्पत्तव्यम् । अन्यथा जन्मनि जन्मन्येषा वीप्सैव
 न चरितार्था भवति । तत्रावदयं शापदोषादपैति तावदस्यात्मना
 विरहितस्य शरीरस्य मा विनाशोभूदिति मयंदमुत्क्षिप्यं समानीतम् ।
 वत्सा च महाश्रेता, समाश्रासिता । तदिदमत्र मत्तजसाप्यायमानमा
 शापक्षयात्स्थितम् । अधुना त्वं गत्वैनं वृत्तान्तं श्रतकेतेव निवेदय ।
 महाप्रभावोमौ कदाचिदत्र प्रतिक्रियां कांचिदपि करोति ।' इत्युक्त्वा
 मां व्यसर्जयत् ।

३०५. अहं तु विना वयस्येन शोकावेगान्धो गीर्वाणवर्त्मनि धावन्नन्य-
 तममतिक्रोधानं वैमानिकमलङ्घयम् । स तु मां दहन्निव रोपहुतेभुः ।
 भृकुटिविकरालेन चक्षुषा निरीक्ष्यान्नवीन् । 'दुरात्मन्मिथ्यातपोब्रलगर्वित
 यदेवमतिविस्तीर्णे गगनमार्गे त्वयाहमुद्रामप्रचारिणा तुरंगमेणेवोह-
 द्दिन्तस्तस्मात्तुरंगम एव भूत्वा मर्त्यलोकेवतर' इति । अहं तु तमुद्राप-
 पश्मा कृताञ्जलिखवदम् । 'भगवन्वयस्यशोकान्धेन त्वं मयाहृद्दिता
 नावज्ञया । तत्प्रसीद । उपसंहर शापमाशु त्वमिमम्' इति । स तु
 मा पुनरवादीन् । 'यन्मयोक्तं तन्नान्यथा भवितुमर्हति । तदेतत्तं
 करोमि कियन्तमपि कालं यस्यैव वाहनतामुपयास्यासि तस्यैवावसाने
 स्नान्वा विगतशापो भविष्यसि ।' इत्येवमुक्तन्तु तमहमवदम् ।
 'भगवन्त्येवं ततो विज्ञापयामि । तेनापि मत्प्रियवयस्येन
 पुण्डरीकेण चन्द्रमसा सह शापदोषान्मर्त्यलोक एवोत्पत्तव्यम् ।
 तदेतावन्तमपि भगवान्प्रसादं करोतु मे दिव्येन चक्षुषावलोक्य यथा
 तरंगमन्त्रंपि मे तेनैव प्रियवयस्येन महावियागेन कालं यायान्' इति ।

स त्वेवमुक्तो मुहूर्तमिव ध्यात्वा पुनर्मांमवादीत् । ‘अनया स्नेहलतया ते ममाद्रीकृतं हृदयम् । तदालोकितं मया । उज्जयिन्यामपत्यहेतोस्तपस्यतस्तारापीडनाम्नो राज्ञः सनिदर्शनं चन्द्रमसा तनयत्वमुपगन्तव्यम् । वयस्येनापि ते पुण्डरीकेण तन्मन्त्रिण एव शुकनासनाम्नः । त्वमपि तस्य महोपकारिणश्चन्द्रात्मनो राजपुत्रस्य वाहनतामुपयास्यसि’ इति । अहं तु तद्वचनानन्तरमेवाधःस्थिते महोदधौ न्यपतम् । तस्माच्च तुरंगीभूयैवोदतिष्ठम् । संज्ञा तु मे तुरंगत्वेनापि न व्यपगता । येनायं मयास्यैवार्थस्य कृते किन्नरमिथुनानुसारी भूमिमेतामानीतो देवश्चन्द्रमसोवतारश्चन्द्रापीडः । योप्यसौ प्राक्तनानुरागसंस्कारादभिलषन्नजानत्या त्वया शापाग्निना निर्दग्धः सोपि मे वयस्यपुण्ड्रिकस्यावतारः ।”

३०६. इत्येतच्छ्रुत्वा “हा देव पुण्डरीक, जन्मान्तरेष्विस्मृतमदनुराग, मत्प्रतिबद्धजीवित, मच्छरण, मन्मुखावलोकित्मन्मयसकलजीवलोक, लोकान्तरगतस्यापि तेहमेव राक्षसी विनाशायोपजाता दग्धप्रजापतेरिष्यदेव मन्निर्माणे दीर्घजीवितप्रदाने च प्रयोजनं निष्पन्नं यत्पुनः पुनस्ते व्यापादनम्, स्वयं हत्वा च पापकारिणी कमुपालभे किं ब्रवीमि किमाक्रन्दामि कमुपयामि शरणं को वा करोतु मयि दयां याचेहमात्मनैवाधुना देव प्रसीद कुरु दयां देहि मे प्रतिवचनमित्येतान्यक्षराण्युच्चारयन्त्यपि लज्जे, मन्ये च तवाप्येवमुत्पन्नं मन्दभाग्यायां मयि वैराग्यं येनैवमपि विप्रलपन्त्यां न प्रतिवचनं ददासि, हा हतास्यनेनैवात्मनो जीवितस्योपर्यनिर्वेदेन” इत्युन्मुक्तार्तनादा सोरस्ताडनमवनावात्मानमपातयत् ।

३०७. कपिञ्जलस्तु तथार्तकृतप्रलापां सानुकम्पमवादीत् । “गन्धर्व-

राजपुत्रि, कस्तवात्र दोषो येनैवमनिन्दनीयमात्मानं निन्दापदैर्योज-
यसि । कौ वाधुना सुखपाकेनुभवनीये दुःखस्यावसरः येनैवात्मानं
शुचा व्यापादयसि । यदसह्यतरं तत्त्वया निर्व्यूढं दृढीकृतहृदययाम्यैव
समागमप्रत्याशया । यथा च शापदोषादिदमुपगतं भवत्याद्वयोरपि
दुःखं तथा मया कथितमेव । चन्द्रमसोपि भारती भवतीभ्यां श्रुतैव ।
तदुन्मुच्यतामयमान्मनो वयस्यस्य चाश्रेयस्करः शोकानुबन्धः ।
द्वयोरैव श्रेयसे यदेव भवत्याङ्गीकृतं तदेवानुबन्धतां व्रतपरिग्रहोचितं
तपः । तपसो हि सम्यक्कृतस्य नाम्यसाध्यं नाम किञ्चिन् । देव्या हि
गौर्या तपसः प्रभावादितिदुर्गासदं स्मरारैरपि यावदासादितं देहाधपदम् ।
एवं त्वमपि नचिरात्तथैव मे वयम्यम्याङ्के निजतपसः प्रभावान्पदमवा-
प्यसि । ” इति महाश्रेतां पर्यवोधयत् ।

३०८. उपशान्तमन्युवेगायां च महाश्रेतायां विपण्णदीनमुखी काद-
म्बरी कपिञ्जलमप्राक्षीत् । “ भगवन्पत्रलेखया त्वया चाभिप्रन्सगमि
जलप्रवेशः कृतः । तात्किं तम्याः पत्रलेखायाः संवृत्तमित्यावेदनेन प्रसादं
करोतु भगवान् ” इति । स तु प्रत्यवादीन् । “ राजपुत्रि, सलिलपातानन्तरं
न कश्चिदपि तद्वृत्तान्तो मया ज्ञातः । तदधुना क चन्द्रात्मकस्य चन्द्रा-
पीडस्य क पुण्डरीकात्मकस्य वैशम्पायनस्य जन्म किं वाम्याः पत्र-
लेखाया वृत्तमिति सर्वथैवास्य वृत्तान्तम्यावगमनाय गतोहं प्रत्यश्र-
लोकत्रयस्य तातस्य श्रेतकेतोः पादमूलम् । ” इत्यभिदधान एव गगन-
मुदपतन् ।

३०९. अथ गते तरिमन्विस्मयान्तरितशोकवृत्तान्ता चन्द्रापीडमालोक्य
गलितनयनपयसि यथास्थानमपस्त्र्य स्थितवति सपरिजनं राजपुत्र-
लोकं कादम्बरी महाश्रेतामवादीन् । “ प्रियसाखि, तुल्यदुःखितां त्वया

सह नयता न खल्वसुखं स्थापितास्मि भगवता विधात्रा । अद्य मे शिरः समुद्धाटितम् । अद्य ते वदनं दर्शयन्ती प्रियसखीति चाभाष-
माणा न लज्जे । तवाप्यहमद्यैव प्रियसखी संजाता । संप्रति मरणं जीवितं वा न ह्युःखाय मे । तत्कोपरः प्रष्टव्यो मया । केन वाप-
रेणोपदेष्टव्यम् । तदेवं गते यत्करणीयं तदुपदिशतु मे प्रियसखी ।
नाहमात्मना किञ्चिदपि वेद्मि किं कृत्वा श्रेयः ।” इत्युक्तवतीं काद-
म्बरीं महाश्रेता प्रत्यवादीन् । “ प्रियसखि, किमत्र प्रश्नोपदेशेन वा
यदेवेयमनतिक्रमणीया प्रियतमसमागमप्रत्याशा कारयति तदेव कर ।
णीयम् । पुण्डरीकवृत्तान्तोद्य कपिञ्जलहस्तास्फुटीभूतः । तदा तु-
वाङ्मात्रकेणैव समाश्रासितया मया न पारितमन्यत्किञ्चिदपि कर्तुम् ।
तत्त्वमन्यत्किं करोषि यस्याः प्रत्ययस्थानमिदं चन्द्रापीडशरीरमङ्क-
एवास्ते । तदन्यथात्वेस्य करणीयचिन्ता । यावत्पुनरिदमविनाशि
तिष्ठति तावदेव तस्यानुवृत्तिं मुक्त्वा किमन्यत्करणीयम् । अप्रत्य-
क्षाणां हि देवतानां मृदश्मकाष्टमय्यः प्रतिमाः श्रेयसे पूजासत्का-
रेणोपचर्यन्ते । किं पुनः प्रत्यक्षदेवस्य चन्द्रापीडनामान्तरितस्य
चन्द्रमसो मूर्तिरनाराधितप्रसन्ना ।”

३१०. इत्युक्तवत्यां महाश्रेतायां कादम्बरी तूष्णीमेवोत्थाय तरलिकया
मदलेखया चोत्थाप्य तामखेदारहां चन्द्रापीडतनुमन्यतरस्मिञ्छीत-
वातातपवर्षादिसर्वद्वन्द्वदोषरहिते शिलातले शनैरखेदयन्ती स्थाप-
यित्वापनीतशृङ्गारवेषाभरणा मङ्गलमात्रकावस्थापितैककररत्नवल्या
स्नानशुचिर्भूत्वा परिधाय धौतशुचिनी दुकूले प्रक्षाल्य पुनः
पुनर्गाढलम्पमधरकिसलये ताम्बूलरागमुपर्युपरिनिर्मालितागतबाष्पवेगो-
त्तरललोचनान्यदेव किमप्यचिन्तितमनुत्प्रेक्षितमशिक्षितमनभ्यस्त-

मनुचितसपूर्वं बाला बलाद्विलोमप्रकृतिनाकार्यपण्डितेन दग्धवेधसा
कार्यमाणा, यान्येव सुरभिक्षुसुमधूपानुलेपनानि सुरतोपभोगायानीतानि
तैरेव देवतोचितामपचितिं संपाद्य चन्द्रापीडमूर्तेः, मूर्तिर्मतीव शोक-
वृत्तिरार्तरूपा, रूपान्तरमिव तत्क्षणेनैवागता, विगतजीवितेव शून्य
मुखी, मुखावलोकिनी चन्द्रापीडस्य, पीडितोर्त्याडितहृदयापि रक्षन्ती
बाष्पमोक्षम्, उद्दामवृत्तेः शोकादपि मरणादपि कष्टतमामवस्थामनु
भवन्ती. तथैवाङ्गे समारोपितचन्द्रापीडचरणद्वया. दूरागमनखिन्नेनापि
बुभुक्षितेनाप्यप्रतिपन्नस्नानपानभोजनेनापि मुक्तात्मना राजपुत्रलोकेन
स्वपरिजनेन च सह निराहारा तं दिवसमक्षिपन् ।

३११. यथैव च दिवसमशेषं तथैव तां गम्भीरमेधोपरोधभीमामनवरत-
गर्जितध्वानकम्पितहृदयबन्धामाबद्धकलकलापिकुलकेकाकोलाहलाकुलित-
चतोवृत्तिमुद्दामदुर्दुरारटितवधिरितश्रोत्रेन्द्रियां दुर्दर्शतडित्संपातपीडित-
दिशमशनिनिर्हार्दतर्जनापादितभुवनज्वरां ज्वलत्वशातनिवहर्जरित-
तरुगहनतलतमःप्रसरभीषणतमां तमखिनीमपि दूरीकृत्या-
बलासहभुवं भीतिमपरित्यक्तचन्द्रापीडचरणकमलाचेतितम्बशरीरखेदा
जाग्रती समुपविष्टैव क्षणमिव क्षपां क्षपितवती । प्रातश्च तदु-
न्मालितं चित्रमिव चन्द्रापीडशरीरमवलोक्य शनैः शनैः पाणिना
स्पृशन्ती पार्श्वस्थितां मदलेखामवादीन् । “ प्रियसखि मदलेखे, न वेद्मि
किं रुचेर्वशादुत निर्विकारतथैवेति । अहं तु तादृशीमेवेमां तनुमालोक-
यामि । तत्त्वमपि तावदादरतो निरूपय ।” इत्येवमुक्त्वा मदलेखा तं
प्रत्यवादीन् । “ प्रियसखि किमत्र निरूपणीयम् । अन्तरात्मनो विरहा-
द्वयापारमात्रकमस्योपरतम् । अन्यत्तादृशमेवेदं व्याकोशशतपत्राकारं
मनागप्यनुन्मुक्तं श्रिया वदनम् । तथायं संवेदित्ताप्रभागः स्निग्ध-

कुन्तलकलापः । तथैवेयमिन्दुशकलानुकारिणः कान्तिर्ललाटस्य । तादृशमेवेदमामुकुलितनीलोत्पलद्युतिहारि कर्णान्तायतं लोचनद्वयम् । तथैव चेमावहसतोपि विहसिताविबोद्धासितकपोलमूलौ सृक्रोपान्तौ । तादृश एवाभिनवकिसलयच्छविरधरः । तथैव चेदं विद्रुमालोहित-
नखाङ्गुलीतलं पाणिपादम् । तथैव चेदमविगलितसहजलावण्यसौकुमा-
र्याणां सौष्ठवमङ्गानाम् । तत्सत्या सा भारती कपिञ्जलावेदितश्च शाप-
वृत्तान्त इति संभावयामि ।” इत्युक्तवत्यां मदलेखायामानन्दनिर्भरा
महाश्वेतायै दर्शयित्वा चन्द्रापीडचरणतलनिबद्धजीविताय राजपुत्र-
लोकायापि दर्शितवती ।

३१२. स तु विस्मयोत्फुल्ललोचनः सर्व एवावनितलनिवेशिताशिराः
प्रणम्य चन्द्रापीडचरणौ रचिताञ्जलिर्जानुद्वयेनावनौ स्थित्वा कादम्बरीं
व्यज्ञापयत् । “ देवि, त्वत्प्रभावोयं यदेवमस्मानपुण्यवतः परित्यज्य दूरं
गतस्यापि देवस्य तादृशमेवेदं प्रसन्नेन्दुमण्डलद्युतिहारि वीक्ष्यते वदनम् ।
तथैव चेदं चरणयुगलमवभाति पुरेव प्रोत्फुल्लरक्ततामरसच्छायम् ।
तथैव च पुनः प्रसादानुभवप्रत्याशालालसं हृदयम् । अन्यच्च
मनुष्यलोकेषु केन कदा वा दृष्टं श्रुतमनुभूतं वा यदस्माभिः पुण्यवाद्भिः।”
इत्याभिहितवति राजलोके ससखीजना सपरिजना चोत्थाय स्वयमेवा-
वाचित्य देवतार्चनकुसुमानि स्नात्वा निर्वर्तितचन्द्रापीडशरीरपूजासंस्कारा
शरीरस्थितिकरणायादिदेश सकलमेव राजलोकम् । निर्वर्तितस्नानाशने
च तस्मिन्नात्मनापि महाश्वेतयोपनीतानि तथैव सह सपरिवारा
फलान्युपभुक्तवती । कृताहारा च पुनस्तथैव चन्द्रापीडचरणावङ्केनोद्ध-
हन्ती तमपि दिवसमनयत् । अन्येद्युश्चोपजातदृढतरप्रत्यया चन्द्रापीड-
शरीराविनाशं प्रति मदलेखामवादीन् । “ प्रियसखि, देवस्य शरीर-

मिदमुपचरन्तीभिरवश्यमा शापक्षयादस्माभिरधुनात्र स्थातव्यम् । तदिम-
मत्यद्भुतं वृत्तान्तं तातस्याम्बायाश्च गत्वा निवेदय । येन नान्यथा
मां संभावयतः दुःखेन वा मदीयेन न तिष्ठतः । यथा मामेवंविधां
दुःखभागीनीमागत्य न पश्यतस्तथा करिष्यमि । न शक्नोम्यहं तातमम्बां
च दृष्ट्वा शोकवेगं धारयितुम् । मया चोपरतमेव देवमालोक्य न रुदि-
तम् । मा किमपरमधुना निःसंशयितजीवितं देवं प्रतिपन्ननियमा
रोद्रिमि । ” इत्यभिधाय तां व्यसर्जयत ।

३१३. गत्वागतया च तया “प्रियसाखि, सिद्धं तेभिवाञ्छितम् । एवं
संदिष्टं तातेन चित्ररथेनाम्बया च मदिगया गाढगाढं पुनरालिङ्ग्य
शिरम्युपाघ्राय च ‘ वक्तव्यावयोर्वचनाद्वत्सं कालमेतावन्तं मनस्येव नैत-
दावयोरसीद्यथा जामातृमहिता वत्सा द्रष्टव्येति तदयमेवावयोः परमा-
नन्दां यद्वत्सया स्वयं जामाता वृतः, तत्राप्यपरं भगवतो लोकपालस्य
चन्द्रमम्बोवतारः, तत्कल्याणैः शापावसाने जामात्रा सहैवानन्द-
शापनिर्भरमाननारविन्दं ते दृश्यावः ” इत्यावेदिते निर्वृतेनान्तरा-
त्मना देवतवदुपचरन्ती तच्चन्द्रापीडशरीरमतिष्ठत ।

३१४. अथापगतवति जलदसमये, घननिरोधाद्रन्धादिवान्मुक्ते जीव-
लोकं, प्रसरन्तीष्विवाशामु, फलभगवनम्रकलमवनपिञ्जरासु ग्रामसीमामु,
काशकुसुमधवलाम्बरण्यस्थलीषु, सेव्यतामुपगतेषु प्रामादतलेषु,
कह्लारहारिषु पल्लवेषु, कुमुदामांद्शीतलामु यामवतपि, मेफालिकापरि-
मलप्राहिषु निशावसानमातरिश्वसु, चन्द्रप्रभाभिरामेषु प्रदोषेषु, उदाम-
फुल्लेन्द्रावरजोवाससुगभिषु वासरंषु, मलिलापसरणक्रमतरंग्यमाणामु
सुकुमारतीरमैकतरेखामु, सुखोत्तारतामापन्नाम्बापगामु, पङ्कपरिहरण-
शुक्लेश्वप्रहतरुद्धतृणोलपच्छलेषु मन्दाश्यानकर्दमोद्भिद्यमानाभिनव-

पदवीकेषु पुनरपि पार्थिवलोकेन प्रवर्तितेषु प्राञ्जलवर्त्मसु जम्बाल-
विगमात्सर्वतस्तुरगसुरसहासु भूमिष्वेकदा चन्द्रापीडचरणमूलोप-
विष्टां कादम्बरीमुपसृत्य मेघनादो व्यञ्जयन् । “ देवो युवराजश्चिरय-
तीत्युत्ताम्यता हृदयेन देवेन तारापीडेन देव्या विलासवत्यार्यशुकनासेन
च वार्ताहराः प्रहिताः । ते च देव्या एव शोकशल्यघटनां परिहर-
द्भिर्यथावृत्तं सर्वमाख्यायास्माभिरभिहिताः । ‘ भवतां हस्ते देवेन चन्द्रा-
पीडेन न किञ्चित्प्रतिसंदेष्टव्यम् । नापि देव्या कादम्बर्या । तदकृतविल-
म्बा एव गत्वैवमखिलवृत्तान्तं लोकार्तिहरायावनितलपतये देवदेवाय
तारापीडयावेदयत ।’ इत्येवमभिहितास्तु तेस्मान्मन्युनिर्भराः प्रत्यवदन् ।
‘ यथा भवद्भिः कथितं तत्तथा । तिष्ठतु तावत्क्रमागतस्नेहो भक्तिरनु-
वृत्तिर्वा । कार्यगौरवकृतं कुतूहलमेव देवावलोकनं प्रति बलात्प्रेरयत्य-
स्मान् । यदि भवतामपि वार्तामात्रकोपलभ्य एवायमर्थस्ततो युज्यते-
स्माकं भवद्भ्यः समुपलभ्य प्रतिगमनम् । अथ नयनविषयगामी तदा
वयमपि नेट्रशा एवापुण्यकर्माणो ये न पश्यन्ति देवम् । अस्माभि-
रपि चिरतर चरणपरिचर्यया देवस्य पवित्रित एवात्मा । अस्माक-
मपि सर्वदा दर्शनगोचरावस्थानेन प्रसादं कृतवानेव देवः । किमद्य
जातं येन देवस्य पादारविन्दवन्दनाप्रसादेनासंविभज्य विसृज्यामहे ।
त एव वयं पादलग्नश्चरणरेणवः । यद्विज्ञाप्य देवीं देवस्य युवराजस्य
पादप्रणामेनास्माकं सफल्यतु भवानागमनपरिश्रमम् । अन्यथा भूमि-
मेतावतीमागत्य संभवे सत्यप्रत्यक्षीकृतयुवराजशरीरा गताः सन्तः किं
देवदेवेन तारापीडेन वक्तव्या वयम् । किं वास्माभिर्देवो विज्ञापयि-
तव्यः ।’ इत्यावेदिते देवी प्रमाणम् ।” इति विज्ञाप्य पुनस्तूष्णीं स्थितवति
मेघनादं तत्कालसमुत्प्रेक्षितानाश्रासश्वशुरकुलवैकुण्ठ्याद्विलीयमानेव

शुचान्तःसंचितं बाष्पमाकुलिततरलतारकाभ्यामापिबन्ती लोचनाभ्यां
 गद्गदिक्रियावगृह्यमाणकण्ठी कथं कथमपि चिरात्कादम्बरी प्रत्युवाच ।
 “ स्थान एव हि तैरगमनमङ्गीकृतम् । अनवलोक्य देवमेवमेव
 याताः सन्तः किमुच्यन्ताम् । अपि च वृत्तान्त एवायमेवंविधो
 लोकातीतो यत्रावलोकनेनापि न संप्रत्ययः समुत्पद्यते । किं पुन-
 रनालोकनेनापि । कैतवमात्रकोपदर्शितप्रेमपल्लवा बल्लभतमजीविता
 वयमपि यावत्पश्यामस्तं तावदनपेक्षितप्राणवृत्तयः रूढसद्भावनया
 सद्बृहत्या न पश्यन्तीत्यघटमानकमिदम् । तदपरिलम्बितं प्रवेड्यन्ताम् ।
 पश्यन्तु देवम् । सफलयित्वागमनपरिश्रमेण सार्धं लोचने ततो यास्यन्ति”
 इति । आह्वानन्तरं च मेघनादेन प्रवेशितान्दूरत एव समं बाष्प-
 पातेन पञ्चाङ्गालिङ्गितमर्हातलांश्चन्द्रापीडचरणवन्दनसद्भावनिहितात्पद्म-
 निभृतदृष्टींस्ताननभ्यदृष्टिश्चिरमिवालोक्त्य कादम्बरी स्वयमेवाभाषत ।

३१५. “ भद्रमुखाः, परित्यज्यतामयं क्रमागतक्लेशसद्भावमुलभः
 शोकावेगः । यत्स्वत्वनालोचितावधि दुःखावस्मानमेव दुःखं तन्मरणभीरो-
 र्भवतु नाम शोकावेगाय । यत्पुनः मुखोदकं तत्पुरःस्थितया मुखप्रत्या-
 शयैवान्तरितं नापतति हृदयं । तदेष वृत्तान्त एवविधो येन न केवलमत्र
 निरवकाशता शोकस्य प्रत्युत सुदूरभिन्नवृत्तेर्विस्मयम्यावसरः ।
 किमत्र परिवोधनेन । अन्यत्रादृष्टपूर्वो मनुष्येषु प्रत्यक्षीकृत
 एवायं वृत्तान्तः । भवद्विरपि दृष्टं च पुरेवाक्षततनोर्देवस्य वदनम् ।
 संभाषणापि या देवेन विना न संभवति सापि संभावितैव ।
 तद्रम्यतामधुना वार्तोत्सुकमतेर्देवस्य पादमूलम् । न चायं प्रत्यक्ष-
 दृष्टोऽयुपरतशरीराविनाशवृत्तान्तः प्रकाशनीयः । दृष्टोऽस्माभिरच्छाद-
 सरामि तिष्ठत्येतदेवावेदनीयम् । यतः कारणादुपरतिः स्वत्व-

वश्यंभाविनी प्राणिनां कथंचित्प्रत्ययमुत्पादयति । शरीराविनाशः पुनः प्राणैर्विनाकृतानां दृश्यमानोप्यश्रद्धेय एव । तदस्यावेदनेन सुदूर-स्थितमपि गुरुजनं मरणसंशये निक्षिप्य वर्तमाने प्रयोजनमेव नास्ति । प्रत्यागतजीविते जीवितेश्वरे स्वयमेवायमत्यद्भुतभूतार्थो गुरुजनेष्वप्र-कटीभविष्यति ।” इत्येवमादिष्टाश्च ते व्यज्ञापयन् । ‘देवि, किं विज्ञाप-यामः । द्वाभ्यामेवापरिज्ञानमस्य वस्तुनः संभवेदगमनेनास्मदीयेनाकथनेन वा । तदस्माकं तु हस्ते द्वयमप्येतन्नास्ति । युवराजवैशम्पायनयोर्वार्ता विना दुःखं तिष्ठता देवेन तारापीडेन देव्या विलासवत्यार्यशुकनासेन संभाव्य प्रेषितानामप्रोषितजीवितानामगमनं तु दूरापेतमेव । गत्वापि दयिततमतनयवार्ताश्रवणलालसस्य राज्ञो देव्या आर्यशुकनासस्य दुःखप्रुताक्षीण्युद्धीक्ष्य मुखानि निर्विकारवदनानामस्माकमवस्थान-मशक्यमेव ।” इति विज्ञापिता तैरेवमेतदित्युक्त्वा कादम्बरी मेघनादमवादीन् । “मेघनाद, वेद्मि संस्तुतजनस्यैतदनुचितमिति । तथापि गुरुणां चेतःपीडामवेक्षमाणया मयैवमभिहितम् । इतरदपि दुःखमापतति । कीदृशं भवति । किं पुनरिदं महावञ्चपतनसदृशम् । तदेतदपि भवतु । एभिः सहापरः काश्चिच्छ्रद्धेयवचाः प्रत्यक्षदृष्टसकल-वृत्तान्तः संप्रत्ययाय ब्रजतु ।” इत्येवमादिष्टस्तु मेघनादो व्यज्ञापयन् । “देवि, राजलोके तु का कथा भृत्यवर्गोपि सकल एवायं कन्दमूलफलाशी निश्चयं कृत्वा स्थितो यथास्माकं मध्यादेकेनापि देवपादान्विना न प्रतीपं गन्तव्यमिति । भृत्या अपि त एव ये संपत्तेर्विपत्तौ सविशेषं सेवन्ते । समुन्नम्यमानाः सुतरामवनमन्ति । आलप्यमाना न समानालापाः संजायन्ते । स्तूयमाना नोत्सिच्यन्ते । क्षिप्यमाणा नापरागं गृह्णन्ति । उच्यमाना न प्रतीपं भाषन्ते । पृष्ठा हितप्रियं विज्ञापयन्ति । अनादिष्टाः

कुर्वन्ति । कृत्वा न जल्पन्ति । पराक्रम्य न विकथन्ते । विकथ्यमाना अपि लज्जामुद्रहन्ति । महाहवेष्वप्रतो ध्वजभूता इव लक्ष्यन्ते । दानकाले पलायमानाः प्रपृतो निलीयन्ते । धनात्स्नेहं बहु मन्यन्ते । जीवितात्पुरो मरणमभिवाञ्छन्ति । गृहादपि स्वामिपादमूलं सुखं तिष्ठन्ति । येषां च तृष्णा चरणपरिचर्यायाम्, असंतोषो 'हृदयाराधने, व्यसनमाननावलोकने, वाचालता गुणग्रहणे, कार्पण्यमपरित्यागे भर्तुः । ये च विद्यमानेषु स्वात्मन्यस्वाधीनमकलेन्द्रियवृत्तयः पश्यन्तोऽप्यन्या इव शृण्वन्तोऽपि अधिरा इव वाग्मिनोऽपि मूका इव जानन्तोऽपि जडा इवानुपहतकरचरणा अपि पङ्कव इव क्लीबा इवाकिंचित्कराः स्वात्मना स्वामिचिन्तादर्शं प्रतिबिम्बवद्वर्तन्ते । तत्सर्वमेवायमेवं स्थितो भृत्यलोकः । देवस्य च स्थाने देवी वर्तते । तदाज्ञापितं कृतमवधारयन् देवी ।" इत्युक्त्वा मेघनादस्त्वरितकनामानं कुमारबालसेवकमाहूय तैः सह व्यसर्जयन् ।

३१६. अथ सुबहुदिवमापगमे वार्तां विनोत्ताम्यन्ती चन्द्रापीडस्यै-
वागमनायोपयाचितं कर्तुमवन्तीनामनगरीदेवतानामवन्तिमातृणामायतनं
निर्गता विलासवती देवि, दिष्ट्या वर्धसे, प्रसन्नास्तेवन्तिमातरः, परा-
गता युवराजवार्ताहराः इति सहसैव संभ्रमप्रभावितात्परिजनादुप-
श्रुत्यानन्दवाष्पजललुलितया जलाद्रेन्द्रीवग्दलस्रजेव विश्रेपदीर्घया
दृष्ट्यार्चयन्तीव चिरं दृष्ट्वा ककुभो मृगाङ्गनेव परिभ्रष्टबालपोता फूत्कृत्य
प्राकृतेवार्ता 'केनेदममृतं मे वाक्छलाद् वृष्टं, कस्यानुकम्पाभिमञ्जने
ज्ञाता, केन दृष्टाः, कियद्दूरे वर्तन्ते, किं वा तैः कथितं, कुशलं मे वत्स-
स्य' इति पृच्छन्त्येवाद्राक्षीदितस्ततो यथादर्शनं संघशः प्रधावितेन नर-
पतिप्रतिबद्धेनाप्रतिबद्धेन चोज्जयिनीनिवामिना जनेन 'आगतो युवराजः

कियद्दूरं भवद्भिः परित्यक्तः, दिवसेष्वेतेषु क वर्तते, क वा भवद्भिर्यात्वा दृष्टः, क वातिकष्टस्तेनातिवाहितो वाहनमात्रसाधनेन धाराधारगमः, तुरग-
 पृष्ठगतस्य मन्ये वहत एवास्यापक्रान्तस्त्वरितक एतद्वेत्ति, किमनेन वेदि-
 तेनाप्येतत्कथयतु यदर्थमयं क्लेशः कृतो युवराजेन स दृष्टो वैशम्पा-
 यनः प्रत्यानीतो वा मिलितोम्य पत्रलेखासहितो मेघनादः, दत्तः कथं
 कश्चिदपि संदेशो देववर्धनेन मे मित्रमेवासावद्यारभ्य राभसिकृत-
 यैव विनाशो बलाद्गतस्य बालधर्मणो वत्सस्य विभेस्यैव वार्तां पृच्छन्नपि
 जीवत्येवावस्य वार्जा यो युवराजेन प्रसादीकृतः, प्रसीदत सादिनां
 प्रथमस्य पृथुवर्मणो मातुलस्य मे कथयत वार्ताम्, उत्प्रेक्षामहे महानश्व-
 वारैरनुभूतः क्लेश इति, कुशलं महाश्वपतेरश्वसेनस्य, श्वशुरोसावस्माकम्,
 विस्मयः कृतोऽस्मत्पित्रापि यच्चिह्नकमपि भवतां हस्ते न किञ्चित्प्रहितम्,
 आहितभर एवासौ युवराजभवने दृष्टो भवद्भिर्भ्राता मे भरतसेनः,
 सपरिजनस्य सेनापतेर्भद्रं भद्रसेनस्य, सेवाव्यसनी सूनुर्मे कुमारवर्मा तत्र
 लगति, बलाधिकृतस्य का वार्तावन्तिसेनस्य रोपितस्तेनासीन्नासीरार्थं
 युवराजः, राजकुले कः प्रसादवित्तो वर्धमानो मान्यते वा केन वा किं
 लब्धमेतावद्भिर्दिवसैः, आर्जावनिका बहवः खल्वभिनवसेवका जाताः,
 यातु तावत्सर्वमेवान्ययेन दृष्टः स कथयतु सर्वसेनसूनोर्वीरसेनस्य वार्तां
 पितर्युपरते प्रथममेव स प्रविष्टो यात्रां मात्रास्य दुःखान्तरितप्रत्यग्र-
 पतिमरणशोकादशनक्रियैव परित्यक्ता न विद्व एव कथं सा जीवति,
 इत्येतानि चान्यानि च प्रतिपदं पृच्छ्यमानानप्यदत्तवचसो नासाप्रस्थित-
 मन्युगर्भदृष्टीनाविष्टानिव, अध्वश्रमनिःसहाङ्गानपि पदाकृष्टिसंभावितो-
 यमायासितया गत्या गच्छतश्च, अतिमलिनपटञ्चरान्छादितान्, असंस्कार-
 मलिनकायान्, अनेकधैवोद्गुह्याध्वधूलिपरुपमूर्धजान्धजानिवाध्वक्लेशस्या-

श्रयानिव श्रमस्य पदन्यासानिव दौर्मनस्यस्यावासानिव प्रवासस्य संदर्भानिव सर्वदुःखानां दूरत एव त्वरितकसमेतांस्तौल्लेखहारकान् । आलोक्य तस्मिन्नेव मातृगृहाङ्गणे स्थित्वा तेषामाह्वानायादिदेश ।

३१७. अनन्तरं चातर्कितापतितदर्शनोत्पादितद्विगुणदुःखावेगान्मुषितानिवोन्मुक्तानिवेन्द्रियैर्दारुमयानिव शून्यशरीराभिर्जीवितानिवोपसर्पतः पुरस्तात्पतन्तीव बाष्पान्धा साध्वसस्खलितचरणकमला कातिचिद्रत्वा पदानि गद्गदतरमुच्चैरकृतप्रणामानेवावादीत् । “ भद्राः, कथयताशु वत्सस्य मे वार्तामात्रम् । इदं त्वन्यथैव किमपि कथयति मे हृदयम् । अप्रत्ययमेवाश्रयते । वत्सो दृष्टो वा न भवद्भिः । ” इत्येवं पृष्टास्तु ते सहसागतबाष्पवेगमवनितलानिवोशितोत्तमाङ्गाः प्रणामापदेशेनोन्मृज्य कृच्छ्रादिवाभिमुखमुन्नमितवदना व्यज्ञापयन् । “ देवि, दृष्टोऽस्माभिरच्छोदसरस्तीरे युवराजः । शेषमेव त्वरितको निवेदयिष्यति । ” इत्यभिवदत एव तानुद्गाप्यमुखी प्रत्युवाच । “ किमपरमयं तपस्वी निवेदयिष्यति । दूरतः प्रभृत्यपमृतप्रहर्षेणैवोपसर्पणेन प्रतिस्खमालिकाशून्यैः शिरोभिराविपण्णदीनैराननैः प्रयत्नसंरक्षिताश्रुमोश्रुदुःखिताभ्यां लोचनाभ्यां मन्मुखसमभ्रमधारणेन च दृष्टेर्यदावेदितव्यं तद्भवद्भिरेषावेदितम् । हा वत्स जगदेकचन्द्र चन्द्रापीड चन्द्रानन चन्द्रशीतलप्रकृतं चन्द्राभिरामगुण लोचनानन्दभूतं किं भूतं ते येन नागतोसि । तात चन्द्रापीड पीडिता ब्रवीमि न कोपादुपालभमाना । न युक्तमेतत्तव, ‘अम्ब न परिलम्बं मनागपि करोमि’, इति तथा मे पुरः प्रतिज्ञायान्यत्र काप्यवस्थातुम् । वत्स गच्छत एव ते मयास्य हृत्हृदयस्य शङ्कयैव ज्ञातं दुष्करं मे वत्सस्य पुनर्मुखावलोकनमिति । बलाद्गतोसि । किं करोमि । को वात्र दोषो वत्सस्य । मन्दभाग्याया ममैवैतान्यपुण्यानि

विलसितानि । भवन्त्यपुण्यवत्योपि लोके न पुनर्मया सदृशी
पापकारिणी । यस्यास्त्वमेक एवमकाण्ड एवाच्छिद्य कापि नीतोसि ।
विप्रलङ्घारिणि दग्धवेधसा । वत्स सुदूरस्यापि पादयोः पतामि
ते । निवर्तस्वैकवारम् । अम्बेत्यालपतस्ते वदनमालोकयितुमुत्क-
ण्ठितं मे हृदयम् । जातदुर्लभक न जानाम्येव किमा जन्मनः प्रभृति
शैशवं ते स्मृत्वात्मानमनुशोचामि । उत यौवनाभोगकारिणीं वर्त-
मानां रूपशोभाम् । आहोस्विदवष्टम्भधीरामुत्प्रेक्षयोत्प्रेक्ष्यागामिनीं
प्रभुताम् । इत्येवं विलपन्तीं मामवलोक्य हृदयस्थितो मैवं कृथाञ्चेतसि
पुत्र यथा विनापि मया जीवत्येव विलासवती । जात त्वया विना
जीवन्त्यापि पितुरेवं ते कथं मया वदनं दर्शितम् । न वेद्मि किमपि
प्रियतया ते किमाकृतेः प्रत्ययादुत स्त्रीजनसहभुवो मूढभावादेवेत्य-
द्यापि न श्रद्धधाति मे हृदयमनिष्टं ते । येन न सहस्रधा स्फुटति ।
स्फुटीकृतुं च वार्ता भीता ते त्वरितकोपनीतामेव नेच्छामि । वर-
मनाकर्ण्यैवाश्रवणीयमुपरतास्मीति । तात किं ब्रवीषि यथा किमनेन
सुतकृद्दानुचितेन लोकलज्जाकरणे वैक्लव्येनेति । एषा स्थितास्मि ते
वत्स वचनाच्छुणीम् । न रोदिमि ।” इत्यभिदधानैवासन्नसखीजनाव-
लम्बितशरीरा मोहमगात् ।

३१८. अथानेकसहस्रसंख्येन प्रधावता विलासवतीपरिजनेनावेदिते
तस्मिन्वृत्तान्ते मन्दरास्फालनोद्वेल इव महाम्भोधिरुद्धान्तचेताः ससंभ्र
ममुत्थायार्थशुकनासद्वितीयो यामावस्थितां प्रजविनीं करेणुकामारुह्य
रयादापिबन्निव पुरो राजमार्गं किं किमेतदित्युन्मुक्तार्तनादकलकलेन
सर्वतः प्रधावता जनपदौघेनाकर्षन्निवोदवासयन्निव पृष्ठतः सगोपुरा-
ट्टालकप्राकारभवनतोरणामुज्जयिनीं निर्जगाम नरपतिः । उपेत्य चा-

वान्तिमातृगृहमुवतीर्य तिर्यग्बिषण्णोद्गाष्पवदनेन मलयजजलैश्च सिञ्च-
ता कदलीदलैश्च वीजयता जलाद्रैश्च पाणिपल्लवैः संवाहनं कुर्वता
कथं कथमपि चेतनामापाद्यमानां परिजनेनार्धोन्मीलितलोचनयुगामुष्ण-
कालकमलिनीमिव विलासवतीमपश्यन् । दृष्ट्वा च सहसा प्रवृत्तेन
नेत्राम्भसा मूर्छावशेषापनयनायेव सिञ्चन्समुपविश्य पार्श्वे स्पर्शा-
मृतवर्षिणा करेण ललाटे चक्षुषि कपोलयोरुगमि बाह्वोश्च मृश-
ञ्जनैः शनैर्वाष्पगद्गदमवादीन् । “ देवि, यदि मत्प्रेमवान्यादृशं किमपि
वत्सस्य चन्द्रापीडस्य ततो न जीव्यत एव । किमर्थमयमात्मा
वत्सस्य कृते सकललोकसाधारणेनामुना वैक्लव्योपगमेन तुच्छतां नीयते ।
इयन्ति शुभान्युपात्तानि कर्माणि । किमपरं क्रियते । नाधिकस्व
भाजनं सुखस्व वयम् । अनुपात्तं हि हृदयताडनमपि कुर्वद्भिर्न
लभ्यत एवात्रात्मेच्छया । विधिर्नामापरः कोऽप्यत्राम्ते । यत्नस्मै गंचते
तत्करोति । नासौ कस्यचिदप्यायत्तः । एवं च परार्थानवृत्तौ
सर्वस्मिन्न किं वास्माभिर्लब्धम् । वत्सस्यातिदुर्लभो जन्मोन्मवः
संभावितः । अङ्कगतस्य मुखमवलोकितम् । उत्तानशयस्योन्चुम्ब्य चर-
णावृत्तमाङ्गं कृतौ । जानुसंचारिणो रेणुधूसरशरीरभ्याङ्के लुल्लतः
स्पर्शमुखमनुभूतम् । अव्यक्तमनोहारीणि प्रथमजल्पितानि श्रोत्रे कृतानि ।
विचंप्रमानस्य बालचाटवां दृष्ट्वा । गृहीतविद्यस्य गुणवच-
यानन्दितं हृदयम् । उपाख्यौवनभ्यामानुषी रूपशोभा शक्तिश्च
प्रत्यक्षीकृता । अभिषिक्तस्य यौवराज्ये शिरः समाघातम् । दिम्बि-
जयागतस्य प्रणमतः परिष्वक्तान्यङ्गानि । एतावदेव मनोरथशत-
वाञ्छितस्य वन्तुनो न संपन्नं यद्वधूसमेतस्य निजपदे प्रतिष्ठां कृत्वा
तपोवने न गतम् । सर्वाभिवाञ्छितप्राप्तिस्तु महतः पुण्यराशेः फलम् ।

अपरमपि किं वृत्तं वत्सस्यैतदद्यापि न परिस्फुटं केनचिदेव कथितम् । एतावत्तु मयाव्यक्तमेतदेव परिजनात्कथयतः कर्णे कृतम् । यथा-
 स्मत्प्रहितैर्लेखहारिभिः सहापरां वत्सस्य मे बालसेवकस्त्वरितक-
 नामायातः । स वेत्ति सर्वं वृत्तान्तम् । सांपि त्वया न पृष्ट एवेति । तत्तं
 तु तावत्पृच्छामः । ततो जीवितमरणयोरन्यतरदङ्गीकरिष्यामः । ”
 इत्यभिवदत्येव राजानि परिजनान्तरितं त्वरितकमाहूय प्रतीहारः
 ‘ त्वरितकमारान्महीतलनिवेशितांत्तमाङ्गमालोकयतु देवः ’ इति
 दर्शितवान् ।

३१९. राजा तु तथा तमालोक्य चन्द्रापीडस्नेहादेहीत्याहूय हस्तेना-
 त्तमाङ्गे स्पृष्ट्वादिष्टवान् । “ भद्र कथय किं वृत्तं वत्सस्य येनागमनाय
 मया तन्मात्रामाल्येन च लिखितेपि नायातः । अनागमनकारणं वा
 किञ्चिन्न प्रतिलेखितवान् ” इति । स त्वेवमादिष्टो राज्ञा गमनतः प्रभृति
 यथावृत्तं कथयितुमारभे । राजा तु चन्द्रापीडहृदयस्फुटनवृत्तान्तं
 यावदाकर्ण्यतिक्षुभितशोकार्णवाक्रान्तिविक्रवः प्रसार्य करमार्तस्वर
 स्त्वरितकमवादीन् । “ भद्र, विरम संप्रति । कथितं त्वया कथनीयम् ।
 मयापि श्रुतं यच्छ्रोतव्यम् । पूर्णो मे प्रभ्रदोहदः । निवृत्तं श्रवण
 कौतुकम् । कृतार्थाभूता श्रुतिः । आनन्दितं हृदयम् । उत्पन्ना प्रीतिः ।
 सुखं स्थितोस्मि । हा वत्स त्वयैकाकिना स्फुटतो हृदयस्यानुभूता
 वेदना । निर्व्यूढा त्वया वैशम्पायनस्योपरि प्रीतिः । वयं दुःखभागिनो
 निखिंशाः कर्मचाण्डालाः । येषां तवापि हृदयस्फुटने निर्विकारत्व-
 मेव । देवि वज्रसारतोपि कठिनतरमेवेदमावयोर्हृदयम् । यन्न स्वयं
 सहस्रधा स्फुटति । न चापि मरणदुःखभीरवोमी वत्समनुगच्छन्ति स्वयं
 प्राणाः । तदुत्तिष्ठ यावदेवातिदूरं न प्रयात्येकाकी वत्सस्तावदेवानु-

गमनाय प्रयतामहे । सशोकं शुक्रनास किमद्यापि तिष्ठसि । अयं स कालः स्नेहस्य । महाकालायतनसमीपे समादिश सपदि परिचारकांश्चितारचनाय । रचयत झटिति काष्ठानि काष्ठिकाः । किं तिष्ठतैवं संकुचिताः कञ्चुकिनः । गत्वा निष्कामयत हुताशनप्रवेशोपकरणानि । निष्कारणरुदितेन किमधुना । उपरोधपरिलम्बाद्विना दापयाशेषं देवि द्विजंभ्यः कोषम् । कस्य कृतेऽपि पाल्यते । पालनादिकं करणीयमधुना क्षीणं क्षीणपुण्यस्य मे । यात यथाभूमि भूमिपतयः । उत्सृष्टाः स्थ । यथा च नाशैवास्य दुःखं जानन्ति प्रजास्तथा करिष्यथ । कथावशेषीभूतो मे वत्सः । कमपरं संविधाय यामि ।” एवमार्तप्रलापिनं तारार्पीडमचेतितान्मपीडया विलासवत्यै धृतशरीरमार्ततरस्वरितको व्यज्ञापयन् । “ देव स्फुटितेपि हृदये ध्रियते शरीरेण युवराजः । शापदोषाद्वैशम्पायनस्य च यथा जन्म तथा निरवशेषं शृणोतु तावद्देवः ” इति ।

३२०. तारार्पीडस्तु तद्द्रुतमाकर्ष्य कौतुकान्तरितशोकावेगो विगतनिमेषेण चक्षुषाविष्ट इव दन्तावधानमेतेन कथ्यमानं यथादृष्टं यथाश्रुतं यथानुभूतं च निरवशेषं तन्मूर्धमश्रौषीन् । श्रुत्वा च तमनेकचिह्नान्यादितप्रत्ययमश्रद्धये च निरतिशयशोककारणं च विस्मयास्पदभूतं च दुःश्रवं च कौतुककरं च युवराजवैशम्पायनयोर्वृत्तान्तमीपदिव विवर्तिताननो विमर्षस्तिमिततारकां दृष्टिं निर्विशेषावस्थे शुक्रनाममुखेभ्यपातयन् । मुहुरदस्तु स्वयं दुःखिता अपि निधानीकृत्यात्मदुःखं मुहुरदुःखापनोदायैव यतन्ते यतः शुक्रनासस्तद्वस्थोपि स्वस्थवदवनिपतिमुवाच ।

३२१. “ देव, विचित्रेभिर्मन्मंसारे संचरन्तु मुखदुःखमयेषु देवतिर्य-

ग्योनिमानुषेषु त्रिगुणात्मनः प्रधानस्यापि परिणामात्परमाण्वादेर्ब्रह्माण्ड-
पर्यन्तस्योत्पत्तिस्थितिप्रलयकारणस्येश्वरस्येच्छया धर्माधर्मसाधनाना-
मिष्टानिमिष्टफलसंबन्धकारिणां कर्मणां वा शुभाशुभानां विपाकस्वभावा-
द्वा स्वयमेवानेकप्रकारमुत्पद्यमानस्य तिष्ठतो विनश्यतो वा नियतवृत्तेः
स्थावरजङ्गमस्य न कदाचिदवस्था सा या न संभवति । तत्कुतोयं
देवस्यात्र वस्तुनि विमर्शः । यदि युक्तेर्विचारात्कियन्त्यत्र युक्तिरहिता-
न्यागमप्रामाण्यादेवाभ्युपगतान्यपि संवादीनि दृश्यन्ते । मुद्राबन्धा-
द्वयानाद्वा विपप्रसुप्रमथोत्थापने कीदृशी युक्तिः । अयस्कान्तस्य
चायसः समाकर्षणे भ्रमणे वा । मन्त्राणां वैदिकानामवैदिकानां वानेक-
प्रकारेषु कर्मसु सिद्धौ । नानाविधद्रव्यसंयोगानां वा मरणमदना-
शुल्पादनापहरणवशीकरणविद्वेषणादिषु शक्तेः समुत्पादनात् । अन्येषां
बृहतराणामेवंविधानां च तत्र तत्र सर्वस्मिन्नेवागमः प्रमाणम् । आगमेषु
मर्वेष्वेव पुराणरामायणभारतादिषु सम्यगनेकप्रकाराः शापवार्ताः ।
तद्यथा । महेन्द्रपदवर्तिनो नहुपस्य राजर्षेरगस्त्यशापादजगरता ।
मौदात्मस्य च वसिष्ठमुतशापान्मानुपादत्वम् । असुरगुरुशापाच्च ययाते-
स्तारूप्य एव जरसा भङ्गः । विशङ्कोश्च पितृशापाच्चाण्डालभावः ।
श्रूयते च स्वर्गवासी महाभिषो नाम राजार्षिभ्रोके शन्तनुरुत्पन्नः ।
तत्पत्नीत्वमुपगताया गङ्गायाः शापदोषादष्टानामपि वसूनां मनुष्ये-
ष्वुत्पत्तिः । तिष्ठतु तावदन्य एव । अयमादिदेवो भगवानजः स एव
जमदग्नेरात्मजतामुपगतः । श्रूयते च पुनश्चतुर्धात्मानं विभज्य
राजर्षेर्दशरथस्य तथैव मधुरायां वसुदेवस्य । तन्मनुष्येषु देवताना-
मुत्पत्तिर्नैवासंभाविनी । न च पूर्वमनुष्येभ्यो गुणैः परिहीयते देवः ।
न चापि भगवतः कमलनाभादतिरिच्यते चन्द्रमाः । किमत्रासंभाव-

नीयम् । अपि च गर्भारम्भसंभवे देवेन देव्या वदने विशञ्चन्द्रमा
 एव दृष्टः । तथा ममापि स्वप्ने पुण्डरीकस्य दर्शनं समुपजातम् ।
 तदुत्पत्तिं प्रति तयोर्नास्त्येव संदेहः । विनष्टयोः शरीरभ्याविनाशः
 कथं कथं वा पुनर्जीवितप्रतिलम्भ इत्यत्राप्याखिललोकप्रख्यात-
 प्रभावममृतमेवैकं कारणमावेदितम् । तश्चन्द्रमसि विद्यत इत्यंपास्त्येव
 वार्ता । तत्सर्वमेतदित्यमेवावगच्छतु देवः । अन्यच्च तादृशाकारकान्ते-
 रखिललोकाहादकारिणोन्यत्र संभव एव नास्ति । तत्कल्याणैर्न
 चिराच्छापावसाने निर्वर्तितगन्धर्वमुतोद्वाहमङ्गलस्य गलत्रयनपयसो
 वध्वा सह पादयोः पततः पुत्रत्वमुपगतस्य चन्द्रापीडनामान्तरितस्य
 लोकपालस्यैव चन्द्रमसां दर्शनेनाजन्मकृतमेव संतापं परित्यक्ष्यति
 देवः । तयोरेवं शापोस्माकं पुनर्वर एव । तदस्मिन्वस्तुनि मनागपि
 न देवेन देव्या वा शोकः कार्यः । मङ्गलान्यभिधार्यन्ताम् ।
 अभिमतदेवताराधनेन धनातिमर्जनेन चान्यजन्मोपार्जितं कुशलमभि-
 वर्धयताम् । अकुशलमपि यमनियमकष्टत्रतोपवासादिना तपःपरिक्रेशेन
 क्षयमुपनीयताम् । अपरमपि यद्यदेवं गते श्रेयस्करं श्रूयते ज्ञायते वा
 तत्तदद्यैवारभ्य क्रियतां कार्यतां च कर्म । न खलु वैदिकानामवैदि-
 कानां वा कर्मणामसाध्यं नाम किञ्चिदपि । उत्पत्तिरपि तयोः कृच्छ्र-
 ल्दधयोरीदृशेनैव प्रकारेणोपजाता ।”

३२२. इत्युक्तवति शुक्रनासे मशोक एव राजा प्रत्यवादीन् । “सर्व-
 मेतद्दृष्टार्येणाभिहितं कोन्यो बुध्यते । केन वापरेण वयं परिवोधनीयाः ।
 कस्य वापरस्यास्माभिर्वचनं करणीयम् । किंतु तद्वत्सस्य मे वैश-
 म्पायनदुःखात्स्फुटनं हृदयस्याग्रतो दृष्टिलग्नं सर्वमेवान्यदन्तरयति ।
 तदेव पश्यामि । तदेव शृणोमि । तदेवोत्प्रेक्षे । तदेवमप्रत्यक्षितं

वत्सस्य वदने संस्तम्भमेवात्मनो न शक्नोमि कर्तुम् । यत्र च ममाय-
मीदृशः प्रकारस्तत्र देव्याः परिबोधनं दूरापेतमेव । तद्गमनादृतेन्य
उपाय एव नास्ति जीवितसंधारणाय । इत्येवमवधारयत्वार्थः । ”
इत्युक्तवति तारापीडे चिरान्तनयपीडया तत्पुरः परित्यज्य लज्जां
विलासवती कृताञ्जलिरुच्चैर्जगाद् । “ आर्यपुत्र, यद्येवं तथापि किमपरं
विलम्बितेन । निर्गता एव वयम् । दीयतां प्रयाणम् । उच्चाभ्यति मे
हृदयं वत्सस्य दर्शनाय । दुःखापनोदार्थं स्फुटनमङ्गीकृतमासीन् । तदपि
संप्रति दर्शनकाङ्क्षया न रोचत एव । जानामि वरं दीर्घकालमपि
दुःखान्यनुभवन्ती सकृदपि वत्सस्य दर्शनाय जीवितास्मि । न पुनरसह्य-
दुःखोपशान्तये संप्रत्येव मृतास्मीति । तदस्य पुनराशान्तिबन्धनस्य
सर्वात्ययनिवारणोपायस्य वत्साननावलोकनोत्सुकस्य गमनमपि हृदयस्य
तावद्विनोदतां ब्रजतु । ” इति वदन्तीमेव विलासवतीमासाद्यान्यतमः
शुकनासस्यात्मसमः परिणतवयाः षट्कर्मा समुपसृत्य स्वस्तिपूर्वकं
व्यज्ञापयन् । “ देवि सर्वत एवापरिस्फुटेन वार्ताकलकलेनाकुलीकृत-
हृदया मनोरमा भवयमेव धावन्त्यागता । राज्ञो लज्जमाना नोपगता
स्थानमिदम् । तदेया मातृगृहस्य पृष्ठतस्तिष्ठति । पृच्छति च
देवीम् । किमेभिः कथितम् । जीवति मे वत्सो वैशम्पायनः । स्वस्थ-
शरीरो वा । ढौकितो वा पुनर्युवराजस्य । क वर्तते । तावागमिष्यतो
वा कियद्भिर्दिवसैः ” इति । राजा तु तदुपरतिवार्ताया अपि कष्टतम-
माकर्ण्य दीर्घ इव शुचा शतगुणीभूतशोकोत्प्लुताङ्गी विलासवती-
मवादीन् । “ देवि, न श्रुतं किञ्चिदपि वत्सयोः प्रियसख्या ते । अन्यतश्च
श्रुत्वा कदाचिज्जीवितेनैव वियुज्यते । तदुत्तिष्ठ स्वयमेव धैर्यमालम्ब्य
सर्ववृत्तान्तानुकथनेन संस्थापय प्रियसखीं तथा यथार्थशुकनासेन

सह यातव्यम् । ” इत्येवोत्थाप्य सपरिजनां विलासवतीं व्यसर्जयन् ।
आत्मनापि शुक्रनासेन सह गमनसंविधानमकारयन् ।

३२३. अथ तथा प्रस्थिते राजनि राजानुरागाच्चन्द्रापीडक्रेहेन चाश्रय-
दर्शनकुतूहलाय प्रथमगतपितृपुत्रभ्रातृमित्रस्वजनदर्शनाय च गृहक्षकवर्ज-
मुज्जयिन्याः सकल एव लोको गन्तुमुदचलन् । राजा तु शीघ्रगमन-
विघातहन्तृन्ममस्तानेव निवर्त्य प्रलघुपरिकरः पिवन्निव पन्थानमेकदिव-
सेनेव परापतितुमीहमानः स्तोत्रकत एवाश्वनः प्रभृत्युत्ताम्यता हृदयेन
क्रिययश्वन्यशापि वर्तामहे कतिपयैर्दिवसैः परापताम इति मुहुर्मुहुस्तुंग-
मारोपितं त्वरितकमाहूयाहूय प्रच्छन्नविच्छिन्नकैः प्रयाणकैर्वहन्न बहु-
भिरैव दिवसैरासमादाच्छोदम् । आसाद्य च विकल्पशतदोलाधिरोहण-
दुःस्थितेनान्तरात्मना दृग्स्थित एव प्रथममाप्रतमानश्रवागन्वार्तान्वेषणाय
त्वरितकेन सार्धं प्रहितवान् ।

३२४. अथ तैः सार्धमागच्छन्तम्, उज्झितात्मसंस्कारमलिनकृश-
शरीरम्, अवनिनलनिवेशितोत्तमाङ्गम्, उद्राप्यदीनतरदाष्टम्, जीवित
लज्जया रमातलमिव प्रवेष्टुमीहमानम्, अहमहमिक्रिया परम्परावरणेनैवा
त्मदर्शनमभिरक्षन्तम्, अक्षतमपि हतमिव, सपरिच्छदमपि मुषितमिव,
जीवन्तमपि मृतमिव, समभ्रमकृतागमनमपि प्रतीपमाकृत्यमाणचरण-
मिव, अङ्गैरेव सह गलितोत्तमाहम्, प्राप्तेणैव सह मुक्तात्मानम्, वैकुण्ठेनैव
महापसर्पन्तम्, मघनादपुरःसरं सकलमेव चन्द्रापीडचरणतलनिवद्धजीवितं
राजपुत्रलोकमालोक्याह्लमिततनयशांकांमिषेगाक्रान्तोप्युच्छ्वसित इव
दृढीभूतचन्द्रापीडदेहाविनाशप्रत्ययान्तरात्मना निवृत्य सावरणपर्याण-
वर्तिनीं विलासवतीमवादीन् । “ देवि, दिष्टिणा वर्धसे । ” प्रियते सत्यमेव
शरीरेण वृत्सः । येन सकल एवायं तस्मिन्कमलानुजीवी राजपुत्रः

लोकस्तत्पादमूलादागत ” इति । सा तु तदाकर्ण्य किञ्चिदात्मपाणिनै-
वोत्सारितावरणासिचयाञ्चला निश्चलया दृष्ट्या चिरमिवालोक्त्य
तनयनिर्विशेषं राजपुत्रलोकमविच्छिन्नाश्रुधारापि धैर्यमुन्मुच्योच्चैरा-
रटितवती “हृ वत्स, कथं सहपांशुकीडितस्येतावतो राजपुत्रलोकस्य
मध्ये त्वमेवैको न दृश्यसे” इति । तथारटन्ती तु तां समाश्रास्य
दूरत एव राजा समं सर्वलोकेनावनितलनिवेशितोत्तमाङ्गं मेघनाद-
मितो ढौकस्वेत्यादिशयोद्दिश्याप्राक्षीन् । “मेघनाद, कथय को वृत्तान्तो
वत्सस्य” इति । स तु व्यज्ञापयन् । “देव, चेतनाविरहाच्चेष्टामात्रकमेवा-
पगतं शरीरे पुनर्ज्ञायते । दिवसे दिवसेऽप्यधिका कान्तिः समुपजायते”
इति । राजा तु तच्छ्रुत्वा जीवितप्रतिलम्भे समुपजातप्रत्याशः “श्रुतं
देव्या मेघनादस्य वचनं तदेहि चिरात्पुनः कृतार्थयामो दर्शनेनात्मानं
पश्यामो वत्सस्य वदनम्” इत्यभिदधान एवाभिवर्धितगतिविशेषया
करेण्वा महाश्रेताश्रममगमन् ।

३२५. अथ सहसैव तच्चन्द्रापीडगुरुजनगमनमाकर्ण्य पुरःप्रकीर्णतार-
मुक्तानुकारिनयनविन्दुसंदोहा “हा हतास्मि मन्दपुण्या दुःखैक-
भागिनी, न जानाम्येव विस्मृतमरणा कियद्यावद्दहमनेनानेकप्रकारं
खलीकारदानैकपण्डितेन दग्धवेधसा परं दग्धव्या ।” इत्यभिदधानैव
धावित्वा ह्रिया महाश्रेता गुहाभ्यन्तरमविशन् । चित्ररथतनयापि
सत्त्वरोपसृतसखीकदम्बकावलम्बितशरीरा तूष्णीमेव मोहान्धकारम् ।
तदवस्थयोश्च तयोः शुकनासावलम्बितशरीरो राजा विवेशाश्रम-
पदम् । तदनु मनोरमाविलम्बिता पुरःप्रधावितोत्प्लुतायततरदृष्टिः
क मे वत्स इति पृच्छन्ती विलासवती । प्रविश्य च सह-
जयैव कान्त्याविरहितमुपरतसर्वप्रयत्नं सुप्तमिव तं पुत्रवत्सला

तनयमालोक्य यावन्न परापतत्येव तारापीडस्तावद्विलासवती विधार-
यन्ती मनोरमामप्याक्षिप्य दूरत एव प्रसारितबाहुलताद्वया रयोन्मुक्त-
जर्जराभिर्नयनजलधाराभिः प्रस्रवेण च सिञ्चन्ती महीतलम्, “एहि जात-
दुर्लभक चिराद्दृष्टोसि. देहि मे प्रतिवचनम्. आलोक्य सकृदपि माम् .
अनुचितं तात तवैतदवस्थानम् . उत्थायाङ्गोपगमनेन मे संपादय तनयो-
चितं स्नेहम् . न चानाकर्णितपूर्वं बाल्येपि त्वया मद्रचनम् , अद्य किमेवं
विलपन्त्या अपि न शृणोषि, जात केन रोपितोभ्येषा तोपयामि वत्स
पादयोनिपत्य, पुत्र चन्द्रापीड प्रणम तावत्प्रन्युद्गम्य त्वत्सन्हादेवातिदूरमा-
गतस्यापि पितुः पादौ, क सा गता ते गुरुभक्तिः क ते गुणाः, क म
स्नेहः, क सा धर्मज्ञता, क तन्पितृपक्षपातित्वम् . क सा बन्धुप्रीतिः, क
सा परिजनवत्सलता, कथमभाग्यैर्मे सर्वमेकपद एवोत्सृज्यैवसौदासीन्य-
मवलम्ब्यावस्थितोमि. अथवा यथा ते मुखं तथा तिष्ठ वयमुदार्मान-
हृदयास्त्वयि.” इति कृतार्तप्रलापा समुपमृत्य पुनः पुनर्गाढमालिङ्गयाङ्गानि
शिरः समाग्राय कपोलौ चुम्बित्वा चन्द्रापीडस्य चरणावुत्तमाङ्गे
कृत्वान्मुक्तकण्ठमरोदीनि । तथा रुदन्ती तु तामन्तरितनिजपीड-
स्तारापीडश्चन्द्रापीडमपरिष्वज्यैव सर्वप्रजापीडापहरणक्षमाभ्यां भुजाभ्या
मवलम्ब्याव्रवीन् । “देवि, यद्यथावयोः मुकृतेरपत्यतासुपगतस्तथापि
देवतामूर्तिरेवायमशोचनीयः । तदुन्मुच्यतामयमिदानीं मनुष्यलोका-
चितः शोचितत्रयवृत्तान्तः । अस्मिञ्छ्लोके कृते न किञ्चिदपि भवति ।
केवलं गल एव स्फुटति रटतो न हृदयम् । निरर्थकं प्रलपितमेव
निर्याति वदनान्न जीवितम् । निरासङ्गं नयनजलमेव पतति न
शरीरम् । अपि च वत्सभ्यादर्शनमात्रमेवावयोः पीडाकरम् । तत्रैव
मालोक्यमाने मुखेभ्य दृशपेतम् । अपरमस्यामवस्थायामावाभ्या-

मपि तावत्परमवष्टम्भं कृत्वा मनोरमा शुक्नासञ्च संधारणीयौ ययो-
र्लोकान्तरितो वैशम्पायनः । तिष्ठतां तावदेतावपि । यस्याः प्रभावा-
त्पुनरनुभवनीयो वत्सस्य जीवितप्रतिलम्भाभ्युदयमहोत्सवः सैवेयं
गन्धर्वराजतनया वधूस्तेस्मदागमनशोकोर्मिसंक्रान्तिमूढा सनाम-
ग्रहणमुन्मुक्ताक्रन्द्राभिः प्रियसखीभिर्ग्राह्यमाणाद्यापि संज्ञां न प्रतिलभते ।
तदेनां तावदुत्थाप्याङ्के कृत्वा चेतनां लम्भय । ततो यथेच्छं
रोदिष्यमि । ”

३२६. इत्यभिहिता राज्ञा विलासवती “क सा मे वत्सस्य जीवित-
निवन्धनवधूः” इत्यभिदधत्येव ससंभ्रममुपमृत्याप्रतिपन्नसंज्ञामेवाङ्केना-
दाय कादम्बरीं करेण मूर्च्छानिमीलनाहितद्विगुणतरनयनशोभं वदनमा-
लोकयानवरतनयनसलिलस्नानार्द्रमिन्दुशकलशीतलं स्वकपोलं कपोलयो-
र्ललाटे ललाटे लोचनयोश्च लोचने निवेशयन्ती चन्द्रापीडस्पर्शशिशिरेण
च पाणिना हृदये स्पृशन्ती “समाश्रसिहि मातस्त्वया विनाद्यैव प्रभृति
केन संधारितं वत्सस्य मे चन्द्रापीडस्य शरीरम्, मातस्त्वममृतमयीव
जातासि येन वत्सस्य पुनर्वदनमालोकितम्,” इत्यवादीन् । कादम्बरी
तु तेन चन्द्रापीडनामग्रहणेन तेन च तन्निर्विशेषवृत्तिना विलासवती-
शरीरस्पर्शेन लब्धसंज्ञापि लज्जावनम्रमुखी प्रतिपत्तिमूढा मदलेख-
याङ्कादवतार्य परवत्येव यथाक्रमकार्यत वन्दनां गुरुणाम् । “ आयु-
ष्मति दीर्घकालमविधवा भव ” इति कृताशीर्वादा च शनैः शनैस्तैरुत्था-
प्यमानातिनिकटे विलासवत्याः प्रपृतः समुपवेश्याधार्यत । अथ प्रत्या-
पन्नचेतनायां चित्ररथतनयायां चन्द्रापीडमेवोज्जीवितं मन्यमानो राजा
चिरमिवाभ्य गाढमङ्गमालिङ्ग्य चुम्बंश्च पश्यंश्च स्पृशंश्च स्थित्वा मद-
लेखामाह्वयादिदेश । “ दर्शनसुखमात्रकमम्माकं विधीयमानम् । तज्जा-

स्माभिरासादितम् । तद्याहशेनैवोपचारेणैतावतो दिवसानुपचरितवती
 वधूर्वत्सस्य शरीरं स एवोपचारो नास्मदनुरोधाल्लज्जया वा मनागपि
 परिहरणीयः । वयं निष्प्रयोजना द्रष्टार एव केवलम् । किमस्माभिरिह
 स्थितैर्गतैर्वा । यस्याः करस्पर्शेनाप्यायितमेतदविनाशि मैव बधूः
 पार्श्वेस्य तिष्ठतु ।” इत्यादिश्य निर्जगाम । निर्गत्य चोपकल्पितं
 निजावासमगतैव तपरिववासोचितेन्यतमस्मिन्नासन्न एवाश्रमस्य
 शुचिशिलातलसनाथे तरुलतामण्डपे समुपविश्य निर्विशेषदुःखं
 सकलमेव राजचक्रमाहूय सबहुमानमवादीन् । “ न भवद्भिरवगन्तव्यं
 यथाद्य शोकावेगादेवैतदहमङ्गीकरोमीति । पूर्वचिन्तित एवायमर्थो
 यथा बधूसमेतस्य चन्द्रापीडस्य वदनमालोक्य संक्रामितनिजभरणेन मया
 काचिदाश्रमपदे गत्वा पश्चिमं वयः क्षपितव्यमिति । म चायं मे
 भगवता कृतान्तेन पुराकृतैः कर्मभिर्वा विरूपैरेवं समुपनमितः । किमपरं
 क्रियते । अनतिक्रमणीया नियतिः । अप्रापणीयं नानुभूतमात्मचेष्टाकृतं
 वत्सस्य सुखम् । प्रजापरिपालनफलं तु पुनर्भवद्भृजेष्वेवमश्रुतेष्वविर-
 हितमस्त्येव । अन्यथापि हि चेष्टमानेष्वस्मासु सर्वमेव तेष्वेवावस्थि-
 तम् । तदिच्छामि चिरकाङ्क्षितं मनोरथं पूरयितुम् । धन्याश्च जगपीत-
 सारतनवस्तनयेष्वात्मभरमासज्य लघुशरीराः परलोकगमनं साधयन्ति ।
 यश्च बलाद्गले पादमादाय यदा तदानिच्छतोप्याच्छिद्यत एव कृता-
 न्तेन । तद्यदि पात्रे काचिदपि स्थापयिष्यामि निजपदं जगपरिभुक्तायुः-
 शेषेण निष्प्रयोजनस्थितिना सर्वमुखवाह्येन मांसपिण्डेन परलोक-
 सुखान्युपाज्यन्ते लाभ एवायम् । तदस्य वस्तुनः कृते भवन्तो मया
 प्रार्थनायाः ।” इत्युक्त्वा संनिहितान्यपि परिग्यज्योचितानि सर्व-
 सुखान्यनुचितान्यङ्गीकृत्य वन्यानि तथा हि हर्म्यबुद्धि वृक्षमूलेषु,

अन्तःपुरस्त्रीप्रीतिं लतासु, संस्तुतजनस्नेहं हरिणेषु, निवसनरुचिं चीर-
वल्कलेषु, कुन्तलरचनाभियोगं जटासु, आहारहार्दं कन्दमूलफलेषु,
शस्त्रधारणव्यसनमक्षसूत्रे, प्रजापरिपालनशक्तिं समित्कुशकुसुमेषु,
नर्मालापं धर्मसंकथासु, समररसमुपशमे, जयेच्छां परत्र, कोशस्पृहां
तपसि, आज्ञां मौने, सर्वोपभोगरागं च वैराग्ये, तनयस्नेहं तरुषु संक्रमय्य
तथा तपस्विजनांचिताः क्रियाः कुर्वन्गन्धर्वलोकोचितानहरहरूप-
चारान्कादम्बर्या कथमपि समुत्सृष्टलज्जया महाश्वेतया च क्रियमाणा-
ननिच्छन्नविच्छेदात्सार्यप्रातश्चानुभूतचन्द्रापीडदर्शनसुखो दुःखान्यगणय-
न्नरपतिः सपरिवारः समं देव्या शुकनासेन च तत्रैवातिष्ठत् ।

३०७. इत्येव च कथयित्वा भगवाञ्जाबालिर्जराभिभवविच्छ्रायं स्मितं कृत्वा हारीतप्रमुखान्सर्वानेव तान्द्रुशकानवादीन् । “दृष्टमायुष्मद्भिरिद-
मन्तःकरणापहारिणः कथारसस्याक्षेपसामर्थ्यम् । यत्कथयितुं प्रवृत्तो-
स्मि तत्परित्यज्यैव कथारसात्कथयन्नतिदूरमतिक्रान्तोस्मि । तद्यः स
कामोपहतचेताः स्वयंकृतादेवाविनयाद्दिव्यलोकतः परिभ्रज्य मर्त्य-
लोके वैशम्पायननामा शुक्रनाममनुरभवत्स एवैष पुनः स्वयंकृतेना-
विनयेन कोपितम्य पितुराक्रोशान्महाश्वेताकृताञ्च सत्याधिष्ठाना-
दभ्यां शुक्रजातौ पतितः ” ।

३०८. इत्येवं वदत्येव भगवति जाबाली शाल्येपि मे मुप्रप्रवुद्धस्यैव
पूर्वजन्मान्तरोपात्ताः समस्ता एव विद्या जिह्वाप्रेभवन । सक-
लाम् च कलाम् कौशलमुपजातम् । उपदेशाय मनुजस्यैव चेयं
विम्पष्टवर्णाभिधाना भारती च संपन्ना । विज्ञानं च सर्ववस्तुविषयं
स्मरणं च संवृत्तम् । किं बहुना । मनुष्यशरीराहते सर्वमन्यत्तश्चरणमेव
मे वैशम्पायनस्य स एव चन्द्रापीडस्योपरि स्नेहः सैव कामपर-
वशता स एव महाश्वेतायामनुगाः सैव तद्वापिं प्रत्युत्सुकतेत्युप-
गतं सकलमेव । केवलमसंजातपश्चतया मे तस्मिन्ममये पूर्वजन्मा-
पात्ता शरीरचेष्टा नामीन् । तथा चाविर्भूतसकलान्यजन्मवृत्तान्तः
समुत्सुकान्तरात्मा किं मातापित्रोः किं तातस्य तारापीडस्य
क्लिमस्वाया विलासवत्याः किं वयस्यस्य चन्द्रापीडस्योत प्रथममुद्दहः
कपिञ्जलस्याहोस्विन्महाश्वेताया इति नाह्नासिपमेवं कस्य कस्य कथं
वा स्मृतवानस्माति । तथा चोत्सुकान्तरात्मा मदीतलनिवेशितशिग-
श्चिर्गमव स्थित्वा भगवन्तं जाबालिं निजाविनयश्रवणलज्जया
विलीयमान इव विशन्निव पातालतलं कथमपि शनैः शनैर्व्य-

ज्ञापयम् । “ भगवंस्त्वत्प्रसादादाविर्भूतज्ञानोस्मि संवृत्तः । स्मृताः खलु मया सर्व एव पूर्वबान्धवाः । मूढतायां च यथैव मे तेषां स्मरणं नासीत्तथैव विरहपीडापि । अधुना पुनस्तान्स्मृत्वा स्फुटतीव मे हृदयम् । न च तान्स्मृत्वापि तथा यथा चन्द्रापीडं यस्य मद्दुपरतिश्रवणमात्रकात्स्फुटितं हृदयम् , तत्तस्यापि जन्माख्यानेन प्रसादं करोतु भगवान् । येनायं तिर्यग्योनिवासोपि मे तेन सहैकत्र वसतो न पीडाकरः संजायते । ” इत्येवं च विज्ञापितो मया सासूयमिव मामवलोक्य भगवाञ्जात्रालिः सस्नेहकोपगर्भं प्रत्यवादीन् । “ दुरात्मन् , यथैतावतीं दशामुपनीतोसि कथं तामेव तरलहृदयतामनुवध्नासि । अद्यापि पक्षावपि नोद्भिद्येते । तत्संचरणक्षमस्तु तावद्भव । ततो मां प्रश्यसि । ” इत्येवमुक्ते भगवता समुपजातकुतूहलो हारीतः पप्रच्छ । “ तात, महानयं विस्मयो मे । कथय कथमस्य मुनिजातौ वर्तमानस्य तादृशी कामपरता जाता । यया जीवितमपि न संधारयितुं पारितम् । कथं च दिव्यलोकसंभूतस्य तथा म्वल्पमायुः संवृत्तम् । ” एवं च पृष्टः सूनुना भगवाञ्जात्रालिर्मलाभिः पापमलमिव प्रक्षालयन्दर्शनदीधितिसलिलधाराभिः प्रत्यवादीन् । “ स्पष्टमेवात्र कारणं वत्स । अयं हि कामरागमोहमयादल्पभारान्स्त्रीवीर्यादेव केवलादुत्पन्नः । श्रुतौ च पश्यत एतद्यादृशाद्वै जायते तादृगेव भवतीति । लोकेपि च प्रायः कारणगुणभाज्येव कार्याणि दृश्यन्ते । तथा चैतदायुर्वेदेपि श्रूयते । यः किलाल्पसारात्स्त्रीवीर्यादेव केवलाज्जन्तुर्भवति स म्वल्पभावात्सारभूतस्य स्थैर्यहेतोः पुरुषवैर्यस्य यथासारं गर्भे वा विलयमापद्यते मृतो वा जायते जातो वा न दीर्घकालं जीवतीति । तद्यमुत्पन्न एवेदृशो येनास्य तादृशी

कामपरता जाता । मरणं च मदनवेगसंज्वरासहिष्णोस्तथोपनतम् । अधुनापि तादृश एवाल्पायुरयं शापावसानोत्तरकालं यदस्वाक्षयेणायुषा योगो भविष्यति । ”

३२९. इत्येतच्छ्रुत्वा पुनरवनितलनिवेशिताशिराः प्रणम्य भगवन्तं व्यज्ञापयम् । “ भगवन्नहमपुण्यवानस्यां तिर्यग्योनौ वर्तमानः स्वयं सर्वस्यैवाक्षमः । वागपि मे भगवतः प्रसादात्संप्रत्येवानने संभूता । भूतपूर्वं च ज्ञानमन्तरात्मनि । शरीरं पुनरायुःसंवर्धककर्मयोग्यं भगवतः प्रसादादन्यास्मिञ्जन्मनि यदि भवेत्तन्केन प्रकारेणाक्षयं तन्मे महाकर्मसाध्यमायुर्भविष्यतीत्यतदाज्ञापयतु भगवान् । ” इत्येवं विज्ञापितस्तु मया दिक्षु विक्षिप्य चक्षुर्भगवानाज्ञापितवान् । “ एतदपि यथा तथा ज्ञास्यस्येव । तावदियं कथास्ताम् । रसाक्षेपादचेतितैवास्माभिः प्रभातप्राया रजनी । प्रभाविग्रहादनुसृष्टरजतैर्दर्पणाभिमिदमपरान्तावलम्बि वर्तते रजनिकरविम्बम् । यथायथोद्गमविस्मारिणी त्रस्तामरमपत्रारुणा पाण्डुच्छविरुद्धमति सीमन्तयन्ती तमःकेशसंघातमिव पूर्वस्याः ककुभोरुणाप्रकगलांकततिः । इमाः मशेषतिमिरतयाम्ब्यैः रकाण्डकलुषं भास्वनप्रभालोकमारब्धाः क्रमेण यथामुक्ष्मं तारकाः प्रवृष्टम् । एष पम्पामरःशायिनां प्रबोधाशंसी समुच्चरति कोलाहलश्रोत्रहारी विहंगमानाम् । एते च निशीथिनीपरिमलनशीतलाञ्जलितवनकुमुमपरिमलग्राहिणो वातु प्रवृत्ताः प्रभातपिशुना वायवः प्र्यामन्नाग्निविहारवेला । ” इत्यभिदधान एव गोप्त्री भङ्क्त्वांदतिप्रत् ।

३३०. अधोस्थिते भगवति जात्रालौ वीतरगापि निष्कौतुकापि मोक्षमार्गाविस्थानापि समस्तैव मा तपस्विपरिपत्कथारमाद्विमृतगुरुचितप्रतिपत्तिः शृण्वतीवोत्कण्ठकितकाया विस्मयोत्फुल्लमुखी युगपदागलित-

शोकानन्दजन्मनयनसलिला हाकप्रशदानुबन्धिनी स्तम्भितेव चिरामिव स्थित्वा यथास्थानं जगाम । हारीतस्तु मां संनिहितेपि मुनिकुमारकजने निजकरेणैवोत्क्षिप्यात्मपर्णशालां नीत्वा शनैः स्वशयनैकदेशे स्थापयित्वा प्राभातिकक्रियाकरणाय निर्ययौ । निर्गते च तस्मिंस्तेन सर्वकार्याश्रमेणै तिर्यग्जातिपतनेन पीडितान्तरात्मा चिन्तां प्राविशम् । “अत्र तावदनेकभवमुकृतशतसहस्राधिगम्यं मानुष्यमेव दुर्लभम् । तत्राप्यपरं सकलजातिविशिष्टं ब्राह्मण्यम् । ततोपि विशिष्टतरमासन्नामृतपदं मुनित्वम् । तस्यापि विशेषान्तरं किमपि दिव्यलोकनिवासित्वम् । तद्येनेतावतः स्थानात्स्वदोषैरात्मा पातितस्तेन कथमधुना सर्वक्रियाविहीनेनास्यास्तिर्यग्जातेः समुद्धतः स्यान् । कथं वा पूर्वजन्महितस्त्रेहैः सह समागमसुखमनुभूतम् । अननुभवतश्च तन्निष्प्रयोजनेनामुना जीवितेन किं मे परिगृक्षितेन । पततु यत्र तत्र कापि यातनाशरीरम् । सुखं तु नानुभवितव्यममुना दुःखैकभाजनेन । तत्परित्यजाम्येनम् । पुर्यतामस्मद्भ्रमनदानैकचिन्तादुःस्थितस्य विधेर्मनोरथः” इति । एवं च जीवितपरित्यागचिन्तानिमीलितं मां समुच्छ्र्वासयन्निव विकासहामिना मुखेन सहसा प्रविश्य हारीतोभ्यधान् । “भ्रातृवंशम्पायन दिष्ट्या वर्धसे । पितुस्ते भगवतः श्रेतकेतोः पादमूलात्कपिशुलम्बामेवान्विष्यन्नायातः” इति ।

३३१. अहं तु तच्छ्रुत्वा तत्क्षणोत्पन्नपक्ष इवात्पत्य तत्समीपमेव प्राप्तुमभिवाञ्छन्नुद्गीवावलांकी कामाविति तमप्राक्षम् । स त्वकथयन् । एष तातपादमूले वर्तत इति । एवंवादिनं तु तमहं पुनरवदम् । “यद्येवं ततः प्रापयतु मां तत्रैव भगवान् । उताम्यति मे हृदयं तद्दर्शनाय” इति । एवं वदन्नेवाप्रतो गगनागमनवंगादयथास्थितजटाकलापम्, अनिल-

पथसंचरणचलितैकाञ्चलोत्तरीयम्, तरुत्वचा दृढाबद्धपरिकरम्, अर्धत्रुटित-
यज्ञोपवीतसंनोथास्थिशेषोरस्कम्, निःशेषसुरपथावतरणश्रमोच्छ्वसित-
शरीरम्, समीरणापहतमपि मरुत्वथोत्पन्नखेदसंभृतमुदकप्रवेशान्निभ्य-
न्दमानम्बेदमाननेन मदवलोकनदुःखोद्गतं च बाष्पजललवविस्मग्मीश्र-
णाभ्यां युगपदुत्सृजन्तम्, मुमुक्षुमपि मत्त्रेहेनामुक्तम्, वीतरागमपि
मत्प्रियहितरतम्, निःसङ्गमपि मत्समागमोत्सुकम्, निःस्पृहमपि मदर्थसं-
पादनपर्याकुलम्, निर्भममप्युपाकृच्छ्रम्, निरहंकारमप्यहमेवायमिति मां
मन्यमानम्, समुञ्जितहेशमपि मदर्थं क्लिश्यन्तम्, समलोष्टाश्मकाञ्चन-
तामुखितमपि महुःखदुःखितम्, कृतज्ञमकृतज्ञः स्नेहलप्रकृतिं रक्ष-
चेताः मुञ्जितिनमपुण्यवाननुगतं वामम्बभावो भावार्द्रदयमेकान्त-
निष्ठुरो मित्रं वैगी वचनकरमनाश्रवां महात्मानं दुर्गात्मा कपिञ्जल-
महमद्राक्षम् । दृष्ट्वा च निर्भरगलितनयनपयास्तादृशापि कृताभ्युद-
मनप्रयत्नः फूत्कृत्य तमवदम् । “सखे कपिञ्जल, एवं जन्मद्वयान्त-
रितदर्शनमपि त्वां दृष्ट्वा किं मरभममुत्थाय दूरत एव प्रसारितभुज-
द्वयो गाढालिङ्गनेन सुखमनुभविष्यामि । किं करेणावलम्ब्यासनपरिग्रहं
कारयिष्यामि । किं मुख्यासीनस्य गात्रसंवाहनं कुर्वन्ममपनेष्यामि ”
इति । एवमीत्मानमनुशोचन्तमेव मां कपिञ्जलः करद्वयेनोत्क्षिप्य
मद्विरहदुःखदुर्वले वक्षसि निवेश्य चिरमिवान्तःप्रवेशयन्निवालिङ्गनमुखं
किल तथा मनुभूय भूयसा मन्युवेगेनोत्तमाङ्गे कृत्वा मञ्जुणावि-
तरवदरं दीन् ।

३३२. तथा रुदन्तं तु तं वाङ्मात्रप्रतीकारः पुनरवदम् । “सखे कपि-
ञ्जल, सकलहेशपरिभूतस्य पापात्मनो ममदं युज्यते यत्त्वया प्रार-
ब्धम् । त्वं पुनर्वालोपि न स्पृष्ट एवामीभिः संसारबन्धात्मकै-

चन्द्रापीडकथा] श्रेतकेतुः पुण्डरीकस्यायुर्वर्धनं कर्मारभते । ३५१

निर्वाणमार्गपरिपन्थिभिर्दोषैः । तत्किमधुना मूढजनगतेन वर्त्मना ।
समुपविश्य तावत्कथय यथावृत्तं तस्य वार्ताम् । अपि कुशलं तात-
स्य । स्मरति वा माम् । दुःखितो वा मदीयेन दुःखेन । मद्दत्तान्तमाकर्ण्य
किमुक्तवान् । कुपितो न वा ” इति । स त्वेवमुक्तो मया हारीतशिष्यो-
पनीते पद्मवामने समुपविश्याङ्के मां कृत्वा हारीतोपनीतेनाम्भसा
प्रक्षाल्य मुखमाख्यातवान् ।

३३३. “सखे कुशलं तातस्य । अयं चास्मद्दत्तान्तः प्रथमतरमेव तातेन
दिव्येन चक्षुषा दृष्टः । दृष्ट्वा च प्रतिक्रियायै कर्म प्रारब्धम् । समारब्ध
एव कर्मणि तुरगभावाद्दिमुक्तो गतोस्मि तातस्य पादमूलम् । गतं च
मां दूरत एवाद्वाप्पदृष्टिर्विपण्णदीनवदनं भयादनुपसर्पन्तमालोक्याहूया-
ज्ञापितवान् । ‘ वत्स कपिञ्जल परित्यज्यतां स्वदोषशङ्का । ममैवायं
खलु शठमतेः सर्व एव दोषः । येन जानताप्युत्पत्तिसमय एव वत्सस्य
कृते नेदमायुष्करं कर्म निवर्तितम् । अधुना सिद्धप्रायमेवेदम् । न दुःखा-
सिका भावनीया । मत्पादमूले तावत्स्थीयताम् ’ इति । एवमाज्ञापितस्तु
तातेन विगतभीर्व्यज्ञापयम् । ‘ तात यदि प्रसादोस्ति ततो यवैवासा-
नुत्पन्नस्तत्रैव गमनायाज्ञापयतु मां तातः ’ इति । एवं विज्ञापितस्तु मया
पुनराज्ञापितवान् । ‘ वत्स शुकजातावसौ पतितः । तद्रत्वापि तमद्य नैव
वेत्सि नाप्यसौ त्वां वेत्तीति तत्तिष्ठ तावन् ’ इति । अद्य च प्रातरंवा-
ह्य मामाज्ञापितवान् । ‘ वत्स कपिञ्जल महामुनेर्जाबालेराश्रमपदं
मुहूर्ते प्राप्तः । जन्मान्तरस्मरणं चास्योपजातम् । तद्रच्छ संप्रति तं
द्रष्टुम् । मदीयया चाशिषानुगृह्य वक्तव्योसौ । वत्स यावदिदं कर्म
परिसमाप्यते तावत्त्वयारिभन्नेव जाबालेः पादमूले स्थातव्यमिति ।
अपि च त्वद्दुःखदुःखिताम्बा ते श्रीरपि तस्मिन्नेव कर्मणि परिचारिका

वर्तते । तथा तु शिरस्युपात्रायैतदेव पुनः पुनः संदिष्टम् । ” एवमुक्त्वा कठोरशिरीषहसुमशिखासूक्ष्माप्रोद्भेदपक्ष्मलानि गात्राणि पुनः पुनः पाणिना परामृश्यान्तर्हृदयेनादृत । तथा दृश्यमानहृदयं च तमवदम् । “ मखे कपिञ्जल किं दृश्यसे । त्वयापि मन्दपुण्यस्य मम कृते तुरंगम-तामापन्नं परार्थीनवृत्तिना बहुतराण्येव दुःखान्यनुभूतानि । कथं सोमपानांचितेनामुनाभ्येन समुत्पादितमफेतरक्तश्रवाः खरखलीन-क्षतयो विसोढाः । कथमयमकठोरकिसलयशयनैकसेवामुकुमारः सदा पर्याणितस्य न शीर्णः प्रप्रवंशः । कथमेषु कुमुमाञ्चयपातितत्रालवन-लतामपशमात्राक्षमेषु गात्रेषु कशाभिघाता निपतिताः । कथं च ब्रह्म-सूत्रोद्गाहिनि देहेस्मिन्बध्नोत्पीडनकृताः पीडाः समुपजाताः ” इति । एभि-रन्यैश्च पूर्ववृत्तान्तालापैस्तत्कालविस्मृततिर्यग्जातिदुःखः सृग्वमतिप्रम् ।

३३४. उपरोहति च मध्याह्नं सचिन्तारि हारीतः सह कपिञ्जलेन मां यथोचितमाहारमकारयत् । कृताहारश्च कपिञ्जलः क्षणमिव स्थित्वा मामत्रवीत् । “ अहं हि तातेन त्वां समाश्रमयितुं जायालपादमूलादा कर्मपरिसमाप्रेतं त्वया चलितव्यमित्येतच्चादंष्ट्रं विमर्जितः । अन्यद-हमपि तत्रैव कर्मणि व्यग्रतर एव । तद्रजामि मंप्रति । ” अहं तु तच्छ्रुत्वा विपण्णवदनस्तं प्रत्यवदम् । “ मखे कपिञ्जल, एवं गते किं ब्रवीमि । किं च तातभ्याम्वाया वा संदिशामि । सर्वं त्वमेव वेत्सि ” इति । स त्वेवमुक्त्वा मया पुनः पुनस्तत्रावस्थानाय मां संनिधाय हारीतं चानुभूताम्भदालिङ्गनमुखो विस्मयोन्मुखेन मुनिकुमारकजननेनेश्व्यमाणो-न्तरिक्षमतिक्रम्य काप्यदर्शनमगान् । गते च तस्मिन्हारीतः समाश्रम्य मां शरीरस्थितिकरणायादतिप्रत्न । उत्थाय चान्यं मुनि-कुमारकं मन्वाश्रं स्थापयित्वा निरगान् । निर्वातितस्नानादिक्रिया-

कलापश्चात्समनैव सहापराहसमये पुनर्माहाहारमकारयत् ।

३३५. एवं चावहितचेतसा हारीतेन संवर्ध्यमानः कतिपयैरेव दिवसैः
संजातपक्षोभवम् । उत्पन्नोत्पतनसामर्थ्यश्च चेतस्यकरवम् । 'गमन-
क्षमस्तु संवृत्तोऽग्निः । तन्न नाम चन्द्रापीडोत्पत्तिपरिज्ञानम् ।
महाश्रुता पुनः सैवास्ते । तत्किमुत्पन्नज्ञानोपि तद्दर्शनेन विनात्मानं
निमेषमपि दुःखं स्थापयामि । भवतु तत्रैव गत्वा तिष्ठामि ।' इति
निश्चिन्त्यैकदा प्रातर्विहारनिर्गत एवांतरां ककुभं गृहीत्वावहम् ।
अवहुदिवसाभ्यस्तगमनतया स्तोत्रमेव गत्वावशीर्यन्त इव मेङ्गानि
श्रमेण । अशुष्यञ्चक्षुपुटं पिपामया । नाडिधमेनाकम्पत कण्ठः
श्रामेन । तद्वस्थश्च शिथिलायमानपक्षतिरत्र पताम्यव पतामीति
परवानेवान्यतमस्य तमग्निनीतिमिरसंघातस्यैवार्ककरतिरस्कारिणो
घनहरितपद्मभरावनम्रस्यामन्नतरस्य सरस्तीरतरुनिकुञ्जस्योपर्या-
त्मानममुञ्चम् । चिरादिवोन्मुक्ताध्वश्रमह्रमोवतीर्य शीतलतरुतल-
च्छायाभ्रितां दलगहनसंगोधशिशिरमग्निन्दकिञ्जल्करजोवाससुरभि
विस्मरसकपायमापीयमानमेवोत्पादितपुनरुक्तपानस्पृहमा तृप्तेः पयो
निपीय यथाप्राप्तेरकठोरकमलकणिकावीजैर्वीरतरुपर्णाङ्कुरफलैश्च कृत्वा
क्षुधः प्रतीकारमपराहसमये पुनः कियन्तमप्यध्वानं यास्यामीति
मनामि कृत्वाध्वश्रमनिःसहान्यङ्गानि विश्रमयितुमन्यतमामविच्छिन्न-
च्छायां शायामारुह्य तरोर्मूलभाग एवावतिष्ठम् । तथा स्थितश्चाध्वश्रम-
सुलभां निद्रामगच्छम् । चिरादिव च लब्धप्रबोधो बद्धमात्मानमनुन्मोच-
नीयैस्तनुपाशैरपश्यम् । अग्रतश्च पाशविरहितमिव कालपुरुषम्, अति-
कठिनतया कालिम्ना च वपुषः कालायसपरमाणुभिरिव केवलैर्निर्मितम्,
प्रेतपतिमिवापरम्, प्रतिपक्षमिव पुण्यराशेः, आशयमिव पाप्मनः, विनापि

क्रोधकारणादावद्धर्मीपणभृकुटिरौद्रतरेणाननेनारक्तकेकरतरकनीनिकेन च चक्षुषा स्रकलजनभयंकरस्य भगवतः कृतान्तस्यापि भयमिवोप-जनयन्तम्, आशये केशेषु चास्त्रिग्धम्, आनने ज्ञाने चान्धकारितम्, वर्णे चरिते च कृष्णम्, निवसने कर्मणि च मलिनम्, वपुषि वचामि च परुषम्, अट्टप्राश्रुतानुरूपमप्याकारप्रत्ययादेवानुमीयमानकौर्यदोषं पुरुष-मद्राक्षम् । आलोक्य च तं तादृशमात्मन उपरि निष्प्रत्याश एवापृच्छम् । “ भद्र कस्त्वम् । किमर्थं वा त्वया वद्धांस्मि । यद्याभिपत्तृणया तत्कि-मिति मुप्र एव न व्यापादितोस्मि । किं मया निरागसा बन्धदुःख-मनुभावितेन । अथ केवलमेव कौतुकान् । ततः कृतं कौतुकम् । मुञ्चतु मामिदानीं भद्रमुखः । मया खलु बह्वभजनोत्कर्णितेन दूरं गन्तव्यम् । अकालक्षेपक्षमं वर्तते मे हृदयम् । भवानपि प्राणि-धर्मे वर्तते । ” एवमुक्तः स मामुक्तवान् । “ महात्मन, अहं खलु क्रूर-कर्मा जाता चाण्डालः । न च मया त्वमामिपत्तृधेन कुतूहलेन वा वद्धः । मम खलु स्वामी पक्वणाधिपतिरितो नातिदूरे मातङ्गक-प्रतिवद्धायां भूमौ कृतावस्थानः । तस्य दुहिता कौतुकमये प्रथमे वयसि वर्तते । तस्याम्बुं केनापि दुरात्मना कथितो यथा जाले-राश्रम एवंगुणविशिष्टो महाश्रयकारी शुक्रस्तिप्रति । तथा च श्रुत्वा-त्पन्नकौतुकान्त्वद्द्रहणाय बहव एवापरे मादृशाः समादिष्टाः । तदद्य पुण्यैर्मयासादितोसि । तदहं तत्पादमूलं त्वां प्रापयामि । बन्धे मोक्षे चाधुना सा ते प्रभवति ” इति ।

३३६. अहं तु तच्छ्रुत्वा शुष्काशनिनेव ताडितः शिरसि संविप्रान्त-रात्मा चेतस्यकरवम् । ‘ अहो मे मन्दपुण्यस्य दारुणतरः कर्मणां विपाकः । येन मया सुरासुराशिरःशेखराभ्यर्चितचरणसरसिजायाः श्रियां

जातेन जगत्त्रयनमस्यस्य महामुनेः श्वेतकेतोः स्वहस्तसंबर्धितेन दिव्य-
लोकाश्रमनिवासिना भूत्वा म्लेच्छजातिभिरपि दूरतः परिहृतप्रवेश-
मधुना पकणं प्रवेष्टव्यम् । चण्डालैः सहैकत्र स्थातव्यम् । जरन्मातङ्गा-
ङ्गनाक्रोपनीतैः कवलैरात्मा पोषणीयः । चण्डालबालकजनस्य क्रीडनी-
येन भवितव्यतम् । दुरात्मनपुण्डरीकहृत्क धिग्जन्मलाभं ते ।
यस्य कर्मणामयमीदृशः परिणामः । किमर्थं प्रथमगर्भ एव न सहस्रधा
शीर्णोसि । मातः श्रीः, अशरणजनशरणचरणपङ्कजे अतिगहनभीषणाद्रक्ष
मामस्मान्महानरकपातान् । तात भुवनत्रयत्राणक्षम, त्रायस्व कुल-
तन्तुमेकम् । त्वयैव संबर्धितोऽस्मि । वयस्य कपिञ्जल, यदि परापत्य
त्वयास्मात्पापान्न माञ्चितांस्मि तदा जन्मान्तरेपि पुनर्मा कृथा
मत्समागमप्रत्याशाम् ।' इत्येतानि चान्यानि च चेतसा विलय्य
पुनस्तमभ्यर्थनादीनमवदम् ।

३३७. “ भद्रमुख जातिस्मरो मुनिरस्मि जात्या । तत्तवापि मामस्मा-
न्महतः पापसंकटादुद्धृत्य धर्मो भवत्येवाद्दृष्टमुखहेतुः । दृष्टेपि च केनचि-
दपरेणाद्दृष्टस्य मन्मुक्तिकृतः प्रत्यवायो नास्त्येव । तन्मुञ्चतु मां भद्रमुखः”
इत्यभिदधानश्च पादयोरपतम् । स तु विहस्य मामब्रवीन् । “ रे मोहान्ध
यस्य शुभाशुभकर्मसाक्षिभूताः पञ्च लोकपालास्तवैवात्मशरीरस्थिता न
पश्यन्ति सान्यस्य भयादकार्यं नाचरति । तन्नीतोसि मया स्वाम्या-
ज्ञया ” इति । एवमभिदधान एव मामादाय पकणाभिमुखमगच्छन् ।

३३८. अहं तु तेन तद्वचसाभिहत इव मूर्ध्नि मूकतामापन्नः केषां
पुनः कर्मणामिदं मे फलमित्यन्तरात्मनाभिध्यायन्प्राणपरित्यागं प्रति
कृतनिश्चयोभवम् । नीयमानश्च तथा तेन तन्मोचनप्रत्याशयैवाप्रतो दत्त-
दृष्टिराविष्टैरिव बीभत्सविन्यासैर्व्यावृत्तैश्चावर्तकानायपरिभ्रमणानिभूतैश्च

मृगावपाटितजीर्णवागुरासंप्रन्थनव्यम्रैश्चोत्त्रुटितकूटपाशसंप्रन्थनायस्मैश्च
हस्तास्थितसकाण्डकोदण्डैश्च प्रासप्रचण्डपाणिभिश्च सेलप्राहिभिश्च
नानाविधप्राहकविहंगवाचालनकुशलैः कौलेयकमुक्तिसंचारणचतुरै-
श्चण्डालशिशुभिर्वृन्दशो दिशि दिशि मृगयां क्रीडद्भिर्दूरत एवावेद्यं-
मानम्, इतस्ततो विस्त्रगन्धिधूमोद्गमानुमीयमानसान्द्रवंशवनान्तरित-
वेश्मसंनिवेशम्, सर्वतः क्रङ्कप्रायवृत्तिवाटम्, अस्थिप्रायरभ्यावकरकूटम्,
उत्कृतमांसमेदोवसामृक्कर्मप्रायकुटीराजिरम्, आखेटकप्रायाजीवम्,
पिशितप्रायाशनम्, वसाप्रायक्लेहम्, कौशेयप्रायपरिधानम्, चर्मप्रायास्तरणम्,
सारमेयप्रायपरिवारम्, धवलीप्रायवाहनम्, स्त्रीमद्यप्रायपुरुषार्थम्, अमृ-
क्प्रायदेवताबलिपूजम्, पशुपहारप्रायधर्मक्रियम्, आक्रमिव सर्वनरकाणाम्,
कारणमिव सर्वाकुशलानाम्, संनिवेशमिव सर्वउमशानानाम्, पचनमिव
सर्वपापानाम्, आयतनमिव सर्वयातनानाम्, स्मर्यमाणमपि भयंकरम्,
श्रूयमाणमप्युद्वेगकरम्, दृश्यमानमपि पापजननम्, जन्मकर्मतो मलिन-
तरजनम्, जनतो निम्निशतरलोकहृदयम्, लोकहृदयेभ्योपि निर्गूणतरसर्व-
मन्थ्यवहारसमस्तपुरुषम्, अविशेषाचारवाल्युवथ्यविरम्, अव्यवस्थित-
गम्यागम्याङ्गनोपभोगम्, अपुण्यकर्मकापणं पकणमपउयम् ।

३३५. दृष्ट्वा च तं तादृशं नरकवासिनोप्युद्वेगकरं समुत्पन्नघृणोन्त-
रान्मन्यकरवम् । 'अपि नाम सा चण्डालदारिका दूरत एव मामा-
लोक्यान्पन्नकरुणा मोचयेन्न जातिमदृशमाचरिष्यति । भवियन्त्येवं-
विधानि मे पुण्यानि । न निमेषमप्यत्र पदं कुर्याम् ।' इत्येवंकृता-
शंसमेव मां नीत्वा स चण्डालस्तदा दुर्दर्शनाकारवेपायै दूरतः
स्थितः प्रणम्य 'ण्य स मया प्राप्तः' इति तभ्यं चण्डालदारिकायै दर्शित-
वान् । सा तु प्रहृष्टतरवदना 'शोभनं कृतम्,' इति तमभिधाय तत्करा

त्स्वकरयुगेनादाय माम्, “ आः पुत्रक प्राप्नोसि, सांप्रतं कापरं गम्यते, व्यपनयामि ते सर्वमिदं कामचारित्वम् ” इत्यभिधानैव धावमानचाण्डाल-
 बालकोपनीतेर्धाश्यानलोमशदुर्गन्धिगोचर्मवध्रिकावनद्वे दृढबद्धदारु-
 मयपानभोजनपात्रे मनागुद्धाटितद्वारे दारुपञ्चरे समं महाश्वेतावलोकन-
 मनोरथैराक्षिप्यार्गलितद्वारा सा मामवदन् । यथा “अत्र निवृत्तः
 संप्रति तिष्ठ ।” इत्यभिधाय नूष्णीमस्थान् । अहं तु तथा संरुद्धश्वेत-
 म्यकरवम् । ‘महासंकटे पतितोऽमिम् । यदि तावदावेदितात्मावस्थः
 शिरसा प्रणिपत्य मुक्तये विज्ञापयाम्येनां तदा य एव मे गुणो
 दोषतामापद्य बन्धायोपजातः स एव संवर्धितो भवति । साधु जल्पती-
 त्येवाहमनया ग्राहितः । काम्या मदीयया बन्धनपीडया पीडा । नाह-
 मभ्यास्तनयो न भ्राता न बन्धुः । अथ मौनमालम्ब्य तिष्ठामि ।
 तत्रापि शाश्वप्रकुपिता कदाचिदतोऽप्यधिकामवस्थां प्रापयति माम् ।
 नृशंसतमा हि जातिरियम् । अथवा वरमितोऽप्यधिकमुपजातं न
 पुनश्चाण्डालैः सह वागपि विमिश्रिता । अपि च गृहीतमौनं निर्वेदा-
 त्कदाचिन्मुञ्चत्येव । वदंस्तु पुनर्न मोक्तव्य एवाहमनया । अपि च
 यद्विद्यलोकभ्रंशो यन्मर्त्यलोके जन्म यत्तिर्यग्जातौ पतनं यच्चाण्डाल-
 हस्तागमनं यच्चेदमेवंविधं पञ्चरबन्धदुःखं सर्व एवायमनियतेन्द्रिय-
 त्वस्यैव दोषः । तत्किमेकया वाचा । सर्वेन्द्रियाण्येव नियमयामि ।’
 इति निश्चित्य मौनप्रहणमकरवम् । आलप्यमानोऽप्यातर्ज्यमानोऽप्याह-
 न्यमानोऽपि वृत्र्यमानोऽपि च बलान्न किंचिदप्यवदम् । केवलमुच्चैश्चीत्कार-
 मेवामुञ्चम् । उपनीतेऽपि च पानाशने तं दिवसमनशनैर्नैवात्येवाह-
 यम् । अन्येऽनुश्वातिक्रामत्यशनकाले मे दूयमाने हृदये च सा स्वपाणि-
 नोपनीय नानाविधानि पक्वान्यपक्वानि च फलानि सुरभिशीतलं च

पानीयमप्रतिपन्नतदुपभोगं मामारोपितलोचना स्निह्यन्तीत्रावोचन् ।
 “ क्षुत्पिपासादितानां हि पशुपक्षिणां निर्विचारचित्तवृत्तीनामुपनतेष्वाहा-
 रेष्वनुपयोगो न संभवत्येव । तदेष्वेवंविधस्त्वं कोपि भोज्याभोज्य-
 विवेककारी पूर्वजातिस्मरोस्मदीयमाहारं परिहरसि तथापि
 तावद्भक्ष्याभक्ष्यविवेकरहितायां तिर्यग्जातौ वर्तमानस्य तं किं वाभक्ष्यं
 यन्न भक्षयसि । येन चोत्कृष्टतमां जातिं प्राप्यात्मनैवेदृशं कर्म
 कृतं येन तिर्यग्योनौ पतितः स किमपरं विचारयसि । प्रथममेवात्मा
 न विवेके स्थापितः । अधुना स्वकर्मोपात्तजातिमदृशमाचरन्मनं
 नाम्येव दोषः । येषां च भक्ष्याभक्ष्यनियमो गतः तेषामप्याप-
 कालं प्राणानां संधारणमभक्ष्योपयोगेनापि तावद्विहितम् । किं पुन-
 स्त्वादृशस्य । न चेदृशं किंचिदप्याहारय मयापनीतं यादृशेन चाण्डाला-
 शनशङ्का समुत्पद्यते । फलानि तु ततोऽपि प्रतिगृह्यन्त एव ।
 पानीयमपि चाण्डालभाण्डादपि भुवि पतितं पवित्रमेवेत्येवं जनः
 कथयति । तत्किमर्थमात्मानं श्रुत्वा पिपासया वा पातयसि । यन्न
 भक्षयस्यसृनि मुनिजनोचितानि वनफलानि न पिबसि वा पानीयम् ”
 इति । अहं तु तेन तस्याश्चाण्डालजात्यनुचितेन वचसा विवेकेन च
 विभिन्नान्तरात्मा तथेति प्रतिपद्य शापनिघ्नो वृणां परिग्यज्य जीवित-
 वृष्णया क्षुत्पिपासापशमायाशनक्रियामङ्गीकृतवानग्निः । मौनं तु पुन-
 रान्याक्षम् ।

३४०. एवमतिक्रामति च काले क्रमेण तरुणतामापन्ने मय्येकदः
 प्रभातायां यामिन्यामुन्मीलितलोचनोद्राश्रमग्निमन्कनकपञ्चरे स्थित-
 मान्मानम् । मापि चाण्डालदारिका यादृशी तादृशी देवेनापि
 दृष्टैव । सकलमेव तत्पङ्कगममरपुरमदृशमालोक्य चापगतचाण्डाल

वसतिसंवेगो विस्मितान्तगात्मा किमेतदिति कुतूहलात्प्रपृकामो यावन्न
 परित्यजाम्येव मौनं तावदेषा मामादाय देवपादमूलमायाता । तत्केयं,
 किमर्थमनया चाण्डालतात्मनः ख्यापिता, किमर्थं वाहं बद्धः, बद्धो वा
 किमर्थमिहानीतः, इत्यत्र वस्तुन्यहमपि देव इवानपगतकुतूहल
 एव” इति ।

३४१. राजा तु तच्छ्रुत्वा समुपजाताभ्यधिककुतूहलस्तदाह्वानाय पुरः-
स्थितां प्रतीहारीमादिदेश । नचिरादेव तयोपदिश्यमानमार्गा प्रविश्य
सा पुरस्तादूर्ध्वस्थितैव राजानमभिवन्ती धाम्ना प्रागल्भ्येन वभाषे ।
“ भुवनभूषण रोहिणीपते तारारमण कादम्बरीलोचनानन्दचन्द्र, सर्व-
स्वयास्य दुर्मतेरात्मनश्च पूर्वजन्मवृत्तान्तः श्रुत एव । अत्रापि
जन्मनि यथायं निषिद्धोपि पित्रा कामरागान्धः पितुराज्ञामुल्लङ्घ्य
वधूसमीपं प्रस्थितः तथाप्यनेन स्वयमेव कथितम् । तदहमस्य दुरा-
त्मनो जननी श्रीः । तथा प्रस्थितमेनं दिव्येन चक्षुषा दृष्ट्वाप्यपि पित्राहं
समादिष्टाम्भि । सर्व एव ह्यविनयप्रवृत्तौनुतापाद्रिना न निवर्तते ।
तदयं ते तनयः कदाचिदस्या अपि तिर्यग्जातेरधस्तात्पतति तद्याव-
दिदं कर्म न परिस्माप्यते तावदेनं मर्त्यलोक एव वदन्वा धारय ।
यथा चानुतापोभ्य भवति तथा प्रतिविधेयमस्यं इति । तदस्य विनया
येदं विनिर्मितं मया । सर्वमधुना तत्कर्म परिसमाप्तम् । शापा-
वमानममयो वर्तते । शापावमानेन च युवयोः सममेव सुखेन भवि-
तव्यमिति त्वत्समीरमानार्ता मयायम् । अत्रापि यच्चाण्डालजातिः
व्यापिता तल्लोकसंपर्कपरिहाराय । तदनुभवतां संप्रति द्वावपि
सममेव जन्मजराव्याधिमरणादिदुःखबहुले तन् परित्यज्य यथेष्टजन-
समागमसुखम् । ” इत्यभिदधानैव सा झटिति गणदूषणागवधधिरिता-
न्तरिक्षमुत्फुल्ललोकलोचनोद्गीश्रिता श्रितेर्गगनमुदपतन् ।

३४२. अथ राज्ञस्तद्वचनमाकर्ण्य संस्मृतजन्मान्तरस्य “सखे वैशम्पाय-
नाम्यपुण्डरीक दिष्ट्या तुल्यकालश्रयमेवावयोः शापावमानं संजातम् ”
इत्यभिदधत एवाकर्णाकृष्टकर्मको मकरकेतुर्ग्रतः परमात्मं कादम्बरीं
कृत्वा जीवितापहरणाय प्रतिरोधक इव निरुद्धसर्वाशान्तरा पदं

चकार । तत्पदाक्रान्तिनिर्वासितमिव कादम्बरीशरणमुपजगामान्तः-
 'करणम् । तन्मार्गणाभिहृतिर्भाता इव देहमुत्सृज्य निर्जग्मुरजडाः
 श्वासमरुतः । तद्ग्राणपक्षवाताहतमिवाकम्पत तरलं शरीरम् ।
 तच्छरशल्यभरालसोत्कण्ठकिनी तनुरजायत । तद्विशिखरजो-
 रूपितमिव नयनयुगलमश्रुजलमुत्समर्ज । आपाण्डुतां च सशो
 वदनलावण्यमयासीन् । तद्धनुर्गुणध्वानाकर्णनोद्वेजितमिव हृदयवेदना-
 कूणितत्रिभागं नयनयुगलमभवन् । अन्तर्ज्वलित्ततो मदनदहनस्य
 धूमोपहतमिव वेपमानमधरकिमलयं शोपमगान् । तत्तापविरस-
 माननाग्निपीडितं सरागं हृदयमिव ताम्बूलमपतन् । आर्द्रस्य दारुणो
 द्रव इव दह्यमानस्याङ्गेभ्यो निरगमत्स्वेदः । मदनशरकीलितानीव
 तावतैव श्रणेनाङ्गानि परवशान्यजायन्त । तथा च कादम्बरीं
 पुरस्कृत्य कुमुमधन्वनायाभ्यमानस्य तदवयवरूपशोभाविनिर्जितानि
 तापापहरणश्रमाप्यपि तस्याकिञ्चित्कराण्यभवन् । तथा हि । कमल-
 किसलयानि पाणिपादेन, कुवलयदलस्रजो दृष्ट्या, मणिदर्पणाः कपो-
 लेन, मृगालानि बाहुलतिक्रिया, शशाङ्करश्मयो तखमयूखैः, घनसार-
 धूलिः स्मितप्रभया, मुक्तादामानि दशनकिरणैः, अमृतकरविम्बं मुखेन,
 ज्योत्स्ना लावण्येन, मणिवेदिकाकुट्टिमानि नितम्बेन । एवं च विहत-
 सर्वबाह्यप्रक्रियस्य, हृदयेऽप्यमुखायमानसकलान्यविनोदस्य, तामेवाभि-
 ध्यायतः, तामेवोत्प्रेक्षमाणस्य, तामेवाभिलपतः, तामेव पश्यतः, तामेवालप-
 तः, तामेवाल्लिङ्गतः, तथा सह तिष्ठतः, तां प्रकोपयतः, तामनुनयतः,
 तस्याः पादयोः पततः, तथा सह केलिं कुर्वतः, तां रममाणस्य, मुक्त-
 सर्वान्यक्रियस्य, दिवाप्यनुन्मीलितलोचनस्य, रात्रावप्यनुपजातनिद्रस्य,
 सुहृज्जनमप्यसंभाषयतः, कार्योपगतानप्यजानतः, गुरुजनमप्यनमस्यतः,

धर्मक्रियामप्यकुर्वाणस्य, सुखादप्यनुद्विजमानस्य, मरणादप्यविभेयतः, गुरुभ्योप्यपेतलज्जस्य, आत्मन्यपि विगलितक्लेहस्य, किं बहूना, कादम्बरीसमागमेप्यनुदमस्य केवलमस्य मुहुर्मुहुर्मूर्च्छोप-
गमच्छलेन जीवितोत्सर्गयोग्यामिव कुर्वतो विहस्तेनापि प्रतिपन्न-
विविधोपकरणेन गलितनयनपयसाप्युच्छुष्काननेन मुपितवचनाव-
काशेनापि वैशम्पायनाक्रोशनपरेणानवरतमाचरणाद्विकीर्णचन्दनचर्चेण
चरणतलनिवेशितार्दारविन्दिनीदलेन करार्पितकर्पूरश्रोददन्तुरतुषार-
ग्वण्डेन हृदयविनिहितहिमार्द्रहारदण्डेन कपोलतलस्थापितम्फटिक-
मणिदर्पणेन ललाटतटघटितचन्द्रमणिनांमदेशावस्थापितमृणालनालेन
कदलीदलव्यजनवाहितानर्तिततालवृन्तेन जलार्दानिलसंचारिणा कुमुम-
तल्पकल्पनाकुलेन धारागृहजलयन्त्रप्रवर्तनाहृतार्तिना मणिकुट्टिम-
शालनाप्रहस्तेन च मजलकिकुल्लजलजोपचारप्रकरसंभ्रान्तेन च शिशिर-
भृगृहाभ्यन्तरप्रत्यवेक्षणदक्षेण चोद्यानदीर्घिकातटलतागहनमण्डपसंके-
संतापहारिणा च मलयजरमचन्द्रार्द्रजलचन्द्राश्रयावधानदानोद्यतेन
चाप्रपरिजनेनोपचर्यमाणस्यापि काष्ठीभूतदेहस्य दाहक्षमो इदित्येवारोगेह
परां कोटिं कामानलो राज एव तुन्यावस्थस्य महाभेतोत्कण्ठया पुण्ड-
रीकान्मनो वैशम्पायनस्य च ।

३४३. तस्मिन्नेव चान्तरे तन्संयुक्षणायेव प्रवर्तयन्मरमकिमलय-
लनालाभ्योपदेशदक्षं दक्षिणानिलम्. आलोलरक्तपद्मप्रालम्बान्कम्पय-
न्नशोकशाविनः, वाञ्छितमुकुलमञ्जरीभरणानम्रयन्वालमहकारान, उत्कार-
कयन्कुरवकैः सह वकुलतिलकचम्पकनीपान्, आपीनयन्किकिरातैः ककु-
भान्. विक्रिन्नतिमुक्तकामोदम्, उहामयन्किशुकवनानि. निरङ्कुशयन
कामिजनमनांसि, निर्मूलयन्मानम्, अपमार्जयँद्भ्रजाम्, अपाकुर्वन्कोपम्,

अपनयन्ननुनयव्यवस्थाम्, आस्थापयन्हठचुम्बनालिङ्गनरतस्थितिम्, समुह्ला-
सयन्मकरध्वजरक्तध्वजानिव किंशुकानि, मकलमेव महारजतमयमिव राग-
मयमिव मदनमयमिवोन्मादमयमिव प्रेममयमिवोत्सवमयमिवौत्सुक्य-
मयमिव जनयञ्जीवलोकम् . किमलयितसर्वकान्तारकाननोपवन-
तरुःपुङ्खचृतद्रुमामोदवामितदशाशान्तरो मधुमदमधुरकोकिलालाप-
दुःखिताध्वजजनश्रुतिरनवरतमकरन्दसीकरासारदुर्दिनोन्मादितसकल—
जीवलोकहृदयो मदाकुलभ्रमद्भ्रमरझंकारकातरितविरहातुरमनोवृत्तिरात्म-
संभवेकोल्लासकारा भगत्परावतंत सुरभिमासः ।

३४४. येन च कुमुदधन्वनः परमास्त्रेण मधुना पर्याकुलितहृदया
कादम्बरी संप्राप्ते भगवतः कामदेवस्य महे महता प्रयत्नेन कथं
कथमप्यतिवाहितदिवसा श्यामायमानदशदिशि सायाह्ने स्नात्वा
निर्वर्तितकामदेवपूजा तस्य पुरश्चन्द्रार्पीडमतिसुरभिशीतलैः स्नापयि-
त्वाम्भाभिरा चरणाद्रिलिप्य मृगमदामोदिना हरिचन्दनेन सुरभि-
कुमुदमस्त्रिभिरुद्ग्रथितं कुन्तलकलापं कृत्वैककर्णार्पितसत्किसलयाशोक-
कुमुदमस्तवककर्णपूरं कर्णपूरकुमुदप्रायैः प्रसाध्याभरणविशेषैर्विमृत-
निमेषापिबन्तीव भावार्द्रया दृशा सुचिरमालोक्यात्कण्ठानिर्भरा पुनः
पुनर्निश्चय्यात्कम्पमाना साध्वमेन गिवन्नसर्वाङ्गी समुकण्ठकिततनु-
रुन्नुप्यदधरवदना महाश्वेतावलोकनभयान्मुहुर्मुहुर्दिक्षु विक्षिप्तोच्चकित-
दृष्टिरतिचिरमिवापमृत्य पुनः पुनः स्थित्वाविष्टेव परवती परित्या-
जिता बलाहज्जया सहाबलाजनसहजां भीतिं भगवता भुवनत्रयेन्माद-
कारिणा मन्मथेनात्मानमपारयन्ती संधारयितुमेकान्ते निःसहा सहसा
तमभिपत्य मुकुलितनयनपङ्कजा जीवन्तमिव निर्भरं कण्ठे जग्राह ।

३४५. चन्द्रार्पीडस्य तु तेनामृतमेकाह्लादिना कादम्बरीकण्ठग्रहेण सवः

सुदूरगतमपि कण्ठस्थानं पुनर्जीवितं प्रत्यपगत । दिवसकृमा-
मीलितं कुमुदमिव शरज्ज्योत्स्नाभिपातादुच्छ्वासितमाबन्धनाद् हृदयम् ।
उपःपरामृष्टेन्द्रीवरमुकुललीलयोदमीलत्कर्णान्तायतं चक्षुः । अम्भोरुह-
विभ्रमेण चाजृम्भत वदनम् । एवं च सुप्रप्रतिबुद्ध इव प्रत्यापन्न-
सर्वाङ्गचेष्टश्चन्द्रापीडस्तथा कण्ठलम्बां कादम्बरीं धिरविरहदुर्वलाभ्यां
दोभ्यां गाढतरं कण्ठे गृहीत्वा वाताहतां बालकदलीभिव भयोत्कम्प-
मानान्नाङ्गयष्टिमुद्राढतरामीलिताश्रीं वक्षस्येव प्रवेष्टुमीहमानां न मांक्तुं
न प्रहीतुमात्मना पारयन्तीं श्रात्रहृदयप्राहिणानुभूतपूर्वण स्वर्णानन्द-
यन्नवार्दान् ।

३४६. " भीरु, परित्यज्यतां भयम् । प्रत्युज्जीवितांस्मि तवैवामुना
कण्ठग्रहेण । त्वं स्वत्वमृतमंभवादासरसां कुलादुत्पन्ना । किं न ममगमि
तन्मे वचनमिदम् । तत्तेजामयं वपुः भवत एवाविनाशि विज्ञापनोमुना
कादम्बरीकरस्पर्शनायायितमिति । तदेतावन्त्येव दिनानि पाणिना
ते स्पृश्यमानोपि न यत्प्रत्युज्जीवितांस्मि तच्छापदोषान् । अद्य तु
म मे द्वितीयवारं त्वदर्थमेवानुभूतदुर्विषहमदनज्वरदाहवेदनापरम-
दुःखमय व्यपगतः शापः । परित्यक्त्वा सा मया त्वद्विरहदुःखदायिनी
मानुषी शूद्रकाव्या तनुः । एषापि च तवाम्यां रुचिररूपन्नति त्वत्प्रीत्या
प्रतिपन्ना पालिता च । तदयं लोकश्चन्द्रलोकश्च ते द्वावप्यधुना
चरणतलप्रतिबद्धौ । अपि च प्रियमव्या अपि ते महाश्वेतायाः
प्रियतमो मयैव मह विगतशापः संजातः ।" इत्याभिमथ्येव चन्द्रा-
पीडशरीरान्तरितवपुषि चन्द्रमामि चन्द्रलोकैकावस्थानलग्नममृतपारिमल-
मेव केवलमधिकमुद्रहन्नङ्गैरन्यतमस्तादृशेनैव वेषेण यादृशेन
महाश्वेतौत्कण्ठ्यापरतस्तथैव कण्ठेनैकावलीं धारयन्त्येवाकल्प-

निःसहैरङ्गैस्तथैवापाण्डुक्षामकपोलवाहिना मुखेनाम्बरतलादवतरन्नदृश्यत
कपिञ्जलकरावलम्बी पुण्डरीकः ।

३५७. दृष्ट्वा च तं दृगत एवोन्मुक्तचन्द्रापीडवक्षःस्थलः कादम्बरी
म्बयमेव धावित्वा दत्तकण्ठग्रहां महाश्वेतां पुण्डरीकागमनमहोत्सवेन
यावन्न वर्धयत्येव तावदवतीर्य पुण्डरीकः परसोपकारिणे चन्द्रा-
पीडवपुषे शशाङ्कायादौकत । चन्द्रापीडस्तु तं कण्ठे गृहीत्वात्रवीन् ।
“सखे पुण्डरीक यद्यपि प्राग्जन्मसंवन्धाज्जामातामि तथाप्यनन्तर-
जन्माहितमृद्गःरुहसद्भावेनैव मया सह वर्तितव्यं भवता ।” इत्येवं च
वदत्येव चन्द्रापीडे चित्ररथहंसो दिष्ट्या वर्धयितुं केयूरको हेमकूट-
मगमत् । मदलेख्यापि धावमाना निर्गम्य मृत्युंजयजपठ्यप्रस्य तारापीडस्य
विलासवत्याश्च पादयोः पतित्वा “ देव देव्या सह दिष्ट्या वर्धसे,
प्रत्युःर्जीवितो युवराजः समं वैशम्पायनेन ” इत्यानन्दनिर्भरमुच्चैर्जगात् ।
राजा तु तच्छ्रुत्वा शरीरसंस्कारविरहोद्गताविरलदीर्घपरुषपलितलोमश-
प्रकोप्राभ्यां दोष्यां परिष्वस्य तां तदनु हर्षपरवशो विलासवतीं
कण्ठेवलस्य जगभङ्गवलिपरिशिथिलितमूलेन बाहुनोत्क्षिप्तोत्तरीयां-
शकाञ्जलः श्वयमेवाशि क्षितलयविमंष्ट्रैः पदैर्नृत्यत्रिवांस्त्वदन्-
नरपतिमहम्भपरिवृतोम्भोजाकर इव मलयमारुतप्रेङ्खलनाविवर्तितो
मदलेख्यां कामो कामाविति पुनः पुनः प्रच्छन्नपुनःपुनर्निविशोपहर्षवृत्तिं
शुकनासं कण्ठे संभावयन्स्रवैवागच्छत् । दृष्ट्वा च तथा पुण्डरीककण्ठे
लम्बं चन्द्रापीडमानन्दनिर्भरः शुकनासमवादीत् । “ दिष्ट्या मया नैका-
किना तनयप्रत्युःर्जीवितोऽसवमुखमनुभूतम् ” इति । चन्द्रापीडस्तु तथा
हर्षपरवशं पितरमालोचय समंभ्रमोन्मुक्तपुण्डरीकः पुरेव पृथ्वीतल-
निवेशितशिराभ्ररणयोरपतत् । अथ सत्वरोपसृतमत्तं तथा प्रगत-

मुन्नमय्य तारापीडोभ्यधान् । “ पुत्र यद्यपि पिताहं तव शैपदोपात्म-
पुण्यैर्वा संजातस्तथापि जगद्वन्दनीयो लोकपालस्त्वम् । अपि च मय्यपि
नमस्यो योशः सोपि मया त्वय्येव संक्रामितः । तदुभयथापि त्वमेव
नमस्कार्यः । ” इत्याभिधधेव समं राजपुत्रलोकसहस्रैः प्रतीपमस्य
पादयोरपतन् । विलासवती तु तथा पित्रा प्रगते तन्तन्परितोषेण
स्वाङ्गेष्विवासंमान्ती तं पुनः शिरसि पुनर्ललाटे पुनश्च कपोलयो-
श्चुम्बित्वा गाढतरं सुचिरमालिलिङ्ग । उन्मुक्तश्च मात्रोपमृत्य पुनः पुनः
कृतनमस्कारः शुकनासं प्रगनाम । आशीःसहस्राभिवाधितश्च तेनात्मना-
पमृत्य यथानुक्रमं पिबोः शुकनासस्य मनोरमायाश्च “ एष वो वैश-
म्पायनः ” इति पुण्डरीकं विनयविलम्ब्रावनप्रवदनमदर्शयन् ।

३४८. तस्मिन्नेव च प्रस्तावे समुपमृत्य कपिञ्जलः शुकनासमवा-
दीन् । “ एवं मदिष्टमार्यस्य भगवता श्वेतकेतुना । अयं खलु पुण्डरीकः
संवर्धित एव केवलं मया । आत्मजः पुनस्तव । अस्यापि भवन्त्येव
लग्नः स्नेहः । तद्वैशम्पायन एवायमित्येवमवगत्याविनयेभ्यो निवार-
णीयः । परोयमिति कृत्वा नोपेक्षणीयः । यच्चापगतशापोप्यात्मममीपं
नानीतः तन्नवैवायमिति । अन्यच्चात्मानमस्मिन्नाचन्द्रकालीनायुषि
स्थापयित्वा कृतार्थः संप्रत्यस्माद्विद्यलोककादयुपरिष्ठाद्गन्तुमुद्यतं मे
सन्त्वात्यं ज्योतिः ” इति । शुकनासस्तु विनयावनतं पुण्डरीकं पाणि-
नांसेवलस्य कपिञ्जलं प्रत्यवादीन् । “ कपिञ्जल सकलजगदाशयज्ञेन
सता भगवता किमित्यादिष्टम् । सर्वथा स्नेहस्यायमसंतोषः । ” इत्येवं-
विधैश्च पूर्वजन्मवृत्तान्तानुस्मरणस्मरणालापैः परस्परालोकनसुखो-
त्फुल्लोचनानां सर्वेषामेव तेषामचेतितैव सा क्षणदा प्रभाता । प्रातरैव
च सकलगन्धर्वलोकानुगतौ समं मदिगागौरीभ्यां चित्ररथहंसौ

गन्धवराजा अप तवैवाजगन्तुः । आगतयोश्च तयोर्लज्जितात्मजोपगम-
मुदितहृदययोर्जामातृदर्शनममुत्फुल्लवदनयोस्तागपीडशुकनासाभ्यां महा-
नुभूतसंबन्धकांचितसंवादकथयोः सहस्रगुण इव महोत्सवः प्रावर्तत ।

३४९. अथ प्रवर्तमान एव तस्मिंश्चित्ररथस्तारापीडमवादीन् ।
“ विद्यमाने ऽभवन् किमर्थमयमरण्यं महोत्सवः क्रियते । अपि च
यद्यस्यस्माकमयमेव परम्पराभिरुचिनिष्पन्नो धर्म्यो विवाहस्तथापि लोक-
संशयवहारोनुवर्तनीय एव । तद्रम्यतां तावदस्मदीयमवस्थानम् । ततः
स्वभूमिं चन्द्रलोकं वा गमिष्यथ । ” तारापीडस्तु तं प्रत्यवादीन् । “ गन्धर्व-
राज यत्रैव निरतिशयं संपत्सुखं तदेव वनमपि भवनम् । तदीदृशं
क्वापरत्र मया संपत्सुखं प्राप्तम् । अन्यत्र संप्रति सर्वगृहाण्येव
मया जामातरि ते संक्रामितानि । तद्वयस्य वधूसमेतं तमेवादाय
गम्यतां गृहसुखानुभवनाय ” इति । चित्ररथस्तु तथाभिहितो “ राजर्षे
यथा ते रोचते ” इत्युक्त्वा चन्द्रापीडमादाय हेमकूटमगान् । गत्वा च
चित्ररथः कादम्बर्या मह समप्रसेव स्वं राज्यं चन्द्रापीडाय न्यवेदयन् ।
पुण्डरीकायापि समं महाश्वेतया निजपदं हंसः । तौ तु हृदयरुचित-
वधूलम्बमात्रकेणैव कृतार्थौ न किंचिदप्यपरं प्रन्यपद्येताम् ।

३५०. अन्यदा जन्माभिवार्षितहृदयवह्लभलाभमुदिता सर्वस्वजन-
मध्योपगमननिर्वृतापि कादम्बरी बाष्पोत्तरललोचना विपण्णमुखी वास-
भवनगतं चन्द्रापीडमूर्तिं चन्द्रमसमप्राक्षीन् । “ आर्यपुत्र, सर्वे खलु
वयं मृताः सन्तः प्रत्युज्जीविताः परस्परं संघटिताश्च । सा पुनर्वराक्षी
पत्रलेखास्माकं मध्ये न दृश्यते । न विद्मः किं तस्याः केवलाया वृत्तम् ”,
इति । चन्द्रापीडमूर्तिश्चन्द्रमाः तच्छ्रुत्वा प्रीतान्तरात्मा तां प्रत्यवादीन् ।

“ प्रिये, कुतोव । सा हि खलु महुःखदुःखिनी रोहिणी १ । मामुपश्रुत्य
 ‘कथं त्वमेकाकी मर्त्यलोकनिवासदुःखमनुभवामि’ इत्यभिधाय निवार्य-
 माणापि मया प्रथमतरमेव मञ्चरणपरिचर्यायै मर्त्यलोके जन्माग्रहीत् ।
 इतश्च जन्मान्तरं गच्छता मया मदुपरमममुन्मुक्तशरीरा पन्थि मर्त्य-
 लोकमवतरन्ती बलादावर्ज्यात्मलोकं विमज्जिता । तत्र पुनः ११ दृश्यमि ॥
 इति । कादम्बरी तु तच्छ्रुत्वा रोहिण्यास्तयोदारतया स्नेहलतया
 महानुभावतया पतिव्रततया पेशलतया च विस्मितहृदया परं
 लज्जिता न किञ्चिदपि वक्तुं शशाक ।

३५१. अत्रान्तरे जन्मद्वयाकाङ्क्षितं कालप्रभोश्चन्द्रमसः कादम्बरी-
 संभोगमुत्सविवोपपादयितुमपममार वासरः । अनुरागपताकेवोद्भूतदुःख-
 संयावधुत्रपावर्णायैव वितस्नार वामतेर्या । चन्द्रोदयाभिरामं च
 ममग्रमेव जगदभवत् । एवं च भरेणावर्तीर्णायां रज्न्यां चन्द्रापीड-
 श्रिगाभिलाषितमुन्मीलितनयनकुवलयमुत्प्रस्तनीवीप्रसृतकरनिवारणानु-
 वन्धमनुभूतप्रत्यालिङ्गनमुखमभिप्रार्थितमुरतपरिमसाप्रित्रपासुभगं काद-
 म्बरीप्रथममुरतमुखमनुभूयैकदिवसमिव दशरात्रं स्थित्वा परितुष्टहृदयाभ्यां
 श्वशुराभ्यां विमज्जितः पितुः पादमूलमात्रगाम ।

३५२. आगत्य च समकालमेवानुभूतकृशं राजलोकमात्मसमं कृत्वा
 समारोपितराज्यभारः पुण्डरीके परिन्यक्तसर्वस्वकार्ययोः पित्राः
 पादावनुचरन्कदाचिदत्यद्भुतोत्फुल्लनयननैगमजनावलोकितो जन्मभूमि-
 स्नेहादुज्जयिन्याम्, कदाचिद्रन्धर्वराजगौरवेणानुपमरमणीयतममहिम्नि
 हेमकृटे, कदाचिदमृतपरिमलाधिवासमुरभिशिशिरसर्वप्रदेशहारिणि
 गार्ह्रिणावहृमानेन चन्द्रलोके, कदाचिदहर्निशोत्फुल्लमहम्प्रप्रतिवहोदक-
 वाहिनि पुण्डरीकप्रीत्या लक्ष्मीनिवासमगमि, कादम्बरीकृत्या च सर्व-

त्रैवापरेष्वपि रम्यतरेषु तेषु तेषु स्थानेषु तथा सह जन्मद्वयाकाङ्क्षयैवा-
परिममाप्तान्यपुनरुक्तानि च तानि तानि न केवलं चन्द्रमाः कादम्बर्या
सह कादम्बरी महाश्वेतया सह महाश्वेता तु पुण्डरीकेण सह पुण्ड-
रीकेण चन्द्रमसा सह परस्परावियोगेन सर्व एव सर्वकालं सुखान्य-
नुभवन्तः परां कोटिमानन्दभ्याध्यगच्छन् ।